

**१२२-अश्वत्थब्रह्मवत् प्रतिष्ठित "अश्व" पशु, एवं "सहस्र शीर्षा सहस्राक्षः सहस्रपात्"**  
**यजुर्मन्त्रोपनिषत् अक्षिरूप सौरइन्द्रप्राणों का अश्वपशु में प्राधान्य—**

अश्वपशु ठीक चतुष्पाद अश्वत्थब्रह्मवत् ही प्रतिष्ठित रहता है। अश्व जब भी कभी खड़ा होता है, तभी उसके तीन पाद तो भूप्रतिष्ठित रहते हुए कम्पनरहित रहते हैं, एकपाद कम्पित-सा-अधर-सा रहता है। चतुष्पादब्रह्म का मूलकेन्द्र सूर्य है। 'आदित्यो वै विश्वस्य हृदयम्' के अनुसार सूर्य ही ब्रह्माश्वत्थ का केन्द्र है, एवं 'ऊर्ध्वमूलोऽवाक्शाखः' इत्यादिरूप से यही वह उक्थरूप से प्रतिष्ठित है सौरहृद्यप्राण ही 'मघवा' नामक इन्द्र कहलाया है। सौरकेन्द्रानुगत षोडशीप्रजापति स्थानानुगता षोडशकल विभूति से अनुगृहीत होने से ही सौरइन्द्र 'षोडशी' कहलाया है। जैसाकि--'इन्द्रोह वै षोडशी' इत्यादि ब्राह्मणश्रुति से प्रमाणित है। तात्पर्य यह है कि, चतुष्पाद षोडशी अश्वत्थप्रजापति के कर्म्मों का विश्वकेन्द्रस्थ इन्द्र में समावेश हो रहा है। अश्वपशु में इसी इन्द्रप्राण का प्राधान्य है \*। श्रुति ने कहा है--प्रजापति का चक्षु निकल पड़ा, वही अश्व बन गया। 'सहस्रशीर्षा सहस्राक्षः सहस्रपात्' इत्यादि यजुर्मन्त्रोपनिषत् सहस्राक्षका स्थान सौरकेन्द्र ही माना गया है। अक्षिरूप सौरइन्द्र प्राण ही अपने प्रवर्ग्य भाग से अश्वपशु का आत्मा बनता है (शत० १३।३।१।१)। अहर्गणपरिमाणुनुसार सर्व प्रजापति 'चतुस्त्रिंश' कहलाया है। अश्वपशु इसी प्रजापत्य-हृद्य-सौर-इन्द्र-प्राण का प्रतिरूप है, अतएव इसे भी--'अश्वश्चतुस्त्रिंशः' (तै० ब्रा० २।७।१।३) इत्यादिरूप से चतुस्त्रिंश नाम से ही व्यवहृत किया गया है। इन्द्रतत्त्व ही अपने स्वाभाविक वृषा (पुरुष) भाव से x 'नर' कहलाया है ÷। नरात्मक इसी इन्द्र सम्बन्ध से लोकभाषा में अश्वभी 'नर' कहलाया है +। अपने प्राकृतिक इसी चतुष्पाद-लक्षण प्राजापत्य धर्म्म से अश्व के तीन पाद प्रतिष्ठित-अकम्पित रहते हैं, एक पाद अप्रतिष्ठित-सा-कम्पित-सा रहता है। अश्वपशु जिस रूप से खड़ा रहता है, इसी रूप से ब्रह्माश्वत्थ प्रतिष्ठित है। अतएव 'अश्ववत्प्रतिष्ठति' निर्वचन से उसे 'अश्वत्थ' कहना अन्वर्थ बनता है। अपिच अश्वत्थवृक्ष की जैसी स्थिति है, जिसका कि अनुपद में ही दिग्दर्शन कराया जाने वाला है--वैसी ही इस प्रजापति की स्थिति है इसलिए भी--'अश्वत्थवत्प्रतिष्ठति' निर्वचन से अश्वत्थ कहना अन्वर्थ बनता है। ईश्वर-उपेश्वर-गर्भित महेश्वर प्रजापति 'अश्वत्थ-वृक्ष' नाम से क्यों व्यवहृत हुआ ? प्रश्न की यही संक्षिप्त मीमांसा है।

\*-'इन्द्रोवाअश्वः' (कौ० ब्रा० १५।४।) 'असौवाआदित्योऽश्वः' (तै० ब्रा० ३।६।२३।२।)

'सौर्यो वा अश्वः' (शत० १३।१।१।१।) 'प्राजापत्यो वा अश्वः' (शत० ६।५।३।६।)

x-'इन्द्रो वै वृषा' (तां० म० ब्रा० ६।४।३।)

÷ 'त्वां सत्य इन्द्र धृष्णुरोतान्-त्वमृधुक्षा-नर्यस्त्वं षाट्' (ऋक्सं० १।६३।३।)



### १२३-अश्वत्थ-पलाश-वट त्रिविवर्त वृंहित अश्वत्थ ब्रह्म, एवम् एकवल्शात्मक योग- मायावच्छिन्न उपेश्वर के विवर्तस्वरूपों का उपवृंहण—

अश्वत्थब्रह्म को सहस्र वल्शात्मक बतलाते हुए स्पष्ट किया गया है कि, इसी की एक शाखा पलाश-ब्रह्म है, एवं पलाश ब्रह्म के अन्तिम पर्व के आधार पर वितत महापृथिवी ही वटब्रह्म है। इसप्रकार एक ही अश्वत्थब्रह्म के 'अश्वत्थ-पलाश-वट' ये तीन विवर्त होजाते हैं। इस दृष्टि से वृक्षात्मिका प्राजापत्यविधा के 'अश्वत्थविधा, पलाशविधा, वटविधा' ये तीन विवर्त माने जासकते हैं, और कहा जासकता है कि, विश्ववृक्ष के अश्वत्थ-पलाश-वट, ये तीन स्वतन्त्र विवर्त हैं। मायीमहेश्वर के मायामय महाविश्व को छोड़कर केवल एकवल्शात्मक योगमायावच्छिन्न उपेश्वर विवर्त को लक्ष्य बनाइए। क्योंकि वृक्षत्रयी विद्या का इस संस्था के आधार पर भलीभाँति स्पष्टीकरण सम्भव है। एकवल्शेश्वर उपेश्वर ब्रह्मसत्य प्रजापति की एक वल्श के 'स्वयम्भू, परमेष्ठी, सूर्य, चन्द्रमा, पृथिवी, ये पाँच पुण्डरी ( पर्व-पोर ) बतलाए हैं। उपेश्वरप्रजापति अक्षरप्रधान माना गया है। इस अक्षर की ब्रह्म, विष्णु, इन्द्र, आग्नि, सोम, ये पाँच कलाएँ मानी गई हैं। इन पाँचों अक्षरों का, किंवा एक ही अक्षर की पाँचों कलाओं का उक्त स्वयम्भू आदि पाँच पुण्डरीयों से क्रमिक सम्बन्ध है। यही पञ्चाक्षरात्मिका पञ्चपुण्डरीकात्मिका वह उपेश्वर संस्था है, जिसमें हमें अश्वत्थ-पलाश-वटवृक्षों का स्वरूपभोग बतलाना है।

### १२४-धामविधाधारेण त्रिधाविभक्त पञ्चपुण्डरी, एवं पञ्चपुण्डरीयों के तीन धामों का निरूपण—

पञ्चपुण्डरीयों को 'धामविधा' के आधार पर तीन भागों में विभक्त किया जासकता है। ब्रह्माक्षरा-नुगृहीता स्वयम्भू पुण्डरीका एक स्वतन्त्र प्रथम धाम है। इसे 'परमधाम' कहा जाएगा, एवं ब्रह्माक्षर सम्बन्ध से इसे 'ब्रह्मधाम' कहा जाएगा \*। विष्णु-अक्षरानुगृहीता परमेष्ठी पुण्डरी, इन्द्राक्षरानुगृहीता सूर्यपुण्डरी ( अमृतात्मिका सूर्यपुण्डरी ), दोनों का एक स्वतन्त्र द्वितीयधाम है। इसे 'मध्यमधाम' कहा जाएगा, एवं इन्द्रगर्भित विष्णु-अक्षर सम्बन्ध से इसे + 'विष्णुधाम' माना जाएगा। यही विष्णु पारमेष्ठय दिक्सोम सम्बन्ध से 'सोमधाम' ( 'बृहद्गभीरं तव सोमधाम' ऋक् सं० १।६।१।३। ), पारमेष्ठय आप्य-प्राणरूप वरुण सम्बन्ध से 'वरुणधाम' ( 'दीर्घं सचन्ते वरुणस्य धाम'-ऋक् सं० १।१२।३।८ ), 'ऋतमेव परमेष्ठी' ( गो० ब्रा० ' ' ) के अनुसार पारमेष्ठय आपो-वायुः सोमः इन तीनों ऋततत्त्वों

\*-“स वेदैतत् परमं ब्रह्मधाम यत्रविश्व निहितं भातिशुभ्रम् ।

उपासते पुरुषं ह्यकामास्ते शुक्रमेतदतिवन्ति धीराः ॥

—मुण्डकोपनिषत् ३।२।१।

× “तद्विष्णोः परमं पदं सदा पश्यन्ति सूरय ।

दिवीव चक्षुराततम्” ।

—ऋक् सं० १।२२।१।



के सम्बन्ध से 'ऋतधाम' ( 'ऋतस्य योषा न मिनाति धाम'—ऋक् सं० १।१२३।६ ), एवं सौर अमृत-  
न्द्र सम्बन्ध से 'इन्द्रधाम' ( 'प्रियं वै धामोपागाः' कौ० उ०..... ) नाम से व्यवहृत हुआ है। इन्द्र-  
सोम-अग्नि-अक्षरानुगृहीता सूर्य ( मर्त्यसूर्य ), चन्द्रमा, भूपुण्ड्रात्मिका तीनों पुण्डरीकों का एक स्वतन्त्र  
तृतीयधाम है। इसे 'अव्यमधाम' माना जाएगा। एवं सूर्य भास्वरसोमात्मक चन्द्रमा सोम अग्निरूप शिव-  
तत्त्व सम्बन्ध से इसे 'शिवधाम' कहा जाएगा। इसप्रकार ५ पुण्डरीकों के तीन धाम होजाएँगे। इन तीनों  
दिव्य ( आधिदैविक ) धामों की समष्टि ही वह तुरीयधाम माना जाएगा, जिसके अवान्तर व्यष्टिलक्षण ये  
तीन धाम हैं—( 'तुरीयधाम सहिषो विवक्ति' ऋक् सं० ६।६६।१६। )। निम्न लिखित मन्त्रश्रुतियाँ  
समष्टिरूप तुरीय विश्वकर्मधाम परप्रतिष्ठित व्यष्टिलक्षण इन्हीं उक्त तीनों ब्रह्म-विष्णु-शिव-धामों का  
स्पष्टीकरण कर रही है—

१-या ते धामानि परमाणि, यावमा, या मध्यमा, विश्वकर्मन्नुतेमा ।

शिक्षा सखिभ्यो हविष स्वधावः स्वयं यजस्व तन्वं वृधानः ॥ ऋक्सं० १०।८१।५।

२-युजे वां ब्रह्म पूज्यं नमोभिर्वि श्लोक एतु पथ्येव सुरेः ।

शण्वन्तु अमृतस्य पुत्रा आ ये धामनि दिव्यानि तस्युः ॥ ऋक् सं० १०।१३।१।

३-यो नः पिता जनिता यो विधाता धामनि वेद भुवनानि विश्वा ।

यो देवानां नामधा एक एव तं सम्प्रश्नं भुवना पन्त्यन्या ॥ ऋक् सं० १०।८२।३।

त्रिधामपरिलेख—

पुण्डरीक	अक्षरभावाः	धामानि
१-१-स्वयम्भूः	ब्रह्मा	ब्रह्मधाम—परमधाम (१)
२-१-परमेष्ठी	विष्णुः	विष्णुधाम—मध्यमधाम (२)
३- { २-अमृतसूर्यः १-मर्त्यसूर्यः	इन्द्रः	इन्द्रधाम—तुरीयधाम
४-२-चन्द्रमाः	सोमः	शिवधाम—अव्यमधाम (३)
५-३-भूपिण्डः	अग्निः	

इन्हीं आधिदैविक चार धामों के प्रतिरूप से आधिभौतिक चार पार्थिव धाम व्यवस्थित हुए हैं।  
जिन पार्थिव चतुर्धामों की मात्रा के माध्यम से उपासक आधिदैविक धामचतुष्टयी की ओर स्वप्रत्यय प्रवाहित  
करने में समर्थ होजाते हैं।



## १२५-पञ्चपुण्डरीरात्मक योगमायावच्छिन्न विश्व के ऋत-सत्यात्मक विवर्तद्वय, एवं संयती-क्रन्दसी-रोदसी-स्वरूप द्यौ-अन्तरिक्ष-पृथिवी के ब्रह्मसत्य का उपवर्णन—

पञ्चपुण्डरीरात्मक, योगमायावच्छिन्न विश्व ऋत-सत्य भेद से दो विवर्तों में भी विभक्त देखा जा सकता है। अग्नीषोमात्मकजगत् इत्यादि बृहजावाल-श्रुति के अनुसार इसी ऋत-सत्य दृष्टि से पञ्चपुण्डरीरात्मक विश्व को अग्नीषोमात्मक भी कहा जा सकता है। पाँचों में तीन सत्य हैं, दो ऋत हैं। स्वयम्भू, सूर्य, भूपिण्ड, तीनों क्रमशः वेदाग्नि, देवाग्नि, भूताग्नि, हैं। वेदाग्निमयसत्य स्वयम्भू, और देवाग्निमय सत्य सूर्य, दोनों के मध्य में दिक्सोममय-ऋतपरमेष्ठी है। देवाग्निमय सूर्य, और भूताग्निमय भूपिण्ड, दोनों के मध्य में भास्वर-सोममय ऋत चन्द्रमा है। उभय मध्यस्थ परमेष्ठी, और चन्द्रमा का दोनों से सम्बन्ध है। अतएव कहा जा सकता है कि, स्वयम्भू और परमेष्ठी, दोनों का एक विभाग है। सूर्य-चन्द्रमा-भूपिण्ड, तीनों का एक विभाग है। परमेष्ठीगर्भित स्वयम्भू ब्रह्मा है, सूर्यगर्भित परमेष्ठी विष्णु है, चन्द्र-भूपिण्ड गर्भित सूर्य शिव है। परमेष्ठी-गर्भित स्वयम्भू द्युलोक है, यही त्रैलोक्यरूपा संयती है। सूर्यगर्भित परमेष्ठी अन्तरिक्षलोक है, यही त्रैलोक्यरूपा क्रन्दसी है। चन्द्र-भूपिण्डगर्भित सूर्य भूलोक है, यही त्रैलोक्यरूपा रोदसी है। संयती त्रैलोक्यरूपा द्यौ, क्रन्दसी त्रैलोक्यरूप अन्तरिक्ष, रोदसी त्रैलोक्यरूपा पृथिवी, तीनों का अवधारणीय विश्वकर्मा-एक बत्शेखर प्रजापति ही सर्वाधार ब्रह्मसत्य है, जिसका निम्नलिखित शब्दों में उपवर्णन हुआ है—

विश्वतश्चक्षुः, रुतविश्वतो मुखो, विश्वतोवाहु, रुत विश्वतस्पात् ॥

सं बाहुभ्यां धमति, संपत्रैर्धावा भूमी जनयन् देव एकः ॥१॥

विश्वकम्मन् हविषा वावृधानः स्वयं यजस्व पृथिवीमुत द्याम् ॥

मुह्यन्त्वन्ये अभितः सपत्ना इहास्माकं मघवा स्वरिस्तु ॥२॥

—यजुःसं० १७।१६, २२.।

## १२६-शीर्ष-हृत्-पाद मूल सृष्टिविज्ञान, सृष्टि-स्थिति-दृष्टि सापेक्ष द्यु-अन्तरिक्ष-पृथिवी-मूलक-सृष्टिविज्ञान, एवं तत्तत् सर्गक्रमों का उपवर्णन—

भारतीय सृष्टिविज्ञान शीर्षमूल, हृन्मूल, पादमूल, भेद से तीन भागों में विभक्त माना गया है। द्युमूलक सृष्टिविज्ञान सृष्टिसापेक्ष है, अन्तरिक्षमूलक सृष्टिविज्ञान स्थिति सापेक्ष है, पृथिवी मूलक सृष्टिविज्ञान दृष्टिसापेक्ष है। उत्पत्ति क्रम में द्युलोक से सृष्टि विज्ञान का आरम्भ है, स्थिति क्रम में अन्तरिक्ष से सृष्टि-विज्ञान का प्रारम्भ है, एवं दृष्टिक्रम में भूलोक से सृष्टिविज्ञान का प्रारम्भ है। शीर्षस्थानीया स्वयम्भूमूला सृष्टि द्युलोकानुगता सृष्टि है, हृत्स्थानीया सूर्यमूला सृष्टि अन्तरिक्षलोकानुगता सृष्टि है, पादस्थानीया पृथिवी-मूला सृष्टि भूलोकानुगता सृष्टि है। द्युलोकानुगता सृष्टि ब्राह्मी सृष्टि है, अन्तरिक्षलोकानुगता सृष्टि वैष्णवी सृष्टि है, भूलोकानुगता सृष्टि शैवीसृष्टि है। तीनों में मध्यस्था वैष्णवी सृष्टि ही हिरण्यगर्भमूला सृष्टि कहलाई है। मध्यस्थ सौर प्राण ही 'मघवा' नामक इन्द्र है। परस्थानीय स्वयम्भू परमेष्ठी, अवस्थानीय चन्द्रमा-पृथिवी



दोनों पतत्रों से युक्त मध्यस्थ हिरण्यगर्भ \* सम्पूर्ण विश्व का सन्निवेशक बन रहा है। उक्त दोनों यजुर्मन्त्रों में इस हिरण्यगर्भमूला सृष्टि का ही विश्लेषण हुआ है। इसी मध्यमूल सृष्टिक्रम को आलम्बन मान कर ही हमें वृक्षत्रयी का समन्वय करना है—

१-स्वयम्भूः (ब्रह्माक्षरानुगतो वेदाग्निः—सत्याग्निः)

२-परमेष्ठी (विष्णवक्षरानुगतो दिक्सोमः—ऋतसोमः)

३-सूर्यः (इन्द्रक्षरानुगतो देवाग्निः—सत्याग्निः)

४-चन्द्रमाः (सोमाक्षरानुगतो भास्वरसोमः—ऋतसोमः)

५-भूपिण्डः (अग्न्यक्षरानुगतो भूताग्निः—सत्याग्निः)

} ब्रह्मा (स्वयम्भूः)—द्यौःसंयती

} विष्णुः (सूर्यः)—अन्तरिक्षं—क्रन्दसी

} शिवः (भूः)—पृथिवी—रोदसी

### १२७-सूर्यगर्भित-परमेष्ठिरूप अव्ययाश्वत्थवृक्ष, सर्वविध यक्षमाकीटाणुसंहारक-सोम-प्रधान विष्णु तत्त्व एवं अश्वत्थवृक्ष की तादृशभावोपपन्नता—

परमधामात्मक ब्रह्मा 'अक्षरब्रह्मपरम्' के अनुसार अक्षरप्रधान उपेश्वर है, अवमधामात्मक शिव क्षर प्रधान ईश्वर है, एवं मध्यमधामात्मक विष्णु अव्ययप्रधान महेश्वर है। इसप्रकार पञ्चपुण्ड्रीरात्मक एक ब्रह्मेश्वर-संस्था में ही तीनों प्रजापतिसंस्थाओं का उपभोग हो रहा है। 'मध्येवामनमासीनं सर्वे देवा उपासते' के अनुसार मध्यस्थ वामन विष्णु ही सर्वप्रतिष्ठात्मक बना हुआ है। तद्विष्णोः परमपदम्—'सोऽध्वनः पारमाप्नोति', इत्यादि श्रुतियाँ विष्णु के साथ ही अव्यय का सम्बन्ध मान रही हैं। अव्यय ऊर्ध्वमूल (केन्द्रमूल) है। उधर विष्णु भी केन्द्रमूल ही है। अतएव मध्यस्थ विष्णुरूप वृक्ष को अवश्य ही 'अव्ययाश्वत्थवृक्ष' कहा जा सकता है। अव्ययाश्वत्थवृक्ष सूर्यगर्भित परमेष्ठिरूप है। पारमेष्ठ्य लोक ही तृतीय द्युलोक कहलाया है। रोदसी त्रिलोकी का अन्तरिक्ष प्रथम द्यौः है, सूर्य द्वितीय द्यौः है। सोमात्मक परमेष्ठी इस दृष्टि से अवश्य ही तृतीय द्यौः है, जिसके लिए—'तृतीयस्यां वै इतो दिपि सोम आसीत्' यह कहा जाता है। विष्णुतत्त्व सोमप्रधान है। उस पवित्र ब्रह्मणस्पति नामक पारमेष्ठ्य सोम से विष्णु युक्त है, जिसका आधिभौतिक रूप गाङ्गेय है, आध्यात्मिकरूप शरीरस्थ पवित्रगुणक शिवतमोरसः है। सर्वविध यक्षमाकीटाणुओं का समूल विनाश करना इसका मुख्य धर्म है। इसकी कमी से ही शरीर में कुष्ठ यक्ष्मा, आदि रोग उत्पन्न होते हैं। ब्रह्मा पलाशवृक्ष है। इसकी स्थिति चतुर्थद्यु रूप स्वयम्भू में है। विष्णु अश्वत्थ है। इसकी स्थिति तृतीयद्यु रूप परमेष्ठी है। शिव बटवृक्ष है। इसकी स्थिति हमारे रोदसी त्रैलोक्य में है। तीनों में अश्वत्थात्मक विष्णु ही प्रक्रान्त है। निम्न लिखित मन्त्र इसीके तार्त्विक स्वरूप का विश्लेषण कर रहे हैं—

\*—“एष सूर्यमरोचयत् पवमानो विचर्षणिः विश्वा धामानि विश्ववित्।

—ऋक्सं० ६।२८।५।



“१—अश्वत्थे वो निषदनं पर्णे वो वसतिष्कृता । (१)

गो भाज इत् किलासध यत्सनवथ पूरपम् ॥ अथर्वसं० १०६७।५।

२—अश्वत्थो देवसदनस्तृतीयस्यामितो दिवि ।

तत्रामृतस्य ( सोमस्य ) चक्षुः देवाः कुण्ठमवन्वत ॥

३—हिरण्यमयी नौरचरद्विरण्यवन्धना दिवि ।

तत्रामृतस्य पुण्यं देवाः कुण्ठमवन्वत ॥ अथर्वसं० ५।४।३, ४।

४—गर्भो अस्योषधीनां गर्भो हिमवताप्लुत ।

गर्भो विश्वस्य भूतयेमं मे अगदं कृधि ॥ अथर्वसं० ६।६५।३।

५—“अथ यदनाशकायनमित्याचक्षते ब्रह्मचर्यमेव । तदेष ह्यात्मा न-नश्यति, यं ब्रह्मचर्येणानुविन्दते । अथ यदरण्यायनमित्याचक्षते-ब्रह्मचर्यमेव तत् । तदरश्च ह वैण्यश्च-अणौ ब्रह्मलोके तृतीयस्यामितोदिवि । तत्-ऐरं मदीयं सरः, स्तद-श्वत्थः सोमसवनः । तदपराजिता पूः-ब्रह्मणः, प्रभुविमितं हिरण्यमयम्” ।

—छान्दोग्योपनिषत्-८।५।३

सहस्रब्रह्मः--मायीमहेश्वरः--अमृतसत्यात्मा ( अव्ययप्रधानः )--विष्णुः ( अश्वत्थः )

एकवत्शेश्वरः--उपेश्वरः--ब्रह्मसत्यात्मा ( अक्षरप्रधानः )--ब्रह्मा ( पलाशः )

द्यावापृथिव्यः--ईश्वरः--देवसत्यात्मा ( आत्मक्षरप्रधानः )--शिवः ( बटः )

१	१-स्वयम्भूः	} -ब्रह्मा	} —“मूलतोब्रह्मरूपाय
	२-परमेष्ठी		
२	१-परमेष्ठी	} -विष्णुः	} —“मध्यतोविष्णुरूपिणे”
	२-अमृतसूर्यः		
	१-मर्त्यसूर्यः		
३	२-चन्द्रमाः	} -शिवः	} —“अग्रतःशिवरूपाय”
	३-भूपिण्डः		



(१)-अश्वत्थवृक्षात्मकोविष्णुर्मायोमहेश्वरः-

“यस्मिन् वृक्षे मध्वदः सुपर्णा निविशन्ते सुवते चार्धिविश्वे ।

तस्येदाहुः पिप्पलं स्वाद्वयं तन्नोन्नशद्यः पितरं न वेद ॥

—ऋक् सं० ११६४।२२।

\* \* \*

(२)-पलाशवृक्षात्मकोब्रह्मायोगामायी उपेश्वरः-

“सर्वेषां वा एष वनस्पतीनां योनिर्यत्पलाशः (स्वायम्भुवब्रह्मरूपत्वात्) ।

—ऐन्द्रा० २।१।

“ब्रह्म वै पलाशस्य पलाशम्”—शत० २।६।२८।

“ब्रह्म वै पलाशः—शत० १।३।१६।

\* \* \*

[३]-वटवृक्षात्मकः शिवः-ईश्वरः-

कः स्विद्वृक्षो निष्ठितो मध्ये अर्णसो यं तौग्रयौ नाधितः पर्यषस्वजत् ।

पर्णा मृगस्य पतरोरिवारभ उदश्विना ऊह्युः श्रोमताय कम् ॥

—ऋक् सं० १।१८२।७।

\* \* \*

१२८-अश्वत्थ-पलाश-वट वृक्षत्रय के आधिभौतिक प्रतिरूपों का निर्वचन, इनकी वैष्णव-ब्राह्म-शैवात्मकता, “अयं पुरुषः, अयं पशुः” “अयम् पत्नी” इत्यादि भेद प्रतीति जनक वैशेषिक दर्शन, एवं प्राणिभिन्न किन्तु “प्राण” प्रतिष्ठित ऋषि दृष्टि सिद्धान्त से गोपशुवध जन्य (अस्मदीय) आध्यात्मिक प्राणों का ग्लानत्व—

तत्त्वात्मक अश्वत्थ-प्रजापति (आधिदैविक अश्वत्थवृक्ष) का, एवं प्रसङ्गोपात्त तद्गर्भीभूत तत्त्वात्मक पलाश प्रजापति, वटप्रजापति, का दिग्दर्शन कराया गया। अब इन तीनों के आधिभौतिक प्रतिरूपों की ओर पाठकों का ध्यान आकर्षित किया जाता है। अश्वत्थवृक्ष में पारमेष्ठ्य सोमानुगत, किंवा सोमात्मक विष्णुप्राण की प्रधानता है, पलाश (छीला) वृक्ष में स्वायम्भुव-ब्रह्मप्राण की प्रधानता है, एवं वटवृक्ष में पार्थिवशिव प्राण का प्राधान्य है। अतएव तीनों क्रमशः वैष्णव, ब्राह्म, शैव-वृक्ष कहलाए हैं। तत्तत् प्राकृतिक आधिदैविक प्राणदेवताओं के रासायनिक सम्मिश्रण का ही नाम यज्ञ है। एवं इसी यज्ञ है। एवं इसी यज्ञ से स्थिर-चर सर्ग प्रातुर्भूत हुआ है, जैसा कि—“देवेभ्यश्च जगत सर्वं चरं स्थाएवनुपूर्वशः”



( मनुः ) इत्यादि स्मृति से प्रमाणित है । यद्यपि सभी आधिभौतिक पदार्थों में ( प्रत्येक में ) पञ्च-यावत् आधिदैविकप्राण प्रतिष्ठित हैं, इसी आधार पर-‘सर्वं खल्विदं ब्रह्म’-‘प्रजापतिस्त्वेवेदं सर्वं यदिदं किञ्च’ इत्यादि सिद्धान्त स्थापित भी हुए हैं, इसी आधार पर वैय्याकरणों का-‘सर्वेसर्वार्थवाचका-‘दाक्षीपुत्रस्यपाणिनेः’ सिद्धान्त भी सुव्यवस्थित है, तथापि प्रत्येक भौतिकपदार्थ में कोई न कोई आधिदैविक प्राण प्रधान बना रहता है, जो कि प्रधान प्राण ‘मुख्यप्राण’-‘आत्मप्राण’ ‘आत्मा’ इत्यादि नामों से व्यवहृत हुआ है । उस मुख्यप्राण के सम्बन्ध से सर्वप्राण सामान्यात् परस्पर अविशेष बने रहते हुए भी आधिभौतिक पदार्थ उस मुख्यप्राण के सम्बन्ध से परस्पर विशेष बन रहे हैं । सुप्रसिद्ध वैशेषिकदर्शन ने, जो कि भारतीय आधिभौतिक विज्ञानशास्त्र है-इसा धर्म का विश्लेषण किया है । यही विशेषप्राण पदार्थों का भेदक है । यदि यह विशेषप्राण भौतिक पदार्थों में न होता, तो-‘अयं पुरुषः’-‘अयं पशुः’-‘अयं पक्षी’ इत्यादि भेद प्रतीति असम्भव थी । जिस भौतिक पदार्थ में जो दैविक प्राण विशेष बना रहता है, वही उसकी मूलप्रतिष्ठा बनता है उसका नाम रूप-कर्म, तद्विशेषण के आधार पर ही व्यवस्थित रहता है । उदाहरण के लिए गौ पशु को ही लीजिए । गौपशु में इतरप्राण जहाँ सामान्यरूप से प्रतिष्ठित है, वहाँ आधिदैविक सौर-गौप्राण विशेषरूप से प्रतिष्ठित है । आधिदैविक गौप्राण अदितिमण्डलस्थ आदित्य-रुद्र-वसुप्राणों की प्रतिष्ठा है । अतएव तत् प्राणप्रधानत्वेन गौपशु भी सर्वदेवमय बन रहा है । यही सर्वदेवमयगौप्राण भौतिक जगत् की मूलप्रतिष्ठा बनता है । अतएव तत्प्राणप्रधान गौपशु को इसका प्रतिरूप माना गया है पशुत्वेन गौपशु पशु है, यह ऋषि जानते हैं । परन्तु इसके साथ ही वे यह भी जानते हैं कि, इसमें वह आधिदैविक गौप्राण प्रतिष्ठित है, सब भूतों का आत्मा है । ऋषि यह भी जानते हैं कि, पशुत्वेन गौ को यह विदित नहीं है कि, मैं पूजा जारही हूँ । परन्तु ऋषि यह भी जानते हैं कि, हमारी आध्यात्मिक भावना से गौपशु में रहने वाला अन्तर्यामी गौप्राण अवश्य ही अनुग्रह कर देता है । ऋषि की प्रधान लक्ष्यभूमि ‘प्राण’ है, न कि प्राणी । उनका उपासना काण्ड, कर्मकाण्ड, ज्ञानकाण्ड, व्यवहारकाण्ड, सब कुछ प्राण पर प्रतिष्ठित हैं । दृष्टि रखते हैं वे प्राणी पर, मनोयोग है उनका प्राण के साथ । दृष्टि है उनकी गौपशु पर, परन्तु मनो-योग है गौपशु में अन्तर्यामिरूप से प्रतिष्ठित सर्वदेवमय उस गौप्राण पर, जिसके विच्छेद से ( गौपशु बध से ) अपमान से, उपेक्षा से हमारा आध्यात्मिक प्राण कुपित होजाता है । इसी प्रतिरूपविधा के आधार पर ऋषि कहते हैं—

माता रुद्राणां, दुहिता वसूनां, स्वासादित्यानां, अमृततस्य नाभिः ।

पु नु वोचं चिकितुषे जनाय-मा गामनागा मदिति वाधिष्ट ॥

—ऋक् सं०.....।

१२६-रुद्रमाता, वसुकन्या, आदित्यभगिनी, सोमनाभि गौ पशु पर शङ्का एवं आधि-दैविक प्राण-प्रतिष्ठा द्वारा तत्समाधान—

वसु त्रिवृत्स्तोमावच्छिन्न पृथिवी में प्रतिष्ठित देवप्राण, रुद्र पञ्चदशस्तोमावच्छिन्न आन्तरिक्ष में प्रतिष्ठित, आदित्य एकविंशस्तोमावच्छिन्न द्युलोक में प्रतिष्ठित, अमृत ( भोम ) चतुर्थ आपोलोक की वस्तु,



विदेवों को स्वर्ग में रखने वाला सम्बत्सर अदितिमण्डल, और इस सम्पूर्ण आधिदैविक प्रपञ्च का एक पार्थिव आधिभौतिक स्वल्पकाय उस गौपशु से अमेद वतलाना क्या गौपशु से सम्बन्ध रखता है ? क्या गौपशु रुद्रों की माता, वसुओं की कन्या, आदित्यों की भगिनी, सोम की नाभि है ? नहीं, कदापि नहीं। तो क्या यह उपवर्णन असत् है ? नहीं कदापि नहीं। न गौपशु वैसा है, न ऋषियों का गौपशु को लक्ष्य बना कर होने वाला उक्त उपवर्णन असत् है। इसके—‘मातारुद्राणां’ आदि धर्म हैं। इस प्राणदृष्टि के आधार पर गौपशु एक पशु रहता हुआ भी पूज्य-उपास्य-तद्गुणक मान लिया गया है। यही व्यवस्था सर्वत्र समझनी चाहिए। गर्दभपशु बुद्धिमान्य के लिए प्रसिद्ध है। परन्तु उसी प्राणदृष्टि के आधार पर शीतलावाहनत्वेन यह भी उपास्य माना गया है। ऐसा कौनसा आधिभौतिक पदार्थ है, जिसमें कोई न कोई आधिदैविक प्राण प्राण विशेष रूप से प्रतिष्ठित न हो। प्राणविद्या ही तो वेदविद्या है। इसी के आधार पर तो कूर्मपशु प्रजापतिरूपेण, अश्वत्थवृक्ष मायीमहेश्वररूपेण, पलाशवृक्ष योगमायी उपेश्वररूपेण, बटवृक्ष देवसत्यात्मक ईश्वररूपेण उपास्य बन रहे हैं। इनके भौतिक शरीरों के अपमान से इनका कोई अनिष्ट भले ही न हो, परन्तु अपमानकर्ता का अनिष्ट निश्चित है। पलाशवृक्ष काटने से, इनके शाखा-प्रशाखा विच्छेद से—सम्भव है। वर्तमान युग के भौतिक विज्ञानवादी कोई हानि न समझते हों। सम्भव है—गौपशु का उनकी दृष्टि में अन्य रासभादि पशुओं की अपेक्षा कोई विशेष महत्त्व न हो। परन्तु अध्यात्म-आधिदैविकलक्षण प्राणविज्ञानाचार्य भारतीय महर्षियों की दृष्टि में तो प्राणदृष्ट्या इनका वह महत्त्व है, जो एक चिकित्सान् के ही लक्ष्य में आसकता है। काममोग परायण एक लौकिक मनुष्य प्रकृति के प्राणात्मक इन गुप्तरहस्यों को क्या समझेगा। अश्वत्थ-बट-पिप्पल में क्रमशः विष्णु-शिव-ब्रह्म-प्राण अन्तर्यामिरूप से प्रतिष्ठित हैं। अतएव इन्हें उपासना का माध्यम माना गया है। इनके अवमान-कृन्तन आदि को अतिशय-प्रत्यवाय का जनक माना गया है। जो महत्त्व सर्वदेवमूर्ति सान्तपताग्नि प्रतिरूप एक वेदवित्-कर्मठ ब्राह्मण का है, जो महत्त्व सर्वदेवप्राणमय एक गौपशु का है, वही महत्त्व सर्वदेवमय अश्वत्थ-बट-पलाशवृक्षों का है। वृक्षत्रयी के प्राणात्मक इसी आधिदैविक स्वरूप का सुप्रसिद्ध पञ्चपुराण में बड़े विस्तार से विश्लेषण हुआ है। पाठकों के परितोष के लिए तत्प्रकरण के कुछ एक स्थल यहाँ भी उद्धृत कर दिए जाते हैं—

### १३-० वृक्ष विद्या प्रसङ्गोपात्त सूतमुनिव्याहृत पुराण प्रसङ्ग-निरूपण—

कथामृतरसास्वादपरायण-कुशल सूत वक्ता है, साठ सहस्र ऋषि श्रोता है। नैमिषारण्य में अपूर्व समारोह। वृक्षविद्याप्रसङ्ग में सूत के यह कहने पर कि—अश्वत्थादिवृक्ष गो-ब्राह्मणसम हैं, ऋषि प्रश्न कर बैठते हैं—

“कथं त्वयाश्वत्थवटौ गोब्राह्मणसमौ कृतौ।

सर्वेभ्योऽपि तरुभ्यस्तौ कथं पूज्यतमौ कृतौ ? ॥”।



सूत उवाच—“अश्वत्थरूपो भगवान् विष्णुरेव न संशयः ॥  
 वृक्षरूपो वटस्तद्वत् पलाशो ब्रह्मरूपवृक्षः ॥१॥  
 दर्शनस्पर्शसेवासु ते वै पापहराः स्मृताः ॥  
 दुःखापद्भ्याधिदुष्टानां विनाशकारिणोऽधुवम् ॥२॥

१३१-ब्रह्म विष्णु महेश देवत्रयी स्वरूप पलाश-अश्वत्थ-वट त्रयी सम्बन्धी रहस्या-  
 ख्यान —

ऋषियों ने पुनः प्रश्न किया है कि, ब्रह्म-विष्णु-महेश, तीनों क्रमशः पलाश, अश्वत्थ, वटरूप में कैसे, क्यों परिणत होगए, हे सूती आप यह सम्पूर्ण रहस्य हमें बतलाए, क्योंकि आप इन रहस्यों के ज्ञाता हैं। उत्तर में महाभाग सूत ने एक आधिदैविक आख्यान द्वारा रहस्य का विश्लेषण किया है। जगन्माता पार्वती के शाप से ही तीनों देवता त्रिवृक्षरूपों में परिणत हुए हैं, जैसा कि आख्यान वचनों से स्पष्ट है—

पार्वत्युवाच—“कृमि-कीटादयोऽप्येते जानन्ति सुरतेः सुखम् ।  
 तस्मान् मम सुखभ्रंशात् यूयं वृक्षत्वमाप्स्यथ ॥” ।

सूत उवाच—“एवं सा पार्वतीदेवी अशपत् क्रुधमानसा ।  
 तस्माद्वृक्षत्वमापन्ना ब्रह्मविष्णुमहेश्वराः ॥  
 तस्मादिमौ विष्णुमहेश्वराबुधौ बभूवतुर्बोधिवटौ मुनीश्वराः ।  
 बोधिस्त्वयंचाकिदिनं विनैव न सम्पृशेत्-अर्कजवारयोगात् ॥  
 इत्यादि—

१३२-पलाशाश्वत्थवटत्रयी में अश्वत्थ का (आधिदैविक तत्त्व वृक्षात्मक मायी महेश्वर प्रतिरूप्यात्) महत्त्वातिशय निर्वाचन—

तीनों वृक्षों में से सर्वमूलभूत अश्वत्थ का विशेष महत्त्व माना गया है। क्योंकि-आधिदैविक तत्त्व-वृक्षात्मक मायीमहेश्वररूप विष्णु तीनों में ज्यायान् हैं। तत्प्रतिरूप भूत अश्वत्थवृक्ष अवश्यमेव सर्व तो ज्यायान् है। निम्न लिखित वचन अश्वत्थ के इसी महत्त्व का प्रतिपादन करते हुए इसकी विष्णुप्रतिरूपता का समर्थन कर रहे हैं। साथ ही इसके अपमान का आत्यन्तिक निषेध, एवं अपमानकर्ता की दुर्गति का विश्लेषण कर रहे हैं—

१-अश्वत्थवृक्षमालोक्य प्रणामं कुरुते तु यः ।  
 आयुर्वृद्धिर्भवेत्तस्य वृद्धन्ते सर्वसम्पदः ॥



२-अश्वत्थपूजको यस्तु स एव हरिपूजकः ।

अश्वत्थमूर्तिर्भगवान् स्वयमेव यतोद्विज ! ॥

३-तरुज्ञानाद्द्विजश्रेष्ठ ! योऽश्वत्थं हन्ति मूढधीः ।

संसारे नास्ति तत्कर्म यत्कृत्वा स शुद्ध्यति ॥

४-अश्वत्थो वृक्षराजोऽयं हरिमूर्तिः प्रकीर्तितः ।

तस्मादश्वत्थहन्तृणां त्राता कोऽपि न विद्यते ॥

५-विलोक्याश्वत्थहन्तारं यः शक्तो न निवारयेत् ।

तन्नेत्रयुग्मं वडिशैर्यमनोत्पाद्यते स्वयम् ॥

६-‘अश्वत्थच्छेदनं मूढ ! मा कुर्वि’ ति वदेन्न यः ।

तस्य जिह्वां छुरिकया स्वयं कृन्तति भास्वरिः ॥

७-अश्वत्थशाखामेकां यः स्वल्पामपि निहन्ति यः ।

स कोटिब्रह्मत्यानां, फलं प्राप्नोति मानवः ॥

८-यत् पापं ब्रह्मत्यायां, गुरुस्त्रीगमने च यत् ।

सुरापाने, तथास्तेये, न्यासापहरणे तथा ॥

९-यत् पापं अणुहत्यायां, हत्यायां सुहृदां तथा ।

विश्वासवाक्याकथने, परहिसाविधौ च यत् ॥

१०-यत् पापं परनिन्दायां, हरिवासरभोजने ।

अश्वत्थच्छेदनाद्धोरं तत् पापं प्राप्यते जनैः ॥

११-विष्णुमूर्तेर्ज्जनोमोहादश्वत्थस्य निहन्ता यः ।

तत्तुल्यः पातकी कोऽपि न श्रुतः क्षितिमण्डले ॥

\* \* \*

१२-‘वदाम्यश्वत्थमाहात्म्यं सर्वपापप्रणाशनम् ।

सान्नादेव स्वयं विष्णुरश्वत्थोऽखिलविश्वराट् ॥

१३-तद्भक्तिं, कुर्वतः पुंसो विद्यते नाशुभं क्वचित् ।

अश्वत्थं सेवते यस्तु विष्णुबुद्ध्या नरोत्तमः ।

तस्य प्रसन्नो भगवान् ददाति परमं पदम् ॥’

—पद्मपुराण क्रिययोगासर ‘अश्वत्थसेवनं नामक १३ अ० ।



### १३३-पुराणों में पलाशश्वत्थवृक्षादि का त्रिदेवस्वरूपत्व, पौराणिक तत्त्ववाद का वेद-प्रतिष्ठात्व, एवं आधुनिक शिक्षितों का तत्सम्बन्धी अज्ञानोपेक्षाभाव—

इसी प्रकार अन्य पुराणों में भी यत्र तत्र अश्वत्थ-वृक्ष-पलाश-वृक्षों का त्रिदेवप्रतिरूपत्व निरूपित हुआ है। पौराणिक तत्त्ववाद यद्यपि वेद विज्ञान की आधार शिला पर प्रतिष्ठित रहते हुए सर्वथा प्रामाणिक हैं। तथापि वर्तमान मनोवृत्ति के कारण, जो पश्चिमी शिक्षा की, तथा भारतीय उन वेदव्याख्याताओं की-जिन्होंने वेदतत्त्वज्ञान का अणुमात्र भी बोध नहीं है—विशेष देन है—आज पौराणिक तत्त्ववाद नवशिक्षित भारतीयों की दृष्टि में अप्रामाणिक बना हुआ है। प्रत्येक विषय को अपनी भौतिकविज्ञानानुगता स्थूलदृष्टि की निष्कर्षा पर कसने वाले जबतक पौराणिक तत्त्ववाद की भौतिक-उपयोगिता नहीं देख लेते, जबतक वे इस ओर विश्वास करने के लिए सज्ज नहीं होते। उन के लिए दो शब्दों में अश्वत्थवृक्ष की उस आधिभौतिक उपयोगिता का भी दिग्दर्शन करा देना अनावश्यक न समझा जाएगा।

### १३४-सोमसम्बन्ध प्रदीप्त शारीराग्नि का “तप्ततनूत्व”, सोम मात्रा राहित्य प्रयुक्त कुष्ठादिरोग, एवं “अश्वत्थ” वृक्ष का, तुलसी-गङ्गाय का तन्निर्माणनक्षम शक्ति-मन्त्र—

भौतिक दृष्टि से अश्वत्थवृक्ष कीटाणुओं का, कुष्ठरोग का नाशक है। कीटाणुओं से शरीर में यक्ष्मारोग प्रादुर्भूत होजाता है। इन्हीं कीटाणुओं के प्रकोप से शुद्धरस कुपित होजाता है, फलस्वरूप कुष्ठ (कोठ) होजाता है। शरीराग्नि के साथ जबतक सोमतत्त्व का सम्बन्ध बना रहता है, जबतक शारीराग्नि प्रबलवेग से प्रदीप्त रहता है। सोमसम्बन्ध से प्रदीप्त शारीराग्नि ही ‘तप्ततनू’ कहलाया है। जब सोम मात्रा शरीर से निकल जाती है, तो अग्नि निर्बल होजाता अग्नि के निर्बल होते ही अशुचिभाव प्रवर्तक कीटाणुओं को बलप्रयोग का अवसर मिल जाता है। फलतः शरीर यक्ष्मा-कुष्ठादि रोगों से आक्रान्त होता हुआ सड़ने लगता है। आत्मोत्क्रान्ति के साथ साथ ही सोममात्रा भी उत्क्रान्त होजाती है। अतएव शवशरीर सड़ने लगता है। आत्मोत्क्रान्ति के कुछ क्षणों से पूर्व ही दूषित कीटाणुओं का बलप्रयोग आरम्भ होजाता है। परलोकाभिमुख भूतात्मा को इस अशुचिभाव से बचाने के लिए मुमुर्षुप्राणी को तुलसी, और गङ्गाजल देना आवश्यक माना गया है। तुलसी में भी सोममात्रा है, गङ्गाजल भी सोम का साक्षात् प्रतिरूप है। सोमप्राणी ही विष्णु है। अतएव तुलसी विष्णुपत्नी मानी गई है, गङ्गाजलोद्भव विष्णुचरण से माना गया है। न केवल मुमुर्षुदशा में ही, अपितु प्रतिदिन तुलसी-गङ्गाजल सेवन भारतीय उपासना काण्ड में संगृहीत माना गया है। जो महत्त्व तुलसी-गङ्गाय का हैं, वही महत्त्व अश्वत्थवृक्ष का है। क्योंकि अश्वत्थ का निर्माण पारमेष्ठ्य उस सोमात्मक विष्णुप्राण से ही हुआ है, जो सोमात्मकप्राण पवित्रगुणक ‘ब्रह्मणस्पति’



नाम से व्यवहृत हुआ है \* । अश्वत्थ वृक्ष की छाया में बैठने से, जलसेक द्वारा उसके सम्पर्क में आने से शरीर के साथ अश्वत्थयुक्त सौम्यप्राण का सम्बन्ध स्वाभाविक है । अवश्य ही नियमित रूप से अश्वत्थोपसेवन सोममात्रा-वर्द्धक सिद्ध हुआ है । भारतीय दैनिक जीवन में से जब से ये नियमित चर्याएँ निकल गई हैं, तभी से हमारी शरीर संस्थाएँ विविध रोगों से आक्रान्त होनीं लग गई हैं । जो कुष्ठ-यक्ष्मादि रोग नाममात्र के लिए देखे सुने जाते हैं, आज उन का साम्राज्य हो रहा है । कारण स्पष्ट है । महर्षियों ने तत्त्ववाद के आधार पर हमारे दैनिक कर्मों में जिस तुलसी-गाङ्गेय-अश्वत्थ-वट-आदि का समावेश किया था, आज पश्चिमी भ्रष्टावात में पड़कर हमने उन सब स्वस्थयन कर्मों का परित्याग कर दिया है, जिन का गीताविज्ञानभाष्यभूमिका द्वितीयखण्डान्तर्गत 'कर्मयोगपरीक्षा' नामक 'ग' खण्ड के-**'स्वस्थयनकर्मपरिगणना'** नामक प्रकरण में विस्तार से विश्लेषण हुआ है । निवेदन यही करना है कि, आध्यात्मिक आधिदैविक-पारलौकिक तत्त्ववाद दृष्टि के साथ साथ भारतीय कर्मोपास्तिज्ञान-काण्डत्रयी में आधिभौतिक-ऐहलौकिकभूतदृष्टि का भी सम्बन्ध सुरक्षित है । अश्वत्थवृक्ष विष्णुदेवताप्रति-रूपत्वेन जहाँ उपासना का समर्थक है, वहाँ यही अपने प्राकृतिक सोमधर्म से दूषित कीटाणुओं का भी नाशक बन रहा है । आज तो भूतविज्ञानवादी पश्चिमी विद्वानोंने भी अश्वत्थवृक्ष की इस भौतिक उपयोगिता को स्वीकार कर लिया है ÷ । अश्वत्थवृक्ष में ऐसागुण कहाँ से आया ?, प्रश्न का उत्तर देती हुई श्रुति कहती है कि, तृतीयलोकस्थ पवित्रसोमप्राण इस में अन्तर्यामि-सम्बन्ध में प्रतिष्ठित है । **'इन्द्रतुरीया प्रहा गृह्यन्ते'** इस श्रौत सिद्धान्त के अनुसार प्रत्येक मरुत्वान् वायु में एक चतुर्थांशभाग इन्द्र का रहता है । आधिदैविक-आध्यात्मिक इन्द्रतत्त्व (इन्द्रप्राण) को अपनी मूलप्रतिष्ठा बनाने वाला आधिभौतिक इन्द्र-तत्त्व वायु में प्रतिष्ठित है । अतएव वायु में जीवनीय शक्ति प्रतिष्ठित रहती है । अतएव च-**'वायुर्वेन्द्रो-यान्तरिक्षस्थानः'** ( यास्कनि० ..... ) के अनुसार अन्तरिक्ष में मरुत्वान् वायु, तथा इन्द्र, दोनों की सत्ता मानी गई है । माप्य वरुणप्राणात्मक वारुणवायु जहाँ अपने संकोचधर्म से कीटाणुओं की प्रवृत्ति का कारण है, वहाँ इन्द्रप्राणात्मक अन्तरीक्ष्य ऐन्द्रवायु ( मरुत्वान्वायु ) अपने विकासधर्म से कीटाणुओं का निवर्तन माना गया है । खुली हवा इसी इन्द्र सम्बन्ध से जीवन प्रद बनती है । सावरण प्रान्त इस

—प्रत्यक्ष श्रुति है कि, एकवार मालवा प्रान्तीय महु-केन्द्रोलमेन्ट ( महु की छावनी ) की भूमि के अश्वत्थवृक्षों के काटने का गवर्नमेंन्टने आदेश दे डाला । इसी अवसर में इंग्लैन्ड से इस आशय का आदेश मिलने पर कि, पीपल का कोई वृक्ष न काटा जाय । क्यों कि इन में थाइसिस ( यक्ष्मा ) के जर्मस ( कीटाणु ) मारने की शक्ति है । आदेशानुसार पेड़ काटने की स्कीम रही मान ली गई । हमारे वाज्य के प्रधानमन्त्री महोदय [ सर मिर्जा इस्माइल ] के शासन काल में उनके आदेश से कटने वाले वट-पिप्पल वृक्षों की ओर उनका ध्यान आकर्षित किया गया, तो उत्तर मिला यह पुराने ख्यालात है । पुराने ख्यालात आप की दृष्टि में सर्वथा निस्तत्त्व है ।

—**\*-पवित्रं ते वितत ब्रह्मणस्पते प्रभूर्गात्राणि पर्येपि विश्वतः ।**

**अतसत्तनूर्न तदामो समश्नुते सृतास इद्वहन्तस्तत् समाशात ॥**

—ऋक् १०..... ।



इन्द्र सम्पत्ति से वञ्चित रहता हुआ वारुणवायु से आक्रान्त होजाता है, जैसाकि-‘यद्वै वातो नाभिवाति, तत्, सर्वं वारुणदैवत्यम्’ इत्यादि श्रुति से प्रमाणित है। सावरण प्रासादादि सङ्गने क्यों लग जाते हैं?, चंद हवा में हम क्यों घुटने लगते हैं?, उत्तर यही वारुणवायु है। निरावरण प्रासादि शुद्ध क्यों रहते हैं?, खुली हवा में क्यों प्राण विकसित होजाते हैं?, उत्तर वही ऐन्द्रवायु है। वायुसहयोगी यह इन्द्रतत्त्व विशाल अन्तरिक्षात्मक आकाश में सर्वथ व्याप्त है। ऐसा कोई अन्तरिक्ष्य प्रदेश नहीं है, जहाँ वायु न हो। अतएव ऐसा कोई प्रदेश नहीं, जहाँ वायुगर्भित इन्द्र न हो। इसी आधार पर मन्त्रश्रुति का-‘नेन्द्राद् पवते धाम किञ्चन’ [ ऋक् सं० ..... ] इत्यादि सिद्धान्त स्थापित हुआ है। अतएव-‘स यस्य आकाशः इन्द्र एव सः’ (जै० उ० ब्रा० १।२८।२।१) इत्यादिरूप से आकाश (अन्तरिक्ष) और इन्द्र का अभेद मान लिया गया है। ‘को ह्येवान्यात्, कः प्राण्यात्, यदेष आकाश आनन्दो न स्यात्’ ( ..... ) इत्यादि श्रुति के अनुसार आकाशात्मक इन्द्र ही प्राणन-अपाननरूप श्वास-उश्वास लक्षण जीवन की प्रतिष्ठा है। निम्न लिखित ब्राह्मणश्रुतियाँ अन्तरिक्ष्य मरुत्वान् वायुगर्भित, तदभिन्न, जीवन प्रतिष्ठा रक्षक इसी इन्द्रतत्त्व का विश्लेषण कर रही हैं—

१-“यो वै वायुः-स इन्द्रः। य इन्द्रः-स वायुः”।

—शत० ४।१।३।१६।

२-“सर्वं वाऽइदमिन्द्राय तत् स्थानमास, तदिदं किञ्च। अपि योऽयं (वायुः) पवते”।

—शत० ३।६।४।१४।

३-“इन्द्रो ज्योतिः, ज्योतिरिन्द्रः-इति-तदन्तरिक्षलोकम्”।

—कौ० ब्रा० ३।६।४।१४।

४-“प्राणोऽस्मि प्रज्ञात्मा, तं मां ( इन्द्र ) आयु-स्मृतमित्युपास्व”।

—कौ० उ० .....।

१३५-अन्तरिक्ष्य, वायुगर्भित, जीवनरस प्रदाता “इन्द्रतत्त्व” एवं वर्तमान भौतिक विज्ञान व्याहृत “ईथर” का सम्भावित एकरूपत्व —

कोई आश्चर्य नहीं, अन्तरिक्ष्य वायुगर्भित, जीवनरस प्रदाता यही इन्द्रतत्त्व वर्तमानभौतिक विज्ञान काण्ड का ‘ईथर’ ( ..... ) नामकतत्त्व हो। यह भी सम्भव है कि, प्रकृतिसिद्ध निरुक्तिवाद से जैसे ‘सुन्दर’ शब्द-‘सुहृद्’-‘सुत्थर’ आदिरूपों में परिणत होता हुआ ‘सुथरा’ बन गया है, वैसे ही मौलिक ‘इन्द्र’ शब्द भी ‘इन्दर’-‘इहृद्’ ‘इत्थर’ आधिरूपों में परिणत होता हुआ आज ‘ईथर’ रूप में परिणत होगया हो। भौतिक विज्ञान वादी ईथर के जो जीवनप्रदादि विशेष धर्म मानने हैं, हमारे शास्त्र में भौतिक मरुत्वान् अन्तरिक्ष्य इन्द्र के भी वे ही धर्म माने गए हैं। अन्तर दोनों दृष्टिकोणों में केवल यही है कि, उन की स्थूल-दृष्टि जहाँ भौतिक इन्द्र पर ही विश्रान्त है, वहाँ भारतीय वैज्ञानिकोंने अधिदैवत-आध्यात्म-इन्द्र का भी विश्लेषण किया है, जिस का एकमात्र योगज-आर्षदृष्टि से ही सम्बन्ध रहता है।



## १३६-आन्तरिद्य प्राणलक्षण वायु के चत्वारिंशत् विवर्त, एवं यजन कर्मसापेक्ष्य चत्वारिंशत् विधात्मक काष्ठपात्रों का तत्तद् देवविशेष सोमरसाप्लुतत्व—

आन्तरिद्य प्राणलक्षण वायु के अवान्तर ४० विवर्त माने गए हैं। यही 'ग्रह' नाम से प्रसिद्ध हैं, जिन ४० ग्रह वायुओं के आधार पर चत्वारिंशद्ग्रहात्मक सुप्रसिद्ध 'ग्रहयोग' प्रतिष्ठित हैं। इन में से शुक्रामन्थी, आग्रयण, मरुत्वनीय, उक्थ, माहेन्द्र, नामक पाँच ग्रह इन्द्र सम्बन्धी हैं। इनमें भी मरुत्वतीयग्रह मरुत्वान्-आन्तरिद्य इन्द्र का विशेष सम्बन्धी है। इस ग्रह का पात्र अश्वत्थकाष्ठ का बनाया जाता है। भिन्न भिन्न देवप्राणात्मक भिन्न भिन्न ४० ग्रहों के लिए ४० काष्ठपात्र बनाए जाते हैं, ये ४० पात्र चालीस वायव्यग्रहों के प्रतिकरूप माने गए हैं। इनमें तत्तद्देवता विशेषों के यजन के लिए सोम रस परिपूर्ण रहता है। मरुत्वतीय ग्रहपात्र अश्वत्थकाष्ठ का क्यों होता है?, प्रश्न का उत्तर देते हुए श्रुति ने कहा है कि-इन्द्र क्षत्र है, शास्ता है। मरुद्रायु प्रजा है, शासित है। प्रजा से ही क्षत्र बलवान् बनता है। मरुत्वतीयग्रह मरुत्वान् (वायव्य) आन्तरिद्य-माध्यन्दिन सवनीय \* इन्द्र के लिए विहित है। उधर इन्द्रयुक्त मरुद्रायु अश्वत्थवृक्ष में प्रतिष्ठित है। इन्द्रात्मक सोमयुक्त मरुत्प्राण से ही अश्वत्थ का निर्माण हुआ है। अतः इसी में मरुत्वतीय ग्रह का सम्पादन करना प्राकृतिक है। तार्किक यह निकला कि, इन्द्रानुगत सोममय मरुद्रायु ही कीटाणुनाशक है। वही अश्वत्थ में प्रतिष्ठित है। अतः अश्वत्थ भी अवश्य ही यक्षमानाशक है। अश्वत्थ के इसी मरुद्धर्म का निम्नलिखित वचन से स्पष्टीकरण हो रहा है—

तद्यन्मरुत्वतीयान् ग्रहान् गृह्णाति-(तदुच्यते)। एतद्वा इन्द्रस्य निष्कवैल्यंसवनं-यन्माध्यन्दिनं सवनम्। तेन वृत्रमजिघांसत्। तेन व्यजिगीषत्। मरुतो वाऽइति-अश्वत्थे अपक्रम्य तस्थुः। क्षत्रं वा इन्द्रः, विशो मरुतः। विशा वै क्षत्रियो बलवान् भवति। तस्मादाश्वत्थे ऋतुपात्रे स्याताम्।”

—शत० ४।३।३६

## १३७-राजसूय यज्ञ दीक्षित नृपति द्वारा अभिषेक में प्रयुक्त सरस्वती प्रभृति १८ अष्टादशविध पानीय और तदभिषेचनीय काष्ठपात्रों का आपनैज्ञानिककारण निरूपण—

राजसूय यज्ञ में दीक्षित राजा का सरस्वती, स्यन्दमाना, प्रतीपस्यन्दिनी, आदि १८ प्रकार के पानियों से अभिषेक कर राजा में तत्तदाप्य गुणों का आधान किया जाता है। (देखिए शत० ५।२।४ ब्रा०)। जिन पात्रों में ये पानी भरे जाते हैं, वे पात्र 'अभिषेचनीय' पात्र कहलाए हैं। पलाशकाष्ठ के पात्र से ब्राह्मण

\* अहःकालोपलक्षित प्राकृतिक सौर यज्ञ में प्रातः-मध्याह्न-सायं-भेद से तीन सवन हैं, जो क्रमशः-प्रातःसवन, माध्यन्दिन सवन, सायं सवन, नामों से प्रसिद्ध हैं। प्रातःकालीन सौर तेज पृथिवी से, मध्याह्न का तेज आन्तरिक्ष से, सायंकालीन तेज द्युलोक से समतुलित है। अतएव तीनों सवन त्रैलोक्य के प्रतिकरूप माने गए हैं। माध्यन्दिन सवन आन्तरिक्ष का प्रतिकरूप है, यही मरुत्वान् आन्तरिद्य इन्द्र प्रतिष्ठित है। अतएव माध्यन्दिन सवन इन्द्र का निष्कवैल्य-प्रातिस्विक-असपत्न-सवन मान लिया गया है।



अभिषेक करता है, क्योंकि-‘ब्रह्म वै पलाशः’ ( शत० ५।३।५।११ ) के अनुसार पलाशवृक्ष ब्रह्मप्राण प्रधान बनता हुआ वृक्षानुगता चातुर्वर्ण्यसृष्टि में ब्राह्मणवृक्ष है। औदुम्बर ( गूलर के ) पात्र से स्वयं राजा अपना अभिषेक करता है ( शत० ५।३।५।१२ )। नैय्यग्रोध ( बट ) के पात्र से मित्र राजा इस दीक्षित राजा का अभिषेक करता है। ( शत० ५।३।५।१३ ) एवं अश्वत्थ ( पिप्पल ) के पात्र से वैश्य इस का अभिषेक करता है। कारण बतलाती हुई श्रुति कहती है कि, अन्तरिक्ष से अपक्रान्त ( सोमानुगत आन्तरिक्ष ) मरुत् विद् है, विद् ही वैश्य है। अतः मरुत्लक्षण विड् रूप अश्वत्थ मरुत् प्रधान बनता हुआ वृक्षों में वैश्य है। अतएव वैश्य इसी के पात्र से अभिषेक करता है। इसप्रकार-‘स यदेवादोऽश्वत्थेऽतिष्ठत-इन्द्रो मरुत् उपामन्त्रयत्’ इत्यादि श्रुति भी ( शत० ५।३।५।१४ ) अश्वत्थ के इन्द्र-सोमानुगत विशोधक वायव्यधर्म का ही विश्लेषण कर रही है।

### १३८-वृत्रवधरूप त्वाष्ट्र का अभिचार द्वारा सोमाहरण. सोम प्रिय इन्द्र द्वारा पुनः सोम प्राप्ति एवं पान, इन्द्र शरीर निर्भरित सोम रस द्वारा अजादि पशुओं एवं अश्वत्थ वनस्पति का निम्नर्माण—

“त्वष्टा के पुत्र त्वाष्ट्र-वृत्र को वज्रप्रहार से इन्द्र ने मार डाला। अपने पुत्र को मरा देख त्वष्टा ने इन्द्र पर अभिचार प्रयोग करना चाहा। इन्द्र की दृष्टि से बचा कर त्वष्टा सोम को ले गया। सोमप्रिय इन्द्र छद्मवेश बना कर वहाँ पहुँच गए, एवं हठात् त्वष्टा का सोम पी गए। वह सोम इन्द्र के सर्वाङ्ग शरीर से फूट निकला, चू निकला। इन्द्रशरीर के अङ्ग प्रत्यङ्ग से चू निकलने वाले तत्तदङ्गानुगत सोम से ही अजादि पशु उत्पन्न हुए ( देखिए शत० १२।७।१ ब्रा० )। इसी वैज्ञानिक आख्यान में आगे जाकर यह बतलाया गया है कि-इन्द्र की त्वचा से जो सोम बह निकला था, वही अश्वत्थरूप में परिणत हुआ-‘त्वच एवास्या-पचितिरस्त्रवत्। सोऽश्वत्थो वनस्पतिरभवत्’ ( शत० १२।७।१।६ )। पारमेष्ठय आप्यप्राण ‘सर्व-वृत्त्वा शिष्ये’-‘यद्वृणोत्’ इत्यादि निर्वचनों के अनुसार त्वाष्ट्र-वृत्रासुर है। सौर रश्मिरूप वज्र से पार-मेष्ठया आप्यवृत्र की घनता टूट जाती है, पारमेष्ठय सोम सौररश्मिमण्डलावाच्छिन्न आन्तरिक्ष इन्द्र गर्भ में भुक्त होजाता है। इन्द्रगर्भ से परिस्तुत वही सोम तत्तद्विशेष प्राणों के सम्मिश्रण से तत्तद्विशेष पार्थिव-भौतिक पदार्थों का जनक बनता है। सौरसम्बत्सर मण्डल का अन्तिम प्रदेश ( परिधिभाग ) पारमेष्ठय आपः स्तर से युक्त रहता है। पारमेष्ठय सोमयुक्त वही परिधिमण्डल ज्योतिर्मय भाग है, तत्रस्थ आप्य-सोममात्रा ही ‘वेन’ है। यही इस सौरसम्बत्सरात्मक इन्द्र शरीर की त्वचा है। इसी से दर्भ उत्पन्न हुए हैं, इसी से अश्वत्थ। इस दृष्टि से भी अश्वत्थ का सोममयत्त्व, इन्द्रानुगतत्त्व, परमेष्ठित्वेन विष्णुदेवताकत्त्व सिद्ध हो रहा है। वेनतत्त्व तेजोमय है, इसी आधार पर कहा जाता है-“तेजसो वा एष वनस्पतिरजायत, यदश्वत्थः” ( ऐ० ७।३२ )।

### १३९-अग्नि-मनु-इन्द्र-प्राण-प्रजापति-निरुक्त सौर हिरण्यगर्भ तत्त्व का निरूपण—

सौरसम्बत्सरमण्डल केन्द्रस्थ हिरण्यगर्भतत्त्व प्रजापति है। जो सावित्राग्नि सम्बन्ध से ‘अग्नि’ केन्द्रा-वच्छिन्न मनुप्राण सम्बन्ध से ‘मनु’, आयुःप्राण सम्बन्ध से ‘इन्द्र’ दिव्यप्राणात्मकत्वेन ‘प्राण’, एवं रोदसी



प्रजोत्पादकत्वेन-पालकत्वेन 'प्रजापति' नाम से प्रसिद्ध हुआ है। एवं विश्वकेन्द्रानुगत यही सौर प्रजापति केन्द्रगत ऊर्ध्वभूज शश्वत अव्यय ब्रह्मत्वेन 'शाश्वतब्रह्म' भी कहलाया है \* । यह नभ्य प्रजापति उक्त प्रजापति है, जो इन्द्रियातीत नभ्य भाव के कारण 'अनिरुक्त प्रजापति' भी कहलाया है। यह नभ्य प्रजापति स्वोक्थरूप से समन्ततः रश्मिरूप अर्कभाव में परिणत होकर सर्वत्र [ रोदसी त्रैलोक्य ] में व्याप्त हो रहा है। इसप्रकार अव रूप से वह उक्त प्रजापति द्वादश आदित्य प्राणात्मक ब्रूलोकस्थ देवमण्डल की दृष्टि से परोक्ष बना हुआ है। इस का भूपिण्ड की ओर आने वाला, भूपिण्ड से संस्पृष्ट रहने वाला अदितिमण्डलागर्भित अर्करूप ही आधिदैविक अश्व है, जिसका-उषा वा अश्वस्य मेध्यस्यशिरः ( ..... ) इत्यादि अश्व-विज्ञानश्रुति से सम्बन्ध है। अश्ववात्मक, [ जिसे सोम-सावित्राग्नि-इन्द्र-आन्तरिक्षवायु आदि से युक्त कहा जायगा ] प्रजापति ही प्रवर्यरूप से अश्वत्थवृक्ष रूप में परिणत होता है। अश्वत्थवृक्ष के इसी महत्वपूर्ण अतिशय का निम्नलिखित ब्राह्मणश्रुति से प्रतिपादन हो रहा है—

**१४०-आधिदैविक-आध्यात्मिक-उपासना एवं तत्वात्मिक प्रतिरूपता के साथ "अश्वत्थ" वृक्ष का ऐहलौकिक प्रत्यक्षानुभूत रोग (विशेषतः कुष्ठ) विनाशक शक्ति प्राप्त इतर वृक्ष वैशिष्ट्य-निरूपण—**

उक्त सन्दर्भ से यह भलीभाँति सिद्ध होजाता है कि, आध्यात्मिक-आधिदैविक-उपासना तथा ज्ञान-काण्ड से सम्बन्ध रखने वाली परोक्ष तत्वात्मिका प्रतिरूपता के साथ साथ आधिभौतिक कर्मकाण्ड के सम्बन्ध से, ऐहलौकिक प्रत्यक्षानुभूत फलदृष्टि से भी अश्वत्थवृक्ष रोगविनाशक, विशेषतः-कुष्ठ-सर्वविध यक्ष्मा-आदि के कीटाणुओं का विनाशक बनता हुआ अन्यवृक्षापेक्षया अपना एक विशेष महत्त्व रखता है। निम्नलिखित मन्त्र अश्वत्थ वृक्ष के इसी अतिशय का विस्पष्ट भाषा में प्रतिपादन कर रहे हैं—

\*-एतमेकेवदन्त्यग्निं, मनुमन्ये प्रजापतिम् ।

इन्द्रमेके, परे प्राण, मपरे ब्रह्मशाश्वतम् ॥ मनु० १२।१२३ ।

“प्रजापतिर्देवेभ्यो निलायत-अश्वोरूपं कृत्वा ।

सोऽश्वत्थे सम्बत्सरमतिष्ठत् । तदश्वत्थस्य अश्वत्थचम्” ॥

—तै० ब्रा० ३।८।१२।२ ।



१—यो गिरिस्वजायथा वीरुधां बलवत्तमः ।

कुष्ठे हि तक्मनाशनमकमानं नाशयन्नितः ॥

२-सपर्णसुवने गिरौ जातं हिमवतस्परि ।

धनैरभि श्रुत्वायन्ति विदुर्हि तक्मनाशनम् ॥

३-अश्वत्थो देवसदनं स्तृतीयम्यामितो दिवि ।

तत्रामृतस्य चक्षुषं देवाः कुष्ठमवन्वत ॥

४-हिरण्यमयी नौरचरद्विरण्यवन्धना दिवि ।

तत्रामृतस्य पुष्पं देवाः कुष्ठमवन्वत ॥

५-हिरण्यमयाः पन्थान आसन्नरित्राणि हिरण्यमया ।

नावो हिरण्यमयीरासन् याभिः कुष्ठं निरावहन् ॥

६-इमं मे कुष्ठं पुरुषं तमा वह तं निष्कुरु ।

तमु मे अगदं कृधि ॥

७-देवेभ्यो अधि जातोऽसि सोमस्यासि सखाहितः ।

स प्राणाय व्यानाय चक्षुषे मे अस्मै मृड ॥

८-उदङ् जातो हिमवतः स प्राच्यानीयसे जनम् ।

तत्र कुष्ठस्य नामान्युत्तमानि विभेजिरे ॥

९-उत्तमो नाम कुष्ठास्युत्तमो नाम ते पिता ।

यत्नं च सर्वं नाशय तक्मानं चारसं कृधि ॥

१०-शीर्षामयपुपहत्यामद्योस्तन्वरोपः ।


कुष्ठस्तत् सर्वं निष्करद् दैवं समह वृष्ययम् ॥

—अथर्वसंहिता ५ काण्ड । ४ सूक्त । १-१० ।



## १४१-मायी महेश्वर का सर्वत्र स्थित रहते हुए भी असङ्गत्व, अश्वत्थवटादि का भी श्लथमूलत्वात् तत्साधर्म्य, एवं साधर्म्यं स्वरूपोपबृंहण—

प्रकृतमनुसारमः—पापपाशं तरामः—आधिदैविक अश्वत्थवृक्षात्मक मायीमहेश्वर सर्वत्र सब में रहता हुआ भी असङ्ग है। तद्वत् आधिभौतिक अश्वत्थवृक्ष भी वटवृक्षादि अन्य वृक्षों की भाँति दृढमूल न रह श्लथमूल—असङ्गमूल ही रहता है। पिप्पल का मूल अधिक गहराई में न जाकर थोड़ा ही भूगर्भ में असङ्गरूप से प्रतिष्ठित रहता है। यही कारण है कि सामान्य से भ्रूञ्ज्वात् में पिप्पल—उखड़ जाता है। यही उस के साथ इस की पहिली प्रतिरूपता है। इस अश्वत्थवृक्ष प्रतिष्ठित रहने से भी वह (आधिदैविक महेश्वर) अश्वत्थ बहलाया है। मायी महेश्वर अव्ययानुगत विष्णु से सम्बन्ध रखता है। विष्णुद्वारा सोम से, सोमद्वारा सौर इन्द्र से, इन्द्रद्वारा आन्तरिक्ष मरुत् से सम्बन्ध रखता है। अश्वत्थरूपमायी महेश्वर का मूल स्वयम्भू-रूप ब्रह्मा है, मध्य सूर्यगर्भित परमेष्ठिरूप विष्णु है, अग्रभाग रोदसीत्रैलोक्य व्यापक शिव है। इधर पूर्व-सन्दर्भानुसार अश्वत्थवृक्ष भी तृतीयद्यु रूप सोम—विष्णु—इन्द्र—मरुत्—आदि के प्रवर्ग्यभागों से निष्पन्न होता है। अश्वत्थ के भी बीज में मूल—मध्य—ऊर्ध्व भागों में स्थितिलक्षण ब्रह्मतत्त्व, आदानधर्मों के कारण अश्व-त्थवृक्ष को उस महामायाच्छिन्न सहस्र बल्शोतेत आधिदैविक अश्वत्थरूप मायीमहेश्वर का प्रतिरूप माना जा सकता है, माना गया है। यही महेश्वर के अर्द्धचेतन प्रतिरूपात्मक द्वितीय अश्वत्थोदाहरण की सन्धिप्त मीमांसा है। अवश्य ही इस के अर्द्धचेतन प्राकृतिक आधिभौतिक आधिकारिक—अश्वत्थवृक्षात्मक प्रतिरूप के माध्यम से उस आधिदैविक मायीमहेश्वर के प्रति स्व-आध्यात्मिक प्रत्यय को समानरूप से प्रवाहित करते हुए उपासक लक्ष्य पहुँच सकते हैं।



## ८-अचेतनप्रतिरूपोदाहरणम् (शालग्रामः)

### १४२-अचेतन प्रतिरूपोदाहरण शालग्राम का उपास्यत्वा निरूपण—

“अश्वत्थवृक्ष अर्द्धचेतन है, अतएव इस में पूर्ण नहीं, तो अंशतः चेतना का भी समावेश है। अतएव च ससंज्ञ चेतन कूर्म पशुवत् अन्तःसंज्ञ अर्द्धचेतन यह अश्वत्थवृक्ष भी चेतन उपास्य से अंशतः समतुलित रहता हुआ यथाकथंचित् उस चेतन उपास्य का प्रतिरूप माना जा सकता है। एवं इसे प्रत्ययालम्बन बनाया जा सकता है। एतावता जड़प्रतिमोपासना की प्रमाणिकता का समर्थन नहीं किया जा सकता”। उक्त अश्वत्थोदाहरण में यही अस्वारस्य आजाता है। तन्निवृत्ति के लए ही तृतीय अचेतन प्रतिरूपात्मक शालग्रामोदाहरण उद्धृत हो रहा है।

### १४३-प्राकृतिक-आधिदैविक-आधिकारिक एकबल्शेश्वरात्मक योगमायी शालग्राम-ब्रह्म का आधिभौतिक शालग्राम शिला-समतुलन—

सुप्रसिद्ध, पार्थिव, आधिभौतिक, औपपातिक, कर्मफलभोक्ता, प्राकृतिक शालग्राम ही अचेतनप्रति-रूपविधा के मुख्य उदाहरण माने जा सकते हैं। प्राकृतिक, आधिदैविक, आधिकारिक, एकबल्शेश्वरात्मक,



योगमायी, ब्रह्मसत्याक्षरमूर्ति, शालग्रामब्रह्म का जैसा स्वरूप है, कई अंशों में आधिभौतिकी-शालग्रामशिला उस से समतुलित है। अतएव इस शालग्रामशिलात्मक भौतिक प्रतिरूप के माध्यम से उस आधिदैविक ब्रह्म-सत्यलक्षण उपेश्वर प्रजापति की ओर स्व-आध्यात्मिक प्रत्यय प्रवाहित किया जा सकता है। जिस शालग्राम-प्रजापति का यह शालग्राम प्रतिरूप है, पहिले उसी तत्त्वात्मक आधिदैविक शालग्राम-प्रजापति-स्वरूप का दो शब्दों में दिग्दर्शन कराया जाता है।

### १४४-स्वयम्भू-परमेष्ठी-सूर्य-चन्द्र-भूपिण्डगत ब्रह्मसत्य प्रजापति, एवम् एकबलेश्वर "उपेश्वर" के स्वरूप का विवर्तभक्त स्वरूपवृहण—

पूर्व परिच्छेदों में स्पष्ट किया जा चुका है कि, स्वयम्भू, परमेष्ठी-सूर्य-चन्द्रमा-भूपिण्ड, ये पाँच ब्रह्म-पुर ही ब्रह्मसत्य प्रजापति की आवासभूमि है। इन पाँचों ब्रह्मपुरों में अवारपारीणव्याप्त रहने वाला योग-मायी अक्षरप्रधान प्रजापति ही एकबलेश्वर 'उपेश्वर' है। इस उपेश्वर के यदि व्यष्टिरूपों का विचार किया जाता है, तो इस के 'परम', और 'प्रतिमा' ये दो विवर्त होजाते हैं। दोनों विवर्तों से परिचय प्राप्त करने के लिए पाँचोंपुण्डरीकों के सुप्रसिद्ध 'दहरोत्तर' सम्बन्ध की ओर लक्ष्य देना आवश्यक होगा। 'आत्मप्राण-पशुत्वं प्रजापतित्वम्' यही प्रजापति का वैज्ञानिक लक्षण है। आत्मा उक्त है, प्राण इस उक्त से चारों ओर निकल कर समन्ततः व्याप्त रहने वाले अर्क (रश्मियाँ) हैं, अर्कमण्डलभुक्त पदार्थमात्र पशु हैं। यही उस मण्डलात्मक उदर में भुक्त 'अशिति' (अन्न) अतएव प्रजापति का 'उक्थार्काशित्वं प्रजापतित्वम्' यह भी लक्षण किया जा सकता है। समष्ट्यात्मक, पञ्चपुण्डरीकात्मक एकबलेश्वर प्रजापति के आधार पर व्यष्टिरूप स्वयम्भू, परमेष्ठी, सूर्य, चन्द्रमा, भूपिण्ड, ये व्यष्टिलक्षण पाँच प्रजापति प्रतिष्ठित हैं। समष्टिलक्षण प्रजापति ही 'परमप्रजापति' कहलाया है। 'आत्मा-पदं-पुनः पदम्' भेद से इस के तीन संस्थान हैं। स्वयम्भू-पिण्ड केन्द्रस्थ अनिरुक्त भाव 'आत्मा' है। स्वयं स्वयम्भूपिण्ड केन्द्रस्थ उक्थरूप आत्मा से विनिर्गत अर्कों की व्याप्ति से-आत्मार्क प्रपत्ति से 'यत्रात्माकरूपेणप्रपन्नो भवति' निर्वचनानुसार 'पदम्' है। स्वयम्भूपिण्ड का महिमामण्डल पुनःपदम् है। इस महिमामण्डल के गर्भ में समहिम परमेष्ठी-सूर्य-चन्द्रमा-भूपिण्ड चारों प्रतिष्ठित हैं। महिमामण्डल प्रतिष्ठित ये चारों विवर्त ही उस नव्य स्वयम्भुव प्रजापति की अशिति (अन्न) है। इस प्रकार उस स्वयम्भू प्रजापति ने सब की अपने में आहुति कर रखी है, साथ ही स्वयं भी अपने प्रवर्त्यरूप से सब में आहुत हो रहा है। इसी सर्वाहुति-सम्बन्ध से स्वयम्भू प्रजापति 'सर्वहुतयज्ञ' नाम से व्यवहृत हुआ है, जिस का निम्नलिखित शब्दों में विस्तरेषण हुआ है—

“ब्रह्म वै स्वयम्भु तपोऽतप्यत । तदैक्षत-न वै तपस्यानन्त्यमस्ति । हन्त-‘अहं’ भूतेषु-आत्मानं जुह्वानि, भूतानि चात्मनि’ इति । तत्सर्वेषु भूतेस्वात्मानं हुत्वा, भूतानि चात्मनि ( हुत्वा ), सर्वेषां भूतानां श्रौष्ठ्यं स्वाराज्यमाधिपत्यं पर्येत । स ब्रह्म एष सर्वमेधः” —(शत० १३।७.१।१,२)।



## १४५-ब्रह्मसत्याक्षरप्रधान-सर्गहुतयज्ञमूर्ति-स्वयम्भू प्रजापति का “परमप्रजापति” स्वरूप निर्गचन

परमेष्ठ्यादि शेष चारों को, साथ ही पुण्डरीरात्मक स्वयम्भू को भी अपने गर्भ में अशिति रूप से भुक्त रखने वाले, योगमायात्मक विश्व में अवधारणीयरूप से व्याप्त रहता हुआ ‘विश्वकर्मा’ ( सर्वकर्मा ) नाम से प्रसिद्ध होने वाला, ब्रह्मसत्याक्षर प्रधान, सर्गहुत-यज्ञमूर्ति-परोरजा स्वयम्भू प्रजापति ही ‘परम-प्रजापति’ है। जो आत्मा-पद-पुनःपद-आदि संस्थाविभाग इस के हैं, वे ही विभाग स्वयम्भू आदि चारों के हैं। इन्हीं समधर्मों के कारण ये चारों इस के ‘सखा’ कहलाए हैं, जैसा कि-‘शिखा सखिभ्य’ ( ऋक्सं० १०।८१।५। ) इत्यादि मन्त्रवर्णन द्वारा पूर्व में ( २६२ पृ० ) स्पष्ट किया जा चुका है परमेष्ठी, इन्द्र ( सूर्य ), सोम ( चन्द्रमा ), अग्नि ( भूपिण्ड ), चारों इस परमप्रजापति लक्षण स्वयम्भू प्रजापति के स्वरूप से सम-तुलित रहते हुए इस के आधिदैविक प्रतिरूप ( प्रतिमा ) हैं। अतएव इन चारों को ‘प्रतिमाप्रजापति’ कहा जा सकता है, जैसा कि निम्न लिखित ब्राह्मण श्रुति से प्रमाणित है--

“स ऐक्षत प्रजापतिः ( स्वयम्भूः )--‘इमं वाऽआत्मनः प्रतिमामसृत्ति । \* \* \* ता वा एताः प्रजापतेरधिदेवता असृज्यत-अग्निः, इन्द्रः, सोमः, परमेष्ठी प्राजापत्यः । \* \* । ता वा एताः पञ्चदेवताः । स्वायम्भुवो ब्रह्मा, पारमेष्ठ्योविष्णुः, सौर इन्द्रः, चान्द्रः, सोमः, भौमोऽग्निः, इत्येते पञ्चाक्षर देवताः) एतेन कामप्रेण यज्ञेनायजन्ते”

( शत० ११।१।६।१३, १४, २०, ) ।

## १४६-व्यष्टि लक्षण पञ्च प्रजापतियों के स्वतन्त्र “उपेश्वरों” का एकैकशः निरूपण--

व्यष्टिलक्षण पाँचों प्रजापति एक एक स्वतन्त्र उपेश्वर हैं। इसी दृष्टि से एक बलेश्वरात्मक एक उपेश्वर के पांच उपेश्वर विवर्त माने जा सकते हैं, इन में स्वयम्भू उपेश्वर को सर्वव्याप्ति से परमप्रजापति, शेष चारों उपेश्वरों को ‘प्रतिमाप्रजापति’ कहा जा सकता है। प्रतिमा का अर्थ यही है कि, प्रजापतिपर्वत्रयी, उक्तार्कशितित्रयी, आत्मा-पद-पुनःपद-त्रयी, मनोतात्रयी, आदि सभी दृष्टियों से परमेष्ठ्यादि चारों स्वयम्भू-स्वभू से समतुलित हैं। इन पाँचों उपेश्वरों में परस्पर दहरोत्तर सम्बन्ध है। स्वयम्भूमहिमामण्डल में, जो कि महिमामण्डल विज्ञान भाषा में ‘वैश्वरूप्य’ कहलाया है--शेष चारों का वैश्वरूप्य ( महिमामण्डल ) प्रतिष्ठित है। परमेष्ठी के विश्वरूप में समहित सूर्यादि तीनों, सूर्य के विश्वरूप में समहित चन्द्रमादि दोनों, एवं भूपिण्ड के विश्वरूप में समहित चन्द्रमा गर्भीभूत है। पाँचों के पांच विश्वरूप क्रमशः परमाकाश, महा-समुद्र, सम्बत्सर, नक्षत्र, आन्ध, इन नामों से व्यवहृत हुए हैं। निम्न लिखित परिलेख से उक्त प्राजापत्य सख्य-सम्बन्ध का भलीभाँति स्पष्टीकरण हो जाता है--



१-परमप्रजापतिः स्वयम्भूः-विश्वकर्मा-( शिरोमूलसर्गाध्यक्षः )-

क-प्रजापतिपर्वत्रयी-( आत्मप्राणपशुचंद्रप्रजापतिचतुष्टयम् )-सम्बन्धेन-

१-सूत्रात्मानुगतः—अन्तर्ध्यामी-अव्यक्तात्मा	—	आत्मा	} स्वयम्भूः (१)
२-अंसलक्षणाः—ऋषिप्राणाः	—	प्राणाः	
३-परमाकाशगर्भिताः—परमेष्ठि-सूर्य-चन्द्र-भूपिण्डाः—	—	पशवः	

ख-उक्थाकांशितित्रयी-सम्बन्धेन—

१-हृदयावच्छिन्नो ब्रह्मावेदमूर्तिः	—उक्थम्	} स्वयम्भूः (२)
२-पिण्डावच्छिन्नाः प्राणाः-ऋषयः	—अर्काः	
३-महिमागर्भिताः-स्वयम्भुपरमेष्ठ्यादयः सर्वे	—अशितयः	

ग-आत्मा-पदं-पुनःपदं-त्रयी-सम्बन्धेन—

१-परमप्रजापतिः स्वयम्भूः—आत्मा	( हृत्पृष्ठम् )	} स्वयम्भूः (३)
२-स्वयम्भूः—पदम्	( स्पृश्यपृष्ठम् )	
३-परमाकाशः—पुनःपदम्	( दृश्यपृष्ठम् )	

घ-मनोतात्रयी-सम्बन्धेन—

१-वेदाः सत्यम्—ऋग्यजुःसामात्मिका वेदत्रयी ब्रह्मनिःश्वसित-अपौरुषेयी	} स्वयम्भूः (४)
२-सूत्रं सत्यम्—ऋतसूत्रं, सत्यसूत्रं, ऋतसत्यसूत्रम् ।	
३-नियतिः सत्यम्—ब्रह्मनियतिः, विष्णुनियतिः, इन्द्रनियतिः	



## २-प्रतिमाप्रजापति परमेष्ठी—

### क-प्रजापतित्रयी-सम्बन्धेन—

१-चिदगर्भाधिष्ठाता महानात्मा	—	आत्मा	} परमेष्ठी (१)
२-ऋषिप्राणजन्याः पितृप्राणाः	—	प्राणाः	
३-महासमुद्रगर्भिताः-सूर्यचन्द्रभूपिण्डाः	—	पशवः	

### ख-उक्थार्काशितित्रयी-सम्बन्धेन—

१-हृदयावच्छिन्नो विष्णुः-लोकमूर्तिः	—उक्थम्	} परमेष्ठी (२)
२-पिण्डावच्छिन्नाः प्राणाः पितरः	—अर्काः	
३-महिमगर्भिताः-परमेष्ठि-सूर्यादयः सर्वे	—अशितयः	

### ग-आत्मा-पदं-पुनःपदं-त्रयी-सम्बन्धेन—

१-प्रतिमाप्रजापतिः परमेष्ठी-आत्मा	( हृत्पृष्ठम् )	} परमेष्ठी (३)
२-परमेष्ठी-पिण्डः	—पदम् ( स्पृश्यपृष्ठम् )	
३-महासमुद्रः	—पुनःपदम् ( दृश्यपृष्ठम् )	

### घ-मनोतात्रयी-सम्बन्धेन—

१-इष्ट, अक्-वायु-सोमात्मको भृगुर्वा	} परमेष्ठी (४)
२-उक्, अग्नि-वायु-आदित्यात्मक-अङ्गिरा वा	
३-गौः, अनुष्णाशीतः-अत्रिर्वा	



### ३-प्रतिमाप्रजापतिः-हिरण्यगर्भः ( मूलसर्गाध्यक्षः )—

#### क-प्रजापतित्रयी-सम्बन्धेन—

- १-चिद्विकासको विज्ञानात्मा—आत्मा  
२-पितृप्राणजन्या देवप्राणाः—प्राणाः  
३-सम्बत्सरगर्भितौ—चन्द्रभूपिण्डौ—पशवः

सूर्यः (१)

#### ख-उक्थाकाराशितित्रयी-सम्बन्धेन—

- १-हृदयावान्छिन्नः-इन्द्रः-देवमूर्ति—उक्थम्  
२-पिण्डावच्छिन्नाः-प्राणाः-देवाः—अर्काः  
३-महिमगर्भिताः-सूर्यपिण्ड चन्द्रादयः सर्वे-अशितयः

सूर्यः (२)

#### ग-आत्मा-पदं-पुनः-पदं-त्रयी सम्बन्धेन—

- १-प्रतिमाप्रजापतिः-हिरण्यगर्भः—आत्मा—(हृत्पृष्ठम्)  
२-सूर्यपिण्डः—पदम्—(स्पृश्यस्पृष्ठम्)  
३-सम्बत्सरः—पुनःपदम्—(दृश्यपृष्ठम्)

सूर्यः (३)

#### घ-मनोतात्रयी-सम्बन्धेन—

- १-ज्योतिः (देवास्तृष्टिप्रवर्तकाः-३३ भावाः)  
२-गौः (भूतस्तृष्टिप्रवर्तकाः-१००० भावाः)  
३-आयुः (आत्मस्तृष्टिप्रवर्तकाः-३६००० भावाः)

सूर्यः (४)



## ४-प्रतिमाप्रजापतिः-पद्मभूः (पादमूलसर्गाध्यक्षः) —

### क-प्रजापतित्रयी-सम्बन्धेन —

- |                                      |              |
|--------------------------------------|--------------|
| १-भूतविकासको भूतात्मा—आत्मा          | } पृथिवी (१) |
| २-सर्वप्राणजन्याः-पशुप्राणाः-प्राणाः |              |
| ३-आन्दर्गमितश्चन्द्रमाः—पशवः         |              |

### ख-उक्थाकाशितित्रयी-सम्बन्धेन —

- |  |              |
|--|--------------|
| १-हृदयावच्छिन्नोऽग्निः-भूतमूर्तिः—उक्थम्       | } पृथिवी (२) |
| २-पिण्डावच्छिन्ना द्यावापृथिव्याः पशवः—अर्काः  |              |
| ३-महिमगर्भिताः-भूपिण्ड-चन्द्रदायः सर्वे—अशितयः |              |

### ग-आत्मा-पदं-पुनःपदं-त्रयी-सम्बन्धेन —

- |  |              |
|--|--------------|
| १-प्रतिमाप्रजापतिः-पद्मभूः—आत्मा (हृत्पृष्ठम्) | } पृथिवी (३) |
| २-भूपिण्डः—पदम् (स्पृश्यपृष्ठम्)               |              |
| ३-आन्दम्—पुनः पदम् (दृश्यपृष्ठम्)              |              |

### घ-मनोतात्रयी-सम्बन्धेन —

- |  |              |
|--|--------------|
| १-वाक्—रथन्तरसामात्मिका गायत्री पृथिवी-वाङ्मयी | } पृथिवी (४) |
| २-गौः—वैरूपसामात्मिका-सागराम्बरापृथिवी-गौमयी   |              |
| ३-द्यौः—शाक्तरसामात्मिका-मही पृथिवी—द्यौमयी    |              |



## ५-प्रतिमाप्रजापतिः-निधनः—

### क-प्रजापतित्रयी-सम्बन्धेन—

- |  |                 |
|--|-----------------|
| १-ऋतुविकासकः—प्रज्ञानात्मा—आत्मा         | } चन्द्रमाः (१) |
| २-असुरप्राणजन्याः गन्धर्वप्राणाः—प्राणाः |                 |
| ३-नक्षत्रमण्डलगर्भिताः—सर्वाः—पशवः       |                 |

### ख-उक्थार्काशितित्रयी-सम्बन्धेन—

- |  |                 |
|--|-----------------|
| १-हृदयावच्छिन्नः सोमः—धर्ममूर्तिः—उक्थम्     | } चन्द्रमाः (२) |
| २-पिण्डावच्छिन्नाः प्राणाः—गन्धर्वाः—अर्काः  |                 |
| ३-महिमागर्भिताः—चन्द्रपिण्डादयः सर्वे—अशितयः |                 |

### ग-आत्मा-पदं-पुनःपदं-त्रयी-सम्बन्धेन—

- |   |                 |
|---|-----------------|
| १-प्रतिमाप्रजापतिः—निधनः—आत्मा (हृत्पृष्ठम्)        | } चन्द्रमाः (३) |
| २-चन्द्रपिण्डः —पदम् (सुर्यपृष्ठम्)                 |                 |
| ३-नक्षत्रम् (राजनमण्डलंवा)—पुनः पदम् (दृश्यपृष्ठम्) |                 |

### घ-मनोतात्रयी-सम्बन्धेन—

- |                                       |                 |
|---------------------------------------|-----------------|
| १-रेतः—भूतान्मप्रतिष्ठात्मकम्         | } चन्द्रमाः (४) |
| २-श्रद्धा—प्रज्ञानात्मप्रतिष्ठात्मिका |                 |
| ३-यशः—विज्ञानात्मप्रतिष्ठात्मकः       |                 |

\* \* \*



## सर्वसंग्रहः—

१	(१) १-स्वयम्भूः (स्वयम्भूः-परलप्रजापतिः)	{ -अमृतपर्वणी-धौः (परमधाम)
	(२) २-परमेष्ठी (परमेष्ठी-प्रतिमाप्रजापतिः)	
	(३) १-सूर्यः (हिरण्यगर्भः-प्रति० प्र०)	{ -मध्यमधाम } -उभयात्मको हिरण्यगर्भः-
	(४) १-पृथिवी (पद्मभूः-प्रति० प्र०)	{ -शालग्रामप्रजापतिब्रह्म- सत्याक्षरः-उपेश्वरः
२	(५) २-चन्द्रमाः (निधनः-प्रति० प्र०)	{ -मर्त्यपर्वणी-पृथिवी (अवमधाम)

## १४७-सूर्य केन्द्रस्थ इन्द्रात्मक "हिरण्यगर्भ प्रजापति" द्वारा सम्पूर्ण योगमायी विश्व का संग्राहकत्व—

स्वायम्भुवपरमाकाश के गर्भ में आपोमय परमेष्ठी प्रतिष्ठित है। इन दोनों में ही भूतज्योति का अभाव है। भूतज्योति की प्रथमविकास भूमि वह सूर्य है, जो स्वयम्भुगर्भित आपोमय परमेष्ठी के गर्भ में प्रतिष्ठित है। विश्वकेन्द्रस्थ भूतज्योतिर्मय सूर्य अपनी सहस्ररश्मियों को वितत करते हुए रश्मिमण्डल के गर्भ में भी प्रतिष्ठित माने जा सकते हैं। सौरतेज 'हिरण्य' कहलाया है। सौररश्मिमण्डल हिरण्यमण्डल है। इसके केन्द्र में सूर्य प्रतिष्ठित है। सूर्यकेन्द्रस्थ इन्द्रात्मक प्रजापतित्व ही 'हिरण्यगर्भ प्रजापति' है, जिनसे सम्पूर्ण योगमायी विश्व का संग्रह हो रहा है। 'सं बाहुभ्यां धमति, संपतत्रैर्द्यावाभूमौ जनयन् देव एकः' के अनुसार अमृतप्रधान परमधामात्मक स्वयम्भू-परमेष्ठीरूप द्युलोक, तथा मृत्युप्रधान \* अवमधामात्मक चन्द्रमा-पृथिवीरूप पृथिवीलोक, दोनों अमृत-मृत्युलोकों का मध्यस्थ अव्ययधामात्मक अक्षरप्रधान सौरहिरण्यगर्भ प्रजापति के द्वारा ही यथास्थान सन्निवेश + हो रहा है, जैसा कि मुण्डकोपनिषद् विज्ञानभाष्यान्तर्गत 'हिरण्यगर्भमूलसृष्टि' प्रकरणों में विस्तार से प्रतिपादित हुआ है। यही प्रजापति सर्वप्रथम व्यक्तरूप से प्रकट हुए हैं, जिनका निम्न लिखित मन्त्र से स्वरूप विश्लेषण हुआ है, यही आधिदैविक, विराड्विष्णुरूप, उपास्य शालग्राम है, जिनके आधिभौतिक शालग्रामशिलारूप प्रतिरूप का प्रकृत में समन्वय करता है—

\*—“सा या सा वाक्-असौ स आदित्यः। स एष मृत्युः। तत्-किञ्चावाचीनमादित्यात् सर्वं तन्मृत्युनाप्तम्” (शत० १०।५।१।४।) ।

×—“आ कृष्णेन रजसा वर्त्तमानो निवेशयन्नमृतं मर्त्यं च ।

हिरण्ययेन सविता रथेनादेवोयाति भुवनानि पश्यन् ॥

हिरण्यगर्भः समवर्त्तताग्रे भूतस्य जातः पतिरेक आसीत् ।

स दाधार पृथिवीं द्यामुतेमां कस्मै देवाय हविषा विधेम ॥-यगुः सं०



## १४८-शाल बहुल प्रदेश समीपवर्ती ग्राम का "शालग्राम" नाम एवं तत्रस्थ गण्डकी नदी प्रवाहान्तःपाति ज्योतिर्मयकीटकिङ्क पाषाण का "शालग्राम" अभिधान—

नेपाल राज्य में एक सुप्रसिद्ध 'गणधकी' नाम की नदी प्रवाहित है। इसके समीपवर्ती ग्रामविशेष में 'शाल' वृक्ष अधिक संख्या में उत्पन्न होते हैं। इन शालवृक्षों की प्रधानता से ही यह ग्राम 'शालग्राम' नाम से प्रसिद्ध हो रहा है। शालग्राम समीपवर्तिनी गण्डकी नदी का आगमन एक पर्वत से होता है। पर्वतोपत्य का में गण्डकी-जलपूरित एक स्रोत बन गया है। इस स्रोत में हिरण्यवर्ण ( सुनहरी ) विशेष से एक विशेषप्रकार के कीट रहते हैं पानी के साथ बह बह कर आने वाले कृष्णपाषाण कणों से इन हिरण्यमय कीटों का सम्बन्ध होता रहता है। पाषाणकण सम्पर्क से ज्यों ज्यों हिरण्यमय कीट इतस्तः आलोडित होजाते हैं, त्यों त्यों पाषाणकण इनमें अन्तर्प्रविष्ट होते जाते हैं। गुरु त्वभार से मुक्त होने के लिए ज्यों ज्यों कीट अधिकाधिक प्रयास करते हैं, त्यों त्यों पाषाणकण अधिकाधिक संख्या में इनसे लिप्त होजाते हैं। अन्ततो गत्वा कीट मर जाते हैं, फलस्वरूप कण्डुकाकारवत् उनका पाषाण शरीर शेष रह जाता है। यही शालग्राम-मूर्ति का उद्भव है। जिसे उस हिरण्यगर्भ आधिदैविक शालग्राम का प्रतिरूप मान लिया गया है। जिस प्रकार प्रतिरूप भूत कच्छप पशु के 'कच्छप' नाम का आधिदैविक कूर्मप्रजापति के साथ, एवं आदर्शरूप कूर्मप्रजापति के 'कूर्म' नाम का प्रतिरूपभूत कच्छपशु के साथ सम्बन्ध होया है, एवमेव हिरण्यगर्भ विष्णु नाम का सम्बन्ध तो तत्प्रतिरूप भूत इस शालग्रामपाषाण के साथ होगया है, एवं इसके 'शालग्राम' नाम का सम्बन्ध उस हिरण्यगर्भ विष्णु के साथ होगया है।

## १४९-शालग्राम शिला के बाह्यकृष्णभाग का आकाशात्मक स्वायम्भुव कृष्ण परमेष्ठी-मण्डल-प्रातिरूप्य एवम् लघु-बृहत् शालग्राम शिलास्थ अवरोत्तम महत्त्व का दिग्दर्शन—

शालग्रामशिला का बाह्य कृष्णवेष्टन ( दृश्यकृष्णभाग ) तो स्वायम्भुव आकाशात्मक कृष्ण परमेष्ठ्य-मण्डल का प्रतिरूप है। शालग्रामशिला के केन्द्र में प्रतिष्ठित हिरण्यमयकीट विश्वकेन्द्र में प्रतिष्ठित हिरण्यमय-सूर्य, किंवा हिरण्यगर्भ प्रजापति का प्रतिरूप है। शालग्राम की खण्डित प्रतिमा पर जब आप दृष्टि डालेंगे, तो देखेंगे-मध्य में चारों ओर रेखाएँ हो रही हैं। ये रेखाएँ सूर्यरश्मियों के ही प्रतिरूप हैं। इसी सर्वविध सादृश्य के आधार पर तो महर्षियों ने इसे उस उपेश्वर-विराड्-विष्णु का प्रतिरूप माना है। हिरण्यमय कीटाकार के तारतम्य से ही शालग्राम प्रतिमाओं का बृहत्-लघु तारतम्य होता है। शालग्रामनिवासी नेपाली सुसूक्ष्म छिद्रद्वारा शालग्रामप्रतिमाकेन्द्रस्थ सुवर्णात्मक कीट निकाल लेते हैं। इस सुवर्णमात्रा के निकल जाने पर प्रतिरूपता अंशतः कम हो जाती है। छोटी प्रतिमाओं में से इस सुवर्णमात्रा का निकालना कठिन होता है। एकमात्र इसी आधार पर पुराणों में बड़ी शालग्राम प्रतिमाओं की अपेक्षा छोटी प्रतिमाओं को विशेष महत्त्व दिया है। यह भी विधान है कि, जिस परिमाण की प्रतिमा वहाँ से निकाली जाय, तत्परिमाण्वात्मक सुवर्ण वहाँ डाल देना चाहिए। इस सुवर्णमात्रा से ही तो तत्रस्थ कीटों के बाह्यशरीरों का निर्माण होता है। प्रतिमानिर्माणक्रम अवरुद्ध न होजाय, एकमात्र इसी उद्देश्य से यह विधान हुआ है।



### १५०-शालग्राम शिला का सर्वात्मना हिरण्यगर्भ उपेश्वर प्रजापति समत्व एवं एतदुपासनाधारेण हिरण्य प्रजापति की ओर आत्म प्रत्यय प्रवाहण में सौविध्य का निरूपण—

प्रेकृतमनुसराभः—शालग्रामशिला बाह्यवर्ण, केन्द्र, रेखा, आदि सभी दृष्टियों से उस हिरण्यगर्भ उपेश्वरप्रजापति की प्रतिरूप बन रही है। उपासक इस प्राकृतिक-आधिभौतिक-अचेतनलक्षण प्रतिरूप को माध्यम बनाता हुआ इसके द्वारा इसके आकार से समतुलित उस विश्वव्यापक परमाकाशवेष्टित हिरण्यप्रजापति की ओर आत्मप्रत्यय प्रवाहित करने में अवश्यमेव सफल होजाता है।

### १५१-शालग्राम शिवात्मक अचेतन प्रतिरूप की वेदानुपलब्धि शङ्का, एवम् तत्समाधान-सन्धान—

अब इस सम्बन्ध में एक विप्रतिपत्ति शेष रह जाती है। कूर्मरूप चेतनप्रतिरूप का, अश्वत्थरूप अर्द्धचेतन प्रतिरूप का, दोनों का तो वेदशास्त्र में उल्लेख मिलता है, परन्तु शालग्रामशिलारूप अचेतन-भौतिक प्रतिरूप की वेद में उपलब्धि नहीं होती। अतएव कहा जासकता है कि, जड़प्रतिरूपोपासना (प्रतिमोपासना) अवैदिक होने से अमान्य है, अप्रामाणिक है, एवं प्रतिमामाध्यम के विरोधी इसी हेतु को आगे करते हुए जड़प्रतिमोपासना की अशास्त्रीयता घोषित कर रहे हैं। अवश्य ही विप्रतिपत्ति यथार्थ हैं। अवश्य ही शालग्रामशिला की प्रतिरूपता का मन्त्रब्राह्मणात्मक वेद में कहीं भी उल्लेख नहीं मिलता। किन्तु, एतावता ही इसकी प्रामाणिकता का अपलाप नहीं किया जासकता, जबकि पुराणशास्त्र वेदशास्त्र का ही उपबृंहण है।

### १५२-कृत्रिम ( मानवनिर्मित ) प्रतिरूपोपासना सम्बन्धी वेदशास्त्रीय उल्लेखों का आनन्त्य, एवं प्राकृतिक प्रतिरूपों की प्रतिरूपविधात्मकता के निःसन्दिग्ध-प्रामाण्यों का सङ्कलन—

यह ठीक है कि, शालग्रामशिला, अथवा तत् सम अन्य किसी प्राकृतिक ( ईश्वरव्यापारविनिर्मित ) प्रतिरूप का ( प्रतिमा का ) वेदशास्त्र में उल्लेख नहीं मिलता। परन्तु कृत्रिम ( मनुष्यव्यापार द्वारा विनिर्मित ) प्रतिरूपों का पदे पदे वेदशास्त्र में उल्लेख मिल रहा है, जैसाकि भक्तिपरीक्षा-पूर्व खण्ड के—‘प्रतिमापूजन और उपासना’ नामक प्रकरण में सोदाहरण विस्तार से बतलाया जा चुका है। कृत्रिम प्रतिरूप हो, अथवा प्राकृतिक प्रतिरूप, प्रतिरूपविधा वेदशास्त्र सम्मत है, यह निःसंदिग्ध है। एवं एकमात्र इसी हेतु के आधार पर शालग्राम प्रतिरूपता की प्रामाणिकता सर्वथा अनुगण्य है। शालग्राम तो एक प्राकृतिक प्रतिरूप माना गया है। वेदशास्त्र में तो रुक्म जैसे एक कृत्रिम सुवर्ण प्रतिमान को भी आदित्य का प्रतिरूप माना गया है। ब्राह्मणभागान्तर्गत चयनयज्ञ-प्रकरण पर दृष्टि डालिए। चयनयज्ञ द्वारा आधि-



दैविक जिन सौरतत्त्वों का यज्ञकर्त्ता यजमान अपने अध्यात्म में आधान करता हुआ अमृत सम्पत्ति प्राप्त करता है, उन यज्ञयावत् आधिदैविक तत्त्वों का इस आधिभौतिक प्रतिरूपविधा से ही सम्बन्ध है। आत्मा, अग्नि, सत्यसाम, इन तीन भौतिक प्रतिरूपों से आधिदैविक अमृतसंस्था का, पुष्करपर्ण, रुक्म, पुरुष, चित्रसाम, इन चार भौतिक प्रतिरूपों से आधिदैविक ब्रह्मसंस्था का, एवं सर्वनाम, इन्द्राग्नी, स्वयमातृणा, व्याहृतिसाम, दूर्वादि, इन पाँच भौतिक प्रतिरूपों के माध्यम से आधिदैविक शुक्रसंस्था का अपने अध्यात्म में आधान करता हुआ यजमान चयनयज्ञातिशय से अमृत-ब्रह्म-शुक्रात्मक पूर्णेश्वर की पूर्ण आधिदैविक विभूति भोक्ता बन जाता है, जिन विभूति का शतपथविज्ञानभाष्यान्तर्गत चयनरहस्य प्रकरण में ( ६-७-८-९-१० इन पाँच काण्डों में ) विस्तार से वैज्ञानिक विवेचन हुआ है।

**१५३-चयन यज्ञ में चितिरूपेण संगृहीत पुष्कर पर्ण-रुक्म खण्ड प्रभृति का प्रतिरूप विधात्व स्वीकार एवम् भौतिक जड़ प्रतिमानों के माध्यम से तत्तदाधिदैविक-तत्त्वाधिगमाधान सामर्थ्य का निरूपण—**

चयनयज्ञ में चितिरूप से संगृहीत पुष्करपर्ण बृहत् सामात्मक लोकत्रय का, सुवर्णात्मक रुक्मखण्ड समुद्रजचित्याग्नि पिण्डात्मक सूर्यबिम्ब का, स्वयमातृणा नामक मृगमयी इष्ट का पृथिवी ( भूपिण्ड ) का तथा तद्गत चित्याग्निप्राण का, दूर्वा भूतग्राम का, अषाढा महिमापृथिवी का, उल्लूखल मुसल यज्ञात्मक विष्णु का, पञ्चपशुमस्तक पशुओं के, तथा मनःप्राणश्चक्षुः श्रोत्र वाक् के, हिरण्यशकल पञ्चपशुप्राणों के प्रतिरूप माने गए हैं। एवं इन भौतिक, सर्वथा जड़ प्रतिरूपों के माध्यम से उसी प्रकार तत्तदाधिदैविक तत्त्वों का अध्यात्म में आधान हुआ है, जैसे उपासना काण्ड में उपासक आधिदैविक-उपास्य-महेश्वर-उपेश्वर-ईश्वर के अर्द्धचेतनात्मक अश्वत्थ, अचेतनात्मक शालग्राम, चेतनात्मक कूर्म रूप प्रतिरूपों के माध्यम से अध्यात्म में तत्तदाधिदैविक तत्त्वों का आधान करने में समर्थ होजाते हैं। निम्न लिखित श्रौत पचन अचेतन भौतिक रूप प्रतिरूप-विधाओं की प्रामाणिकता, तथा माध्यम का ही विश्लेषण कर रहे हैं।

१-पुष्करपर्णात्मकप्रतिरूपम्—“अथ पुष्करपर्णमुपदधाति । योनिर्वै पुष्करपर्णम् । योनि-  
( त्रैलोक्यस्य )  
मेवैतत् ( पुष्करपर्णप्रतिरूपोपधानकर्मणा ) उपदधाति ।  
आपो नै पुष्करपर्णम् । यथा ह वा इदं पुष्करपर्णमप्स्वध्या-  
हितं, एवमेवेयमप्स्वध्याहिता । से यं योनिं रज्जनेः । इमा-  
मेवैतदुपदधाति । ( शत० ७।४।१।७,८ ) । द्यौः पुष्करपर्णम्”  
( शत० ६।४।१।६। ) ।



२-रुक्मात्मकप्रतिरूपम्—“अथ रुक्ममुपदधाति । असौ वा आदित्य एवं रुक्मः ।  
(आदित्यस्य) अमुमेवैतदादित्यमुपदधाति । स (रुक्मः) हिरण्यमयः (सुव-  
र्णमयः) भवति, परिमण्डलः (वर्तुलाकारः), एकविंशतिः  
निर्वाधः (२१ रेखात्मकः) । रश्मयौ वाऽएतस्य निर्वाधाः”  
(शत० ७।४।१।१०) । \* ।

३-स्वयातृणात्मकप्रतिरूपम्—“स्वयमातृणामुपदधाति । इयं नै स्वयमातृणा । इमामे-  
(भूपिण्डस्य तद्गत  
चित्वाग्निप्राणस्यच)  
नैतदुपदधाति । प्राणो नै स्वयमातृणा । प्राणमेवैतदुपद-  
धाति ।” (शत० ७।४।२।१, २) ।

४-दूर्वात्मकं प्रतिरूपम्—“अथ दूर्वेष्टकामुपदधाति । पशवो नै दूर्वेष्टका । पशून्वेददु-  
(पशूनां, ओषधीनाञ्च)  
पदधाति । प्राणो ह्येष रसः, लोमान्यन्या ओषधयः । एतां  
(दूर्वेष्टकां) उपदधत्—सर्वा ओषधीरुपदधाति” (शत०  
७।४।२।१०, १२) ।

५-अषाढात्मकप्रतिरूपम्—“अथाषाढामुपदधाति । इदं वा अषाढा (महिमापृथिवी) ।  
[महिमपृथिव्याः]  
इमामेवैतदुपदधाति । वाग्वा अषाढा । वाचमेवोपधत्ते ।”  
(शत० ७।४।२।३३, ३४) ।

६-उलूखलमुसलात्मकं प्रतिरूपम्—“अथोलूखलमुसलेऽपदधाति । विष्णुरकामयत्—अन्नादः  
[यज्ञात्मकस्य विष्णोः]  
स्यामिति । स इमेऽष्टकेऽपश्यदुलूखलमु सले । तेऽ  
उपाधत् । तेऽउपधायान्नादोऽभवत् ।” (शत० ७।५।  
१।१२) ।

\* सूर्य्य हिरण्यमय है, गोलाकार है, ‘एकविंशो वा इत आदित्यः’ (.....) के अनुसार भूपिण्ड  
से २१ वें अहर्गण पर बृहती-छन्द के केन्द्र में प्रतिष्ठित है । रुक्म इसी का कृत्रिम प्रतिरूप है । अतएव  
यह सुवर्ण का वनता है, क्योंकि सुवर्णधातु सौर सावित्राग्नि का प्रवर्त्य भूत पार्थिवधातु है । सूर्य्यवत् यह  
गोल होता है । २१ की प्रतिरूपता-प्राप्ति के लिए इस के चारों ओर समानान्तर २१ शङ्कु बनाए  
जाते हैं ।



७-पशुशीर्षात्मकं प्रतिरूपम् “पशुशीर्षायुपदधाति । पशवो नै पशुशीर्षाणि । पशूनेचैतदु-  
[पशूनां, मनःप्राणवाक् श्रोत्रवाचाश्च] पदधाति । मनसः पुरुषं, चक्षुषोऽश्वं प्राणाद्गां श्रोत्रदवि,  
वाचोऽजं निरमिमीत (प्रजापतिः) पुरस्तादेवैतत् प्रत्यगात्मन्-  
धते ।” (शत० ७।४।२।१,६,) ।

८-हिरण्यशकलात्मकं प्रतिरूपम्- “अथैषु (पशूनां शिरोभागेषु) हिरण्यशकलान् प्रत्यस्यति । प्राणो  
[पञ्चपशुप्राणानाम्] नै हिरण्यम् । अथ वाऽएतेभ्यः पशुभ्यः संज्ञप्यमानेभ्यः-एव  
प्राणा उत्क्रामन्ति । तद्यद्-हिरण्यशकलान् प्रत्यवस्यति-  
प्राणानेवैष्वेतदूधाति” (शत० ७।४।२।८।) ।

१५४-प्रतिरूपमाध्यमप्रतीपविचार-रोमन्थन परायण वेदव्याख्याताओं से सम्प्रश्न एवम्  
शालग्राम शिला के अनिवार्य अचेतन प्रतिरूपविधोदाहरण की निरुक्ति—

कूर्मश्रुति को निराकार-अखण्डब्रह्म परक लगाने वाले प्रतिमा-माध्यम विरोधी वेदव्याख्याता सम्भवतः  
यह भूल गए हैं कि, उसी कूर्मश्रुति प्रकरण में आगे जाकर कूर्मपशु को लक्ष्य बनाते हुए उस पर कूर्म-  
प्रजापति का आरोप हुआ है । कूर्मपशु का जिसे अणुमात्र भी बोध नहीं है, कूर्मप्रजापतिरूप से उसी प्रकार  
दधि-मधु-घृतादि द्वारा उपासना की गई है, जैसे एक भावुक उपासक बोधशून्य जड़ प्रतिमा की उपास्य भावना  
से धूप-दीप-नैवेद्य-अक्षत-चन्दन-पुष्पादि द्वारा षोडशोपचार-पूजन किया करता है । यदि भारतवर्ष का  
यह प्रकार अशास्त्रीय है, तो कूर्मपशु से सम्बन्ध रखने वाला प्रकार कैसे मान्य बन गया । यह उन्हीं वेद-  
व्याख्याताओं से पूछना चाहिए, जो अपने कल्पित सिद्धान्तों की प्रामाणिकता के लिए वेदशास्त्र को दूषित  
करने की विफल चेष्टा में निमग्न हैं । कृत्रिमप्रतिरूप हो, अथवा प्राकृतिक प्रतिरूप । प्रतिरूप प्रतिरूपत्वेन  
सर्वथा प्रतिरूप है । और अवश्य ही प्राकृतिक शालग्रामप्रतिरूप अचेतनप्रतिरूपविधा का मुख्य उदाहरण माना  
जा सकता है ।



## ६-परिच्छेदोपसंहार—

१५५-आध्यात्मिक भावनाओं को दृढमूल बनाने के लिए प्रकृतिविध आधिभौतिक माध्यम की अपरिहार्यता एवम् भावानुगत मनोरसमयी श्रद्धा वेद, अनुरूप काली, दुर्गा, भैरव आदि मृत्तिका-काष्ठ-धातु प्रतिरूपविधाओं के अर्चन का औचित्य —

कृत्रिम प्रतिरूप हो, अथवा तो प्राकृतिक प्रतिरूप, किसी एक को आरम्भभूमिका में दृष्टि का आलम्बन बनाते हुए तद्वारा तत्स्वरूपसमनुलित आधिदैविक उपास्य के प्रति अपने मन का योग करा देना ही प्रतिकृतिमूला- ( प्रतिरूपा ) प्रत्ययालम्बनता है, यही उपासना है। अवश्य ही प्रतिकृतिविध ( प्रतिरूपविध ) आधिभौतिक के माध्यम से भी उपासक स्वोपासनाकाण्ड में सफल होजाते हैं। अपनी आध्यात्मिक भावना को दृढमूल बनाने के लिए भावानुगता मनोरसमयीश्रद्धा के अनुरूप महाकाली, विष्णु, शिव, गणपति, भैरव, राम, कृष्ण आदि किसी भी एक उपास्य के शिल्पी द्वारा उपकल्पित मृत्तिका, काष्ठ, धातु आदि की आकर्षक प्रतिमाएँ उपास्य के प्रतिरूप हैं। इन प्रतिरूपों के सामूहिक, वैयक्तिक, भेद से दो विवर्त माने गए हैं। जहाँ ग्राम-नगर निवासी सामूहिकरूप से आकर सुविधानुसार प्रतिमाओं के द्वारा प्रत्ययप्रवाह में समर्थ होते हैं, वे ग्राम-नगर के नियत देवालयों में प्रतिष्ठित वे उपास्यप्रतिमाएँ सामूहिकपाव से सम्बन्ध रखती हैं। एवं स्वगृहानुगता स्वोपासनालम्बनभूता प्रतिमा का वैयक्तिक भाव से सम्बन्ध है। दोनों के आकारादि निर्माण के सम्बन्ध में विभेद है, जिसका 'बृहत्संहिता' में विस्तार से विश्लेषण हुआ है। वेदवित् विद्वानों के द्वारा इनकी प्राणप्रतिष्ठा होती है। प्राणप्रतिष्ठा से इनमें जो दिव्य अतिशय उत्पन्न होजाता है, वही आधिदैविक दिव्यभावानुगति की प्रतिष्ठा बनता है। अतएव जिन वर्णों में जन्मतः उस दिव्यमात्रा का अभाव है, वे इस प्रतिमादर्शनादि में अनधिकृत माने गए हैं। देवालय शिखरदर्शनमात्र से उनकी प्रत्ययालम्बनता गतार्थ बन जाती है। इस सम्बन्ध में होने वाला वर्तमान दुराग्रह अनिष्ट का ही कारण है, यह निर्विवाद है। प्रतिमाओं की आधिदैविक तत्त्वाकर्षणता किन किन नियम विशेषों पर अवलम्बित है?, प्रश्न के उत्तर में निम्नलिखित सूक्ति ही पर्याप्त है—

अर्चकस्य तपोयोगात्, अर्चनस्यातिशायनात् ।  
आभिरूप्याच्च बिम्बानां, देवः सान्निध्यमृच्छति ॥



## प्रतीकमूलाप्रत्ययालम्बनता और-उपासना—

१५६-‘प्रतीक’ शब्द निरुक्ति, प्रतीकमाध्यम प्रयुक्त प्रत्ययालम्बनता, सूर्य-चन्द्र-पृथिव्यग्नि-वाश्वादि ‘अङ्गों’ ( अवयवों ) से युक्त अवयवी विराट् पुरुष के प्रति तादृश ( प्रत्ययालम्बन सम्भूत ) उपादानों से उपासना का सम्भवत्व—

आहार्यारोपमूला, तथा प्रतिकृति ( प्रतिरूप ) मूला प्रत्ययालम्बनता का क्रमशः पूर्व के द्वितीय-तृतीय परिच्छेदों में सोदाहरण प्रतिपादन किया गया। अब क्रमप्राप्त तीसरी प्रतीकमूला प्रत्ययालम्बनता की ओर विज्ञ पाठकों का ध्यान आकर्षित किया जाता है। अवयव, अङ्ग का ही नाम ‘प्रतीक’ है। इसे माध्यम बना कर स्वप्रत्यय प्रवाहित करना ही प्रतीकमूला प्रत्ययालम्बनता है। सत्तवितस्तिकायात्मक, पञ्चपुण्डरीकप्राजापत्य-बल्शाधिष्ठित, योगमायावच्छिन्न, ब्रह्मसत्यमूर्ति, अक्षरात्मप्रधान उपेश्वरप्रजापति अवयवी है, अङ्गी है। स्वायम्भुव वागग्नि इसका मस्तक है, सूर्य चन्द्रमा चक्षु है, अन्य दृष्टिकोण से सूर्य चक्षु है, चन्द्रमा मन है, दिशा ( दिक्क्षेत्र ) श्रोत्र है, स्वायम्भुव अपौरुषेय वेद वागिन्द्रिय है। वायु प्राणोन्द्रिय है, महिमापृथिवीपाद है नक्षत्र लोमगर्त हैं। इस प्रकार वह अपने सूर्य-चन्द्रमा-पृथिवी-अग्नि-वायु-आदि आदि अवयवों से युक्त रहता हुआ विराटरूप से प्रतिष्ठित है। अवयवीरूप इस विराट्पुरुष के अवयवरूप किसी भी विश्वपर्व को प्रत्यय का आलम्बन बनाते हुए अवयवी की उपासना की जासकती है। क्योंकि समष्टि में जो धर्म रहते हैं, मात्रातारतम्य से व्यष्टियों में भी उन्हीं धर्मों का समावेश रहता है। अतएव अवयवग्रहण से लोकव्यवहार में भी अवयवी का ग्रहण होता देखा गया है। पटावयव के दग्ध होजाने पर ‘पटोदग्ध’ व्यवहार सुप्रसिद्ध है। पुत्रद्वारा पिता का अङ्गुलीग्रहण कर लेना पितृग्रहण माना जाता है। गुरुपादसेवा गुरुसेवा मानी गई है। गङ्गा के यत्किञ्चित् प्रदेश में स्नान करने वाले के लिए ‘गङ्गायांस्नानः’ व्यवहार होता है। इसी आधार पर संस्कृत साहित्य में न्याय प्रसिद्ध है कि—‘समुदाये दृष्टाः शब्दा अवयवेष्वपि वर्तन्ति’। ‘महिम्नः’ शब्द इसी अवयवमर्यादा से सम्पूर्ण स्तोत्र का, ‘कपूर्’ शब्द सम्पूर्ण स्तोत्र का संग्राहक बना हुआ है \*। तथैव उपासनाकाण्ड में भी ईश्वरावयव [ प्रतीक ] रूप सूर्य, चन्द्रमा, अग्नि, पृथिवी, वराहादि नित्यावतार, रामकृष्णादियुगावतार, आदि किसी भी पदार्थ को माध्यम बनाया जासकता है। अङ्गों के द्वारा अङ्गी की भावना करना ही प्रतीकमूला प्रत्ययालम्बनता है, जिसका निम्नलिखित मन्त्रश्रुति द्वारा भी समर्थन हुआ है—

प्र ब्रह्मैतु सदनाहतस्य वि रश्मिभिः ससृजे सूर्याणाः ।

वि सानुना पृथिवी सप्त उर्वी पृथु प्रतीकमध्येधे अग्निः ॥

—ऋक् सं० ७।३६।१।

\* नामैक देशग्रहणे नाममायस्य ग्रहणम्। यथा देवः, दत्तः, दत्तिकः, सत्या, भामा इत्यादिः ।



१५७-प्रवाहण जैबलि द्वारा श्वेतकेतु को अज्ञात्मक पाँच प्रश्न, एवं तत्र “प्रतीक”

शब्द व्याहार—

ब्राह्मणग्रन्थों में भी इस प्रतीकविधा का यत्रतत्र विश्लेषण हुआ है। अरुणपुत्र, अतएव आरुण्य (आरुणि)-नाम से प्रसिद्ध श्वेतकेतु जब पञ्चालों की ब्रह्मपरिषत् में पहुँचते हैं, तो वहाँ प्रवाहण जैबलि के द्वारा इन से अज्ञात्मक पाँच प्रश्न होते हैं। इन्हीं को वहाँ ‘प्रतीक’ शब्द से व्यवहृत किया गया है। श्वेतकेतु इन प्रतीक प्रश्नों का उत्तर देने में असमर्थ जब अपने आपकी असमर्थता प्रकट करते हैं, तो स्वयं प्रवाहण की ओर से इन पाँचों का क्रमिक समाधान होता है। देखिए !

“अथ हैनं वसन्त्योपमन्त्रयाञ्चक्रे । अनाहत्य वसतिं कुमारः प्रदुद्राव । स आजगाम पितरम् । तं होवाचेति-वाव किल तो भवान् पुरानुशिष्टानवोच-इति-कथं सुमेध इति । पञ्च मा प्रश्नान् राजन्यबन्धुरप्राचीत्-ततो नैकंचन वेदेति होवाच । क्तमे तइति, इमे-इतिह—प्रतीकान्युदाजहार”—( शत० १४।६।१।४। )।

१५८-“सर्वं खल्विदं ब्रह्म” मूलक अद्वैत भावनानुप्राणित प्रतीकोपासना एवं अद्वैत के भाव-क्रिया-द्रव्यात्मक तीन भाग एवं “अणोरणीयान् महतो महीयान्” तात्त्विक दृष्टि से प्रतिरूपविधा का सार्थक्य समर्थन—

सर्वं खल्विदं ब्रह्म’ मूला अद्वैत भावना ही इस प्रतीकमूला उपासना का मुख्य आलम्बन है। यह अद्वैतभावना भावाद्वैत, क्रियाद्वैत, द्रव्याद्वैत, भेद से तीन भागों विभक्त है, जैसा कि अगले प्रकरण में विस्तार से बतलाया जाने वाला है। तित्त-कटु-क्षार-मधु-आदि सर्वरसों से ओतप्रोत एक जलपूरित भाण्ड में जो जो रस प्रतिष्ठित हैं, उस जलभाण्ड से बहिर्भूत एक स्वल्प जलकण में भी वे सम्पूर्ण रस विद्यमान हैं। ठीक यही स्थिति यहां समझनी चाहिए। सर्वव्यापक ईश्वरतत्त्व के अंशभूत प्रत्येक पदार्थ में वे-सब ईश्वरीयभाव अणोरणीयान्, महतोमहीयान् रूप से व्याप्त हैं, जो स्वयं उस में प्रतिष्ठित हैं। अतएव किसी भी भौतिकपर्व को माध्यम बना कर तत्प्रत्ययप्रवाह प्राप्त किया जा सकता है। कहना न होगा कि, पूर्ण-प्रतिपादित दोनों विधाओं की अपेक्षा इस अद्वैतब्रह्मभावानात्मिका प्रतीकविधा का विशेष महत्त्व है।

१५९-उपासकों द्वारा गृहीत कूर्मशिवत्थ प्रतीकालम्बनों का साक्षात् ब्रह्मावयवत्व भावन एवं इस उपासनाभावना की ज्ञानकाण्ड में भुक्ति का निरूपण—

जिन तत्त्ववेत्ताओं ने-‘ब्रह्मैवेदं सर्वम्’-इस सञ्चर विद्या के, तथा ‘सर्वं खल्विदं ब्रह्म’ इस प्रति-सञ्चरविद्या के तात्त्विक विश्लेषण द्वारा यह समझ लिया है कि, सम्पूर्ण विश्व उसी ब्रह्म से प्रादुर्भूत है, एवं ब्रह्म से प्रादुर्भूत सम्पूर्णविश्व समष्टि-व्यष्टिरूप से उभयथा ब्रह्मरूप ही है, उन की दृष्टि में सूर्य-चन्द्र-पाषाण-ओषधि-मनुष्य-पशु-पक्षी-आदि सभी उस अवयवी ब्रह्म के अवयव हैं, प्रतीक हैं। इन में से किसी



को भी दृष्टिस्थिरता के लिए आलम्बन बना कर वे इस प्रतीकमूला प्रत्ययालम्बनता से लक्ष्य पर पहुँच जाते हैं। इन के लिए प्रतिरूप, तथा आहाय्यारोप, दोनों ही प्रतीक बन रहे हैं। न इन्हें किसी भौतिक पदार्थ में उपास्य का आरोप करना है, न किसी को उस उपास्य का प्रतिरूप मानना है। अपितु कूर्म, अश्वत्थ, शालग्रामादि प्रतिरूप इन की दृष्टि में प्रतिरूप नहीं, अपितु साक्षात्-ब्रह्म हैं, ब्रह्म के प्रतीक ( अवयव ) हैं। 'साक्षात् ब्रह्म हैं' इस भावना का ज्ञानकाण्ड में अन्तर्भाव है। उपासनाकाण्ड का तो- 'ब्रह्म के प्रतीक हैं' इस भावना से ही सम्बन्ध समझना चाहिए, जो भावना अन्ततोगत्वा 'साक्षात् ब्रह्म ही है' इस भावना की प्रवर्तिका बन जाती है। प्रतीकविद्यात्मिका इस उपासना में कल्पना का अणुमात्र भी समावेश नहीं है, तत् में तत् का ही प्रत्यय है, साक्षाद्रूपेण ईश्वर का समाश्रय है। अतएव विजातीय भावना विरहिता ब्रह्मभाव-नात्मिका, प्रतीकवती यह उपासना उच्चाधिकारियों से सम्बन्ध रखती हुई उच्चोपासना कहलाई है।

### १६०-अद्वैत भावनाशून्य केवल प्रतीकोपासना का मध्यमोपासनात्व—

लोकव्यवहारनिष्ठ ऐसे भी व्यक्तियों की कमी नहीं, जो सर्वत्र सब भौतिक पदार्थों में ब्रह्म भावना करने में असमर्थ हों। उन की लक्ष्यसिद्धि कूर्म-अश्वत्थ-शालग्रामादि प्राकृतिक प्रकृतियों के माध्यम से, सम्भव है। इस में अद्वैतभावना का अभाव है, अतएव इस का मध्यमाधिकारियों से सम्बन्ध माना जाएगा, एवं इसे 'मध्यमोपासना' कहा जाएगा।

### १६१-विज्ञानसापेक्ष प्रतिरूप परिज्ञान, एवं तृतीय आहाय्यारोपमूला प्रत्ययालम्बनता का निरूपण—

कूर्म, अश्वत्थ, शालग्रामादि प्राकृतिक प्रतिरूपों का परिज्ञान भी विज्ञान सापेक्ष है। अस्मदादि सर्वसाधारण की दृष्टि में यह भी नहीं आसकता कि, कूर्मादि पशु, अश्वत्थ-वटादि वृक्ष, शालग्रामशिला, उस उपास्य की प्रतिमाएं हैं। अवयव ही उन के लिए कृत्रिम प्रतिमाएं बनानी पड़ेगी, एवं अवश्यमेव वे इन में उपास्य का आरोप करते हुए लक्ष्य पर पहुँच जाएँगे। यही तीसरी आहाय्यारोपमूला प्रत्ययालम्बनता मानी जाएगी, जिस में विशुद्ध कल्पना का समावेश है, एवं जो उपासना मार्ग ही तत्त्वविलुप्ति से आज प्रधान बना हुआ है।

### १६२-प्रतीक-प्रतिरूप आहाय्यारोपविधा उपासनाओं का उदाहरणधिया निर्वचन—

तीनों के स्पष्टीकरण के लिए यों देखिए। पुस्तक के कोण को पकड़ कर उस में पुस्तक भी भावना करना प्रतीकोपासना ( अवयवोपासना ) है, पुस्तक के चित्र में पुस्तक भावना करना प्रतिरूपोपासना है, एवं पाषाणादि किसी भी भौतिक पदार्थ में पुस्तक की भावना करना आहाय्यारोपोपासना है।

### १६३-प्रतीक में ईश्वर प्रत्ययात्मिका अन्यत्रान्यभावना लक्षणा आहाय्यारोपविधा का उपासना लक्ष्यारूढ़ि स्वीकार—

मूर्ति को ईश्वर समझना आहाय्यारोप है। उपासक जानता है कि, मूर्ति का निर्माण एक शिल्पी ने किया है। तथापि वह भावनामात्र से इस में ईश्वर बुद्धि कर लेता है। क्योंकि, तत्त्वतः मूर्ति भी सर्वव्यापक



ब्रह्म के अंश से युक्त है। अतएव उपासक की यह आहार्यारोपमूला कल्पित भी भावना चिरकालानन्तर प्रतीकात्मिका सत्यभावनारूप में परिणत हो जाती है, और इसप्रकार 'अन्यत्रान्यभावनात्मिका प्रत्ययालम्बनता लक्षण' इस आहार्यारोपविधा से सामान्य श्रेणि के उपासक भी लक्ष्यारूढ होजाते हैं। यही उपासनाकाण्ड का प्रथम सोपान (पहिली सीढ़ी) है।

### १६४-प्रत्ययालम्बनात्मक "आदित्य मुद्गीथ मुपासीत" इत्यादि रूप उपासनाओं का मध्यमाधिकारियों के लिए आवश्यकत्व —

तत्त्वदृष्टि के अभ्यासी ईश्वर की प्राकृतिक प्रतिकृतियों को आलम्बन बनाने में समर्थ होजाते हैं। वे उद्गीथ, साम, प्रणव, रूपात्मक उस के प्रतिरूपों का तात्त्विकबोध प्राप्त करते हुए अपने प्रत्यय को तत् के प्रति प्रवाहित करते हुए परम्परया लक्ष्य पर पहुँच जाते हैं। 'आदित्यमुद्गीथमुपासीत'—लोकेषु सप्त विध सामोपासीत'—ओमित्येव ध्यायथ आत्मानम्' इत्यादि रूपा उपासनाओं का प्रतिरूप मूला प्रत्ययालम्बनता से ही सम्बन्ध है। मध्यमाधिकारियों से सम्बन्ध रखने वाली यही उपासना का द्वितीय सोपान है।

### १६५-ब्रह्मचर्य-तपः-सत्यादि द्वारा अधिगततत्त्वदृष्टियों के लिए यच्च यावत् भौतिक पदार्थों में स्वप्रत्ययालम्बन सौविध्य—

चिरकाल के अभ्यास से, ब्रह्मचर्य-तपः-सत्य-वेदानुपालन-श्रद्धा-उपनिषत्-आदि नियमोपनियमों के अनुगमन से जिन्होंने तत्त्वदृष्टि प्राप्त कर ली है, उन के लिए यच्चयावत् भौतिक पदार्थ ईश्वर के प्रतीक बन जाते हैं, ब्रह्मावयव बन जाते हैं। ऐसे तत्त्वद्रष्टा लोग किसी भी भौतिक पदार्थ को स्वप्रत्यय का आलम्बन बनाते हुए अवयवी के प्रति कालान्तर में तादात्म्यभाव प्राप्त करने में समर्थ होजाते हैं। यही प्रतीकमूला प्रत्ययालम्बनता है। यही उपासना का तृतीय, किंवा अन्तिम सोपान है, जिस का आरोहण उच्च अधिकारी ही कर सकते हैं। जिस दिन ऐसे उपासक की भावना प्रतीक द्वारा अवयवी पर पहुँच जायगी, द्वैत का एकान्ततः उन्मूलन हो जायगा, और उस दशा में पहुँचने के अनन्तर उपासक का यह उपासना योग विशुद्ध अद्वैतात्मक 'ज्ञानयोग' स्वरूप में परिणत हो जायगा।

### १६६-आहार्यारोपमूला-प्रतिकृतिमूला-प्रतीकमूला प्रत्ययालम्बनता का उपासनामूल प्रतिष्ठात्मक फलश्रुति वर्णन—

इसप्रकार भारतीय महर्षियों ने अधिकारी भेद से उपासना के ये तीन ही प्रकार उपासकों के सम्मुख रखे हैं। आहार्यारोप मूला प्रत्ययालम्बनता में उपास्य सर्वथा परोक्ष है, प्रतिकृतिमूला-प्रत्ययालम्बनता में उपास्य परोक्ष है, एवं प्रतीकमूला प्रत्ययालम्बनता में उपास्य प्रत्यक्ष है। तीनों प्रत्ययालम्बनताओं का 'आधि-भौतिक माध्यम से आधिदैविक की ओर अध्यात्मका योग कर देना' ही फलितार्थ है, जो कि फलितार्थ उभयात्मिका उपासना की मूलप्रतिष्ठा माना गया है।



### १६७-भुक्तत्रिपरिच्छेद-स्पष्टीकृत विधाओं का स्वतन्त्र विधात्व, एवं उदाहरण विनियोग-

तीनों विधाओं का क्रमशः विभिन्न तीन परिच्छेदों में हमने जो स्पष्टीकरण किया है, वे तीनों ही स्वतन्त्र विधा हैं । यद्यपि आहार्यारोपविधा को प्रतिरूपविधा का, तथा प्रतीक विधा का भी उदाहरण माना जासकता है । क्योंकि, जिस भौतिक पदार्थ में उपासक उपास्य का आरोप करता है, वह भौतिक पदार्थ-रूपं रूपं प्रतिरूपो बभूव' के अनुसार उपास्य का प्रतिरूप भी बन रहा है, साथ ही--'ब्रह्मैवेदं सर्वम्' इस तत्त्वदृष्टि से वही उपास्य का प्रतीक भी बन रहा है, एवमेव दूसरी प्रतिरूपविधा को इसी--"ब्रह्मै वेदं सर्वम्" न्याय से प्रतीकविधा भी माना जासकता है, तथापि विधाओं के निरूपण करते समय हमने उनका तत्त-दुहारणों से ही सम्बन्ध बतलाया है । अब एक दो ऐसे उदाहरण बतला देना भी अप्रासङ्गिक न माना जाएगा, जिन में तीनों विधाओं का स्वतः एव संग्रह हो जाता है ।

### १६८-अर्हर्दिव निषेवित देवालय विशिष्टानुगत काली दुर्गा प्रभृति प्रतिमाओं में अनि-र्वचनीय भक्तिभाव की एकान्त रसता एवं तत्तप्रतिरूपान्तरित-सर्गों का निर्वचन-

जिस प्रकार चित्र दृष्टि से आदर्श की ओर हमारा मन आकर्षित होजाता है, गुरुचित्र से गुरु की ओर मन चला जाता है, तथैव उपासनाकाण्ड में भी रामकृष्ण की प्रतिमा दृष्टि से आदर्शरूप दशरथ, वासुदेव पर की ओर मन आकर्षित होजाता है । एवं इन के द्वारा इन के आधिदैविक व्यापक विष्णुरूपों पर ध्यान आकर्षित होजाता है । रामकृष्ण प्रतिमा आहार्यारोप है, दाशरथ वासुदेव प्रतिरूप हैं, व्यापक विष्णु प्रतीक हैं । तीनों का समन्वय होरहा है । दूसरे दृष्टिकोण से समन्वय कीजिए । किसी देवालय में हम प्रतिदिन जग-दम्बा के दर्शन करने जाते हैं । उस भगवती-प्रतिमा के साथ हमारा कुछ ऐसा स्नेह होगया है कि, उस के दृष्टि से हटते ही हमारा मन व्याकुल होजाता है । अर्हर्निश उसी की चर्चणा बनी रहती है । अपनी इस मनोभावना को सुस्थिर अव्यवच्छिन्न बनाए रखने के लिए हम अपनी किसी कन्या में उसी नाम से वह भावना करने लगते हैं । उस के साम्मुख्य से हमें मन्दिरस्था भगवती का स्मरण होता रहता है । कन्या में उपास्य भावना आहार्यारोप मूला है, मन्दिरस्थ प्रतिमा में उपास्य भावना प्रतिरूपमूला है, प्रतिमाद्वारा लक्ष्मी-भूत महामाया की प्रतीकरूपा योगमाया की प्रतीकरूपा योगमाया की उपास्य भावना प्रतीकमूला है । इसप्रकार अधिकारी भेद से तीनों विधाओं का यथास्थिति समन्वय होता रहता है । प्रक्रान्त विषय 'उपासनाभेद निर्वचन' है' । एवंइस सम्बन्ध में ये उक्त तीन विधाएं हीं हमारे सम्मुख होती हैं, जिन का सोदाहरण दिग्दर्शन कराया गया है ।


\* \* \*

इति-भक्तियोगपरीक्षायां मुत्तरखण्डे

“उपासनाभेद निर्वचनम्”

नामकं

तृतीयम् प्रकरणमुपरतम्









श्रीः  
अथ-भक्तियोगपरीक्षायां उत्तरखण्डे  
उपासना परिशिष्ट निर्वचनम्  
नामकं  
चतुर्थम् प्रकरणम्

---



॥

इष्टमार्गं प्राप्तादिपार्श्वकर्म-॥३॥

मन्त्रार्थं इष्टमार्गं प्राप्तादिपार्श्वकर्म-॥३॥

॥

मन्त्रार्थं इष्टमार्गं प्राप्तादिपार्श्वकर्म-॥३॥





श्रीः

अथ-भक्तियोगपरीक्षायाम् उत्तरखण्डे

उपासना परिशिष्ट निर्वचनम्

नामकं

चतुर्थम् प्रकरणम्

१-परिशिष्ट प्रकरणोपक्रम, 'उपास्ति' और 'वित्ति' के प्राचीनव्याख्यातृसम्मत दृष्टिकोण पर विचार विमर्शार्थ ही प्रस्तुत परिशिष्ट प्रकरण का प्रयोजन—

उपासनास्वरूप, उपासनालक्षण, एवं उपासनाभेद, तीनों का पूर्व के तीन प्रकरणों से क्रमशः विश्लेषण किया गया। अब इस उपासनापरिशिष्टनिर्वचन नाम चतुर्थ प्रकरण में कुछ एक उन परिशिष्ट विषयों का दिग्दर्शन कराना है, जिनका पूर्व प्रतिपादित तीनों प्रकरणों से सम्बन्ध है। अतएव प्रस्तुत प्रकरण को 'परिशिष्टप्रकरण' नाम से व्यवहृत करना ही अन्वर्थ समझा गया है। उपासनास्वरूप के सम्बन्ध में 'उपास्ति', और 'वित्ति' को लक्ष्य में रखकर प्राचीन व्याख्याताओं ने जो दृष्टिकोण हमारे सम्मुख रक्खा है, क्या वह विज्ञानसम्मत हैं?, उपासना के जो लक्षण पूर्व में बतलाए गए हैं, क्या उन सबका निर्विरोध समन्वय किया जासकता है?, आहार्यारोप-प्रतिरूप-प्रतीक, भेद से पूर्व के तृतीयप्रकरण में उपासना की जिन तीन पृथक् पृथक् विधाओं का विश्लेषण हुआ है?, क्या सत्यवती, अङ्गवती, उपासनाओं में उन तीनों विधाओं में अन्तर्भाव किया जासकता है?, अथवा तो क्या सत्यवती आदि उपासनाभेदत्रयी पूर्वप्रादिता उपासनाभेदत्रयी से पृथक् वस्तुतत्त्व है?, क्या 'उपासना', और 'भक्ति' शब्द समानार्थक है?, क्या भाव-क्रिया-द्रव्याद्वैतों का उपासना में अन्तर्भाव किया जासकता है?, उपास्य एक है, अथवा अनेक है?, कृष्णोपासना का क्या तात्त्विक समन्वय सम्भव है?, भावोपासना का तात्त्विक स्वरूप क्या है?, निदानोपासना का तात्त्विक आधार क्या है?, आगमशास्त्रनुगता प्रतिमोपासना का क्या मौलिक स्वरूप है?, आदि आदि परिशिष्ट प्रश्नों के तात्त्विक समाधान के लिए ही प्रकृत प्रकरण पाठकों के सम्मुख उपस्थिति हो रहा है।

२-शाश्वत-उभयलोककल्याणप्रद शास्त्रीय-उपासनाकाण्ड, एवं प्रतीच्यसम्भ्यता ऋज्भावाताहत स्वधरातलभ्रष्ट भ्रान्तभारतीयों का उद्बोधक शास्त्रीय मार्ग—

यद्यपि इस में कोई सन्देह नहीं कि, ईश्वरद्वारा प्रदत्त हमारे आध्यात्मिक सहजज्ञान से सम्बन्ध रखने वाली प्राकृतिक सहज उपासना का न तो उक्त कृत्रिम प्रश्न परम्पराओं से कोई सम्बन्ध ही है, एवं इनके



शास्त्रीय-जाल से एक भावुक उपासक की आत्मतृप्ति ही सम्भव । तथापि केवल तत्त्वसमन्वय की दृष्टि से साथ ही प्रतीच्यसंस्कृति के ऋग्भावात से स्वधरातल से च्युत भ्रान्त भारतीयों के उद्बोधन की दृष्टि से यह शास्त्रीय-जाल भी अवश्य ही उपादेय माना जाएगा । यही हमारा वह प्रधान लक्ष्य है, जिसे लक्ष्य बनाकर हमें इस भ्रितार क्रम का अनुगमन करना पड़ रहा है । भारतीय उपासनाकाण्ड के तात्त्विक विश्लेषण के आधार पर हम वर्तमान पीढ़ी के शिक्षित भारतीयों को यही बतलाना चाहते हैं कि, जो उपासनाकाण्ड आज परससर्ग के कारण उनकी दृष्टि में तत्त्ववादशून्य, अतएव अनुपादेय सिद्ध हो रहा है, उपासना के तात्त्विक स्वरूप ज्ञान से वञ्चित रहने के कारण जो देशप्रेमी इसकी शास्त्रीय मर्यादाओं का उपहास करना ही अपना परम पुरुषार्थ समझते हैं, उन्हें स्मरण रखना चाहिए कि, यह मार्ग विशुद्ध तत्त्ववान भी अमेध शिला पर प्रतिष्ठित है । हम उनसे साग्रह सानुनयविनयपूर्वक निवेदन करेंगे कि, वे इन शाश्वत-उभयलोक कल्याण प्रद शास्त्रीय मर्यादाओं की अनुचित मीमांसा से पहिले अपने अमूल्य समय में थोड़ा समय निकालकर एकवार उन परिभाषाओं के अवलोकन का कष्ट करें, अनन्तर किसी निश्चित निर्णय के प्रदाता बनें । हमें विश्वास है, वे इस पारिभाषिक तत्त्ववाद के अवलोकन से अपने कृत्रिमभाव का परित्याग कर सहजभाव की ओर अवश्य ही आकर्षित होंगे, इसी सामयिक निवेदन के साथ प्रतिज्ञात परिशिष्ट परिभाषाओं की ओर उनका ध्यान आकर्षित किया जाता है ।

\* \* \*

## ख-क्या उपास्ति और वित्ति अभिन्न हैं ?—(नेति होवाच) ।

### ३-वित्ति और उपास्ति का पर्यायनिदर्शकप्रत्न आचार्य्य दृष्टिकोण, एवं विचारान्तर विमर्श—

परिशिष्ट प्रश्नोत्थानिका का एक विशेष कारण है । सर्वकर्ममत्यन्तविमोक्तलक्षण ज्ञानयोग के पक्षपाती आचार्य्य अपनी ज्ञानैकमूला अद्वैतनिष्ठा के सर्वात्मना समन्वय के लिए कुछ एक श्रौत निदर्शनों के आधार पर 'उपास्ति', तथा 'वित्ति' दोनों का अभेद मानते हुए उपासना का ज्ञानयोग में ही अन्तर्भाव कर रहे हैं, जबकि तत्त्वतः उपासना ज्ञानयोग से एक पृथक् वस्तुतत्त्व है । आचार्य्यों की दृष्टि में 'वित्ति' शब्द 'उपास्ति' का पर्याय है । यह ठीक है कि, उपास्थ के प्रति समानरूप से प्रवाहित रहने वाले आध्यात्मिक प्रत्यय (ज्ञान) की अपेक्षा से कर्म-ज्ञानोभयात्मिका उपास्ति वित्ति से अंशतः समतुलित है । अतएव प्रत्ययांशदृष्ट्या वित्ति को उपास्ति का अंशतः पर्याय माना भी जा सकता है । इसप्रकार आंशिक पर्याय-सम्बन्ध के रहने पर भी वित्ति को उपास्ति का पर्याय नहीं माना जा सकता । हमारा अपना तो इस सम्बन्ध में यह आत्मविश्वास है कि, संस्कृतसाहित्य में प्रयुक्त यच्चयावत् शब्द विभिन्न अर्थों के ही वाचक हैं । 'कोई भी शब्द सर्वात्मना पर्याय नहीं बना सकता । नहीं बनना चाहिए, जबकि किसी भी शब्द का वर्णान्तर से सर्वात्मना समतुलित नहीं है । 'सर्वे सर्वार्थवाचका दाक्षीपुत्रस्य पाणिनेः' इस सिद्धान्त की प्रतिष्ठा जहां अद्वयब्रह्म है, वहाँ—'यत्किञ्चित् पदार्थतावच्छेदकावच्छिन्ने एव शब्दस्य शक्तिः' सिद्धान्त की मूलप्रतिष्ठा व्याय-हारिक द्वैतवाद ही माना गया है । इसी द्वैतव्यवहार के आधार पर घट, पट, मट, आदि शब्द अन्य अर्थों के व्यावर्त्तिक बन रहे हैं । उदाहरण के लिए राम, कृष्णदि शब्दों को ही लीजिए । राम, दशरथ, कोशलेश,



सीतापति, राघव, आदि सभी शब्द विभिन्न भावों के ही समर्थक माने जाएँगे। राम शब्द उपास्य भाव का दाशराथिशब्द पुत्रभाव का, कोशलेश शब्द अधिपति-भाव का, राघव शब्द वंशभाव का समर्थक है। यही भेदभाव वासुदेव, नन्दनन्दन, कृष्ण, गोपाल, आदि शब्दों में समझिए। विभिन्न धातु-प्रकृति से सम्बन्ध रखने वाले विभिन्नाकाराकारित विभिन्न शब्द परस्पर सर्वात्मना पर्याय्य बन ही कैसे सकते हैं। हाँ, आंशिक समत्व के आधार पर अवश्य ही प्रचलित पर्याय-मर्यादा संग्रह्य मानी जा सकती है।

#### ४-उपास्य-ध्येय-लक्ष्य-प्रतीक्ष्य अनुरोध्य-आराध्य-वेद्य शब्दों का आंशिक समार्थमूलक पर्याय्यत्व एवं एतावन्मात्र आंशिक समत्वाधारेण पूर्वाचार्यों द्वारा उपास्ति-वित्ति का समानार्थ निरूपण—

उपासनाकाण्ड को ही इस आंशिक समतुलन की दृष्टि से देखिए। उपासना द्वारा हमारा भूतात्मा उसके उप ( समीप ) आसीन होजाता है, उसका भक्त ( भाग, अवयव ) बन जाता है। इस दृष्टिकोण से उसे 'उपास्य' कहा जा सकता है। उपासनात्मक मनोयोग द्वारा वह हमारे चिन्तन का विषय बना रहता है, अतएव उसे 'ध्येय' भी जा सकता है। वही उपासका का मुख्य आधार बनता हुआ ( निशाना बनता हुआ ) 'लक्ष्य' भी कहा जा सकता है। उपासनाद्वारा प्राप्तव्य बनता हुआ वही 'प्रतीक्ष्य' भी माना जा सकता है। जिसप्रकार एक सेवक स्वामी के अनुरोध का अनुगामी बना रहता है, तद्वत् उपास्य का उपासक भी अनुगामी बना रहता है। इस दृष्टिकोण से उपास्य को 'अनुरोध्य' भी कहा जा सकता है। उपासना द्वारा हम अपने अध्यात्म में उपास्यसम्पत्ति का आधान करते हैं। इसी दृष्टिकोण से उसे 'आराध्य' भी कहा जा सकता है। उपासना द्वारा वही हमारे लिए ज्ञातव्य बनता है। अतएव उसे 'वेद्य' भी माना जा सकता है। इसप्रकार उपास्य, ध्येय, लक्ष्य, प्रतीक्ष्य, अनुरोध्य, आराध्य, वेद्य, सब शब्द उक्त आंशिक सम दृष्टिकोणों के आधार पर परस्पर पर्याय्य माने जा सकते हैं। इस आंशिक समत्व के आधार के पर ही श्रुतियों में उपास्ति, और वित्ति का अमेद व्यवहार प्रतिष्ठित हुआ है। इसी श्रौत अमेद व्यवहार के आधारों पर आचार्यों ने वित्ति को उपास्ति का सर्वात्मना पर्याय्य मानते हुए दोनों को अभिन्न मान लिया है, जबकि तत्त्वतः दोनों सर्वथा विभिन्न हैं। उपास्ति, और वित्ति के जिस आंशिक समत्व के आधार वित्ति को उपास्ति का पर्याय्य मानते हुए आचार्यों ने उपासना का ज्ञानयोग में अन्तर्भाव किया है, उसका आधारभूत श्रौत प्रकरण निम्न-लिखित है—

#### ५-महर्षि प्राचीनशाल, सत्ययज्ञ, इन्द्रशुम्न, जन और बुडिल का आत्मब्रह्मविमर्श विषयक सम्प्रश्न एवं तज्ज्ञासाधिया पाँचों महर्षियों का उद्दालक और अश्वपति के पास उपस्थित होना—

महर्षि उपमन्यु के पुत्र प्राचीनशाल, पुलुष के पुत्र सत्ययज्ञ, भाल्लवि के पुत्र इन्द्रशुम्न, शर्क-राज्ञ के पुत्र जन, अश्वतराश्व के पुत्र बुडिल, पाँचों ही महर्षि अपने समय के महाशाल, महाश्रोत्रिय, महाविद्वान् थे। उन्होंने एक बार सम्मिलित होकर आत्मस्वरूप के सम्बन्ध में यह विचार विमर्श आरम्भ



किया कि, - 'आत्मा कौन है ? , ब्रह्म कौन है ?' अपनी मीमांसा के बल पर ये पाँचों ही किसी निश्चित निर्णय पर न पहुँच सके। जिज्ञासा शान्त न हुई। अन्त में यह निश्चय हुआ कि, इस समय महर्षि अरुण के पुत्र उद्दालक ही आत्मस्वरूप के विशेष ज्ञाता है। अतः इन्हीं से आत्मस्वरूप का निर्णय कराना चाहिए। निश्चयानुसार पाँचों महाश्रेत्रियों ने गौतमाश्रम पहुँचने का संकल्प कर लिया। महर्षि गोतम को यह विदित होगया कि, ये मुझ से अवश्य ही वैश्वानरात्मा का स्वरूप पूछेंगे। परन्तु खेद है कि, मैं भी वैश्वानरात्मा पूरा पूरा विश्लेषण नहीं कर सकता। अवश्य ही उनके परितोष के लिए किसी अन्य का आश्रय लिया जाएगा। गोतम ने यह निश्चय किया ही था कि, प्राचीनशालादि प्राँचों महाश्रेत्रिद आपहुँचे और अपना संकल्प प्रकट कर दिया। गोतम ने उनके सम्मुख अपना यह त्रिचर प्रकट किया कि, मैं स्वयं भी वैश्वानरात्मा जैसा चाहिए, वैसा स्वरूप बतलाने में असमर्थ हूँ। अश्वपति नामक महाराज कैकेय ही इस विद्या के इस समय परमाचार्य माने जाते हैं। वे ही आपका ठीक ठीक समाधान कर सकते हैं। अतः हम सबको वहीं चलना चाहिए।

## ६-औपमन्यवादि का कैकेयराज अश्वपति द्वारा सत्कार, एवम् उपायन लेकर उपस्थित होना—

निश्चयानुसार सब मिल कर कैकेय-राजधानी पहुँचे। उस समय कैकेय बड़ी धूमधाम से यज्ञ के आयोजन में लगे हुए थे। जब उन्हें यह विदित हुआ कि, राजधानी में औपमन्यवादि महामर्हिष पधारे हैं, उन का बड़ा आतिथ्य किया, उन्हें स्वरूपानुसार पृथक् पृथक् अतिथिशालाओं में ठहराया, एवं भेंट लेकर स्वयं उपस्थित हुए। जब किसी ने भी राजा की भेंट स्वीकार न की, तो राजा को बड़ा खेद हुआ। कैकेय जानते थे कि, जो राजवर्ग किसी भी दृष्टि से दूषित होता था, उस समय के ब्राह्मणलोग उस राजवर्ग का अतिथ्य स्वीकार नहीं करते थे। अश्वपति के राज्य में कोई ऐसा अन्याय नहीं होता था, जिसके कारण ये इस की भेंट स्वीकार न करें। राजा चिन्तित हुआ, और अपनी निर्दोषता प्रमाणित करते हुए विनीत भाव से कहने लगा कि, महर्षियों। मेरे राज्य में कोई भी तस्कार [ चोर ] नहीं है। मेरे राज्य में एक भी कृपण नहीं है, एक भी द्विजाति ऐसा नहीं है, जो अग्निहोत्र न करता हो, एक भी व्यक्ति ऐसा नहीं जो स्वानुरूप विधासे अपरिचित हो। कोई व्यभिचारी नहीं है। जब व्यक्तिचारी ही नहीं है, तो व्यक्तिचारिणी कैसे मिल सकती है। इस प्रकार जब मेरे राज्य में धर्मदृष्टया किसी भी प्रकार की अव्यस्था नहीं है, तो उस दशा में मेरी भेंट क्यों स्वीकार नहीं की जाती ? मैं अपने इस अनुष्ठेय यज्ञ में सम्पूर्ण ऋत्विजों को जितनी दक्षिणा दूँगा, आप में से प्रत्येक को मैं उतनी उतनी दक्षिणा भेंट करूँगा।

## ७-आशासित प्राप्ति स्वीकारात्मक ऋषिगणों का उत्तर प्रतिपादन—

अश्वपति की उक्त विनय-प्रार्थना से प्रभावित होकर ऋषिगण कहने लगा, राजन्। मनुष्य का यह कर्त्तव्य है कि, वह जिस कामना से राजद्वार पर पहुँचे, उसी कामना-पूर्ति की आशा रखे। आप के राज्य में अणुमात्र भी अधर्माचरण नहीं है, यह हम जानते हैं। हम बिना किसी आपत्ति के आप का उपहार ले सकते हैं। परन्तु राजन्। किसी भीतिक उपहार कामना से हम यहाँ नहीं आए हैं।



हम तो आप से यही कामना रखते हैं कि, आप हमें वैश्वानरात्मा का स्वरूप बतलाने का अनुग्रह करें। 'कल प्रातः आप के सम्मुख वैश्वानरात्मा का स्वरूप रक्खा जाएगा,' कह कर अश्वपति स्वभवन की ओर लौट गए।

## ८-शिष्य द्वारा प्रादेशमित समिधा ग्रहण, एवं प्रादेशमित समिधा के स्वरूप का निरूपण-

प्राचीनयुग में जब शिष्य विद्याध्ययन कामना में गुरु के आश्रम में जाता था, वह अपने हाथ में प्रादेशमित [ १०॥ अङ्गुल की ] समिधा [ एतन्नामक काष्ठ ] ले लेता था। विद्याद्वारा आध्यात्मिक प्राण का समिन्धन होता है। आध्यात्मिक प्राण-‘प्रादेशनितो वै प्राणः’-‘जत्यतिदृष्टशाङ्गुलम्’ इत्यादि के अनुसार प्रादेशमित प्रदेश में व्याप्त रहता है। गायत्रिपुरुषविज्ञान के अनुसार ब्रह्मरन्ध्र से आरम्भ कर पादतल पर्यन्त आठ प्रादेश व्यवस्थित हैं। एक एक प्रादेश एक एक गायत्राक्षररूपप्राण की व्याप्ति का स्थान है। ब्रह्मरन्ध्र से काण्ड पर्यन्त, काण्ड से नाभि पर्यन्त, नाभि से हृदय पर्यन्त, हृदय में ब्रह्मग्रन्थि [ मूलद्वार ] पर्यन्त, इस प्रकार प्रादेश तो ऊर्ध्व भाग में व्यवस्थित हैं। चार प्रादेश अधोभाग में। शिष्य विद्याद्वारा अपने प्रादेशमित इस अष्टाक्षर गायत्रिप्राण को ही प्रज्वलित करना चाहता है। इसे हाथ में लेकर सम्मुख उपस्थित होने मात्र में गुरु यह जान लेते हैं कि, यह विद्या-ग्रहण करने आया है। ‘हमें पढ़ाइए’-‘हम पढ़ना चाहते हैं’ इत्यादि वाक्य प्रयोग करना अनुचित माना जाता था। समित्पाणि बनकर शिष्य सामने खड़ा होगया, गुरु ने पुरुष परीक्षा द्वारा उसकी योग्यता की परीक्षा की। यदि अधिकारी समझा तो, उसके हाथ से समिधा लेकर उसे उपनीय कर लिया, नहीं तो अधिकार-योग्यता सम्पादन के लिए आदेश देकर लौटा दिया। इसी आर्षमर्यादा के अनुसार आज ६ ओं ब्रह्मर्षि समित्पाणि बनकर राजर्षि कैकेय के सम्मुख विनम्रभाव से उपस्थित होते हैं।

## ९-उक्त पाँचों महर्षियों की समित्पाणि उपस्थिति और अश्वपति द्वारा वैश्वानर स्वरूप का उपदेश—

तत्समय के सुप्रसिद्ध विद्वान्, और आज वे समित्पाणि बनकर अश्वपति के सम्मुख शिष्यभाव से खड़े हैं। अश्वपति इन महाश्रोत्रियों के इस लोकोत्तर विनय से अतिशयरूपेण प्रभावित होजाते हैं। वर्णाश्रममर्यादा के अनन्य परिपोषक अश्वपति समिधा-ग्रहण कर उन्हें अपने से पूज्य ही मानते हुए निवेदन करते हैं-‘तात् ह अनुपतीयैव एतदुच्चाव’। अश्वपति ६ ओं से क्रमशः ‘आप किस वैश्वानरात्मा की उपासना करते हैं?’ ये प्रश्न करते हैं। एवं ६ ओं श्रोत्रिय क्रमशः शु-आदित्य-वायु-आकाश-आपः-पृथिवी इन अपने ज्ञात वैश्वानर स्वरूपों का विश्लेषण करते हैं। अन्त में अश्वपति निर्णय कर देते हैं कि, आपने पृथक् पृथक् रूप से जिसे वैश्वानरात्मा समझा है, वे ६ ओं स्वरूप एक ही वैश्वानरात्मा के विभिन्न ६ अङ्ग हैं। आप ने अङ्गों की अङ्गी मान लिया है। वस्तुतः ६ ओं की समष्टि ही वैश्वानरात्मा का कृत्स्न स्वरूप है। ऋषिमण्डल संतुष्ट होकर लौट जाता है-[ देखिए छन्दो-ग्योपनिषत् ४ प्र० ]।



१०-उक्त श्रौताख्यानानुधारेण “उपास्ति” “वित्ति” अभेद निर्वचन एवम् शाङ्करभाष्य-

प्रामाण्य का उपस्थापन—

उक्त श्रौत आख्यान में उपास्ति, और वित्ति की अभिन्नता प्रतिपादित हुई है। ‘औपमन्यव ! कं त्वमात्मानमुपास्से’ ? [ हे औपमन्यव ! तुम किस आत्मा की उपासना करते हो ? ] इस वाक्य के अन्त में पठित ‘उपास्से’ से ज्ञान ही अभिप्रेत है। ‘तुम किसे वैश्वानरात्मा समझ रहे हो ?’ यही प्रश्न का तात्पर्यार्थ है। साथ ही—‘दिवमेव भगवो राजन्निति होवाच’ इस उत्तर श्रुति को भी यही तात्पर्यार्थ है कि—‘मैं’ य्ु को ही वैश्वानरात्मा समझ रहा हूँ। स्पष्ट ही प्रश्नोत्तरों से ‘उपास्ति’ द्वारा ‘वित्ति’ [ज्ञान] ही अभिप्रेत है। इसी आधार पर उक्त श्रुति का समन्वय करते हुए आचार्यों ने कहा है।

“नन्वयमन्यायः आचार्यः सञ्जिघ्यं पृच्छति-इति । नैष दोषः ।

यद्वेत्य, तेन मोपसीद, ततस्त ऊर्ध्वं वक्ष्यामि-इति न्यायदशनात्” ।

—छन्दो० १।१।११ शाङ्कर भाष्य ।

११-“औपमन्यव ! कं त्वमात्मानमुपास्से” आधारेण वित्ति-उपास्ति का अभेदान्वय

निरूपण—

भाष्यकार की उक्ति का अभिप्राय स्पष्ट है। शिष्य अपनी जिज्ञासा शान्त करने के लिए गुरु समीप उपस्थित होता है। जिज्ञासा लेकर आए हुए शिष्य से आचार्य [ गुरु यह प्रश्न करते हैं—‘बतलाओ इस सम्बन्ध में तुम क्या जानते हो ?’ क्या उस पूछना अन्याय नहीं कर रहा। अपितु उस का इस प्रश्न से अभिप्राय यही है कि, इस से शिष्य योग्यता की भी परीक्षा होजाती है, साथ ही ज्ञातविषय के पुनरावर्त्तनदोष से भी आचार्य बच जाते हैं। अतः अश्वपति का—‘औपमन्यव ! कं त्वमात्मानमुपास्से’ प्रश्न अनुचित नहीं माना जासकता। इस प्रकार ‘कं त्वम्०’ इत्यादि प्रश्न श्रुति का समन्वय करते हुए भाष्यकार ने ‘उपास्से’ का ‘यद्वेत्य’ अर्थ कहते हुए उपाति और वित्ति को अभिन्नार्थ ही बतलाया है। ‘कं त्वमात्मानं जानासि’ इस अभिप्राय को अपने गर्भ में रखते वाले—‘कं त्वमात्मानमुपास्से’ इस श्रौतवचन से, भाष्यकार के—‘यद्वेत्य, तेन मा उपासीद’ इस समन्वय वचन से, उभयथा उपस्थित, वित्ति का अभेद ही प्रमाणित होरहा है। एक दूसरे उदाहरण से भी यही स्पष्ट होरहा है। ‘आवृत्तिरसकुटुपदेशात्ते’ [ ब्रह्म सू० ४।१।१।१। ] इत्यादि सूत्र का भाष्य करते हुए भाष्यकार ने बलपूर्वक दोनों की अभिन्नता प्रतिपादन का ही प्रयास किया है। देखिए !

“विद्युपास्त्योश्च वेदान्तेष्वतिरेकेण प्रयोगो दृश्यते । क्वचिद्विदिना उपक्रम उपासिनोपसंहरति-यथा—‘यस्तद्वेद यत् स वेद स मयैदुक्तः’ (छां० ४।१।४।) इति । अत्र—‘अनु म एतां भगवो देवतां शाधि, यां देवतामुपास्से’ (छां० ४।२।२।) इति । क्वाचिच्चोपासिनोपाक्रम्य विदिनोपसंहति यथा—‘मनो ब्रह्मत्युपासीत’ (छां० ३।१।८।१) इति । अत्र ‘भाति च तपति कीर्त्या यशसा ब्रह्मवर्चसेन, य एवं वेद इति ।”

—ब्र० शां० भाष्य ४।१।१।१।



\* वेदान्तों में [ उपनिषदों में ] वित्ति और उपास्ति का पर्यायरूप से प्रयोग देखा जाता है । तात्पर्य दोनों को पर्याय समझा जाता है । कहीं विद धातु [विद ज्ञाने] उपक्रम कर उपास्ति से उपसंहार करते \* । एवं कहीं उपास्ति से उपक्रम कर वित्ति पर उपसंहार करते हैं । अतएव मानना पड़ेगा कि, उपास्ति ( उपासना ), और वित्ति ( ज्ञानयोग ) दोनों एक ही वस्तुतत्त्व हैं । उदाहरणार्थ—‘यस्तद्वेद, यन्-स वेद, स मयेतेदुक्तः’ ( जो उस वैद्य को जानता है, वह भी उस रैक्वफल का भोक्ता बन जाता है, इत्यादि श्रुति में ‘वित्ति’ से उपक्रम हुआ है । एवं आगे जाकर—‘अनु मा एतां भगवो देवतां शाधियां देवतामुपास्से’ ( हे भगवन् आप जिस देवता की उपासना करते हैं, उसका स्वरूप मुझे बतलाइए ! ) इत्यादिरूप से उपास्ति पर उपसंहार हुआ है । एवमेव—‘मनो ब्रह्मेत्युपाव’ (श्वेवसीयस् नामक अव्ययमनोब्रह्म की उपासना करो) इत्यादि श्रुति में उपास्ति से तो उपक्रम हुआ है, एवं—‘मातितपति च य एवं वेद’ ( वह प्रदीप्त होता है, तपता है, कीर्त्ति-यश-ब्रह्मवर्च से युक्त होता है, जो इसप्रकार उसे जानता है ) इत्यादिरूप से ‘वित्ति’ पर उपसंहार हुआ है ।

## १२-ज्ञानयोगान्तर्भूत उपासना का निरूपण—

वित्ति ( ज्ञान ), किंवा वित्युपायक्रिया ही उपासना है । जबकि उपास्ति, और वित्ति दोनों अभिन्न हैं, तो ‘उपास्य, एवं उपास्योपायक्रिया उपासना है’—यह कहिए, अथवा ‘वित्ति, किंवा वित्युपायक्रिया उपासना है’—यह कहिए, कोई अन्तर नहीं होता ! उपासना और भक्ति पर्याय हैं । भाग, अंश, का ही नाम भक्ति है । जिस उपाय से उपासक उपास्य की भक्ति ( भाग ) बनता है, दूसरे शब्दों में जिस प्रक्रिया विशेष से भक्ति प्राप्त होती है, वह प्रक्रिया विशेष की उपचारात् ‘भक्ति’ कहलाने लगी है । भक्ति, किंवा उपासना उपासना-कर्म का फल है । केवल उपचारभाव से यह उपासनाकर्म ही ‘उपासना’ कहलाने लगा है । जबकि उपास्ति, और वित्ति अभिन्न हैं, एक वस्तुतत्त्व है, तो वित्ति को भी उपासना कहा जासकता है, वित्युपायक्रिया को भी उपासना कहा जासकता है । निष्कर्षतः उपासना का ज्ञानयोग में अन्तर्भाव माना जासकता है ।

## १३-विशुद्धज्ञानघन निगुण ब्रह्म की “उपास्ति” नहीं, प्रत्युत “वित्ति” का सम्भवत्व, एतेन उपास्ति-वित्ति पार्थक्य-स्थापन—

उपक्रमोपसंहारात्मिका ‘कं त्वमात्मानमुपास्से०’ इत्यादि कतिपय चवनों के आधार पर प्रमाणित किए जाने वाले उपास्ति, और वित्ति के अभेद के सम्बन्ध में ही तटस्थ जिज्ञासु की ओर से—‘क्या उपास्ति, और वित्ति अभिन्न हैं ?’ यह प्रश्न उपस्थित होता है, जिस प्रश्न का फलितार्थ यही निकलता है कि,

\* संहिता, ब्राह्मण, आरण्यक, उपनिषत्, वेदशास्त्र के इन चार विभागों में उपनिषत्-भाग वेद का अन्तिम भाग होने से ‘वेदान्त’ कहलाया है । फलतः ‘वेदान्तेषु’ का तात्पर्य निकलता है—‘उपनिषत्सु’ । ‘सर्ववेदान्तप्रत्यय, चोदनाद्यविशेषात्’ ( ब्र० सू० ३।१।१ ) इन सूत्र में भी उपनिषदभिप्राय से ही वेदान्त शब्द प्रयुक्त हुआ है ।



क्या उपासना और ज्ञानयोग एक वस्तु है ?'। प्रश्न का तात्त्विक समाधान 'नेतिहोवाच' रूप से ही हमारे सम्मुख उपस्थित होता है। तत्त्वतः उपास्ति, और वित्ति, दोनों भिन्न हैं। 'य एवमुपास्ते, य उ चैनमेवं वेद' ( जो उसकी इसप्रकार उपासना करता है, एवं इस प्रकार जानता है ) इत्यादि श्रुति द्वारा उपास्ति, और वित्ति का सर्वथा पार्थक्य ही प्रतिपादित हुआ है। बात यथार्थ में है भी यही। उपासना का जहाँ कर्म समतुलित ज्ञान से सम्बन्ध है। निर्गुण आत्मा जहाँ ज्ञानयोग की प्रतिष्ठा है, वहाँ सगुण आत्मा उपासना की मूलभूति मानी गई है। कर्म-ज्ञानोभय समतुलित प्रज्ञापति सगुणब्रह्म है, एवं कर्मगर्भित ( बलगर्भित ) ज्ञानैकघन आत्मतत्त्व निर्गुणब्रह्म है, दोनों आत्मा के अमायी, मायी विवर्त हैं। निर्गुणत्वेन आत्मा को लक्ष्य बनाने वाली विद्या निर्गुणविद्या है, यही 'वित्ति', किंवा 'ज्ञानयोग' है। निर्गुणब्रह्म अखण्ड है, एक रस है। इसकी वित्तिमात्र सम्भव है, न कि उपासना। क्योंकि उपासना-लक्षण निर्वचन प्रकरण में अनेकधा यह स्पष्ट किया जा चुका है कि, उपासना में आधिभौतिक [ कर्म ], आधिदैविक [ ज्ञान ], दोनों तत्त्वों का समन्वय है। उधर निर्गुण अद्वय ब्रह्म आधिभौतिक [ कर्म ] तत्त्वों को अपने गर्भ में विलीन करता हुआ विशुद्ध ज्ञान घन है, आधिदैविकमात्र है। अतएव उसका ज्ञानमात्र ही सम्भव है, न कि उपासना।

### १४-प्रज्ञापति-सान्निध्य-मूला "उपास्ति" एवम् ब्रह्मभावपरिणतिमूला "वित्ति" का निरूपण—

सगुणत्वेन प्रज्ञापति को लक्ष्य बनाने वाली विद्या सगुणविद्या है, यही उपास्ति, किंवा भक्तियोग है। निर्गुणविद्यात्मिका वित्ति में जहाँ जीव की ब्रह्मभावपरिणति है, वहाँ सगुणविद्यात्मिका उपास्ति में जीव का प्रज्ञापति-सान्निध्यमात्र है। ज्ञानैकसत्त्व जीव ज्ञानैकसत्त्व ब्रह्म में वित्ति द्वारा इसलिए अपीत हो जाता है कि, दोनों के मध्य में कोई अन्य [ कर्मादि ] व्यवधान नहीं रहता। उपास्ति द्वारा इसलिए जीव का ब्रह्म में अव्यय सम्भव नहीं है कि, दोनों के मध्य में अन्य [ भौतिककर्म, और भौतिक माध्यम ] व्यवधान रहता है। निर्गुणविद्यात्मिका वित्ति, और वित्युपाय, दोनों वेदनात्मक ज्ञानयोग हैं। सगुणविद्यात्मिका उपास्ति, और उपास्त्युपाय, दोनों उपासनात्मक भक्तियोग हैं। इसप्रकार उपास्तिरूप भक्तियोग तथा वित्तिरूप ज्ञानयोग, दोनों के लक्ष्य आत्मा, अनुष्ठान प्रकार जब सर्वथा विभिन्न हैं, तो कैसे दोनों अभिन्न माने जा सकते हैं।

### १५-कर्म सम्पृक्त "उपास्ति" के लिए ज्ञानपरक अर्थ की ( अल्पकालिक तात्पर्यावगम प्रयुक्त ) स्वीकारोक्ति—

'कं त्वमात्मानमुपास्ते' इस श्रुति का 'तुम किसे आत्मा समझ रहे हो ?' यही तात्पर्य है, न कि— 'तुम किसे आत्मा समझ गए' यह। 'समझ रहे हो' में कर्म का समावेश है। विशुद्ध ज्ञान के लिए ही 'वित्ति' शब्द नियत है। यहाँ उसका अभाव है। अतएव श्रुति ने 'उपास्ते' ही कहना उचित समझा है। थोड़ी देर के लिए हम यह भी मान लेते हैं कि, 'उपास्ते' यहाँ ज्ञानपरक ही है। एतावता भी इससे ज्ञानयोग को उपासना से अभिन्न सिद्ध नहीं किया जा सकता। 'उपास्य सगुण ब्रह्म का, वैश्वानरात्मा का तुमने क्या स्वरूप समझा है' यह अर्थ ही इसको सगुणता का समर्थन कर रहा है। एकमेवाद्वितीय ब्रह्म, नेह नानास्ति किञ्चन' इत्यादि श्रौतसिद्धान्तानुसार ज्ञानैकघन निर्गुणब्रह्म सजातीय, विजातीय, स्वगत भेद शून्य है। उसके



सम्बन्ध में अङ्गाङ्गिभाव सर्वथा अनुपपन्न है। उधर 'कं त्वमात्मानमुपास्ते' इत्यादि प्रकरण उस सगुण-देव-सत्यात्मक-क्षररूप व्यावायुथिव्य वैश्वानरात्मा से सम्बन्ध रखता है, जिसके यु-आदित्यादि ६ अङ्गों का उसी प्रकरण में आगे जाकर विश्लेषण हुआ है। तत्त्वतः तो यह वैश्वानरात्मा ज्ञानयोग की कौन कहे, उपासना की भी प्रतिष्ठा नहीं है। सम्बन्धमूर्ति षडङ्ग इस वैश्वानरात्मा का तो यज्ञात्मककर्मकारण से ही सम्बन्ध है।

## १६-“निर्वचनीय सगुणेश्वर एवं अनिर्वचनीय निराकार ब्रह्म” आधार से उपास्ति-वित्ति पार्थक्य सङ्गमन—

इसी प्रकार उपक्रमोपसंहार के उपास्ति से भी न तो वित्ति का ही ग्रहण किया जासकता, एवं न वित्ति से ज्ञानयोग का ही संग्रह किया जासकता। 'यस्तद्वेदो' इत्यादि उपक्रमश्रुति का वही तात्पर्य है, जोकि—'वेत्थ यथा पञ्चम्यामाहुतावापः पुरुषवचसो भवन्ति' के 'वेत्थ' का है। उपसंहारश्रुति में 'अनु य एतां देवता शाधि' इत्यादिरूप से 'उपास्ते' पठित है। इसका भी यही स्पष्टार्थ है कि, जिसकी आप उपासना करते हैं, उसका स्वरूप बतलाइए!। अनुवचन सगुण ब्रह्म का ही सम्भव है। निर्गुणब्रह्म तो वाङ्मनस पथातीत बनता हुआ सर्वथा अनिर्वचनीय, अविज्ञेय, तटस्थ लक्षणमात्र से ज्ञेय ही है \*। उसके लिए—अनु म एतां देवतां शाधि यह कहा ही कैसे जासकता है। उसके सम्बन्ध में तो श्रुति सर्वथा तटस्थ बन जाती है। व्यावर्त्तिक शब्द उस अव्यावर्त्तिक का निर्वचन कर ही कैसे सकता है \*। अतएव—'यस्तद्वेद स वेद मयैतदुक्तः' के—मया एतदुक्तः' इस वाक्याधार से सगुणब्रह्म का ही ग्रहण सम्भव है। 'मैंने तुम्हें वह स्वरूप बतला दिया' कथन स्पष्ट ही सगुणभाव का समर्थक बना हुआ है, क्योंकि निर्वचन सगुण का ही सम्भव है।

## १७-विधेयपरक “उपास्ति” “वित्ति” ग्रहण एवं उभयशब्दगत अभेद का निराकरण—

'मनोब्रह्मेत्युपासीत' में उपास्ति से उपक्रम है, एवं 'भाति च तपति च य एवं वेद' इत्यादि रूप से वित्ति पर उपसंहार है। इस वित्ति का भी अर्थ अभीष्ट निर्गुणब्रह्मानुगत ज्ञानयोग नहीं है अपितु सरलता से यही तात्पर्य है कि, जो इस उपासना तत्त्व को जानता है, वह तेजस्वी होजाता है 'वेद' शब्द से औपासनिकतत्त्वज्ञान ही अपिप्रेत है। अतएव इस द्वितीय उपक्रमोपसंहार प्रकरण से भी उपास्ति-और वित्ति को अभिन्न नहीं माना जासकता। पहिले तो प्रकरण सगुणब्रह्मानुगत, दूसरे शब्दार्थ मर्यादा से पर्याय सम्बन्ध सिद्ध नहीं। यह सब कुछ होने पर भी यदि अभ्युपगमवाद से उपक्रमोपसंहारस्थलों के आधार पर उपास्ति-वित्ति का पर्याय सम्बन्ध मान भी लिया जाएगा, तो—य एवमुपास्ते, य उ चैनमेवं वेद' का समन्वय कैसे

\* सं विदन्ति न यं वेदाः, विष्णुर्वेद न वा विधिः।

यतो वाचो निर्वर्तन्ते अप्राप्य मनसा सह ॥

÷ अतीतः पन्थानं तव च महिमा वाङ्मनसयोरतद्द्वयावृत्या यं चकितमाभिधत्ते श्रुतिरपि । स कस्य स्तोतव्यः कतिविध गुणः कस्य विषयः ॥



होगा ? 'त एव प्रष्टव्याः' । अतएव मानना पड़ेगा कि, जिन वेदान्तप्रकरणों में उपास्ति-वित्ति से उपक्रमो-पसंहार हुआ है, वे विधेय परक ही हैं । पहिले तो- 'मुझे उस देवता का स्वरूप बतलाइए, जिस देवता की आप उपासना करते हैं'-इस श्रुति से ही सगुणब्रह्मविषयिणी जिज्ञासा प्रकट होरही है । दूसरे इस का समन्वय भाव के आधार पर भी समाधान किया जासकता है । 'इङ्गितेन चेष्टितेन निमिषितेन' न्याय से महारम्भ श्रुति ज्ञानप्रकरण में उपासना का प्रकरण में ज्ञान का, दोनों का विधान करना चाहती है, और इस उभय-विधान से यही शिक्षा देना चाहती है कि, सगुणोपासनाकाण्ड में निगुण को मुख्य आलम्बन समझो, क्योंकि वही पारम्परिक अन्तिम लक्ष्यभूमि है । एवं निगुणब्रह्मानुगत ज्ञानयोग में सगुणब्रह्मानुगत लोकसंग्राहक उपासनाकाण्ड को भी लक्ष्य बनाए रहो । क्यों कि, कर्मयुक्तज्ञान ही वास्तविक ज्ञानयोग है, जो गीतापरिभाषा में 'बुद्धियोगात्मिका उपासना' कहलाई है । 'उसे जानो भी, और उपासना भी करो' इसप्रकार श्रुति उभय-विधान कर रही है । इसप्रकार उपक्रमोपसंहारविषयिणी यच्चावत् श्रुतियों को उभयविधान परक मान कर भी समाधान किया जासकता है । ऐसे उपक्रमोपसंहार स्थलों से महर्षि दोनों का विधान कर रहे हैं, न कि दोनों की अभिन्नता बतला रहे हैं ।

## १८- विशिष्टाद्वैतवादी एवं अद्वैतवादी दृष्टिकोण द्वारा प्रकान्त विषय का निरूपण—

विस्पष्टार्थक उपक्रमोपसंहार प्रकरणों के सम्बन्ध में यह संवर्ण क्यों उपस्थित हुआ ?, क्यों-अप्राकृतिक उपास्ति-वित्ति के पर्याय सम्बन्ध स्थापित करने के लिए व्याख्याताओं ने यह महाप्रयास किया ?, प्रश्न की भी दो शब्दों में मीमांसा कर लीजिए । विशिष्टाद्वैतवादी श्रीरामानुजाचार्य कहते हैं, जीव उपासना द्वारा ब्रह्म का भक्त (अवयव) अवश्य बन सकता है, किन्तु वह कभी ब्रह्मस्वरूप में परिणत नहीं होसकता । सालोक्य सामीप्य, सारूप्य, साधुज्यभेदभिन्ना अपरासक्ति ही सम्भव है । समवलय लक्षणा परासक्ति नहीं । उधर अद्वैतवादी श्रीशङ्कराचार्य कहते हैं-ब्रह्म, और जीवात्मक द्वैतवाद सर्वथा कल्पित है । जीव की ब्रह्मभावपरिणति ही है, यह निर्विवाद है । परन्तु श्रुतिसिद्ध द्वैतस्वरूपों को विशुद्ध काल्पनिक मानना केवल मानना ही कहा जायगा । श्रीरामानुज विशुद्ध सगुण ब्रह्मानुयायी बनते हुए जहां विशुद्ध उपासनावारी हैं, वहां श्रीशङ्कराचार्य विशुद्ध-निगुणब्रह्मानुयायी बनते हुए विशुद्ध ज्ञानवादी हैं । कर्म-ज्ञानोभयात्मिका उपासना के विरोधी श्रीशङ्कर निगुणविद्यात्मक, कर्मात्यन्तविमोक्त लक्षण, विशुद्ध ज्ञान से ही मुक्ति मानते हैं । उधर श्रीरामानुज सगुणविद्यात्मक, कर्मसंग्रहलक्षण, ज्ञानकर्माभयात्मक भक्तियोग को ही जीव का परमपुरुषार्थ बतला रहे हैं । अपने पक्ष समर्थन में वे- 'मनोब्रह्मेत्युपासीत'- 'वाचं ब्रह्मेत्युपासीत'- 'विज्ञानं ब्रह्मेत्युपासीत'- 'बलं ब्रह्मेत्युपासीत' इत्यादि औपासनिक वचन उद्धृत कर रहे हैं । श्रीरामानुजवत् श्रीबल्लआचार्य उपासना की अपेक्षा से इसी उभयात्मक उस दृष्टिकोण का समर्थन कर रहे हैं, जो श्रीशङ्कराभिमत कर्मशून्य ज्ञानवाद के सर्वथा विरुद्ध जारहा है । उन का अपना इस सम्बन्ध में यह दृढ़ प्रत्यय है कि, मुक्ति का एकमात्र साधन विशुद्ध ज्ञान ही है । जबतक कर्म का लेश भी रहेगा, बन्धनविमोक्त न होगा । अपनी इसी कल्पना को सुरक्षित रखने के लिए भाष्यकार को श्रौत औपासनिकवचनों को वित्ति परक लगाने के लिए उपास्ति और वित्ति को अभिन्न मानने का महाप्रयास करना पड़ा । कहना न होगा कि, सगुणब्रह्मानुगत उपासनाकाण्ड की दृष्टि से यह प्रयास केवल प्रयास ही बना रह जाता है । निश्चयेन उपास्ति के सम्बन्ध में श्रीरामानुज का ही सिद्धान्त जहां सर्वथा प्रामाणिक, एवं उपादेय है, वहां वित्ति के सम्बन्ध में श्रीशङ्कर का ही सिद्धान्त प्रामाणिक, एवं



उपादेय कहा जासकेगा। क्योंकि 'उपास्ति' शब्द जहाँ सगुणविद्या में निरूढ है, वहाँ 'वित्ति' शब्द निगुण-विद्या में निरूढ है। इसप्रकार विषय भेद मान लेने पर 'य एवमुपास्ते, य उ चैनमेवं वेद' इत्यादि सभी औपनिषद प्रकरणों का यथावत् समन्वय होजाता है। 'य उ सगुणत्वेन एनमुपाते, य उच च निगुणत्वेन एवं वेद' से 'उपास्ति'—वेद दोनों समन्वित हो रहे हैं। परिच्छेद का निष्कर्ष यही है कि, 'वित्ति' ज्ञानकाण्ड है, 'उपास्ति' उपासनाकाण्ड है। दोनों अपनी अपनी तात्त्विक मर्यादा से सर्वथा विभिन्न हैं। अतएव 'क्या उपास्ति और वित्ति अभिन्न हैं?' इस प्रासङ्गिक परिशिष्ट-प्रश्न का यही तात्त्विक समाधान किया जासकता है कि,—'उपास्ति और वित्ति विषयभेद से परस्पर' सर्वथा विभिन्न हैं।'

ख

## ग-उपासनात्रयीविवर्त—

१६-साक्षी एवं भोक्ता "सुपर्ण" का "द्वा सुपर्णा सयुजा सखाया" निदर्शन द्वारा परिचय—

पूर्व के 'उपासना भेद निर्वचन' प्रकरण में आहार्यारोपविधा, प्रतिकृतिविधा, प्रतीकविधारूप से उपासना के जिन तीन विवर्तों का महता सम्भव से विश्लेषण हुआ है, उसी का एक विभिन्न दृष्टिकोण से प्रस्तुत परिच्छेद में समन्वय किया जा रहा है। दृष्टि, और बुद्धि, दोनों के समन्वय से ही उपासना का स्वरूप निष्पन्न होता है। दोनों साधनों में प्रथम 'दृष्टि' साधन 'चाक्षुषी'—'मानसी' भेद से दोनों ही संगृहीत है, जैसा कि 'उपासना लक्षण निर्वचन' प्रकरणान्तर्गत त्रयोदश लक्षण समन्वय-परिच्छेद में स्पष्ट किया जा चुका है (देखिए पृ० सं० २१६)। उपासना ही क्यों, कर्म, और ज्ञानकाण्डों की मूलप्रतिष्ठा भी ये ही दृष्टि-बुद्धियाँ बनती हैं। ज्ञानी, कर्मठ, उपासक, तीनों उपाधियों का वैश्वानर-तैजस-प्राज्ञकृतमूर्ति भूतात्मा से सम्बन्ध है, जिसे 'जीवात्मा' कहा जाता है \*। यही देहाभिमानी सप्तदशराशि युक्त + देही है, जिस का विद्याकर्मानुसार जन्म-मरण हुआ करता है। यही विज्ञान भाषा में 'मध्वद'-भोक्तासुपर्ण आदि नामों से भी व्यवहृत हुआ है। देहस्थित इस भोक्ता सुपर्ण के साथ ही प्रतिष्ठित ज्ञानकर्म्मोभयात्मक वह साक्षी सुपर्ण प्रति-

(१) \* जीवसंज्ञोऽन्तरात्मान्यः सहजः सर्वदेहिनाम् ।

मनुः.....

(२) X-स सप्तदशकेनापि राशिना युज्यते पुनः" महाभारत..... १५ ज्ञानेन्द्रिय, ५ कर्मेन्द्रिय, ४ प्राण, १ मन, १ बुद्धि,



ष्ठित है, जिसे आध्यात्मिक ईश्वर कहा जाता है ×। शरीराकाशान्तर्गत हृदयाकाश में प्रतिष्ठित दहराकाश में दोनों सुपर्ण प्रतिष्ठित हैं। दोनों सयुक् हैं, सखा हैं। एक (ईश्वर) साक्षी है, एक (जीव) भोक्ता है। इसी आध्यात्मिक सुपर्णद्वयी का, जो द्वैतमूलक उभयात्मक उपासना काण्ड की मूलप्रतिष्ठा है, निम्न लिखित शब्दों में विश्लेषण हुआ है—

द्वा सुपर्णा सयुजा सखाया, समानं वृक्षं परिषस्वजाते ।

तयोरन्यः पिप्पलं स्वाद्वत्ति, अनशनन्नन्योऽभिचाकशीत ॥...

२०-आध्यात्मिक कर्माधारेण लौकिक ज्ञानकर्मानुगतिकारिणी “अमृत सम्पत्ति”

का श्रुति द्वारा स्पष्टीकरण—

पाञ्चभौतिक देह भोगायतन है, प्रज्ञा-प्राण-भूतमात्रायुक्त इन्द्रियवर्ग, और चान्द्र प्रज्ञानमन भोग-साधन हैं, सांसारिक पत्नी-प्रजा-वित्तादि भोग हैं, देही भूतात्मा भोक्ता है, कर्त्ता है। एवं बुद्धिकारयित्री है। बुद्धिरूप क्षेत्रज्ञात्मा ही ‘योऽस्यात्मनः कारयिता तं क्षेत्रज्ञं.....’ (मनु.....) के अनुसार कारयिता है इन्द्रिय द्वारा बहिर्मुख हैं। अतएव स्वभावतः जीवात्मा की प्रवृत्ति लौकिक ज्ञान-कर्म्मों की ओर रहती है, जो लौकिक ज्ञानकर्म्म मनोजनित आसक्ति के कारण उत्तरोत्तर मृत्युपाश को दृढमूल बनाने के कारण बनते हैं। अमृततत्त्व सम्पत्ति का एकमात्र उपाय यही है कि, देही जीवात्मा इन्हीं साधनों को अन्त-मुख बनावा हुआ आध्यात्मिक ज्ञानकर्म्मों के आधार पर लौकिक ज्ञानकर्म्मों का अनुगमन करता है। इसी अमृत सम्पत्ति का निम्न लिखित श्रुति से स्पष्टीकरण हुआ है—

पराञ्चि खानि व्यतृणत स्वयम्भूस्तस्मात् पराङ् पश्यति नान्तरात्मन् ।

कश्चिद्धीरः प्रत्यगात्मानमैक्षदावृत्य चतु रमृतत्वमिच्छन्॥

२१-“अध्यात्म” के षड्विवर्त, एवं तद्गर्भस्थ अधिदेवात्मभूतात्मक त्रिविवर्तों का निरूपण—

आध्यात्मिक ईश्वर, जीवात्मा, बुद्धि, प्रज्ञानमन, इन्द्रियवर्ग, पाञ्चभौतिकशरीर, इन ६ विवर्तों की समष्टि ‘अध्यात्मम्’ है, जिसके गर्भ में अधिदैवत-आध्यात्म-अधिभूत, तीनों विवर्त्त प्रतिष्ठित हैं। प्रथमस्थान अव्ययेश्वर का है, द्वितीयस्थान बुद्धि का है, तृतीयस्थान जीवात्मा का है, चतुर्थस्थान प्रज्ञानमन का है, पञ्चमस्थान इन्द्रियवर्ग का है, अन्तिमस्थान पाञ्चभौतिक शरीर का है। अव्ययेश्वर, और बुद्धि, इन दोनों की समष्टि एक स्वतन्त्र विभाग है, यही अध्यात्म संस्था गर्भित ‘आधिदैविक संस्था’ है। जीवात्मा, और प्रज्ञानमन, दोनों का एक स्वतन्त्र विभाग है, यही अध्यात्म संस्था गर्भित आध्यात्मिक संस्थागर्भित आधिभौतिकसंस्था है।

(३) × ईश्वरः सर्वभूतानां हृद्देशेऽर्जुन तिष्ठति ।

आमयन् सर्वभूतानि यन्त्रारूढानि मायया ॥ गी० .... ।



१	(१)	१-अव्ययेश्वरः साक्षीसुपर्णः	}	—अधिदैवतम्
	(२)	२-विज्ञानात्मा बुद्धिः		
२	(३)	१-भूतात्मा	}	—अध्यात्मम्
	(४)	२-प्रज्ञानमनः		
३	(५)	१-इन्द्रियाणि	}	—अधिभूतम्
	(६)	२-पाञ्चभौतिकशरीरम्		

## २२-लक्ष्य ईश्वर विवर्त को प्राप्त करनेवाला जीव विवर्त, सर्वज्ञ, हिरण्यगर्भ, विराट्-ईश्वरीय देवसत्य के तीन पर्व एवं “ईशावास्यमिदं सर्वम्” उक्त का निर्वचन—

षट्कल, विवर्त त्रयात्मक उक्त आध्यात्मिक विवर्त में युक्त अव्ययेश्वर, तथा भूतात्मा, इन दो पर्वों की ओर विशेषरूप से ध्यान आकर्षित किया जाता है। ईश्वरविवर्त लक्ष्य है, जीवविवर्तलक्ष्य पर पहुँचने वाला है। विज्ञानभाषा के अनुसार जीवानुगता देवसत्यत्रयी को ईश्वरानुगता देवसत्यत्रयी के साथ योग करना है। ईश्वरीयदेवसत्य के आधिदैविक प्रधान ज्ञानात्मक सर्वज्ञ, आध्यात्मिक प्रधान उभयात्मक हिरण्यगर्भ, आधिभौतिक प्रधान कर्मात्मक विराट्, ये तीन पर्व हैं। भौतिक विराट्पर्व का पृथिवी से सम्बन्ध है, तदनुगत पार्थिव कर्मकलाप ही ईश्वरीय नित्ययज्ञात्मक प्राकृतिक कर्मकाण्ड है। आत्मिक हिरण्यगर्भ पर्व का अन्तरिक्ष से सम्बन्ध है, तदनुगत अन्तरिक्ष, अतएव उभयात्मक ज्ञानकर्मकलाप ईश्वरीय प्राकृतिक नित्यउपासनाकाण्ड है। दैविक सर्वज्ञ पर्व का द्युलोक से सम्बन्ध है, तदनुगत दिव्य ज्ञानकलाप का ईश्वरीय प्राकृतिक नित्य ज्ञानकाण्ड से सम्बन्ध है। इसप्रकार अपने सर्वज्ञ, हिरण्यगर्भ, विराट्, इन तीन दिव्य, आन्तरिक्ष, पार्थिवरूपों से अधिदैवत-अध्यात्म-अधिभूतरूप में परिणत होता हुआ \* त्रैलोक्याधिष्ठाता उत्तमपुरुष (अव्ययेश्वर) ज्ञान-उपासना-कर्मकाण्ड की मूलप्रतिष्ठा बन रहा है। ईश्वरसंस्था में आधिदैवततत्त्व प्रधान है। अतएव ईश्वरीय देवसत्यत्रयीलक्षण इस नित्या काण्डत्रयी को ‘आधिदैविक-योगत्रयी’ ही कहा जाएगा। ‘प्रजापतिस्त्वेवेदं सर्वं, यदिदं किञ्च’-‘ईशावास्यमिदं सर्वं यत् किञ्च जगत्यां-जगत्’ इत्यादि ब्राह्मणोपनिषद्भुक्तियों के अनुसार जङ्गम जीवप्रपञ्च, स्थावर जगत्प्रपञ्च, दोनों, विवर्त इसी अव्ययेश्वर के प्रवर्यरूप हैं, उच्छिष्टभाग हैं। अतएव जो वस्तुतत्त्व उसमें प्रतिष्ठित हैं, वे ही उस के इन दोनों प्रवर्यरूपों में मात्रातारतम्य से प्रतिष्ठित हैं। ईश्वर, जीव-जगत्, इस त्रिसंस्थान ईश्वरीय विवर्त का मूलकारण प्रधानतत्त्व (पकृति) ही माना गया है। अव्ययपुरुष से नित्ययुक्त परापकृतिरूप अक्षर एवं अपरापकृतिरूपक्षर के समन्वय से ही विशिष्टद्वैतमूलक त्रित्ववाद का जन्म हुआ है। अव्ययतत्त्व स्वयं



अव्ययप्राधान्य से आधिदैविक ईश्वरविवर्त्त है, अक्षरप्राधान्य से वही आध्यात्मिक जीवविवर्त्त है, एवं क्षर-सम्बन्ध से वही आधिभौतिक जगद्विवर्त्त है। सत्त्वानुगत अव्ययेश्वर, रजोऽनुगत अक्षरजीव, तमोऽनुगत क्षरजगत् ही क्रमशः प्राकृतिक आधिदैविक, आध्यात्मिक, आधिभौतिक विवर्त्त हैं। त्रिवृद्भावानुगति से तीनों विवर्त्त ( प्रत्येक ) त्रिस्त्रिभावापन्न है। अन्तर यही है कि, आधिदैविक ईश्वरीयविवर्त्त में अधिदैवत अव्यय का प्राधान्य है। आध्यात्मिक जीवविवर्त्त में अध्यात्म अक्षर का प्राधान्य है। एवं आधिभौतिक जगद्विवर्त्त में अधिभूत क्षर का प्राधान्य है। आधिदैविक ईश्वरीय विवर्त्त के सर्वज्ञ, हिरण्यगर्भ, विराट्, तीनों देवसत्य क्रमशः अव्यय, अक्षर, क्षर से समतुलित हैं। आधिभौतिक जगत्-भूतसत्त्व विपत्त के चित्-प्राण-भूत, तीनों विवर्त्त क्रमशः अव्यय-अक्षर-क्षर से समतुलित है। आधिदैविक ईश्वरीय विवर्त्त के अव्ययानुगतसर्वज्ञ के साथ आधिदैविक ज्ञानयोग का, अक्षरानुगत हिरण्यगर्भ के साथ आधिदैविक उपासना का, क्षरानुगत विराट् के साथ आधिदैविक नित्ययज्ञात्मक कर्मयोग का सम्बन्ध है। यही सर्वाधारभूता नित्या प्राकृतिकी प्रथमा आधिदैविकी योगत्रयी है। आध्यात्मिक जीवविवर्त्त के अव्ययानुगत प्राज्ञ के साथ आध्यात्मिक कृत्रिम ज्ञानयोग का, अक्षरानुगत तैजस के साथ आध्यात्मिक उपासना का, क्षरानुगत वैश्वनर के साथ आध्यात्मिक कर्मयोग का सम्बन्ध है। यही जीवाधार भूता कृत्रिम द्वितीया आध्यात्मिकी योगत्रयी है जिसका ईश्वरीय योगत्रयी से योग होजाना जीव का परमपुरुषार्थ है, एवं जग रूप योगत्रयी से योग होजाना जीव का अघः पतन है। आधिभौतिक जगद्विवर्त्त के अव्ययानुगत चित् के साथ आधिभौतिक लौकिक ज्ञानयोग का अक्षरानुगत प्राण के साथ आधिभौतिक उपासना का, क्षरानुगत भूत के साथ आधिभौतिक कर्मयोग का सम्बन्ध है। लौकिक व्यावहारिकज्ञान जीवात्मा का लौकिक ज्ञानयोग है। लौकिक स्वार्थवश लौकिक मनुष्यादि की सेवा लौकिक उपासना है। लौकिक ज्ञानाधार से लौकिक भूतसम्पत्तियों में संसक्त रहना जीवात्मा का लौकिक कर्मयोग है। एवमेव आलौकिक ईश्वरीय ज्ञानसम्पत्ति प्राप्त करना जीवात्मा का आलौकिक ज्ञानयोगानुगमन है, ईश्वरीय उभयसम्पत्ति प्राप्त करना जीवात्मा का आलौकिक भक्तियोगानुगमन है, एवं ईश्वरीयकर्म सम्पत्ति प्राप्त करना ( यज्ञकर्म द्वारा ) जीवात्मा का आलौकिक कर्मयोगानुगमन है। मध्यस्था जीवयोगत्रयी का यदि जगद्योगत्रयी ( लौकिक योगत्रयी ) से सम्बन्ध है, तो इसकी यह योगत्रयी लौकिक भावानुगता बनती हुई प्रत्यवाय का कारण बनी रह जाती है। यनि इसका आलौकिक ईश्वरीय योगत्रयी से सम्बन्ध होजाता है, तो यहो प्राकृतिक ईश्वरीय योगत्रयी रूप में परिणत होजाती है। अधोऽनुगमन अघःपात का, ऊर्ध्वानुगमन ऊर्ध्वारोहण का कारण है, यही निष्कर्ष है। इन तीनों योगत्रयी-विवर्त्तों का भक्तिपरीक्षापूर्वखण्डान्तर्गत योगत्रयी और भारतीयमहर्षि नामक प्रकरण में विस्तार से विश्लेषण किया जाचुका है। प्रकृत में वक्तव्यांश यही हैं कि,—एकं वा इदं वि बभूव सर्वम्' न्याय से एक ही अव्ययेश्वर अपने स्वभाविक त्रिवृद्भाव से त्रिसंस्थ बना हुआ है। जैसाकि परिलेख से स्पष्ट है।



## १-आधिदैविकयोगत्रयी-ईश्वरानुगता—

- १-अव्ययानुगताः सर्वज्ञः—कर्मणामितज्ञानम्—[अधिदैवतम्—वितिः]
- २-अक्षरानुगतो हिरण्यगर्भः—ज्ञानकर्मणी—[अध्यात्मम्—उपासितः]
- ३-क्षरानुगतो विराट्—ज्ञानगर्भितं कर्म—[अधिभूतम्—कर्म]

## २-आध्यात्मिकयोगत्रयी स्वानुगता— (एवं ईश्वरानुगता एवं जगदनुगता)

- १-अव्ययानुगताः प्राज्ञाः—कर्मणामितज्ञानम्—[अधिदैवतम्—वितिः]
- २-अक्षरानुगतस्तैजसः—ज्ञानकर्मणी—[अध्यात्मम्—उपासितः]
- ३-क्षरानुगतो वैश्वानरः—ज्ञानगर्भितं कर्म—[अधिभूतम्—कर्म]

## ३-आधिभौतिकयोगत्रयी जगदनुगता—

- १-अव्ययानुगताचित्—कर्मणामितं ज्ञानम्—[अधिदैवतम्—वितिः]
- २-अक्षरानुगतः प्राणः—ज्ञानकर्मणी—[अध्यात्मम्—उपासितः]
- ३-क्षरानुगतं भूतम्—ज्ञानगर्भितं कर्म—[अधिभूतम्—कर्म]

अव्ययप्रधान-  
मीश्वरविवर्तम्

अधिदैवतम्

अक्षरप्रधानं जीव-  
विवर्तम्

अध्यात्मम्

क्षरप्रधानं जगद्वि-  
वर्तम्

अधिभूतम्

अध्यात्म-विवर्तत्रयी



२३-जीवात्मानुगत योग्यतातारतम्य से योगत्रयीयोग का सम्भवत्व, बुद्धि-प्रज्ञानमन-इन्द्रियवर्ग आध्यात्मिक विवर्तों का एतद्व्योग प्राप्ति में निमित्त कारणत्व, एवं बुद्धि-मन-इन्द्रिय-त्रिपर्वों का प्राज्ञतैजस वैश्वानर द्वारा सर्वज्ञ हिरण्यगर्भ विराट् संग्राहकत्व—

अध्यात्मसंस्था में प्रतिष्ठित त्रिसंस्थात्मक ईश्वरीय आधिदैविक योगत्रयीके सर्वज्ञानुगत ज्ञानयोग, हिरण्यगर्भानुगत भक्तियोग, एवं विराटनुगत कर्मयोग योग के साथ स्वयोग्यता के तारतम्य से जीवात्मा की योगत्रयी का योग सम्भव है। इस योग के निमित्त बनते हैं, बुद्धि, प्रज्ञानमन, इन्द्रियवर्ग, ये तीन आध्यात्मिक विवर्त । पूर्वी परिलेख [ ३३२ पृ० ] में बुद्धि का आधिदैविक ईश्वर विवर्त में, प्रज्ञानमन का आध्यात्मिक भूतात्मविवर्त में, एवं इन्द्रियवर्ग का अधिभूत विवर्त में अन्तर्भाव बतलाया गया है। सूर्य आधिदैविक है, ईश्वरीय सर्वज्ञ से समतुलित है, क्योंकि ब्रूलोकस्थ आदित्योनि में आन्तरिद्य वायु, एवं पार्थिव अग्नि रस की आहुति होने से आदित्य-वायु-अग्निमूर्ति आदित्यप्रधान सर्वज्ञ का विकास हुआ है। बुद्धि सूर्य का ही प्रवर्ग्य भाग है। अतएव इसे अवश्य अव्ययानुगत ईश्वरीय आधिदैविक विवर्त में अन्तर्भूत माना जा सकता है। भूतात्मा ( जीवात्मा ) अक्षर प्रधान आध्यात्मिक विवर्त है। मध्यस्थ अक्षर मध्यस्थ आन्तरिद्य से समतुलित रहता हुआ ईश्वरीय हिरण्यगर्भ से समतुलित है। क्योंकि आन्तरिद्य वायुयोनि में दिव्य आदित्य, पार्थिव अग्निरेत की आहुति होने से ही आदित्य-वायु-अग्निमूर्ति वायुप्रधान आन्तरिद्य हिरण्यगर्भ का उद्भव हुआ है। आन्तरिद्य में वायु, इन्द्र सोम ( चन्द्रमा ) तीनों प्रतिष्ठित हैं। इधर प्रज्ञान मन में भी \* प्रज्ञात्मक सोम, प्राणात्मक इन्द्र, दोनों के साथ साथ वायवीय क्रिया धर्म भी प्रतिष्ठित है। इसी सामान्य के कारण इसे अध्यात्म विवर्त में अन्तर्भूत माना जा सकता है। मध्यस्थ हिरण्यगर्भ जैसे उभयात्मक है, एवमेव यह प्रज्ञानमन भी उभयात्मक ही माना गया है। इन्द्रियवर्ग भौतिक शरीरानुगत बनता हुआ आधिभौतिक विवर्त है। एवं यह आधिदैविक पार्थिव विराट् से समतुलित है। इस समतुलन के आधार पर ही यह कहा जा सकता है कि, भूतात्मा के ज्ञानयोगानुगमन में बुद्धि का, उपासनानुगमन में प्रज्ञान मन का, एवं कर्मयोगानुगमन में इन्द्रियवर्ग का विशेष सम्बन्ध रहता है। बुद्धिशुद्ध आधिदैविक पदार्थ बनता हुआ आधिदैविक ज्ञान ज्ञानयोग का, प्रज्ञानमन उभयात्मक बनता हुआ उभयात्मक भक्तियोग का, एवं इन्द्रियवर्ग आधिभौतिक बनता हुआ आधिभौतिक कर्मयोग का उपोद्बलक बनता है। बुद्धयनुगत भूतात्मा के आधिदैविक प्राज्ञ पर्व का आधिदैविक ईश्वर के सर्वज्ञपर्व से सम्बन्ध होजाता है, यही ज्ञानयोग का फल है। प्रज्ञानामनोऽनुगत भूतात्मा के उभयात्मक तैजस पर्व के उभयात्मक ईश्वरी के हिरण्यगर्भपर्व से सम्बन्ध होजाता है, यही भक्तियोग का फल है। इन्द्रियानुगत भूतात्मा के आधिभौतिक वैश्वानरपर्व का ईश्वर आधिभौतिक विराट्पर्व का सम्बन्ध होजाता है, यही कर्मयोग का फल है। इसप्रकार

\*-“या वै प्रज्ञा, स प्राणः, । यः प्राणः सा प्रज्ञा । सहैह्येतावस्मिन्-शरीरे वसतः, सहोतिष्ठतः ।”

—कौ० उ०.....।



आध्यात्मिक बुद्धि, मन, इन्द्रिय, तीनों पर्व प्राज्ञ-तैजस-वैश्वानर द्वारा सर्वज्ञ-हिरण्यगर्भ-विराट् के संग्राहक बनते हुए आध्यात्मिक योगत्रयी की प्रतिष्ठा बने हुए हैं।

१-ईश्वरानुगता बुद्धिः—ज्ञानम् (आधिदैविकम्)—ज्ञानकारणार्थः

२-भूतात्मानुगतं मनः—ज्ञानकर्मणी (अध्यात्मम्)—उपासनाकारणार्थः

६-शरीरानुगतानि इन्द्रियाणि-कर्म (अधिभूतम्)—कर्मकारणार्थः

\* \* \*

१-ईश्वरः सर्वज्ञः (ज्ञानप्रधानः)—बुद्ध्यनुगतो जीवात्माप्राज्ञः—ज्ञानपथारूढः

२-ईश्वरो हिरण्यगर्भः (उभयात्मकः)—प्रज्ञानमनोऽनुगतो जीवात्मा तैजस-उपासनपथारूढः

३-ईश्वरो विराट् (कर्मप्रधानः)—इन्द्रियानुगतो जीवात्मा वैश्वानरः—कर्मपथारूढः

\* \* \*

## २४-दृष्टि-बुद्धि-समन्वय प्रयुक्त उपासना. उपासना के दृष्टि बुद्धि संयोग-त्रैविध्यसमुत्पन्न त्रिविवर्त एवम् सत्य-अन्य-अङ्गवती उपासनाओं के निर्वचन का विनियोग —

कारणत्रयी का लक्षण बतलाते हुए अनेकधा यह स्पष्ट किया जा चुका है कि, ज्ञानयोग में साधन-साध्य दोनों आधिदैविक हैं। उपासना में साधन आधिभौतिक है, साध्य आधिभौतिक है, आधिदैविक है। एवं कर्मयोग परीक्षा में, भक्तियोग का भक्तियोग परीक्षा पूर्वखण्ड में विस्तार से विश्लेषण किया जा चुका है। यहाँ परिशिष्टरूप से उपासनात्रयी का समन्वयमात्र करना है। जैसाकि परिच्छेदारम्भ में कहा जा चुका है, बुद्धि, दृष्टि, दोनों का समन्वय ही उपासना-निष्कर्ष है। प्राणोपासनादि में चाक्षुषी दृष्टि सम्भव है, अतएव वहाँ मानसी दृष्टि ही मध्यस्थ मानी जाती है। कहीं चाक्षुषीदृष्टि, कहीं मानसीदृष्टि, कहा उभयदृष्टि का समन्वय है। दृष्टि और संयोग मूला उपासना में दृष्टि बुद्धि के संयोगत्रैविध्य से उपासना के तीन विवर्त होजाते हैं। जिस पर दृष्टि हो, उसी पर भावना बुद्धि हो, यह भी सम्भव है। दृष्टि अङ्ग पर से, बुद्धि अङ्गी पर हो यह भी सम्भव है। दृष्टि अन्य पर हो, बुद्धि अन्य पर हो, यह भी सम्भव है। इस प्रकार दृष्टि-बुद्धि का समन्वय तीन प्रकार से सम्भव है। प्रथम सम्भावनानुगत उपासना सत्यवती द्वितीय सम्भावनानुगता उपासना अङ्गवती है, एवं तृतीय सम्भावनानुगता उपासना अन्यवती है। आगे के परिच्छेदों में क्रमशः तीनों का स्वरूप-दिग्दर्शन कराया जाता है।

ग

—\* \* \*—



**२५-सर्वव्यापक ईशतत्त्वानुगत व्यापकदृष्टिअनुगमन का “योग” त्व एवं सत्यवती  
उपासना का एतादृश “योग” तादात्म्य, अथ च “ध्याना वस्थित तद्गतेन मनसा”  
द्वारा तद्रूप संस्तवन—**

दृष्टि, बुद्धि, दोनों के समानाधिकरण से ही यह उपासना ‘सत्यवती’ कहलाई। ज्ञानयोगसमतुलिता यह उपासना सर्वोच्च भूमिका में प्रतिष्ठित है। जिस पर उपासक की दृष्टि है, उसी पर उपासक की बुद्धि है। तत् में तद्भावना है, अतएव इसे ‘सत्यवती’ कहना अन्वर्थ बनता है। ईशतत्त्व सर्वव्यापक है। व्यापक ईश की भावना द्वारा व्यापक दृष्टि का अनुगमन करना ही ‘योग’ है। यह ‘योग’ ही सत्यवती उपासना है। सत्यवती उपासना में आरुढ़ उपासक ही ‘युञ्जानयोगी’ कहलाया युञ्जानयोगी उपासक आधिभौतिक माध्यम की कोई अपेक्षा न रखता हुआ केवल मानसी दृष्टिरूप मानसोपचार से ही उस आधिदैविक व्यापक (विश्व-व्यापक की आराधना किया करता आधिभौतिक माध्यम के अभाव से योगात्मिका विशुद्ध ध्यानात्मिका यह सत्यवती उपासना जहाँ ज्ञानयोग से समतुलित है, वहाँ मानसोपचारात्मिका मानसी दृष्टि सम्बन्ध से उभयात्मिका बनती हुई यह उपासना में भी अन्तर्भूत मान ली गई है मानसोपचार सम्बन्ध से ही, मानस भूतमात्रा सम्पर्क से ही यह ज्ञानयोगात्मिका उपासना उपासना बनती है। परन्तु यह स्मरण रखना चाहिए कि, यह मानसोपचार विशुद्ध मानसोपचार ही है। किसी भी स्थूल भूत का आश्रय नहीं है। मानसोपचार में संगृहीत पत्र, पुष्प, फलादि सब कुछ माध्यम ईश्वरात्मक हैं। ‘त्वदीयं वस्तुगोविन्द ! तुभ्यमेव समर्पये’ भावना के आधार पर मानसभावों को व्यापक-ईश्वरात्मक समझते हुए भी उपचारधिया इन्हें साधन मान लिया जाता है उपचार यद्यपि मानसिक है, तथापि उपचार उपचार ही है। अतएव ज्ञानयोगात्मिका भी यह उपासना उपासना कोटि में ही अन्तर्भुक्त है। इस प्रकार मानसोपचार माध्यमधिया विशुद्ध ध्यान के आधार पर सत्यवती का समन्वय किया जासकता है—जिस के लिए प्रसिद्ध है कि—‘ध्यानावस्थिततद्गतेन मनसा पश्यन्ति यं योगिनः’।

**२६-सत्-चित्-आनन्द त्रिपदयुक्त सच्चिदानन्दधन ब्रह्म एवं दृश्य श्रव्य यच्चायान्  
पदार्थों का “सर्वं खल्विदं ब्रह्म” के अनुसार ब्रह्मरूपत्व—**

दूसरे दृष्टिकोण से सत्यवती का समन्वय कीजिए। ‘सर्वं खल्विदं ब्रह्म’—‘ब्रह्मैवेदं सर्वम्’ इत्यादि प्रतिसञ्चर-सञ्चरश्रुतियों के अनुसार जो कुछ हम देख-सुन रहे हैं, सब कुछ सच्चिदानन्दधन ब्रह्मात्मक ही है। वही अपने महामाया, योगमाया, आदि माया विवर्तों से सामान्य-विशेषभावों में परिणत होता हुआ अणोरणीयान्, महतोमहीयान् बना हुआ है। सत्ता उसका प्रथम पर्व है, चित् द्वितीय पर्व है, आनन्द अन्तिम-पर्व है। ‘अयमस्ति’ इत्याकारक सार्वजनीन अस्तिप्रत्यय ही उसका सत्तापर्व है। ‘मनःप्राणवाचां संघातः सत्ता’ न्याय से मनः-प्राण-वाक् की समष्टि ही सत्ता है। ये तीनों अमृतरूप हैं। तीनों से बलात्मक रूप-कर्म-नाम, इन तीन मर्त्यभावों का विकास हुआ है। नामरूपकर्मसमष्टि ही प्रत्यक्ष दृष्ट भौतिक पदार्थ हैं। प्रत्येक भौतिक पदार्थ (नामरूपकर्मसमष्टि) मनःप्राणवाङ्मयी सत्ता से अनुगृहीत रहता हुआ ‘सत्’ है। इस सदंशका हम अस्तिरूप से साक्षात् कार कर रहे हैं। यही त्रिपदा ब्रह्म के प्रथम सत् पर्व का प्रत्यक्ष-दर्शन है। ‘अस्ति’ इति ज्ञायते, घटोऽस्ति, तमहं जानामि, यह ज्ञानानुभव दूसरा चित्पर्व है। ज्ञान से आत्म-



तृप्ति होती है, तद्विषयिणी कामना इसी ज्ञान से शान्त होती है। यही तृप्तिभाव शान्तिलक्षण ब्रह्मानन्द है। इसप्रकार नामरूपकर्मत्मक यच्चावत् भौतिक पदार्थ सच्चिदानन्दमयरूप से हमारे सम्मुख उपस्थित हो रहे हैं। यही तत्त्वनुगता वैज्ञानिकी दृष्टि है। सर्वत्र, सब अवस्थाओं में तत् की दृष्टि-भावना करना ही दृष्टि-बुद्धि का समानाधिकरण है। यही सत्यवती उपासना का द्वितीय दृष्टिकोण है। प्रथमदृष्टिकोण में क्षीणोदक भावना का सम्बन्ध है, प्रस्तुत दृष्टिकोण में भूमोदक भावना का समावेश है। आधिभौतिक प्रपञ्च परित्यागपूर्वक मानसोपचार द्वारा मानसी दृष्टि, बुद्धि का एकत्र समन्वय करना क्षीणोदकलक्षण सत्यवती उपासना है। आधिभौतिक प्रपञ्च संग्रहपूर्वक ब्रह्मदृष्टि, बुद्धि का एकत्र समन्वय करना भूमोदकलक्षण सत्यवती उपासना है। दोनों में द्वितीय दृष्टिकोण का ही विशेष महत्त्व माना गया है। क्यों कि, प्रथम में जहाँ लोकसंग्रह का अभाव है, वहाँ इसमें लोकसंग्रह भी समाविष्ट है।

## २७-“एकं वा इदं विबभूव सर्वम्” उक्त्याधारेण अणु-महत्-गिरि-सर्षप मूर्त-अमूर्त-सर्वात्मरूपों में आत्मब्रह्म का व्यापकत्व—

अणोरणीयान् भी वही है, महतो महीयान् भी वही है। सामान्य भी वही है, विशेष भी वही है। वही अहः है, वही रात्रि है। वही सर्षप है, वही पर्वत है। वही सत् है, वही त्यं है। वही मूर्त है, निरुक्त है, अमृत है। वही अमूर्त है, अनिरुक्त है, अमृत है। जिसप्रकार एक बुदुरुपिया अपने लीलाचरित्र-विकास-के लिए राजा, ब्राह्मण, वैश्य, साधु, आदि विविधरूप धारण करता रहता है, एवमेव-“लोकंवत्त्व लीला-कैवल्यम्” के अनुसार वही ‘एकं वा इदं विबभूव सर्वम्’ के अनुसार नानारूपों में परिणत हो रहा है। सब उसी के विभिन्न रूप हैं, यच्चावत् विभिन्नरूपों में वही व्याप्त है, यच्चावत् विभिन्नरूप वही है। वही विभिन्न नामात्मक है, एवं वही विभिन्न कर्मात्मक है। वह एक ही आत्मब्रह्म सञ्चरदशा में त्रिधा विभक्त हो रहा है, प्रतिसञ्चर दशा में एकरूप बन जाता है। देखिए।

१-“त्रयं वा इदं नाम-रूपं-कर्म। तेषां नाम्नां वात्येतदेषामुक्तम्। अतो हिसर्वाणि नामान्युतिष्ठन्ति, एतदेषां साम, एतद्विसर्धैर्नामभिः समम्। एतदेषां ब्रह्म। एतद्वि सर्वाणि नामानि विभक्ति, रूपाणि विभक्ति, कर्माणि विभक्ति। तदेतत् त्रयं सदेक-मयमात्मा। आत्मा उ एकः सन्नेतत्त्रयम्। तदेतदमृतं सत्येन छन्नम्। प्राणो वा अमृतम्। नामरूपे सत्यम्। ताम्यामयं प्राणश्छन्नः ( शत० १४।५।१ ब्रा० )।

२-“तदेतदृषिः पश्यन्नवोचत्-रूपं रूपं प्रतिरूपो बभूव तदस्य रूपं प्रतिचक्षणाय।

इन्द्रो मायाभिः पुरुरूप ईयते युक्ता ह्यस्य हरयः शतादश” इति।

—तृ० आ० उ० २।५।१६।

\*-पुरुरूपः-बहुरूपः-बहुरूपिया।



३-“वायुर्यथैको भुवनं प्रविष्टो रूपं रूपं प्रतिरूपो बभूव ।

एकस्तथा सर्वभूतान्तरात्मा रूपं रूपं प्रतिरूपो बहिश्च ॥ —कठोपनिषत् ५।१०।

४-“एको वशी सर्वभूतान्तरात्मा एकं रूपं बहुधा यः करोति ।

तात्मस्थं ये ऽनुपश्यन्ति धीरास्तेषां सुखं शाश्वतं, नेतारेषाम् ॥ ५।१२।

२८-पुरुष (बहुरूपिया) के नट विट ब्रह्म-क्षत्र रूपों के अनुसार उस बहुरूपधृक् ब्रह्म का स्वयमेव सृष्टिसर्ग के तत्तद्रूपों में स्फुटीभाव एवं “तदेव शुक्रं तद्ब्रह्म, तदेवामृतमुच्यते” उपनिषद् श्रुति द्वारा तन् निर्वचन—

जिसप्रकार राजा, ब्राह्मण, वैश्य, साधु आदि रूप बहुरूपिया के अवयव नहीं है, अपितु वह स्वयं ही सर्वात्मना सत्ताविशेषरूपों में परिणत होकर हमारे सम्मुख उपस्थित होता है। एवमेव सांसारिक भौतिक पदार्थ उस बहुरूपधृक् के अवयव नहीं हैं, अपितु वह स्वयं ही तत्तद्विशेषरूपों में परिणत होकर हमारे सम्मुख उपस्थित हो रहा है। ‘तदेव शुक्रं’, तद्ब्रह्म, तदेवामृतमुच्यते-‘यस्मात् परं नापरमस्ति किञ्चित्’-‘पूर्णमदःपूर्णमिदम्’-‘तमेव भान्तमनुभाति सर्वम्’-‘तदुनात्येति कञ्चन’-‘एतद्वै तत्’ इत्यादि उपनिषच्छ्रुतियाँ उसकी इसी सर्वरूपता का समर्थन कर रही हैं। प्रत्येक भौतिक पदार्थ रसबलमूर्ति बनता हुआ सच्चिदानन्द है। रसभाग अमृत है, यही आधिभौतिक आधिदैविक तत्त्व है। बलभाग मृत्यु है, यही आधिभौतिकतत्त्व है। वही अपने उभयरूप से महामाया द्वारा महतोमहीयान् मायी महेश्वर बना हुआ है, तो वही अपने उभयरूप से योगमाया द्वारा अणोरणीयात् बना हुआ है। इसके इन्हीं अवारपारीण उभयरूपों का निम्न लिखित वचन से स्पष्टीकरण हुआ है—

अणोरणीयान् महतो महीयान् आत्मा गुहायां निहितोऽस्य जन्तोः ।

तमक्रतुः पश्यति वीतशोको धातुः प्रसादान्महिमानमीशम् ॥

२९-“दृष्टिबुद्ध्योः समानाधिकरणेन पर्याप्ता उपासना सत्यवती” एतद् वैज्ञानिक लक्षण निदर्शिका तत्वात्मिक उपासना का निरूपण—

उक्त सर्वव्यापक ब्रह्मभावना के आधार, जो भावना सत्यात्मिका है, तत्त्वात्मिका है, यदि उपासक भौतिकपदार्थ में दृष्टि-बुद्धि का समानाधिकरणत्वेन समन्वय करने में समर्थ होजाता है, तो उसमें इस सत्यवती उपासना के द्वारा सर्वत्र समरूप से व्याप्त ‘समब्रह्म’ के समत्त्व का आधान होजाता है। एवं ऐसा उपासक जीवन्मुक्त बन जाता है। यही सत्यवती उपासना दृष्टि-बुद्धि सामानाधिकरण से गीता के शब्दों में बुद्धियोग कहलाया है, जिसका तत्परीक्षाप्रकरण में ही विस्तार से निरूपण किया जाने वाला है। ज्ञानयोग समतुलिता, दृष्टि-बुद्धि समानाधिकरणात्मिका इस सत्यवती उपासना का वैज्ञानिक लक्षण करते हुए कहा है—

“दृष्टि-बुद्ध्योः सामानाधिकरणेन पर्याप्ता उपासना सत्यवती”

—❀ घ ❀—



## ६-अङ्गवती उपासना—

३०-अद्वैतमूला सत्यवती एवं द्वैतमूला अङ्गवती उपासना, मायोपाधिक अङ्गाङ्गिभावों का अङ्गवती उपासना मूलप्रतिष्ठात्व, एवं तत्स्वरूप विश्लेषण पुरस्सर प्रतिरूप-प्रतीकात्मक भेदद्वय का नामग्रहणानुबन्धि निरूपण—

सत्यवती उपासना जहां अद्वैतमूला है, वहां अङ्गवती उपासना द्वैतमूला है। मायोपाधिक द्वैतभाव-अङ्गाङ्गिभाव ही इस अङ्गवती उपासना की मूलप्रतिष्ठा है भावनामात्र में अन्तर है। सूर्य, चन्द्र, पृथिवी, वैश्वानर, आदि को तद्रूप मान कर उपासना करना सत्यवती उपासना है, इन्हें ही तदङ्ग न कर इन के द्वारा अङ्गी को लक्ष्य बनाना अङ्गवती उपासना है। दृष्टि अङ्ग पर, बुद्धि अङ्गी पर यही अङ्गवती उपासना है। उदाहरण के लिए वैश्वानर को ही लक्ष्य बनाइए। द्यु, आदि वायु, आकाश, आपः, पृथिवी, रूप से वैश्वानर षडङ्ग है, षडवयव हैं। ६ ओं अवयवों की समष्टि कृत्स्न अङ्गी वैश्वानर है। ६ ओं अङ्गों की पृथक् पृथक् रूप से भी उपासना सम्भव है जैसा कि पूर्व के उपास्ति-वित्ति रूप परिच्छेद में स्पष्ट किया जा चुका है। 'आ यो द्यां मात्या पृथिवीम्'-'वैश्वानरो यतते सूर्येण' के अनुसार षडङ्ग वैश्वानर सम्पूर्णरोदसी त्रैलोक्य में व्याप्त है। इस कृत्स्न-अङ्गीभूत वैश्वानर के द्यु-आदित्यादि ६ अकृत्स्न-अङ्ग हैं। इन अकृत्स्न अङ्गों में से किसी एक को दृष्टि का आलम्बन बना कर तद्द्वारा कृत्स्न-अङ्गी वैश्वानर की भावना की जासकती है। दृष्टि अकृत्स्न किसी एक अङ्ग पर है, बुद्धि कृत्स्न अङ्गी वैश्वानर पर है। अतएव इसे अवश्य ही अङ्गवती उपासना कहा जासकता है। दृष्टिकोण भेद से इस अङ्गवती उपासना के ही प्रतिरूपवती उपासना, प्रतीकवती उपासना ये, दो विवर्त्त हैं।

३१-अङ्गवती उपासना की अङ्गभूत प्रतिरूप-प्रतीक उपासना के स्वरूपों का निर्वचन एवं "पटैकदेशे दग्धे पटो दग्धः" न्यायानुसार अङ्गवती उपासना का सार्थक्य निरूपण—

अङ्ग को अङ्गी समझ कर उपासना करना प्रतिरूपवती उपासना है, एवं अङ्ग द्वारा अङ्गी की उपासना करना प्रतीकवती उपासना है। दोनों में ही अङ्ग माध्यम बनता है, अतएव दोनों को 'अङ्गवती' कहा जासकता है दोनों ही दृष्टिकोण तात्त्विक हैं। षडङ्ग वैश्वानर में जो धर्म हैं, उस के प्रत्येक अङ्ग में भी 'समुदाये ये धर्मास्ते अवयवेस्वपिवर्त्तन्ते' न्याय से विद्यमान हैं। इसी आधार पर 'समुदाये दृष्टः शब्दाः' अवयवेष्वपि वर्त्तन्ते यथा पटैकदेशदग्धेऽपि पटोदग्धः' यह न्याय प्रतिष्ठित है। व्यापक ब्रह्म अङ्गी है, वैश्वानर अङ्ग है। अतएव वैश्वानर की ब्रह्मरूप से उपासना की जाती है। अङ्गभूत वैश्वानर अपने द्यु-आदित्यादि ६ अवान्तर अङ्गों की अपेक्षा से अङ्गी है। प्रत्येक अङ्ग उसी अङ्गी वैश्वानर के सर्व-धर्म समन्वय से उस का प्रतिरूप (प्रतिकृति) माना जासकता है। एवं इस प्रतिरूप भावना से युक्त अङ्गी-

\* एकस्य अशेषत्वं कात्स्न्यम् (कृत्स्नः)

अनेकेषामशेषत्वं सार्वम् (सर्वः)



पासना प्रतिरूपवती उपासना बन रही है। जिस का पूर्व प्रकरण के—‘प्रतिकृतिमूलक प्रत्ययालम्बन और उपासना’ नामक परिच्छेद में सोदाहरण स्पष्टीकरण किया जा चुका है वैश्वानर के किसी भी एक अकृत्स्न अङ्ग को कृत्स्न अङ्गी वैश्वानर समझना ही प्रतिरूपात्मिका अङ्गवती उपासना है। दृष्टि अङ्ग पर है, बुद्धि अङ्गी पर है। व्यापक वैश्वानर पर बुद्धि नहीं है, अपितु इस अङ्ग को ही वैश्वानर प्रतिरूप से उपास्य बना लिया गया है। दृष्टि है उपासक की आदित्य पर, समझ रहा है वह इसे अङ्गी वैश्वानर। अकृत्स्न पर बुद्धि है। यही प्रतिरूप विधा है।

### ३२—अङ्गी का अङ्ग में प्रतिष्ठात्व, समुद्राभिमानि देवता का चुलुकभर समुद्रपानीय में भी अङ्गरूपेण अवस्थान, एवं अङ्गोपासना समर्थक प्रतिरूपात्मक उदाहरणों का दिग्दर्शन—

समुद्र में से अंशात्मक जल ग्रहण करने वाला मैंने समुद्रजल का ग्रहण कर लिया यह अभिमानता अवश्य ही प्रतिरूपात्मक अङ्गविधि से उस का यह अभिमान तात्त्विक है। उस की अवयवदृष्ट्यावयवी पर भावना है, जिस भावना का—‘अभिमानिव्यपदेशस्तु विशेषानुगतिभ्याम्’ ( ..... ) इत्यादि व्याससिद्धान्त से सम्बन्ध है। समुद्राभिमानि देवता समुद्रवत् उस के थोड़े से जल में भी प्रतिष्ठित है। थोड़े समुद्रजलग्रहण से भी वह गृहीत होजाता है। एवमेव वैश्वानर देवता व्यापक स्वरूपवत् प्रत्येक अवयव में भी यथापूर्व प्रतिष्ठित है। अतएव तदवयोपासक की अवयवी भावना यथार्थ ही मानी जायगी। इसी अभिमानि देवता के सम्बन्ध से गङ्गा के यत्किञ्चित् प्रदेश में स्नान करने वाला भी—‘मैंने गङ्गा में स्नान किया’ यह भावना रखता है। घटजलावयवपान करने वाला—‘मैंने घट का पानी पीया है’ यह भावना रखता है। राजसूय यज्ञ में दीक्षित राजा का १८ प्रकार पानियों से अभिषेक करने का विधान है। सर्वत्र अवयव का ही ग्रहण होता है, क्योंकि वही सम्भव है। परन्तु भावना सब अवयव जलों में अवयवी की है। इसप्रकार इन अवयवों पर चान्तुषी दृष्टि है, इन में बुद्धिद्वारा अवयवी की भावना है। प्राण, वाक्, वायु, अग्नि, रुद्र, वरुण, सभी ब्रह्म के अवयव हैं। मानसीदृष्टिद्वारा इन में अवयवी भावना की जाती है। तत्त्वतः ये सब अङ्ग अङ्गी के धर्मों से युक्त हैं। अतएव इन्हें उस के प्रतिरूप माना जा सकता है। इसी प्रतिरूपविधा के आधार पर रहस्यवेत्ताओं ने अवयवों को भी—‘आदित्यो वै ब्रह्म’—‘अग्निर्वै ब्रह्म’ इत्यादि रूप से ‘ब्रह्म’ अभिधा से व्यवहृत किया है। अकृत्स्न को कृत्स्न समझना ही प्रतिरूपात्मिका अङ्गवती उपासना है।

### ३३—प्रतीकात्मिका अङ्गवती उपासना का उदाहरणों द्वारा निरूपण—

अवयव का ही नाम प्रतीक है। एवं प्रतीक माध्यम से अवयवी की उपासना करना ही प्रतीकरूपा अङ्गवती उपासना है। दृष्टि है वैश्वानर के किसी एक अङ्ग पर, बुद्धि है व्यापक षडङ्ग वैश्वानर पर। यही प्रतिकृतिविधा है, जिस का पूर्वप्रकरणान्तर्गत ‘प्रतीकविधामूलक प्रत्ययालम्बन, और उपासना’ नामक परिच्छेद में सोदाहरण स्पष्टीकरण किया जा चुका है पूर्णदृष्टिकोण का—‘अङ्ग में अङ्गी की भावना’ यह निष्कर्ष था, इस दृष्टिकोण में—‘अङ्गद्वारा अङ्गी की भावना निष्कर्ष है। दोनों में भावनामात्र का ही भेद है। एवं सुसूक्ष्म अणुमात्र भावनामात्र के भेद से ही दोनों के स्वरूप में महान् अन्तर है। गुरुचरणों को गुरु मान कर गुरु की उपासना प्रतिरूपात्मिका अङ्गवती उपासना है गुरुचरणों के माध्यम से गुरु की उपासना की भाव-



ना करना प्रतीकात्मिका अङ्गवती उपासना है । वैश्वानरावयवरूप आदित्य को षडङ्ग वैश्वानर मान कर वैश्वानरोपासना करना प्रतिरूपोपासना है । आदित्य के माध्यम से व्यापक षडङ्ग की भावना करना प्रतीकोपासना है । पहिले दृष्टिकोण में अवयवत्मक आदित्य वैश्वानर का प्रतिरूप बन रहा है, दूसरे दृष्टिकोण में यही षडङ्गव्यापक वैश्वानर का प्रतीक (अवयव) बन रहा है ।

### ३४-प्रतिरूप प्रतीकात्मिका अङ्गवती उपासना का अङ्गवच्च-सामान्यधर्म एवं तदु- दाहरण—

‘दृष्टि अङ्ग पर, भावना अङ्गी की’ यह अङ्गवती उपासना का सामान्य लक्षण है । इसी के दो विभेद हैं । ‘दृष्टि अङ्ग पर, उसी में भावना अङ्गी की’ यह प्रतीकात्मिका अङ्गवती उपासना मानी जायगी । ‘दृष्टि अङ्ग पर, तद्द्वारा भावना अङ्गी की’ यह प्रतीकात्मिका अङ्गवती उपासना कही जायगी । घर में आनीत गाङ्गेय में गङ्गाभावना करना प्रतिरूपवती उपासना है । एवं इस के द्वारा वाराणसी गङ्गा की भावना करना प्रतीकवती उपासना है । इस में उस की भावना करो यह प्रतिरूप विधा है, इस के द्वारा उस की भावना करो यह प्रतीकविधा है । अङ्गत्व दोनों में अन्तुगण है । अतएव अङ्गवती दोनों का सामान्य नाम है ।

### ३५-आहार्यारोप और अङ्गवती उपासना का पार्थक्य, दृष्टि-बुद्धि वैयधिकरण्येन अङ्गवती-आहार्यारोप-उपासना के सामान्य समत्व पर भी “अङ्गे अङ्गिभावनम्” पार्थक्य का सत्तात्व—

इसमें उसे समभो—‘इसके द्वारा उसे समभो’ इन निर्वचनों से इस उभयविध अङ्गवती उपासना में आहार्यारोप का सम्बन्ध नहीं समझ लेना चाहिए । ‘अन्यत्रान्यभावना’ ही आहार्यारोप का लक्षण हुआ है । वह यहाँ घटित अवश्य हो रहा है । परन्तु तत्त्वतः यहाँ उस लक्षण का समन्वय नहीं हो रहा । एक पाषाण को वैश्वानर समझना ही आहार्यारोप कहलाएगा । आरोप विशुद्ध कल्पना से सम्बन्ध रखता है । यहाँ तो आदित्य, गाङ्गेय, प्राण, अग्नि, आदि-वैश्वानर, गङ्गा, ब्रह्म के साक्षात् अवयव हैं । तत्तदङ्गियों के तत्तदङ्गों पर ही दृष्टि है । दृष्टि-बुद्धिवैयधिकरण्येन यद्यपि अङ्गवती, और आहार्यारोपवती में समानता है । तथापि—‘पाषाण पर दृष्टि रखकर, तन्माध्यम से वैश्वानर पर बुद्धि रखना’, इस वैयधिकरण्य में, एवं-आदित्य पर दृष्टि रखकर तद्द्वारा वैश्वानर पर बुद्धि रखना’ इस वैयधिकरण्य में अहोरात्र का अन्तर है । दृष्टिवैयधिकरण्यमात्र की अपेक्षा से ही इस अङ्गवती उपासना का—‘अन्यत्रान्यभावनावुद्धिरूपासनम्’ यह लक्षण किया जासकता है, जिसका तत्त्वतः यही निष्कर्ष निकलता है कि—‘अङ्गे-अङ्गिभावनावुद्धिरूपासनम्’ । उधर आहार्यारोपात्मिका उपासना के—‘अन्यत्रा०’ इत्यादि लक्षण का—‘अतद्भावे तद्भावनावुद्धिरूपासनम्’ यही निष्कर्ष निकलता है । केवल गाङ्गेय दृष्टान्त से दोनों का समन्वय कीजिए । गृहानीत गङ्गाजल पर दृष्टि रखते हुए इसीमें व्यापक गङ्गा की भावना करना प्रतिरूपात्मिका अङ्गवती उपासना है । गृहानीत गङ्गाजल पर दृष्टि रखते हुए तद्द्वारा वाराणसी गङ्गा की भावना करना प्रतीकात्मिका अङ्गवती उपासना है । एवं गृहानीत गङ्गाजल पर दृष्टि रखते हुए तद्द्वारा व्यापक परमेष्ठी विष्णु की उपासना आहार्यारोपात्मिका उपासना है । उभयविध अङ्गवती उपासनाओं में, एवं अन्तिम आरोपोपासना में दृष्टि-बुद्धि का वैयधिकरण्य समान हैं ।



परन्तु तत्त्व विभिन्न हैं। अङ्गवती में आरोप नहीं है, वस्तुतत्त्व लक्ष्मीभूत है। अन्यत्र गङ्गा में पारमेष्ठ्य विष्णु का आरोप है।

**३६-अकृत्स्न में कृत्स्नभावनात्मिका प्रतिरूपा, अकृत्स्न द्वारा कृत्स्नभावनात्मिका प्रतीका-उपासना, एवं “अकृत्स्नपर्याप्तदृष्टिसमर्पितायाः भावनानुद्धेः पर्याप्तत्वे अङ्गवती” वैज्ञानिक लक्षण का निदर्शन—**

परिच्छेद-निष्कर्ष यही है कि, अकृत्स्न में कृत्स्न भावना करना प्रतिरूपोपासना है, अकृत्स्न-द्वारा कृत्स्नभावना करना प्रतीकोपासना है। दोनों में दृष्टि अङ्ग पर है, बुद्धि अङ्गी पर है, अतएव दोनों को ही ‘अङ्गवती’ उपासना कहा जायगा। जिस प्रकार दृष्टि-बुद्धि वैय्यधिकरण्य की अपेक्षा से अङ्गवती, और आरोपवती में समानता रहने पर भी दोनों के स्वरूप में अहोरात्र का अन्तर है, एवमेव प्रतिरूपवती, प्रतीकवती, इन दोनों अङ्गवती उपासनाओं में अङ्गत्वेन समानता रहने पर भी परस्पर महान् अन्तर है। दोनों में प्रतिरूपात्मिका अङ्गवती उपासना अवरकक्षा में प्रतिष्ठित है। क्योंकि इसमें अङ्ग को ही अङ्गी माना जाता है। अङ्गी को ही अङ्गी मानना सीमित दृष्टिकोण है। दूसरी प्रतीकात्मिका अङ्गवती उपासना पर कक्षा में प्रतिष्ठित है। क्योंकि, इसमें अङ्ग को ही अङ्गी नहीं माना जाता। अपितु अङ्ग द्वारा व्यापक अङ्गी की भावना की जाती है। यही दोनों का विमेष है, जिसके आधार पर एक ही अङ्गवती के ऋषियों ने दो विभिन्न विवर्त मान लिए हैं। वैज्ञानिकों ने इसी उभयविध अङ्गवती उपासना का विश्लेषण करते हुए कहा है—

**‘अकृत्स्नपर्याप्तदृष्टिसमर्पिताया भावनानुद्धेः पर्याप्तत्वे-अङ्गवती’**

— उ. —

**च-अन्यवती उपासना—**

**३७-द्वैतमूलाऽपि तत्त्वानुगता अङ्गवती, द्वैतानुगतिकाऽपि कल्पनामूला अन्यवती-उपासना एवं दोनों की पार्थक्यकारिणी उक्तियों का दिग्दर्शन—**

अङ्गवती उपासना जहाँ द्वैतमूल बनती हुई भी तत्त्वानुगता है, वहाँ अन्यवती उपासना द्वैतानुगति के साथ साथ कल्पनामूला ही मानी गई है। ‘अतद्वस्तुनि तद्भावनाबुद्धि द्वारा तद्वस्तु भावनम्’ ही अन्यवती उपासना है। दृष्टिस्थिरता पूर्वक मनःस्थैर्य के लिए किसी भी अभिलषित धातु-पाषाणादि विम्बों पर दृष्टि निक्षेप करते हुए उसमें उपास्य की बुद्धि रखते हुए स्वप्रत्यय को प्रवाहित करना ही अन्यवती उपासना है। दृष्टि आधिभौतिक किसी भी माध्यम पर, बुद्धि तद्द्वारा आधिदैविक उपास्य पर, यही अन्यवती उपासना है, जिसका ‘आहाय्यारोपविधा’ रूप से पूर्वप्रकरणान्तर्गत—‘आहाय्यारोपमूलक प्रत्ययालम्बन, और उपासना’ नामक परिच्छेद में सोदाहरण स्पष्टीकरण किया जा चुका है।



३८-प्राकृतिक-सम्बत्सर यज्ञमण्डलान्तर्गत पुराण-नूतन गार्हपत्य-धिषण्याहवनीय-अग्नि-यूप-होता-उद्गाता-यजमानादि का सर्वोत्पादक आधिदैविक संवत्सर यज्ञपुरुषत्व, एवं एतन्निर्दर्शन द्वारा आहार्यारोपमूला अन्यवती उपासना का वैदिकोदाहरण-धिया निरूपण—


प्राकृतिक सम्बत्सर यज्ञ मण्डल में भूपिण्ड पुराणगार्हपत्य है, त्रिवृत्स्तोमान्त (नवम अहर्गणपर्यन्त) पार्थिवभाग नूतनगार्हपत्य है, पञ्चदशस्तोमावच्छिन्न अष्टविध नाक्षत्रिक अग्नि अष्टविध धिषण्याग्नि, है, सप्तदशस्तोमावच्छिन्न दिव्याग्नि आहवनीय है, एकविंशस्तोस्थ सूर्य 'यूप' है, पार्थिव अग्नि होता है, आन्तरिक्ष वायु अध्वर्यु है, दिव्य आदित्य उद्गाता है, अवनुगत चन्द्रमा ब्रह्मा है, भूकेन्द्र से २१ पर्यन्त व्याप्त समष्टिलक्षण प्राणाग्नि यजमान है। यही आधिदैविक वह सम्बत्सर यज्ञ पुरुष है, जिससे सब कुछ उत्पन्न हुआ है। तदनुरूप ही आध्यात्मिक यज्ञ पुरुष का स्वरूप निर्माण हुआ है। मूलग्रन्थानुगत अपान पुराणगार्हपत्य है, नाभि-हृदयमध्यवर्ती समानाग्नि नूतनगार्हपत्य है, दक्षिणपार्श्वस्थ जठराग्नि दक्षिणाग्नि है, तेजोनाड़ी भुक्त दिव्य प्राणाग्नि आहवनीय है, ब्रह्मरन्ध्रावस्थिता इन्द्र स्वरूप रज्जिका शिखा यूप है, शारीर पार्थिव वैश्वानराग्नि होता है, तैजस वायु अध्वर्यु है, प्राज्ञ आदित्य उद्गाता है, प्रज्ञानमन ब्रह्मा है, आलो-मन्यः आनखाग्रेभ्य व्याप्त भूतात्मा यजमान है। इस प्रकार आधिदैविक यज्ञ इस आध्यात्मिक पुरुष यज्ञ से सर्वात्मना समतुलित है। इसी आधार पर 'यज्ञो वै पुरुषः' 'पुरुषो वै यज्ञः' इत्यादि निगमवचन प्रतिष्ठित हैं। इसी उभयात्मक यज्ञ धिया के आधार पर आहार्यारोपधिया के द्वारा आधिभौतिक मनुष्य-प्रयत्न साध्य वैध यज्ञ का वितान किया जाता है। नियत हविर्वेदि में आधिदैविक भूपिण्ड का, वत्सलगार्हपत्यकुण्ड में प्राकृतिक पुराणगार्हपत्य का, दक्षिणभागस्थ अर्द्धचन्द्राकार दक्षिणाग्नि कुण्ड में दक्षिणाग्नि का, हरियज्ञ के चतुष्कोण आहवनीय में नूतनगार्हपत्य का, आहवनीय से आरम्भ कर यूप पर्यन्त व्याप्त सोमवेदि में महिमापृथिवी का, अष्टविध मार्जालीयादि धिष्ठयाग्नि कुण्डों में नक्षत्राग्नि का, उत्तरावेदिमध्यस्थ चतुष्कोण आहवनीय में दिव्य आहवनीय का, यूप में सूर्या का, ऋग्वेदि होता में अग्नि का, यजुर्वेदी अध्वर्यु में वायु का, सामवेदी उद्गाता में आदित्य का, त्रैविध ब्रह्मा में चन्द्रमा का आहार्यारोप किया जाता है। इन आधिभौतिक यज्ञिय स्थावर-जङ्गम माध्यमों के द्वारा वे आधिदैविक तत्त्व संगृहीत होते हैं। यही यज्ञकर्मात्मिका आहार्यारोपमूला अन्यवती उपासना का एक वैदिक उदाहरण माना जा सकता है, जिसका उपनिदिज्ञानभाष्यभूमिका-प्रथमखण्ड के 'उपनिषच्छब्द रहस्य' नामक प्रकरण में विस्तार से विश्लेषण हुआ है।

३९-मनः स्थैर्यार्थ प्रयुक्त अन्यवती उपासना, भ्रूभ्रातालमृदङ्ग पुरस्सर क्रियमाण उपासनाओं का (सन्तमत का) भी अन्यवती उपासना में अन्तर्भाव एवं सर्वथा विलुप्त आर्पधर्मानुबन्धिनी उद्गीथ-वैश्वानर-हिङ्गार-प्रणवदि उपासनाओं के पुनः प्रतिष्ठापन के लिए विद्वत् समाज से आग्रहावेदन—

अतिशयरूपेण विषयासक्त लौकिक मनुष्य की दृष्टि भूतप्रधान बन जाती है। बिना अभिलषित भौतिक माध्यमों के उसका मन स्थिर नहीं होता। उसीके कल्याण के लिए यह अन्यवती उपासना विहित है। नृत्य,



गीत, वाद्य, शृङ्गार विविधाहार विहार-परायण व्यक्ति के मनोभावों को अधिदैवत लक्षणा ईश्वर सम्पत्ति से युक्त करने का एकमात्र ऋजु उपाय वही है कि, उसे इन्हीं के माध्यम से उस ओर आकर्षित किया जाय। आकर्षक बिम्ब [प्रतिमाएँ] उसके सम्मुख रखें जाय। विशाल-भव्य-सुन्दर-मन्दिरों में उन्हें प्रतिष्ठित किया जाय। विविध व्यञ्जनोपकरणों से, दृत्य-गीत-वाद्यादि से महासमारम्भ द्वारा बाह्योपासता पद्धति का अनुगमन किया जाय। अवश्य ही इन आरोपित, आकर्षक माध्यमों से शनैः शनैः दर्शनभक्त उपासकों का मन अधिदैवत सम्पत्ति की ओर आकर्षित होगा। इन अन्यभावनाओं के द्वारा भी तद्गर्भित तद्भावना के अनुस्यूत रहने से कालान्तर में उपासक तद्भावना का अधिकारी बन जायगा। यही अन्यवती उपासना कहलाएगी, जिसका वर्तमान भारत में अनन्य प्रभुत्व है, एवं जिस प्रभुत्व का परमश्रद्धेय श्री महाप्रभु की सम्प्रदाय में [वल्लभसम्प्रदाय में] सर्वात्मना समन्वय हो रहा है। सर्वथा कल्पित भी यह अन्यवती उपासना तत्समाधि-कारियों के लिए अवश्य ही उपादेय मानी जा सकती है, जिसका मूल रूपान्तर से पूर्वकथनानुसार स्वयं वेद में भी प्रतिष्ठित है। 'अन्य में अन्य का आरोप' यही इस अन्यवती उपासना का मूल है। एवं एक दो स्थानों पर ही नहीं, अपितु शत-सहस्र स्थानों में पदे पदे, विशेषतः वेद के यज्ञकर्ममत्तक ब्राह्मणभाग में इस मूल का समर्थन हुआ है। अतएव तन्मूला वैष्णवसम्प्रदायानुगता वर्त्तमानयुगीया अन्यवती उपासना की भी प्रामाणिकता, तथा उपादेय में कोई सन्देह नहीं रह जाता है। ऋक्-सा-ताल-मृदङ्ग वादन पुरस्सर होने वाला नामसंकीर्तन, रथयात्रा, जन्माष्टमी, रामजयन्ती, आदिमहोत्सव, आदि आदि यच्चयावत् वर्त्तमानयुगीय भक्ति-मार्गों का जिसे हम अपनी परिभाषा में 'सन्तमत' कहा करते हैं, इसी अन्यवती उपासना में अन्तर्भूत है। सन्तमतानुगामिनी अन्यवती उपासना की प्रामाणिकता, तथा उपादेयता में अगुमात्र सन्देह न करते हुए भी इस सम्बन्ध में यह स्पष्ट कर देना भी प्रामाणिक, तथा उपादेय ही माना जायगा कि, आर्षधर्म सम्बन्ध रखने वाली सत्यवती अङ्गवती-उपासनाओं की उपेक्षा कर केवल सन्तमतानुगामिनी अन्यवती उपासना पर ही उपासना-काण्ड का अवसान मान लेना कथमपि प्रामाणिक, तथा उपादेय नहीं कहा जा सकता। जहाँ अन्यवती उपासना का आविर्भाव किसी अज्ञातयुग में शास्त्ररहस्यानभिज्ञ-लोकव्यवहारनिम्नग्न सर्वथा निम्न श्रेणि के व्यक्तियों के लिए हुआ था, आज के लक्ष्मीदास भारत में वहाँ सर्वत्र इसीका प्रचार-प्रसार हो जाना यह प्रमाणित कर रहा है कि, वर्त्तमानयुग में आर्षधर्मानुगता तत्त्वोपासना सर्वथा विलुप्त होगई है। उपासना काण्ड का यही वह दुःखद इतिवृत्त है, जिसके प्रभाव से भारतीय तत्त्वोपासना आज उपहास का साधन बन रहा है। अथवातो बनता जा रहा है। वेदशास्त्रोपवर्णिता आरण्याकोपासना से सम्बन्ध रखने वाली उद्गीथोपासना, वैश्वानरोपासना, हिङ्गारोपासना, प्रणवोपासना, प्राणोपासना, आदि तात्त्विक उपासनों की उपेक्षा कर केवल अन्यवती उपासना के अनुगमन से कथमपि उपासनाकाण्ड की मौलिक प्रतिष्ठा सुरक्षित नहीं रखी जाती। क्या हम आशा करें कि, देश का वह विद्वत्समाज-जो लक्ष्मीदासों का अनुगामी बन कर ऋक्-सा-ताल-मृदङ्गवाद्यनिरति का अनुगामी बना हुआ है-अपने इस विस्मृत तात्त्विक दृष्टिकोण का स्मरण कर विलुप्त आर्षधर्म का पुनः प्रतिष्ठापन करेगा ?





## छ-सर्वसंग्रह—

४० -“श्रद्धामयोऽयं पुरुषः” उक्ति के अनुसार श्रद्धामयी भावना के आनुगत्य से तार-तम्य से-सत्यवती-अङ्गवती-अन्यवती-उपासनाओं के त्रिविवर्त का सत्तात्व, एवं तत्समाधानकारक उदाहरण—

“तं यथा यथोपासते, तथैव भवति”—श्रद्धामयोऽयं पुरुषः, यो यच्छ्रद्धः स एव सः’ इत्यादि श्रौतस्मार्त सिद्धान्तानुसार केवल आध्यात्मिकी श्रद्धामयी भावना के तारतम्य से ही उपासनाकाण्ड सत्यवती, अङ्गवती, अन्यवती भेद से त्रिधा विभक्त हो रहा है। उदाहरण के लिए एक ही दृष्टान्त को लक्ष्य बनाकर इन तीनों का समन्वय किया जा सकता है। षडङ्ग वैश्वानर के अवयवरूप आदित्य को ‘सर्वस्वत्विवद्ब्रह्म’ इस ब्रह्मभावना से साक्षात् ब्रह्म समझ कर आदित्योपासना करना ‘सत्यवती’ उपासना है। यहाँ दृष्टि, और बुद्धि दोनों का लक्ष्य आदित्यब्रह्म ही है, दोनों का सामानाधिकरण्य है। रसबलात्मक ब्रह्मरूप आदित्य का रसभाग आधिदैविक है, बलभाग आधिभौतिक है। उभय समन्वय से ही यह ब्रह्मभावना उपासनालक्षण के अन्तर्भूत है। इस प्रकार ब्रह्मभावना से दृष्टि-बुद्धि को समानलक्ष्य बनाती हुई आदित्योपासना सत्यवती उपासना का उदाहरण बन रही है।

## ४१-प्रतीकात्मिका अङ्गवती उपासना का स्वरूप निर्वचन—

आदित्य साक्षात् ब्रह्म नहीं है, अपितु ब्रह्म का अवयव है, अङ्ग है, यह भावना है। इस भावना से आदित्यावयव को लक्ष्य बनाकर इसी में व्यापकब्रह्म की भावना करना, अकृत्स्न आदित्यावयव को कृत्स्न ब्रह्म समझना प्रतिरूपात्मिका अङ्गवती उपासना है। यहाँ दृष्टि का आधारभूत आदित्य आधिभौतिक है, बुद्धि का आधारभूत व्यापक ब्रह्म आधिदैविक है। उभयसमन्वयात्मिका यही आदित्योपासना ‘तस्मिन् तद्भावना’ रूपा प्रतिरूपोपासना है, जिसमें अवयवात्मक आदित्य पर दृष्टि रखते हुए अवयवी ब्रह्म पर बुद्धि की प्रतिष्ठा है। देखा जा रहा है अवयव है, समझा जा रहा है इसी अवयव को अवयवी ब्रह्म। यही इस अङ्गवती उपासना की प्रतिरूपता है। दृष्टि अङ्ग पर है, इसलिए तो यह अङ्गवती है, समझा जा रहा है अवयव को ही ब्रह्म, अतएव यह प्रतिरूपवती है।

आदित्य ब्रह्म का अवयव है, इसे लक्ष्य बनाया गया, दृष्टि का आधार माना गया। एवं इसके द्वारा भावना की गई व्यापक ब्रह्म की। प्रतिरूपविधा में अवयव को अवयवी समझना था, यहाँ अवयव द्वारा अवयवी की भावना करना है। प्रतिरूपविधा में अवयव को ही अवयवी माना गया था, यहाँ अवयव का अवयवत्व सुरक्षित रखते हुए तद्द्वारा व्यापक अवयवी ब्रह्म की उपासना की जाती है। क्योंकि यहाँ अवयव (प्रतीक) भाव पूर्णरूपेण सुरक्षित है, अतएव इसे प्रतीकात्मिका अङ्गवती उपासना कहा जायगा।



**४२-“अन्यस्मिन्नन्यभावनात्मिका” उपासना ( दृष्टिबुद्धि-आत्यन्तिक-वैयधिकरण-सम्बद्धा कल्पिता) का निरूपण—**

न तो आदित्य को व्यापक ब्रह्म समझा, न ब्रह्मावयव समझ कर इसमें अवयवी ब्रह्मभावना की, एवं न ब्रह्मावयव समझते हुए इसके द्वारा व्यापक अवयवीब्रह्म की भावना की। अपितु इसे साधारण भौतिक जड़पदार्थ समझा। जड़ समझ कर इसे दृष्टि का आलम्बन बनाया गया। एवं इस भौतिक माध्यम में आधिदैविक ब्रह्म का आह्वारोप किया गया। यहाँ दृष्टि ब्रह्मातिरिक्त आधिभौतिक आदित्य पर है, भावनात्मिका बुद्धि आधिदैविक व्यापक ब्रह्म पर है। अतएव दृष्टिबुद्धि के आत्यन्तिक वैयधिकरण से सम्बन्ध रखने वाली—‘अन्यस्मिन्नन्यभावनात्मिका’ यह कल्पितोपासना अन्यवती उपासना कहलाई है।

**४३-सत्यवती अङ्गवती अन्यवती उपासनाओं का लक्षण समन्वय—**

उसी वस्तु में उसी वस्तु की भावना करना सत्यवती उपासना है। उसी वस्तु के अवयव में उसी वस्तु की भावना करना प्रतिरूपात्मिका अङ्गवती उपासना है। उसी वस्तु की भावना करना प्रतीकात्मिका अङ्गवती उपासना है। एवं अन्य वस्तु में अन्य वस्तु की भावना करना अन्यवती उपासना है, जैसा कि निम्नलिखित लक्षणों से स्पष्ट हो रहा है—

- |  |                          |
|--|--------------------------|
| १-यत्र दृष्टिः, तत्रैव बुद्धिः           | —सत्यवती                 |
| २-अवयवे दृष्टिः, बुद्धिस्तत्रावयविनः     | —प्रतिरूपात्मिका अङ्गवती |
| ३-अवयवे दृष्टिः, बुद्धिस्तद्द्वारावयविनः | —प्रतीकात्मिका अङ्गवती   |
| ४-अन्यत्र दृष्टिः, अन्यत्र बुद्धिः       | —आरोपात्मिका अन्यवती     |

\* \* \*

- |  |                          |
|--|--------------------------|
| १-दृष्टिबुद्धयोः समानाधि करण्येन पर्याप्ता                         | —सत्यवती                 |
| २-अकृत्स्नपर्याप्तदृष्टिसमर्पिताया भावनाबुद्धेस्तत्रैवपर्याप्तत्वे | —प्रतिरूपात्मिका अङ्गवती |
| ३-अकृत्स्नपर्याप्तदृष्टिसमर्पिताया भावनाबुद्धेरन्यत्रपर्याप्तत्वे  | —प्रतीकात्मिका अङ्गवती   |
| ४-दृष्टिबुद्धयोः सर्वथा व्यधिकरणत्वेन                              | —आरोपात्मिका अन्यवती     |

\* \* \*



- १-तस्मिन् तद्भावना —सत्यवती  
 २-तदवयवे तद्भावना —प्रती० अङ्गवती  
 ३-तदवयवद्वारा तद्भावना —प्रती० अङ्गवती  
 ४-अतद्वस्तुनि तद्भावना —आरो० अन्यवती

- \* \* \*  
 १-तस्य तत्त्वेन बुद्धिः —सत्यवती  
 २-तदवयवे तत्त्वेन बुद्धिः —प्रती० अङ्गवती  
 ३-तदवयवद्वारा तत्त्वेन बुद्धिः —प्रती० अङ्गवती  
 ४-अतद्वस्तुनि तत्त्वेन बुद्धिः —आरो० अन्यवती

\* सत्यवती उपासना-ज्ञानयोग समतुलिता

- १-प्रतिरूपात्मिका अङ्गवती उपासना —प्रतिकृतिमूला प्रत्ययालम्बनता ( २३८-२१५ )  
 २-प्रतीकात्मिका अङ्गवती उपासना —प्रतीकमूला प्रत्ययालम्बनता ( २१६-२१६ )  
 ३-आहाय्यारोपात्मिका अन्यवती उपासना —आहाय्यारोपमूला प्रत्ययालम्बनता ( २२१-२२७ )

## ज-योगत्रयी का तारतम्य—

### ४४-उक्त तीनों विवर्तों का भक्तियोग साधर्म्य निरूपण—

ज्ञान, उपासना, कर्म इन तीन योगों के जो लक्षण हुए हैं, उन के अनुसार सत्यवती, उभयाङ्गवती, अन्यवती, तीनों उपासनाविवर्तों को 'आधिभौतिकसाधनत्वे सति, आधिदैविक साध्यत्वमुपासनत्त्वम्' इस लक्षणानुसार 'उपासना' कहा जा सकता है। 'उपासना', और 'भक्ति' दोनों में आंशिक समानता के कारण पर्याय सम्बन्ध है। इस दृष्टि से तीनों ही उपासनाविवर्तों को भक्तियोग भी कहा जा सकता है। परन्तु तत्त्वतः तीनों में से मध्यस्थ अङ्गवती उपासना को ही ( जिस के प्रतिरूप, प्रतीक नामक दो अवान्तर विवर्तों का पूर्व में दिग्दर्शन कराया गया है ) वास्तविक उपासना, किंवा भक्तियोग कहा गया जायगा। क्योंकि 'भाग' भावात्मिका अंशोपासना का अङ्गवती उपासना से ही सम्बन्ध है। दृष्टि-बुद्धि-सामानाधिकरण्यलक्षणा प्रथमा सत्यवती उपासना, एवं दृष्टि-बुद्धिरात्यन्तिक व्यधिकरणलक्षणा अन्यवती उपासना, ये दोनों क्रमशः ज्ञानयोग, भक्तियोग, एवं भक्तियोग, कर्मयोग से ही समतुलित है।



## ४५-ज्ञानयोग-समतुलिता “उपासना” नामाधिकारिणी “सत्यवती” उपासना—

‘आधिदैविकसाधनसाध्यत्वं ज्ञानयोगत्वम्’ लक्षण से सम्बन्ध रखने वाले ज्ञानयोग से सत्यवती उपासना समतुलित है। एवं-‘आधिभौतिकसाधनसाध्यत्वं कर्मयोगत्वम्’ लक्षण से सम्बन्ध रखने वाले कर्मयोग से सत्यवती उपासना समतुलित है। पहिले सत्यवती उपासना को ही लीजिए। सत्यवती उपासना में दृष्टि-बुद्धि समानाधिकरण लक्षण ब्रह्मभाव का समावेश है। युज्जानयोगी से सम्बन्ध रखने वाली मानसोपचारारामिका ध्यानात्मिका इस उपासना में आधिभौतिक साधन की प्रतिच्छाया मात्र है। यदि भौतिक साधन है-भी, तो ‘सर्वं खल्विदं ब्रह्म’ से उन में आधिदैविक ब्रह्मभावना ही है। मानसोपचारारामिका क्रिया के सम्बन्ध से तो इसे विशुद्ध ज्ञानयोग नहीं कहा जा सकता, साथ ही आधिभौतिक के प्रत्यक्ष सम्बन्ध न होने से इसे भक्तियोग भी नहीं कहा जा सकता। अतएव इसे ज्ञानयोग, और भक्तियोग, दोनों के मध्य की वस्तु मान लिया जाता है। यही उपासना ‘उपासना’ नामाधिकारिणी है। एवं उपासना, और भक्तियोग में यही सुसुद्ध विभेद है। तन्मध्यन्याय से इसे ज्ञानयोग में भी अन्तर्भूत माना जा सकता है, अतएव इस दृष्टि से इसे ज्ञानयोग से समतुलित कहा जा सकता है। एवं अभियोग में भी अन्तर्भूत माना जा सकता है, एवं इसी दृष्टि से भक्तियोग से समतुलित कहा जा सकता है।

## ४६-भक्तियोग-ज्ञानयोग मध्यभुक्त “सत्यवती” उपासना का उभयनिष्ठ आंशिकधर्म

युक्तव —

सर्वविध लौकिक कर्म परित्याग पूर्वक व्यापकबुद्ध्या मानसभावश्रयद्वारा युज्जानावस्था में अवस्थित योगियों के द्वारा उपास्य तत्त्व से सम्बन्धन रखने वाली उपासना ही ‘सत्यवती’ उपासना है। इस साथ युज्जानावस्था से जब युज्जानगोनि सिद्धावस्था में पहुँच कर युक्त योगी बन जाते हैं, तो उस समय मानस-भौतिक प्रतिच्छाया का एकान्ततः अभाव हो जाता है। वही ज्ञानयोगावस्था है, जिस का प्रथम सोपान ध्यानात्मिका सत्यवती उपासना ही बनती है। मानस क्रिया में ध्येय-ध्यातारूप से सत्यवती में द्वैत है, इसलिए तो यह उपासनात्मिका है, साथ ही भावदृष्ट्या अद्वैत है, अतएव यह ज्ञानात्मिका उपासना है। इस प्रकार अङ्गपतीनामक भक्तियोग, एवं विशुद्ध ज्ञानयोग, दोनों में मध्यमें भुक्त सत्यवती उपासना दोनों के आंशिक धर्मों से युक्त रहती हुई दोनों से समतुलित मानी जा सकती है।

## ४७-“सेवा” नाम्ना व्यवहृता “अन्यवती” उपासना का सम्प्रदायभाषा में “भगवत् सेवा” नाम्ना व्याहरण, एवं इमका भक्तियोगान्तर्गुक्तव—

यही अवस्था अन्यवती उपासना की है। जिस प्रकार ‘सत्यवती’ नामक भक्तियोग को ‘उपासना’ नाम से व्यवहृत करना अन्वर्थ बनता है, एवमेव इस ‘अङ्गवती’ उपासना को ‘सेवा’ नाम से व्यवहृत करना अन्वर्थ माना जायगा। सम्प्रदायभाषा में भी यह भौतिक-कल्पित-अन्यवती उपासना ‘भगवत्सेवा’ इस रूप से ‘सेवा’ नाम से ही व्यवहृत हुई है। जिस प्रकार सत्यवती उपासना अङ्गवती नामक अभिलक्षणा उपासना से उच्चश्रेणि में प्रतिष्ठित है, एवमेव अन्यवती नामक सेवामावात्मिका उपासना अङ्गवती से निम्न कीर्ति में प्रतिष्ठित है। भगवन्नाम, प्रतिस्मितात्मकरूप का स्मरण-दर्शन, षोडशोपचारारामिका परिचर्या, ये ही अन्यवती के प्रधान अलम्बन हैं। इन सब में भौतिकभाव का ही प्राधान्य है। साधन तो सर्वात्मना भौतिक हैं हीं, के प्रधान अलम्बन हैं। इन सब में भौतिकभाव का ही प्राधान्य है। साधन तो सर्वात्मना भौतिक हैं हीं,



साध्य आधिदैविक उपास्य भी भूतभावों से ही आक्रान्त है। अतएव इस दृष्टिकोण से इसे हम 'आधिभौतिक साधनसाध्यत्वं कर्मयोगात्त्वम्' लक्ष्णानुसार कर्मयोग से भी समतुलित मान सकते हैं। फल क्योंकि इस का आधिदैविक ही ( जोकि फल सम्प्रदाय भाषा में भगवच्छरणागति कहलाया है ), अतएव इसे भक्तियोग से भी समतुलित माना जासकता है।

### ४८-आधिभौतिक-आधिदैविक-समसमन्वयात्मिका "अङ्गवती" उपासना एवं इसका वास्तविक "भक्तियोगात्मकता" निरूपण —

आधिदैविक-आधिभौतिक, दोनों का सम समन्वय तो एकमात्र मध्यस्थ अङ्गवती उपासना के साथ ही घटित होता है। अतएव 'भाग' लक्ष्णा भक्तिमर्यादा का पूर्ण समन्वय यहीं सम्भव है। यही वास्तविक वैदिक भक्तियोग है, जिस का—'आदिस्थं ब्रह्मे त्युपासीत'—'वाग्ब्रह्मे त्युपासीत'—'उद्गीथमुपासीत' इत्यादि प्रतिरूप, एवं प्रतीकविधाओं में विश्लेषण हुआ है। सत्यवती उपासना वस्तुतः ज्ञानयोग ही माना जायगा। एवमेव अन्यवती उपासना वस्तुतः कर्म-योगही माना जायगा। संदर्शपतित होने से इन्हें उपासना, सेवानामों से भी व्यवहृत किया जासकेगा।

### ४९-आधिदैविक-आधिभौतिक-आधिदैविकाधिभौतिक (उभय) समभावापन्न योगत्रयी, एवं इनकी व्याख्या का उत्तरहण —

आरम्भ में विशुद्ध आधिदैविक ज्ञानयोग, अन्त में विशुद्ध आधिभौतिक कर्मयोग, मध्य में आधिदैविक-आधिभौतिकसमभावापन्न भक्तियोग ( अङ्गवती उपासना ), इस प्रकार तीन ही मुख्य योग हैं, यही सुप्रसिद्धा योगत्रयी है। कर्मयोगनिष्ठ की प्रारम्भिक उपासना अन्यवती है, इस की युक्तानावस्था है। इस अभ्यास से कालान्तर में यह युक्तावस्था में परिणत होजाता है। अन्यवती उपासक की युक्तावस्था ही अङ्गवती उपासना है। अङ्गवती उपासना के अनन्तर ( भक्तियोगानन्तर ) जिस युक्तान भूमिका में उपासक आरूढ़ होता है, वही युक्तानावस्था सत्यवती उपासना है। इस की युक्तावस्था ज्ञानयोग है। तात्पर्य इस परम्परा से यही निकलता है कि, कर्म और भक्ति की मध्यस्था भूमिका का नाम अन्यवती रख दिया गया है, जिसके द्वारा कर्मठ भक्तियोग का अधिकारी बनने में समर्थ होजाता है। एवं भक्ति और ज्ञानयोग की मध्यम भूमिका नाम सत्यवती रखदिया गया है, जिस के द्वारा भक्त ज्ञानयोग का अधिकारी बनने में समर्थ हो जाता है। अधिकारी भेद से तीनों योगों की व्यवस्था क्रमशः व्यवस्थित है। जो जन्मातन्त्र में पूर्व सोपान समाप्त कर चुके हैं, शुक-व्यास-पराशरादि अवश्य ही जन्म से ही युक्तावस्था में परिणत रह सकते हैं। परन्तु अस्मदादि साधारण लौकिक मनुष्यों का कल्याण तो क्रमधारावलम्बन पर ही निर्भर है।

### ५०-मनः-प्राण-वाक्-प्रधान ज्ञान-भक्ति-कर्म त्रिकाण्ड का निष्कर्ष-स्तवन—


योगत्रयी के उक्त प्रासङ्गिक तारतम्य से हमें इसी निष्कर्ष पर पहुँचना पड़ता है कि, वस्तुतः मनः प्रधान ज्ञानकाण्ड, प्राणप्रधान भक्तिकाण्ड, वाक्प्रधान कर्मकाण्ड, भेद से काण्डतीन ही हैं। केवल उभयतारतम्य से मध्यस्थ भक्तिकाण्ड के पराक्-अर्वाक् पार्श्वों में दो सांयोगिक काण्ड और उत्पन्न हो जाते हैं, जिन का दोनों से समतुलन सम्भव है। इन्हीं उभय सांयोगिक भावों से भक्तिकाण्ड के तीनविवर्त होजाते हैं। सम्भूय तीन के अवान्तर पाँच विवर्त होजाते हैं, जैसा कि परिलेख से स्पष्ट है—



- |  |           |
|--|-----------|
| १-आधिदैविक साधनसाध्यत्वं ज्ञानयोगत्वं ज्ञानयोगः                            | ज्ञानम्   |
| (*) भावाद्वैत-क्रिया-द्वैतरूपत्वं-उपास्तित्वम् उपासना (सत्यवती उपासना) (१) | } -भक्तिः |
| २-आधिदैविकाधिभौतिक समत्वं भक्तियोगत्वं भक्तियोगः (अङ्गवती उपासना) (२)      |           |
| (*) ईश्वर भावानुगत द्वैतभावत्वं-सेवात्वं सेवा (अन्यवती उपासना) (३)         |           |
| ३-आधिभौतिक साधन साध्यत्वं कर्मयोगत्वं कर्मयोगः                             | कर्म      |
| १- १-ज्ञानयोग — — शुद्धज्ञानयोगः-युक्तावस्था (ज्ञानी)                      |           |

- २- २-सत्यवतीउपासना — भक्तिज्ञानयोर्मध्यवस्था युञ्जाना (ज्ञाने-आरूढः)
- २- ३-अङ्गवतीउपासना-शुद्धभक्तियोगः-युक्तावस्था (भक्तः)
- ४-अन्यवतीउपासना-भक्तिकर्मणोर्मध्यवस्था युञ्जाना (भक्तौ-आरूढः)

३- ५-कर्मयोगः—शुद्धकर्मयोगः (कर्मठः)



## भ- उपासनाफलदिग्दर्शन—

एकविध सत्यवती उपासना, द्विविध अङ्गवती उपासना, एकविध अन्यवती उपासना, इस प्रकार उपासनात्रयी के चार विवर्त हो जाते हैं। साम्प्रदायिक भाषा में उपासना के फल सालोक्य, सामीप्य, सारूप्य, सायुज्य, भेद से चार भागों में विभक्त माने गए हैं। कर्म, उपास्ति, ज्ञान, तीनों योग अदृष्ट आमुष्मिक फल के जनक हैं। तीनों के अदृष्ट फल क्रमशः स्वर्ग, अपरामुक्ति, परामुक्ति, माने गए हैं। कर्मफल (यज्ञफल) स्वर्गावाप्ति है, उपासनाफल अपरामुक्ति है, ज्ञानफल परामुक्ति है। अपरामुक्ति ही उपासना चातुर्विध्य से सालोक्यादि चार भागों में विभक्त हुई है। 'अन्यस्मिन्नन्य भावनात्मिका' अन्यवती उपासना से उपासक सालोक्यभाव का अधिकारी बनता है। 'तदवयवद्वारा तद्भावात्मिका' प्रतीकात्मिका अङ्गवती उपासना से सामीप्य भाव का अधिकारी बनता है। 'तदवयव तद्भावात्मिका' प्रतिरूपात्मिका अङ्गवती उपासना से सारूप्यभाव का अधिकारी बनता है। एवं 'तस्मिन् तद्भावनात्मिका' सत्यवती उपासना से 'सायुज्यभाव' का अधिकारी बनता है। सायुज्यभाव समवलय भाव से सन्निकट है, समवलय की प्रतिच्छाया से युक्त है। एतावता ही ज्ञानयोग समतुलित सत्यवती उपासना को हमने पूर्व में समवलयात्मिका परामुक्ति की प्रवर्तिका बतला दिया है। परन्तु वस्तुतः यह है सायुज्यभावात्मिका अपरामुक्ति की ही प्रवर्तिका उपासना। कोई सी भी हो, उन के द्वारा द्वैतभाव का आत्यन्तिकरूप से उच्छेद नहीं होता। एवं जब तक द्वैत का आत्यन्तिक उन्मूलन नहीं होजाता, तबतक समवलयात्मिका परामुक्ति की प्रवृत्ति नहीं होसकती। वक्तव्य इस फलमीमांसा से प्रकृत में यही है कि, उपासना के अनन्तर चार विवर्त ही औपासनिक अपरामुक्ति फल के चातुर्विध्य की मूलप्रतिष्ठा है। एक ही उपासनाकाण्ड के चार विभिन्न फल कैसे होगए ? प्रश्न की यही संक्षिप्त उत्पत्ति है। उपासनात्वेन अपरामुक्ति फल एक है। उपासनावान्तरभेद चातुर्विध्य से सालोक्यादि विभिन्न चार फल हैं, जैसा कि परिलेख से स्पष्ट है।



ज्ञानम् [ १-ज्ञानयोगः

— तत्फलं परामुक्तिः समबलयभावः ] — परामुक्तिः

उपासितः	१-सत्यवती उपासना	— तत्फलं-सायुज्यभावः	— अपरामुक्तिः
	२-प्रतिरूपात्मिका अङ्गवती उपासना	— तत्फलं-सारूप्यभावः	
	३-प्रतीकात्मिका अङ्गवती उपासना	— तत्फलं-सामीप्यभावः	
	४-आरोपात्मिका अन्यवती उपासना	— तत्फलं-सालोक्यभावः	

कर्म [ १-कर्मयोगः

— तत्फलं-स्वर्गावाप्तिः ] — स्वर्गः

— \* \* \* \* \*

## अ-उपासना, और द्वैताद्वैतमीमांसा—

५२-द्वैताद्वैतमूलसम्प्रतिष्ठित कर्म-ज्ञान-काण्ड, कर्म-ज्ञानोभयकाण्डमध्यवर्ती उपासना काण्ड, एवम् सत्यवती-अन्यवती-अङ्गवती-उपासनाभुक्त द्वैतादि का निरूपण—

ज्ञानकाण्ड अद्वैतभाव की, कर्मकाण्ड द्वैतभाव की मूलप्रतिष्ठा माना गया है। उपासनाकाण्ड अद्वैतलक्षण ज्ञानकाण्ड, एवं द्वैतलक्षण कर्मकाण्ड, दोनों के मध्य में प्रतिष्ठित है। अतएव इसे उभयात्मक माना जा सकता है। और कहा जा सकता है कि, उपासनाकाण्ड की प्रथम अन्यवती भूमिका में कर्म-द्वैत से उठकर उपासक द्रव्याद्वैत की ओर उन्मुख होता है, उभयविध अङ्गवती उपासना में द्रव्याद्वैत से उठकर क्रिया द्वैत की ओर अग्रसर होता है। सत्यवती उपासना में क्रियाद्वैत से उठकर भावाद्वैत की ओर अग्रसर होता हुआ ज्ञानभूमिका का आश्रय लेकर परमाद्वैतसम्पत्ति का अधिकारी बन जाता है। इसप्रकार उपासक द्वैतभाव से क्रमशः आगे बढ़ता हुआ सत्यवती द्वारा अन्ततोगत्वा अद्वैत का अनुगामी बन जाता है। अतएव उपासनाकाण्ड द्वैताद्वैतोभयलक्षण माना जा सकता है। प्रकृत परिच्छेद में उपासनाकाण्ड से सम्बन्ध रखने वाले इसी द्वैताद्वैत की संक्षिप्त मीमांसा मुख्य लक्ष्य है।

## ५३-आहार्यारोपमूला अन्यवती उपासना के स्वरूप का सोदाहरण निरूपण—

क्रमप्राप्त पहिले आहार्यारोपमूला, आलोक्यफलानुगता अन्यवती उपासना को ही लक्ष्य बनाइए। जिसप्रकार एक मनुष्य अर्थदासतोन्मुख बनता हुआ अपने स्वामी की परिचर्या में संलग्न रहता है, उसे स्नान कराता है, वस्त्र पहिनाता है, भोजन कराता है, पैर दबाता है, तथैव अन्यवती उपासना में आरूढ उपासक एक पाषाणमयी प्रतिमा में उपास्यभावना द्वारा परिचर्यात्मक उन सब सेवाभावों का आधान करता है। एक मपत्रस्त सेवक की भाँति यह उपासक बड़े नियम से, सतर्कता से भौतिक द्रव्यात्मक साधनों के द्वारा भौतिक द्रव्यात्मक विम्ब की सेवामें रत रहता है। यहाँ द्वैतका यद्यपि आत्यन्तिक साम्राज्य है, तथापि



जिसकी यह परिचर्या करता है, वह क्यों कि अद्वैतभावापन्न है, अतएव द्वैतमूला भी इस अन्यवती उपासना से ( जिसमें भूत सम्बन्ध से प्रव्याद्वैत का ही प्रधान्य है ) कालान्तर में उपासक द्रव्याद्वैत भावनिष्ठ बना जाता है । यही इसकी सालोक्य सम्पत्ति है ।

#### ५४-द्रव्याद्वैतनिष्ठ अन्यवती उपासक का अङ्गवती-आनुगत्य-निरूपण एवम् 'योऽसा- वादित्ये पुरुषः सोऽहम्' मूलक क्रियाद्वैतभावना का उपासक में उदय—

द्रव्याद्वैतनिष्ठ अन्यवती का उपासक आगे चलकर अङ्गवती का अनुगामी बनता है । अन्यवती में जहाँ वह अपने आपको उस उपास्य से पृथक् उसका एक लघुसेवक समझता था, वहाँ अङ्गवती में वह अपने आपको उसी का एक अवयव समझने लगता है । इसकी सम्पूर्ण क्रियाएँ अङ्गबुद्धया सम्पन्न होती है । 'योऽसावादित्ये पुरुषः सोऽहम्' इस क्रियाद्वैतभावना का उदय होजाता है । प्रतीकात्मिका अङ्गवती उपासना द्वारा क्रियाद्वैतात्मक सामीप्यभाव का पात्र बनता हुआ प्रतीरूपात्मिका अङ्गवती उपासना में आरुढ़ होकर सर्वात्मना क्रियाद्वैतवादी बन जाता है । यही इस अङ्गवती उपासक की सारूप्य सम्पत्ति है ।

#### ५५-क्रमशः द्रव्याद्वैत-क्रियाद्वैतनिष्ठा-परम्परान्तरित उपासक द्वारा अन्यवती-अङ्गवती- उपासनाऽनन्तर प्राप्त सत्यवती-उपासनाक्षेत्र प्रवेश, तद्द्वारा "योऽहं सोऽसौ, योऽसौ सोऽहम्" इत्याकारक भावाद्वैतानुगत सायुज्य सम्पत्ति-भोक्तृत्व एवम् उपनिषद् वचनों द्वारा एतादृश शाश्वत "अमृत-सम्पत्ति" का दिग्दर्शन—

क्रियाद्वैतनिष्ठ उपासक आगे चलकर सत्यवती उपासना क्षेत्र में आरुढ़ होता है । अङ्गवती में जहाँ-अङ्गभावना थी, वहाँ इस सत्यवती में-'योऽहं सोऽसौ, योऽसौ, सोऽहम्' इत्याकारक भावाद्वैत का अनुगामी बनता हुआ सायुज्य सम्पत्ति का भोक्ता बन जाता है । यहाँ आकर भूतसम्बन्ध का आत्यंतिक रूप से उच्छेद होजाता है । केवल मानसोपचार रहता है । इसके आध्यात्मिक प्रत्यय ( ध्यान ) का उस आधिदैविक प्रत्यय ( ध्येय ) के साथ समान-प्रवाह होजाता है, ध्याता ( उपासक ), ध्यान ( मानसोपचार ), ध्येय ( उपास्य ) तीनों एक रेखा से संयुक्त होजाते हैं । यही द्वैत है । यही इस युञ्जनयोगी की युञ्जानावस्था ( साध्यावस्था ) है । आगे चलकर इस ध्यानयोगात्मिका, समानप्रत्यय प्रवाहलक्षणा सत्यवती उपासना से जिस दिन ध्याता-ध्यान-ध्येय, तीनों का एक ही बिन्दु में समन्वय होजाता है, मानसोपचार का भी आत्यान्तिक उन्मूलन होजाता है, रहजाता है केवल ज्ञान । यही अद्वैतत्रयी से परे की शुद्धाद्वैतावस्था है । यही युञ्जानयोगी की युक्तावस्था ( सिद्धावस्था ) है, यही विदेहमुक्तिलक्षण समवलयात्मिका निष्काम-अकाम-आत्मकाम भावात्मिका वह शाश्वत अमृतसम्पत्ति है, जिसका निम्न लिखित शब्दों में विश्लेषण हुआ है—

यदा पञ्चावतिष्ठन्ते ज्ञानानि मनसा सह ॥

बुद्धिश्च न विचेष्टते तामाहुः परमांगतिम् ॥१॥



तां, योगमिति मन्यन्ते स्थिरामिन्द्रिय धारणाम् ॥  
 अप्रमत्तस्तदा भवति योगोहि प्रभवाप्ययौ ॥२॥ (कठोपनिषत् ६।१०, ११, १)  
 यदा सर्वे प्रमुच्यन्ते कामा ये ऽस्य हृदि स्थिताः ॥  
 अथ मर्त्योऽमृतो भवति, अत्र ब्रह्म समश्नुते ॥ बृ० आ० उप० ४।४।७।  
 प्रजहाति यदा कामान् सर्वान् पार्थ ! मनोगतान् ॥  
 आत्मन्येवात्मना तुष्टः स्थितप्रज्ञस्तदोच्यते ॥ १॥ गी० २।५५।  
 विहाय कामान् यः सर्वान् पुमांश्चरति निःस्पृहः ।  
 निर्म्ममो निरहङ्कारः स शान्तिमधि गच्छति ॥ गी० २७१

५६-कर्मयोग एवं त्रिविधोपासनाकाण्ड में येन-केन-रूपेण सम्बद्ध "काम", एवं  
 औपनिषदनिरुक्ति द्वारा तत् स्पष्टीकरण—

विशुद्धद्वैतमावात्मक कर्मयोग एक प्रकार का कामयोग है। द्रव्याद्वैतात्म, अन्य वती उपासनारूप  
 सेवाभाव लोकात्मक कामयोग है। क्रियाद्वैतात्मक, अङ्गवती उपासनारूप भक्तिभाव कर्तुं-मकर्तुं-  
 मन्यथा-कर्तुं लक्षण सर्वकामयोग है। भावाद्वैतात्मक, सत्यवती उपासनारूप उपास्तिभाव आत्मकामयोग है।  
 इसप्रकार कर्मयोग, तथा त्रिविध उपासनाकाण्ड, चारों में काम का येन केन रूपेण सम्बन्ध बना रहता है।  
 अतएव सत्यवती उपासना पर्यन्त काममूलक द्वैत का आत्यन्तिक उन्मूलन नहीं हो पाता। आत्यन्तिक निष्का-  
 मभाव तो विशुद्ध ज्ञानयोग पर ही निर्भर है, एवं वह सत्यवती उपासना से आगे का ज्ञानयोगक्षेत्र ही है।  
 उक्त वचनों द्वारा इसी का विश्लेषण हुआ है। निम्न लिखित वचन इन्हीं योगों के काम भाव-निष्कामभाव  
 फलों का स्पष्टीकरण कर कर रहे हैं—

१-विशुद्धद्वैतमूलः कर्मयोगः-कामयोगः—

१-“तथा ह यजमानः (यज्ञकर्मठः) सर्वमायुरस्मिन्लोके-एति, आप्नोति-अमृत-  
 त्तमक्षितिं स्वर्गे लोके” (कौ० ब्रा० १३।५, ६, )।

२-कामात्मनः स्वर्गपरा जन्मकर्मफलप्रदाम् ।

क्रियाविशेष बहुलां भोगैश्चर्यगतिं प्रति ॥ गी० २।४३।

\* \* \*



## २-द्रव्याद्वैतमूलः सेवाभावः ( अन्यवर्ती उपासना )-लोकात्मक कामयोगः

१-“स एष परोवरीयानुद्गीथः । स एषोऽनन्तः × परोवरीयो हास्य भवति । परोवरीयसो लोकाञ्जयति, य एवं विद्वानुपास्ते” (छां० १।६।२।)

२-यो मामजमनादिञ्च वेत्ति लोकमहेश्वरम् ॥  
असंमूढः स मर्त्येषु सर्वपापैः प्रमुच्यते ॥ गी०।३॥

\* \* \*

## ३-क्रियाद्वैतमूलः भक्तिभावः (अङ्गवतो उपासना)-सर्वकामयोगः -

१-“सर्वे च लोका आत्ताः, सर्वे च कामाः । स सर्वांश्च लोकानाप्नोति, सर्वांश्च कामान् यस्तमात्मानमनुविध विजानातीति ह प्रजापतिरुवाच”  
(छां० ३० ८।१३।६।)

२-स तया श्रद्धया युक्त स्तस्याराधनमीहते ॥  
लभते च ततः कामान् मयैव विहितान् हि तान् ॥ गी० ७ २२।

\* \* \*

## ४-भावाद्वैतमूलः-उपास्तिभावः ( सत्यवती उपासना )-आत्म-कामयोगः—

१-“अथात आत्मादेश एव । × × × आत्मैवेदं सर्वम् । स वा एष एवं-पश्य-  
न्नेवं मन्वान एवं विजानन्नात्मरतिरात्मक्रीड आत्ममिथुन आत्मानन्दः, स स्वराड् भवति, तस्य सर्वेषु लोकेषुकामचारो भवति” ।

—छां० उप० ७।२५। २।

२-“यस्त्वात्मरतिरेव स्यात्, आत्मतृप्तश्च मानवः ॥  
आत्मन्येव च सन्तुष्टस्तस्य कार्यं न विद्यते ॥ गी० ३।१७।

\* \* \*



## ५-त्रिविधसोपाधिकाद्वैतातीतः—

### विशुद्धद्वैतमूलः—ज्ञानयोगः—निष्कामयोगः—

१-“पर्याप्तकामस्य कृतात्मनस्तु इहैव सर्वे प्रविलीयन्ति कामा” ।

—मुण्डक १२।२।

२-“यथैधांसि समिद्धोऽग्निर्भस्मसात् कुरुतेऽर्जुन ।

ज्ञानाग्निः सर्वकर्माणि भस्मसात् कुरुते तथा ॥ गी० ३७।

\* \* \*

५७-भौतिकप्रपञ्चानुबन्धी द्वैत, आध्यात्मिकप्रपञ्चानुगत अद्वैत-इत्युभय समन्विता उपासना के त्रिविधविवर्तों का “द्वैताद्वैत” उभय सम्पत्ति युक्तत्व एवम् द्रव्य-क्रिया-भावाद्वैतादि का निर्वचन—

द्वैतभाव जहाँ भौतिकप्रपञ्च से सम्बन्ध रखता है, वहाँ अद्वैतभाव आध्यात्मिक प्रपञ्च का अनुगामी माना गया है। आत्मदृष्टि अद्वैतदृष्टि है, भूतदृष्टि, किंवा शरीरदृष्टि द्वैतदृष्टि है। अद्वैतात्मिका आत्मदृष्टि बुद्ध्यनुगता अन्तर्दृष्टि है, द्वैतात्मिका भूतदृष्टि मनोऽनुगता बाह्यदृष्टि है। अन्तर्दृष्टि बुद्धिचेतन है, बाह्यदृष्टि दृष्टिचेतन है। उपासना में दोनों का समन्वय है, जैसाकि पूर्वपरिच्छेदों में स्पष्ट किया जा चुका है। अतएव त्रिविध उपासनाविवर्तों को ‘द्वैताद्वैत’ रूप से उभय सम्पत्ति से ही युक्त माना जाएगा। सेवात्मिका अन्यवती उपासना में द्वैत के आधार पर अद्वैतारोहण का उपक्रम है, भक्त्यात्मिका अङ्गवती उपासना में अद्वैत द्वैत का सम-सामुख्य है। उपास्तिरूपा सत्यवती उपासना में द्वैताभिभव द्वारा अद्वैतानुगति का प्राधान्य है। उपक्रमक्रममात्मक प्राथमिक अद्वैत द्रव्याद्वैत है, मध्यस्थात्मक द्वितीय अद्वैत क्रियाद्वैत है, अन्तिम उपसंहरात्मक तृतीय अद्वैत भावाद्वैत है। सर्वोपरिज्ञानयोगात्मक विशुद्ध अद्वैत का साम्राज्य है। उपासनान्वयी से सम्बन्ध रखने वाली अद्वैतत्रयी वादात्मिका है, सोपाधिका है। ज्ञानयोगानुगत अद्वैत निर्विवाद अद्वैत है, निरुपाधिक अद्वैत है। निरुपाधिक अद्वैत सम्पत्ति में समवेत होजाने के अनन्तर सोपाधिक तीनों अद्वैत उसी प्रकार विलीन होजाते हैं, जैसे कि, जाग्रदवस्था के उदय पर स्वप्न जगत् अभिभूत होजाता है।

५८-सर्वबल विशिष्ट-मायातिग-परात्पर “अद्वयब्रह्म” का द्वैताद्वैत मीमांसाधारेण वैज्ञानिक (आर्ष) दृष्टिकोणानुगत समन्वय—

वैज्ञानिक दृष्टिकोण से इसी द्वैताद्वैत मीमांसा का यों भी समन्वय किया जासकता है। सर्वबल विशिष्ट, सर्वबलगर्भित मायातीत अखण्ड परात्पर ही विशुद्ध अद्वयब्रह्म है। इस विशुद्ध अद्वय ब्रह्म का प्रथमावतार तद्रूप, अक्षरदृष्ट्या महामायावच्छिन्न स्वस्वरूप से अनवच्छिन्न अद्वय अव्यय ब्रह्म है। यही



विश्व का मुख्य अधिष्ठान है, प्रधान आलम्बन है, सर्वालम्बन है। बलरसविशिष्ट इस अव्यय ब्रह्म के निरुपाधिक, सोपाधिक, ये दो मुख्य विवर्त हैं। निरुपाधिक अव्ययव्यय बलगर्भित विशुद्धरसात्मक, परात्परों समतुलित ज्ञानैकधन है। इसका न कर्म से सम्बन्ध है, न ज्ञान से, न उपासना से। योगत्रयी से अतीत यह निरुपाधिक अव्ययब्रह्म ही सुप्रसिद्ध गीताराद्धान्त बुद्धियोग की मूलप्रतिष्ठा है, जैसा कि तत्परीक्षा प्रकरण में स्पष्ट होने वाला है। सोपाधिक अव्यय ब्रह्म ही विश्व का आत्मा है, जिसका 'स वा एष आत्म वाङ्मयः, प्राणमयो, मनोमयः' यह लक्षण किया जाता है। बलभाग की चिति के तारतम्य से इस सोपाधिक अव्यय ब्रह्म की 'निर्गुण, सगुण, सविकार,' ये तीन संस्था होजाती हैं। बलगर्भितरतप्रधान क्षराक्षरगर्भित मनोमय \* अव्ययात्मा निर्गुणब्रह्म है। यह सृष्टि का आलम्बन मात्र है। बल-रसभावापन्न, अक्षरप्रधान क्षरगर्भित वही अव्ययात्मा सगुण ब्रह्म है। यह सृष्टि का निमित्त कारण है। रसगर्भित बलप्रधान, क्षरप्रधान अक्षरगर्भित वही अव्ययात्मा सविकार ब्रह्म है। यही सृष्टि का उपादान कारण है। क्षरप्रधान अपने सविकाररूप से वही विश्व है, अक्षरप्रधान अपने सगुणरूप से वही विश्वकर्ता है, अव्ययप्रधान अपने निर्गुणरूप से वही न कर्ता है, न कारण है। इसप्रकार अपने तीन सोपाधिक विवर्तों से वही सब कुछ कहा-माना-सुना-काता है। अक्षर पराप्रकृतिक है, इसका गुणभाव से सम्बन्ध है। क्षर अपराप्रकृति है, इसका विकारभाव से सम्बन्ध है। जैसाकि-‘विकारांश्च गुणांश्चैतान विधि प्रकृति सम्भवान्’ (गी०....) इत्यादि वचन से प्रमाणित है। इसी रूपत्रयी का यों भी अभिनय किया जासकता है कि, क्षराक्षरगर्भिता मनःप्रधान ज्ञानमूर्ति अव्यय निर्गुण ब्रह्म है। अव्यय-क्षरगर्भित, प्राणप्रधान, क्रियामूर्ति अक्षर सगुणब्रह्म है। एवं अव्ययाक्षरगर्भित वाक्प्रधान अर्थमूर्ति क्षर सविकार ब्रह्म है। ज्ञानप्रधान मनोमय निर्गुण ब्रह्म ही विशुद्धाद्वैत मूलक ज्ञानयोग की, क्रियाप्रधान प्राणमय सगुणब्रह्म ही द्वैताद्वैतमूलक भक्तियोग की (अङ्गवती उपासना की), एवं अर्थप्रधान वाङ्मय सविकार ब्रह्म ही विशुद्ध द्वैतमूलक कर्मयोग की प्रतिष्ठा है। इन तीनों, सोपाधिक ब्रह्म विवर्तों का निम्न लिखित गीता वचनों से विश्लेषण हुआ है—

१-निर्गुणब्रह्म — अनादित्वाच्चिर्गुणत्वात् परमात्मायमव्ययः

शरीरस्थोऽपि कौन्तेय! न करोति न लिप्यते ॥

२-सगुणब्रह्म—यतः परतरं नान्यत् किञ्चिदस्ति धनञ्जय ।

मयि सर्वमिदं प्रोतं सूत्रे मणिगणा इव ॥

३-सविकारब्रह्म—अहं सर्वस्य प्रभवो मत्तः सर्वं प्रवर्तते ।

इति मत्वा भजन्ते मां बुधा भावसमन्विताः : ॥ गी० १०।८।

सोपाधिक ब्रह्मविवर्तों का निम्न लिखित गीता वचनों से विश्लेषण हुआ है—

\*-सर्वबलविशिष्टरसैकमूर्तिः, मायातीतः, निरुपाधिकः-परात्परः----- बुद्धियोगानुगतः

१-बलगर्भितरसमूर्तिः, मायी, अप्यमायी, निर्गुणः-सोपाधिकः-अव्ययमनोमयः-ज्ञानयोगानुगतः

२-बलरस सममूर्तिः, योगमायी-सगुणः सोपाधिकः-अक्षरः प्राणमयः----- भक्तियोगानुगतः

३-रसगर्भितबलमूर्तिः-योगमायी-सविकारः-सोपाधिकः-क्षरो वाङ्मयः----- कर्मयोगानुगतः

\* \* \*



## ५६-सोपाधिक-त्रिविवर्त मध्यस्थ "सगुणविवर्त" का प्रतिरूप-प्रतीकाङ्गवती-उपासनात्मक "भक्तियोग" से सम्बन्ध, एवम् एतत् स्वरूपोपबृंहण—

सोपाधिक तीन विवर्तों में से मध्यस्थ सगुणविवर्त का उस भक्तियोग से सम्बन्ध है, जिसे हमने पूर्व में प्रतिरूप-प्रतीकात्मिका अङ्गवती-उपासना कहा है। वहीं यह भी स्पष्ट किया जा चुका है कि, भक्तिभावात्मिका इस मध्यस्था अङ्गवती उपासना के उपक्रम, उपसंहार स्थलों में अन्यवती, सत्यवती, दो क्षेत्र प्रतिष्ठित हैं। द्वैतात्मक कर्मयोग द्वैताद्वैतात्मक भक्तियोग (अङ्गवती), दोनों के मध्य की उपासना ही सेवा-लक्षण अन्यवती उपासना है। इसमें सविकार-वाङ्मय ब्रह्म के वाङ्मय अर्थाद्वैत का समन्वय है। अतएव अन्यवती को द्रव्याद्वैतात्मिका वाङ्मयी उपासना कहा जा सकता है। इससे आगे की अङ्गवती उपासना प्राणात्मक क्रियामूर्ति सगुणाद्वैत सम्बन्ध से क्रियाद्वैतात्मिका प्राणमयी उपासना है। निर्गुण ज्ञानयोग, सगुण भक्तियोग, दोनों के मध्य में उपासनोपसंहारात्मिका सत्यवती उपासना प्रतिष्ठित है। इसमें निर्गुण-मनोमय ब्रह्म के मनोमय भावाद्वैत का समन्वय है। अतएव सत्यवती को भावाद्वैतात्मिका मनोमयी उपासना कहा जा सकता है। निर्गुण ब्रह्म यद्यपि मायोपाधि से सोपाधिक है, तथापि निरुपाधिक परात्पर से समतुलित रहने के कारण, यह मायी भी अमायी है। अतएव इसे निरुपाधिक भी कहा जा सकता है। अतएव च तदनुगत अद्वैत को निरुपाधिक अद्वैत, एवं उपासनात्रयी से सम्बन्ध रखने वाली अद्वैतत्रयी को सोपाधिक कहा जा सकता है। इसप्रकार मध्यस्थ प्राणमय भक्तियोग के उभयपार्श्वों में मनोमय उपास्तियोग, वाङ्मय सेवायोग, इन दो उपासना विवर्तों का समन्वय हो रहा है।

\*  
१-मनोमयआत्मा-तदनुगतो ज्ञानयोग:-निरुपाधिकाद्वैतप्रवर्त्तकः } —ज्ञानम्

\*  
२-प्राणमय आत्मा-तदनुगता सत्यवती उपासना ( भावाद्वैतमूला ) १ उपास्ति:

२-प्राणमय आत्मा-तदनुगता अङ्गवती उपासना ( क्रियाद्वैतमूला ) २ भक्ति:

\*  
३-वाङ्मय आत्मा-तदनुगता अन्यवती उपासना ( द्रव्याद्वैतमूला ) ३ सेवा

} —भक्ति:

\*  
३-वाङ्मय आत्मा-तदनुगतः सविकारः-कर्मयोग:-द्वैतप्रवर्त्तकः } —कर्म

## ६०-उपासनाकाण्डत्रयी-निर्वचन-प्रयोजन एवम् उपासक के लिए त्रिविधोपासना द्वारा निर्गुण ब्रह्मानुगति समकाल ही अद्वैत के उपाधिभाव की स्वप्नजगद्वन्निवृत्ति—

उपासनाकाण्ड से सम्बन्ध रखने वाली द्वैताद्वैतमीमांसा का निष्कर्ष यही निकलता है कि, मनः प्राणवाङ्मय विश्वेश्वर ज्ञान-क्रिया र्थमय है। जीवात्मा भी तदंश बनता हुआ ज्ञानक्रियार्थमय ही है। अपने



अंशात्मक अर्थ, क्रिया, ज्ञानभावों का यह जीवात्मा अंशी विश्वेश्वर के ज्ञान-क्रिया-अर्थभावों के उप-भाव का अधिकारी बन जाय, इसीलिए उपासनाकाण्डत्रयी विहित हुई है। अन्यवती उपासना से यह उपासक जीव-उपास्य ईश की वङ्गनी अर्थकला के साथ युक्त होजाता है, यही इस की द्रव्याद्वैत सम्पत्ति है। अङ्गवती उपासना से ईश की प्राणमयी क्रिया कला के साथ इस का सम्बन्ध होजाता है, यही इस की क्रियाद्वैतसम्पत्ति है। सत्यवती उपासना से ईश की मनोमयी ज्ञानकला के सन्निकट पहुँच जाता है, यही इसकी भावाद्वैतसम्पत्ति है। त्रिविधोपासनाद्वारा सोपाधिक अद्वैतसम्पत्तित्रयी से युक्त होकर जिस दिन उपासना निर्गुण अव्ययब्रह्म अनुगामी बन जाता है, उस दिन इन तीनों सोपाधिक अद्वैतों की दूसरे शब्दों में अद्वैत के उपाधिभाव की स्वप्नजगत्त्वत् निवृत्ति होजाती है। यही इस जीवात्मा की निष्कैवल्यवस्था मानी गई है। निम्न लिखित व्यासवचन इसी औपासवेक अद्वैतत्रयी का, एवं तदनन्तर प्राप्त होने वाली विशुद्ध निरुपाधिक अद्वैत सम्पत्ति का विश्लेषण कर रहा है—

भावाद्वैतं, क्रियाद्वैतं, द्रव्याद्वैतं तथात्मनः ।

वर्त्तयन् स्वानुभूत्येह ग्रीन् स्वप्नान् धुनुते मुनिः ॥

—श्रीमद्भागवत ७ स्कन्ध १५ अ०, ६२ श्लो० ।

६१-पूर्व प्रतिज्ञात एवं प्रसङ्गोपात्त सोपाधिक अद्वैतत्रयी अन्तर्वर्ती “भावाद्वैत” के स्वरूप का उपबृंहण—

प्रसङ्गोपात्त एवं पूर्व प्रतिज्ञात ( ३१८ पृ० ) तीनों सोपाधिक अद्वैतभावों की स्वरूप-मीमांसा भी कर लेनी चाहिए। कमप्राप्त पहिले भावाद्वैत को ही लक्ष्य बनाइए। अनेकविध कार्यकारण भावों में से एक अन्यतम कार्यकारण भाव ‘अभिन्नसत्ताक कार्यकारण भाव’ कहलाया है। तन्तु पट का, सुवर्ण कटक-कुण्डलादिका, लौह कृपाण का, मृत्तिका घट का कारण है, पटादि कार्य हैं। ये सब कार्य भाव ‘वाचारम्भण विकारो नामधेयं, मृत्तिकेत्येव सत्यम्’ के अनुसार अभिन्नसत्ताक हैं, कार्यरूप पट, में कारणरूप तन्तुओं में अन्य कुछ भी नहीं हैं। तन्तु ही पटरूप से भासमान है। इसप्रकार पट, कटककुण्डल, कृपाण, घटादि पदार्थ तन्तु-सुवर्ण-लौह-मृत्तिकादि से विभिन्न नहीं हैं। केवल धिया विकल्पित भातिसिद्ध पदार्थ हैं। केवल नाममात्र की नवीन कल्पना है। इसी शब्द कल्पना के आधार पर ही ये घटादि अपदार्थ भी पदार्थ बन रहे हैं। अतएव अभिन्नसत्तात्मक यह कार्यकारण भाव कल्पित कहलाया है। भावनामात्र से सम्बन्ध रखने वाले इसी का० भाव को विकल्प कहा जाता है, जिस का महर्षिपतञ्जलि शब्दों में—‘शब्द-ज्ञानानुपाती वस्तुशून्यो विकल्पः’ यह लक्षण हुआ है। भगवान् राम, कृष्ण, परशुराम, व्यासादि का मौक्तिक बाह्यकार हमारे लिए सर्वथा अदृष्ट है। केवल इन के शब्दोपवर्णन के आधार पर इन के बाह्यकार ( चित्रों, प्रतिमाओं ) की हम भावना कर लेते हैं। यही वस्तुशून्य भावनात्मक विकल्प है। इसी भावनात्मक विकल्प के आधार पर घट-पटादि वस्तुशून्यभावों की कल्पना करली जाती है। हमारी भावनामात्र में घट-मृत् का विभेद है। वस्तुतः सत्तादृष्टया मृद्घट अभिन्न हैं। यही वेदान्तवादियों का ‘अविकृतपरिणामवाद’ है। जिस प्रकार मृद्घट में तत्त्वतः अभेद है, एवमेव जीवात्मा का परमात्मा से अभेद है। जैसे घट भृत्ति



का से अभिन्न है, तथैव कारणरूप ईश्वर से उत्पन्न कार्यरूप जीव ईश्वर से अभिन्न है। यह भावाद्वैत है। ईश्वर-अन्य भाव है, जीव अन्य भाव है, दोनों का पटतन्तुवत् ऐक्य ही भावाद्वैत है। निम्न लिखित सूक्तियाँ इसी भावाद्वैत का समर्थन कर रही हैं—

\* विकल्पिताऽवस्तुतया विलोक्यत्यैक्यं यदा कारणकार्यं वस्तुनः।

यदीश्वरे मृद्घटयोरिवात्मनोऽप्यैक्यं तदद्वैतमुपैति 'भावतः' ॥

१-भावाद्वैतः 'कार्यकारणवस्त्वैक्यमर्शनं पटतन्तुवत् ।

अवस्तुत्वाद्विकल्पस्य भावाद्वैतं तदुच्यते ॥ श्रीमद्भागवत ७।१।६३।

\* \* \*

६२-शयन-जागरण-हसन-चलनादि क्रियाभाव सम्पृक्त क्रियाद्वैत, मानस-शारीर क्रिया-भेदेन क्रियाद्वैत की द्विधा विभक्ति, एवम् इसके स्वरूपोदाहरणों का दिग्दर्शन—

दूसरा क्रमप्राप्त क्रियाद्वैत है। शयन, जागरण, चलन, पठन, हसन, आदि क्रियाभाव प्रसिद्ध हैं। मानसक्रिया, शारीरक्रिया, भेद से क्रियाभाव दो भागों में विभक्त हैं। दोनों का अधिष्ठाता देहाभिमाना 'अहं' पदार्थ है। अतएव उभयक्रियाओं में—'अहं करोमि' यह भाव अनुस्यूत रहता है। हस्त, पाद, उदर, मुख, चक्षु, श्रोत्र, आदि शारीर, अहं अवयवी के अवयव हैं। अवयवों की जितनी भी क्रिया है, वे सब 'अहं' की क्रिया मानी गई हैं। मैं लेता हूँ, मैं चलता हूँ, मैं देखता हूँ, इत्यादि सभी अवयव क्रियाओं में अवयवी-बुद्धि का समावेश होरहा है। सम्पूर्ण मानस-शारीर अवयव क्रियाएँ आध्यात्मिक मतपदार्थ अभिन्न हैं। जिस प्रकार हस्तपादादि 'अहं' (जीव) के अवयव हैं, एवमेव स्वयं अहं तत्त्व उस व्यापक ईश्वरावयवी का अवयव है। अतएव सिद्ध विषय है कि, हमारी सम्पूर्ण ऐन्द्रियक क्रियाओं का परम्परया वही मूलाधार है। अहं का सम्पूर्ण क्रिया कलाप है। इसी भावना को क्रियाद्वैत कहा गया है। उपासक लौकिक-ऐहिक-आमुष्मिक जो भी मानस-वाङ्मय-शारीरकर्म करता है, यदि उन सब कर्मों के सन्बन्ध में इन की वह भावना है कि,—'नाहं किञ्चित् करोमि स एव करोति, कारयति वा' तो इस सर्वकर्मसमर्पण से इसे ईश्वरीय क्रियाद्वैत सम्पत्ति प्राप्त होजाती है, जिस का निम्न लिखित शब्दों में विश्लेषण हुआ है—

\*-ददाति भुङ्क्ते, स्वपिति प्रबुद्धयते, यद्यन्मनो-वाक्-तनुभिः करोत्ययम् ।

'नाहं करोमी' ति यदीश्वरेऽखिलं पश्येत् 'क्रियाद्वैत' मिदं स पश्यति ॥

२-क्रियाद्वैतः-यद् ब्रह्मणि परे साक्षात् सर्वकर्मसमर्पणम् ।

मनोवाक्तनुभिः पार्थ ! क्रियाद्वैतं तदुच्यते ॥

—श्री० भा० ७।१।६४।

\* \* \*



६३-द्रव्यात्मक वाक्-प्राण-चक्षुः-श्रोत्र आदि अवयवों का प्रज्ञा-प्राण-भूतमात्रानुगत वैभिन्य, अवयवी "अहम्" के लिए समस्त अवयवों का आत्मसमर्पण, एवं प्राणयज्ञों द्वारा आचरित अन्यतम प्राणयज्ञ किमुत प्राणिविरोध का ईश्वर प्रतीपत्व-तीसरा है कमप्राप्त द्रव्याद्वैत । वाक्, प्राण, चक्षुः, श्रोत्र, हस्त, पाद, उर, उदर, आदि आदि पृथक् पृथक् अवयव हैं । 'नियतविषयत्वमिन्द्रियत्वम्' लक्षणानुसार सबकी प्रज्ञामात्रा, प्राणमात्रा, भूतमात्रा विभिन्न हैं । प्रज्ञामात्रानुगत मनोमय रूप, प्राणमात्रानुगत प्राणमय कर्म, भूतमात्रानुगत वाङ्मय कर्म, सबके विभिन्न हैं । नामरूप कर्मात्मक द्रव्यरूप सभी अवयव 'गुणानां च परार्थत्वाद सम्बन्धः समत्वात्' न्याय से एक दूसरे से भी एक दूसरा असम्बद्ध है, विभिन्न है । सर्वाथा विभिन्न इन अवयवों के लिए 'अहं' पदार्थ अभिन्न है । अवयव नाना हैं, अवयवी 'अहं' एक है, साथ ही सब भिन्नों के लिए अभिन्न है । भौतिक द्रव्यों की विभिन्नता का अहं की अभिन्नता पर कोई प्रभाव नहीं पड़ने पाता । द्रव्यात्मक अवयव इस अहंभाव में समवेत होकर अभिन्न हैं । सबने अविभिन्न अहं के लिए अपना आत्मसमर्पण कर रक्खा है । यी एक हाथ पर कण्डू चलती है, तो दूसरा हाथ उसे शान्त करने के लिए अग्रेसर होजाता है । उदर बुभुक्षान्ति करने लिए मुख-हस्तादि अपना अन्न भक्षण व्यापार आरम्भ कर देते हैं । मानस अमृतपानेच्छा से पाद गङ्गा की ओर अग्रेसर होपड़ते हैं, और अमृत से भी विशेषगुणक गाङ्गेय पान कराने के साधक बन जाते हैं । इस प्रकार परस्पर अपने विभिन्न नाम-रूप-कर्म रखते हुए भी शरीरावयव रागद्वेष परित्यागपूर्वक उस अविभिन्न अहं को लक्ष्य बना कर परस्पर एक दूसरे के उपकार्य उपकारक बने रहते हैं । अपने अपने कर्तव्य-कर्मों में नियुक्त रहते हुए सब द्रव्यात्मक, शरीरावयव एक दूसरे के कर्तव्य-कर्मों में सहायक बनते हुए उस अविभिन्न अहं की दृष्टि से अविभिन्न बने हुए हैं, यही निष्कर्ष है । जिस प्रकार हस्त पादादि अहं (जीवात्मा) के अवयव हैं, एवमेव विश्वगर्भ में प्रतिष्ठित सशरीर अहंभाव (प्राणी) उस व्यापक विश्वेश्वर के हस्त-पादादिरूप अवयव हैं । यदि कोई प्राणी किसी प्राणी से विरोध करता है, यदि कोई प्राणी किसी प्राणी के कर्तव्य-कर्म में विघ्न उपस्थित करता है, तो उसका यह विरोध ईश्वर का विरोध करना है । जैसे हम अपने शरीरावयवों में परस्पर अभिन्न उपकार्योपकारकता देखते हैं, तद्वत् जो मनुष्य इतर मनुष्यों को, प्राणियों को ईश्वरावयवबुद्ध्या अभिन्न समझकर परस्पर कर्तव्य-कर्मों का सहायक बनता है, वही द्रव्याद्वैत का अधिकांशी माना गया है । सम्पूर्ण विश्व को एकेश्वर का एक शरीर मान कर सम्पूर्ण प्राणियों के स्वार्थों को, कामनाओं को अपना स्वार्थ, अपनी कामना मान कर उनमें सहयोग देना ही द्रव्याद्वैतभावना है । सम्पूर्ण प्राणियों को अपना सम सम्बन्धी मानिए, सबके कर्तव्य-कर्मों को अपना स्वार्थ समझते हुए उन्हें सहयोग प्रदान कीजिए । जिस दिन आप इस भावना में उत्तीर्ण होजायेंगे, द्रव्याद्वैतसम्पत् प्राप्त होजायगी, जिसका यों विश्लेषण हुआ है—

✽-सर्वात्मकेशैक्यधिया यथात्मनस्तथेतरेषामपिसर्वदेहिनाम् ।

स्वार्थाश्च कामांश्च समानमीप्सति द्रव्याश्रिताद्वैतमिदं स पश्यति ॥

३-द्रव्याद्वैतः—आत्मा-जाया-सुतादीनामन्येषां सर्वदेहिनाम् ।

यत् स्वार्थकामयोरैक्यं द्रव्याद्वैतं तदुच्यते ॥ श्री० मा० ७।१५।६५।





## ८-उत्तममध्यमप्रथमोपासनात्रयी, द्वैताद्वैतसमन्वय-एवंप्रणवोपासना-

### ६४-अन्यवती-अङ्गवती-सत्यवती उपासनाओं का अवरोत्तमत्व, एवं तत्तद् वैशिष्ट्य निरूपण—

भावाद्वैतानुगामिनी सत्यवती उपासना उत्तमोपासना है, क्रियाद्वैतानुगामिनी अङ्गवती उपासना मध्य-मोपासना है, एवं द्रव्याद्वैतानुगामिनी अन्यवती उपासना प्रथमोपासना है। कार्यकारणानुगत विकल्प-सम्बन्ध, मानस-वाचिक-कायिक कर्म, द्रव्यात्मक विभिन्न अवयव, तीनों को क्रमशः भाव, क्रिया, द्रव्य नाम से व्यव-हृत किया गया है। तीनों ही तत्त्वतः द्वैतात्मक हैं। इन द्वैतभावों को अद्वैतभावना से युक्त कर अद्वैतत्रयी की प्रतिष्ठा हुई है। अतएव इन तीनों अद्वैतभावों को द्वैतगर्भित अद्वैतभाव ही माना जायगा। दूसरे शब्दों में इस अद्वैतत्रयी को द्वैताद्वैतत्रयी कहा जायगा। इसी द्वैतभावना के कारण इस अद्वैतत्रयी को सोपाधिक अद्वैत माना भी गया है। इसी दृष्टिकोण के आधार पर कहा जा सकता है कि, इस द्वैताद्वैतत्रयी का वस्तुतः मध्यस्था अङ्गवती उपासना से ही सम्बन्ध है। क्योंकि, अन्यवती उपासना में जहाँ द्वैत का प्राधान्य है, सत्यवती उपासना में जहाँ अद्वैत का प्राधान्य है, वहाँ मध्यस्था अङ्गवती उपासना में द्वैत-अद्वैत, दोनों का सम समन्वय है। अन्यवती को द्रव्याद्वैत से, सत्यवती को भावाद्वैत से, एवं अङ्गवती को क्रियाद्वैत से युक्त बतलाने का एकमात्र कारण यही है कि, द्रव्यात्मिका (भूतात्मिका-कर्मात्मिका) अन्यवती में मध्यस्थ अङ्गवती के सोपाधिक अद्वैतभाव की प्रतिच्छाया का भी समावेश रहता है। एवमेव भावात्मिका (ज्ञानात्मिका) सत्यवती में मध्यस्थ अङ्गवती के सोपाधिक अद्वैतभाव की प्रतिच्छाया का भी समावेश रहता है। एकमात्र इसी दृष्टि से अन्यवती सत्यवती का द्रव्य-भावाद्वैतों का पूर्व में सम्बन्ध बतला दिया गया है। वस्तुतः ये तीनों सोपाधिक अद्वैतसम्पत्तियाँ जो स्वाभाविक द्वैतभावों के सम सम्बन्ध से द्वैताद्वैतलक्षण हैं, मध्यस्थ द्वैताद्वैत-लक्षणा अङ्गवती उपासना से ही सम्बन्ध रखती हैं।

### ६५-सेव्य-सेवक भावात्मिका आधिदैविक सम्पत्तियुक्त-उभयात्मक उपासनाकाण्डान्त-भूत-सेवात्मिका द्वैतप्रधाना प्रथमा “अन्यवती” उपासना का निरूपण—

सेव्य-सेवक भावात्मिका, द्रव्यमयी, मूर्त्ता, भूतप्रधाना अन्यवती उपासना ही प्रथमोपासना है। यहाँ द्वैत का ही साम्राज्य है। अतएव यह विशुद्धद्वैतात्मक कर्मयोग से समतुलित मानी गई है। द्वैतभाव के रहने पर भी अङ्गवती के अद्वैतभाव की इसमें प्रतिच्छाया रहती है, अतएव इसे आधिदैविक सम्पत्ति से युक्त मानते हुए उभयात्मक उपासनाकाण्ड में अन्तर्भूत मान लिया जाता है। क्योंकि प्राधान्य भूतका है, इसलिए तो इसे उपासना नहीं कहा जा सकता, भूत-देव के समसमन्वय न रहने से इसे भक्ति भी नहीं कहा जा सकता, इन्हीं सब परिस्थितियों के कारण इसका अङ्गवती, और कर्मयोग, दोनों के मध्य में अवस्थान मान लिया गया है। अतएव इसे उपासना, भक्ति, कर्म इनमें से किसी भी नाम से व्यवहृत न कर हमने ‘सेवा’ कहना मीचीन समझा है। सामान्य लौकिक मनुष्य ही इस मूर्त्तोपासना के अधिकारी माने गए हैं, जोकि सेवात्मिका उपासना द्वैतप्रधाना है।



## ६६-भजनीय-भक्त भावात्मिका-ज्ञान क्रियासमतुलित-उभयात्मिका मध्यमा अङ्गवती उपासना का निरूपण—

भजनीय-भक्तभावात्मिका, ज्ञानक्रियासमतुलनेनोभयात्मिका, मूर्तामूर्ता, उभयप्रधाना, अङ्गवती उपासना मध्यमोपासना है। यहाँ द्वैत-अद्वैत, दोनों का समन्वय है। अन्यवती से सम्बन्ध रखने वाले द्रव्यात्मक कर्म-द्वैत का भी यहाँ समन्वय है, सत्यवती से सम्बन्ध रखने वाले भावात्मक ज्ञानाद्वैत का भी यहाँ समन्वय है। अतएव यह उभयात्मक बन रही है। यही इसका अङ्गभाव है, अतएव इसे अङ्गवती कहना अन्वर्थ बनता है। स्वंगत क्रियात्मक द्वैत, अन्यवत्यनुगत द्रव्यात्मद्वैत, कार्यकारण-आत्मक भावलक्षण द्वैत, तीनों द्वैत यहाँ अद्वैतभावना से युक्त होजाते हैं। अतएव इसे त्रिविध सोपाधिक अद्वैतभावनामयी माना जासकता है। लोक-व्यवहार के साथ साथ पारलौकिक चिन्ता करने वाले अध्यात्मप्रेमी मध्यमाधिकारी ही इस भक्तिरूपा, त्रिविधा द्वैतात्मिका, मूर्तामूर्ता, उभयात्मिका मध्यमा, अङ्गवती-उपासना के अधिकारी माने गये हैं।

## ६७-उपास्य-उपासक भावात्मिका अमूर्ता देवप्रधाना उत्तमा सत्यवती उपासना के स्वरूप का निर्वचन—

उपास्य-उपासक भावात्मिका, भावमयी (ज्ञानमयी), अमूर्ता, देवप्रधाना सत्यवती उपासना ही उत्तमोपासना है। यहाँ अद्वैत का ही साम्राज्य है। अतएव इसे विशुद्ध निरुपाधिक अद्वैतात्मक ज्ञानयोग से समतुलित माना गया है। क्योंकि, इसमें प्राधान्य आधिदैविक ज्ञानसम्पत्ति का है, इसलिए तो इसे समसमन्वयात्मिका भक्ति नहीं कहा जासकता साथ ही अङ्गवती के सम्पर्क से इसमें मानसोपचारात्मक भौतिककर्म सम्पत्ति का भी समावेश है, इसलिए इसे ज्ञानयोग भी नहीं माना जासकता। इसी दृष्टिकोण के आधार पर इसका ज्ञानयोग, और अङ्गवती उपासना परपर्यायक भक्तियोग, दोनों के मध्य में अवस्थान माना गया है। क्योंकि यह अद्वैतमूला उपासना ज्ञानाद्वैतलक्षण ब्रह्म के 'उप' है, अतएव इसे हमने 'उपास्ति' नाम से व्यवहृत करना समीचीन माना है। लोकव्यवहार में उदासीनवदासीन तटस्थ अलौकिक महापुरुष ही इस अमूर्ता, अद्वैतभाव प्रधाना, उत्तमोपासना के अधिकारी माने गए हैं, जो उत्तमोपासना उपनिषद् परिभाषा में इन्द्रिय-धारणलक्षण 'योग' नाम से, 'अक्षरोपासना' नाम से, 'प्रणवोपासना' नाम से, 'आत्मोपासना' नाम से, एवं पतञ्जलि के शब्दों में 'संयम' नाम से व्यवहृत हुई है, एवं जिसका निम्नलिखित शब्दों में विश्लेषण किया जासकता है।

## ६८-क्षीणोदक भूमोदक भावात्मक सत्यवती के दो दृष्टिकोणों का विश्लेषण—

'सत्यवती उपासना' नामक पूर्वपरिच्छेदों में—( ३३६ पृ० ) सत्यवती उपासना के दो दृष्टिकोणों का विश्लेषण हुआ है। वहाँ उल्लेख किया गया है कि, क्षीणोदक भावात्मक इन्द्रियधारणलक्षण अव्यक्तयोग एक दृष्टिकोण है। एवं भूमोदकभावात्मक-व्यक्तयोग एक दृष्टिकोण है। अव्यक्तयोगात्मिका सत्यवती उपासना उपासना है, इसका हृद्गन्धिविमोचक अव्यक्त अक्षरब्रह्म से सम्बन्ध है। व्यक्त योगात्मिका सत्यवती उपासना 'बुद्धियोग' है, इसका सर्वग्रन्थि विमोचक, भूमाणिमालक्षण-परात्परब्रह्म से समतुलित अव्ययब्रह्म से सम्बन्ध



है। 'अव्यक्तयोगात्मिका उपासना में—'अव्यक्ता हि गतिदुःखं-क्लेशवद्भिरवाप्यते' (महाभारत ११.३०) सिद्धान्तानुसार कामक्लेशात्मक जटिलपथ है। दृढयोग, लययोग, धारणा-ध्यान-समधिमावों का संयम, लोकसंग्राहक व्यावहारिककर्मों का एकान्ततः परित्याग, थम-नियमानुगमन, आदि दुस्तर-दुःसाध्य-प्रक्रियाओं का इसी अव्यक्ताक्षरोपासना में अन्तर्भाव है। 'एतेनयोगः प्रत्युक्तः' इत्यादिरूप से भगवान् व्यास ने इसी लिए इसके प्रति अस्वार्थ प्रकट किया है। बड़ा ही जटिल पथ है, साथ ही लोकसंग्रह का उच्छेदक। अतएव गीताचार्य ने भी इसकी उपादेयता को विशेष महत्त्व नहीं दिया है। गीताचार्य अव्ययमूला, बुद्धियोगात्मिका उस सत्यवती उपासना को ही अपना राद्धान्त मानते हैं, जिसमें ब्रह्माद्वैत-भावव्याप्ति के साथ साथ लोकसंग्रह भी सुरक्षित है। सत्यवती उपासना के अव्ययानुगत बुद्धियोगात्मक इसी दूसरे दृष्टिकोण का—'बुद्धियोगपरीक्षा' नामक स्वतन्त्रखण्ड में विश्लेषण हुआ है। प्रकृत में हमें सत्यवती उपासना के अव्यक्तोपासनात्मक-इन्द्रिय-धारण लक्षण प्रथम दृष्टिकोण का ही दो शब्दों में अभिनय कर देना है। 'अभिनय' शब्द का प्रयोग इसलिए किया गया है कि, इस विषय का (योग का) प्रतिपादन अनुभव से सम्बन्ध रखता है। अनुभव की कौन कहे, यहाँ तो इसके शृङ्खलाबद्ध-तात्त्विकस्वरूप का भी बोध नहीं है। ऐसी अवस्था में जो कुछ इस सम्बन्ध में कहा जायगा, केवल अभिनय ही माना जायगा। और हमारे इस स्पष्टीकरण से योगियों का आत्मा हमें हमारी इस अनधिकार चेष्टा के लिए क्षमा कर देगा।

६६-उत्तमोपासनात्मिका सत्यवती के स्वरूप का औपनिषद निरुक्तियों द्वारा स्पष्टीकरण

उत्तमोपासनात्मिका सत्यवती उपासना के उक्त दोनों ही दृष्टिकोणों में आत्मभाव का प्राधान्य है, चाहे वह आत्मा अव्यक्त योगदृष्ट्या अक्षरब्रह्म हो, अथवा बुद्धियोगात्मक व्यक्तयोगदृष्ट्या अव्यय ब्रह्मात्मक हो। सत्यवती में सर्वथा द्वैत है, अज्ञवती में द्वैतपूर्वक अद्वैत है, परन्तु सत्यवती में उभयथा अद्वैत है। 'देवो भूत्वा देवं भावयेत्' इस आत्मभावना का ही प्राधान्य है। 'अहं ब्रह्मास्मि' इत्याकारक अद्वैताभिमान ही इस उपासना की मूल प्रतिष्ठा है। 'जो वह है, सो मैं हूँ जो मैं सो वह है' यही भाव यहाँ मुख्य है, जो भाव अतिमानभाव से सर्वथा विमुक्त रह कर ही उपादेय बनता है। आत्मभावनाभिमान, आत्मभावनातिमान, भेद से ब्रह्मभावना के दो विवर्त मानें गए हैं। ज्ञानात्मिका ब्रह्मभावना ब्रह्माभिमान है, कर्मात्मिका ब्रह्मभावना ब्रह्मातिमान है। अपने अन्तर्जगत् में उपासक अहं—(जीवात्मा) उपास्य ओम्—(परमात्मा) के प्रति ऐक्यभावना द्वारा अद्वयभाव की उपासना करता हुआ ब्रह्माभिमान का अनुगामी है। बाह्यजगत् में इस आत्माभिमान को अपनी शरीर चेष्टाओं, शब्दोंद्वारा प्रकट करना ब्रह्मातिमान का अनुगमन है। बाह्यवृत्तिमें, शब्दप्रयोग में आत्यन्तिकरूप से ऋजुभाव, अभिमान का एकान्ततः निराकरण, एवं अन्तर्जगत् में ब्रह्माभिमान की सतत चर्चणा, यही ब्रह्माभिमान है। कर्मानुगत, विवा शब्दानुगत ब्रह्माभिमान अतिमान रूप में परिणत होता हुआ 'ते अमुरा अतिमानेनैव परावभूवः' (शत०.....) के अनुसार जहाँ पराभव का, आत्मपतन का कारण है, वहाँ ज्ञानानुगत, किंवा आत्मभावनानुगत ब्रह्माभिमान अन्तर्मुख-आध्यात्मिक सम्पत्ति बनता हुआ-विजय का, आत्माभ्युदय का, अद्वयभावप्रवृत्ति का कारण माना गया है, जिस का ऋषि ने 'अहं ब्रह्मास्मि' शब्दों में अभिनय किया है। वह ब्रह्मातिमानी अपनी सम्पूर्ण आध्यात्मिक सम्पत्ति का उच्छेद कर देता है, जो ज्ञाननैकधन अन्तर्मुख आत्मसम्पत्ति से विरुद्ध



शब्दादि द्वारा बहिर्मुख बना रहता है । 'हम ब्रह्म हैं, हम ज्ञान हैं, हम सर्वस्व हैं' इसप्रकार का अतिमानात्मक शब्दाभिनय शब्दातीत आत्मसम्पत्ति के विनिर्गम का कारण बन जाता है, जैसा कि निम्न लिखित श्रुति से स्पष्ट है—

“ब्रह्म तं परादात्-योऽन्यत्रात्मनो ब्रह्म वेद, क्षत्रं तं परादात्-योऽन्यत्रात्मनः-क्षत्रं वेद, लोकास्तं परादुः-योऽन्यत्रात्मनो लोकान् वेद, देवास्तं परादुः-योऽन्यत्रात्मनो देवान् वेद, भूतानि तं परादुः-योऽन्यत्रात्मनो भूतानि वेद, सर्वं तं परादात्-योऽन्यत्रात्मनः सर्वं वेद । इदं ब्रह्म, इदं क्षत्रम् इमे लोकाः, इमे देवाः, इमानि भूतानि, इदं सर्वं-यदयमात्मा” ।

—बृ० भा० उ० २४६

७०-सत्यवती के अव्यक्ताक्षरानुगत इन्द्रियधारण लक्षण अव्यक्तयोगात्मक दृष्टिकोण-मीमांसा का उपक्रम—

उक्त ब्रह्माभिमान भावना को, जिस का बाह्यवृत्तियों से अणुमात्र भी सम्पर्क नहीं है, लक्ष्य में रख कर ही सत्यवती उपासना में प्रवृत्त होना चाहिए, जिस उपासना का अव्यक्ताक्षरानुगत-इन्द्रिय धारण लक्षण-अव्यक्तयोगात्मक दृष्टिकोण ही प्रकृत में मीमांस्य है । उपास्य, उपासक, उपासनासाधन, इन तीन विवर्तों के स्वरूपबोध पर प्रकृत मीमांसा अवलम्बित है । अतएव पहिले दो शब्दों में इन का स्वरूपपरिचय प्राप्त कर लेना चाहिए ।

“भूतं-भविष्यत् प्रस्तौमि, बहुब्रह्मैकमक्षरम् ।

महद्ब्रह्मैकमक्षरम्” शत०.....

७१-“महदक्षर” संज्ञा आध्यात्मिक अक्षरब्रह्म, शरीर-इन्द्रियवर्ग-इन्द्रियार्थ-प्रज्ञानमन-बुद्धि-महान्-शान्तात्मा-पुरुष-अष्टाक्षरा गायत्र-सम्पत्, एवम् तत्तदन्तर्वर्ति-स्थूल-सूक्ष्मशरीर-विभागों का निरूपण—

उक्त श्रुति के अनुसार आध्यात्मिक अक्षर ब्रह्म की संज्ञा है-“महदक्षर” । पाञ्चभौतिक स्थूल शरीर, इन्द्रियवर्ग, भूतमात्रारूप सांस्कारिक इन्द्रियार्थ, इन्द्रियाधिष्ठाता सर्वेन्द्रिय नामक प्रज्ञानमन, मनःसंचालिका विज्ञानात्मिका बुद्धि, चिद्गर्भाधिष्ठाता महान्, अव्यक्त लक्षण शान्तात्मा, पुरुष, इसप्रकार आध्यात्मिक संस्था में इन आठ पवों का समन्वय हो रहा है । यही अष्टाक्षरा गायत्रसम्पत् है । इन आठों में स्थूल-शरीर का एक स्वतन्त्र विभाग है । इन्द्रियवर्ग, इन्द्रियार्थ, प्रज्ञानमन, इन तीनों का एक स्वतन्त्र विभाग है । बुद्धि, महान्, अव्यक्त, इन तीनों का एक स्वतन्त्र विभाग है । एवं पुरुष का एक स्वतन्त्र विभाग है । इन चारों विभागों में प्रथम विभाग विकारक्षर प्रधान है, द्वितीय विभाग आत्मक्षर प्रधान है, तृतीय विभाग अक्षर प्रधान है, चतुर्थ विभाग अव्ययप्रधान है । विकारक्षर प्रधान प्रथम विभाग स्थूल शरीर है, आत्मक्षर प्रधान द्वितीय विभाग सूक्ष्म शरीर है, अक्षर प्रधान तृतीय विभाग कारण शरीर है, अव्यय प्रधान चतुर्थ विभाग कारणतीत है, जैसा कि परिलेख से स्पष्ट है—



१-	१-अव्ययपुरुषः	(पुरुषः)---विश्वेश्वरः	}	अव्ययसंस्था कार्यकारणातीता १ ( ४ )
२-	१-अव्यक्तात्मा स्वायम्भुवः	(अव्यक्तः)---स्वयम्भूः		
३-	२-महानात्मा पारमेष्ठ्यः	(महान् ---परमेष्ठी	}	अक्षरसंस्था-कारणशरीरम् २ ( ३ )
४-	३-विज्ञानात्मा सौरः	(बुद्धिः)---सूर्यः		
५-	१-प्रज्ञानात्मा चान्द्रः	(मनः)---चन्द्रमाः	}	आत्मक्षरसंस्था-सूक्ष्मशरीरम् ३ ( २ )
६-	२-इन्द्रियार्थाः पार्थिवाः	(अर्थाः)		
७-	३-इन्द्रियाणि पञ्चप्राणाः	इन्द्रियाणि		
८-	१-भौतिकशरीर भौमम्	(शरीरम्)---चित्यो भूपिण्डः	}	विकारक्षर संस्था-स्थूलशरीरम् ४ ( १ )

## ७२-अर्द्धमात्रा-अ-उ-म-समष्टि ओङ्कार-कोदण्डारूढ आत्म-शर--( लक्ष्मीभूत )-ब्रह्म-- ( देवसत्य ) एवं कठोपनिषच्छ्रुति संस्मरण—

कार्यकारणातीत अव्ययपुरुष तुरीय अर्द्धमात्रा है, कारणशरीरात्मिका अक्षर संस्था अकार है, सूक्ष्म-शरीरात्मिका आत्मक्षर संस्था उकार है, स्थूलशरीरात्मिका विकारक्षर संस्था मकार है, चारों की समष्टि प्रणव लक्षण ओङ्कार है। यही वह धनुष है, जिस पर आरूढ शर वह आत्मा है, जिसे भूतात्मा कहा जाता है, एवं जिस का देवसत्य से सम्बन्ध है। अर्थप्रधान अग्निमय वैश्वानर, क्रियाप्रधान वायुमय तैजस, ज्ञान-प्रधान आदित्यमयप्राज्ञ, तीनों की समष्टि ही भूतात्मा है, जोकि चान्द्रप्रज्ञानामा (मन), भौम शरीर दोनों के मध्यमें प्रतिष्ठित हो रहा है। महिमा पृथिवी में व्याप्त, विराट्-हिरण्यगर्भ-सर्गजमूर्ति ईश्वरीय देवसत्य का प्रवर्ग्यरूप यही भूतात्मा इन्द्रिय, चान्द्रमन सम्बन्ध से भोक्तात्मा नाम से प्रसिद्ध है। 'भोक्ता'-भोगसाधन-भोग-भोगायतन ये चार पर्व अपेक्षित हैं। भौतिक चित्य शरीर भोगायतन है, इन्द्रियार्थ भोग हैं, इन्द्रिय-मन-भोग साधन हैं, एवं वैश्वानर-तैजस प्राज्ञमूर्ति भूतात्मा भोक्ता है। भोगायतन रूप शरीर रथ है, वै० तै० प्रा० मूर्ति भूतात्मा रथी है, प्रज्ञानमन से निवृत्त संश्लिष्ट (अविनाभूत) बुद्धि (जिसे मनः सम्बन्ध से तै० प्रा० मूर्ति भूतात्मा रथी है, स्वयंप्रज्ञान मनोरूप भोगसाधन प्रग्रह (लगाम) है, भोग-साधनरूप इन्द्रियवर्ग अश्व हैं, भोगरूप इन्द्रियाथ (सांसारिक भोग) रथी (भोक्ता) का विहारस्थल है। यही सपरिग्रह भोक्तात्मा का वास्तविक स्वरूप है, जिस का निम्न लिखित शब्दों में विश्लेषण हुआ है—



आत्मानं रथिनं विद्धि शरीरं रथमेव तु ॥

बुद्धिं तु सारथिं विद्धि मनः प्रग्रहमेव च ॥१॥

इन्द्रियाणि हयानाहु, विषयांस्तेषु गोचरान् ॥

आत्मेन्द्रिय-मनो-युक्तं 'भोक्ते' त्याहुर्मनीषिणः ॥२॥

—कठोपनिषत् १।३।२, ४।

७३-प्रणवधनुरारूढ आत्म-शर का "उ" कारात्मक द्वितीयाक्षर गर्भ में अवस्थान—

भोक्तात्मरूप शर पूर्वोक्त प्रणवरूप धनुष के ऊपर आयात है । प्रणव धनुष की तुरीय अवयव मात्रा तृतीय अक्षरमात्रा, द्वितीय आत्मक्षरमात्रा, प्रथम विकारक्षरमात्रा, से चार मात्रा हैं । इन चारों में से उकारात्मिका द्वितीय आत्मक्षरमात्रा के गर्भ में भोक्तात्मरूप 'शर' प्रतिष्ठित है । इस गर्भीभाव के सम्बन्ध में अनुपद में ही कुछ विशेष वक्तव्य है, अतएव इस स्थिति को अवधान पूर्वक लक्ष्य बनाना आवश्यक होगा—

१

१-अव्ययपुरुषः-अश्वत्थांशः (विश्वेश्वरः) } तुरीया अव्ययमात्रा (अद्व्यमात्रा)

\*

२

१-अव्यक्तात्मा-स्वयम्भुवः (स्वयम्भूः)  
२-महानात्मा-परमेष्ठ्यंशः (परमेष्ठी) } तृतीया अक्षरमात्रा (अकारः)  
३-बुद्धिः—सूर्यांशः (सूर्यः)

\*

३

१-अज्ञानात्मा-चन्द्रमाः (चन्द्रमाः)  
\*—प्राज्ञः (१) सर्वज्ञाशः (एकविशः-आदित्यः)  
\*—तैजसः (२) हिरण्यगर्भाशः (पञ्चदश-वायुः)  
\*—वैश्वानरः (१) विराडंशः (त्रिवृतः-अग्निः)

४

२-इन्द्रियोर्थाः-पार्थिवाः (पार्थिवाः)  
३-इन्द्रियाणि-पार्थिवाग्निः (अग्निवायवादित्यदिक भास्वरसोमाः)  
१-भौतिकशरीरम् (भौमम्)-(भूपिण्डः) } प्रथमविकारक्षरमात्रा (मकारः)

\*



## ७४-उकारात्मिका द्वितीया आत्मचरमात्रा के त्रिविवर्तान्तर्गत भोगात्मक अन्यतम विवर्त "इन्द्रियार्थ", एवं तदनुगत व्याख्योपबंहण—

उकारात्मिका द्वितीया आत्मचरमात्रा के प्रज्ञानमन, इन्द्रियार्थ, इन्द्रिय, ये तीन विवर्त बतलाए गए हैं—( देखिए पृ० ३६१ तालिका ) । इन में इन्द्रियार्थ गर्भाभूत हैं ! इन इन्द्रियार्थों का नाम ही भोग है । इस भोगतन्त्र में ही वै० तै० प्रा० लक्षण भूतात्मा स्वभावतः प्रतिष्ठित है । इस गर्भाभाव से हमें इस निष्कर्षपर पहुँचना पड़ता है कि भूतात्मा के उस ओर क्रमशः प्रज्ञानमन, बुद्धि, महान् अव्यक्त, अव्यय, ये पाँच आध्यात्मिक पर्व प्रतिष्ठित हैं, इन्द्रियार्थ नामक ६ठा पर्व स्वयं भूतात्मधरातल से समतुलित है, तत्स्थान में ही प्रतिष्ठित है, अतएव यह 'मध्वद' कहलाया है \* । इन्द्रियार्थरूप मधु ( भोग ) के भोक्ता मध्वद भूतात्मा के इस ओर इन्द्रियवर्ग प्रतिष्ठित है । अन्तिम आठवाँ भौतिक शरीरपर्व त्रिकल भूतात्मा से उस ओर प्रतिष्ठित पाँचों पर्वों का, इस ओर प्रतिष्ठित इन्द्रियों का आयतन है । यही आध्यात्मिक-संस्था है, जिस के साथ हमें उपासनाकाण्ड का, कर्मकाण्ड का, एवं ज्ञानकाण्ड या समन्वय करना है । कर्मकाण्ड में कर्ता, कर्मसाधन, कर्मलक्ष्य (कर्मफल), ये तीन पर्व हैं । उपासनाकाण्ड में उपासक, उपासनासाधन, उपास्य (उपासनाफल), ये तीन पर्व हैं । एवं ज्ञानकाण्ड में ज्ञाता, ज्ञानसाधन, ज्ञेय (ज्ञानफल), ये तीन पर्व हैं । तीनों का क्रमिक समन्वय कीजिए ।

## ७५-तैजस-प्राज्ञ-कलागर्भित वैश्वानरात्मक अर्थप्रधान भूतात्मा का कर्मयोगाधिकारिच, एवं कर्ता-उपासक-ज्ञाता-शब्दों का स्वारस्य-समन्वय—

वैश्वानर-तैजस-प्राज्ञमूर्ति भूतात्मा ही कर्मकर्ता है, यही उपासक है, यही ज्ञाता है । तात्पर्य—कर्मफल, उपासनाफल, ज्ञानफल, तीनों फलातिशयों का इसी के साथ सम्बन्ध होता है । वैश्वानरकला अर्थप्रधान है, तैजसकला क्रियाप्रधान है, प्राज्ञकला ज्ञानप्रधान है । अतएव कर्मकाल में भूतात्मा की अर्थप्रधान-वैश्वानरकला का, उपासनाकाल में क्रियाप्रधान-तैजसकला का, ज्ञानकाल में ज्ञानप्रधान-प्राज्ञकला का प्राधान्य रहता है । इस स्थिति का विज्ञानभाषा में यों भी अभिनय किया जा सकता है कि, तैजस-प्राज्ञ-कलागर्भित वैश्वानरात्मक अर्थप्रधान वही भूतात्मा भूतात्मा है, यही कर्मकर्ता है, यही भौतिक कर्मयोग का अधिकारी है । वैश्वानर-प्राज्ञ-कलागर्भित, तैजसात्मक, क्रियाप्रधान वही भूतात्मा प्राणात्मा है, यही उपासक है । यही उभयात्मक भक्तियोग का अधिकारी है । वैश्वानर-तैजस-कलागर्भित, प्राज्ञात्मक, ज्ञानप्रधान वही भूतात्मा चिदात्मा है, यही ज्ञाता है, यही आधिदैविक ज्ञानयोग का अधिकारी है । इसप्रकार योगत्रयी के संस्थान-भेद से एक ही भूतात्मा क्रमशः अर्थ-क्रिया-ज्ञान-प्रधान बनता हुआ कर्मठ, उपासक, ज्ञानी, इन तीन क्षेत्रों में, तीन स्वरूपों से विभक्त हो रहा है । अध्यात्मसंस्था में कौन कर्ता, उपासक, ज्ञाता है ? प्रश्न का यही वैज्ञानिक समाधान है—

१-वैश्वानर-तैजस-गर्भितः प्राज्ञ-ज्ञानप्रधानः-चिदात्मा-ज्ञाता

२-वैश्वानर-प्राज्ञ-गर्भितः तैजसः-उभयात्मकः-प्राणात्मा-उपासकः

३-प्राज्ञ—तैजस-गर्भितः-वैश्वानरः-अर्थप्रधानः भूतात्मा-कर्मकर्ता

\* \* \*

\* भोग का ही नाम 'मधु' है । यह मधुरूप भोग भोक्ता भूतात्मा से अभिन्न है । अतएव—'य इमं मध्वदं वेद' (उपनिषत्) के अनुसार इसे 'मध्वद' भी कहा गया है ।



### ७६—योगत्रयी से अनुप्राणित विशेष भावों का सोपाधिकत्व, तन्निबन्धन एक ही व्यक्ति का पार्थक्य, एवं कर्मकर्त्ता, तथा कर्मलक्ष्य का स्वरूप-समन्वय—

एक ही व्यक्ति पिता के समीप पुत्रभाव से, पत्नी के समीप पतिभाव से, सेवक के सम्मुख स्वामीभाव से, मित्र के सम्मुख मित्रभाव से विभिन्न मनोभावों के साथ उपस्थित होता है। तत्तद्विशेष संसर्गों से इस व्यक्ति-की आध्यात्मिक-संस्था में, बैठने-बोलने-हँसने-आदि भावों में तत्तद्विशेष संसर्गों की आध्यात्मिक-संस्था के अनुरूप परिवर्तन होता रहता है। ठीक यही स्थिति प्रस्तुत योगत्रयी में घटित होती है। आधिभौतिकी महिमा-पृथिवी में विराट्-हिरण्यगर्भ-सर्वज्ञरूप, सम्बत्सरात्मक क्षरप्रधान, देवप्रधान, सर्वभूतान्तरात्मा प्रतिष्ठित है। यही त्रिमूर्ति सम्बत्सरप्रजापति यज्ञप्रजापति है, जिसका त्रिणाचिकेतस्वर्ग से सम्बन्ध है। यज्ञात्मक भौतिक कर्मयोग का, जिसमें समस्त साधन आधिभौतिक ही माने गए हैं—यही स्वर्ग सम्बत्सरप्रजापति लक्ष्य [ कर्मफल ] माना गया है, जैसा कि—‘उद्योतिष्ठोमेन स्वर्गकामो यजेत’ इत्यादि ब्राह्मणवचन से प्रमाणित है। सम्बत्सरप्रजापति भौतिक पार्थिव विवरण की प्रधानता से आधिभौतिक है। इसके सम्मुख उपस्थित रहने वाले वैश्वानर-तैजस-प्राज्ञ-मूर्ति भूतात्मा को अपने भौतिक वैश्वानररूप से ही अपना प्राधान्य सुरा रखना पड़ता है। इसप्रकार कर्मयोग में कर्मठ बनता है तैजस-प्राज्ञ-गर्भित वैश्वानरप्रधान भूतात्मा, एवं लक्ष्य बनता है—सर्वज्ञ हिरण्यगर्भगर्भित अर्थप्रधान आधिभौतिक विराडात्मा। भूतात्मा कर्मकर्त्ता है, तो विराडात्मा कर्म का लक्ष्य है।

### ७७—भूतप्रधान भौतिक शरीर-इन्द्रियवर्ग-इन्द्रियार्थ, उभयात्मक प्रज्ञानमन, देवप्रधाना बुद्धि, महान्-अव्यक्त, एवं सर्वप्रधानाप्रधान अव्ययपर्व का स्वरूप-समन्वय—

अव्यय, अव्यक्त, महान्, बुद्धि, प्रज्ञान, इन्द्रियार्थ, इन्द्रियवर्ग, भौतिक शरीर, इन पूर्वोक्त आध्यात्मिक आठ पर्वों में से भौतिक शरीर, इन्द्रियवर्ग, इन्द्रियार्थ, ये तीन पर्व तो भूतप्रधान हैं, प्रज्ञानमन उभयात्मक है, बुद्धि-महान्-अव्यक्त, ये तीन पर्व देवप्रधान हैं, अव्ययपर्व सर्वप्रधानाप्रधान है। भूतप्रधाना पर्वत्रयी भूत-प्रधान भूतात्मा से समतुलित है। जिसका निष्कर्ष यही निकलता है कि, भूतप्रधान विराडात्मा के प्रधान सहयोगी ये ही तीनों भौतिक पर्व बनते हैं। दूसरे शब्दों में सर्वज्ञ-हिरण्यगर्भ-गर्भित विराट्-मूर्ति सम्बत्सरप्रजापति को लक्ष्य बनाने वाला प्राज्ञ-तैजस-गर्भित वैश्वानरमूर्ति कर्मकर्त्ता भौतिक शरीर, इन्द्रियार्थ, इन्द्रियवर्ग, इन तीन भौतिक सहयोगियों की ही प्रधानतया अपेक्षा रखता है, जिन्हें हम कर्मसाधन कह सकते हैं।

### ७८—“उभयात्मकं मनः” से अनुप्राणित उभयात्मक प्रज्ञानमन का प्रधानतः उपासना-साधकत्व—

वैश्वानर-प्राज्ञ-गर्भित तैजसात्मा प्राणात्मा नामक भूतात्मा है। परागवस्थित आधिदैविक प्राज्ञानुगत ज्ञान से, अर्वागवस्थित आधिभौतिक वैश्वानरानुगत अर्थ से युक्त बनता हुआ मध्यस्थ तैजसात्मा उभयात्मक बनता हुआ उपासक बन रहा है। उधर ‘उभयात्मकं मनः’ के अनुसार प्रज्ञानमन भी उभयात्मक ही है। अतएव इसी पर्व को प्रधानतः उपासना-साधन माना जायगा। एवं सर्वज्ञ-विराड्गर्भित हिरण्यगर्भप्रजापति को इस उपासनाकाण्ड का लक्ष्य माना जायगा।



७६-चतुर्धा विभक्तिभावानुबन्धी आध्यात्मिक पर्वाष्टक से अनुप्राणित ज्ञान-कर्म-  
उपासना-तत्त्वों का तालिका-माध्यम से स्वरूप-समन्वय—

वैश्वानर-तैजस-गर्भित प्राज्ञ आत्मा चिदात्मा नामक भूतात्मा है। स्वज्ञानसम्पत्ति से ज्ञानप्रधान बनता हुआ यह आधिदैविक ज्ञाता है। उधर बुद्धि, महान्, अव्यक्त, तीनों पर्व ज्ञानप्रधान बनते हुए आधिदैविक हैं, ये ही इस ज्ञानयोग के सहयोगी हैं, साधन हैं। एवं विराट्-हिरण्यगर्भ-गर्भित ज्ञानप्रधान सर्वज्ञप्रजापति ज्ञानयोग का लक्ष्य बन रहा है। शेष रह जाता है—कार्यकारणातीत अव्ययपर्व। वही बुद्धियोग का अधिष्ठाता है, जिसमें भौतिक-दैविक, सबका समसमन्वय हो रहा है, अतएव जो बुद्धियोग 'समस्त्वयोग' नाम से व्यवहृत हुआ है। इसप्रकार आध्यात्मिक पर्वाष्टक के चतुर्धा विभक्तिकरण से त्रिकाण्ड यथानुरूप व्यवस्थित हो रहे हैं, जैसा कि निम्नलिखित परिलेखों से स्पष्ट है—

- \*—विराट्-हिरण्यगर्भ-सर्वज्ञरूपः—सर्वप्रजापतिः—'समं ब्रह्म'—अव्ययानुगतः—बुद्धियोगलक्ष्यः  
१—विराट्-हिरण्यगर्भगर्भितः—सर्वज्ञप्रधानः—'ज्ञानात्मा'—अव्यक्तमहद्बुद्धयनुगतः—ज्ञानयोगलक्ष्यः  
२—विराट्-सर्वज्ञगर्भितः—हिरण्यगर्भप्रधानः—प्राणात्मा—प्रज्ञानानुगतः—भक्तियोगलक्ष्यः  
३—सर्वज्ञ-हिरण्यगर्भगर्भितः—विराट्प्रधानः—भूतात्मा—इन्द्रिय-इन्द्रियार्थ-शरीरानुगतः—कर्मयोगलक्ष्यः

१	१- १-अव्ययपुरुषः	{ न भौतिकः, न दैविकः, नोभयात्मकः, सर्वातीतः, सर्वरूपः, समः, ( बुद्धियोगसाधनम् )
२	२- १-अव्यक्तः ३- २-महान् ४- ३-बुद्धिः	{ आधिदैविकविवर्तत्रयी—ज्ञानप्रधाना ( ज्ञानयोगसाधनानि )
३	५- १-प्रज्ञानम्	{ उभयात्मकं विवर्तम्—उभयप्रधानम् ( भक्तियोगसाधनम् )
४	६- १-इन्द्रियार्थाः ७- २-इन्द्रियाणि ८- ३-शरीरम्	{ आधिभौतिकविवर्तत्रयी—भूतप्रधाना ( कर्मयोगसाधनानि )



- \*-वैश्वानर-तैजस-प्राज्ञरूपः-सर्वप्रजापतिः-समं ब्रह्म-अव्ययानुगतः-बुद्धियोगी ( योगी )  
 १-वैश्वानर-तैजसगर्भितः-प्राज्ञप्रधानः-चिदात्मा-अव्यक्तमहद्बुद्धयनुगतः-ज्ञानयोगी ( ज्ञानी )  
 २-वैश्वानर-प्राज्ञगर्भितः-तैजसप्रधानः-प्राणात्मा-प्रज्ञानानुगतः-भक्तः ( उपासकः )  
 ३-प्राज्ञतैजसगर्भितः-वैश्वानरप्रधानः-भूतात्मा-इन्द्रियार्थेन्द्रियशरीरानुगतः-कर्मयोगी ( कर्मठः )

\* \* \*

### १-भगवन्मतानुगता बुद्धियोगसंस्था—(बुद्धियोगः)

- १-वैश्वानर-तैजस-प्राज्ञमूर्तिः-भूतात्मा-बुद्धियोगी  
 २-विराट्-हिरण्यगर्भमूर्तिः-सर्वात्मा-योगलक्ष्यः  
 ३-सर्वत्र समरूपेणावस्थितोऽव्ययपुरुषः-योगसाधकः
- सैवा बुद्धियोगनिष्ठा-बुद्धियोगिनाम्  
 राजर्षीणाम्

\* \* \*

### २-प्राधानिकमतानुगता-ज्ञानयोगसंस्था—(ज्ञानयोगः)

- १-वैश्वानर-तैजसगर्भितः-प्राज्ञप्रधानः-चिदात्मा-ज्ञानयोगी  
 २-विराट्-हिरण्यगर्भगर्भितः-सर्वज्ञप्रधानः-ज्ञानात्मा-ज्ञानयोगलक्ष्यः  
 ३-अव्यक्त-महद्बुद्धिभावाः-ज्ञानयोगसाधनानि
- सैवा सांख्ययोगनिष्ठा-  
 सिद्धानाम्

\* \* \*

### ३-हिरण्यगर्भमतानुगता-भक्तियोगसंस्था—(भक्तियोगः)

- १-वैश्वानर-प्राज्ञगर्भितः-तैजसप्रधानः-प्राणात्मा-भक्तियोगी  
 २-विराट्-सर्वगर्भितः-हिरण्यगर्भप्र०-प्राणात्मा-भक्तियोगलक्ष्यः  
 ३-प्रज्ञानं मनः-भक्तियोगसाधनम्
- सैवा भक्तियोगनिष्ठा  
 राज्ञाम्

\* \* \*



## ४-स्वयम्भुमतानुगता-कर्मयोगसंस्था—(कर्मयोगः)

१-प्राज्ञ-तैजसगर्भितः--वैश्वानरप्रधानः-भूतात्मा—कर्मयोगी

४ २-सर्वज्ञ-हिरण्यगर्भग-विराट्प्रधानः-सम्बत्सरात्मा—कर्मयोगलक्ष्यः

३-इन्द्रियार्थेन्द्रियवर्गशरीरभावाः

—कर्मयोगसाधनानि

सैषा कर्मयोगमनिष्ठा

ब्राह्मणानाम्

\* \* \*

### ८०-स्थितितारतम्येन भूतात्मा के चार संस्थान, चतुर्द्धा विभक्त प्रजापति, एवं उपासना-परपर्यायक “भक्तियोग” का स्वरूप-समन्वय-प्रयास—

वही अध्यात्मसंस्था, वही भूतात्मा, वे ही साधन। केवल स्थिति-तारतम्य से भूतात्मा के चार संस्थान हो रहे हैं। फलतः इसका प्रजापति से सम्बद्ध योग, योगलक्ष्य प्रजापति भी चतुर्द्धा विभक्त हो रहा है। चारों योगों में से प्रकृत में उपासनापरपर्यायक भक्तियोग ही मीमांस्य है। भक्तियोग में भी सत्यवती उपासना, इसमें भी अव्यक्ताक्षरानुगामिनी इन्द्रियधारणलक्षणा योगोपासना। एक प्रासङ्गिक प्रश्न। एक ही भूतात्मा, एक ही अष्टपर्वामिका अध्यात्मसंस्था में प्रतिष्ठित होता हुआ चार योगों का प्रवर्तक कैसे बन गया?, ‘जीवात्मनोरीश्वरात्मनि योगो योगः’ लक्षण एक ही योग चार भागों में कैसे विभक्त होगया?, इत्यादि प्रश्नों का तो योगानुगत भूतात्मा के वैश्वानर-तैजस-प्राज्ञावयवों के समन्वय, प्राधान्याप्राधान्यरूप से समाधान हो जाता है। पर एक ही भक्तियोग के अवान्तर तीन विवर्त कैसे होगए?, यह प्रश्न अभी तक सुरक्षित है। प्रश्न का प्रासङ्गिक समाधान पूर्व समाधान से ही गतार्थ है। तीन ही क्यों, इस दृष्टिकोण से तो भक्तियोग के चार विवर्त माने जाएँगे। केवल भक्तियोग के ही क्यों, शेष बुद्धि ज्ञान-कर्मयोगों के भी प्रत्येक के चार चार योग माने जाएँगे, जिस चतुर्द्धा चतुर्द्धा विभक्ता योगचतुष्टयी के चातुर्विध्य का मूलकारण भूतात्मा की भावना से सम्बन्ध रखने वाले साधन-लक्ष्यों का तारतम्य ही है। क्रमप्राप्त पहिले बुद्धियोग को ही लीजिए।

### ८१-गीतासम्मत कर्मयोगात्मक बुद्धियोग, एवं बुद्धियोग के अव्यय-भक्तिज्ञानादि चार विवर्त—

यदि एक बुद्धियोगी भूतात्मा समब्रह्मात्मक अव्ययानुगति के साथ साथ लोकसंग्रहदृष्टि से इन्द्रिय-इन्द्रियार्थ-शरीरानुगति का अनुगमन करता हुआ लोकसंग्रहबुद्ध्या कर्मयोग में भी प्रवृत्त रहता है, तो उसका यह अव्ययानुगत बुद्धियोग इन्द्रियानुगति से कर्मयोगात्मक बुद्धियोग कहलाएगा, जो गीता का सर्वोच्च धरातल माना गया है। इसीप्रकार प्रज्ञानानुगतियुक्त अव्ययानुगत-बुद्धियोग भक्तियोगात्मक बुद्धियोग, अव्यक्त-महत्-बुद्धयनुगतियुक्त अव्ययानुगत बुद्धियोग, ज्ञानात्मक बुद्धियोग, एवं विशुद्ध अव्ययानुगत बुद्धियोग बुद्धियोगात्मक बुद्धियोग बन जायगा।



## ८२-कर्मयोगात्मक ज्ञानयोग, एवं इसके अव्यय-भक्ति-बुद्धि आदि विभिन्न विवर्तों का दिग्दर्शन—

यदि एक ज्ञानयोगी भूतात्मा अव्यक्त-महत्-बुद्धयनुगति के साथ साथ लोकसंग्रहदृष्ट्या इन्द्रिय-इन्द्रियार्थ-शरीरानुगति का अनुगमन करता हुआ कर्मयोग में भी प्रवृत्त रहता है, तो इसका यह अव्यक्ताद्यनुगत ज्ञानयोग इन्द्रियाद्यनुगति से कर्मयोगात्मक ज्ञानयोग कहलाएगा। एवमेव प्रज्ञानानुगतियुक्त अव्यक्ताद्यनुगत ज्ञानयोग भक्तियोगात्मक ज्ञानयोग कहलाएगा। अव्ययानुगति से युक्त अव्यक्ताद्यनुगत ज्ञानयोग बुद्धियोगात्मक ज्ञानयोग माना जाएगा। एवं विशुद्ध अव्यक्त-महत्-बुद्धयनुगत ज्ञानयोग को ज्ञानयोगात्मक ज्ञानयोग कहा जायगा।

## ८३-कर्मयोगात्मक भक्तियोग, एवं उसके विभिन्न विवर्तों का स्वरूप-संस्मरण—

यदि एक उपासक भूतात्मा प्रज्ञानानुगति के साथ साथ लोकसंग्रहदृष्ट्या इन्द्रियादि का अनुगमन करता हुआ कर्मयोग में भी प्रवृत्त रहता है, तो इसका यह इन्द्रियाद्यनुगतियुक्त प्रज्ञानानुगत भक्तियोग कर्मयोगात्मक भक्तियोग कहलाएगा। एवमेव अव्यक्त-महत्-बुद्धयनुगतियुक्त प्रज्ञानानुगत भक्तियोग ज्ञानयोगात्मक भक्तियोग माना जायगा। अव्ययानुगतियुक्त प्रज्ञानानुगत भक्तियोग बुद्धियोगात्मक भक्तियोग कहा जाएगा। एवं विशुद्ध प्रज्ञानानुगत भक्तियोग भक्तियोगात्मक भक्तियोग कहलाएगा।

## ८४-अव्ययानुगति से समन्वित इन्द्रियानुगत कर्मयोग का बुद्धियोगात्मक कर्मयोगच, प्रज्ञानगतिमत् इन्द्रियानुगत कर्मयोग का भक्तियोगात्मक कर्मयोगच, अव्यक्त-महत्-बुद्धयनुगत कर्मयोग का ज्ञानयोगात्मक कर्मयोगच, विशुद्ध इन्द्रियेन्द्रियार्थशरीरानुगत कर्मयोग का कर्मयोगात्मक कर्मयोगच समन्वय, एवं परिलेखों के माध्यम से स्थिति का स्पष्टीकरण-प्रयास—

यदि एक कर्मठ उपासक इन्द्रिय-इन्द्रियार्थ-शरीरानुगति के साथ साथ अव्ययात्मा को स्वकर्म की मूलप्रतिष्ठा मानेगा, स्वकर्म में आत्मसमर्पणबुद्ध्या प्रवृत्त होगा, तो उस का यह अव्ययानुगतियुक्त इन्द्रियाद्यनुगत कर्मयोग बुद्धियोगात्मक कर्मयोग माना जाएगा। एवमेव प्रज्ञानानुगतियुक्त इन्द्रियाद्यनुगत कर्मयोग भक्तियोगात्मक कर्मयोग माना जाएगा। अव्यक्त-महत्-बुद्धयनुगतियुक्त इन्द्रियानुगत कर्मयोग ज्ञानयोगात्मक कर्मयोग माना जाएगा। एवं विशुद्ध इन्द्रिय-इन्द्रियार्थ-शरीरानुगत कर्मयोग को कर्मयोगात्मक कर्मयोग कहा जाएगा। इसप्रकार भावना-साधन-स्थिति-तारतम्य से चारों योगों का समन्वय होजाएगा, जो कि समन्वय-‘चतुष्टयं वा इदं सर्वम्’ इस अनुगमवचन पर प्रतिष्ठित माना गया है, एवं जिस का निम्नलिखित परिलेखों से स्पष्टीकरण हो रहा है—



## १-बुद्धियोगानुगता योगचतुष्टयी (चतुर्विधो बुद्धियोगः) —

<p>१-वैश्वानरतैजसप्राज्ञमूर्तिभूतात्मा — बुद्धयनुगत-बुद्धियोगी भूतात्मा</p> <p>२-विराट्-हिरण्यगर्भसर्वज्ञमूर्तिः सर्वात्मा-बुद्धयनुगत-बुद्धियोगलक्ष्यः</p> <p>३-समरूपेणावस्थितोऽव्ययपुरुषः — बुद्धियोगसाधनम्</p>	<p>बुद्धियोगात्मको बुद्धियोगः</p> <p>‘वैराग्यबुद्धियोगः’</p> <p>राजर्षिविद्यानुगतः</p>
<p>१-वैश्वानरतैजसगर्भितः प्राज्ञप्रधानश्चिदात्मा — ज्ञानानुगतबुद्धियोगी भूतात्मा</p> <p>२-विराट्-हिरण्यगर्भगर्भितः सर्वज्ञप्रधानः प्राणात्मा-ज्ञानानुगतबुद्धियोगलक्ष्यः</p> <p>३-अव्यक्तमहद्बुद्धयनुगतियुक्तोऽव्ययपुरुषः — ज्ञानानुगतबुद्धियोगसाधनम्</p>	<p>ज्ञानयोगात्मको बुद्धियोगः</p> <p>‘ज्ञानबुद्धियोगः’</p> <p>सिद्धविद्यानुगतः</p>
<p>१-वैश्वानरप्राज्ञगर्भितस्तैजसप्रधानः प्राणात्मा — भक्त्यनुगतबुद्धियोगी भूतात्मा</p> <p>२-विराट्सर्वज्ञगर्भितो हिरण्यगर्भप्रधानः प्राणात्मा-भक्त्यनुगतबुद्धियोगलक्ष्यः</p> <p>३-प्रज्ञानमनोऽनुगतियुक्तोऽव्ययपुरुषः — भक्त्यनुगतबुद्धियोगसाधनम्</p>	<p>भक्तियोगात्मको बुद्धियोगः</p> <p>‘ऐश्वर्य्यबुद्धियोगः’</p> <p>‘राजविद्यानुगतः’</p>
<p>१-प्राज्ञतैजसगर्भितवैश्वानरप्रधानो भूतात्मा-कर्मणुगतबुद्धियोगी भूतात्मा</p> <p>२-सर्वज्ञहिरण्यगर्भितो विराट्प्रधानः सम्बत्सर-कर्मणुगतबुद्धियोगलक्ष्यः</p> <p>३-इन्द्रियेन्द्रियार्थशरीरानुगतियुक्तोऽव्ययपुरुषः-कर्मणुगतबुद्धियोगसाधनम्</p>	<p>कर्मयोगात्मको बुद्धियोगः</p> <p>‘धर्मबुद्धियोगः’</p> <p>आर्षविद्यानुगतः</p>



## २-ज्ञानयोगानुगता योगचतुष्टयी-(चतुर्विधो ज्ञानयोगः) —

(\*)

- |   |   |   |                           |
|---|---|---|---------------------------|
| १ | १-वैश्वानरतैजसगर्भितः प्राज्ञप्रधानश्चिदात्मा— बुद्धयनुगतज्ञानयोगी भूतात्मा | } | बुद्धियोगात्मको ज्ञानयोगः |
|   | २-विराड्हरिरयगर्भगर्भितः सर्वज्ञप्रधानो ज्ञानात्म-बुद्धयनुगतज्ञानयोगलक्ष्यः |   |                           |
|   | ३-अव्ययानुगतियुक्ताः-अव्यक्त-महत्-बुद्धिभावाः-बुद्धयनुगतज्ञानयोगसाधनानि     |   |                           |

\*

\*

\*

\*

- |   |   |   |                          |
|---|---|---|--------------------------|
| २ | १-वैश्वानरतैजसगर्भितः प्रा० चिदात्मा-ज्ञानानुगतज्ञानयोगी भूतात्मा | } | ज्ञानयोगात्मको ज्ञानयोगः |
|   | २-वि० हि० ग० सर्व० ज्ञानात्मा—-ज्ञानानुगतज्ञानयोगलक्ष्यः          |   |                          |
|   | ३-विशुद्ध-अव्यक्त-महद्-बुद्धिभावाः-ज्ञानानुगतज्ञानयोगसाधनानि      |   |                          |

\*

\*

\*

\*

- |   |  |   |                          |
|---|--|---|--------------------------|
| ३ | १-वै० तै० ग० प्रा० चिदात्मा— भक्त्यनुगतज्ञानयोगी भूतात्मा                | } | भक्तियोगात्मको ज्ञानयोगः |
|   | २-वि० हि० ग० स० ज्ञानात्मा— भक्त्यनुगतज्ञानयोगलक्ष्यः                    |   |                          |
|   | ३-प्रज्ञानानुगतियुक्ताः-अव्यक्तमहद्-बुद्धिभावा-भक्त्यनुगतज्ञानयोगसाधनानि |   |                          |

\*

\*

\*

\*

- |   |  |   |                         |
|---|--|---|-------------------------|
| ४ | १-वै० तै० ग० प्रा० चिदात्मा— कर्मानुगतज्ञानयोगी भूतात्मा                           | } | कर्मयोगात्मको ज्ञानयोगः |
|   | २-वि० हि० ग० स० ज्ञानात्मा— कर्मानुगतज्ञानयोगलक्ष्यः                               |   |                         |
|   | ३-इन्द्रियेन्द्रियार्थशरीरानुगति— कर्मानुगतज्ञानयोगसाधनानि युक्ता अ० म० बु० भावाः— |   |                         |

\*

२

\*



### ३-भक्तियोगानुगता योगचतुष्टयी (चतुर्विधो भक्तियोगः) —

१	<p>१-वैश्वानरप्राज्ञगर्भितस्तैजसप्रधानः प्राणात्मा — बुद्धयनुगतभक्तियोगी भूतात्मा</p> <p>२-विराट्सर्वज्ञगर्भितो हिरण्यगर्भप्रधानः प्राणात्मा — बुद्धत्तनुगतभक्तियोगलक्ष्यः</p> <p>३-अव्ययानुगतियुक्तं प्रज्ञानं मनः — बुद्धयनुगतभक्तियोगसाधने</p>	<p>— बुद्धियोगात्मको भक्तियोगः</p>
२	<p>१-वैश्वानरप्राज्ञगर्भितस्तैजसप्रधानः प्राणात्मा — ज्ञानानुगतभक्तियोगी भूतात्मा</p> <p>२-विराट्सर्वज्ञगर्भितो हिरण्यगर्भप्रधानः प्राणात्मा — ज्ञानानुगतभक्तियोगलक्ष्यः</p> <p>३-अव्ययमहद्बुद्धयनुगतियुक्तं प्रज्ञानं मनः — ज्ञानानुगतभक्तियोगसाधनानि</p>	<p>— ज्ञानयोगात्मको भक्तियोगः</p>
३	<p>१-वैश्वानरप्राज्ञगर्भितस्तैजसप्रधानः प्राणात्मा — भक्त्यनुगतभक्तियोगी भूतात्मा</p> <p>२-विराट्सर्वज्ञगर्भितो हिरण्यगर्भप्रधानः प्राणात्मा — भक्त्यनुगतभक्तियोगलक्ष्यः</p> <p>३-विशुद्धं प्रज्ञानं मनः — भक्त्यनुगतभक्तियोगसाधनम्</p>	<p>— भक्तियागात्मको भक्तियोगः</p>
४	<p>१-वैश्वानरप्राज्ञगर्भितस्तैजसप्रधानः प्राणात्मा — कर्मानुगतभक्तियोगी भूतात्मा</p> <p>२-विराट्सर्वज्ञगर्भितो हिरण्यगर्भप्रधानः प्राणात्मा — कर्मानुगतभक्तियोगलक्ष्यः</p> <p>३-इन्द्रियेन्द्रियार्थशरीरानुगतियुक्तं प्रज्ञानं मनः — कर्मानुगतभक्तियोगसाधनानि</p>	<p>— कर्मयोगात्मको भक्तियोगः</p>



## ४-कर्मयोगानुगता योगचतुष्टयी ( चतुर्विधः कर्मयोगः )

१	<p>१-प्राज्ञतैजसगर्भितो वैश्वानरप्रधानो भूतात्मा—बुद्ध्यनुगतकर्मयोगी भूतात्मा</p> <p>२-सर्वज्ञहिरण्यगर्भगर्भितो विराट्प्रधानः सम्बसरः-बुद्ध्यनुगतकर्मयोगलक्ष्यः</p> <p>३-अव्ययानुगतियुक्ता इन्द्रियेन्द्रियार्थशरीरभावाः-बुद्ध्यनुगतकर्मयोगसाधनानि</p>	<p>}-बुद्धियोगात्मकः- कर्मयोगः</p>
२	<p>१-प्राज्ञतैजसगर्भितो वैश्वानरप्रधानो भूतात्मा—ज्ञानानुगतकर्मयोगी भूतात्मा</p> <p>२-सर्वज्ञहिरण्यगर्भगर्भितो विराट्प्रधानः सम्बसरः-ज्ञानानुगतकर्मयोगलक्ष्यः</p> <p>३-अव्यक्तमहद्बुद्ध्यनुगतियुक्ता इन्द्रियेन्द्रियार्थशरीरभावाः-ज्ञानानुगतकर्मयोगसाधनानि</p>	<p>}-ज्ञानयोगात्मकः- कर्मयोगः</p>
३	<p>१-प्राज्ञतैजसगर्भितो वैश्वानरप्रधानो भूतात्मा—भक्त्यनुगतकर्मयोगी भूतात्मा</p> <p>२-सर्वज्ञहिरण्यगर्भगर्भितो विराट्प्रधानः सम्बसरः-भक्त्यनुगतकर्मयोगलक्ष्यः</p> <p>३-प्रज्ञानमनोऽनुगतियुक्ता इन्द्रियेन्द्रियार्थशरीरभावाः-भक्त्यनुगतकर्मयोगसाधनानि</p>	<p>}-भक्तियोगात्मकः- कर्मयोगः</p>
४	<p>१-प्राज्ञतैजसगर्भितो वैश्वानरप्रधानो भूतात्मा—कर्मनानुगतकर्मयोगी भूतात्मा</p> <p>२-सर्वज्ञहिरण्यगर्भगर्भितो विराट्प्रधानः सम्बसरः-कर्मनानुगतः कर्मयोगलक्ष्यः</p> <p>३-विशुद्धेन्द्रियेन्द्रियार्थशरीरभावाः-कर्मनानुगतकर्मयोगसाधनानि</p>	<p>}-कर्मयोगात्मकः- कर्मयोगः</p>

४

### ८५-उपासनाकारणानुप्राणिता, सर्वोत्तम दृष्टिकोण से अनुगता, बुद्धियोगान्विता- समब्रह्मात्मिका अव्ययोपासनात्मिका-सत्यवती-उपासना का स्वरूप-दिग्दर्शन-

यही क्यों, यदि इनके अवान्तर भेदों की मीमांसा की जाती है, तो प्रत्येक के अनेक विवर्त हो जाते हैं, जो विभिन्न विवर्त विभिन्न आध्यात्मिक-दृष्टिकोणों की अपेक्षा यथास्थान सर्वथा व्यवस्थित हैं। प्रकृत में चारों में से केवल चतुर्विध भक्तियोग ही मीमांस्य है। भक्तियोग में उपासक प्राणात्मा यदि अव्ययानुगति-युक्त प्रज्ञानमन को साधन बनाकर हिरण्यगर्भोपासना करता है, तो इसकी यह उपासना बुद्धियोगात्मिका बन जाती है, जिसका 'सर्वं खल्विदं ब्रह्म' इत्यादिरूप से पूर्व के 'सत्यवती-उपासना' नामक परिच्छेद में स्पष्टीकरण किया जा चुका है। व्यापक ब्रह्मभावानुगता (अव्ययानुगता) यही सत्यवती-उपासना बुद्धियोग-लक्षणा अव्ययोपासना है। एवं यही उपासनाकारण का सर्वोत्तम दृष्टिकोण है।



## ८६-उपासना के सत्य-अङ्ग-अन्यात्मक त्रिविध वितानभावों का परिलेख-माध्यम से स्वरूप-समन्दय—

अव्यय के अनन्तर अव्यक्त, महत्-बुद्धिरूप अक्षरसंस्था का साम्राज्य है। इन तीनों आध्यात्मिक पर्वों के, तथा प्रज्ञानमन, इन्द्रियार्थ, इन्द्रियवर्ग, शरीर, इन चारों आध्यात्मिक पर्वों के सहयोगतारतम्य से उपासना के सत्यवती उपासना, अङ्गवती उपासना, अन्यवती उपासना, ये तीन विवर्त सम्पन्न होजाते हैं। ये ही तीनों क्रमशः ज्ञानयोगात्मक भक्तियोग (उपास्ति), भक्तियोगात्मक भक्तियोग (भक्ति), कर्मयोगात्मक भक्तियोग (सेवा) इन नामों से व्यवहृत हुए हैं। भक्तियोगानुगता योगचतुष्टयी नामक तृतीय परिलेख में—जिसे बुद्धियोगात्मक भक्तियोग कहा है, वही बुद्धियोगलक्षणा सर्वोत्तमा अव्ययोपासना है। ज्ञानयोगात्मक भक्तियोग ही मध्यमा अङ्गवती (प्रतिरूपविधा, एवं प्रतीकविधा भेदेन द्विविधा) उपासना है। कर्मयोगात्मक भक्तियोग ही प्रथमा (अवरा) अन्यवती उपासना है। परिलेख में इन चारों भक्तिविवर्तों के साथ क्रमशः अव्ययसंस्था, अव्यक्त-महद्-बुद्धिलक्षणा-महदक्षरसंस्था, प्रज्ञानमनोलक्षणा-आत्मक्षर संस्था, इन्द्रियार्थ, इन्द्रियरूपा-आत्मक्षरसंस्था के दो पर्व, एवं शरीररूप विकारक्षरसंस्था का सम्बन्ध बतलाया गया है। इससे यह भी सिद्ध होजाता है कि, अव्ययानुगता व्यापक ब्रह्मभावनात्मिका सर्वोत्तमा बुद्धियोग-लक्षणा उपासना (वित्ति) विशुद्ध अद्वैतभावात्मिका है। अव्यक्त-महत्-बुद्धयनुगता अक्षरब्रह्मभावना-त्मिका ज्ञानयोगसमतुलिता, उत्तमा इन्द्रियधारणयोगलक्षणा सत्यवती उपासना (उपास्ति) अद्वैतभावात्मिका है। प्रज्ञानमनोऽनुगता, आत्मक्षरब्रह्मभावनात्मिका, भक्तियोगसमतुलिता, मध्यमा अङ्गवती उपासना (भक्ति) द्वैतसहयोगानुगता भाव-क्रिया-द्रव्याद्वैतलक्षणा सेषाधिक-अद्वैतभावात्मिका है। एवं इन्द्रियार्थ, इन्द्रिय, शरीरानुगता, आत्मक्षर-विकारक्षरब्रह्मभावनात्मिका, कर्मयोगसमतुलिता, प्रथमा अन्यवती उपासना (सेवा) द्वैतभावात्मिका है। निम्न लिखित परिलेख इसी दृष्टिकोण का समर्थन कर रहे हैं—

- १ { १ अव्ययपुरुषः (१) — अव्ययोपासना-सत्यवती-उपासना-समब्रह्मात्मिका (वित्तिः) -बुद्धियोगलक्षणा  
\* ————— \*
- २ { २ अव्यक्तात्मा (१) }  
महदक्षरसंस्था
- २ { ३ महानात्मा (२) } —अक्षरोपासना-सत्यवती-उपासना-योगात्मिका (उपास्तिः) ज्ञानयोगलक्षणा  
४ विज्ञानात्मा (३)
- ३ { ५ प्रज्ञात्मा (१) —आत्मक्षरोपासना-अङ्गवती-उपासना-भावक्रियाद्रव्यात्मिका (भक्तिः) भक्तियोगलक्षणा  
\* ————— \*
- ६ { ६ इन्द्रियार्थाः (१) } —आत्मक्षरसंस्था
- ४ { ७ इन्द्रियाणि (२) } —विकारक्षरोपासना-अन्यवती-उपासना-द्रव्यात्मिका (सेवा) कर्मयोगलक्षणा
- ८ { ८ भौतिकशरीरम् (३) } विकारः



१	१-अव्ययपुरुषः-न दैवः, न भूतः, दैवोऽपि, भूतोऽपि, सर्वरूपः	सत्यवती
	१-अव्याक्तात्मा (अव्यक्तः)	
२	२-महानात्मा (महान्)	} अधिदैवतम्-अद्वैतभावापन्नम्-सत्यवती
	३-विज्ञानात्मा (बुद्धिः)	
३	१-प्रज्ञानात्मा (मनः)	उभयात्मकम्-द्वैतानुगतभावक्रियाद्रव्याद्वैतभावापन्नम्-अङ्गवती
	१-इन्द्रियार्थाः	} अधिभूतम्-द्वैतभावापन्नम्-अन्यवती
४	२-इन्द्रियाणि	
	३-शरीरम्	

- १-सर्वात्मिका अव्ययब्रह्मोपासना—सत्यवती-उपासना-बुद्धियोगः } उत्तमोपासना सत्यवती (१)
- २-अद्वैतात्मिका अक्षरब्रह्मोपासना—सत्यवती-उपासना-ज्ञानयोगः }
- ३-द्वैतानुगता द्वैतात्मिका आत्मक्षरोपासना-अङ्गवती-उपासना-भक्तियोगः } मध्यमोपासना अङ्गवती (२)
- ४-द्वैतात्मिका विकारक्षरोपासना—अन्यवती-उपासना कर्मयोगः } प्रथमोपासना अन्यवती (३)

### ८७-प्रज्ञानमनोऽनुगत संस्कारों के आभ्यन्तर-बाह्य-भावानुबन्धी द्विविध विवर्त, एवं तन्निवन्धना सारस्कारिकी स्वरूप-स्थिति का समन्वय—

अब तक जिन अव्ययादि, शरीरान्त आठ पर्वों के आधार पर योगविवर्तों का समन्वय किया गया है, उन आठों ही आध्यात्मिक पर्वों का व्यष्टि, समष्टिरूप से उपनिषदों में यत्र तत्र विस्तार से विश्लेषण हुआ है। आत्मतृप्ति के लिए प्रकृत में समष्ट्यात्मक आध्यात्मिक आठों पर्वों के सम्बन्ध में कुछ एक औपनिषद वचन उद्धृत कर देना अनावश्यक न माना जायगा। भौतिकशरीर इतर सातों आध्यात्मिक पर्वों का 'पुर' रूप बाह्य वेष्टन है। इसी पुर के सम्बन्ध से आध्यात्मिक आत्मा 'पुरुष' कहलाया है। इस पुररूप भौतिक शरीर में पहिला स्थान भौतिक इन्द्रियवर्ग का है। दूसरा स्थान रूप-रस-गन्ध-स्पर्श-शब्ददि इन्द्रियार्थों का है।



इन्द्रियार्थ बाह्य, आभ्यन्तर, भेद से दो भागों में विभक्त हैं। सांसारिक भौतिक विषय बाह्य इन्द्रियार्थ हैं। स्वभावतः सांसारिक विषयों की ओर प्रवृत्त रहने वाले कामनामय प्रज्ञानमन के सहयोग से परागगतिलक्षणा इन्द्रियां बाह्य इन्द्रियार्थों से सम्बन्ध करती हैं। इन्द्रियद्वारा बाह्य अर्थों के वासनात्मक संस्कार सोममय, अतएव स्नेहगुणक प्रज्ञानमनोधरातल पर अन्तर्यामि सम्बन्ध से खचित होजाते हैं। इन्द्रियद्वारा आगत, मन पर खचित संस्काररूप ये ही इन्द्रियार्थ आभ्यन्तर इन्द्रियार्थ हैं। बाह्य इन्द्रियार्थदृष्टि से प्रथम स्थान इन्द्रियार्थों का है, आभ्यन्तर सांस्कारिक इन्द्रियार्थों की दृष्टि से प्रथम स्थान इन्द्रियवर्ग का है। आध्यात्मिक इन्द्रियार्थपर्व आभ्यन्तर ही हैं। अतएव उपनिषद् ने पहिला स्थान इन्द्रियवर्ग का माना है, दूसरा स्थान इन्द्रियार्थों का माना है। प्रज्ञानमन, इन्द्रियवर्ग, दोनों के मध्य में सांस्कारिक आभ्यन्तर इन्द्रियार्थ प्रतिष्ठित हैं, यही निष्कर्ष है। इन्द्रियों का प्रथम स्थान, अनन्तर इन्द्रियसञ्चालक प्रज्ञानमन, दोनों के मध्य में सांस्कारिक इन्द्रियार्थ प्रतिष्ठित हैं।

**८८-विज्ञानात्मा से सम्परिष्वक्त प्रज्ञानात्मा, एवं आध्यात्मिक सूर्य, तथा चन्द्रमा का अन्तर्यामि-सम्बन्ध, और सर्वप्रतिष्ठात्मक महानात्मा—**

‘स वा एष प्रज्ञानात्मा विज्ञानात्मना सम्परिष्वक्तः’ सिद्धान्तानुसार प्रज्ञानात्मा नामक मन विज्ञानात्मा नामकी बुद्धि से संश्लिष्ट है। विज्ञानसम्परिष्वक्ति से ही प्रज्ञान प्रकाशित है। सौर तेज से ही चन्द्रमा प्रकाशित है। विज्ञानात्मिका बुद्धि आध्यात्मिक सूर्य है, प्रज्ञानात्मक मन आध्यात्मिक चन्द्रमा है। अतएव कहा जासकता है कि, प्रज्ञान मन से अगला स्थान विज्ञानात्मिका बुद्धिका है। ‘अहं’ भाव की मूलप्रतिष्ठा पारमेष्ठ्य सोममय आत्मपर्व ही ‘महानात्मा’ है, जिसे ‘चिद्योनि’ भी कहा जाता है। यही महान् जीवन की प्रतिष्ठा है। महान्-विज्ञान-प्रज्ञान, तीनों की जाग्रदवस्था जाग्रदवस्था है, महान्-विज्ञान, दोनों की जाग्रदवस्था स्वप्नावस्था है, महान् की जाग्रदवस्था सुषुप्ति है। महान् की सुषुप्ति मृत्यु है। महान् ही आध्यात्मिकसंस्था की मूलप्रतिष्ठा है, जैसा कि ईशादि-विज्ञानभाष्यों में विस्तार से प्रतिपादित हुआ है। निम्नलिखित ब्राह्मण-श्रुति महान् की इसी महत्ता का दिग्दर्शन करा रही है—

“तदेव श्लोकः—तद्वै स प्राणोऽभवन् महान् भूत्वा प्रजापतिः ।

भुजो भुजिष्यावित्वा यत् प्राणान् प्राणयत्पुरि” ॥

—शत० ७।५ १।२१।

**८९-महानात्म-निबन्धन इन्द्रिय, इन्द्रियार्थ, मन, बुद्धि, महान्, अव्यक्त, पुरुष,**

**निबन्धना क्रमधारा का तात्त्विक स्वरूप-समन्वय—**

विज्ञानात्मा बुद्धि है, इसी को उपनिषदों में ‘सत्त्व’ भी कहा है। इस सत्त्वात्मिका बुद्धि का प्रभव उसी प्रकार महान् बनता है, जैसे कि आधिदैविक महान् रूप परमेष्ठी आधिदैविक बुद्धिरूप सूर्य का प्रभव बनता है \*। अतएव बुद्धि से परे महान् का स्थान माना जासकता है। महान् से परे अव्यक्तात्मा है। सर्वोपरि

\* महान् प्रभुवै पुरुषः सत्त्वस्यैवः प्रवर्त्तकः ।

सुनिर्मलमिमां प्राप्तिमीशानो ज्योतिरव्ययः ॥

—श्वे० ३० ३।२।



सर्वव्यापक अव्ययपुरुष है। यही परा काष्ठा है, परा गति है। इसप्रकार भौतिक शरीराधारेण इन्द्रिय, इन्द्रियार्थ, मन, बुद्धि, महान्, अव्यक्त, अव्यय, पुरुष, यह क्रम व्यवस्थित है।

पाञ्चभौतिक — शरीरम्—पुरुष	व्यापकोऽलिङ्ग एव च	
	-अव्यक्तात्तु परः पुरुषः—	अव्ययः
	-महतोऽव्यक्तमुत्तमम्—	अव्यक्तः
	-सत्त्वादधि महानात्मा—	महान्
	-मनसः सत्त्वमुत्तमम् (बुद्धिः)—	बुद्धिः
	-इन्द्रियेभ्यः परं मनः—	मनः
	-(इन्द्रियाणि)—	इन्द्रियाणि
इन्द्रियाणां पृथग्भावमुदयास्तमयौ च यत् ॥ पृथगुत्पद्यमानानां मत्वा धीरो न शोचति ॥१॥		

इन्द्रियेभ्यः परं मनः, मनसः सत्त्वमुत्तमम् ॥  
सत्त्वादधि महानात्मा, महतोऽव्यक्तमुत्तमम् ॥२॥  
अव्यक्तात्तु परः पुरुषो व्यापकोऽलिङ्ग एव च ॥  
यज्ज्ञात्वा मुच्यते जन्तुरमुत्तमं च गच्छति ॥३॥  
—कठोपनिषत् ६।६, ७, ८।

तस्यामेतस्यां ८ पर्वणिमकायामव्यात्म- संस्थायां—वैश्वरतैजसप्राज्ञमूर्तिरिन्द्रिय- मनोयुक्तो भूतात्मा—भोक्ता प्रतिष्ठितः 'आत्मेन्द्रियमनोयुक्त' भोक्तेत्याहुर्मनीषिणः कठो १।३।४।	अव्यक्तात् पुरुषः परः—	अव्ययः	(८)
	महतः परमव्यक्तम्—	अव्यक्तः	(७)
	बुद्धेरात्मा महान् परः—	महान्	(६)
	मनसस्तु परा बुद्धिः—	बुद्धिः	(५)
	अर्थेभ्यश्च परं मनः—	मनः	(४)
	इन्द्रियेभ्यः परा ह्यर्थाः—	इन्द्रियार्थाः	(३)
	(इन्द्रियाणि)	इन्द्रियाणि	(२)
	भौतिकं शरीरम् (१)		


इन्द्रियेभ्यः परा ह्यर्थाः, अर्थेभ्यश्च परं मनः ॥  
मनसस्तु परा बुद्धिर्बुद्धेरात्मा महान् परः ॥१॥  
महतः परमव्यक्तं, अव्यक्तात् पुरुषः परः ॥  
पुरुषाच्च परं किञ्चित् सा काष्ठा सा परा गतिः ॥२॥  
—कठोपनिषत् १।३।१०, ११।



## ६०-ईश्वरीय आधिदैविक अष्टपर्वों के साथ जीवानुगत (मानवीय) आध्यात्मिक आठ पर्वों का रहस्यात्मक स्वरूप-समतुलन, एवं परिलेख के द्वारा तत्स्पष्टीकरण—

उक्त आठों आध्यात्मिक पर्वों का गीतादृष्टि से समन्वय कीजिए। अव्ययपुरुष, अव्यक्त, महान्, बुद्धि, इन चारों का एक विभाग है। बुद्धि, मन, इन्द्रियार्थ, इन्द्रियवर्ग, शरीर, इन पाँच पर्वों का एक विभाग है। मध्यस्था बुद्धि का उभय विभागों में समन्वय है, अतएव पर्व वस्तुतः ८ ही रह जाते हैं। आधिदैविक ईश्वराव्यय जिस भौतिक विश्व में प्रतिष्ठित है, उस के स्वयम्भू, परमेष्ठी, सूर्य, चन्द्रमा, पृथिवी, ये पाँचों पर्वों हैं। पाँचों पर्वों की समष्टिरूप ईश्वरप्रजापति-‘अमृतं चैव मृत्युश्च सदसच्च चाहमर्जुन !’ (गीता) ‘अद्धं ह वै प्रजापतेरात्मनो मर्त्यमासीदद्धं ममृतम्’ (शत० १०। काण्ड) इत्यादि स्मृति-श्रुति के अनुसार अमृत-मृत्युभयमूर्ति है। मध्यस्थ सूर्य ही इन अमृत-मृत्यु-भावों का विभाजक है। सूर्योपरि अवस्थित परमेष्ठी, स्वयम्भू, दोनों अमृतप्रधान हैं। सूर्याधः-अवस्थित चन्द्रमा, पृथिवी, दोनों मृत्युप्रधान हैं। मध्यस्थ सूर्य-‘निवेशयन्नमृतं मर्त्यञ्च’ के अनुसार उभयात्मक है। अमृतसूर्य का ऊर्ध्वसंस्था में अन्तर्भाव है, मर्त्यसूर्य का अधःसंस्था में अन्तर्भाव है। इन तीनों विश्वसंस्थाओं में व्याप्त विश्वेश्वर अपने अव्यय-अक्षर-आत्मक्षररूप से प्रतिष्ठित है। अक्षरक्षरगर्भित अव्यय अमृतात्मा है, इस का अमृतप्रधान स्व० प० अमृतसूर्यात्मिका अमृतविश्वसंस्था में प्राधान्य है। अव्यय-क्षरगर्भित अक्षर उभयात्मा है, इस का उभयप्रधाना मध्यस्था सूर्यसंस्था में प्राधान्य है। अव्ययाक्षर-गर्भित आत्मक्षर मृत्युप्रधान है, इस का मृत्युप्रधाना चन्द्रमा-पृथिव्यात्मक मर्त्यविश्वसंस्था में प्राधान्य है। स्वयम्भू का अंश अव्यक्त है, परमेष्ठी का अंश महान् है, सूर्यांश बुद्धि-है, चन्द्रमांश मन है, पृथिव्यांश शरीर है। इसप्रकार अध्यात्मसंस्था आधिदैवतसंस्था से सर्वात्मना समतुलित है, जैसा कि परिलेख से स्पष्ट है—





### ६१-आधिदैविक-ईश्वरतन्त्र, तथा आध्यात्मिक जीवतन्त्र के पर्वसाम्य से अनु-प्राणिता गीता की रहस्यात्मिका दृष्टि का स्वरूप-समन्वय—

अव्यक्त, महान्, सत्त्वबुद्धिरूप अमृतभाग से युक्त अमृतप्रधान अव्यय अध्यात्मसंस्था का ईश्वरतन्त्र है। बुद्धि, मन, इन्द्रिय, इन मर्त्यभावों से युक्ता मृत्युप्रधाना आत्मक्षरसंस्था जीवतन्त्र है। मध्यस्थ अक्षर-संस्था उभय-समन्विता है। इन्द्रिय-मन-बुद्धि के आधार पर स्वभोक्तृस्वरूप में प्रतिष्ठित देहाभिमानी जीवात्मा का मनोमय ऐन्द्रियक विषयकामना-संस्कारों से विमोहन होता रहता है। रजोगुण से समुद्भूत काम, और क्रोध ( अनुकूल राग से उत्पन्न कामात्मिका मनोवृत्ति, एवं प्रतिकूलराग से क्रोधात्मिका मनोवृत्ति ) ही देही के स्वाभाविक सत्त्वज्ञान को आवृत करने वाले महा वैरी हैं—(गी० ३।३७)। प्रकृत में वक्तव्यांश केवल यही है कि, इन्द्रिय, मन, बुद्धि, तीनों की समष्टि काम की अधिष्ठानभूमि है। तीनों की समष्टि ही काममय देही के बन्धन का कारण है। अव्यक्त-महान्-सत्त्व-त्रयी का निष्कारूप अव्यय से सम्बन्ध है। इसी आधार पर बुद्धि से परे रहने वाले अव्यक्त-महान्-सत्त्व का अव्ययपुरुषात्मक एक स्वतन्त्र विभाग मानते हुए गीताचार्य ने अष्टपर्विका अध्यात्मसंस्था का चार ही विभागों में पर्यवसान मान लिया है। अपि च गीता का प्रधान प्रतिपाद्य विषय बुद्धियोग है। बुद्धि का अव्यय के साथ योग होजाना ही बुद्धियोग है। तृतीय बुद्धिपर्व से



आगे ईश्वरतन्त्रानुगत अमृताव्यय का प्राधान्य है । अतएव भगवान् ने बुद्धि से आगे के पवों का अव्यय-रूप से ही संग्रह कर लिया है, जैसा कि निम्न लिखित वचनों से स्पष्ट है—

१-इन्द्रियाणि-मनो-बुद्धि-रस्याधिष्ठानमुच्यते ॥

एतैर्विमोहयत्येष ज्ञानमावृत्य देहिनम् ॥ गी० ३।४०।

२-इन्द्रियाणि पराण्याहु, रिन्द्रियेभ्यः परं मनः ।

मनसस्तु परा बुद्धि, यो बुद्धेः परतस्तु सः ॥ गी० ३।४२।

३-एवं बुद्धेः परं बुद्ध्वा संस्तभ्यात्मानमात्मा ।

जहि शत्रुं महाबाहो ! कामरूपं दुर्गासदम् ॥ गी० ३।४३।

१	* १-अव्यक्तः		
	२-महान्	— यो बुद्धेः परतस्तु सः	{ अव्ययानुगतं ईश्वरतन्त्रम्
२	३-बुद्धिः	—	{ अव्ययानुगतं बुद्धितन्त्रम्
	—	—	{ स एष गीतादृष्टानुगतः
	१-बुद्धिः	— मनसस्तु परा बुद्धिः	समन्वयः—
	२-मनः	— इन्द्रियेभ्यः परं मनः	आध्यात्मिकपट्वर्णाम
३	*(इन्द्रियार्थाः	* * *	{ —द्वरानुगतं जीवतन्त्रम्
	इन्द्रियाणि	— इन्द्रियाणि पराण्याहुः	
	* शरीरम्*	* * *	
	—*	* * *	

६२-आध्यात्मिक-दृष्टिकोण-निबन्धना एक नवीना स्थिति का स्वरूप-समन्वय, एवं परिलेख के द्वारा तत्स्वरूप-स्पष्टीकरण-प्रयास—

जैसा कि पूर्व में बतलाया गया है, आध्यात्मिक-पवों के तारतम्य से उपासनाकाण्ड के तीन विवर्त हो जाता है । इसी उपासनाविवर्तत्रयी का अब एक दूसरे ही दृष्टिकोण से समन्वय किया जाता है । इस नवीन दृष्टिकोण के अनुसार अव्ययपुरुष का एक स्वतन्त्र विभाग है । अव्यक्त-महान्, बुद्धि, तीनों का एक स्वतन्त्र विभाग है । बुद्धि, प्रज्ञानमन, दोनों का एक स्वतन्त्र विभाग है । प्रज्ञानमन, इन्द्रियार्थ, इन्द्रियवर्ग, शरीर, चारों का एक स्वतन्त्र विभाग है । चारों विभाग क्रमशः अव्यय-अक्षर-आत्मक्षर-विकारक्षर-प्रधान हैं । ये ही चारों क्रमशः समब्रह्मात्मिका सत्यवती, योगात्मिका सत्यवती, अङ्गवती, अन्यवती, इन चार उपासना-विवर्तों की मूलप्रतिष्ठा हैं, जैसा कि परिलेख से स्पष्ट है ।



१	१-अव्ययः	*	—अव्ययानुगता समब्रह्मात्मिका सत्यवती (वित्तिः-बुद्धियोगः)	
	—*			
२	१-अव्यक्तः			—सत्यवती (१)
	२-महान्		—अक्षरानुगता योगात्मिका सत्यवती (उपास्तिः-ज्ञानयोगः)	
	३-बुद्धिः			
	—*			
३	१-बुद्धिः		—आत्मक्षरानुगता भक्त्यात्मिका अङ्गवती (भक्तिः-भक्तियोगः) ]—अङ्गवती (२)	
	२-मनः			
	—*			
४	१-मनः		—विकारक्षरानुगता सेवात्मिका अन्यवती (सेवा-कर्मयोगः) ]—अन्यवती (३)	
	२-इन्द्रियार्थाः			
	३-इन्द्रियाणि			
	४-शरीरम्			
	—*			

### ६३-अक्षर-आत्मक्षर-विकारक्षर-भावानुबन्धी पूर्वोपवर्णित अनुबन्धों के सम्बन्ध में विरोधाभासप्रतीति, एवं व्यवच्छेदबुद्ध्या तन्निराकरण-प्रयास—

पहिले एक परिलेखविशेष में अव्यक्त-महान्-बुद्धि-विवर्त्त को अक्षरात्मक मन, इन्द्रियार्थ, इन्द्रिय, तीनों की समष्टि को आत्मक्षरात्मक, एवं शरीर को विकारक्षरात्मक बतलाया गया है। प्रकृत में मन के साथ बुद्धि का सम्बन्ध मान कर इन दोनों को तो आत्मक्षरात्मक माना गया है। एवं इन्द्रियार्थद्वयी में मन, और शरीर का अन्तर्भाव मान कर इन चारों को विकारक्षरात्मक बतलाया जा रहा है। इसमें पूर्वापरविरोध नहीं समझना चाहिए। प्रज्ञानमन विज्ञानात्मिका बुद्धि से अविनाभूत है, अतएव बुद्धि-मन का एक स्वतन्त्र विभाग माना जा सकता है। एवं अव्यक्त-महान्-बुद्धिरूप अक्षर-विवर्त्त की दृष्टि से इसे अवश्य ही आत्मक्षरविवर्त्त कहा जा सकता है। इन्द्रियार्थ, इन्द्रियवर्ग, दोनों का अध्यक्ष सर्वेन्द्रियमन है। अतएव इसका इन्द्रिय-विभाग में अन्तर्भाव माना जा सकता है। भौतिक वैकारिक शरीर के सम्बन्ध से ही मन-



इन्द्रिय के द्वारा इन्द्रियार्थ-संग्रह में समर्थ होता है। अतएव इस भौतिक शरीर का भी इसी विभाग में अन्तर्भाव माना जा सकता है। बुद्धि-मनोरूप आत्मक्षरविवर्त्त की अपेक्षा इसका विकार-स्थान ही शेष रहता है। अतएव इसे विकारक्षरसंस्था कहना भी अन्वर्थ बन जाता है।

### ६४-ब्रह्मण-आरण्यक, उपनिषत्-अनुबन्ध से कर्म-भक्ति ज्ञानयोग का स्वरूप-समन्वय, एवं कठश्रुति का संस्मरण—

एक रहस्यपूर्ण विश्लेषण और। त्रिपुरुष-पुरुषात्मक विश्वेश्वर की अव्ययसंस्था ज्ञानयोग की, अक्षरसंस्था भक्तियोग की, एवं आत्मक्षरसंस्था कर्मयोग की मूलप्रतिष्ठा मानी गई है। इन्हीं तीनों के गौण-प्रधानानुगत तारतम्य से तीनों योगों के तीन तीन विवर्त्त होजाते हैं। ज्ञानयोगदृष्टि से सम्पूर्ण अध्यात्मसंस्था अव्ययप्रधाना है। भक्तियोगदृष्टि से अक्षरप्रधाना है, कर्मयोगदृष्ट्या क्षरप्रधाना है। इसप्रकार अव्यय से शरीरपर्यन्त व्याप्त आध्यात्मिक प्रणव ही क्षरप्रधान प्रणव, अक्षरप्रधान प्रणव, अव्ययप्रधान प्रणव, इन तीन विवर्त्त-भावों में परिणत होता हुआ वेदानुगत कर्मयोग, आरण्यकानुगत-भक्तियोग, एवं उपनिषदनुगत ब्रह्मयोग (ज्ञानयोग), तीनों का आधार बना हुआ है, जैसाकि निम्नलिखित श्रुति से प्रमाणित है।

सर्वे वेदा यत् पदमामनन्ति, तपांसि सर्वाणि च यद् वदन्ति।

यदिच्छन्तो ब्रह्मचर्यं चरन्ति, तच्चे पदं संग्रहेण ब्रवीमि ॥

“ओम्” इत्येतत्—(कठोपनिषत्)।

१-सर्वे वेदा यत् पदमामनन्ति—कर्मयोगः—क्षरप्राणानुगतः—मकारप्रधानः

२-तपांसि सर्वाणि च— — — भक्तियोगः—अक्षरप्राणानुगतः—उकारप्रधानः

३-यदिच्छन्तो ब्रह्मचर्यम्—ज्ञानयोगः—अव्ययप्राणानुगतः—अकारप्रधानः

\*

\*

\*

### ६५-लक्ष्मीभूत उपास्य अक्षर के माध्यम से उपासना के रहस्यपूर्ण चतुर्विध संस्थानों का तात्त्विक-स्वरूप-समन्वय, एवं तदनुबन्धिनी उपासना-चतुष्टयी का तालिका-माध्यम से स्पष्टीकरण—

उपासना का प्रधान लक्ष्य अक्षरात्मा है। अतएव इसी दृष्टि से हमें अष्टपर्वोत्तिका अध्यात्मसंस्था का समन्वय करना है। पारमेष्ठ्य महान् ही वह प्रधान लक्ष्य है, जिसके गर्भ में इतर सम्पूर्ण आध्यात्मिक पर्व समाविष्ट हैं। सबसे पहिले अव्यय को ही लीजिए। ‘मम योनिर्महद्ब्रह्म-तस्मिन्गर्भं दधाम्यहम्’ (गीता०) के अनुसार सौम्य-वीध-महान् ही चिदव्यय की योनि बनता है। स्वायम्भुव अव्यक्त भी-‘तत्सद्ग्रा तदेवानुप्राविशत्’ न्याय से इसी महद्गर्भ में लीन है। भृग्वङ्गिरोमय महत्तत्त्व के आङ्गिरस आदित्य से ही सूर्यात्मिका बुद्धि का प्रादुर्भाव हुआ है। प्रवर्ग्य भार्गव सोम से चान्द्रमन का, आङ्गिरस अग्नि से पार्थिव शरीर का विकास हुआ है। इसप्रकार अव्ययादि, शरीरान्त-आध्यात्मिक पर्व महद्गर्भ में प्रतिष्ठित



हैं। यही इस महान् की महत्ता है। अव्यय, अव्यक्ताक्षर, व्यक्ताक्षर, बुद्धिभाव, मन, इन्द्रिय, इन्द्रियार्थ, शरीर, सबकुछ इसी महद्विभूति में अन्तर्भूत है। अतएव इसे हमने परिच्छेदारम्भ में 'महद्वैतकमक्षर-बहुवैतकमक्षरम्' उपाधि से विभूषित किया है। यह महदक्षरतत्त्व औपासनिक दृष्टिकोण से विकाराक्षर-त्मक महदक्षर, आत्मक्षरात्मक महदक्षर, अक्षरात्मक महदक्षर, अव्ययात्मक महदक्षर, इन चार भावों में परिणत हो रहा है। शरीर-इन्द्रिय-इन्द्रियार्थ-मनोरूप विकाराक्षरात्मक महदक्षर द्वैताभावात्मिका प्रथमा अन्यवती-उपासना का लक्ष्य है। मनो-बुद्धिरूप आत्मक्षरात्मक महदक्षर द्रव्य-क्रिया-भावाद्वैताभावात्मिका मध्यमा अङ्गवती-उपासना का लक्ष्य है। बुद्धि-महान्-अव्यक्तरूप अक्षरात्मक महदक्षर अद्वैतात्मिका उत्तमा योगात्मिका सत्यवती-उपासना का लक्ष्य है। एवं अव्ययरूप महदक्षर सर्वात्मिका सर्वोत्तमा समब्रह्मात्मिका सत्यवती-उपासना का लक्ष्य है। इसप्रकार चारों ही उपासनाओं में—'लक्ष्यं तदेवाक्षरं विद्धि'। यदि लक्ष्य क्षर है, तो कर्मकाण्ड है। यदि लक्ष्य अव्यय है, तो ज्ञानकाण्ड है। यदि लक्ष्य अक्षर है, तो उपासनाकाण्ड है। इसी नवीन दृष्टिकोण को लक्ष्य में रखते हुए हमें अव्यक्त-महान्-बुद्धिरूप महदक्षरात्मक अक्षर से सम्बन्ध रखने वाली इन्द्रियधारणलक्षणा योगात्मिका उस कायकेशात्मिका सत्यवती-उपासना का दिग्दर्शन कराना है, जिस दिग्दर्शन के स्पष्टीकरण के लिए उक्त योगविवर्तों का अवतक उपबृंहण हुआ है, एवं जिस उपबृंहण का फलितार्थ निम्नलिखित तालिका से स्पष्ट हो रहा है—

१	१-अव्ययः	* -तदनुगतोऽव्ययात्मको महदक्षरः ( सैषा अव्ययलक्षणा सत्यवती-उपासना ) ।
	१-अव्यक्तम्	*
२	२-महान्	* -तदनुगतोऽक्षरात्मको महदक्षरः ( सैषा अक्षरलक्षणा सत्यवती-उपासना ) ।
	३-सत्त्वः	*
३	१-बुद्धिः	* -तदनुगतः-आत्मक्षरात्मको महदक्षरः ( सैषा आत्मक्षरलक्षणा अङ्गवती-उपासना ) ।
	२-मनः	*
४	१-मनः	*
	२-इन्द्रियार्थाः	* -तदनुगतो विकाराक्षरात्मको महदक्षरः ( सैषा विकाराक्षरलक्षणा अन्यवती-उपासना ) ।
	३-इन्द्रियाणि	*
	४-शरीरम्	*



## ६६-उपासना-चतुष्टयी से अनुप्राणिता आध्यात्मिक-संस्था. तन्निबन्धना उपासना का लक्षण-समन्वय, एवं परिलेख-माध्यम से उपासनातत्त्व के विभिन्न-विवर्तों का तात्त्विक स्वरूप-समन्वय—

एक बात और। चारों ही उपासनाविवर्तों में सम्पूर्ण अध्यात्मसंस्था का उपयोग होता है। प्रधान लक्ष्यभूत अव्ययादि चारों पर्व आधिदैविक बनते हैं, शेष पर्व चारों में आधिभौतिक बनते हैं। इसी उभय-समन्वय से चारों में उपासनालक्षण का समन्वय होजाता है। लक्ष्य साध्य बनता है, यही उपास्य है। भौतिकपर्व साधन बनते हैं, ये ही उपासनासाधन बनते हैं। स्वयं भूतात्मा उपासक बनता है, जैसाकि पूर्व परिलेखों में स्पष्ट किया जा चुका है। चारों के विभिन्न दृष्टिकोणों के अनुसार चारों का संस्थानकम परिवर्तित होजाता है। अव्ययलक्षणा सत्यवती-उपासना में अव्ययात्मक महदत्तर उपास्य है, वैश्वानर-तैजस-प्राज्ञ-सममूर्ति भूतात्मा उपासक है, शेष सातों पर्व उपासनासाधन हैं। अक्षरलक्षणा सत्यवती-उपासना में अव्यक्त-महान्-सत्त्वानुगत अक्षरात्मक महदत्तर उपास्य है, शेष पाँचों पर्व उपासनासाधन हैं, वैश्वानर-तैजसगर्भित प्राज्ञ प्रधान भूतात्मा उपासक हैं। आत्मक्षरलक्षणा अक्षरवती-उपासना में बुद्धि-मनोऽनुगत आत्मक्षरात्मक महदत्तर उपास्य है, शेष ६ पर्व उपासनासाधन हैं, वैश्वानरप्राज्ञ-गर्भित तैजसप्रधान भूतात्मा उपासक है। विकारक्षरलक्षणा अन्यवती-उपासना में मन-इन्द्रिय-इन्द्रियार्थ शरीरानुगत विकारक्षरात्मक महदत्तर उपास्य हैं, क्षेष चार पर्व उपासनासाधन हैं, प्राज्ञतैजसगर्भित वैश्वानरप्रधान भूतात्मा उपासक हैं। इसप्रकार महदत्तरमेद से चारों के उपास्य-उपासनासाधन-उपासक-स्वरूपों में विभिन्नता समाविष्ट है। इसी विभिन्नता से चारों के फलातिशयों में विभिन्नता है। निम्नलिखित परिलेख इन्हीं चारों विभिन्न दृष्टिकोणों का स्पष्टीकरण कर रहे हैं।

## १-अव्ययानुगता-महदत्तरोपासना(सर्वोत्तमोपासनानुगता-अध्यात्मसंस्था)

\*  
१-अव्ययानुगतो महदत्तरः {—उपास्यः (अधिदैवतम्)}

\*  
२-वैश्वानरतैजसप्राज्ञसममूर्तिभूतात्मा {उपासकः (अध्यात्मम्)}

—ब्रह्मभावामिका—  
सत्यवती उपासना

\*  
३-अव्यक्तः (१)  
महान् (२)  
बुद्धिः (३)  
मनः (४) {—उपासनासाधनानि (अधिभूतम्)}

इन्द्रियार्थाः (५)

इन्द्रियाणि (६)

शरीरम् (७)



## २-अक्षरानुगता महदक्षरोपासना ( उत्तमोपासनानुगता-अध्यात्मसंस्था)

१-अव्यक्तमहद्बुद्धयनुगतो महदक्षरः । ———उपास्यः ( अधिदैवतम् )

\*

२-वैश्वानरतैजसगर्भितः प्राज्ञप्रधानो भूतात्मा । —उपासकः ( अध्यात्मम् )

—योगात्मिका—  
सत्यवती उपासना

\*

अव्ययः (१)

मनः (२)

३ इन्द्रियार्थाः (३)

इन्द्रियाणि (४)

शरीरम् (५)

—उपासनासाधनानि ( अधिभूतम् )

\*

## ३-आत्मक्षरानुगतामहदक्षरोपासना (मध्यमोपासनानुगता-अध्यात्मसंस्था)

१-बुद्धिमनोऽनुगतो महदक्षरः । ———उपास्यः ( अधिदैवतम् )

\*

२-वैश्वानरप्राज्ञगर्भितस्तैजसप्रधानो भूतात्मा-उपासकः ( अध्यात्मम् )

—भक्त्यात्मिका—  
अङ्गवती उपासना

\*

अव्ययः (१)

अव्यक्तः (२)

महान् (३)

३ इन्द्रियार्थाः (४)

इन्द्रियाणि (५)

शरीरम् (६)

—उपासनासाधनानि ( अधिभूतम् )

\*



## ४-विकारक्षरानुगता महदक्षरोपासना (प्रथमोपासनानुगता- अध्यात्मसंस्था )

\*  
१-मन-इन्द्रिय-इन्द्रियार्थ-शरीरानुगतो महदक्षरः } -उपास्यः (अधिदैवतम्)

\*  
२-प्राज्ञतैजसगर्भितो वैश्वानरप्रधानो भूतात्मा } -उपासकः (अध्यात्मम्)

—सेवात्मिका

अन्यवर्ती-उपासना

\*  
अव्ययः (१)  
अव्यक्तः (२)  
३ महान् (३)  
बुद्धिः (४)  
—————उपासनासाधनानि (अधिभूतम्)

### ६७-उपासना का प्रधान लक्ष्य अक्षर, तदनुबन्धिनी उपासना-प्रकार-चतुष्टयी, एवं योगा- त्मिका उपासना का स्वरूप-निष्कर्ष —

महदक्षरसामान्यत्वेन यद्यपि चारों ही उपासनाओं का लक्ष्य अक्षर है। तथापि चारों में से द्वितीया अक्षरात्मिका महदक्षरोपासना ही प्रधानरूपेण अक्षरोपासना कहलाएगी। एवं इसी योगात्मिका उपासना के सम्बन्ध में-‘लक्ष्यं तदेवाक्षरं’ विद्धि कहना अन्वर्थ माना जाएगा। अक्षरात्मिका महदक्षरानुगता अध्या-  
त्मसंस्था प्रणवात्मक धनुष है। वैश्वानर-तैजस-गर्भित प्राज्ञ-प्रधान भूतमा शर है, इस आत्मशर का लक्ष्य है-अव्यक्त-महान्-बुद्ध्यनुगत अक्षरात्मक महदक्षर। आत्मशररूप उपासक को इसी आत्मशर से इन्द्रि-  
यादि साधनों के द्वारा महदक्षरलक्ष्य पर शरप्रयोग करना है। यही इस योगात्मिका उपासना का निष्कर्ष है, जिसका पहिले पौराणिक दृष्टिकोण से समन्वय किया जा रहा है।

६८-वैश्वानर-तैजस-प्राज्ञ-लक्षण-भूतात्मा के भोगसाधन, भोगानुगत प्रज्ञान-मन का विषयानुधावन, तदनुबन्धी चाञ्चल्य, तद्व्युक्ता बुद्धि का विकम्पन, तत्परिणाम में बुद्धि का सर्वनाश, एवं इत्थंभूता नाशस्थिति से आत्मपरित्राण करने के साधनो-  
पायों का स्वरूप-दिग्दर्शन, एवं इन्द्रियवर्ग की अन्तर्मुखता के सम्बन्ध में एक रहस्यपूर्ण तथ्य का स्पष्टीकरण—

वैश्वानर-तैजस-प्राज्ञ-लक्षण भूतात्मा के भोगसाधन प्रधानतः मनोऽनुगत इन्द्रियवर्ग है। मन प्रज्ञाप्रणात्मक धर्म से युक्त ज्ञान-कर्ममय बना हुआ इन्द्रियवर्ग स्वभावतः बाह्य विषयों की शरीर अनुधावन



वरता रहता है। आनन्दांशभूत भोक्ता जीवात्मा आनन्दलालसा करता रहता है। मनोऽनुगत इन्द्रियाँ अपने स्वाभाविक पार्थिवकर्षण से इसे ब्रह्मुख बना देती हैं। परिणाम यह होता है कि, अभिलषित भूमानन्द तो इसे मिलता नहीं। मिलता है क्षणिक विषयानन्द। इसीलिए अन्तर्तोषत्वा इसमें चाञ्चल्य का उदय होजाता है। इन्द्रियों के द्वारा आगत भौतिक संस्कार (इन्द्रियार्थ) पहले मन को चञ्चल बनाते हैं। चञ्चल मन से मनोयुक्ता बुद्धि चञ्चल होपड़ती है। \* विषयसंसर्ग से काम, काम से क्रोध, क्रोध से संमोह, संमोह से स्मृतिविभ्रम, स्मृतिविभ्रम से बुद्धिविनाश, ततः सर्वनाश, यही इन्द्रियारामता का चरम फल है। मन क्यों विषयानुगति का, इन्द्रियानुगति (पारवश्य) का कारण बना ?, इस प्रश्न का उत्तर है—अपने सारथि की उपेक्षा कर देना। अव्यययोग से युक्ता बुद्धि सारथि है, मन प्रग्रह (लगाम) है, इन्द्रियवर्ग अश्व है। यदि मन बुद्धि का अनुगामी बनकर ऐन्द्रियक विषयों में प्रवृत्त होता है, तो इस बुद्धिभोगसम्पत्ति से इसकी युक्तता में कोई बाधा उपस्थित नहीं होती। सहजभाषानुसार यदि बुद्धिपूर्वक मन विषयों में प्रवृत्त होता है, तो बुद्धिप्राधान्य से संस्कारलेप-बन्धन नहीं होने पाता। 'कुर्वन्नपि न लिप्यते' चरितार्थ होजाता है। ऐसा विज्ञानवान् मन (बुद्धियुक्त मन) ही संसारयात्रा निर्विघ्न समाप्त कर भोक्ता रथी आत्मा के लक्ष्यप्राप्ति का कारण बनता है ÷। यदि बुद्धि मन के आधीन होजाती है, तो बुद्धि का स्वाभाविक सौरतेजोऽनुगत असङ्गधर्म मन के स्वाभाविक चान्द्रस्नेह (सोम) से अभिभूत होजाता है। मन में आत्मसमर्पण करने वाली बुद्धि अपना असङ्गधर्म रखो बैठती है। मनका प्राधान्य होजाता है। स्नेहगुणक, बुद्धि के स्वाभाविक योगधर्म से वञ्चित, बुद्धि को अपने अधिकार में कर लेने वाला ऐसा अविज्ञानवान् अयुक्त मन ही आत्यन्तिकरूप से कामभोग-परायण बनता हुआ इन्द्रियार्थरूप संस्कारलेप-प्रवृत्ति का कारण बनजाता है। ऐसे लोलुप मन के अनुग्रह

\* ध्यायतो विषयान् पुंसः सङ्गस्तेषूपजायते ॥

सङ्गात् सञ्जायते कामः, कामात् क्रोधोऽभिजायते ॥१॥

क्रोधाद् भवति संमोहः, संमोहात् स्मृतिविभ्रमः ॥

स्मृतिभ्रंशाद् बुद्धिनाशो, बुद्धिनाशात् प्रणश्यति ॥२॥

—गीता

—यस्तु विज्ञानवान् भवति, युक्तेन मनसा सदा ।

तस्येन्द्रियाणि वश्यानि सदश्वा इव सारथेः ॥१॥

यस्तु विज्ञानवान् भवति, समनस्कः सदा शुचिः ।

स तु तत् पदमाप्नोति यस्माद्भूयो न जायते ॥२॥

विज्ञानसारथिर्यस्तु मनः प्रग्रहवाचरः ।

सोऽध्वनः पारमाप्नोति तद्विष्णोः परमं पदम् ॥३॥

—कठोपनिषत् १।३।६, ८, ९।



से ही रथी आत्मा लक्ष्यन्युत बनता है + । भगवान् ने कहा है कि, जिसका मन प्रधान बन जाता है, जो अपनी बुद्धि मन के प्रति समर्पित कर देता है, उसकी बुद्धि बुद्धि ही नहीं रहती । जब बुद्धि नहीं रहती, तो विवेकभावना कहाँ रह सकती है । विवेकाभाव में शान्ति कहाँ, शान्त्यभाव में सुख कहाँ = । इसप्रकार यह सिद्ध विषय है कि, जबतक बाह्यविषयों की ओर इन्द्रियों की स्वाभाविक प्रवृत्ति है, मन जबतक इन्द्रिय-परवश बना हुआ है, तबतक आत्मशान्ति असम्भव है । मन क्यों इन्द्रियों के द्वारा बाह्य विषयों की ओर प्रवृत्त होता है ?, इसका कारण मन की अयुक्तता तो है ही । इसके साथ ही स्वयं इन्द्रियाँ भी इस कारणता में सहयोग प्रदान कर रही हैं । इन्द्रियों का स्वभावतः बाह्य जगत् की ओर ही विकास है । अतएव तदनुगत मन स्वभावतः बहिर्मुख बनता हुआ विषयामक्त बन जाता है । अतएव कहा जासकता है कि, यदि मन का संयम अपेक्षित है, तो इन्द्रियों को अन्तर्मुख बनाना चाहिए । प्रयासपूर्वक इन्द्रिय-निरोध करना चाहिए । इसी प्रथम निमित्त का स्पष्टीकरण करते हुए ऋषि ने कहा है—

पराञ्चि खानि व्यतृणत् स्वयम्भूस्तस्मात् पराङ् पश्यति नान्तरात्मन् ।  
कश्चिद्बीरः प्रत्यगात्मानमैक्षदावृत्तचक्षुरमृतत्वमिच्छन् ॥

कठोपनिषत् २।४।१।

तस्माच्चमिन्द्रियाण्यादौ नियम्य भरतर्षभ ! ।  
पाप्मानं प्रजहि ह्येनं ज्ञान-विज्ञाननाशनम् ॥

—गीता३।५।१।

+ यस्त्वविज्ञानवान् भवत्ययुक्तेन मनसा सदा ! ।  
तस्येन्द्रियाण्यवश्यानि दुष्टाश्वा इव सारथेः ॥१॥  
यस्त्वविज्ञानवान् भवत्यमनस्कः सदाऽशुचिः ।  
न स तत्पदमाप्नोति संसारं चाधिगच्छति ॥२॥

—कठोपनिषत् १।३।५, ७, ।

= नास्ति बुद्धिरयुक्तस्य न चायुक्तस्य भावना ।  
न चाभावयतः शान्ति, रशान्तस्य कुतः सुखम् ॥

—गीता



## ६६-पातमभावों से संस्पृष्ट विषयों के सम्बन्ध में अर्जुन की प्रश्नात्मिका जिज्ञासा, एवं तत्समाधान-प्रयास, तथा इन्द्रियसंयम से भी पूर्व अपेक्षित एकान्तनिवास की प्रथम-साधन-रूपता का दिग्दर्शन —

\* अर्जुन के यह प्रश्न करने पर कि—'इच्छा न रहते हुए भी मन क्यों पापात्मक विषयों में संसक्त होजाता है ? , भगवान् ने आरम्भ में यह समाधान किया है कि, रजोगुण से उत्पन्न अनुकूल रागात्मक काम, प्रति-कूलरागा (द्वेषा)त्मक क्रोध ही मन की भूतप्रवृत्ति का कारण है। काम-क्रोधरूप विषयसंस्कार वासनारूप से मनोधरातल पर खचित रहते हैं। ये ही उक्थात्मक वासनासंस्कार स्मृति-के जनक बनते हुए स्मृत विषयों की ओर मनःप्रवृत्ति के कारण बनते हैं। इस से यह निष्कर्ष-निकलता है कि, इन्द्रियों के द्वारा जो भौतिक संस्कार मन पर आए हैं, वे ही पापवृत्ति के कारण बनते हैं। भविष्य में मन पर और अधिक वासनासंस्कार खचित न हों, इस के लिए यह आवश्यक है कि, बलपूर्वक इन्द्रियों का संयम किया जाय, इन्हें भूतानुगति से रोका जाय। अवश्य ही इस इन्द्रियसंयम से संस्कारागमन अवरुद्ध होजायगा। जबतक हम-सांसारिक-गृहस्थ-व्यवहारकाण्ड में निमग्न रहेंगे, तबतक इन्द्रियसंयम करना कठिन होगा। भौतिक परिग्रहों की समुपस्थिति में इन्द्रियाकर्षण से त्राण पालेना असम्भव नहीं, तो दुःसाध्य अवश्य है। अतएव इन्द्रियसंयम के लिए विविक्तदेश-सेवित्व, जनसंसद में अरति, अरण्यनिवास ( एकान्तवास ) अपेक्षित है। तात्पर्य-जहाँतक सम्भव हो, इन्द्रियों के सम्मुख उन भौतिक-परिग्रहों का सामुख्य अवरुद्ध कर देना चाहिए, जिन से इन्द्रियों का व्यामोहन सम्भव होजाता है। इसप्रकार इन्द्रियसंयम से भी पहिले एकान्तनिवास इस योगात्मिका सत्यवती-उपासना में प्रथम साधन बन जाता है।

## १००-एकान्तनिवास की कठिनता, मानव की ग्राम्यपशुता, मानव की समष्ट्यात्मिका जीवनपद्धति, एवं 'एकान्तरतिप्राप्ति' के सम्बन्ध में अपेक्षिता कायशुद्धि, तत्-प्रतिष्ठा-लक्षणा प्राणशुद्धि, और प्राणप्रतिष्ठा का प्राथम्य-स्थापन—

एकान्तनिवास करना कठिन है। मनुष्य जन्मतः ग्राम्यपशु है। समष्टि ही इस का जीवन है। वह व्यावहारिकी समष्टि, जो रागद्वेषात्मक कामक्रोध की अनुगामिनी बनी रहती है। कायिक, वाचिक, मानसिक-शुद्धि के बिना अध्यात्मसंस्था में वह बल उदित नहीं होता, जो आत्मबल, आत्मशुद्धि कामभोगपरायण व्यावहारिक समाज के प्रति आत्मा को उदासीन बना देता है। अतएव एकान्तरति की प्राप्ति के लिए कायशुद्धि अपेक्षित है, जो सर्वशुद्धियों की मूलप्रतिष्ठा मानी गई है। दशविध बाह्य मल विशोधन-पूर्वक नित्यस्नान शरीर की बाह्यशुद्धि है। योगशास्त्रोपवर्णित यम-नियम-उपवासादि विविध क्रियाकलाप शरीर की आभ्यन्तरशुद्धि के प्रवर्त्तक हैं। उभयशुद्धि ही भूतशुद्धि है। बाह्यमय भूतात्मक स्थूलशरीर की

\* अथ केन प्रयुक्तोऽयं पापं चरति पूरुषः ।

अनिच्छन्नपि बाष्ण्येय ! बलादिव नियोजितः ॥

—गीता ३।३६



शुद्धि के साथ साथ ही प्राणात्मक सूक्ष्मशरीर की शुद्धि भी अपेक्षित है। तदर्थ—पूरक—रेचक—कुम्भकादि प्राणायाम अपेक्षित हैं। भूतशुद्धि, प्राणशुद्धि से जब मनोमय आत्मा सुस्थिर होजाता है, तभी अरण्यानुगमन की ओर प्रवृत्ति होती है। अतएव एकान्तनिवास से भी पहिले इस भूतशुद्धि, और प्राणप्रतिष्ठा को प्रथम स्थान दिया जायगा।

**१०१—भूतशुद्धि से समन्विता प्राणप्रतिष्ठा के द्वारा मनःप्राणवाङ्मय भूतात्मा में बलाधान, ब्रह्मचर्य-तपः-सत्य-अस्तेय-मितभाषण-जनसंसद में अरति, आदि संयमानुगत साधनों का अनुगमन, एवं उक्थसंस्कार-निरोध के लिए अशीति के आगमन पर नियन्त्रण, और तन्निवन्धन सञ्चित-संस्कार के क्षय का स्वरूप-विश्लेषण —**

भूतशुद्धि, एवंप्राणप्रतिष्ठा के द्वारा मनःप्राणवाङ्मय आत्मा को सबल बनाया गया। ब्रह्मचर्य, तपः, सत्य-अस्तेय, मितभाषण, जनसंसद में अरति, आदि साधनों के अनुगमन से आत्मबल विकसित किया गया। फलस्वरूप उपासक (युञ्जानयोगी) में इन्द्रियसंयम के भाव उदित हुए। इन्द्रियसंयम के साफल्य से बाह्य विषय-संसर्ग से शनैः शनैः मुक्ति मिलने लगी। वासनाओं के आगमन का द्वार अवरुद्ध हुआ। अब शेष रह गए वे उक्थात्मक वासनासंस्कार, जो इन्द्रियसंयम से पहिले इन्द्रियों के द्वारा मन में खचित होचुके हैं। उन्हें कैसे निवृत्त किया जाय ? यह प्रश्न है। इसी प्रश्न के समाधान को लक्ष्य में रखते हुए वेदभगवान् ने कहा है—‘अशीतिभिर्महदुक्थमाप्यायते’। अशीतिरूप भूताओं से ही महदुक्थ का आप्यायन होता है। मन में जो वासना-भावनात्मक कर्मा-ज्ञानमय संस्कारपुञ्ज प्रतिष्ठित है, उसे ही ‘महदुक्थ’ कहा गया है। जबतक इन्द्रियों के द्वारा बाह्य विषयों का आगमन होता रहता है, तबतक ही यह महदुक्थ सबल बना रहता है। बाह्य भूतागमन ही सांस्कारिक महदुक्थ की स्वरूपरक्षा का कारण माना गया है। यह अनुभूत विषय है कि, ऐच्छिक बाह्य विषय पर किसी भी साधन से यदि नियन्त्रण लगा दिया जाता है, तो कालान्तर में तद्विषयिणी मानसेच्छा भी स्वतः एव निवृत्त होजाती है। कारण स्पष्ट है। बाह्य-विषय-निरोध से वासनासंस्कार को बल मिलना अवरुद्ध होजाता है। तदनुगता रसचर्चणा कालान्तर में निवृत्त होजाती है। इसप्रकार निराहारात्मक विषय के निरोध से सञ्चित विषयों की रसानुभूति स्वतः एव निवृत्त होजाती है। बाह्य-रसनिरोध से सञ्चित रसरूप उक्थ निर्वल होता हुआ स्वतः पलायित होजाता है। बाह्य-विषय-निरोध से इन्द्रियाँ अन्तर्मुख बन जाती हैं। पराव्यय की अनुगति होजाती है। इस आत्मारसानुभूति के बलवत्-आक्रमण से, एवं निराहार से सञ्चित संस्काररूप मानसरस भी कालान्तर में क्षीण होजाता है। इसी सञ्चित-संस्कारक्षय का विश्लेषण करते हुए भगवान् ने कहा है —

विषया विनिवर्त्तन्ते निराहारस्य देहिनः ।

रसवर्जं रसोऽप्यस्य परं दृष्ट्वा विवर्त्तते ॥

—गीता



१०२-इन्द्रियधारणात्मिका योगात्मिका सत्यवती उपासना के पाँच आध्यात्मिक पर्व, तन्निबन्धना साधनपरम्परा का स्वरूप-समन्वय, इन्द्रियार्थ-निवृत्ति-प्रकार-प्रदर्शन, इन्द्रियसमर्पणानुबन्धी निष्कर्ष, तदनुगता संयमावस्था, तन्निबन्धना योगात्मिका उपासना की सफलता, एवं अव्यक्त-महान्-तथा बुद्धयनुगत अक्षरात्मक महद्-क्षररूप उपास्य से अनुगता प्रवृत्ति का स्वरूप-समन्वय-प्रयास—

इन्द्रियधारणात्मिका योगात्मिका प्रक्रान्ता इस सत्यवती-उपासना के अव्यय, मन, इन्द्रियार्थ, इन्द्रियवग शरीर, ये पाँच आधिभौतिक पर्व बतलाए गए हैं। एवं इन्हें ही उपासना-साधन कहा गया है। प्रथम स्थान शरीरसाधन का है। भूतशुद्धि का इसी से सम्बन्ध है। द्वितीय स्थान-इन्द्रियवर्ग का है। भूतशुद्धयनन्तर प्राप्त एकान्तसेवन के द्वारा होने वाले इन्द्रियसंयम का इसी से सम्बन्ध है। इन्द्रियार्थों का तृतीय स्थान है। पर वासनोकथरूप से प्रतिष्ठित आभ्यन्तर संस्कार ही यहाँ इन्द्रियार्थों से ग्रहीत हैं। पर अव्यय है, मन के इस ओर इन्द्रियार्थ प्रतिष्ठित हैं। इन्द्रियद्वारावरोध से मन पर प्रतिष्ठित संस्काररूप इन्द्रियार्थ ज्यों ज्यों शिथिल होने लगते हैं, त्यों त्यों मन अपनी रिक्तापूर्ति के लिए पर (अव्यय) का अनुगामी बनने लगता है। इसप्रकार कालान्तर में उस अन्तिम साधनरूपा परानुभूति से इन्द्रियार्थ-निवृत्त होजाते हैं। मन अपने स्वाभाविक स्वरूप में आजाता है। यही मन की वह अवस्था है, जिस अवस्था में आकर वह अक्षरात्मक महद्क्षर की उपासना में प्रवृत्त होने के लिए अपने आपको समर्थ पाता है। इस स्थिति से यह भी निष्कर्ष निकल आता है कि, अक्षरोपासक भूतात्मा को सर्वप्रथम इन्द्रियसंयम के द्वारा इन्द्रियों को मन में समर्पित करना पड़ता है। इस इन्द्रियसमर्पण का निष्कर्ष यही निकलता है कि, बाह्यविषयनिरोध से इन्द्रियों की स्वाभाविक बाह्यवृत्ति अन्तर्वृत्तिरूप में परिणत होजाती है। वहिर्मुख इन्द्रियवर्ग अन्तर्मुख बन जाता है। अन्तर्मुख बने हुए इन्द्रियवर्ग का अधिष्ठान मन ही बनता है। यहाँ आकर इन्द्रियसंयम संकल होजाता है—‘इन्द्रियाणि मनस्यूर्ध्वम्’ से इसी प्रथम सोपान का विश्लेषण हुआ है। इसी इन्द्रियसंयम से भूतसंसर्ग छूट जाता है, परिणामतः ज्ञानकला विकसित होपड़ती है। अतएव इस संयमावस्था में आकर वैश्वानर-तैजस-प्राज्ञरूप-उपासक भूतात्मा की अर्थप्रधान-वैश्वानरकला, क्रियाप्रधान तैजसकला, दोनों तो गर्भीभूत होजाती हैं। एवं ज्ञानप्रधान प्राज्ञकला विकसित होजाती है। अतएव इस उपासना के उपासक भूतात्मा को पूर्व परिलेख में—‘वैश्वानर-तैजसगर्भित-प्राज्ञप्रधान भूतात्मा’ कहा गया है। इस प्राज्ञप्रधान उपासक को इन्द्रियगर्भित प्रज्ञानमन (सुस्थिर मन) के द्वारा अव्यक्त-महान्-बुद्धयनुगत अक्षरात्मक महाह्रदरूप उपास्य की ओर प्रवृत्त होना है।

१०३-स्वायम्भुव-अव्यक्ततत्त्व का महद्गर्भ में विलयन, बुद्धि का महद्गर्भ में अप्यय, उपासना का मुख्य लक्ष्य, मनःसंयमदशानुगता भूतात्मानुगता स्थिति का संस्मरण, एवं उपासनालक्ष्य-प्रसङ्ग से ब्रह्म के ‘शब्द’ तथा ‘पर’ नामक सुप्रसिद्ध दो विवर्तों का दिग्दर्शन—

स्वायम्भुव अव्यक्ततत्त्व महद्गर्भ में विलीन है। सौरप्राणात्मिका बुद्धि भी महद्गर्भ में विलीन है। इसप्रकार अव्यक्त, प्राणगर्भित, महद्क्षर ही इस उपासना का मुख्य लक्ष्य बना हुआ है, जिसे प्राणवात्मक



धनुष बतलाया गया है। प्राज्ञप्रधान जीवात्मारूप शर का सुस्थिर मन के द्वारा पहिले इस महदक्षर में प्राणात्मक बुद्धिक्षेत्र में प्रविष्ट होना आवश्यक है। तदनन्तर स्वयं महदक्षर में। महदक्षर में पहुँचने पर अव्यक्तप्राप्ति स्वतःसिद्ध है। यही इस योगात्मिका उपासना का चरम साफल्य है। निष्कर्ष यह निकला कि, मनःसंयमदशा में पहुँचे हुए प्राज्ञ भूतात्मा को प्राणमय महदक्षर को लक्ष्य बनाना है। इसे कैसे लक्ष्य बनाया जाय ? इस प्रश्न के समाधान के लिए ब्रह्म के सुप्रसिद्ध पर, एवं शब्द-विवर्तों का दो शब्दों में दिग्दर्शन करा दिया जाता है।

**द्वे वाच ब्रह्मणो रूपे शब्दब्रह्म, परं च यत् ।**

**शब्दे ब्रह्मणि निष्णातः परं ब्रह्माधिगच्छति ॥**

**१०४—उपनिषच्छृतिसम्मत ब्रह्म के दो विवर्त, परब्रह्म, और शब्दब्रह्म, के कलात्मक पारिभाषों का स्वरूप-समतुलन, उपास्य अक्षर-ब्रह्मात्मक परब्रह्म की प्रतिकृति-भूत प्रतिरूपात्मक शब्दब्रह्म, एवं उपासनालक्ष्य-सिद्धि में तन्मध्यस्थता—**

उक्त औपनिषद सिद्धान्त के अनुसार ब्रह्म के परब्रह्म, शब्दब्रह्म रूप से दो प्रधान विवर्त माने गए हैं। अव्यय, अक्षर, क्षररूप-ब्रह्म परब्रह्म है। स्फोट, स्वर, वर्ण-रूप ब्रह्म शब्दब्रह्म है। स्फोट ( अखण्डस्फोट ) व्यय से, अ-इ-उ-ऋ-लृ- ये पाँच स्वर ब्रह्मा, विष्णु, इन्द्र, आग्नि, सोम, इन पाँच अक्षरों से, क-च-ट-त-पादि वर्ण ( व्यञ्जन ) क्षर से समतुलित हैं। जो अव्यय-विभाग, जो-संस्थानक्रम परब्रह्म का है, वही क्रम शब्दब्रह्म का है। सम्पूर्ण वैदिक कर्मकाण्ड इसी शब्दब्रह्म के आधार पर प्रतिष्ठित है। आधिदैविक परतत्त्व के अनुरूप समतुलित शब्दवाङ्मय मन्त्र ही यज्ञसाफल्य का मूल है। तथैव वैदिक उपासनाकाण्ड में भी इस शब्दब्रह्म की माध्यमरूप में उपादेयता स्वीकृति हुई है। शब्दब्रह्म उसी उपास्य अक्षरब्रह्म का प्रतिरूप है, प्रतिकृति है। अवश्य ही इसके माध्यम से तत्प्राप्ति निश्चित है।

**१०५—शब्दब्रह्माश्रयापेक्षानुगता जिज्ञासा का समाधान-प्रयास, आधिदैविक शब्दब्रह्म के साथ आध्यात्मिक शब्दब्रह्म का समतुलन, एवं शब्दब्रह्मात्मिका वाग्देवी के परा-पर्यन्ती-मध्यमा-गौखरी-नामक सुप्रसिद्ध विवर्तों का नाम-संस्मरण—**

शब्दब्रह्माश्रय अपेक्षित क्यों हुआ ? प्रश्न का उत्तर सहज है। उभयात्मक मन स्वभावतः भूतप्रेमी है। उधर इन्द्रियवर्ग भी स्वभावतः विषयपरायण है। इन्द्रियसंयम के द्वारा इन्द्रियों को बाह्यविषयानुगति से रोक दिया। मनके उक्त्यरूप सांस्कारिक विषय भी परानुभूति से, एवं अशीति-आगमन-निरोध से कालान्तर में निवृत्त होगए। मन अपूर्ण बन गया। इसकी पूर्णता अक्षरलक्ष्यवेधन पर निर्भर है। परन्तु स्वभावतः विषय-प्रेमी मन के सम्मुख जबतक कोई आधिभौतिक प्रलोभन नहीं रख दिया जाता, तबतक इसकी चञ्चलवृत्ति एकान्ततः उपरत नहीं होसकती। बाह्य भौतिक अर्थ यहाँ माध्यम बन नहीं सकते। आस्थान्तर सांस्कारिक इन्द्रियाथों का उच्छेद होगया। अब वैसे कौन से साधन को माध्यम बनाया जाय, जो आधिभौतिक हो, अध्यात्मसंस्था



में युक्त भी हो, साथ ही उपास्य परब्रह्मात्मक प्रणवमूर्ति अक्षरब्रह्म से समतुलित भी हो । आध्यात्मिक शब्द-ब्रह्म ही इसका समाधान है, जो परा-पश्यन्ती-मध्यमा-वैखरी-वाग्वरूप से अध्यात्मसंस्था में ही प्रतिष्ठित है ।

१०६-आध्यात्मिक-शब्दब्रह्म से अनुप्राणिता व्यष्टि, और समष्टि का स्वरूप-दिग्दर्शन,

अक्षरब्रह्मात्मक परब्रह्म के अग्नि-सोम-निबन्धन ऊष्मा-स्पर्श-भावों का समतुलन,

एवं 'अकारो वै सर्वावाक्' मूलक शब्दब्रह्म के विस्तार का पावन-संस्मरण—

आध्यात्मिक शब्दब्रह्म को व्यष्टि, समष्टि, रूप से दो भागों में विभक्त किया जा सकता है । वर्ण-समाम्नाय व्यष्टिलक्षण शब्दब्रह्म है, ओङ्कार समष्टिलक्षण शब्दब्रह्म है । जिसप्रकार एक ही अक्षरब्रह्म ( परब्रह्म ) ऊष्मालक्षण अग्नि, स्पर्शलक्षण सोम, के सम्बन्ध-तारतम्य से विविध-क्षरभावों का स्वरूप-समर्पक बन रहा है, एवमेव अक्षर से समतुलित एक ही स्वर ( अकार ) स्पर्श-ऊष्मा के तारतम्य से २८८ वर्णों के स्वरूप में परिणत हो रहा है । अग्नीषोम अर्थसृष्टि का प्रभव है, तो अग्निरूप ऊष्मा, एवं सोमरूप स्पर्श शब्दसृष्टि का प्रभव है । भगवान् ऐतरेय ने निम्न लिखित शब्दों में इसी रहस्य का विश्लेषण किया है—

“अकारो वै सर्वा वाक् । सैषा स्पर्शोऽभिव्यज्यमाना बह्वी नानारूपा भवति” ।

—ऐत० आरण्यक।

१०७-शरीराकाशानुगत हृदयाकाश, तत्र प्रतिष्ठित दध्राकाश, एवं तत्र प्रतिष्ठित सत्य-संकल्प-मनोमय-भारूप-उक्थात्मक आत्मतत्त्व की उपास्यरूपता, तथा आत्मदेवता की प्रेरणा से शरीराग्नि-संचोभ के द्वारा अभिव्यक्त आध्यात्मिक शब्दब्रह्म का रहस्यपूर्ण-समन्वय, एवं शब्दब्रह्मात्मक प्रणवोङ्कार के गर्भ में प्रतिष्ठित वर्ण-समाम्नाय की स्थिति का स्वरूप विश्लेषण—

शरीराकाश के गर्भ अवस्थित हृदयाकाश में दध्राकाश प्रतिष्ठित है । यहीं सत्यसंकल्प, मनोमय, भारूप आत्मतत्त्व उक्थरूप से प्रतिष्ठित है । आत्मदेवता बुद्धि को अग्रणी बनाकर शारीरिक अर्थों की कामना किया करते हैं । इस कामना का द्वार बनता है मन, मन की कामना पूर्ण होती है इन्द्रियों के द्वारा । इन्द्रिययुक्त मन आत्मा-बुद्धि से युक्त होकर कामनामय बनता हुआ लुब्ध होपड़ता है । इस मानस क्षोभ से शरीराग्नि लुब्ध होपड़ता है । शरीराग्नि के क्षोभ से शरीरवायु लुब्ध होजाता है । कायाग्निक्षोभ से प्रेरित यह वायु ही-‘वायुः स्वात्, शब्दस्तत्’ इस प्रातिशाख्य-सिद्धान्तानुसार शिरःकपाल से संहत होकर मुखविवर में आता हुआ वर्णमातृका का जनक बनता है \* । कण्ठस्थान से आरम्भ कर ओष्ठपर्यन्त व्यष्ट्यात्मिका

\* आत्मा बुद्ध्या समेत्यर्थान् मनो युङ्क्ते विवक्षया ॥

मनः कायाग्निमाहन्ति, स प्रेरयति मारुतम् ॥१॥

सोदीर्णो मूर्धन्यभिहतो वक्त्रमापद्य मारुतम् ॥

वर्णाञ्जनयते,—तेषां विभागः पञ्चधा स्मृतः ॥२॥

—पाणिनीयशिक्षा



वह वर्णमातृका व्याप्त है, जिस का भौतिक प्रभव कायाग्नि है X, उभयात्मक प्रभव मन है, दैविकप्रभव बुद्धियुक्त आत्मा है। 'काश्यो मावसानाः स्पर्शाः' के अनुसार काण्ठस्थानीय ककार से आरम्भ कर ओष्ठस्थानीय मकार पर्यन्त स्पर्शवर्ण माने गए हैं। मकार अवसारभूमि है। अकार उपक्रमभूमि है। दोनों की मध्यस्थिति उकार है। अकारोच्चारण में कण्ठविवर सर्वथा खुला रहता है, मकारोच्चारण में ओष्ठपुट सर्वथा अवरोद्ध होता है। उकारोच्चारण में ओष्ठपुट न तो सर्वात्मना खुले ही रहते, न अवरोद्ध ही। अपितु मध्यम-स्थिति रहती है। अकार अस्पृष्ट है, उकार अर्द्धस्पृष्ट है, मकार स्पृष्ट है। इसी आधार पर सम्पूर्ण वर्णमातृका-क्रमका 'अ-उ-म्' इन तीन वर्णों से संकेतानुगता निदानविद्या के आधार पर संग्रह कर लिया गया है। 'ओङ्कारात्मक' समष्टिरूप शब्दब्रह्म है, जिस के लिए यह कहा जासकता है कि, ओङ्कार के गर्भ में सम्पूर्ण वर्णसमाम्नाय प्रतिष्ठित है।

१०८-वर्णमातृका से युक्त ओङ्कारात्मक शब्दब्रह्म के तीन पर्वों के साथ परब्रह्म के तीन पर्वों का समतुलन, एवं तन्निबन्धन - 'वौक्' शब्द का रहस्यात्मक-समन्वय, तथा वागब्रह्म के गौरी, बृहती, आदि विभिन्न महिमाविवर्तों का माङ्गलिक-संस्मरण—

वर्णमातृका को स्वर्गर्भ में रखने वाला ओङ्कार अपने तीनों रूपों से मनःप्राणवाङ्मय आत्मा से सर्वात्मना समतुलित है। असङ्ग मन से अकार, ससङ्गासङ्ग प्राण से उकार, एवं ससङ्गा वाक् से मकार समतुलित है। इस समतुलन के आधार पर मनःप्राणगर्भिता वाक् (अ मन) उ (प्राण) -वा-उ-ओ-क्) वौक् कहलाई है। इसप्रकार वर्णसमाम्नाय-गर्भित प्रणव को (ओम्) उस परब्रह्म का अवश्यमेव माध्यम माना जासकता है। परब्रह्म से समतुलित इस शब्दब्रह्म के यदि अवान्तर विभागों का विचार किया जाता है, तो हमें इस निष्कर्ष पर पहुँचना पड़ता है कि, सर्वथा व्यष्टिरूप अ-क-च-ट-त-पादि वर्ण 'वर्णवाक्' नामक पहिला विभाग है। सम्पूर्ण वर्णवाक्-समष्टि का 'वर्णमातृका' का नामक दूसरे विभाग में ही अन्तर्भाव है। समष्टिरूप 'ओम्'-कार 'स्वर' नामक चौथा, किंवा तीसरा विभाग है। 'ओम्' यह अक्षर (स्वर) एक है, वर्ण तीन हैं। वर्ण का ध्वनि से सम्बन्ध है, यही आक्रोशात्मक शब्द है, जिस की भगवान् पतञ्जलि ने-'तस्माद्ध्वनिः शब्दः' यही परिभाषा की है। पशु-पक्षियों में इसी ध्वनिवाक् की प्रतिष्ठा है। मानस \* प्राज्ञेन्द्र ही ज्ञानरूप से इस में प्रतिष्ठित होकर इस के ज्ञानात्मक विभाग करते हैं। मनोमात्रा की व्यवच्छेदात्मिका आभेव्यक्ति का मानवेतर पशवादि प्राणियों में अविकास है। अतएव उन की वाक् केवल प्राणात्मिका बनती हुई ध्वन्यात्मिका है। 'अ-उ-म्' इन तीन वर्णों में 'ओम्' यह एक अक्षर व्याप्त है, यही स्वर है।

X-'अग्निरुवै वाक्। अग्निर्वाग् भूत्वा मुखं प्राविशत्'।

\*-बीभत्सूनां सयुजं हंसमाहुरपां दिव्यानां सख्ये चरन्तरम्।

अनुष्टुभमनु चर्च्यमाणमिन्द्रं निचिक्युः कवयो मनीषा ॥

—ऋक्संहिता १०।१२४।६



वर्णवाक् का पृथिवी से सम्बन्ध है, स्वर का सूर्य से सम्बन्ध है। वर्णात्मिका पार्थिवी वाक् (व्यञ्जनवाक्) अनुष्टुप् कहलाई है, स्वरात्मिका सौरीवाक् बृहती कहलाई है। यही ऐन्द्री वाक् है जिसे 'गौरिवीता', किंवा 'गौरीविता' भी कहा गया है। सौर इन्द्र रूपाधिष्ठाता है, यह सोमामादुति के सम्बन्ध से शुक्ल है। अतएव नासदीयसूक्त में यही × 'गौरी' नाम से भी व्यवहृत हुई है।

**१०६-वागब्रह्मानुगता-वाचीमा विश्वा भुवनान्यर्पिता का संस्मरण, वाग्देवी के आग्नेयी-सौम्या-ऐन्द्री-आम्भृणी, एवं सत्या नामक पाँच विवर्त्तों का पञ्चलोकनिबन्धन-रहस्यात्मक समन्वय, तथा परिलेख के माध्यम से वागब्रह्म का स्वरूप-दिग्दर्शन-प्रयास—**

विषय को थोड़ा और स्पष्ट कर लीजिए। पृथिवी, चन्द्रमा, सूर्य, परमेष्ठी, स्वयम्भू, ये पाँचों पर्व वाङ्मय हैं—'वाचीमा विश्वाभुवनान्यर्पिता'। पाँचों क्रमशः 'आग्नेयी, सौम्या, ऐन्द्री, आम्भृणी, सत्या, नाम से प्रसिद्ध हैं। पार्थिवी विशुद्धा आग्नेयी वाक् ध्वनिवाक् है, चान्द्रमसी सौम्या वाक् (चान्द्र-प्राज्ञेन्द्र) के समन्वय से यही ध्वनिवाक् वर्णवाक् बन जाती है। सौरी ऐन्द्री वाक् के समन्वय से यही स्वरवाक् बन जाती है। पारमेष्ठिनी आम्भृणीवाक् के समन्वय से यही श्रुतिवाक् बन जाती है। एवं स्वायम्भुवी सत्यावाक् के समन्वय से यही नादवाक् बन जाती है। स्वयम्भुब्रह्मात्मिका सत्यावाक् नादवाक् का अन्तिम पर्व है, पार्थिव-अग्न्यात्मिका ध्वनिवाक् वाक् का प्रथम पर्व है। इसप्रकार इन पाँच विश्वपर्वों के सम्बन्ध से वाग्देवी के 'ध्वनि, वर्ण, स्वर, श्रुति, नाद' ये पाँच विवर्त्त हो जाते हैं। नादवाक् परावाक् है, श्रुतिवाक् पश्यन्तीवाक् है। विश्वमध्या स्थसूर्यानुगता स्वरवाक् मध्यमावाक् है, वर्ण और ध्वनिवाक् की समष्टि 'वैखरीवाक्' है। इस दृष्टि से वाक् के चार ही विवर्त्त रह जाते हैं \*। निम्न लिखित परिलेख से उक्त वाग्विवर्त्त का मलीभांति स्पष्टीकरण हो रहा है—

१-स्वयम्भू-ब्राह्मी-सत्यावाक्-नादवाक् (नादः)	}	—परावाक्
२-परमेष्ठी-आग्नेयी-आम्भृणीवाक्-श्रुतिवाक् (श्रुतिः)		—पश्यन्तीवाक्
३-सूर्यः-ऐन्द्री-बृहतीवाक्-स्वरवाक् (स्वरः)	}	—मध्यमावाक्
४-चन्द्रमा-सौम्या-सुब्रह्मवाक्-वर्णवाक् (वर्णः)		—वैखरीवाक्
५-पृथिवी-आग्नेयी अनुष्टुप्वाक्-ध्वनिवाक् (ध्वनिः)		

×-गौरीर्मिमाय सलिलानि तसत्येकपदी द्विपदी सा चतुष्पदी।

अष्टापदी नवपदी बभ्रुवृषी सहस्राक्षरा परमे व्योमन्।

—ऋक् सं० १।१६४।४१

\* चत्वारि वाक्परिमिता पदानि तानि विदुर्ब्रह्मिणा ये मनीषिणः।

गुहां त्रीणि निहिता नेङ्गयन्ति तुरीयं वाचो मनुष्या वदन्ति॥

—ऋक् सं० १।१।६४।४५।



११०-परालक्षणा वाक् की नादरूपता, एवं तन्निबन्धना अनुच्चार्या वाग्देवी, और और श्रुतिवाक्-स्वरवाक्-वर्णवाक्-ध्वनिवाक्-आदि भेदनिबन्धन वाग्विवर्त्तों का स्वरूप-समन्वय-प्रयास —

परालक्षणा वाक् नादवाक् वाक् बनती हुई भी अवाक् है, अनुच्चार्या है, स्वानुभवैकगम्या है। पश्यन्ती-लक्षणा श्रुतिवाक् भी तत्समतुलिता ही है। संगीतशास्त्र में उपवर्णिता विविध श्रुतियाँ इस श्रुतिवाक् के भौतिक प्रतिरूपमात्र हैं। स्वरवाक् वह है—जिसका सङ्गीतज्ञ वितान करते हैं। वर्ण-ध्वनि-वाक् प्रासङ्ग है, प्रकट है। हमारे आध्यात्मिक ओङ्काररूप शब्दब्रह्म में पाँचों का समन्वय हो रहा है। ध्वनि स्पष्ट है। 'अ-उ-म्' रूपा वर्णत्रयी भी स्पष्ट है। 'ओम्' इत्याकारक स्वर भी स्पष्ट है। श्रुति, और नाद भावैकगम्य हैं। अतएव दोनों का केवल 'नाद' शब्द से ग्रहण कर लिया जाता है।

१११-पञ्चविध वाग्विवर्त्तों की मूलप्रतिष्ठारूप नादब्रह्म, अव्यक्तनाद-व्यक्तनाद-भेदेन नादब्रह्म के महिमात्मक दो विवर्त्तों का स्वरूप-समन्वय, भवभञ्जक अव्यक्तनाद, और भवरञ्जक व्यक्तनाद के आधार पर वितायमाना शब्दसृष्टि का तात्त्विक-स्वरूप-समतुलन-प्रयास, और तत्सम्बन्ध में रहस्यात्मक आर्ष-वचनों का संस्मरण—

पाँचों वाग्विवर्त्तों में नादवाक् ही सब की मूलप्रतिष्ठा है। इस नादब्रह्म के अव्यक्तनाद, व्यक्तनाद भेद से दो विवर्त्त हैं। अव्यक्तनाद 'अनाहत-नाद' है, व्यक्तनाद 'आहतनाद' है। अनाहतनाद आकाशात्मक है, आहतनाद पृथिव्यात्मक है। पार्थिवीवाक् ध्वनिवाक् है। यही व्यक्तलक्षणा आहतनाद की प्रतिकृति है। दूसरे शब्दों में ध्वनि ही आहतनाद है। अव्यक्तलक्षणा अनाहतनाद जहाँ मुक्ति का प्रभव है, वहाँ व्यक्तलक्षणा ध्वन्यात्मक आहतनाद सृष्टि का प्रवर्त्तक माना गया है। एक भवभञ्जक है, तो दूसरा भवरञ्जक है। भुशुण्डी, घटिकायन्त्र, शङ्ख, मेरी, मृदङ्ग, आदि से समुत्थिता गुञ्जायमाना गभीरा ध्वनि ही व्यक्तनाद के प्रत्यक्ष दर्शन हैं। उस और आकाशात्मक अव्यक्त-अनाहतनाद है, इस और पार्थिव पृथिव्यात्मक-व्यक्त आहतनाद है, मध्य में वर्ण, स्वर, श्रुति-विवर्त्तत्रयी प्रतिष्ठित है। अतएव पाञ्चभौतिक विश्व नादात्मक कहलाया है। ध्वन्यात्मक व्यक्तनाद के ही हृत्-कण्ठ-शीर्षादि स्थानभेद से विविध विवर्त्त होजाते हैं। हृदय, उरोगुहा, कण्ठ, तालु, मुखविवर, भेद से इस ध्वन्यात्मक व्यक्तनाद के अतिसूक्ष्म, सूक्ष्म, पुष्ट, (व्यक्त) अपुष्ट (अव्यक्त), कृत्रिम, ये पाँच विवर्त्त होजाते हैं। वायव्य-प्राण की संकेतसंज्ञा 'न' कार है, शरीराग्नि-संज्ञा 'द' कार है। प्राणाग्नि-संयोग से अभिव्यक्त होने के कारण ही यह व्यक्त-ध्वन्यात्मक नाद-**'नकार-दकाराभ्यां-प्राणाग्निभ्यां-जातः'** निर्वचन से नाद कहलाया है। हृदयस्थान में मन्द्रनाद है, शिरःकपाल में तारनाद है। व्यक्तनाद-के इसी लौकिकरूप का स्पष्टीकरण करते हुए आचार्यों ने कहा है—

अव्यक्तनादोऽनाहतः— चैतन्यं सर्वभूतानां विवृत्तं जगदात्मना ॥  
आकाशात्मकः

नादब्रह्म तदानन्दमद्वितीयमुपास्महे ॥१॥



नादोपासनया देवा ब्रह्मविष्णुमहेश्वराः ॥  
भवन्त्युपासिता नूनं यस्मादेते तदात्मकाः ॥२॥

\* \* \*

व्यक्तनादः—आहतः—

पृथिव्यात्मकः

आत्मा विवक्षमाणोऽयं मनः प्रेरयते, मनो—  
देहस्थं वह्निमाहन्ति, स प्रेरयति मारुतम् ॥१॥  
ब्रह्मगन्धिस्थितः सोऽथ क्रमादूर्ध्वपथे चरन् ।  
नाभि-हृत्-कण्ठ-मूर्द्धा-स्ये-ष्वाभिर्भावयते ध्वनिम् ॥२॥  
नादोऽतिसूक्ष्मः सूक्ष्मश्च पुष्टोऽपुष्टश्च कृत्रिमः ॥  
इति पञ्चभिधां धत्ते पञ्चस्थानस्थितः क्रमात् ॥३॥  
न-कारं प्राणनामानं, द-कारमनलं विदुः ॥  
जातः प्राणाग्निसंयोगात्तेन नादोऽभिधीयते ॥४॥  
व्यवहारे त्वसौ त्रेधा हृदि, मन्द्रोऽभिधीयते ॥  
ऋण्डे मध्यो, मूर्ध्नि तारो, द्विगुणश्चोत्तरोत्तरः ॥५॥

सङ्गीतरत्नाकरः—स्वराध्यायः १-७-

\* \* \*

उभयनादसमष्टिः—

आकाशसम्भवो नादस्तथानाहत उच्यते ॥  
आहतो नादमाकृष्य तथानाहत-संज्ञकात् ॥१॥  
आहतो रज्जुकः प्रोक्तोऽनाहतो मुक्तिदायकः ॥  
सोऽयं प्रकाशते पिण्डे तस्मात् पिण्डोऽभिधीयते ॥२॥

नारदसंहिता—(संयितदर्यण १।१४।१७)

आहतोऽनाहश्चेति द्विधा नादो निगद्यते ॥  
प्रकाशते पिण्डे तस्मात् पिण्डोऽभिधीयते ॥१॥  
तत्रानाहतनादन्तु मुनयः समुपासते ॥  
गुरूपदिष्टमार्गेण मुक्तिदं, न तु रज्जुकम् ॥२॥  
स नादस्त्वाहतो लोके रज्जुको भवरज्जुकः ॥  
नादो ब्रह्म समाख्यातं चतुर्वर्गफलप्रदम् ॥३॥



आकाश-ग्नि-मरु-ज्जीवो-नाभेरूर्ध्वं समुच्चरन् ॥  
मुखेऽभिव्यक्तिमायाति यः, स नादः प्रकीर्तितः ॥४॥

—सङ्गीतदर्पणे-१।३२

११२-नादानन्तरभाविनी 'श्रुति' का पावन संस्मरण, तन्निबन्धन अनाहतनादानुबन्धी  
बिन्दुभाव, सङ्गीतशास्त्रानुगता द्वाविंशतिधा (२२) श्रुतियाँ, एवं ग्राम-मूर्च्छना-  
क्रम-तान-आदि स्वरभावों की मूलप्रतिष्ठा का संस्मरण—

नादानन्तर 'श्रुति' का स्थान है। नादवत् श्रुति के भी अव्यक्तश्रुति, व्यक्तश्रुति भेद से दो ही विवर्त हैं। अव्यक्तश्रुति का अनाहतनाद से सम्बन्ध है, यही 'बिन्दु' नाम से प्रसिद्ध है। व्यक्तश्रुति का आहतनाद से सम्बन्ध है। ये ही सङ्गीतशास्त्रोपवर्णिता सुप्रसिद्धा \* २२ श्रुतियाँ हैं। ग्राम, मूर्च्छना, क्रम, तान, आदि स्वरभावों की प्रतिष्ठा ये ही श्रुतियाँ बनती हैं। हृदयोत्थिता व्यक्तनादात्मिका ध्वनि सुषुम्णानाड़ी से संलग्न २२ नाडियों के सम्बन्ध से २२ विभागों में परिणत होकर बाहिर निकलती है। ये ही श्रुतियाँ हैं, जैसाकि आगे के वचनों से प्रमाणित है—

* श्रुतिसंख्या	श्रुतिजातयः	श्रुतिसंख्या	श्रुतिजातयः
१ तीव्र	दीप्ता..... नि	१२ प्रीतिः	मृदुः .....
२ कुमुद्वती	आयता .....	१३ मार्जनी	मध्या म म म
३ मन्दा	मृदुः.....	१४ क्षितिः	मृदुः.....
४ छन्दोवती	मध्या स स स	१५ रक्ता	मध्या .....
५ दयावती	करुणा.....	१६ सन्दिपिनी	आयता .... प प
६ रञ्जनी	मध्या..... रि	१७ आलपिनी	करुणा प .....
७ रतिका	मृदुः रि रि ....	१८ मदन्ती	करुणा.....
८ रौद्री	दीप्ता .....	१९ रोहिणी	आयता .... घ
९ क्रोधा	आयता ग ग ....	२० रम्या	मध्या घ घ ....
१० वज्रिका	दीप्ता ..... ग	२१ उग्रा	दीप्ता .....
११ प्रसारिणी	आयता .....	२२ क्षोभिनी	मध्या नि नि ...



तस्य (नादम्य) द्वाविंशतिर्भेदाः श्रवणात्-श्रुतयो मताः ॥

हृद्यूर्ध्वनाडीसंलग्ना नाड्यो द्वाविंशतिर्मताः ॥१॥

तिरश्च्यस्तासु तावत्यः श्रुतयो मारुताहते ॥

उच्चोच्चतरतायुक्ता प्रभवन्त्युत्तरोचारम् ॥२॥

—सङ्गीतरत्नाकरे: स्वराध्याये ८, ६, १

११३-बिन्दुस्वरूप-समतुलिता अव्यक्तश्रुति से अनुप्राणिता उपासना, नाद, और श्रुति-तत्त्वों की भावात्मकता, ध्वनि-वर्ण-स्वर-भावत्रयी की व्यक्तरूपता, एवं नाद-स्थानीय आकाशात्मक अव्यक्त स्वयम्भू के आधार पर महिमारूप से वितायमान श्रुति-स्वर-वर्ण-ध्वनि-आदि वाग्भावों का तात्त्विक-स्वरूप-समन्वय—

जिसप्रकार उपासनाकाण्ड में उभयविध नादब्रह्म में से अव्यक्तलक्षण अनाहत-नादब्रह्म का ग्रहण है, एवमेव उभयविध श्रुतियों में से बिन्दुरूपा अव्यक्तश्रुति ही उपासना में गृहीत हुई है। अतएव हमने पूर्व में नाद, श्रुति, दोनों को भावात्मक कहा है। ध्वनि, वर्ण, स्वर, तीनों व्यक्त हैं। श्रुति, नाद, दोनों अव्यक्त हैं। इनमें भी नाद आत्यन्तिकरूप से अव्यक्त है। बिन्दु का तो कल्पित आकार बनाया भी जा सकता है। परन्तु अव्यक्तनाद तो सर्वथा नीरूप ही है। इसकी तो केवल भावात्मिका (ज्ञानीय) प्रतिमा ही बनती है। ध्वनिस्थानीया पृथिवी, वर्णस्थानीय चन्द्रमा, स्वरस्थानीय सूर्य, तीनों सर्वधारण के लिए प्रत्यक्ष हैं। श्रुति-स्थानीय परमेष्ठी सर्वसाधारण के लिए अप्रत्यक्ष (अव्यक्त) है, किन्तु वैज्ञानिकों के लिए कल्पित बिन्दुरूप से प्रत्यक्ष (व्यक्त) है। नादस्थानीय आकाशात्मक स्वयम्भू सब के लिए अव्यक्त है, यही स्थिति है। श्रुतिलक्षणा बिन्दु अव्यक्त के समीपतम है, अतएव इसके कल्पित आकार पर नियमतः दृष्टिसंयम करने से भी कालान्तर में मनःसंयम उत्पन्न होता देखा गया है। परमेष्ठी वर्णतः कृष्ण (अनिरुक्त कृष्ण) माने गए हैं। अतएव निरुक्त कृष्णबिन्दु के आधार पर सत्त्वर ही संयम उदित होजाता है। तात्पर्य, इस पूर्व वक्तव्य का यही है कि, वाक्प्रपञ्च नाद, श्रुति (बिन्दु), स्वर, वर्ण, ध्वनि, भेद से पाँच भागों में विभक्त है। यही मनः-प्राणवाङ्मय आत्मा का वाङ्मय प्रथमपर्व है। यह वाक्-प्रपञ्च प्राण पर प्रतिष्ठित है। प्राण महदक्षर से अनुगृहीत है। इसप्रकार महदक्षर, तद्रूप प्राण, आकाशात्मक नाद, पारमेष्ठ्य बिन्दुभाव, सौर स्वरभाव, चान्द्र वर्णभाव, पार्थिव ध्वनिभाव (व्यक्तनाद), भेद से अक्षरब्रह्म सात पवों में भिन्न हो रहा है। यही आधिदैविकी-स्थिति का दिग्दर्शन है, जिसका परिलेख से स्पष्टीकरण हो रहा है।

१-महदक्षरः (अव्यक्तः) — तत्समतुलितः — आध्यात्मिकः — महदक्षरः — लक्ष्यः — उपास्यः

२-प्राणः (अव्यक्तः) — — तत्समतुलितः — आध्यात्मिकः — प्राणः

३-नादः (स्वयम्भूः) — — तत्समतुलितः — हृदयस्थः — नादः



४-बिन्दुः (परमेष्ठी)——तत्समतुलितः-भावात्मकः-श्रुतिभावः

५-स्वरः (सूर्यः)——तत्समतुलितः-स्वरभावः

६-वर्णः (चन्द्रमाः)——तत्समतुलितः-वर्णभावः

७-ध्वनिः (पृथिवी)——तत्समतुलितः-ध्वनिभावः

\* \* \*

११४-इन्द्रियवर्ग का मन में संयम, मनस्तन्त्र के लिए अपेक्षित भौतिक विषय, तद-  
पेक्षा के उपमय के लिए अनिवार्यरूपेण अपेक्षित पारम्परिक माध्यमों का  
स्वरूप-समन्वय, एवं अत्यन्त दुरधिगम्या महद्गुरु-उपासना के रहस्यात्मक-  
स्वरूप-विश्लेषण के लिए प्रवृत्त पुराणशास्त्र—

सर्वप्रथम इन्द्रियों का मन में संयम किया। मन को विषय अपेक्षित है। अतएव इसके सम्मुख शब्द-  
प्रपञ्च रक्खा गया। जिसका तात्पर्य्य यही है कि, अव्यक्तोपासक को इन्द्रिय-संयमपूर्वक, अधिकाधिक स्वाध्याय  
में ही समय लगाना चाहिए। सच्छास्त्र-व्यासङ्ग से स्वतः एव मन विषयों से विमुख होजाता है। स्वाध्याय-  
शील व्यक्ति का मन स्वाध्यायातिरिक्त अन्य-लौकिक विषयों की ओर से प्रायः उदासीन होजाता है। इसप्रकार  
उपासक का मन कालान्तर में केवल वाक्प्रपञ्च (शब्दप्रपञ्च) का ही अनुगामी बना रह जाता है। अब यहाँ  
से उपासक को आगे बढ़ना है। सम्पूर्ण शब्दशास्त्र एकमात्र वर्णसमाप्ताय का ही रूपविशेष है। क-च-ट-त-  
पादि वर्ण ही शास्त्ररूप में परिणत हुए हैं। अतएव अपने वाक्प्रपञ्च का उपासक को केवल वर्णसमाप्ताय  
(ध्वनिवाक्, और वर्णवाक्) पर पर्यवसान कर देना चाहिए। केवल वर्णमातृका की ओर अपना लक्ष्य ले  
आना चाहिए। ध्वनिर्गमिता वर्णवाक् की प्रतिष्ठा स्वरवाक् है, जिसका नैदानिकरूप 'ओम्' है। अतएव  
वर्णसंयमानन्तर स्वरवाक्केवल 'ओम्' इस एकाक्षर की ओर मनः संयम का अभ्यास आरम्भ कर देना  
चाहिए। प्रणवसंयमानन्तर बिन्दुरूपा अव्यक्तश्रुति में, तदनन्तर अव्यक्तप्राण में, सर्वान्त में महद्गुरु में  
संयम प्राप्त होजाता है। यहाँ आकर अव्यक्तोपासक की इन्द्रियधारणा-लक्षणा योगात्मिका सत्यवती उपासना  
सफल होजाती है, जिसका अनुष्ठान-प्रकार एकमात्र गुरुगम्य ही माना गया है। एवं जिसके वाचिक स्वरूप  
विश्लेषण के भी हम अपने आपको सर्वथा अनधिकारी मान रहे हैं। भगवान् व्यास ने निम्न लिखित शब्दों  
में इसी महद्गुरुोपासना का स्पष्टीकरण किया है, जो पुराणशास्त्र की अवहेलना करने वाले वेदभक्तों के  
उद्बोधन का पर्याप्त कारण मान लिया जायगा—

(समष्टिः)--१-आहुः शरीरं रथ, मिन्द्रियाणि हयान, भीषुन्मन इन्द्रियेशम् ।

वर्तमानि मात्रा, धिषणां च सूतं, सत्त्वं बृहदन्धुरमीशमुष्टम् ॥

२-अक्षं दशप्राणमधर्मधर्मौ चक्रेऽभिमानं रथिनं तु जीवम् ।



अनुहिं तस्य प्रणवं पठन्ति, शरंतु जीवं, परमेव लक्ष्यम् ॥

(अधिकारी) - ३ - निषेकादि-श्मशानान्तैः संस्कारैः सस्कृतो द्विजः ।

इन्द्रियेषु क्रियायज्ञान् ज्ञानदीपेषु जुह्वति ॥

(उपासनाप्रकारः)

इन्द्रियाणि मनस्यूर्ध्वं (इन्द्रियाणां मनसि संयमः) ।

वाचि वैकारिकं मनः (वाक्प्रपञ्चे मनसः संयमः)

वाचं वर्णसमाप्ताये (वाक्प्रपञ्चस्य वर्णमातृकायां संयमः)

तमोङ्कारे स्वरं न्यसेत् (वर्णमातृकायाः-ओङ्कारे संयमः)

ओङ्कारं विन्दौ (ओङ्कारस्य विन्दौ संयमः) ।

नादे तं (विन्दुभावस्य नादे संयमः) ।

तं तु प्राणे (विन्दुभावस्य नादे संयमः) ।

महत्सुम्, (प्राणस्य महदात्मनि अक्षरे संयमः)

(फलश्रुतिः)

अग्निः सूर्यो दिवा प्राह्णः शुक्लो राकोत्तरं स्वराट् ।

विश्वश्च-तैजसः-प्राज्ञ-स्तुर्य आत्मा समन्वयात् ॥

देवयानमिदं प्राहुर्भूत्वा भूचानुपूर्वशः ।

आत्मयाज्युपशान्तात्मा ह्यात्मस्थो न निवर्तते ॥

श्रीमद्भगवत्पुराणे ७ स्कन्धे । १५ अध्याये ।

४१, ४२, ४३, ४४, ४५, श्लोकाः

११५-ज्ञानकाण्डप्रधान-उपनिषच्छास्त्र की गभीरार्थगर्भिणी रहस्यात्मिका संक्षिप्ता भाषा, महदक्षरोपास्य के आविःपद, सन्निहितपद, गुहापद, महत्पद, नामक सुप्रसिद्ध चार महिमा-विवर्तों का स्वरूप-संस्मरण, एवं तत्र मुण्डकोपनिषद्चन्द्रिका का समन्वय प्रयास—

ज्ञानकाण्डप्रधान उपनिषदों की भाषा गभीरतमार्थगर्भिणी, एवं संक्षिप्ता है। यही कारण है कि, पुराणने जिस सत्यवती उपासना का विस्तार से निरूपण किया है, उपनिषत् ने थोड़े में उसका दिग्दर्शन



करा दिया है। हिरण्य-गर्भविद्यात्मिका अक्षरात्मप्रधाना मुण्डकोपनिषत् में इसी उपासना का विश्लेषण हुआ है। सर्वप्रथम वहाँ 'महदक्षर' रूप लक्ष्य (उपास्य) का विश्लेषण हुआ है। स्थूलशरीरात्मक आविःपद, सूक्ष्मशरीरात्मक सन्निहितपद, कारणशरीरात्मक गुहापद, आत्मलक्षण महत्पद, इन चारों आध्यात्मिक पदों की समष्टि की मूलप्रतिष्ठा ही अक्षर है। एजल्लक्षण ससंज्ञजीव, प्राणल्लक्षण अन्तःसंज्ञजीव, निमिषल्लक्षण असंज्ञजीव, मेदेन त्रिधा विभक्त सम्पूर्ण जीवसर्ग इसी महद्गर्भ में प्रतिष्ठित है। महद् ही जीवसृष्टि की योनि है। वही सदसद्भावों में वरेण्य है। ऐसा वह महानात्मा विज्ञान से (बुद्धि से) परे प्रतिष्ठित है—'बुद्धेरात्मा महान् परः'। वह अपनी प्राणात्मिका रश्मियों से सर्वत्र व्याप्त है, वह ज्योतिर्धन है, वह सुसूक्ष्म है, इसी आपोमय महद्गर्भ में आपोमय लोक, और आपोमय लोकी प्रतिष्ठित हैं। अक्षरमूर्ति यही महद्ब्रह्म प्राणमय है, मनोमय है, वाङ्मय है। यही सत्य है, यही अमृत है, इसी को लक्ष्य बनाना चाहिए। निम्न लिखित दो मन्त्रों से इसी उपास्य महदक्षर का स्पष्टीकरण हुआ है, जिसका 'मुण्डकोपनिषद्विज्ञानभाष्य' में विस्तार से प्रतिपादन हुआ है—

उपास्यः-आविः, सन्निहितं, गुहाचरं, नाम महत्पदम् अत्रैतत् समर्पितम् ॥

एजत्-प्राणत्-निमिषच्च यदेतज्ज्ञानथ सदसद्वरेण्यं परं विज्ञानात्, वरिष्ठं प्रजानाम् ॥१॥

यदक्षिमद्यदणुभ्योऽणु यस्मिन् लोका निहिता लोकिनश्च ।

तदेतदक्षरं ब्रह्म स प्राणस्तदु वाङ्मनः ।

तदेतत् सत्यं तदमृतं तद्वेद्व्यं-सोम्य ! विद्धि ॥२॥

—मुण्डकोपनिषत् २।२।१, २, ।

११६-ज्ञान-कर्म-उपास्ति के तारतम्य से प्राज्ञ-तैजस-वैश्वानर-समष्टिरूप भूतात्मा की स्वरूप-स्थिति का तारतम्य, तदनुबन्धी आध्यात्मिक-प्रणव का स्वरूप-समन्वय, एवं आध्यात्मिक-उपासक-भूतात्मा के विभिन्न पवों का आध्यात्मिक उपास्य के विभिन्न पवों में सोपानपरम्परया समन्वय-प्रयास, तथा औपनिषद-उपासना-प्रकार का रहस्यात्मक स्वरूप-दिग्दर्शन—

जैसाकि पूर्व में स्पष्ट किया जा चुका है, ज्ञान-कर्म-उपास्ति-काण्डों के तारतम्य से वैश्वानर-तैजस-प्राज्ञ-लक्षण भूतात्मा की स्वरूप-स्थिति में भी तारतम्य होजाता है, साथ ही अष्टपर्वीत्मिका अध्यात्मसंस्थारूप से अनुगत प्रणव के संस्थानक्रम में भी तारतम्य होजाता है, जिन आध्यात्मिक विविध प्रणवों का मुण्डकविज्ञानभाष्य में सोपपत्तिक निरूपण हुआ है। इसी आधार पर पूर्व में आध्यात्मिक प्रणव के तीन विवर्त्तों का उल्लेख हुआ है। उन तीनों विवर्त्तों में अक्षरप्रधान आध्यात्मिक विवर्त्त ही उकारप्रधान प्रणव कहलाया है। यही औपनिषद प्रणव है। कर्मयोग में जहाँ क्षरप्रधान ब्राह्मणानुगत आध्यात्मिक प्रणव धनुष बनता है, वहाँ ज्ञानयोग से समतुलित प्रत्युत योगात्मिका सत्यवती उपासना में अक्षरप्रधान उपनिषदनुगत आध्यात्मिक प्रणव धनुष बनता है। इन्द्रियों का मन में, मन का वाक् में वाक् का वर्णमातृका में, इसका ओङ्कार में,



ओङ्कार का बिन्दु में, इसका नाद में, नाद का प्राण में, इसका महदक्षर में संयम करना ही औपासनिक तीक्ष्ण शर है। इसप्रकार औपनिषद् धनुः रूप महास्त्र पर इस उपासनाप्रकाररूप तीक्ष्ण शरः-संधान से अनन्यनिष्ठा से अवधानपूर्वक यदि लक्ष्यवेध किया जाता है, तो निश्चयेन इस उपासक की यह उपासना सफल होजाती है। आध्यात्मिक प्रणवरूप धनुष पर लगा हुआ शररूप आत्मा महदक्षररूप लक्ष्य का अवधानपूर्वक वेध करता हुआ लक्ष्य के साथ अभिन्न होजाता है। निम्नलिखित मन्त्र इसी उपासनाप्रकार का स्पष्टीकरण कर रहे हैं—

धनुर्गृहीत्वौपनिषदं महास्त्रं शरं ह्युपासा निशितं संधयीत ॥

आयम्य तद्भावगतेन चेतसा लक्ष्यं तदेवाक्षरं सोम्य ! विद्धि ॥१॥

प्रणवो धनुः, शरो ह्यात्मा, ब्रह्म तल्लक्ष्यमुच्यते ॥

अप्रमत्तेन वेद्धव्यं शरवत्तन्मयो भवेत् ॥२॥

—मुण्डके २।२।३,४।

११७—मुण्डकोपनिषत्, तथा श्रीमद्भागवत के द्वारा महदक्षरौपास्यनिबन्धना रहस्यपूर्ण-  
अक्षरोपासना का रहस्यात्मक-संस्मरण—

पूर्वोपवर्णित इसी उपासना-प्रकार का निम्न लिखित शब्दों में स्पष्टीकरण किया जासकता है—

१—विज्ञानमेतद्वनुरस्त्युपासनाशरोऽथ लक्ष्यं तु तदक्षरं परम् ।

आयम्य तद्भावगतेन चेतसा संधाय विध्येत् स हि तन्मयो भवेत् ।

२—आत्मा शरो वा प्रणवो धनुः कृतस्तदक्षरं लक्ष्यमुदीक्ष्य शिञ्चितः ।

यद्यप्रमत्तः कुशलं प्रवेधयेत् शरो यथैव स हि तन्मयो भवेत् ॥

( मुण्डके ) ।

३—अक्षाणि चित्ते, तद्वाचि, मातृकाक्रमेण तां, तं प्रणवे स्वरेऽ, य तं—

विन्दौ, च नादे तमिमं लिनात्यपि प्राणे, महत्यात्मनि तं, तमीश्वरे ॥

( भागवते ) ।

११८—अन्यवती-उपासना का प्राथम्य, अङ्गवती उपासना कामध्यस्थत्वं, एवं सत्यवती-  
उपासना का उत्तमत्वं-संस्थापन, तथा तदनुप्राणिता उपासना के त्रिविध महिमा-  
विवर्तों का रहस्यात्मक-स्वरूप-समन्वय—

परिच्छेद-निष्कर्ष यही है कि, विकारक्षरानुगता अन्यवती-उपासना प्रथमोपासना है, एवं यह द्वैतभावा-  
पन्ना है। आत्मक्षरानुगता प्रतिरूप-प्रतीक-भेदभिन्ना अङ्गवती उपासना मध्यमोपासना है, एवं यह द्वैतगर्भिता



भाव-क्रिया-द्रव्याद्वैतभावापन्ना है। महदक्षरानुगता योगात्मिका सत्यवती-उपासना उत्तमोपासना है, एवं यह अद्वैतभावापन्ना है। सर्वान्ते प्रतिष्ठिता अव्ययानुगता सम-ब्रह्मभावात्मिका सत्यवती-उपासना सर्वोत्तमोपासना है, एवं यह सर्वभावात्मिका है। यदि इस का उत्तमोपासना में अन्तर्भाव मान लिया जाता है, तो तीन ही विवर्त रह जाते हैं। तीनों ही उपासना-प्रकार अधिकारी के भेद से व्यवस्थित हैं। यही उपासनावर्गी की द्वैताद्वैतभाव-निबन्धना संक्षिप्ता मीमांसा है।

१-अव्ययानुगता - सत्यवती - सर्वोत्तमा - सर्वमूला } सत्यवती-अद्वैतोपासना (१)

२-महदक्षरानुगता- सत्यवती- उत्तमा - अद्वैतमूला }

३-आत्मक्षरानुगता- अङ्गवती- मध्यमा - द्वैताद्वैतमूला-अङ्गवती-उभयोपासना (२)

४-विकारक्षरानुगता-अन्यवती-प्रथमा - द्वैतमूला -अन्यवती-द्वैतोपासना (३)

**११६-समब्रह्मभावात्मिका सत्यवती-उपासना-और वित्तितत्त्व, योगात्मिका सत्यवती-उपासना-और उपास्तितत्त्व, अङ्गवती-उपासना और भक्तितत्त्व, अन्यवती-उपासना-और सेवातत्त्व, तथा उपासना-चतुष्टयी से अनुप्राणिता दृष्टि-श्रुति का समन्वय-विषमन्व-निर्णय-प्राप्त, और तदनुगत प्रथमोपास्य-परमोपास्य, तथा भावालम्बन-आदि से अनुप्राणिता रहस्यपूर्ण-स्थिति का-स्वरूप-समन्वय—**

समब्रह्मभावात्मिका सत्यवती-उपासना वित्ति है, योगात्मिका सत्यवती उपासना उपास्ति है, अङ्गवती-उपासना-भक्ति है, अन्यवती उपासना सेवा है, यह पूर्वपरिच्छेद में स्पष्ट किया जा चुका है। अब इन चार विवर्तों के उपासना, भक्ति, ये दो विवर्त मानते हुए हमें प्रथमोपास्य, परमोपास्यभावों का समन्वय करना है। वित्तिलक्षणा सत्यवती उपासना में, एवं उपास्तिलक्षणा सत्यवती उपासना में दृष्टि-बुद्धि-का सामानाधिकरण्य है। जिस पर दृष्टि (मानसी) है, उसी पर बुद्धि है। अतएव इन दोनों उपासना-विवर्तों में उपासक, और उपास्य, इन दोनों के मध्य में किसी अन्य माध्यम की अपेक्षा नहीं रहती। अतएव ये दोनों ही उपासनामार्ग अद्वैतमूलक ज्ञानयोग से समतुलित होते हुए द्वैतमूलक-मागानुगत-भक्तिभाव से परे की वस्तु बन जाते हैं। अतएव इन दोनों की समष्टि को हम 'उपासना' कह सकते हैं। अङ्गवती, और अन्यवती, इन दोनों उपासनाओं में-दृष्टि-बुद्धि का वैयर्थ्यधिकरण्य है। दृष्टि (चानुषी, अथवा मानसी) अन्य पर है, बुद्धि (भावना) अन्य पर है। जिस पर दृष्टि है, वह अन्य है। जिस पर भावना है, वह अन्य है। यही इन दोनों का द्वैतात्मक भागभाव है। इसी भागसम्बन्ध से इन दोनों को हम 'भक्ति' कह सकते हैं। दृष्टिबुद्धि के व्यधिकरण से ही इन दोनों उपासनाप्रकारों में उपासक, माध्यम, उपास्य, ये तीन विवर्त स्वतएव उत्पन्न होजाते हैं। दृष्टि-बुद्धि का अधिष्ठाता जीवात्मा उपासक है। दृष्ट्यालम्बन माध्यम प्रथमोपास्य है, बुद्ध्यालम्बन उपास्य परमोपास्य है। दूसरे शब्दों-में दृष्टिविषयक पदार्थ का द्रष्टा, दृष्टपदार्थाधारेण लक्ष्मीभूत उपास्य का भावयिता ही उपासक है। दृष्टि का आलम्बन प्रथमोपास्य है, भावनाबुद्धि का आलम्बन परमोपास्य है। पहिले उपासक द्रष्टारूप से दृष्ट्यालम्बन की उपासना करता है, अतएव इस दृष्ट्यालम्बन को 'प्रथमोपास्य' कहना अन्वर्थ बनता है।



अनन्तर प्रथमोपास्य के द्वारा उपासक भावयितारूप से भावनालम्बन की उपासना करता है, अतएव इस भावना-लम्बन को 'परमोपास्य' कहना अन्वर्थ बनता है ।

**१२०-लौकिक-उदाहरणों के माध्यम से प्रथमोपास्य, तथा परमोपास्यात्मक भावा-लम्बन-तत्त्व का रहस्यात्मक-स्वरूप-दिग्दर्शन, तथा उपासना, और भक्ति से अनुप्राणित भेदों का तात्त्विक-स्वरूप-समन्वय—**

लौकिक उदाहरण देखिए । यात्री उपासक है, धूमशकट प्रथमोपास्य है, वाराणसी परमोपास्य है । भोक्ता उपासक है, सामग्री-सम्भार प्रथमोपास्य है, परिपक्व अन्न परमोपास्य है । शिष्य उपासक है, गुरु प्रथमोपास्य है, विद्या परमोपास्य है । प्रजा उपासक है, अमात्य प्रथमोपास्य है । राजा परमोपास्य है । कहा उपासक है, घट प्रथमोपास्य है, जल परमोपास्य है । वैश्य उपासक है, व्यवसाय प्रथमोपास्य है, द्रव्य परमोपास्य है । रुग्ण उपासक है, चिकित्सक प्रथमोपास्य है, औषधि परमोपास्य है । उपास्यप्राप्तिसाधन प्रथमोपास्य है, उपास्य-परमोपास्य है, उपास्यप्राप्तकर्ता उपासक है । इसप्रकार द्वैतमूलक यच्चयावत् लौकिक कर्मों में त्रिपुटी-प्रतिष्ठित रहती हैं । कर्मयोग से समतुलिता भक्त्यात्मिका अङ्गवती, अन्यवती-उपासनाओं में भी इस त्रिपुटी की सत्ता अनिवार्य है । आदित्य प्रथमोपास्य है, ब्रह्म परमोपास्य है । प्रतिमा प्रथमोपास्य है, प्रतिमान परमोपास्य है । इसप्रकार भक्तिलक्षणा उपासना में उपासक, और उपास्य के मध्य में एक माध्यमिक उपास्य का समन्वय और मान लेना पड़ता है, जोकि स्वयं तो उपास्य की दृष्टि से प्रथमोपास्य कहलाया है, एवं जिस माध्यम की दृष्टि से अन्तिम लक्ष्यभूत उपास्य परमोपास्य करलाया है—

१	{	१-ब्रह्मात्मिका—सत्यवती-उपासना—वित्ति:	{	दृष्टिबुद्धिसमानाधिकरणलक्षणा—'उपासना' —उपासकोपास्यरूपा
		२-योगात्मिका—सत्यवती-उपासना—उपास्ति:		
२	{	३-भक्त्यात्मिका—अङ्गवती-उपासना—भक्ति:	{	दृष्टिबुद्धिव्यधिकरणलक्षणा 'भक्ति:' प्रथमो- पास्य-उपासकस्वरूपा
		४-सेवात्मिका—अन्यवती-उपासना—सेवा		

**१२१-उपासक का प्रधान लक्ष्य-परमोपास्य, एवं परमोपास्य के उपासना-सिद्धि के लिए आर्ष-महर्षियों के द्वारा क्रमशः प्रत्यक्ष परमोपास्य, परोक्ष परमोपास्य, एवं अतीन्द्रिय परमोपास्य, नामक रहस्यपूर्ण तीन महिमा-विवर्तों का स्वरूप-समन्वय—**

उपासक का प्रधान लक्ष्य है एकमात्र परमोपास्य । प्रश्न स्वाभाविक है कि, जब लक्ष्य परमोपास्य हैं, तो एक सर्वथा नवीन माध्यम का आश्रय क्यों लिया जाता है ? क्यों उस माध्यम को प्रथमोपास्य बनाया जाता है ? प्रश्न का समाधान दृष्टि-बुद्धि के व्यधिकरण के द्वारा यद्यपि किया जाचुका है । तथापि एक विशेष



दृष्टिकोण के स्पष्टीकरण के लिए इसका एक अन्य समाधान भी कर दिया जाता है। प्रत्यक्षपरमोपास्य, परोक्षपरमोपास्य, अतीन्द्रियपरमोपास्य, भेद से वैज्ञानिकों ने परमोपास्य के तीन विभाग माने हैं। सम्मुख उपस्थित इन्द्रियग्राह्य परमोपास्य 'प्रत्यक्षपरमोपास्य' है। सम्मुखानुपस्थित इन्द्रियग्राह्य परमोपास्य 'परोक्षपरमोपास्य' है। एवं सर्वव्यापक, किन्तु अनिन्द्रियग्राह्य, भावग्राह्य परमोपास्य 'अनिन्द्रियपरमोपास्य' है।

### १२२-त्रिविध-महिमा-विवर्त्तों के स्वरूप-लक्षणों का समन्वय, एवं उदाहरणों के माध्यम से लक्षणों का स्वरूप-समतुलन-प्रयास—

गुरुपासना 'प्रत्यक्षपरमोपास्य' का उदाहरण माना जा सकता है। हमने गुरु को ही साक्षाद्ब्रह्म मान लिया है। इस दृष्टि से गुरु ही हमारे परमोपास्य ( प्रधानलक्ष्य ) बन रहे हैं। सम्मुखानुपस्थित इन्द्रियग्राह्य गुरु प्रत्यक्षात्मक परमोपास्य हैं। 'सन्निहितेन्द्रियग्राह्यः ÷ परोक्षपरमोपास्यः' लक्षण का यहाँ सर्वात्मना समन्वय हो रहा है। गुरुभक्त एकलव्य की गुरुपासना का 'परोक्षपरमोपास्यः' से सम्बन्ध माना जायगा। क्योंकि 'असन्निहितेन्द्रियग्राह्यः प्रत्यक्षपरमोपास्यः' लक्षण का यहाँ भलीभाँति समन्वय हो रहा है। गुरुद्रोण उसी युग में इन्द्रियग्राह्य अवश्य थे। परन्तु एकलव्य के सम्मुख नहीं थे। एकलव्यने इनकी मृण्मयी प्रतिमा के माध्यम से ही इनका अनुग्रह प्राप्त किया था। 'अनिन्द्रियग्राह्यः-अतीन्द्रियपरमोपास्यः' लक्षण का अमूर्त्तोपासना से सम्बन्ध माना जायगा। उद्गीथ, प्राण, ब्रह्म, आदि उपासनाएँ अतीन्द्रियपरमोपास्य से ही सम्बन्ध रखती हैं।

### १२३-प्रत्यक्षपरमोपास्य-क्षेत्र, और दृष्टि, तथा बुद्धि का सामानाधिकरण्य, एवं उपासना-क्षेत्रानुबन्धी 'मध्यस्थ' आलम्बन की स्वरूप-स्थिति का तात्त्विक-समन्वय प्रयास, और आगन्तुक प्रथमोपास्य के सम्बन्ध में उपस्थित एक प्रश्न का समाधान—

उक्त तीनों परमोपास्यों में से प्रत्यक्षपरमोपास्य की उपासना में सत्यवती-उपासना की भाँति क्योंकि दृष्टि-बुद्धि का सामानाधिकरण्य है, अतएव इसमें अवश्य ही किसी अन्य माध्यम की आवश्यकता नहीं होती। किन्तु परोक्ष, अतीन्द्रियोपास्यों की उपासना में अवश्य ही मध्यमोपास्य अपेक्षित है। गुरुद्रोण गजाह्वय (हस्तिनापुर-हस्तिनापुर) में हैं। एकलव्य-सुदूर अरण्य में हैं। बिना मध्यालम्बन के कैसे वह दृष्टिनिरोध कर सकता है। इसे भावना करनी है हस्तिनापुर में रहने वाले गुरुद्रोण की, परन्तु बिना माध्यम के उसकी दृष्टि स्थिर ही नहीं हो सकती। अतएव उसे अगत्या गुरुद्रोण की मृण्मयी प्रतिमा को प्रथमोपास्य बनाना पड़ता है। एवमेव प्राण, ब्रह्म, आदि अमूर्त्त अतीन्द्रिय परमोपास्यों की उपासना में भी किसी न किसी मूर्त्त द्रव्य को मध्यस्थ

÷ यदि केवल 'इन्द्रियग्राह्यः प्रत्यक्षपरमोपास्यः' यह लक्षण किया जायगा, तो देशान्तर में प्रतिष्ठित इन्द्रियग्राह्य में लक्षण अव्याप्त होजायगा। क्योंकि वह इन्द्रियग्राह्य तो अवश्य है, परन्तु सन्निहित नहीं है। यदि 'सन्निहितः प्रत्यक्षपरमोपास्यः' लक्षण किया जायगा, तो अतीन्द्रिय ईश्वर में लक्षण अव्याप्त होजायगा। क्योंकि, सर्वव्यापक ईश्वर सन्निहित तो अवश्य है, परन्तु इन्द्रियग्राह्य नहीं है। अतएव सन्निहितेन्द्रियग्राह्यः प्रत्यक्षपरमोपास्यः लक्षण किया गया है।



बनाना अनिवार्य होता है। निराकार अनीन्द्रिय परमोपास्य की भावना के लिए साकार-मूर्त्त-भौतिक-प्रत्यक्ष-दृष्ट पदार्थ का आश्रय लिया जाता है। इसी द्वार से बुद्धि अनीन्द्रियपरमोपास्य की ओर आकर्षित होजाती है। इसप्रकार इन्द्रियग्राह्य परोक्षपरमोपास्य, अनीन्द्रियग्राह्य परोक्षपरमोपास्य, दोनों उपास्यों के प्रति स्व-आध्यात्मिक प्रत्यय प्रवाहित करने के लिए अवश्य ही किसी न किसी इन्द्रियग्राह्य-इन्द्रियदृष्ट पदार्थ का आलम्बन करना पड़ता है। परमोपास्य का द्वारभूत यही मध्यमोपास्य 'प्रथमोपास्य' कहलाया है। लक्ष्मीभूत परमोपास्य में आगन्तुक प्रथमोपास्य क्यों अपेक्षित है?, प्रश्न का यही समाधान है।

### १२४-व्यवहारकाण्डानुगत प्रथमोपास्य का लौकिक-उदाहरणों के माध्यम से स्वरूप-समन्वय, और इन्द्रियसापेक्ष परोक्षपरमोपास्य से सम्बन्ध रखने वाले द्वारभूत प्रथमोपास्य का स्वरूप-दिग्दर्शन—


व्यवहारकाण्ड में पदे पदे प्रथमोपास्यों का आश्रय लिया जाता है। हाथी कैसा होता है?, सिंह, मृग, अश्व, आदि किमाकार हैं?, जिज्ञासु शिशु की इस प्रश्नावली से पिता उसे किसी शिल्पी के आपण पर लेजाता है, और मृगमय हाथी-सिंहादि की ओर अङ्गुली-निर्देश कर-‘यह हाथी है, यह सिंह है’, हाथी ऐहा होता है, सिंह का ऐसा आकार है, रूप से जिज्ञासा शान्त कर देता है। इनकल्पित आकारों पर शिशु का दृष्टि-निरोध होजाता है। इसी आधार पर वह गजाली की समुपस्थिति पर उनका बोध प्राप्त करलेता है। इसप्रकार निरुक्त-अचेतन सिंहादि लक्षणा दृष्टि के द्वारा इसका प्रत्यय अनिरुक्त (अनुक्त) चेतन सिंहादि की ओर प्रवाहित होजाता है। इन्द्रियसापेक्ष परोक्ष परमोपास्य से सम्बन्ध रखने वाले द्वारभूत प्रथमोपास्य का यही लौकिक उदाहरण है।

### १२५-इन्द्रियनिरपेक्ष, अतीन्द्रिय, अनिन्द्रिय-ग्राह्य-परमोपास्य का समन्वय-प्रयास, सर्व-सुक्ष्मा शून्यविन्दु, तन्निवन्धन हृदयभाव, एवं विन्दुभाव का उपासना-सिद्धि में महत्त्वपूर्ण स्थान, तथा भक्तिपथानुबन्धी-“उपासक-प्रथमोपास्य-परमोपास्य-विवर्त्त-त्रयी का स्वरूप-समन्वय—

अब इन्द्रियनिरपेक्ष अतीन्द्रिय अनिन्द्रियग्राह्य परोक्ष परमोपास्य का समन्वय कीजिए। सर्वतः सूक्ष्म, सूक्ष्मात् सूक्ष्मतर, सूक्ष्मतरात् सूक्ष्मतम, जिससे अन्य कोई सूक्ष्म नहीं है, ऐसी विन्दु \* ‘शून्य’ कहलाई है। यही विज्ञानभाषा में ‘हृदय’ नाम से व्यवहृत हुई है। यह हृदयविन्दु सर्वथा अमूर्त्त है, निराकार है, भावैकग्राह्य है, अतीन्द्रिया है, अनिन्द्रियग्राह्य है। इसी निराकारभाव को सूचित करने के लिए इसे ‘शून्य’ कहा जाता है। सूक्ष्मतमा लेखिनी से भी जो सूक्ष्मतम विन्दु बनाई जायगी, उस में भी केन्द्र होगा। इसप्रकार किसी भी भौतिकसाधन से उसका आकार नहीं बनाया जासकेगा। वैज्ञानिक शिष्टक जानता है कि, शून्यविन्दु का कोई आकार नहीं होता। किन्तु पत्र पर आकार अङ्कन-द्वारा वह शिष्टों के सामने अभिनय करता है कि,—देखो! यह शून्य-विन्दु है! विद्यार्थी भी यह समझ रहे हैं कि, यह तो स्तोकविन्दु है। परन्तु इस माध्यम से, दृष्ट्या-लम्बन से उनका लक्ष्य उस अतीन्द्रिय शून्य की ओर अवश्य आकर्षित होजाता है। तात्पर्य कहने का यही है कि, अङ्गवती, अन्यवती, नाम की दृष्टि-बुद्धि-व्याधिकरणलक्षणा भक्तिरूपा उपासनाओं में परमोपास्य से



अतिरिक्त साधत्वेन प्रथमोपास्य का समाश्रय अनिवार्य बन जाता है। भक्ति वही मानी जायगी, जिस में 'उपासक-प्रथमोपास्य-परमोपास्य', ये तीन विवर्त होंगे। उपासक आध्यात्मिक ही होगा, प्रथमोपास्य आधिभौतिक ही होगा, एवं परमोपास्य आधिदैविक ही होगा।



**१२६- 'सा परानुरक्तिरीश्वरे' इत्यादि शाण्डिल्यदर्शनानुगता परानुरक्ति-रूपा उपासना का स्वरूप-समन्वय, एवं समब्रह्मभावात्मिका, तथा योगात्मिका, भेद से आत्म-सायुज्य-निबन्धना उपासना के द्विविध महिमा-भावों का तात्त्विक-स्वरूप-समन्वय—**

'सा परानुरक्तिरीश्वरे' इस शाण्डिल्य-सिद्धान्तानुसार परानुरक्ति ही उपासना है। यह परानुरक्ति समब्रह्मभावात्मिका (अव्ययात्मिका), एवं योगात्मिका (महदक्षरात्मिका) भेद से द्विविधा मानी गई है। पहिली का सर्वोत्तमा वित्तिलक्षणा सत्यवती उपासना से, दूसरी का उत्तमा उपास्तिलक्षणा सत्यवती उपासना से सम्बन्ध है। परानुरक्तिलक्षणा यह द्विविधोपासना निष्कामभावात्मिका है, जिसका- 'आत्मसायुज्यपशान्तात्मा ह्यात्मस्थो न निवर्त्तते' इत्यादिरूप से पूर्व में विश्लेषण हुआ है। आत्मसायुज्यभाव ही इस 'उपास्ति'-लक्षणा उपासना का फल माना गया है।

**१२७- भक्तिलक्षणा, तथा सेवालक्षणा उपासनाद्वयी से अनुप्राणित उपासना-फलों का तात्त्विक-स्वरूप-समन्वय, एवं बुद्धियोग की प्रतिच्छाया से समन्विता, अतएव संग्राह्या उपासना का संस्मरण—**

दूसरी भक्तिलक्षणा उपासना है, जिसके अङ्गवती, अन्यवती, नामक दो भेद बतलाए गए हैं। अङ्गवती भक्तिलक्षणा भक्ति है, अन्यवती सेवा लक्षणा भक्ति है। सेवात्मिका भक्ति का फल कर्मयोगफल से समतुलित सालोक्यभाव है। भक्त्यात्मिका भक्ति का फल सामीप्य-सारूप्य-भाव है। अवश्य ही गीतादृष्टि से कामकामात्मिका यह सकामभक्ति अवरश्रेणि में प्रतिष्ठित है। गीता का दृष्टिकोण प्रधानतः निष्कामभावलक्षणा बुद्धियोग है। एवं चारों उपासनाविवर्तों में से सर्वोत्तमा सत्यवती उपासना ही प्रधानतया, एवं उत्तमा सत्यवती उपासना गौरवरूपेण इस बुद्धियोग की प्रतिच्छाया से युक्त होती हुई संग्राह्या है।

- |   |                                    |
|---|------------------------------------|
| १-सत्यवती-उपासना-परानुरक्तिलक्षणा वित्तिः | } सायुज्यम् } उपासनाफलम्           |
| २-सत्यवती-उपासना-परानुरक्तिलक्षणा उपास्ति |                                    |
| ३-अङ्गवती-उपासना-देवानुरक्तिलक्षणा भक्तिः | } सामीप्यं, सारूप्यम् } भक्तिफलानि |
| ४-अन्यवती-उपासना-भूतानुरक्तिलक्षणा सेवा   |                                    |



**१२८-उपासना-स्वरूप के सम्बन्ध में एक प्रासङ्गिक-प्रश्न, एवं तन्निराकरण-प्रयास, और आधिदैविक-फलानुबन्धी निष्काम, सकाम-भावों का तारतम्य, तथा तन्निबन्धना स्वरूप-स्थिति का रहस्यात्मक-समन्वय—**

एक प्रासङ्गिक प्रश्न, एवं उसका निराकरण । उपासना के सामान्य लक्षणानुसार उपासनाकाण्ड में आधिदैविक, आधिभौतिक, दोनों का साध्य-साधनरूप से समन्वय अपेक्षित माना गया है । 'आधिदैविकफल' उपासना का स्वाभाविक फल है । फल का कामना से सम्बन्ध है । ऐसी स्थिति में सत्यवती-उपासना हो, अथवा तो अङ्गवती-अन्यवती । किसी भी उपासना को कामनामय फलभाव से एकान्ततः बहिर्भूत नहीं माना जा सकता । जब फल का सम्बन्ध है, तो उपासनाकाण्ड में निष्कामभाव कैसा ? । जब निष्कामभाव नहीं, तो उपासना का उस गीताशास्त्र से समर्थन किस आधार पर सम्भव है ? , जो- 'मा फलेषु कदाचन' उद्घोष के द्वारा फल-कामना का आत्यन्तिकरूप से विरोध कर रहा है ।

**१२९-प्रश्नोत्थान की आधारभूमि- 'फल' शब्द, एवं आधिदैविक फल, और आधिभौतिक-साधन-निबन्धना विप्रतिपत्ति, तथा- 'फल'-शब्दानुगता आधिदैविकी स्वरूपस्थिति के माध्यम से भक्तियोगात्मिका उपासना से अनुप्राणिता स्थिति का समन्वय-प्रयास—**

प्रश्नोत्थान का कारण केवल 'फल' शब्द ही बन रहा है । 'आधिदैविकफल, आधिभौतिक साधन' इस वाक्यने ही उक्त प्रश्न को अवसर प्रदान किया है । फल का अर्थ कामना से उत्पन्न फल अभिप्रेत नहीं है । अपितु औपासनिक 'आधिदैविकफल' से लक्ष्य-ध्येय-आराध्य-उपास्य ही अभिप्रेत है । यदि लक्ष्य कामफलात्मक है, तो अवश्य ही वैसी उपासना उपासना नहीं, अपितु भक्ति है । एवं वैसी फलकामनामयी भक्ति अवश्यमेव गीतासिद्धान्त के प्रतिकूल है । यदि 'फल' शब्द से केवल 'आधिदैविकलक्ष्य' अर्थ अभिप्रेत है, तो वैसी उपासना-फिर वह भक्ति-सेवा-लक्षणा उपासना ही क्यों न हो, निष्काम भक्ति ही मानी गई है । उपासना, और कर्म में यही थोड़ा सा अन्तर है । एक सेवक अपने अधिकृत कर्म के द्वारा निष्ठा से यदि स्वामी की सेवा करता है, तो उसकी यह सेवा निष्कामोपासना है । यदि वही सेवक किसी आर्थिक-भौतिक-फलैषणा से स्वामी की सेवा में प्रवृत्त होता है, तो उसकी यह उपासना सेवात्मिका भक्ति है, काममय कर्म है । दृष्टि स्वामी पर, बुद्धि भी स्वामी पर, यह कर्म योगात्मिका भक्ति है । दृष्टि स्वामी पर, बुद्धि आत्मा पर, यह भक्तियोगात्मिका उपासना है ।

**१३०-फलार्थत्वेन फल की कामभावजनकता, एवं लक्ष्यार्थत्वेन फल का निष्कामभावत्व-समन्वय, और सकाम, तथा निष्काम-भावों से अनुप्राणिता उपासना के विविध महिमा-विवर्तों का तात्त्विक-स्वरूप-दिग्दर्शन—**

तात्पर्य्य यही है कि, फल फलार्थत्वेन सकामभाव का जनक है, एवं लक्ष्यार्थत्वेन निष्कामभाव का प्रवर्तक है । उपासनाकाण्ड में पदे पदे जिस आधिदैविक फल का उद्घोष हुआ है, उस फल शब्द से



केवल लक्ष्यार्थ ही अभिप्रेत है। ऐसी उपासना निष्कामोपासना है, ऐसी भक्ति निष्कामभक्ति है, ऐसी सेवा निष्कामसेवा है। एवं ऐसी निष्कामोपासनात्रयी का फल प्रत्येक दशा में सायुज्य ही है। साधन-दशा में अङ्गवती और अन्यवती में भौतिक माध्यम रहता है, सत्यवती में मानसोपचारात्मक भौतिक साधन रहता है। अतएव उपासना से वह समबल्यभाव प्राप्त नहीं किया जा सकता, जो समबल्यभाव बुद्धियोगनिष्ठा-त्मिका ज्ञानयोगनिष्ठा की, एवं वैराग्यबुद्धियोगनिष्ठा की प्रातिस्विक सम्पत्ति मानी गई है।



१३१-त्रिपर्वात्मिका उपासना से अनुप्राणित 'प्रथमोपास्य' के चार-महिमा-विवर्त्त, एवं प्रतीकप्रथमोपास्य, प्रतिरूपप्रथमोपास्य, भावप्रथमोपास्य, तथा निदानप्रथमोपास्य-रूप से तत्समन्वय-प्राप्त—

निवेदन किया गया है कि, अङ्गवती, अन्यवती, नामक भक्तियोग-लक्षणा उपासना में उपासक, प्रथमोपास्य, परमोपास्य, भेद से तीन पर्व प्रतिष्ठित रहते हैं। साधनरूप माध्यम ही प्रथमोपास्य है। यह प्रथमोपास्य चार प्रकार से उपासक की बुद्धि को परमोपास्य की ओर आकर्षित करता है। प्रकारभेद से प्रथमोपास्य के चार भेद होजाते हैं। वे ही चारों विभेद प्रतीकप्रथमोपास्य, प्रतिरूपप्रथमोपास्य, भावप्रथमोपास्य, निदान-प्रथमोपास्य, नामों से व्यवहृत हुए हैं। भक्तिलक्षणा उपासना के प्रथमोपास्य-चतुर्विध्य से ये ही चार विवर्त्त सम्भव हैं। अन्य यच्चावत् भक्तिप्रकारों का इन्हीं चारों में से किसी न किसी में अन्तर्भाव होजाता है।

१३२-श्रीवासुदेवकृष्ण के माध्यम से प्रथमोपास्य के चतुर्विध महिमा-विवर्त्तों का सोदाहरण समन्वय, एवं वासुदेवकृष्ण की पूर्णवितारत्त्व से अनुप्राणिता उपास्यरूपता का स्वरूप-दिग्दर्शन, और जाग्रत्-स्वप्नादि-षडवस्थाओं से, क्षुत्पिपासादि षड्वर्त्मियों से, अविद्या-अस्मितादि पञ्चक्लेशों से, तथा अर्द्धेन्द्रत्वलक्षणा अपूर्णता से समन्वित 'जीव' की ईश्वरीय-पूर्णता से पृथक्ता का दिग्दर्शन, एवं तदीश्वरभाव-परिणति के सम्बन्ध में उपाय-प्रदर्शन—

उक्त चारों ही उपासनाप्रकारों का अधिकारी की योग्यता के भेद से यथास्थान समन्वय किया जा सकता है। उपासनातत्त्व-विश्लेषक स्वयं गीताचार्य भी इस भक्तिप्रकार से उपास्य बनाए जाते हैं, बनाए गए हैं। वासुदेव-कृष्णोपासना के सम्बन्ध में चारों प्रकारों का समन्वय किया जा सकता है। वासुदेवतत्त्व को 'आत्मा'- 'शरीर', इन दो भागों में विभक्त कीजिए। आत्मतत्त्व-धर्म-ज्ञान-वैराग्य-ऐश्वर्य-युक्त, व्यापक महामाया-वच्छिन्न विश्वाव्यय का योगमायावच्छिन्न अंश है। यद्यपि सभी जीवात्मा 'ममैवांशो जीवलोके जीवभूतः सनातनः' (गीता) सिद्धान्तानुसार उसी अस्मच्छब्दवाच्य व्यापक अव्ययात्मा के अंश हैं। तथापि अविद्या-अस्मिता-राग-द्वेष-अभिनेशादि अविद्यावरणों से जीवों का आत्मत्व अभिभूत होरहा है। फलता सामान्य जीव तद्दश बनते हुए भी अव्ययेश्वरानुता ईश्वरता से वञ्चित हैं। उधर वासुदेव कृष्ण नामक आधि-



कारिक पुरुष जन्मतः अविद्यावरणों से उन्मुक्त रहते हुए स्वाभाविकी ईश्वरता से विकसित हैं। अतएव इन्हें अवश्य ही—‘क्लेशकर्मविवाकाशयैरपरामृष्टः पुरुषविशेष ईश्वरः’ (पा० यो० सू०) इस आर्ष सिद्धान्तानुसार ‘ईश्वर’ कहा जासकता है। अर्द्धवृगलात्मिका अर्द्धेन्द्रसम्पत् ही जीवभाव की प्रवर्तिका है, जिसका वासुदेवकृष्ण में आभाव है। अतएव—‘योगमायासमावृतः’ (गीता) के अनुसार जीवस्वरूप—समर्पिका योगमाया से युक्त रहने पर भी वासुदेव कृष्ण स्वाभाविकी पूर्णेन्द्रसम्पत् के कारण पूर्णेश्वर कहलाए हैं। अर्द्धेन्द्रसम्पत्ति के प्रवर्तक पाप्माओं का आवरण ही जीव का जीवत्व है। पाप्मानिवृत्त्यनन्तर—‘यथोदकं शुद्धे शुद्धं तादृगेव भवति’ (उप०) के अनुसार उस पूर्णेश्वर की भाँति जीव भी पूर्ण ही हैं। सरोवर जल से परिपूर्ण है। उसमें वायु प्रविष्ट होता है। यदवच्छिन्न जलीय प्रदेश में वायु प्रविष्ट होता है, तदवच्छिन्न जलीय प्रदेश बुद्बुदरूप में परिणत होजाता है। बुद्बुद् जल का ही अवयव है। परन्तु विजातीय वायुसंसर्ग से वह अपने स्वाभाविक—व्यापक स्वरूप को छोड़कर एक परिच्छिन्न नवीन स्वरूप में परिणत हो रहा है। पाप्मारूप वायुसंसर्ग से ही अखण्ड आत्माकाश पृथक्-पृथक् योगमायाओं के सम्बन्ध से पृथक्-पृथक् नाम—रूप—कर्मों का प्रवर्तक बना हुआ है। एवमेव जाग्रत्स्वप्नादि षडवस्थाओं से, क्षुत्पिपासादि षट्-र्मियाँ से, अविद्यास्मितादि पञ्चक्लेशों से, सर्वोपरि अर्द्धं बृहत्-आकाशात्मक अर्द्धेन्द्रत्वं से जीवात्मा अपने प्रभव से विभिन्नवत् हो रहा है। ‘ममेदम्’—‘अहमस्मि’ इत्याकारक अभिमान पाप्मा—जनित है। इसप्रकार जीवमात्र तत्त्वतः परमात्मा के प्रतीक होते हुए भी पाप्मावरण से प्रतीकसम्पत्ति से वञ्चित हो रहे हैं। जिसप्रकार वायुविनिर्गम से बुद्बुद् का स्वातन्त्र्य विलीन होजाता है, एवमेव पाप्मा की निवृत्ति से जीव का जीवत्व ईश्वरभाव में परिणत होजाता है। ऐसे विशुद्ध आत्मा ही ‘अवतारपुरुष’ कहलाए हैं। अतएव इन्हें ही ईश्वराव्यय के प्रतीक माना जासकता है।

**१३३—‘शब्दज्ञानानुपाती-वस्तुशून्यो विकल्पः’ सिद्धान्त से अनुप्राणित भावप्रतिमान का सोदाहरण समन्वय, तथा आत्मलक्षणा प्रतीकान्तिका प्रथमोपास्यविधा, एवं विशिष्टलक्षणा भावप्रतिमानात्मिका प्रथमोपास्यविधा का सोदाहरण स्पष्टीकरण—**

इसप्रकार वासुदेवकृष्ण की आत्मदृष्ट्या प्रतीकविधा से प्रथमोपास्यता सिद्ध होजाती है। वासुदेवकृष्णाव्ययरूप प्रतीक प्रतीकान्तिक प्रथमोपास्य है। इस पर मानसी दृष्टि का संयम कर तद्द्वारा सर्वव्यापक परमात्माव्ययलक्षण परमोपास्य की उपासना की जासकती है। शरीरविशिष्टा आत्मदृष्टि से वासुदेव कृष्ण को भावप्रथमोपास्य भी माना जासकता है। अतीन्द्रिय तत्त्वों की भौतिक-प्रतिमा नहीं बन सकती। इन्द्रियग्राह्य, किन्तु असंनिहित परोक्ष परमोपास्य की ही प्रतिमा बनाई जासकती है। जो एकान्ततः इन्द्रियातीत है, वह प्रतिमासम्बन्ध से सर्वथा असंस्पृष्ट है। उस अतीन्द्रिय परमोपास्य की उपासना के लिए अपने अन्तर्जगत् में भावमयी प्रतीमा बनाई जासकती है, जिसका आधार शब्दोपवर्णन है, एवं जिस भावप्रतिमान के लिए—‘शब्दज्ञानानुपाती वस्तुशून्यो विकल्पः’ कहा जाता है। वासुदेवकृष्ण को सर्वव्यापक निराकार अनुपास्य—कृष्ण की भावमयी प्रतिमा मानकर इसके द्वारा उसके प्रति स्वप्रत्यय प्रवाहित किया जासकता है। यह वासुदेवकृष्णात्मिका प्रतिकृति उस व्यापक की वास्तविक प्रतिकृति नहीं है। उसकी वास्तविक प्रतिकृति सम्भव भी नहीं है। अतएव वासुदेव कृष्ण को प्रतिकृति न कह कर ‘भावप्रतिमा’ कहा जाएगा। भावप्रतिमाभाव अतद् में तद्बुद्धि है, अतएव इसे अन्यवती उपासना का उदाहरण माना जाएगा। एवं प्रतीकभाव ‘तदवयवे



तद्बुद्धिः' है। अतएव इसे अङ्गवती उपासना का उदाहरण कहा जाएगा। इसप्रकार वासुदेवकृष्णरूप प्रथमोपास्य में आत्मलक्षणा प्रतीकात्मिका प्रथमोपास्यविधा, विशिष्टलक्षणा भावप्रतिमात्मिका प्रथमोपास्य-विधा, दो विधाओं का समन्वय माना जासकेगा।

**१३४-यादव-सात्त्वत-माधव-वाष्णोय-शौरि-वासुदेव-आदि विविध अभिधाओं से प्रसिद्ध पुरुषविशेष का श्रीकृष्णत्त्व, तद्रूप उपास्यभाव, तदभिन्न परमाव्ययेश्वर-तत्त्व, एवं तदाधारेण वासुदेवकृष्ण के ईश्वरकृष्ण, परमेष्ठीकृष्ण, चानुषकृष्ण, वैहायसकृष्ण, पार्थिवकृष्ण, प्रतिष्ठाकृष्ण, ज्योतिःकृष्ण, यज्ञकृष्ण, मानुषोत्तम-कृष्ण नामक नवविध (९) महिमा-विवर्त्तों का नाम-संस्मरण—**

यादव, सात्त्वत, माधव, वाष्णोय, शौरि, वासुदेव, आदि विविध नामों से प्रसिद्ध वसुदेवपुत्रात्मक पुरुषविशेष ही 'श्रीकृष्ण' नाम से प्रसिद्ध हैं। इस श्रीकृष्ण का आत्मा पाप्माओं के आत्यन्तिक अभाव से जिस परमाव्यय कृष्णतत्त्व का प्रतीक है, एवं जिस परमाव्यय की यह शरीरविशिष्ट वासुदेवकृष्ण भावमयी प्रतीमा है, उस नित्यविज्ञानघन सर्वजगद्व्यापक कृष्णत्त्व के सोपाधिक ९ प्रतीकों का वैज्ञानिकोंने विश्लेषण किया है। वह व्यापक सत्यकृष्ण ९ रूपों से ९ स्थानों में विभूति-सम्बन्ध से विभक्त हो रहा है। एक ही अव्ययान्तत्त्व के सोपाधिक वे ९ ओं विभूतिरूप ईश्वरकृष्ण, परमेष्ठीकृष्ण, चानुषकृष्ण, वैहायसकृष्ण, पार्थिवकृष्ण, प्रतिष्ठाकृष्ण, ज्योतिःकृष्ण, यज्ञकृष्ण, मानुषोत्तमकृष्ण, इन नानों से प्रसिद्ध हुए हैं, जिनका विशद वैज्ञानिक विवेचन 'गीताचार्य-श्रीकृष्ण' नामक स्वतन्त्र ग्रन्थ में हुआ है। इन नवों में से सर्वान्त के मानुषोत्तम वासुदेव कृष्ण में तत्पूर्ववर्त्ती शेष आठों प्रतीक कृष्णों का समन्वय है। एकमात्र इसी आधार पर भगवान् व्यासने इन्हें पूर्णावतार माना है।

**१३५-अवतारी ईश्वरकृष्ण, एवं तद्रूप अव्यक्त स्वयम्भूतत्त्व, तथा शेष आठ विवर्त्तों से अनुप्राणिता विभिन्ना अवस्थाओं का अश्वत्थेश्वर के विभिन्न-विश्वपर्वों के साथ रहस्यात्मक समन्वय, और लोक, तथा लोकात्मा का स्वरूप-समन्वय—**

उक्त नवों कृष्णविवर्त्तों में से प्रारम्भ का ईश्वरकृष्ण अवतार नहीं, अपितु अवतारी है। अतएव वह 'स्वयम्भू' नाम से व्यवहृत हुआ है। शेष आठों विवर्त्त उसी सत्यकृष्णमूर्ति स्वयम्भू कृष्ण के अवतार हैं। इन आठ कृष्णावतारों में से प्रतिष्ठा, ज्योति, यज्ञ, मानुष, ये चार अवतार सुसूक्ष्म हैं, अतएव इन का परिज्ञान विज्ञानदृष्टि-सापेक्ष है। शेष रह जाते हैं-परमेष्ठी, चानुष, वैहायस, पार्थिव, ये चार अवतार। इन चारों कृष्णात्माओं के शरीररूप आपोमय परमेष्ठी, स्वज्योतिर्मय सूर्यपिण्ड, परज्योतिर्मय चन्द्रपिण्ड, रूपज्योतिर्मय भूपिण्ड का सर्वसाधारण को प्रत्यक्ष है। सौरमण्डल के चारों ओर जो नीलिमा प्रतीत हो रही है, वह गोलोकनाथ परमेष्ठय कृष्ण का शरीर है। सूर्य, और सूर्यविनिर्मित प्रत्यक्षदृष्ट एकविंशतिधा प्रतीयमान चानुषविम्ब चानुषकृष्ण का शरीर है। कृष्णवर्णात्मक चन्द्रमा वैहायसकृष्णाव्यय का शरीर है। भूपिण्ड पार्थिव कृष्णाव्यय का शरीर है। इसप्रकार वह परोरजा स्वयम्भूसत्य (ईश्वरकृष्ण), परमेष्ठी, सूर्य, चन्द्रमा, पृथिवी, इन चारों शरीरात्मक लोकों से लोक, एवं आत्मभावों से लोकात्मा बना हुआ है।



१३६-पार्थिव कृष्णतत्त्व की विश्वम्भररूपता का तात्त्विक-स्वरूप-समन्वय, पार्थिव अष्ट-  
पदा कृष्ण-मृगाग्नि का स्वरूप-दिग्दर्शन, एवं विश्वम्भर-अग्नि-अन्नाद-त्रयी,  
वैहायस-सोम-अन्न-त्रयी, चान्दुप-इन्द्र-वाक्-त्रयी, गोविन्द-विष्णु-आपः-  
त्रयी, सत्य-ब्रह्मा-प्राण-त्रयी-विवर्त्तों का नाम संस्मरण —

जिस पार्थिवव्ययकृष्ण से पार्थिवाग्नि-स्वस्वरूप में अवस्थित है, वही इस कृष्ण का पार्थिवरूप है, एवं वही पार्थिवरूप 'विश्वम्भर' कहलाया है। पार्थिव अग्नि क्षरात्मक है। क्षर अक्षर से अविनाभूत है, अक्षर अव्यय से अविनाभूत है। इसप्रकार परम्परया पार्थिव अव्यय ही अक्षरानुगत [ अग्न्यक्षरानुगत ] पार्थिव क्षराग्नि [ अन्नाद ] की प्रतिष्ठा बन रहा है। पार्थिव अग्नि ही स्व-रोदसीविश्व में प्रतिष्ठित चतुर्द-शविध भूतप्रजा का भरणपोषण करते हैं, अतएव ये 'अग्ने ! महाँ असि ब्राह्मण भारतेति'-'तस्माद्-भरतोऽग्निरित्याहुः' इत्यादि रूप से भारत, भरत, नामों से व्यवहृत हुए हैं। अतएव पृथिवी 'विश्वम्भरा' कहलाई है। भूपिण्ड चित्याग्निमय है, यही क्षराग्नि है। भूमहिमा चित्तेनिधेयाग्निमयी है, यही अक्षरा-ग्नि है। भूपिण्डरूप चित्याग्नि अन्नाद है, चित्तेनिधेयाग्नि गायत्र है। अन्नादाग्निरूपा पृथिवी का विश्व-स्त्व गायत्राक्षराग्नि पर अवलम्बित है। इसका विश्वम्भरत्व पार्थिवव्ययकृष्ण पर अवलम्बित है। अतएव पार्थिव विष्णु ( कृष्ण ) तत्त्व ही विज्ञानभाषा में 'विश्वम्भर' नाम से व्यवहृत हुए हैं। तात्पर्य्य यही है कि, स्वयम्भू के अवतारभूत चारों विवर्त्तों में 'अव्ययाक्षरात्मक्षर' 'तीनों आत्मपर्व प्रतिष्ठित हैं। एवं तीनों के नाम-रूप-कर्म संस्थानभेद से पृथक् पृथक् रूप से व्यवस्थित हैं। विश्वम्भर, अग्नि, अन्नाद, तीन विवर्त्त पार्थिव है। वैहायस, सोम, अन्न, ये तीन विवर्त्त चान्द्र हैं। चान्दुप, इन्द्र, वाक्, ये तीन विवर्त्त सौर है। गोविन्द, विष्णु, आपः, ये तीन विवर्त्त पारमेष्ठय हैं। एवं सत्य, ब्रह्मा, प्राणः, ये तीन ही विवर्त्त मूल-पुरुष के हैं। चारों अवतारपुरुष उस सत्यावतारी से अभिन्न हैं। वह एक ही इन चार भावों में परिणत हो रहा है।

१३७-अन्तर्यामी स्वयम्भू-सत्येश्वर की विभूति-सम्बन्ध से अंशात्मना अवताररूप में  
परिणति, उपासक का उपास्य के साथ सायुज्य, परमोपास्य श्रीकृष्ण की उपासना  
का रहस्यात्मक समन्वय, तथा परमभागवत महात्मा भीष्म, पुराणपुरुष भगवान्  
व्यास आदि के द्वारा तत्समर्थन—


वह एक ही अन्तर्यामी स्वयम्भूसन्त्य चारों स्थानों में विभूति-सम्बन्ध से अंशात्मना अवतीर्ण होता हुआ विभिन्न रूपों से प्रतीत हो रहा है। इन चारों में से किसी भी एक की उपासना करता हुआ उपासक परमोपास्य के साथ सायुज्यभाव को प्राप्त होजाता है। विज्ञानचतु के अभाव से जो उपासक इन चारों तात्त्विकरूपों का साक्षात्काररूप से संनिधान प्राप्त नहीं कर सकता, वह प्रतीक, किंवा भावप्रतिमान, दोनों में से किसी को भी प्रथमोपास्य बनाकर तद्द्वारा लक्ष्य पर पहुँच सकता है। उस स्थिति में वासुदेव कृष्ण को ही मध्यमोपास्य बनाना समीचीन होता है। चित्र, बिम्ब, आदि के माध्यम से भी वह उपास्य बनाया जासकता है। तात्पर्य्य यही है कि, मानवकृष्ण भी उसी सत्याव्यय के



मानवावतार हैं। अतः इन्हें लक्ष्य बनाकर भी परमोपास्य कृष्ण की उपासना सम्भव है। पूर्व-प्रकारणोपवर्णित अन्यान्य प्रतीकों की अपेक्षा मानवकृष्ण की प्रतीकता में विशेष महत्त्व माना जाएगा। क्यों कि, इस वासुदेव कृष्ण के द्वारा आठों परमोपास्य उपासित बन सकते हैं। कारण यही है कि, वासुदेव कृष्ण में इतर ८ ठों का समन्वय हुआ है। न केवल वासुदेवकृष्ण उन के प्रतीक ही हैं, अपितु उन सब के सम्पूर्ण सामान्य-विशेष धर्मों का भी यथारूप इन में समन्वय हुआ है। स्वयम्भूकृष्णवत् ये भी सत्य-निष्ठ हैं। परमेष्ठीकृष्ण यदि गोतत्त्व के प्रवर्त्तक-संरक्ष हैं, तो ये भी तद्धर्म से युक्त हैं। सौरचक्षुष कृष्ण यदि हिरण्यवासा हैं, तो ये भी पीताम्बरधारी हैं। चान्द्रकृष्ण यदि अयन, साम्बत्सरिक, दैनिक रासाधि-ष्ठाता है, तो ये भी रासविहारी हैं। वासुदेव कृष्ण के जितने भी लीलाचरित्र हैं, वे सब वैज्ञानिक तत्त्वामक कृष्णभावों से समतुलित हैं। यही कारण है कि, परमभागवत भीष्म, व्यासादिने वासुदेवकृष्ण की प्रथमोपास्यता को ही प्राधान्य दिया है।

### १३८-वासुदेव कृष्ण के साथ चतुर्विध प्रथमोपास्यों का स्वरूप-समतुलन, कृष्णात्मा की शाश्वतता, वासुदेवस्वरूप से अद्यापि कृष्णतत्त्व का सम्भावित साक्षात्कार, तथा उपासनाप्रकारों से अनुप्राणित विभिन्न उपाय-प्रकार-माध्यमों से श्रीकृष्ण की उपासना का-रहस्यात्मक समन्वय-प्रयास—

कहा गया है कि, वासुदेव कृष्ण से साथ चारों प्रथमोपास्यों का समन्वय किया जा सकता है। एक प्रकार की प्रथमोपास्यता का तदवच्छिन्नशरीरी कृष्णयुग से ही सम्बन्ध था। भगवान् वासुदेव को लीला-संवरण किए आज लगभग पाँच सहस्र वर्ष व्यतीत हो चुके। अतएव आज उन की भावप्रतिमा का सामुख्य हमें नहीं प्राप्त हो सकता। तद्युग में भीष्मपिताहम, अर्जुन, विदुर, वृजगोपियाँ, आदि इसी भावप्रतिमा के उपासक थे। कृष्णात्मा शाश्वत है। अतएव तदाधारेण आज भी प्रतीकविधा से उस की उपासना की जा सकती है। प्रतिरूप प्रतिमाभाव हैं। यमुना, यमुनातट, यमुनारज, गोकुल, मथुरा, वृन्दावन, गिरिराज, कामवन, आदि तत्तत् लीलाविहारस्थानों में निदानेन कृष्णभावना का आरोप कर तद्वारा भी उसे उपास्य बनाया जा सकता है। इसप्रकार वर्त्तमान में प्रतिकृतिप्रथमोपास्य, प्रतीकप्रथमोपास्य, निदानप्रथमोपास्य, तीनों का समन्वय सम्भव है। तत्त्वाधिकारियों के लिए तो भावप्रतिमानलक्षणा प्रथमोपास्य आज भी सुलभ है। उसी शरीर से आज भी वासुदेव का साक्षात् कार सम्भव है। सन्त तुकाराम, सन्त सखूबाई, मीरा, नरसी, सूर, भक्त-प्रवरोंने वर्त्तमानयुग में भी भावप्रतिमान-लक्षणा प्रथमोपास्यविधा को चरितार्थ कर दिया है। प्रतीकप्रथमोपास्य, एवं भावप्रतिमाप्रथमोपास्य, दोनों में वासुदेवकृष्ण आत्मा, एवं आत्मविशिष्ट शरीररूप से केवल प्रथमोपास्य, प्रतिकृतिप्रथमोपास्य, एवं निदानप्रथमोपास्य, इन दो प्रकारों में वासुदेव कृष्ण परमोपास्य भी बन रहे हैं। कृष्णविग्रह ( प्रतिमा ) प्रतिकृतिरूप प्रथमोपास्य है। इस विम्बाधारेण पहिले वासुदेवकृष्ण की ओर लक्ष्य जाता है। इस दृष्टि से वासुदेवकृष्ण परमोपास्य भी बन रहे हैं। प्रतिमोपासकों के लिए तो वस्तुतः वासुदेवकृष्ण ही परमोपास्य बनते हैं। यही अवस्था निदानभाव की है। नैदानिक माध्यम प्रथमोपास्य है। तद्वारा स्मृत वासुदेव परमोपास्य हैं। इसप्रकार कृष्णोपासना में प्रथमोपास्य-चतुष्टयी का मलीभांति समन्वय हो जाता है।





१३६-प्रतीकप्रत्ययालम्बनता, प्रतिरूपप्रत्ययालम्बनता, आहार्यारोपप्रत्ययालम्बनता, भेद से उपासना के सम्बन्ध में त्रिविध प्रमुख प्रकारों का प्रासङ्गिक-स्पष्टीकरण, एवं तदनुबन्धी क्रमिक-उदाहरणों का क्रमरूपेण स्पष्टीकरण-प्रयास—

अङ्गवती, अन्यवती, इन दो उपासनाओं के तीन विवर्त होजाते हैं। अङ्गवती के प्रतीक, एवं प्रतिरूप-भेद से दो विवर्त हैं, अन्यवती का एक विवर्त है। ये ही तीनों उपासनाएँ पूर्व प्रकारण में क्रमशः प्रतीक-प्रत्ययालम्बनता, प्रतिरूपप्रत्ययालम्बनता, आहार्यारोपप्रत्ययालम्बनता, इन नामों से व्यवहृत हुई हैं। एवं उसी प्रकारण के तत्परिच्छेदों में तीनों का सौदाहरण विश्लेषण किया जा चुका है। विपरीतिका यह उपासनात्रयी ही 'भक्ति' कहलाई है। इस भक्तिलक्षणा उपासना में ही प्रथमोपास्य संगृहीत हुआ है। प्रतीकतः, प्रतिरूपतः, भावतः, निदानतः, चार प्रकार से प्रथमोपास्य का समन्वय हुआ है। प्रतीकतः प्रतीक प्रत्ययालम्बन है, प्रतिरूपतः प्रतिरूप प्रत्ययालम्ब है, दोनों प्रकार अङ्गवती उपासना में अन्तर्भूत हैं। निदानतः आहार्यारोप प्रत्ययालम्बन है, इस का अन्यवती उपासना से सम्बन्ध है। इसप्रकार इन तीन प्रथमोपास्यों का तो पूर्वप्रकरण में निरूपित तीनों प्रत्ययालम्बनताओं से सम्बन्ध है। एवं भावप्रतिमानात्मक तृतीय प्रथमोपास्य-प्रकार का अङ्गवती, अन्यवती, दोनों से सम्बन्ध है। पुनरुक्तिदोष का विषयगाम्भीर्य की दृष्टि से समाचार करते हुए इन चारों प्रथमोपास्यों के क्रमिक उदाहरण पाठकों के सम्मुख उपस्थित किये जाते हैं। सर्वप्रथम क्रमप्राप्त प्रतीकोपासनात्मक प्रथम प्रथमोपास्य का ही दिग्दर्शन कराया जाता है।

१४०-कृत्स्नपदार्थ से अनुगत प्रतीकभाव, कृत्स्न, और सर्व-शब्दों का लक्षणात्मक स्वरूप-निर्वचन, कृत्स्न, और सर्व-भाव से अनुप्राणित प्राजापत्य-अग्नि का स्वरूप-समन्वय, एवं तदनुबन्धी-“अत्रैष-अग्निः-सर्वः-कृत्स्नः-सम्पद्यते” अर्थ-वचन का स्पष्टीकरण-प्रयास, और तदनुगत कृत्स्न-परमोपास्य—

कृत्स्नवस्तु का एकदेशोपग्रह ही प्रतीक है। ‘एकस्थामशेषत्वं कृत्स्नत्वम् है, ‘अनेकेषामशेषत्वं सर्वत्वम् है। एक पुस्तक कृत्स्न है, १० पुस्तकों की समष्टि सर्व है। एक वस्तु की अशेषता कृत्स्नभाव है, अनेक पदार्थों की समष्टि सर्वभाव है। कृत्स्नत्व एक वस्तु से सम्बन्ध रखता है। सर्वत्व अनेक वस्तुओं से सम्बन्ध रहता है। केवल पार्थिव अग्नि में दोनों भावों का समन्वय किया जा सकता है। भूकेन्द्र से आरम्भ कर भूमहिमा के २१ वें अहर्गण पर्यन्त व्याप्त वाङ्मय प्रजापति-अग्नि की अशेषता कृत्स्न-भावानुगता है। इस प्रजापति-अग्नि के ६-१५-२१ स्तोमभेद से अग्नि-वायु-आदित्य-भेदेन तीन विभिन्न विवर्त हैं। आगे जाकर तीनों के प्रत्येक के ८ वस्तु, ११ रुद्र, १२ आदित्य, इतने अवान्तर विवर्त होजाते हैं। इन तीनों अग्नियों की समष्टि सर्वाग्नि है। इसी कृत्स्नात्मक प्रजापति-अग्नि, सर्वात्मक देवाग्नि, दोनों का संग्रह करते हुए श्रुति ने प्रजापति-अग्नि की दृष्टि से ‘कृत्स्न’ शब्द का प्रयोग किया है, एवं अनेकधा विभक्त देवाग्नि की दृष्टि से ‘सर्व’ शब्द का प्रयोग किया है, जैसाकि-अत्रैष अग्निः सर्वः कृत्स्नः सम्पद्यते ( शत० ब्राह्मण ) इत्यादि चयनश्रुति से प्रमाणित है। इन दोनों भावों में से कृत्स्नभाव का एक प्रदेश ही ‘प्रतीक’ कहलाया है। कृत्स्नभाव अवयव है, अङ्गी है। प्रतीकभाव अवयव है, अङ्ग है। अअङ्गात्मक प्रतीक के द्वारा अङ्गीरूप कृत्स्नतत्त्व की उपासना की जाती है। प्रतीक प्रथमोपास्य है, एवं कृत्स्न परमोपास्य है।



१४१-अशेष-अध्यात्मसंस्था की कृत्स्नता, एवं आध्यात्मिक वाक्-प्राणादि-अवयवों की प्रतीकता, तथा कृत्स्न, और प्रतीक-भावों से अनुप्राणित कृत्स्न-प्रतीक-भावों का सोदाहरण-दिग्दर्शन, और परमसामान्य, परमविशेष, तथा अपेक्ष्या सामान्य-विशेष-भावों का प्रासङ्गिक-समन्वय-प्रयास—

सम्पूर्ण ( एक ) अध्यात्मसंस्था 'कृत्स्न' है। वाक्, प्राण, चक्षु, श्रोत्र, मन, पाद, हस्त, उर, उदर, शर, आदि अवयव इस कृत्स्न के प्रतीक हैं। राष्ट्र कृत्स्न है, उस में प्रतिष्ठित अनेक जनपद प्रतीक हैं। क्योंकि अनेक जनपदों के समन्वय से ही एक राष्ट्र का स्वरूप निष्पन्न होता है। वन कृत्स्न है, वृक्ष प्रतीक हैं। आगे जाकर अपेक्ष्या प्रतीकों में भी कृत्स्न-प्रतीक, दोनों भावों का समावेश होजाता है। उदाहरण के लिए-सम्पूर्ण भूमण्डल एक राष्ट्र है, इस में प्रतिष्ठित एशिया, योरोप, अफ्रीका, आदि इस एक राष्ट्र के प्रतीक हैं। एशिया एक राष्ट्र है, भारत, चीन, जापान, आदि प्रतीक हैं। भारत एक राष्ट्र है, कलकत्ता, बम्बई, मद्रास, आदि प्रतीक हैं। जयपुरराज्य कृत्स्न है, शेखावाटी, तोरावाटी, आदि प्रतीक हैं। जयनगर कृत्स्न है, तत्र प्रतिष्ठित विभिन्न गृहसंस्थाएँ प्रतीक हैं। एक गृहसंस्था कृत्स्न है, गृह के अवान्तर आगार प्रतीक हैं। एक आगार (कमरा) कृत्स्न है, छत, धरातल, ईंट-आदि प्रतीक हैं। इसप्रकार महादशा, दशा, अन्तर्दशा, प्रत्यन्तरदशा, अवान्तरदशा, सूक्ष्मान्तरदशा, प्राणदशा, आदि दशाक्रमानुसार कृत्स्नभाव, एवं प्रतीकभाव अपेक्ष्या व्यवस्थित हैं। इन दोनों की महतोमहीयान्, अणोरणीयान्, ये दो विश्रामभूमि हैं। जिस से बड़ा और कोई नहीं है, वह परमेश्वर महतोमहीयान् है, वही परमसामान्य है, वह कृत्स्न ही है। जिस से छोटा और कोई नहीं है, वह अणु परमविशेष ही है, वह प्रतीक ही है। परमसामान्यरूप कृत्स्न, एवं परमविशेषरूप प्रतीक, दोनों के मध्य में प्रतिष्ठित सम्पूर्ण बड़े-छोटे पदार्थ अपेक्ष्या कृत्स्न भी हैं, प्रतीक भी हैं। यदि मनुष्य का हाथ कृत्स्नशरीरदृष्टि से प्रतीक है, तो वही हाथ अङ्गुलि की दृष्टि से कृत्स्न भी है। इसप्रकार मध्यस्थ पदार्थों में उभयभावों का समन्वय हो रहा है।

१४२-प्रतीकालम्बन के माध्यम से कृत्स्न-उपास्य की ओर मानस-प्रत्यय का प्रवाह, उदाहरण के द्वारा तत्स्पष्टीकरण, एवं तन्निबन्धन बुद्ध्यालम्बन परमोपास्य का, तथा दृष्ट्यालम्बन प्रथमोपास्य का स्वरूप-समन्वय, और तत्सम्बन्ध में-‘इन्द्र’-मित्रं-अग्निमाहुः’० इत्यादि मन्त्रश्रुति का संस्मरण—

प्रतीकालम्बन से कृत्स्न की ओर हमारा प्रत्यय प्रवाहित होजाता है। पाञ्चाल (कन्नौज) एक जनपद है, अहिच्छत्रा इस जनपद ( राष्ट्र ) की राजधानी है। राजधानी के किसी एक गृह में जाने वाले यात्री लिए-‘वह कन्नौज गया है’ यह व्यवहार होता है। तत्त्वतः न वह कन्नौज गया, न अहिच्छत्रा गया। गया केवल एक गृह में। इत प्रतीकगमन से कृत्स्नगमन-व्यवहार होजाता है। करग्रहण से कृत्स्न मनुष्य का ग्रहण गतार्थ बन जाता है। चरणसेवा से कृत्स्नगुरु की सेवा गतार्थ मान ली जाती है। गौपुच्छस्पर्श से ‘गां स्पृशामि’ का अभिमान किया जाता है। प्रतीकग्रहण से होने वाली यह कृत्स्नग्रहणभावना क्या कल्पित है, मिथ्या है?, नहीं। उत्तर वही सामान्यभाव है, जिसे दार्शनिक ‘जाति’ नाम से व्यवहृत किया करते हैं। सम्पूर्ण गौ में



प्रतिष्ठित गोत्व ही 'सामान्य' नामक जातिभाव है । यह व्यासज्यवृत्त्या अखण्डरूपेण गोमात्र में व्याप्त है । इस में अवयव नहीं होते । यह सम्पूर्ण अवयवों में सामान्यरूपेण व्याप्त है । इसीलिए तो इसे 'सामान्य' कहना अन्वर्थ बनता है । किसी भी अवयव का ग्रहण कर लीजिए, सामान्य गृहीत होजायगा । भूतग्रहण यद्यपि प्रतीक से ही सम्बद्ध रहेगा, तथापि भावना के द्वारा अवयवी गृहीत हो जायगा । इसी जातिभाव के कारण अङ्गदृष्टि अङ्गी की ओर बुद्धि को आकर्षित करने का निमित्त बन जाती है । भक्ति (अवयव-प्रतीक) से भक्ति-मान् (अवयवी-कृत्स्न) जात्या अभिन्न है । अतएव अवयवदृष्ट्या बुद्धि का अवयवी में अवश्य ही स्थिरीकरण होजाता है । एकदेश (प्रतीक) में प्रतिष्ठिता दृष्टि अवश्यमेव कृत्स्न-बुद्धि की प्रवर्तिका बन जाती है । बुद्ध्या-लम्बन परमोपास्य है, दृष्ट्यालम्बन एकदेश (प्रतीकभाव) प्रथमोपास्य है । यही प्रतीकात्मक-प्रथमोपास्य का संचित स्वरूप-विश्लेषण है । निम्न लिखित मन्त्रश्रुति इसी प्रतीकात्मक प्रथमोपास्य का स्पष्टीकरण कर रही है—

इन्द्रं, मित्रं, वरुण, मग्नि-माहुरथो दिव्यः स सुपर्णो गरुत्मान् ।

एकं सद्विप्रा बहुधा वदन्ति-अग्निं, यमं, मातरिश्वानमाहुः ॥

—ऋक्० सं० १।१६४।४६।

१४३-अनुगम-भावात्मक रहस्यपूर्ण तथ्य से अनुगता मन्त्र-श्रुतियाँ, एवं पञ्चपुण्डरीरा-प्राजापत्या-ब्रह्मा से अनुप्राणित विश्वेश्वर के सुप्रसिद्ध पाँच अवयवों के माध्यम से-‘इन्द्र’-‘मित्रं०’ इत्यादि अनुगमन-मन्त्र का अर्थसमन्वय-प्रयास—

‘अस्ययामीयसूक्त’ में पठित ‘इन्द्रं मित्रं०’ इत्यादि मन्त्र का अनुगमभाव से सम्बन्ध है । अतएव इस का अन्वर्थदृष्टि से अनेकधा समन्वय किया जासकता है । इस से पहिला ही मन्त्र ‘चत्वारि वाक् परि-मिता पदानि’ (१।१६४।४५) यह अनुगममन्त्र है, जिस के अनेक अर्थों का उपनिषद्विज्ञानभाष्यभूमिका-द्वितीयखण्ड में स्पष्टीकरण हुआ है । प्रकृत प्रतीकविधा-प्रतिपादकमन्त्र भी इसी अनुगमभाव से अनेक भावों से सम्बन्ध रखता है । यही कारण है कि, स्वयं सायणाचार्यने नहाँ इसे आदित्यपरक बतलाया है, वहाँ निरुक्त-कारने अग्निपरक मानते हुए इस का समन्वय किया है । सर्थप्रथम उस पञ्चपुण्डरीरा प्राजापत्यब्रह्मा की ओर पाठकों का ध्यान आकर्षित किया जाता है, जिस के स्वयम्भू प्रजापति अथ्यन् माने गए हैं । स्वयम्भू, परमेष्ठी, सूर्य, चन्द्रमा, पृथिवी, इन पाँचों पर्वों की समष्टि ब्रह्मात्मक न्तरविश्व है । स्वयम्भू इस विश्व के परमप्रजापति हैं, जो परोरजा-सत्य-विश्वकर्मा-आदि नामों से व्यवहृत हुए हैं । इसी संस्था को लक्ष्य बना कर मन्त्रार्थ-समन्वय अपेक्षित है ।



१४४-रोदसी-क्रन्दसी-संयती-भेदभिन्ना विश्ववर्त्रयी का स्वयम्भू-शरीरत्त्व, सप्त-विस्तिकायात्मक-स्वयम्भू-प्रजापति के गायत्राक्षर-निबन्धन सप्तपर्वा का तात्त्विक-स्वरूप-समन्वय, एवं सप्तवितस्तिकायात्मक पूर्णेश्वर के साथ अष्टाक्षरगायत्रीछन्द से छन्दित-अष्टप्रादेशात्मक-चतुरशीतिरङ्गलात्मक-पुरुष (मानव) की नेदिष्ठता का प्रासङ्गिक-संस्मरण, तथा परिलेख के माध्यम से वस्तुस्थिति का स्पष्टीकरण-प्राप्त -

रोदसीब्रह्माण्ड, क्रन्दसीब्रह्माण्ड, संयतीब्रह्माण्ड, तीनों स्वयम्भू के शरीर हैं। संयती मस्तक है, क्रन्दसी हृदय है, रोदसी पाद है। मस्तकावच्छिन्ना संयती स्वः है, हृदयावच्छिन्ना क्रन्दसी भुवः है, पादावच्छिन्ना रोदसी भूः है। स्वः नामक महाव्याहृति के गर्भ में स्वयम्भू स्वः है, परमेष्ठी भूः है, दोनों का अन्तरालप्रदेश भुवः है, यही त्रैलोक्यः रूपः प्रथमा संयतीत्रिलोकी है। भुवः नामक महाव्याहृति के गर्भ में परमेष्ठी स्वः है, सूर्य भूः है, दोनों का अन्तराल प्रदेश भुवः है, यही अन्तरिक्षरूपा द्वितीया क्रन्दसी त्रिलोकी है। भूः नामक महाव्याहृति के गर्भ में सूर्य-स्वः है, पृथिवी भूः है, दोनों का अन्तराल प्रदेश भुवः है, यही पृथिवीरूपा तृतीया रोदसी त्रिलोकी है। संयती का भूरूप परमेष्ठी क्रन्दसी का स्वः है, क्रन्दसी का भूरूप सूर्य रोदसी का स्वः है। इस प्रकार ६ के सात ही लोक रह जाते हैं, जो क्रमशः भूः, भुवः, स्वः, महः, जनत् तपः, सत्यम्, नामों से प्रसिद्ध हैं। ये ही विश्वेश्वरशरीर की सात वितस्तियाँ हैं। इन्हीं के सम्बन्ध से वह \* सप्तवितस्तिकाय कहलाया है। ईश्वरानुभूत पुरुष का शरीर यदि अष्टाक्षर-अष्ट-पाणात्मक गायत्रप्राण से युक्त रहता हुआ अष्ट प्रादेशात्मक (८४ अङ्गुल) है, तो ईश्वरप्रजापति भी सप्तवितस्तिरूप से ८४ अङ्गुल का ही है। इसी आधार पर-‘पुरुषो वै प्रतापतेर्नेदिष्ठम्’ (शतपथब्राह्मण) निगम प्रतिष्ठित है। इसप्रकार संयती, क्रन्दसी, रोदसी, इन त्रैलोक्यात्मक त्रिलोकों में वह सप्तवितस्तिकाय विश्वेश्वर व्याप्त हो रहा है। यही इस विश्वेश्वर का कृत्स्नरूप है, जिस के गर्भ में परमेष्ठी, सूर्य, चन्द्रमा, पृथिवी ये चार प्रधान प्रतीक प्रतिष्ठित हैं। स्वयं स्वयम्भू सत्यप्रजापति अवयवी है, अङ्गी है। तद्गर्भीभूत चारों प्रतिमान अवयव हैं, अङ्ग है, प्रतीक है। प्रकृत मन्त्र का इस दृष्टिकोण से भी समन्वय किया जासकता है। परिलेख के द्वारा विश्वेश्वर-संस्था को लक्ष्य बना कर इसी दृष्टि से मन्त्रार्थ का समन्वय कीजिए !

\*-काहं तमो महदहं खचराग्निवाभू संवेष्टिताण्डधटसप्तवितस्तिकायः ।

कहेग्विधाविगणिताण्डपराण्डचर्या वाताभ्ररोमविवरस्य च ते महिच्वम् ॥

—श्रीमद्भागवते



## सप्तवितस्तिकायात्माको विश्वेश्वरो विश्वकर्मा—

३-द्यौः-स्वः	{	१-स्वयम्भूः (स्वः).....	सत्यम् (७)	—संयती स्वः
		२-अन्तरालप्रदेशः (भुवः).....	तपः (६)	
		३-परमेष्ठी (भूः) {	१-परमेष्ठी (स्वः)..... जनत् (३)	
२-अन्तरिक्षं-भुवः	{	२-अन्तरालप्रदेशः (भुवः).....	महः (४)	—क्रन्दसी भुवः
		३-सूर्याः (भूः) {	१-सूर्याः (स्वः) ..... स्वः (३)	
		१-पृथिवी-भूः {	२-अन्तरालप्रदेशः (भुवः) भुवः (२)	
			३-पृथिवी (भूः)..... भूः (१)	—रोदसी भूः

१-स्वयम्भूः	{	स्वयम्भूः (१) — कुत्सनः प्रजापतिरीश्वरः	{	बलशेश्वरः—सप्तवितस्तिकायः
*-अन्तरालप्रदेशः				
२-परमेष्ठी	{	परमेष्ठी (१)		
*-अन्तरालप्रदेशः				
३-सूर्याः	{	सूर्याः (२)		
*-अन्तरालप्रदेशः		चन्द्रमाः (३)		
४-पृथिवी		पृथिवी (४)		



१४५-‘एकैको वै जनतायामिन्द्रः’ इत्यादि सुप्रसिद्धा अनुगमभावापन्ना श्रुति से अनुप्राणिता ‘जनता’ तत्त्व, और तन्नायक इन्द्र’ तत्त्व का तात्त्विक-स्वरूप--समन्वय, एवं विभिन्न लौकिक, तथा शास्त्रीय उदाहरणों के माध्यम से ‘जनता’, और-‘इन्द्र’ शब्द की रहस्यपूर्ण व्याप्ति का स्पष्टीकरण-प्रयास—

‘एकैको वै जनतायामिन्द्रः’ ( श्रुतिः ) इस निगमश्रुति के अनुसार प्रतीकात्मक अनेक अवयवों में, एवं अनेक पदार्थों के समुच्चय में जो एक मुख्य अवयवी, एवं मुख्याधिष्ठाता है, उस का पारिभाषिक नाम ‘इन्द्र’ रखा गया है। किसी देवताविशेष में ‘इन्द्र’ शब्द रुढ़ नहीं है। अपितु अवयवसमष्टि, पदार्थ समष्टि, का अधिष्ठाता मध्यस्थ ( मुखिया ) ही इन्द्र कहलाया है। ‘यन्मध्यत ऐन्ध, तस्मादिन्धः। इन्धो वै तमिन्द्र इत्याचक्षते परोक्षम्’ (शतपथब्राह्मण। ६।१।१) निर्वचन भी इन्द्र शब्द के इस यौगिकार्थ का ही समर्थन कर रहा है। शरीरसंस्था में मध्यस्थभाव आत्मा है। वाक प्राणादि जनता हैं। इस का एक इन्द्र आत्मा है। रोदसी-ब्रह्माण्ड में प्रतिष्ठित जनता ( पदार्थ ) का अधिष्ठाता सौरप्राण है, अतएव इसे भी ‘इन्द्र’ कह दिया गया है। ‘इन्द्र’ इस विशेष नाम से प्रसिद्ध देवता-विशेष का प्रातिस्विक नाम वस्तुतः ‘अर्जुन’ है। परन्तु यह अपने यौगिक ‘इन्द्र’ नाम से प्रसिद्ध हो रहा है। राजा प्रजा का इन्द्र है, स्वामी सेवकवर्ग का इन्द्र है, पिता अपने सन्ततिवर्ग का इन्द्र है। यह एक प्राकृतिक नियम है कि, प्रत्येक चेतन जड़-पदार्थों की समष्टि में कोई न कोई एक मुख्य रहता ही है।

१४६ मन्त्रिकासमूह का जनतात्त्व, एवं मधुकरराजा का इन्द्रत्त्व, और उदाहरण--विधि के माध्यम से पञ्च-पुण्डरीक-प्राजापत्या-वल्शा के अध्यक्ष विश्वेश्वर के विभिन्न विश्वपर्वों के अनुपात से जनता, और इन्द्र-भावों का स्वरूप--समतुलन-प्रयास, एवं तदनुबन्धी सापेक्ष-कृत्स्न, और प्रतीक-भावों का दिग्-दर्शन—

मन्त्रिकासमूह का अध्यक्ष मधुकरराजा कहलाया है। यही इस मण्डली का इन्द्र है। शिष्यमण्डली का इन्द्र गुरु है। सभा का इन्द्र सभापति है। इस सामान्य-परिभाषा के अनुसार सर्वलोकाधिनायक स्वयम्भू विश्वकर्मा को अवश्य ही ‘इन्द्र’ कहा जा सकता है। संयती-लोकाधिष्ठातृत्वेन यह स्वयम्भू इन्द्र है, क्रन्दसी-लोकाधिष्ठातृत्वेन पारमेष्ठ्य प्राण इन्द्र है, क्रन्दसीलोकाधिष्ठातृत्वेन पारमेष्ठ्य प्राण इन्द्र है, रोदसी-लोकाधिष्ठातृत्वेन सौरप्राण इन्द्र है, अन्तरिक्ष-लोकाधिष्ठातृत्वेन आन्तरिक्ष्य मरुत्प्राण इन्द्र है, चान्द्रलोकाधिष्ठातृत्वेन पार्थिव प्राण इन्द्र है। किम्बहुना-प्रत्येक पदार्थ का केन्द्रस्थ उक्तप्राण भी इन्द्र है। प्रत्येक लोक का अधिष्ठाता भी इन्द्र है, अनेक पदार्थों की समष्टि का नायक भी इन्द्र है। पार्थिव इन्द्र वासव नाम से, चान्द्र इन्द्र वृत्रहा नाम से, आन्तरिक्ष्य इन्द्र मरुत्त्वान् नाम से, सौर इन्द्र मधवा नाम से, पारमेष्ठ्य इन्द्र वाचस्पति नाम से, एवं विश्वकर्मा नाम से, प्रसिद्ध हो रहा है। प्रकृत मन्त्र के प्रकृत प्रथमार्थ में ‘इन्द्र’ शब्द से स्वायम्भुव उस विश्वकर्मा इन्द्र का ही ग्रहण किया जाएगा, जो पञ्चपर्वामिक पुण्डरीकविश्व का एक नायक है। वह अवयवी है, शेष पर्व अवयव हैं। वह कृत्स्न है, शेष पारमेष्ठ्यादि उस कृत्स्न के प्रतीक हैं।



१४७-इन्द्र-मित्र-वरुण-अग्नि-सुपर्ण-यम-मातरिश्वा-आदि मन्त्रोपात्त शब्दों का पारिभाषिक-रहस्यात्मक स्पष्टीकरण, एवं परिलेख के माध्यम से वस्तुस्थिति का स्वरूप-समन्वय—

पारमेष्ठ्य आपोमय प्राण वरुण है, सौर ज्योतिर्मय प्राण मित्र है, 'चन्द्रमा अप्सवन्तरा सुपर्णो धावते दिवि' के अनुसार चन्द्रमा दिव्य [ अन्तरिक्षरूप द्युलोक में रहने वाला ] सुपर्ण है। सौर सावित्राग्नि दिव्यग्नि है, पार्थिव प्राणाग्नि अग्नि है, आन्तरिद्य अज्झिरस वायु यम है, पार्थिवस्वरूपरक्षक संवरण-धर्मा वायु मातरिश्वा है, जो 'एमूष' वराह नाम से प्रसिद्ध है। इसप्रकार मित्र, वरुण, अग्नि, सुपर्ण, अग्नि, यम, मातरिश्वा, सब उस इन्द्र के ही [ स्वावम्भुव विश्वकर्मा नामक परमप्रजापति के ही ] प्रतीक बने हुए हैं। वही अपने सर्वहुत यज्ञ से इन रूपों में परिणत हुआ है। अतएव इन में से किसी को भी प्रथमोपास्य बनाकर इन प्रतीकात्मक प्रथमोपास्यों के माध्यम से उस परमोपास्य विश्वेश्वर की उपासना की जासकती है। इसप्रकार निम्नलिखित रूपसे प्रकृत मन्त्र का विश्वेश्वरेन्द्र की प्रतीकविधा के साथ भी समन्वय किया जासकता है—

“उस विश्वेश्वरेन्द्र को विद्वान् लोग मित्र, वरुण, अग्नि, कहा करते हैं। वही गरुत्मान् नामक दिव्य सुपर्ण है। उस एक (कृप्स्न) को ही वैज्ञानिक लोग अग्नि, यम, मातरिश्वा, इत्यादि विविध नामों से व्यवहृत किया करते हैं।”

\* स्वावम्भुवो विश्वकर्मा इन्द्रः-कृत्स्नः-प्रजापतिः } स्वयम्भूः-एकं सद्भिप्राः-

१	वरुणः	}	परमेष्ठी
२	मित्रः		
१	अग्निः	}	सूर्यः
१	सुपर्णः		
३	अग्निः	}	प्रतीकाः-बहुधा वदन्ति
२	यमः		
१	मातरिश्वाः		



**१४८-सुप्रसिद्ध-‘आदित्यप्राणात्मक’ अनुगमभाव के माध्यम से-‘इन्द्र’-‘मित्र’-‘मन्त्रार्थ-समन्वय-प्रयास, अद्यतन-अनद्यतन-कालानुबन्धी ऐन्द्र-वारुण-कपालों का स्वरूप-दिग्दर्शन, एवं तन्निबन्धना रहस्यात्मिका खगोलीया-स्थिति के आधार पर मन्त्रार्थ-दिग्दर्शन—**

आदित्यपरकत्वेन भी मन्त्र का समन्वय सम्भव है, जिसका सायणभाष्य में विश्लेषण हुआ है। रोदसीब्रह्माण्डाधिनायक सौरप्राण ही इन्द्र है। यही रोदसीत्रैलोक्य का, एवं तत्प्रजा का इन्द्र है। अद्यत-नोपलक्षित, पूर्वकपालावच्छिन्न, आगतिधर्मा अहरात्मक सौरप्राण मित्र है। अनद्यतनोपलक्षित, पश्चिम-कपालावच्छिन्न, गति [ त्रियुक्ति ] धर्मा रात्र्यात्मक वही सौरप्राण वरुण है। तात्पर्य्य यही है कि, पूर्वदिशा के दिक्पाल इन्द्र है, पश्चिम दिशा के दिक्पाल वरुण हैं। इन्द्र ज्योतिर्लोक के लोकपाल हैं, वरुण आपोलोक के लोकपाल हैं। सौरमण्डलात्मक ज्योतिष्चक्र ( खगोल ) का ध्रुवप्रोतवृत्त नामक याम्योत्तरवृत्त ( मध्यवृत्त ) से दो भागों में विभाजन हो रहा है। यह रेखा मध्यरात्रि से मध्याह्न का स्पश करती हुई व्याप्त है। यही आख्यानभाषा में ‘उर्वशी अप्सरा’ नाम से प्रसिद्ध है। मध्यरात्रि से मध्याह्नावच्छिन्न अर्द्धखगोल पूर्वकपाल है। मध्याह्न से मध्यरात्र्यावच्छिन्न अर्द्धखगोल पश्चिमकपाल है। पूर्वकपाल में सौरप्राण का पार्थिव प्रजा से सम्बन्ध होता है। पश्चिम कपाल में सौरप्राण पार्थिव-प्रजा से वियुक्त होता है। पूर्वकपालस्थ सौरप्राण पूर्वादिगुणगत इन्द्र के सम्बन्ध से, एवं सम्परिष्वक्ति से मित्र कहलाया है। एवं पश्चिम कपालस्थ सौरप्राण पश्चिम दिगुणगत वरुण के सम्बन्ध से, एवं वियुक्ति से वरुण कहलाया है। इसप्रकार ज्योतिर्भावापन्न वही सौरप्राण पूर्वकपालावच्छेदेन अहरागम की प्रतिष्ठा बनता हुआ मित्र बन रहा है। एवं आप्यभावापन्न वही सौरप्राण पश्चिमकपालावच्छेदेन रात्र्यागम की प्रतिष्ठा बनता हुआ वरुण बन रहा है। वारुण आप्य-मण्डल में प्रवर्ग्यरूप से गर्भीभूत सौर सावित्राग्नि ही एकता, द्विता, त्रिता, नामक सुप्रसिद्ध ‘आप्त्याग्नि’ है, जिसका शथपथविज्ञानभाष्यान्तर्गत सुप्रसिद्ध ‘आप्त्याब्राह्मण’ में विस्तार से वैज्ञानिक विवेचन हुआ है। इसप्रकार एक ही सौर इन्द्र मित्र, वरुण, आप्त्याग्नि, रूप से तीन विवर्त्तभावों में परिणत हो रहा है। इसी अभिप्राय से कहा है—‘इन्द्र’ (मघवानमेव)—‘मित्र’, वरुण, अग्निमाहुः’।

**१४९-सौर-आदित्यप्राण का महिमात्मक विवर्त्त-सौरसम्बत्सर-मण्डल, दिव्यप्राण-विभूति से परिपूर्ण सम्बत्सर, एवं तद्रूप दिव्य-सुपर्ण-गरुत्मान् के तात्त्विक-स्वरूप का समन्वय, और रोदसी-ब्रह्माण्ड के अधिनायक सुप्रसिद्ध-‘मघवा’ नामक इन्द्र के माध्यम से-‘इन्द्र’-‘मित्र’-‘मन्त्रार्थ-समन्वय-प्रयास—**

सौरसम्बत्सर भी उसी सौरप्राण का महिमात्मकरूप है। विश्वद्वृत्तापरपर्यायिक बृहतीछन्द के केन्द्र में प्रतिष्ठित सूर्य्य स्व-प्राणविभूति से सम्पूर्ण दिव्यसम्बत्सर में व्याप्त है। विष्वत् से उत्तर २४ अंश, दक्षिण २४ अंश, एतन्मित ४८ अंशात्मक मण्डल ही सम्बत्सर है। दक्षिणभाग दक्षिणपार्श्व है, उत्तर-भाग उत्तरपार्श्व है, मध्यस्थ विषुव आत्मा ( मध्याङ्ग-धड ) है। यही महासुपर्णात्मक सम्बत्सर है। इसी को लक्ष्य बनाकर—‘अथो दिव्यः स सुपर्णो गरुत्मान्’ कहा गया है। सौर सावित्राग्नि ही प्रवर्ग्य-रूप से भूगर्भ में प्रतिष्ठित होकर गायत्राग्नि कहलाया है। यह गायत्राग्नि भी [ पार्थिवीग्नि ] भी परम्परया



इसी सौर इन्द्र की सावित्राग्नि-प्रतीकरूपा विभूति है। मातरिश्वा नामक एमृषवराहलक्षण भूवायु, और दक्षिण-दिक्स्थ आङ्गिरस याम्य वायु पार्थिवाग्नि के ही तरलरूप हैं। अतएव श्रौमत्य, और हालिङ्गय वायु को भी अग्नि [पार्थिवाग्नि की अवस्थान्तरमात्र] ही कहा करते हैं [शत० १०।४।५।१]। इसप्रकार रोदसीब्रह्माण्डेन्द्र मधवा की अपेक्षा से भी मन्त्रार्थ का समन्वय सम्भव है—

* सौरप्राणः—इन्द्रः [ कृत्स्नः—अवयवी ]	सुपर्णः—सौरसम्बत्सरः	} —प्रतीकाः
मित्रः—पूर्वकपालवच्छिन्नः सौरप्राणः	अग्निः—पार्थिवाग्निः	
वरुणः—पश्चिमकपालवच्छिन्नः प्राणः	यमः—दक्षिणस्थो वायुः	
अग्निः—अप्सु गर्भाभूतः—सौराग्निः	मातरिश्वा—भूवायुः	

\* \* \*

१५० 'अग्नि'-परकत्वेन सम्भावित मन्त्रार्थ, पार्थिव-आग्नेय-प्रजापति का स्वरूप-समन्वय, पार्थिव अक्षाग्नि, और तन्निवन्धना दैनंदिनगति-वार्षिकगति-अयनगति-त्रयी का स्वरूप-दिग्दर्शन, तथा 'प्रजापतिश्चरति गर्भे' मूलक गर्भस्थ पार्थिव-प्राजापत्य-अग्नि के तात्त्विक स्वरूप-का-समन्वय-प्रयास—

अग्निपरकत्वेन भी मन्त्रार्थ का समन्वय किया जासकता है, जिसका यास्कनिरुक्तने समर्थन किया है। पार्थिव-स्तौम्यत्रिलोकी का अधिष्ठाता मुख्य प्राण ही अग्नि है, यही पार्थिव-प्रजापति है। मित्र-वरुणादि, इसी पार्थिव कृत्स्न अग्निप्रजापति के प्रतीक हैं। इस पार्थिवी गति के दैनंदिनगति, वार्षिकगति, अयन-गति, भेद से तीन विवर्त माने गए हैं। अक्षात्मक स्वप्राजापत्याग्नि के—जो अग्निस्तम्भ अथर्व में 'स्कम्भ' नाम से प्रसिद्ध है—चारों ओर २४ घण्टे में भूपिण्ड घूम जाता है। यही भूपिण्ड का स्वाक्षपरिभ्रमण है, यही दैनंदिनगति है। उदयास्तभावापन्न पार्थिव अहोरात्र का जन्म इसी दैनंदिनगति से हुआ है। अपने अक्षाग्नि की परिक्रमा लगाता हुआ भूपिण्ड क्रान्तिवृत्त के चारों ओर सर्वतः त्सरगति से घूम रहा है। यही इसकी वार्षिकगति है। इसी से उत्तरायणानुगत षड्मासात्मक अहःकाल, (देवदिन), एवं दक्षिणायनानुगत षण्मासात्मक रात्रिकाल [देवरात्रि] का जन्म होता है। यही पार्थिव दिव्य सम्प्रसार है, जिसका पूर्वोक्त सौर सम्बत्सर के साथ सामों के आधार पर अतिमान-सम्बन्ध हो रहा है। पार्थिव विष्वद्वृत्त ध्रुव में निबद्ध है, प्रोत है। नाकविन्दूपलक्षित कदम्बविष्णु के चारों ओर ध्रुव २५ सहस्रवर्षों में अपनी एक परिक्रमा समाप्त कर लेते हैं। इस ध्रुव परिभ्रमण से पार्थिव विष्वद् भी उसी अनुपात से घूमता रहता है। यह विष्वदगति ही तीसरी अयनगति है, जिसका वेदसम्प्रसारोदय, तिरोभाव से सम्बन्ध है। इन तीनों गतिभावों का मूलाधार भूकेन्द्रस्थ वह पार्थिवाग्नि-प्रजापति ही है, जिसका—'प्रजापतिश्चरति गर्भे' इत्यादि-रूप से विश्लेषण हुआ है।



१५१-पार्थिव उक्थरूप प्राणाग्नि का प्रजापतित्त्व, पार्थिव प्राणाग्नि की 'मित्र' रूपता का समन्वय, पार्थिवप्राणाग्नि की वरुण-रूपता, एवं पार्थिव-प्राजापत्य प्राणाग्नि के अनुबन्ध से 'इन्द्र-मित्र' इत्यादि अनुगम-मन्त्र का परिलेख-माध्यमेन-स्पष्टीकरण-प्रयास—

पार्थिव उक्थाग्नि प्रजापति है। उदय से आरम्भ कर अस्तपर्यन्त रात्रिकाल में व्याप्त वही पार्थिव प्राणाग्नि मित्र है। अस्त से आरम्भ कर उदयपर्यन्त रात्रिकाल में व्याप्त वही पार्थिव-प्राणाग्नि वरुण है। पार्थिवसम्बन्ध सुपर्ण है। स्तौम्यत्रिलोकी में व्याप्त अग्नि-वायु-आदित्यात्मक यज्ञाग्नि उसी केन्द्रस्थ प्रजापति का वैतानिकरूप है। याम्यवायु इसी की तरलावस्था है, मातरिश्वा वायु इसी की विरलावस्था है। इसप्रकार स्तौ० त्रिलोकी का नायक कृत्स्नात्मक हृद्य पार्थिवाग्नि प्रजापति ही अहः, रात्रि, सम्बन्ध, महिमा, मण्डल, तरल, विरल, अवस्थाओं के भेद से मित्र, वरुण, सुपर्ण अग्नि, यम, मातरिश्वरूप प्रतीक-मात्रों में परिणत हो रहा है—

पार्थिवहृद्यप्रजापतिः-अग्निः ( कृत्स्नः ) ।-एकं सद्भिप्राः-

इन्द्रः-पार्थिवाग्निमयो वासवः

मित्रः-अहरवच्छिन्नोऽग्निः

वरुणः-रात्र्यवच्छिन्नोऽग्निः

सुपर्णः-पार्थिवसम्बन्धराग्निः

अग्निः-अग्निवाय्वादित्याः

यमः-तरलोऽग्निः

मातरिश्वा-विरलोऽग्निः

प्रतीकाः-बहुधा वदन्ति ।

\*\*\*

१५२-'तदेवाग्निस्तदादित्यः'-इत्यादि अनुगमश्रुति से अनुप्राणिता प्रतीकविधा का सोदाहरण-समन्वय-प्रयास, एवं प्रतीक-विधा से अनुगत अमृतात्मा-ब्रह्मात्मा-शुकात्मा-नाम की सुप्रसिद्धा तीन प्राजापत्यसंस्थाओं से अनुप्राणित-'तदेव शुक्रं तद्ब्रह्म-ता आपः-स प्रजापतिः' का रहस्यात्मक समन्वय, तथा तालिका-माध्यमेन-वस्तुस्थिति का स्पष्टीकरण—

• प्रतीकविधा का ही एक दूसरा उदाहरण लीजिए—



तदेववाग्निस्तदादित्यस्तद्वायुस्तदुचन्द्रमाः ।

तदेव शुक्रं तद् ब्रह्म ता आपः स प्रजापतिः ॥

‘तदेव शुक्रं’, तद्ब्रह्म, तदेवामृतमुच्यते’ (कठोपनिषत्) इत्यादि कठश्रुति में जिन शुक्र, ब्रह्म, अमृत, नामक तीन ईश्वर-विवर्तों का दिग्दर्शन हुआ है, प्रकृत श्रुति उसी विवर्तभाव का विश्लेषण कर रही है। ‘इन्द्र मित्रं वरुणमग्निमाहुः’ इत्यादि ऋग्वेदमन्त्र में केवल शुक्रात्मक क्षरात्मा के प्रतीक-भावों का स्पष्टीकरण है। प्रकृत मन्त्र में अव्यय, अक्षर, क्षरात्मक त्रिपुष्प-पुरुषात्मक अश्वत्थमूर्ति सहस्र-बलेश्वर महामायी महेश्वर की प्रतीकविधा का निरूपण हुआ है। वाक्, आपः, अग्निः, ये तीन शुक्र हैं। तीनों के अमृत-मर्त्य, भेद से दो विवर्त हैं। मर्त्यवाग् गर्भित अमृतवाक्शुक्र स्वयम्भू है। मर्त्या आपः शुक्र-गर्भित अमृता आपः शुक्र परमेष्ठी है। अमृताग्निशुक्र अमृत सूर्य है। अमृताग्निशुक्रगर्भित मर्त्याग्नि मर्त्य सूर्य है। अमृता आपः शुक्रगर्भित मर्त्या आपः शुक्र चन्द्रमा है। अमृतावाग्गर्भित मर्त्या वाक् शुक्र पृथिवी है। इसप्रकार पञ्चपुण्डरीकात्मक एकबलेश्वर योगमायी स्वयम्भूप्रजापति में ६ ओं शुक्रों का भोग हो रहा है। यही शुक्रात्मा है। यही ‘तदेव शुक्रम’ है, जिसका पूर्वमन्त्र के प्रथमार्थ-समन्वय में दिग्-दर्शन कराया जा चुका है—

मर्त्यवाग्गर्भितं अमृतवाक्-शुक्रम-वाक् (१)	}	}	—१-स्वयम्भूः
मर्त्यापोगर्भितं अमृतापः-शुक्रम-आपः (२)			—२-परमेष्ठी
अमृताग्निरूपं अमृताग्नि-शुक्रम-अग्निः (३)			—३-सूर्यः
मर्त्याग्निरूपं मर्त्याग्नि-शुक्रम-अग्निः (३)			—स एष शुक्रात्मा 'तदेव शुक्रम'
अमृतापोगर्भितं मर्त्यापः-शुक्रम-आपः (२)			—४-चन्द्रमाः
अमृतवाग्गर्भितं मर्त्यावाक्-शुक्रम-वाक् (१)			—५-पृथिवी


१५३-आनन्दसैकधन-सर्वबलविशिष्ट-परात्परब्रह्म की रहस्यपूर्णा कृत्स्नरूपता का तात्त्विक-स्वरूप-समन्वय, एवं कृत्स्न परात्परब्रह्म के प्रतीकभावों के माध्यम से ‘उपासना’ का स्वरूप-स्पष्टीकरण, तथा तालिकामाध्यमेन प्रतीकभावों का स्वरूप-विश्लेषण—

क्षरप्रधान शुक्रात्मा की प्रतिष्ठा अक्षरप्रधान ब्रह्मात्मा है। अक्षरप्रधान ब्रह्मात्मा की प्रतिष्ठा सर्वप्रतिष्ठा (सर्वालम्बन) लक्षण अव्ययप्रधान अमृतात्मा है। अमृतात्मा (अव्ययात्मा) के आनन्द, विज्ञान, मन (अन्तर्भन), तीन विवर्त हैं। इसके मनोविवर्त से ही मनः-(बहिर्भनः) प्राण-वाङ्मय ब्रह्मात्मा



( अक्षरात्मा ) का विकास हुआ है। ब्रह्मात्मा के तीसरे वाग्विवर्त्त से ही वाक्-आपः-अग्निमय तीसरे शुक्लात्मा ( क्षरात्मा ) का विकास हुआ है। इसप्रकार वह एक ही तत्त्व त्रिसंस्थ बनता हुआ, त्रिवृद्भावापन्न बनता हुआ-‘तदेव शुक्रं, तद्ब्रह्म, तदेवामृतमुच्यते’ को चरितार्थ कर रहा है। बलग्रन्थितारतम्यलक्षणा चित्तियों के सन्निवेश-तारतम्य से ही आनन्दैकरसमूर्ति आत्मतत्त्व ( अव्ययतत्त्व ) प्रथम आनन्द-विज्ञान-मनोरूप में, अनन्तर-त्रिसंस्थारूप में, अनन्तर अनन्तरूपों में परिणत हो रहा है। और इस दृष्टिकोण से अणोरणीयान्, महतोमहीयान्, यच्चावत् पदार्थ तद्रूप ही हैं, तदवयव ही हैं, तत्प्रतीक ही हैं। किसी भी प्रतीक को प्रथमोपास्य बना कर उस परमोपास्य की उपासना की जा सकती है—

❀ आनन्दः-रसैकघनः-सर्वबलविशिष्टः-परात्परः-कृत्स्नः-तद्ब्रह्म



१५४-आनन्द-विज्ञान-मनोमय-अव्ययप्रधान-अमृतात्मा का स्वरूप-संस्मरण, एवं उपास्यब्रह्म के आधार पर-‘तदेवाग्निः-तदादित्यः’ इत्यादि श्रुति का पारिभाषिक समन्वय-प्रयास, और परिलेख के द्वारा स्थिति के स्पष्टीकरण—

‘तदेवाग्निः’ से पार्थिव विवर्त्त लक्ष्मीभूत है, ‘तदादित्यः’ से सूर्य्य विवर्त्त का ग्रहण है, ‘तदु वायुः’ से दोनों के मध्य का आन्तरीक्ष्य विवर्त्त संगृहीत है, ‘तदु चन्द्रमाः’ से चन्द्रमा संग्राह्य है, ‘ता आपः’ से परमेष्ठि विहित है, एवं ‘स प्रजापतिः’ से स्वयम्भू का संग्रह हुआ है। ‘तदेव शुक्रम्’ से समष्टि का विश्लेषण हुआ है। ‘तद्ब्रह्म’ से अक्षरप्रधान ब्रह्मात्मा संगृहीत है। शेष रह जाता है—अव्ययप्रधान अमृतात्मा। उसे ही यहाँ कृत्स्न अवयवी माना गया है, एवं इस का ‘तत्’ रूप से संग्रह हुआ है। ‘तदेव शुक्रं, तद्ब्रह्म,



तदेवामृतमुच्यते' में तो तत् से परात्पर संगृहीत है। एवं प्रकृत श्रुति में तत् से अव्यय संगृहीत है। आनन्द-विज्ञान-मनोमय अव्ययरूप तत् ही पहिले मनः-प्राण-वाङ्मयरूप से ब्रह्म ( अक्षरप्रधान ब्रह्मात्मा ) बना है, ब्रह्मद्वारा वही वाङ्मयरूप से पहिले प्रजापति ( स्वयम्भू ) बना है, आपः रूप से परमेष्ठी बना है। यह एक रहस्यपूर्ण विषय है कि, पाँचों विश्वपर्वों में स्वयम्भू, परमेष्ठी, दोनों का एक स्वतन्त्र विभाग है, यही अमृत-प्रधान विभाग है। दोनों के इसी स्वातन्त्र्य को लक्ष्य में रख कर श्रुति ने इनका उत्तरार्द्ध में—'ता आपः, स प्रजापतिः' रूप से स्वतन्त्ररूप से निरूपण किया है। अग्नि, वायु, आदित्य, तीनों की समष्टि अग्निप्रधान स्वतन्त्र विभाग है। अतएव—'तदेवाग्निस्तदादित्यस्तद्वायुः' रूप से तीनों को एक श्रेणि में रक्खा गया है। चन्द्रमा इस अग्नित्रयी का अन्न है। यही इस की अन्नादाग्नित्रयीस्वरूप से विभिन्न-स्वरूपता है। अतएव इसका 'तदु चन्द्रमाः' रूप से पृथक् विश्लेषण हुआ है।

### ❀ आनन्द-विज्ञान-मनोमयोऽव्ययप्रधानोऽमृतात्मा—( तद्ब्रह्म )

तद्ब्रह्म } —मनःप्राणवाङ्मयोऽक्षरप्रधानो ब्रह्मात्मा—तद्ब्रह्म

स प्रजापतिः—प्राणः ( प्राणः ) स्वयम्भूः

ता आपः } आपः ( आपः ) परमेष्ठी

तदादित्यः } आदित्यः ( वाक् ) सूर्यः

तदु चन्द्रमाः } सोमः ( अन्नम् ) चन्द्रमाः

तद्वायुः } अग्निः ( अन्नादः ) पृथिवी

तदेवाग्निः

—वागापोऽग्निमयः क्षरप्रधानः शुक्रात्मा—  
'तदेव शुक्रम'

१५५—मित्र-वरुण-अग्नि-सुपर्णा-आदि देवताओं में ईश्वरत्व-संस्थापन का रहस्यात्मक दृष्टिकोण, 'तत्' की स्वरूपस्थिति, एवं 'अङ्गी', तथा 'अङ्ग' भावानुबन्धी विपर्ययों का पारिभाषिक-समन्वय—

श्रुति कहते हैं, मित्र-वरुण-अग्नि-सुपर्णा, आदि देवता वही विश्वेश्वर है। बात यथार्थ है। वाक्-प्राण-चक्षुः-श्रोत्रादि अवयव 'अहं' लक्षण आत्मावयवी से अभिन्न ही तो माने जाएँगे। जिसप्रकार अङ्गी जीवात्मा यच्चावत् शरीराङ्गों में आलोमभ्यः आनखाभ्रेभ्यः, व्याप्त है, एवमेव अङ्गी विश्वेश्वर अङ्गात्मक मित्रादि सब प्रतीकों में अभिन्नरूप से व्याप्त हो रहा है। 'मित्र भी वही है, वरुण भी वही है' इत्यादि वाक्यों



में मित्र-वरुणादि शब्द अङ्गसापेक्ष हैं, एवं 'वही' शब्द (जो सब अङ्गों में 'वही' 'वही' रूपेण समानतया व्याप्त है) अङ्गीतापेक्ष है। जिसप्रकार अभिन्न जीवात्मा के अङ्गभूत वाक्प्राणादि विभिन्न कर्म करने वाले विभिन्न पर्व हैं, एवमेव सर्वभिन्नेषु अभिन्न ईश्वरात्मा के सृष्टिकर्म में नियुक्त अङ्गभूत मित्र-वरुणादि विभिन्न पर्व ही माने जाएँगे। चक्षु, नासिका, श्रोत्र, आदि सभी के लिए 'तत्' का प्रयोग होसकता है, क्योंकि सबके लिए तत् (आत्मा) समान है। परन्तु चक्षु-नासिका-श्रोत्रादि परस्पर 'तत्' नहीं माने जासकते। ठीक यही व्यवस्था यहाँ समझनी चाहिए।

१५६-रहस्य-पूर्ण वैदिक-बहुदेवतावाद के सम्बन्ध में अर्वाचीन वेदभक्तों की महती-

भ्रान्ति, तन्निराकरण-प्रयास, एवं रहस्यपूर्णा अनुगम-निगमात्मिका परिभाषाओं के माध्यम से अनेकदेवतावाद, तथा एकेश्वरवाद का निर्विरोध-समन्वय-प्रयास—

व्यवस्थिति का कारण यही है कि, कितने एक अर्वाचीन वेदव्याख्याता 'वैदिक-बहुदेवतावाद' की-'इन्द्र' मित्र वरुणमग्निमाहुः' इत्यादि श्रुतियों के आधार पर अप्रामाणिकता सिद्ध करते हुए एकेश्वरवाद का समर्थन कर रहे हैं। एकेश्वरवाद की सिद्धान्तता में दृढ़ निष्ठा रखते हुए भी हमें यह मानना ही पड़ेगा कि, अद्वयेश्वरधार पर प्रतिष्ठित कर्मोपास्ति-प्रतिष्ठामूलक बहुदेवतावाद की प्रामाणिकता भी सर्वथा अनुगुण है, एवं वह भी उर्ध्वी श्रुतियों से प्रमाणित है, जिन्हें वेदाभिमानी बहुदेवतावाद-खण्डन के लिए उद्धृत कर देते हैं। यदि मित्र, वरुण, सुपर्णा, अग्नि, यम, मातरिश्वा, आदि स्वतन्त्र देवता न होते, तो श्रुतिको 'इन्द्र' मित्र वरुणमग्निमाहुः' यह कहने की आवश्यकता ही न होती। श्रुति का अभिप्राय स्पष्ट है कि, मित्र-वरुणादि जितने भी विभिन्न देवता हैं, सब उस व्यापकेश्वर-दृष्टि से तदभिन्न हैं। कर्म के द्वारा इनका यजन करना, उपास्ति द्वारा इन्हें प्रथमोपास्य मानना परम्परया उसीका यजन करना है, उसी की आराधना करना है। मित्र-वरुणादि सब वही है, यही श्रुति ने कहा है। मित्र वरुण है, वरुण मित्र है, यह नहीं कहा है। तात्पर्य, अवयवी के साथ अवयवों का अभेद अवश्य है। परन्तु अवयवों का अवयवों के साथ अभेद नहीं है। एक जीवात्मा के साथ अभेद-सम्बन्धेन प्रतिष्ठित इन्द्रियाँ क्या परस्पर में भी अभिन्न हैं?। कटक-कुण्डल-आदि यच्चावत् सुवर्णभूषणों का सुवर्ण के साथ तादात्म्य अवश्य है। परन्तु क्या कटक कुण्डल है?, किंवा कुण्डल कटक है?। एवमेव मित्रवरुणादि से वह अवश्य अभिन्न है। परन्तु मित्र-वरुणादि परस्पर सर्वथा विभिन्न ही हैं। एकमात्र इसी भेद के आधार पर वैदिक-कर्मकाण्ड, एवं वैदिक उपासनाकाण्ड व्यवस्थित है।

१५७-'आदित्य एवाहम्'-'मन एवाहम्'-'आकाश एवाहम्'-लक्षणा तादात्म्यबुद्धि

की सम्भावना का निराकरण, एवं उपासना के मध्यस्थ द्वारमात्र वरुण-मित्रादि-देवताओं की स्वरूप-स्थिति का स्पष्टीकरण—

यही क्यों। उपासनाकाण्ड की दृष्टि से तो मित्र-वरुणादि का ईश्वरात्मा के साथ भी तादात्म्य नहीं माना जासकता। भगवान् व्यास ने कहा है कि, आदित्य, वरुणादि देवता उपासना के द्वारमात्र हैं, स्वयं उपास्य नहीं। क्योंकि इन प्रतीकों के साथ आत्मा का तादात्म्य नहीं है। जीवात्मा परमात्मा का अवयव है। अवयव (जीव) का अवयवी (ईश्वर), के साथ अभेद अवश्य है। परन्तु अवयव (जीव) का अवयव (वरुणादि) के साथ अभेद सम्भव नहीं है। अतएव द्वारभूत आदित्यादि के साथ-'आदित्य एवाहम्' 'मन एवाहम्'-'आकाश एवाहम्' इसप्रकार तादात्म्यबुद्धि कथमपि सम्भव नहीं है।



१५८-‘प्रत्येकापर्याप्तस्य समुदाये पर्याप्तत्वं नास्ति’ न्यायमूला पारिभाषिकी स्थिति का स्पष्टीकरण, और-‘समुदाये दृष्टाः शब्दा अवयवेष्वपि वर्तन्ते’ न्यायमूलक-‘आदित्यं ब्रह्मेत्युपासीत, मनो ब्रह्मेत्युपासीत, विज्ञानं ब्रह्मेत्युपासीत’ इत्यादि वचनों का निर्विरोध-समन्वय-प्राप्त —

जिसप्रकार देवदत्त शब्द व्यासज्यवृत्त्या सर्वाङ्गशरीर में व्याप्त है, तथैव ब्रह्मशब्द भी सम्पूर्ण विश्व में व्याप्त है। ऐसी स्थिति में समष्टिरूप महाविश्व के साथ ब्रह्मशब्द का सम्बन्ध न्यायप्राप्त था। और उस दशा में-‘आदित्यं ब्रह्मेत्युपासीत’ इत्यादिरूप से विश्वावयवभूत आदित्यादि व्यष्टिभावों के साथ ब्रह्म-शब्द का सम्बन्ध नहीं होना चाहिए था। परन्तु होता है। जिसका कारण है-‘प्रत्येकापर्याप्तस्य समुदाये पर्याप्तत्वं नास्ति’ यह न्याय। न्याय का तात्पर्य यही है कि, जिस वस्तुतत्त्व की प्रत्येक अवयव में, व्यष्टि-भावों में व्याप्ति नहीं होती, वह समुदाय में व्याप्त नहीं माना जा सकता। समुदाय व्यष्टिभावों पर ही तो व्याप्त रहता है। यदि यच्चावत् अवयव समुदाय से पृथक् कर दिए जायँ, तो समुदाय का निर्वचन ही असम्भव बन जाय। समुदायव्याप्ति अवश्यमेव व्यष्टिव्याप्तिपूर्वक ही सम्भव है। समुदायात्मक विश्व में व्यासज्यवृत्त्या व्याप्त ब्रह्म की तदवयरूप आदित्यादि प्रत्येक अवयव में भी व्याप्ति माननी पड़ती है। इसी आधार पर प्रत्येक के लिए ‘मित्रं ब्रह्म’-‘वरुणं ब्रह्म’-‘आदित्यं ब्रह्म’ इत्यादि व्यवहार किए जा सकते हैं। समष्टि भी ईश्वर है, एवं व्यष्टि भी ईश्वर है, यही निष्कर्ष है। इसी आधार पर-‘समुदाये दृष्टाः शब्दा अवयवेष्वपि वर्तन्ते’ न्याय प्रतिष्ठित है, जिसका ‘पटो दग्धः’-उदाहरण संस्कृतसाहित्य में प्रसिद्ध है। एकमात्र इसी न्याय के आधार पर द्वारभूत आदित्यादि के लिए भी अवश्यमेव-‘आदित्यं ब्रह्मेत्युपासीत’-‘मनो ब्रह्मेत्युपासीत’-‘विज्ञानं ब्रह्मेत्युपासीत’ इत्यादिरूप से ब्रह्मव्यवहार किया जा सकता है।

१५९-भगवान् व्यास के-‘न प्रतीके न हि सः’-‘ब्रह्मदृष्टिः-उत्कर्षात्’ इत्यादि रहस्य-पूर्ण सूत्रों का औपासनिक-समन्वय, एवं ‘गुणानां च परार्थत्वात्-असम्बन्धः-सम-त्वात्’-नामक-सुप्रसिद्ध न्याय से अनुप्राणिता स्थिति का स्पष्टीकरण—

बादी पूर्वपक्ष उपस्थित करता है कि, यदि उक्त न्यायानुसार आदित्यादि सभी ब्रह्मशब्दवाच्य हैं, तो इन्हें उपासना के द्वारभूत ही कैसे माना गया? तब तो इन्हें परमोपास्य मानन चाहिए। एवं उस दशा में-‘आदित्य एवाहम्’ यह व्यवहार भी होना चाहिए, जिसका सिद्धान्तीने विरोध किया है। इसी पूर्वपक्ष का खण्डन करते हुए व्यासदेव ने कहा है-‘न प्रतीके न हि सः’ (ब्रह्मसूत्र ४।१।३।४।)। सूत्रतात्पर्य यही है कि, प्रतीकात्मक (अङ्गात्मक) आदित्यादि में आत्मब्रह्मभावना नहीं की जा सकती। क्योंकि, प्रतीक आत्मा नहीं है। आदित्यादि जीववत्-प्रतीकमात्र हैं। जीव, और आदित्यादि समानक्षेत्र पर प्रतिष्ठित हैं। अतएव-‘गुणानां च परार्थत्वात्, असम्बन्धः-समत्त्वात्’ न्याय से गुणभूत इन प्रतीकों का परस्पर तादात्म्यभाव नहीं बन सकता। कार्य-कारण का तादात्म्य हुआ करता है, कार्य का परस्पर तादात्म्य असम्भव है। सुवर्ण, एवं कटक का तादात्म्य सम्भव है, क्योंकि कार्यरूप कटक का सुवर्ण कारण है। परन्तु कटककार्य कुण्डल-कार्य के साथ अभिन्न नहीं माना जा सकता। एवमेव ईश्वरकारणभूत जीवात्मा-कार्य का ईश्वर के साथ अभेद अवश्य है। परन्तु जीवसम आदित्यादि कार्य के साथ इसका तादात्म्य अनुपपन्न है। यदि ऐसा है,



तो आदित्यादि प्रतीकों को प्रथमोपास्य भी क्यों माना गया ?, प्रश्न का उत्तर है—‘ब्रह्मदृष्टिः-उत्कर्षांत’ (४।१।३।५) । आदित्यादि देवता जीवापेक्षया उत्कृष्ट प्रतीक हैं, विशेषशक्तिशाली हैं । साथ ही ईश्वरकारणता इहों के द्वारा जीवकार्य की जननी बननी है । अतएव इहों प्रथमोपास्य बना लेना समीचीन बन जाता है ।

**१६०—‘सर्वाभेदादन्यत्रेमे’ इत्यादि व्याससूत्रमूला पारिभाषिकी स्थिति का स्पष्टीकरण,  
एवं-‘सर्वदेवनमस्कार’ केशवं प्रति गच्छति’ से अनुप्राणिता प्रतीकोपासना का  
रहस्यात्मक-समन्वय-प्रयास—**

प्रकृत में वक्तव्यांश यही है कि, मित्र, वरुण, अग्नि, आदि प्रतीकों के भिन्न भिन्न रहने पर भी इन प्रतीकमाध्यमों से गृहीत, लक्ष्मीभूत, आत्मब्रह्म सर्वाङ्ग पर्याप्त-सम्बन्धेन अभिन्न है, अतएव श्रुतिने मित्रादि प्रतीकों को ‘तदेव-‘तदेव’ इस अभेददृष्टि से व्यवहृत करने में कोई संकोच नहीं किया है । द्वार भिन्न भिन्न हैं, लक्ष्य अभिन्न है । सब भिन्नों के लिए वह अभिन्न है × । ‘सर्वाभेदादन्यत्रेमे’ सूत्र भी इसी अभेद का समर्थन कर रहा है । इसी अभिन्नता के आधार पर—‘तस्मादेकप्रधानसम्बद्धा धर्मा एकत्राप्युच्यमानाः सर्वत्रैवोपसंहर्त्तव्याः’ (शङ्करभाष्य ३।३।५।१०) यह व्यवस्था हुई है । प्रत्येक प्रथमोपास्य परमोपास्य के धर्मों से अभिन्न है, व्यवस्था का यही तात्पर्य है । इसी आधार पर तत्तद्देवता तत्तदुपासनाओं में सर्वात्मक माने गए हैं । इसी आधार पर स्मार्तग्रन्थों में व्यवस्था हुई है—‘सर्वदेवनमस्कार’ केशवं प्रति गच्छति’ । इसी वैदिक-प्रतीकोपासना को लक्ष्य में रखकर भगवान् ने कहा है—

येऽप्यन्यदेवता भक्ता यजन्ते श्रद्धयान्विताः ।

तेऽपि मामेव कौन्तेय ! यजन्त्यविधिपूर्वकम् ॥

—गीता

**१६१—श्रद्धा, किन्तु अविधिभाव से समन्विता उपासना से अनुप्राणिता क्षरोपासना  
का परम्परया अव्ययोपासनाच्च-संस्थापन, एवं ‘तदव्ययद्वारा तत्प्रत्यात्मसमर्पणम्’  
मूलक-प्रतीकात्मक प्रथमोपास्य का स्वरूपेतिवृत्त-विराम—**

श्रद्धापूर्वक, किन्तु अविधिपूर्वक जो अन्य देवताओं की उपासना करते हैं, उनकी यह क्षरोपासना भी परम्परया अव्ययोपासना बन जाती है । देवता क्षरप्रधान हैं, क्षर अक्षर से अविनाभूत है, अक्षर ‘मां’ से अव्यभिचरित है । ऐसी स्थिति में क्षरात्मक आदित्य की उपासना से परम्परया अवश्यमेव उपासक मां (अव्यय) का उपासक बन जाता है । सत्यवती उपासना उपास्ति-लक्षणा उपासना है, इसका ‘तस्य तत्त्वेन बुद्धिः’ से सम्बन्ध है । यही विधिपूर्वका वैध-उपासना है । परन्तु सभी इसके अधिकारी नहीं हैं । जो इस विधि-


× रुचीनां वैचित्र्याद्भृजुकुटिलनानापथजुषाम् ।

नृणामेको गम्यस्त्वमसि पयसामर्थाव इव ॥

—महिम्नस्तोत्रे



पूर्विका सत्यवती उपासना के अनधिकारी हैं, वे अङ्गवतीरूपा प्रतीकोपासनारूपा अवैध-उपासना के द्वारा परम्परया उसे प्राप्त कर लेते हैं। अलमति पल्लवितेन। प्रतीक को परमोपास्य के प्रति आत्मसमर्पण के लिए अवश्य ही प्रथमोपास्य बनाया जा सकता है। प्रतीक अङ्ग है। इस पर दृष्टि, अङ्गी परमोपास्य पर भावनाबुद्धि, यही प्रतीकात्मिका अङ्गवती उपासना है। 'तद्वयवद्वारा तत्प्रत्यासमर्पणम्' ही इसका प्रकार है। यही प्रतीकात्मक प्रथम प्रथमोपास्य का संक्षिप्त विवेचन है।



**१६२-“प्रथमोपास्यद्वारा परमोपास्ये प्रत्यय-प्रवाहकरणं-प्रतीकोपासनम्” तथा “प्रथमोपास्ये परमोपास्यप्रत्ययोत्पादनं-प्रतिरूपोपासनम्” रूपेण उपसना के सुप्रसिद्ध दोनों लक्षणों का तात्त्विक-स्वरूप-समन्वय—**

पूर्वप्रकरणान्तर्गत—‘प्रतिरूपात्मिका प्रत्ययालम्बनता, एवं उपासना’ नामक परिच्छेद में यह स्पष्ट किया जा चुका है कि, अङ्गवती उपासना ही विशेष दृष्टिकोण के भेद से प्रतीकात्मिका, प्रतिरूपात्मिका भेदेन दो भावों में परिणत हो जाती है। अङ्गद्वारा अङ्गी की भावना करना प्रतीकोपासना है, एवं अङ्ग में अङ्गी की भावना करना प्रतिरूपोपासना है। ‘प्रथमोपास्यद्वारा परमोपास्ये प्रत्ययप्रवाहकरणं प्रतीकोपासनम्’ एवं—‘प्रथमोपास्ये परमोपास्यप्रत्ययोत्पादनं प्रतिरूपोपासनम्’ ही दोनों के लक्षण हैं। इस दृष्टि से प्रतीकात्मिका अङ्गवती के मित्र-वरुणादि जितने भी उदाहरण पूर्व में बतलाए गए हैं, उन सब को प्रतिरूपात्मिका अङ्गवती उपासना के भी उदाहरण माना जा सकता है।

**१६३-प्रतिरूपविधा से अनुप्राणित भावात्मक-प्रतिरूप, प्राकृतिक-वस्त्वात्मक-प्रतिरूप, एवं कृत्रिम वस्त्वात्म-प्रतिरूप, भेदेन त्रिविध विवर्तों का दिग्दर्शन, तथा उपासनातत्त्व-समन्वय-प्रसङ्गे-‘न तस्य प्रतिमा अस्ति, यस्य नाम महद्यशः’ इत्यादि सुप्रसिद्ध श्रौतसिद्धान्त का अनुगमन, और भावात्मिका प्रतिरूपावेधा का दिग्दर्शन—**

प्रतिरूप के भावात्मक-प्रतिरूप, प्राकृतिक-वस्त्वात्मक प्रतिरूप, कृत्रिम-वस्त्वात्मक प्रतिरूप, ये तीन विभाग माने जा सकते हैं। आदर्श (मूल) वस्तु की प्रतिकृति (नकल) ही प्रतिरूप कहलाई है। सूर्य, चन्द्रमा, परमेष्ठी, आदित्य, वरुण, आदि ईश्वराङ्ग (ईश्वरप्रतीक) वस्तुतः ईश्वर के प्रतिरूप नहीं हैं। क्योंकि ईश्वर पञ्च-र्वा है, विश्वव्यापक है, सर्वधर्मापेक्ष है। इधर सूर्य-चन्द्रादि उस सर्वरूप के नियत धर्मावच्छिन्न एक एक अङ्गमात्र हैं। इसी आधार पर श्रुतिका-‘न तस्य प्रतिमा अस्ति, यस्य नाम महद्यशः’ यह सिद्धान्त प्रतिष्ठित हुआ है। इसप्रकार यद्यपि वस्तुगत्या सूर्यादि उस के प्रतिरूप नहीं, अपितु प्रतीक हैं। तथापि भावना के द्वारा हम इन अङ्गों में भी अङ्गी बुद्धि कर सकते हैं। मान सकते हैं कि, अङ्गभूत सूर्यादि उस अङ्गी के ही प्रतिरूप हैं। इसप्रकार उपासक की भावना से कल्पित सूर्य-चन्द्रादिरूप प्राकृतिक ईश्वराङ्गों को प्रतीकवत् प्रतिरूप भी मान लिया जा सकता है। यही पहिली भावात्मिका प्रतिरूप-विधा है।



**१६४-अश्वत्थवृक्ष, शालग्रामशिला, कूर्मपशु, इत्यादि प्रतिरूपों से अनुप्राणिता-  
प्राकृतिक-प्रतिरूपविधा का समन्वय-प्रयास—**

यद्यपि 'न तस्य प्रतिमा अस्ति' इत्यादि सिद्धान्तानुसार विश्वेश्वर का तदबृहदाकाराकारित प्रतिरूप असम्भव है। तथापि कुछ एक प्राकृतिक पदार्थ ऐसे अवश्य हैं, जो स्वल्पाकार होते हुए भी उस के स्वरूप से समतुलित हैं। अश्वत्थवृक्ष, शालग्रामशिला, कूर्मपशु, ऐसे ही प्रतिरूप हैं, जिन का पूर्व प्रकरण के तत्परिच्छेदों में विस्तार से विवेचन किया जा चुका है। वे प्राकृतिक कूर्मादि पदार्थ ही प्राकृतिक वस्त्वात्मक प्रतिरूप कहलाएँगे, जो अपने आकार से परमोपास्य के आकार से समतुलित हैं। यही दूसरी प्राकृतिक प्रतिरूपविधा मानी जाएगी।

**१६५-भावात्मिका प्रतिरूपविधा, एवं प्राकृतिक-प्रतिरूपविधाओं के सम्बन्ध में 'प्रथमो-  
पास्य' संस्थापन में असमर्थ अस्मदादि असमर्थ-अधिकारी-वर्ग, एवं तदनुप्राणित  
प्रतिमाभावों, तथा कृत्रिमवस्त्वात्मक प्रतिरूपों का समन्वय-प्रयास—**

भावात्मिका प्रतिरूपविधा, प्राकृतिक प्रतिरूपविधा, दोनों को ही माध्यम (प्रथमोपास्य) बनाने में असमर्थ अस्मदादि सामान्य अधिकारियों के लिए महामहर्षियों ने कृत्रिम बिम्ब-चित्रादि को परमोपास्य के लिए माध्यम माना है। चतुर शिल्पी के द्वारा विनिर्मित तत्तदुपास्यों की प्रतिमा, और चित्र ही कृत्रिम-वस्त्वात्मक प्रतिरूप माने गए हैं। यही तीसरी कृत्रिम-प्रतिरूपविधा है, जिस का वर्तमान भारत में विशेष प्रचार है। तीनों में से अधिकारी के भेद से किसी को भी प्रथमोपास्यत्वेन माध्यम बनाकर परमोपास्य की ओर आत्मप्रत्यय प्रवाहित किया जा सकता है।

**१६६-निराधार, साधार, भेदेन प्रतिरूपभावों का दैविध्य, मूर्ति-विग्रह-बिम्ब-आदि की  
मध्यस्थता, चित्र का चित्रत्व (आश्चर्यमयत्व), एवं तदनुबन्धिनी 'प्रतिरूपो-  
पामना' का स्पष्टीकरण-प्रयास—**

प्रतिरूपभाव निराधार, साधार, भेद से दो भागों में विभक्त माना जा सकता है। धातु, पाषाण, काष्ठादि से शिल्प के द्वारा विनिर्मित प्रतिरूप निराधार प्रतिरूप है, इसे ही 'प्रतिमा' कहा जाता है। लोक में यही 'मूर्ति'-'विग्रह'-'बिम्ब' आदि नामों से प्रसिद्ध है। भित्ति, वस्त्रपट्ट, आदि आधारों पर रँगतूलिका आदि साधनों से शिल्पी के द्वारा विनिर्मित प्रतिरूप साधार प्रतिरूप है। यही 'चित्र' नाम से व्यवहृत हुआ है। निराधार प्रतिमात्मक प्रतिरूप के अङ्ग-प्रत्यङ्ग वस्तुतः विकसित रहते हैं। परन्तु साधार चित्रात्मक प्रतिरूप के अङ्ग-प्रत्यङ्ग आधारभूत पट्टादि पर समान-धरातल पर ही प्रतिष्ठित रहते हैं। चित्र (तस्वीर) में अङ्ग-प्रत्यङ्ग हैं समाकार, परन्तु प्रतीत होते हैं-विकसित से। ऐसा प्रतीत होता है, मानो चित्र का प्रत्येक अवयव उत्सेध (ऊँचाई), आयाम आदि भावों से विकसित है। वस्तुतः ऐसा नहीं है। करस्पर्श यह प्रमाणित करता है कि, चित्र में न ऊँचाई है, न नीचाई है। अपितु उस के सभी अवयव समान-धरातल से सम्बन्ध रख रहे हैं। यही चित्र की चित्रता (आश्चर्य) है। अतएव इस साधार-प्रतिरूप को 'चित्र' (चित्रमेतत्-आश्चर्यमिति यावत्) कहना अन्वर्थ बनता है। प्रतिमा शब्द से केवल निराधार प्रतिरूप का ग्रहण



होता है। प्रतिरूप शब्द से दोनों का ग्रहण होजाता है। अतएव प्रकृत में 'प्रतिरूप' शब्द ही प्रयुक्त हुआ है।

### १६७-शिल्पी के द्वारा प्रतिरूपों का स्वरूप-निर्माण, ईश्वरीय-प्राजापत्य-अपूर्वशिल्प का सम्मरण, जीवात्मा-कृत उभय-विध शिल्प, एवं प्राजापत्य-अपूर्व शिल्प-प्रकारों के सम्बन्ध में तैत्तिरीय-श्रुति का तात्त्विक-स्वरूप-समन्वय -

कहा गया है कि, उभयविध प्रतिरूपों का निर्माण शिल्पी के द्वारा ही होता है। यह शिल्पी ईश्वर, जीव, भेद से दो प्रकार के हैं। अतएव शिल्प भी प्राकृतिक शिल्प, कृत्रिम शिल्प, भेद से दो भागों में विभक्त होजाता है। ईश्वर-शिल्पी के द्वारा विनिर्मित शिल्प 'अपूर्वशिल्प' कहलाया है। जीव भी एक दृष्टिकोण से स्वतन्त्रेश्वर है। अतएव यह अपूर्वशिल्प का भी निर्माता बन जाता है। इसप्रकार ईश्वर जहाँ केवल अपूर्वशिल्प का निर्माता है, वहाँ जीव अपूर्व, प्रतिरूप, दोनों शिल्पों का निर्माता बना हुआ है। अविद्यमान वस्तु का निर्माण करना अपूर्वशिल्प है, एवं विद्यमान वस्तु की प्रतिकृति बनाना प्रतिरूपशिल्प है। कृति अपूर्वशिल्प है, एवं प्रतिकृति प्रतिरूपशिल्प है। सूर्य, चन्द्रमा, ग्रह, नक्षत्र, पर्वत वृक्ष, पशु, पक्षी, आदि विश्वप्रपञ्च सृष्टि से पहिले अविद्यमान था। 'असद्वा इदमग्र आसीत्' के अनुसार आज 'इदंत्वेन प्रतीयमान यह प्रपञ्च आरम्भ में असत् था (न था)। जो प्रपञ्च किसी समय न था, उसे प्रजापति ने- 'एकोऽहं बहु स्याम' इस मूमा-कामना की पूर्ति के लिए अपने मनःप्राणवङ्मय काम-तपः-श्रम-व्यापारों से उत्पन्न किया। अतएव इस सम्पूर्ण प्रपञ्च को हम ईश्वरप्रजापति का अपूर्वशिल्प कह सकते हैं, जिस का निम्न लिखित ब्राह्मण श्रुति से विश्लेषण हुआ है—

येभिः शिल्पैः पप्रथानामदहत्, येभिर्द्यामभ्यविंशत् प्रजापतिः।

येभिर्वाचं विश्वरूपां समव्ययत्, तेनेममरा इह वर्चसा समङ्ग्यि॥

—तै० ब्रा० २।७।१५।२।

### १६८-राजसूययज्ञ में दीक्षित मूर्द्धाभिषिक्त नृपति के प्रति ऋत्विक् का आशीर्वचन, एवं तैत्तिरीयश्रुति का अर्थ-समन्वय—

राजसूययज्ञ में दीक्षित मूर्द्धाभिषिक्त राजा के लिए ऋत्विक् की ओर से अग्नि के द्वारा उक्त आशीर्वचन प्रयुक्त हुआ है। ऋत्विक् अग्निदेव से राजा के लिए यह प्रार्थना करता है कि, हे अग्ने ! जिन शिल्पों (कर्मकौशलों) से प्रजापतिने (आपः-फेन-मृत्-सिकता-शर्करा-अश्मा-अयः-हिरण्यम्-इन आठ गायत्रसाधनों से) पृथिवी [भूमि] को दृढमूल बना दिया [प्रतिष्ठायुक्त कर दिया], जिन शिल्पों से प्रजापति ने [सूर्य-नक्षत्र-ग्रहादि के यथासंज्ञिवेशपूर्वक] द्युलोक को सुशोभित कर दिया, जिन शिल्पों से प्रजापति ने वाक् को [नामप्रपञ्च के द्वारा] विश्वरूपा बना डाला, हे अग्ने ! आप अपने स्वाभाविक वर्चः-[नामक] तेज से उस शिल्प को इस यजमान [राजा] में प्रतिष्ठित कीजिए, यही ब्राह्मणमन्त्रार्थ है। जिस प्रकार ईश्वर में अपूर्वशिल्प के निर्माण का सामर्थ्य है, तद्वत् यह मनुष्य-यजमान भी उस में समर्थ होजाय, यही कामना उक्त मन्त्र से अभिव्यक्त हुई है।



१६६-मनः-प्राण-वाङ्-मय-प्रजापति का द्यावापृथिव्य-साम्बत्सरिक-स्वरूप-समन्वय, प्राजापत्यशिल्प की कश्यपरूपता, तदनुबन्धिनी-‘एतद्वै रूपं कृत्वा प्रजापतिः प्रजा असृजत’ इत्यादि श्रुति का संस्मरण, तथा विश्वरूपा-वाक् से युक्त शिल्प का आध्यात्मिक-शिल्पत्व, एवं परिलेख के द्वारा तत्स्पष्टीकरण-प्रसास—

प्रजापति मनः-प्राणावाङ्मय है। एवं यहाँ प्रजापति-शब्द से द्यावपृथिव्य सौर सम्बत्सर-प्रजापति का ही ग्रहण हुआ है, जो कि \* हिरण्यगर्भ नाम से प्रसिद्ध है। यही द्यावपृथिवी का, एवं द्यावापृथिवी के गर्भ में प्रतिष्ठित चतुर्दशविध स्थिर-चर भूतसर्ग का प्रभव-प्रतिष्ठा-परायण ( आत्मा x ) माना गया है। अपिच उक्त मन्त्र के आगे स्पष्ट ही इस शिल्प की कश्यप-प्रजापति का शिल्प बतलाया गया है ÷। कश्यप-रूप में परिणत होकर ही हिरण्यगर्भ सौर प्रजापति द्यावापृथिव्या प्रजा के निर्माण में समर्थ हुए हैं, जैसा कि-‘एतद्वै रूपं कृत्वा प्रजापतिः प्रजा असृजत’ (शत०७। काण्डे) इत्यादिरूप से पूर्वप्रकरणान्तर्गत चेतनप्रति-रूपोपासनोदाहरणप्रकरण में विस्तार से बतलाया जा चुका है। इन्हीं सब कारणों से यहाँ प्रजापति शब्द से कश्यपप्रजापति नामापरपठ्यायिक हिरण्यगर्भ सौरप्रजापति का ग्रहण ही अन्वर्थ बनता है। अपने मनःप्रधान रूप से यही प्रजापति ज्ञानप्रधान आधिदैविक अपूर्वशिल्प का प्रवर्तक बना है, प्राणप्रधानरूप से क्रियाप्रधान ( उभयप्रधान ) आध्यात्मिक अपूर्वशिल्प का, एवं वाक्प्रधानरूप से अर्थप्रधान आधिभौतिक अपूर्व शिल्प का जनक बना है। इसप्रकार आत्मकलातारतम्य से ( गौणमुख्यभाव से ) प्राजापत्य अपूर्व शिल्प त्रिसंस्थ बना हुआ है। उक्त मन्त्र में उपवर्णित द्युलोकात्मक शिल्प आधिदैविक है, पृथिवी-लोकात्मक शिल्प आधि-भौतिक है, एवं विश्वरूपा वाक् से युक्त शिल्प आध्यात्मिक शिल्प है, जैसा कि परिलेख से स्पष्ट है—

१-वाक्प्राणगर्भितो मनोमयः प्रजापतिः कश्यपः-आधिदैविकशिल्पप्रवर्तकः ( द्यामस्यर्पिशत ) द्यौः

२-मनोवाग्गर्भितः प्राणमयः प्रजापतिः कश्यपः-आध्यात्मिकशिल्पप्रवर्तकः ( विश्वरूपां समन्वयत् ) जीवाः

३-मनःप्राणगर्भितो वाङ्मयः प्रजापतिः कश्यपः-आधिभौतिकशिल्पप्रवर्तकः ( पप्रथानामहं हत् )-पृथिवी

\* \* \*

\*-हिरण्यगर्भः समवर्त्ताग्रे भूतस्य जातः पतिरेक आसीत् ॥

स दाधार पृथिवीं द्यामुतेमां कस्मै देवाय हविषा विधेय ॥

—ऋक् सं० १०।१२।१।

x-चित्रं देवानामुदगादनीकं चक्षुर्मित्रस्य वरुणस्याग्नेः ॥

आप्रा द्यावापृथिवी अन्तरिक्षं सूर्य आत्मा जगतस्तस्थुषश्च ॥

—ऋक् सं० १।११।५।१।

÷ यत्र शिल्पं कश्यप ! रोचनावदिन्द्रियावत् पुष्कलं चित्रमान ॥

यस्मिन्सूर्या अपिताः सप्त साकं तस्मिन् राजानमधि विश्रयेमस् ॥

—तै०ब्रा०२।७।१५।३



१७०-अदृहत-अपिशत्-समव्ययत-मूलक त्रिविध उत्कृष्ट-शिल्पों का सोदाहरण-स्वरूप-समन्वय, एवं प्रजापति के अस्थन्वान्, तथा अनस्थन्वान्-भेदभिन्न द्विविध शिल्पों का दिग्दर्शन, और तन्निवन्धना-‘अस्थन्वन्तं यदनस्था-विभर्त्ति’ इत्यादि श्रुति का-संस्मरण—

तीनों ही शिल्प उत्कृष्ट शिल्प हैं। बतलाया गया है कि, शिल्प निराधार-साधार-भेदेन द्विधा विभक्त हैं। ब्राह्मणश्रुतिने यहाँ इस भाव का भी संकेतविधि से स्पष्टीकरण कर दिया है। भूपिण्ड-प्रतिमारूप निराधार शिल्प का उदाहरण है, जिसके लिए-‘अदृहत’ क्रियापद प्रयुक्त हुआ है। द्युलोक चित्ररूप साधार शिल्प का उदाहरण है, जिसके लिए ‘अपिशत्’ क्रियापद प्रयुक्त हुआ है, एवं जीवसर्ग दोनों के समन्वितरूप का उदाहरण है, जिसके लिए ‘समव्ययत’ शब्द प्रयुक्त हुआ है। द्युलोकात्मक खगोल एक प्रकार का स्थिर पट्ट है। इस धरातल पर सूर्य-चन्द्र-ग्रहादिरूप चित्र चित्रित हैं। यच्चायात् नक्षत्रग्रहों का स्थान परस्पर विभिन्न है। परन्तु आश्चर्य्य है कि, सब समानधरातल पर प्रतिष्ठित से प्रतीत हो रहे हैं। भूलोक जैसा महान् पिण्ड निराधार खड़ा हुआ है, यह क्या कम आश्चर्य्य है। कैसा उत्कृष्ट शिल्प है। अध्यात्मसंस्था में आत्मा, शरीर दो विवर्त हैं। शरीर निराधार शिल्प है, आत्मा साधार शिल्प है। इसप्रकार जीवसृष्टि में दोनों का समन्वय हो रहा है। यह क्या कम उत्कृष्टता है। साधार आत्मशिल्प स्वयं स्वस्वरूप से निराधार है, अनस्था है। निराधार शरीरशिल्प स्वस्वरूप से साधार है, अस्थिमान् है। शरीराधारेण साधार, किन्तु अनस्थाभाव से स्वयं निराधार आत्मशिल्प शरीर का आधार बना हुआ है। स्वस्वरूप से अस्थिमदभाव से साधार, किन्तु क्षरभाव से निराधार शरीर आत्मा का पुररूप आधार बना हुआ है, यह क्या कम आश्चर्य्य है, जिसका-‘अस्थन्वन्तं यदनस्था विभर्त्ति’ इत्यादि श्रुति से अभिनय हुआ है। तात्पर्य्य प्राकृतिक दैवत, भौतिक, आत्मिक, जितने भी पदार्थ हैं, सब ईश्वरप्रजापति के अपूर्व शिल्प हैं।

१७१-‘कारणगुणाः कार्यगुणानारभन्ते’ न्यायमूलक प्राणापत्यशिल्प का जीवानुगत शिल्पों में आधानात्मक समन्वय, ब्रह्मविद्यात्मक-अपूर्व-शास्त्र के माध्यम से मानव के द्वारा भी ईश्वरवत् अपूर्वशिल्प का अनुगमन, एवं देवशिल्पात्मक ईश्वरीय-शिल्प का सर्वप्रतिष्ठात्त्व—

श्रुति के द्वारा यह कामना प्रकट की गई है कि, प्रजापति में जो अपूर्व शिल्प-जनन-सामर्थ्य है, उसका मनुष्य में भी आधान हो। पुंष प्रजापति का प्रतिरूपशिल्प है, अंश है, प्रतीक है। ‘कारणगुणाः कार्यगुणानारभन्ते’ न्याय से कारणेश्वर के धर्म मात्रातारतम्य से कार्यरूप जीव में अवश्यमेव प्रतिष्ठित हैं। अतएव ईश्वरवत् जीव भी ब्रह्मविज्ञान के बल से अपूर्व शिल्प का जनक बन सकता है। जिन प्राकृतिक नियमोपनियमों के आधार पर ईश्वर अपूर्वशिल्प का जनक बनता है, उन नियमों का प्रतिपादक शास्त्र ही ‘ब्रह्मविद्याशास्त्र’ (वेदशास्त्र-विज्ञानशास्त्र) है। इसके परिशीलन से मनुष्य भी ईश्वरवत् त्रिविध अपूर्व-शिल्पों का जनक बन सकता है। इसी आधार पर वेदशास्त्र का ‘ब्रह्मविद्या ह वै सर्वं भविष्यन्तो मन्यन्ते’ (शत० ब्रा०) यह निगम प्रतिष्ठित हुआ है। ऐसा कोई प्राकृतिक अपूर्व शिल्प नहीं है, जिसका



स्वविज्ञानबल से पुरुष जनक नहीं बन सकता हो। यही मानुषशिल्प कहलाया है, जिसकी प्रतिष्ठा देवशिल्पात्मक ईश्वरीय शिल्प ही बनता है \*।

**१७२—शिल्पशास्त्र-पारङ्गत-क्षत्रियवंशावतंस ऋभु विम्बा-वाज-नामक देवशिल्पियों का नाम-संस्मरण, एवं भारतीय शिल्प की प्रमुख-आधारभूमि आध्यात्मिकता और भारतीय आविष्कारात्मक-अपूर्वशिल्पों के सम्बन्ध में आध्यात्मिक-दृष्टिकोण का रहस्यात्मक-समन्वय-प्रयास—**

भारतीय महर्षियों ने तीनों ही शिल्पों के उदाहरण हमारे सम्मुख उपस्थित किए हैं। ऋभु-विम्बा-वाज-नामक क्षत्रियों ने भौतिक अपूर्व शिल्पों का, भरद्वाज ने आधिदैविक अपूर्वशिल्प का, एवं याज्ञिक ब्राह्मणों ने आध्यात्मिक अपूर्वशिल्प का उत्पादन किया है। जल-स्थल-नभो-विहारी विमानादि मयासुरादि असुरशिल्पों के द्वारा प्रकट हुए हैं। तीनों शिल्पों के ही यद्यपि वेदशास्त्र में उदाहरण प्राप्त होते हैं। परन्तु ऋषिप्रदिष्ट आर्षधर्म में प्रधानतः आध्यात्मिक दृष्टिकोण ही प्रधान रहा है। भौतिक आविष्कारों को (अपूर्व-शिल्पों को) उन्होंने आध्यात्मिकजगत् की प्राकृतिक शान्ति का विघातक मानते हुए भौतिक शिल्पों पर पूर्ण नियन्त्रण रक्खा है। उन्होंने विज्ञान का उपयोग (जोकि विज्ञान भारतीय परिभाषा में 'यज्ञ' नाम से प्रसिद्ध है) केवल शान्ति-स्मृति की दृष्टि से ही किया है। शारीरिक आवश्यकताओं की आवश्यकता (जीवनोपयिक) सामग्री से सम्बन्ध रखने वाले भौतिक आविष्कार ही यहाँ प्रधान रहे हैं। वस्त्र, वापी, कूप, तड़ाग, प्रासादादि भौतिक शिल्प ही यहाँ पर्याप्त मान लिए गए हैं। मानवसमाज की स्वाभाविकी शान्ति में संघर्ष उत्पन्न करने वाले, इसकी ईश्वरप्रदत्ता शक्तियों का ह्रास करने वाले, अर्थलिप्सा के प्रवर्तक भौतिक आविष्कार यहाँ सदा से सीमित ही रहे हैं।

**१७३—'पुरुष' (मानव) की ईश्वरप्रजापति से नेदिष्ठता, पूर्णेन्द्र, अतएव पूर्णपदात्मक, अतएव च पदान्तरूप ईश्वर के वाचक-‘ओङ्कार’ का रहस्यात्मक समन्वय, एवं अर्द्धवृगलात्मक-अपूर्णेन्द्र-अतएव अपूर्णपदात्मक, अतएव च अपदान्तरूप मानव के वाचक-‘अहम्’-कार का समन्वय, अपूर्वशिल्पानुबन्धिनी विजानीयता का सर्वोत्कृष्ट-समन्वय-प्रयास, तथा ईश्वरीय अपूर्वशिल्पीनुगता सामग्री का अनिवार्यरूपेण अपेक्षित सहयोग—**

इतर प्राणियों की अपेक्षा पुरुष नामक प्राणी प्रजापति के समीप है। केवल पद, अपद का तारतम्य है। ईश्वर पूर्णेन्द्रत्वेन पूर्णपद होने से पदान्त बनता हुआ 'ओम्' है—'तस्योपनिषदोमिति'। एवं जीव

\* "शिल्पानि शंसन्ति । देवशिल्पानि । एतेषां व शिल्पानामनुकृतीह शिल्पमधिगम्यते-हस्ती, कंसो, वासो, हिरण्यं, अश्वतरीरथः-शिल्पम् [ मानुषशिल्पम् ] । शिल्पं हास्मिन्नधिगम्यते, य एवं वेद । यदेव शिल्पानि-आत्मसंस्कृतिर्वाव शिल्पानि । छन्दोमयं वा एतैर्यजमान आत्मानं संस्कुरुते"[ ऐ० ब्रा० ३०।१। ]।



अर्द्धेन्द्रत्वेन अपूर्णपद होने से अपदान्त बनता हुआ 'अहम्' है—'तस्योपनिषदहमिति' । 'अह्-अम्' ही ईश्वर है, अह्-अम् ही जीव (पुरुष) है । ईश्वरात्मक 'अह्' का हकार पूर्णपदरूप पदान्त का हकार है, अतएव इसे उत्त्व-गुण-पूर्वरूप होजाता है—अह्+अम्-अ-उ-अम्-ओ-अम् इस रूप से वह 'ओम्' भाव में परिणत होजाता है । जीवात्मक 'अह्' का हकार जीवानुगत बनता हुआ अपदान्त है । अतएव इसे उत्त्व नहीं होने पाता । अतएव वह—'अह्-अम्' रूप से—'अहम्' ही बना रह जाता है । अपने 'अहम्' लक्षण इसी अपदान्तभाव से पुरुष को अपने अपूर्वशिल्प में येन केन रूपेण ईश्वरीय अपूर्व-शिल्प-सामग्री का सहयोग आवश्यकरूप से प्राप्त करना पड़ता है ।

**१७४-कुशल-शिल्पी के द्वारा विज्ञानबलमाध्यमेन अन्तर्जगदनुगत-सुसूक्ष्म-अपूर्वशिल्प का रेखात्मक स्वरूप-निर्माण, तत्र बाह्य-भौतिक-परिग्रहों का चयन, तद्द्वारा आभ्यन्तर अपूर्वशिल्प की बाह्य-विश्व-परिग्रह-रूप में परिणति, तथा मानवीय अपूर्वशिल्प के अणु अणु में अनुस्यूत ईश्वरीय-अपूर्व-शिल्प का रहस्यात्मक-समावेश, एतां पुरुषशिल्प की अपूर्वता का समन्वय—**

कुशल शिल्पी पुरुष स्वविज्ञानबल से सर्वप्रथम अपने अन्तर्जगत् (ज्ञानीय बौद्ध धरातल) में अपूर्वशिल्पाकार प्रतिष्ठित करता है । जबतक यह शिल्प इसके अन्तर्जगत् में प्रतिष्ठित रहता है, तबतक यह इसकी प्रातिस्विक सम्पत्ति बना रहता है । अनन्तर ईश्वरीय अपूर्वशिल्प के भौतिक पदार्थों का यह अपने ज्ञानीय अपूर्वशिल्पाकार में सन्निवेश कर देता है । उस अवस्था में वह शिल्प भौतिकरूप में परिणत होता हुआ वहर्जगत् (विश्व) की वस्तु बन जाता है । इसप्रकार पुरुष का प्रत्येक अपूर्वशिल्प ईश्वरीय अपूर्वशिल्प के समावेश से ही सम्पन्न होता है । घट, पट, कटक, कुण्डल, वापी, कूप, तड़ाग, प्रासाद, विमान, विविध शस्त्र, नौका, अपूर्व ग्रन्थ, आदि आदि पुरुष-निर्मित अपूर्वशिल्प हैं, जिनके आधार ईश्वरीय अपूर्वशिल्परूप मृत्-तूल-सुपर्ण-जल-आदि बने हुए हैं । पुरुष-विनिर्मित अपूर्वशिल्प की उत्कृष्टता विजातीयभाव पर निर्भर है । इसका शिल्प उसके शिल्प से जितना ही अधिक विजातीय होगा, इसका शिल्प उतना ही अधिक उत्कृष्ट माना जायगा । ईश्वरीय अपूर्वशिल्पात्मक विश्व के प्राकृतिक पदार्थों से आकारादि में सर्वथा विजातीय रहना ही पुरुषशिल्प की अपूर्वता है ।

**१७५-पुरुषानुगत प्रतिरूपशिल्प से अनुप्राणिता-प्रतिमाविधा, तथा चित्रविधा का दिग्-दर्शन, शिल्पानुगता अधिदैवत-अध्यात्म-अधिभूत-विवर्त्तत्रयी का समन्वय, उभयविध प्रतिरूप-शिल्प का प्रासङ्गिक-स्पष्टीकरण, तथा मानवीय-शिल्प का ईश्वरीय अपूर्वशिल्प-के समतुलन में सामीप्य का सर्वसौष्ठवत्व, एवं शिल्पी के प्रतिरूपशिल्प की सफलता का रहस्य—**

दूसरा है—पुरुषानुगत प्रतिरूपशिल्प । यही शिल्प प्रतिमा, चित्र, रूप से द्विधा विभक्त बतलाया गया है । सूर्यादि आधिदैविक अपूर्वशिल्प, पुरुष-पशु-पक्षी-आदि आध्यात्मिक अपूर्वशिल्प, वृक्ष, वल्ली, पर्वतादि आधिभौतिक अपूर्वशिल्प, इन त्रिविध ईश्वरीय अपूर्वशिल्पों के आधार ही पुरुष उभयविध प्रति-



रूपशिल्प का निर्माण करता है। उदाहरण के लिए एक हाथी को लक्ष्य बनाइए। हाथी ईश्वरीय आध्यात्मिक अपूर्वशिल्प है। शिल्पी सर्वप्रथम अपने अन्तर्जगत् में प्रतीकदृष्टि के द्वारा इसका आकार खचित करता है, अन्तर्जगत् में हाथीरूप ईश्वरीय अपूर्वशिल्प प्रतिबिम्बित होपड़ता है। अनन्तर वह इसे ईश्वरीय धातु-मृत्-काष्ठादिरूप आधिभौतिक अपूर्वशिल्प-पदार्थों के संयोग से बाह्यरूप (प्रतिमारूप) प्रदान कर देता है। यह 'हस्तिप्रतिमा' ही पुरुष का प्रतिमारूप निराधार-प्रतिरूपशिल्प है। एवमेव किसी पट्टरूप ईश्वरीय भौतिकशिल्प के आधार पर रँग-तूलिकारूप ईश्वरीय आधिभौतिक शिल्पों के द्वारा भी यह अपने अन्तर्जगत् में ईश्वरीय आध्यात्मिक हस्तिरूप अपूर्वशिल्प के द्वारा खचित हस्ति प्रतिरूप को बाह्य स्वरूप प्रदान कर देता है, यही हस्तिचित्र पुरुष का चित्ररूप साधार प्रतिरूपशिल्प है। इन अपूर्वशिल्प में पुरुष का केवल प्रयत्नमात्र साधन बनता है, शेष सब कुछ ईश्वरीय अपूर्वशिल्प है। जिसप्रकार पुरुषानुगत अपूर्वशिल्प में वैषम्य (विजातीयता) उत्कृष्टता में हेतु था, ठीक इसके विपरीत पुरुष के इस उभयविध प्रतिरूपशिल्प में साम्य (सजातीयता) ही उत्कृष्टता का हेतु है। पुरुष का अपूर्वशिल्प ईश्वरीय अपूर्वशिल्प से जितना अधिक दूर रहता हुआ उत्कृष्ट माना गया था, प्रतिरूपशिल्प ईश्वरीय अपूर्वशिल्प के जितना अधिक समीप होगा, उतना ही अधिक यह उत्कृष्ट माना जायगा। पुरुष के प्रतिरूपशिल्प को देख कर यदि हमें थोड़ी देर के लिए ईश्वर य अपूर्वशिल्प का भ्रम होजाता है, तो प्रतिरूप शिल्पी का शिल्प सकल प्रतिरूप शिल्प है।

### १७६-‘यद्वै प्रतिरूपं-तच्छिल्पम्’-इत्यादि श्रौत सिद्धान्त से अनुप्राणित प्रतिरूपात्मक-

#### अपूर्वशिल्प का तात्त्विक स्वरूप-समन्वय-प्रयास—

इसप्रकार पुरुष का अपूर्वशिल्प भी यद्यपि शिल्प है, प्रतिरूपशिल्प भी यद्यपि शिल्प है, तथापि दोनों के पृथक् बोधके लिए अपूर्वशिल्प को ‘आविष्कार’ कहा जायगा, तत्प्रवर्तक को ‘आविष्कारक’ माना जायगा, एवं इसकी प्रतिष्ठा भी प्रतिरूपशिल्पी की अपेक्षा उच्च मानी जायगी। क्योंकि उसने अपनी विज्ञान-मात्रा का इसमें प्रधानरूप से उपयोग किया है। एवं प्रतिरूपशिल्प को शिल्प कहा जायगा, तत्प्रवर्तक को शिल्पी माना जायगा। पुरुष का प्रतिरूपशिल्प ही शिल्प नाम्ना प्रसिद्ध हुआ है। ‘यद्वै प्रतिरूपं, तच्छिल्पम्’ ( शत० ३। ब्राह्मण ) श्रुति भी इसी प्रसिद्धि का समर्थन कर रही है।

### १७७-ईश्वरीय-अपूर्वशिल्परूप विश्व की अव्यक्त, तथा व्यक्तरूपता का दिग्दर्शन, बीजात्मक अव्यक्तरूप प्राणात्मक शिल्प का सर्वाधारत्वं, अव्यक्ताधारेण व्यक्त-सूर्यादि शिल्पों का आविर्भाव, एवं ईश्वर के अन्तर्जगत् से सम्बन्ध रखने वाले अपूर्वशिल्प का रहस्यात्मक-संस्मरण—

अब दो शब्दों में ईश्वरीय शिल्प-विवर्त की भी मीमांसा कर लीजिए। ईश्वरीय-जगत अव्यक्त, व्यक्तरूप से दो भागों में विभक्त है। ‘इदं’ रूपेण अभिनीयमान स्थूलजगत् उस का व्यक्त जगत् है, यही पाञ्चमहाभौतिक विश्व है। अणु-रेणु-भूतों को स्वगर्भ में प्रतिष्ठित रखने वाले गुणभूतों (पञ्चतन्मात्राओं) की समष्टि अव्यक्तजगत् है। संचरदशा में अव्यक्त का व्यक्तीभाव होजाता है, प्रतिसञ्चरदशा में व्यक्त



अपने मूलप्रभव अव्यक्तभाव में परिणत होता है \* । व्यक्त पाञ्चभौतिक विश्व विकारक्षरात्मक बनाता हुआ विनाशी है । अव्यक्त गुणभूतात्मक विश्व अतमक्षरात्मक विश्व आत्मक्षरात्मक बनता हुआ परिणामी है, किन्तु अविनाशी है । अतएव आत्मक्षर का अविनाश-अनुच्छिन्तिधर्मा आत्मस्वरूप में अन्तर्भाव मान लिया जाता है । सूर्य चन्द्रादि जितने भी व्यक्तरूप हैं, सब अव्यक्त-( जीव )-रूप से अविनाशी हैं । इन्हीं के बीजात्मक अव्यक्तरूपों के आधार पर व्यक्त सूर्यादि का निर्माण हुआ है । इसी आधार पर अव्यक्त-( तन्मात्रा )-जगत् को ईश्वर का अन्तर्जगत् कहा जा सकता है, एवं व्यक्तजगत् को उसी का बहिर्जगत् । जिसप्रकार पुरुष अपने अन्तर्जगत् से तद्रूप अव्यक्तात्मक अपूर्व शिल्पों (आविष्कारों) का जनक बनता है, एवमेव ईश्वर अपने अन्तर्जगत् से तद्रूप अव्यक्तात्मक अपूर्व शिल्प का । निष्कर्षतः ईश्वरीय, बीजावस्थापन्न, तन्मात्रा-लक्षण, आत्मक्षरात्मक, अविनाशी, अन्तर्जगत् ही ईश्वर का अपूर्व शिल्प है ।

१७८-ईश्वरीय बहिर्जगत् के आधार पर मानव के प्रतिरूप-शिल्प का वितान, एवं अन्तर्जगत्, तथा बहिर्जगत् से अनुप्राणिता आधाराधेयभूता सापेक्षा स्थिति का रहस्यात्मक समन्वय, और 'रूपं-रूपं-प्रतिरूपो बभूव'- 'प्राणाः शिल्पानि'- 'ऋक्-सामयोः-शिल्पेस्थ' इत्यादि श्रौत-सिद्धान्तों का स्पष्टीकरण, एवं सम्पूर्ण-विश्व का प्राजापत्य-शिल्पत्व संस्थापन—

जिसप्रकार पुरुष ईश्वरीय व्यक्त बहिर्जगत्-रूप अपूर्वशिल्प के आधार पर अपने प्रतिरूप शिल्प का जनक बनता है, एवमेव ईश्वर भी अपने अव्यक्त अन्तर्जगत् रूप अपूर्वशिल्प के आधार पर अपने व्यक्त बहिर्जगत्-रूप-प्रतिरूपशिल्प का जनक बना हुआ है । पूर्व में हमने दृष्ट सूर्यादि को ईश्वर का अपूर्वशिल्प कहा था । अवश्य ही पुरुष के प्रतिरूप शिल्प की अपेक्षा से ईश्वरीय व्यक्त जगदात्मक सूर्यादि अपूर्वशिल्प हैं । क्योंकि प्रतिरूप का निर्माण अपूर्वशिल्प के आधार पर होता है । एवं पुरुष के प्रतिरूपशिल्प का आधार ईश्वरीय व्यक्त बहिर्जगत् ही बनता है । अब यहाँ उसी व्यक्त सूर्यादि प्रपञ्च को ईश्वर का प्रतिरूपशिल्प बतलाया जा रहा है । ईश्वरापेक्षया यह कथन भी सुसङ्गत है । क्योंकि-ईश्वरीय व्यक्त सूर्यादिरूप बहिर्जगत् का निर्माण ईश्वरीय अव्यक्त सूर्यादिरूप अन्तर्जगत् के आधार पर ही हुआ है । अतएव यहाँ व्यक्तजगत् अपूर्वशिल्प माना जा सकता है, एवं व्यक्त जगत् को प्रतिरूपशिल्प कहा जा सकता है । इसप्रकार पुरुषशिल्पवत् ईश्वरीय शिल्प भी अव्यक्त, वृक्त-जगद्बैविध्य से अपूर्व, प्रतिरूप-भेदेन द्विधा विभक्त बन रहा है । इससे यह भी निष्कर्ष निकलता है कि, पुरुष का अपूर्वशिल्प हो, अथवा तो प्रतिरूपशिल्प, दोनों में ईश्वरीय प्रति-

\* अव्यक्ताद् व्यक्तयः सर्वाः प्रभवन्त्यहरागमे ॥

रात्र्यागमे प्रलीयन्ते तत्रैवाव्यक्तसंज्ञके ॥१॥

अव्यक्तादीनि भूतानि व्यक्तमध्यानि भारत ! ॥

अव्यक्तानध्वनान्येव तत्र का परिदेवना ॥२॥

—गीता



रूपशिल्प ( व्यक्तजगत् ) ही सहयोगी बनता है। फलतः व्यावहारिक जगत् में शिल्प शब्द से केवल प्रति-  
रूप शिल्प का ही ग्रहण किया जा सकता है। इसी आधार पद हमने पूर्वप्रकरणान्तर्गत प्रतिरूपो-  
पासना-परिच्छेदों में इन्द्र-मित्रादि व्यक्त देवताओं को प्रतिरूपोपास्य ही मान लिया है। “रूपं रूपं प्रतिरूपो  
बभूव” इत्यादिरूप से स्वयं श्रुति भी ( इस व्यक्तजगत् की अव्यक्त जगदपेक्षया ) प्रतिरूपता स्वीकार कर  
रही है। ‘प्राणाः शिल्पानि’ ( शाङ्खा० ब्रा० २५।१३ ) वचन अव्यक्तात्मक प्राणलक्षण ईश्वरीय अपूर्व-  
शिल्प का ही दिग्दर्शन करा रहा है। एवं- ‘ऋक्सामयोः शिल्पेस्थ’ ( शत० ३।२।१।५ ) इत्यादि वचन  
व्यक्तात्मक प्राणी-लक्षण ईश्वरीय प्रतिरूपशिल्प का समर्थन कर रहा है। सम्पूर्ण जगत् प्रजापति का अपूर्व-  
प्रतिरूप शिल्प ही तो है \* ।

१७६-ईश्वरीय-अव्यक्तात्मक-अन्तर्जगद्रूप-अपूर्वशिल्प का प्रथमोपास्यत्व, पुरुषप्रयत्नैक-  
साध्य अपूर्वशिल्प, पुरुष के अपूर्वशिल्प का प्रतिरूपभाव से पार्थक्य, अवतार-  
पुरुषों की अपूर्वशिल्पता, अपूर्वशिल्पानुगत प्रतिमा, तथा चित्र-भाव, एवं उपा-  
सनानुबन्धी प्रतिमा-चित्रादि-भावों की प्रथमोपास्यता का तात्त्विक-स्वरूप-सम-  
न्वय-प्रयास—

अव्यक्तात्मक अन्तर्जगद्रूप ईश्वरीय अपूर्वशिल्प भी प्रथमोपास्य बन सकता है, परन्तु यहाँ दृष्टि  
सर्वथा मानसी रहेगी। क्योंकि ईश्वरीय अपूर्वशिल्प अव्यक्तत्वत्वेन इन्द्रियातीत रहेगा। इस अपूर्वशिल्परूप  
प्रथमोपास्य-प्रकार का हम पूर्वपरिच्छेदोपवर्णित प्रतीकविधा में ही अन्तर्भाव मानेंगे। अब हमारे सम्मुख  
शिल्पों में से व्यक्त सूर्यादिरूप ईश्वरीय प्रतिरूपशिल्प [ जीवापेक्षया अपूर्वशिल्प ], पुरुषप्रयत्नैकसाध्य  
अपूर्वशिल्प [ आविष्कार ], ईश्वरीय-प्रतिरूप प्रतिकृतिरूप पुरुषशिल्पी के द्वारा के निर्मित प्रतिरूपशिल्प,  
ये तीन विवर्त शेष रह जाते हैं। तीनों में से ईश्वरीय प्रतिकृतिरूप शिल्पों के [ प्राकृतिक प्रतिरूपों के ] माध्यम  
से भी उपासना की जासकेगी, एवं जीवानुगत प्रतिरूप शिल्पों के माध्यम से भी उपासना की जासकेगी।  
पुरुष के अपूर्वशिल्प का उपासना में कोई उपयोग नहीं होगा। क्योंकि उपासना में प्रतिरूप ही प्रथमोपास्य  
[ माध्यम ] माना गया है। एवं पुरुष का अपूर्वशिल्प प्रतिरूपभाव से वञ्चित है। प्रतिरूप तो वही  
शिल्प माना गया है, जिसका निर्माण ईश्वरीय अपूर्वशिल्प के अनुरूप हुआ है। रामकृष्णादि अवतार-  
पुरुष ईश्वर के अपूर्वशिल्प हैं। पुरुष शिल्पी के द्वारा विनिर्मित इन अपूर्वशिल्पों की प्रतिमा, एवं चित्र  
प्रतिरूप शिल्प हैं। इनकी प्रथमोपास्य बनाना ही ‘प्रतिरूपप्रथमोपास्यरूपा’ उपासना है। इन प्रतिरूपात्मक  
[ प्रतिमा, एवं चित्रात्मक ] प्रथमोपास्यों के माध्यम से उपासक की बुद्धि परमोपास्यरूप अवतारपुरुषों की  
ओर आकर्षित होजाती है, जो परमोपास्य ईश्वर के अपूर्वशिल्प हैं। इसीप्रकार प्राकृतिक ( ईश्वरीय )  
सूर्यादि साकार प्रतिरूपों के माध्यम से भी लक्ष्यावाप्ति सम्भव है। परन्तु ईश्वरीय प्रतिरूपशिल्पात्मक

\* प्रजापतिर्वै विश्वजित् । सर्वं वै प्रजापतिर्विश्वजित् । सर्वाणि पृष्ठा निक्रियन्ते,  
सर्वाणि शिल्पानि”

—शा० ब्रा० २५।१२।



सूर्यादि की प्रथमोपास्यता प्रतीकलक्षणा प्रथमोपास्यविधा में ही अन्तर्भूत मानी जाएगी। प्रतिरूपोपासना से तो हम उन पुरुषानुगत शिल्पों का ही ग्रहण करेंगे, जो ईश्वरीय साकार शिल्पों [ प्रतिरूपोपशिल्पों ] के प्रतिमारूप, एवं चित्ररूप हैं।

- १-अव्यक्तभावाः-प्राणादयः-अतीन्द्रियाः ——— ईश्वरीयापूर्वशिल्पानि  
 २-व्यक्तभावाः-सूर्य-रामकृष्णादयः-इन्द्रियगम्याः-ईश्वरीयप्रतिरूपशिल्पानि  
 ३-व्यक्तभावाः-पुरुषप्रयत्नानुगता आविष्काराः ——— पुरुषस्यापूर्वशिल्पानि  
 ४-व्यक्तभावाः-सूर्यादीनां प्रतिरूपाः ——— पुरुषस्य प्रतिरूपशिल्पानि

\* \* \*

- (१) ईश्वरीयापूर्वशिल्परूपप्रथमोपास्यानां-प्रतीकविधप्रथमोपास्येष्वन्तर्भावः  
 (२) ईश्वरीयप्रतिरूपशिल्परूपप्रथमोपास्यानां-प्रतीकविधप्रथमोपास्येष्वन्तर्भावः  
 (३) पुरुषस्यापूर्वशिल्पानां न प्रथमोपास्यता, आतश्च नैतेषामुपासनायामुपयोगः  
 (४)-पुरुषस्य प्रतिरूपशिल्पानामेव प्रतिरूपप्रथमोपास्यात्मिकायामुपासनायामुपयोगः

\* \* \*

१८०-प्रतिमा. तथा चित्रात्मक प्रतिरूप के प्रतिकृति, एवं भावप्रतिमान-रूप द्विविध महिमा-विवर्त्त, अमूर्त्त-उपास्य की मूर्त्तकल्पना का अभाव, आधिकारिक-सूर्य-चन्द्रादि जीवों की मूर्त्तता, परमोपास्य नित्यावतार, शब्दवर्णनैक-माध्यम से परमोपास्यों की प्रतिमा, और चित्रों का भावप्रतिमात्मक निर्माण, एवं विविध-महिमा-भावन्विता प्रतिरूपविधा से अनुप्राणित उपास्य का सन्निप्त-स्वरूपेतिवृत्त-विराम—

प्रतिमा, चित्रात्मक प्रतिरूपप्रतिकृति, एवं भावप्रतिमान, भेद से आगे जाकर दो भागों में विभक्त मान लिया गया है। साकार-मूर्त्त अपूर्व शिल्पों की प्रतिमा, और चित्र तो प्रतिकृतिरूप प्रतिरूप कहलाए हैं। एवं निराकार-अमूर्त्त-अपूर्वशिल्पों के प्रतिमाचित्र भावप्रतिमानरूप प्रतिरूप कहलाए हैं। भावप्रतिमानरूपा प्रतिरूपविधा का अगले परिच्छेद में विस्तार से विश्लेषण होने वाला है। प्रकृत में केवल प्रतिकृतिरूपा प्रतिरूपविधा की ओर पाठकों का ध्यान आकर्षित किया जाता है। चित्र, किंवा मूर्त्ति मूर्त्त-वस्तु की ही बन सकती है। अमूर्त्तत्व की न तो प्रतिमा बन सकती, न चित्र ही बनाया जा सकता। सूर्य, परमेष्ठी, राम, कृष्ण, व्यासादि आधिकारिक जीव मूर्त्त हैं। स्वल्पशक्तियुत सामान्य जीवों के लिए ये ही परमोपास्य हैं। नित्यावतारों का, सूर्यादि प्राकृतिक पर्वों का मूर्त्तरूप तो आज भी विद्यमान है। परन्तु मानुषावतारों का विग्रह आज हमें उपलब्ध नहीं हो रहा। परन्तु शब्दोपवर्णन के आधार पर आज भी उनके प्रतिमाचित्र बनाए जा सकते हैं। इसप्रकार आज इन्द्रियातीत, किन्तु शब्दोपवर्णन के द्वारा इन्द्रियगम्य रामकृष्णादि



साकार मूर्त्त भावों की, इन्द्रियगम्य किन्तु दूर-देशस्थ होने से परोक्ष साकार गुरु आदि मूर्त्त भावों की प्रतिमा, किंवा चित्र बना कर उनकी उपासना सम्भव है। यही प्रतिरूपविधात्मक द्वितीय प्रथमोपास्य का संक्षिप्त निदर्शन है।



१८१-प्रत्यक्ष-परोक्ष-अतीन्द्रिय-भेदभिन्न त्रिविध उपास्यों का सिंहावलोकनात्मक-संस्मरण, निराकारभावों की प्रतिकृति का अत्यन्ताभाव, तत्सम्बन्धे च विज्ञान-सिद्धा-भारतीयधर्म से अनुप्राणिता भावमयी-प्रतीमा का रहस्यात्मक समन्वय, एवं तदनुगत 'भावप्रतिमान' का स्वरूप-स्पष्टीकरण—

पूर्वपरिच्छेदों में बतलाया गया है कि, उपास्यतत्त्व प्रत्यक्ष, परोक्ष, अतीन्द्रिय-भेद से तीन भागों में विभक्त है। गुर्वादि प्रत्यक्षोपास्य है, इनमें किसी प्रथमोपास्य (माध्यम) की अपेक्षा नहीं रहता। राम-कृष्ण-आदि अवतारपुरुष परोक्ष-परमोपास्य हैं। इनकी उपासना के लिए इनके प्रतिकृति-रूप प्रतिरूपों को प्रथमोपास्य बनाना आवश्यक होता है। व्यापक निराकर ईश्वर, उसकी निराकार-विभक्त-प्राणात्मिका शक्तियाँ (प्राणात्मिका देवता) अतीन्द्रियपरमोपास्य हैं। इन अतीन्द्रिय-अमूर्त्त परमोपास्यों की न तो प्रतिमा ही बनाई जा सकती, न चित्र ही। प्रतिकृति नकल है। आदर्श (मूल) वस्तु का आकार हो, तभी तो उसकी प्रतिकृति सम्भव है। निराकारभावों का जब कोई मूर्त्त आकार ही नहीं, तो इन की प्रतिकृति कैसे बनाई जा सकती है? ऐसी स्थिति में इन निराकार-अमूर्त्त-परमोपास्यों की उपासना कैसे की जाय? इसी विप्रतिपत्ति के निराकरण के लिए ऋषियों ने भावप्रतिमानरूप एक कल्पित प्रतिरूप का विधान किया है। साकार-विषयात्मक सापेक्ष मन की स्थिरता के लिए, निरावलम्ब निराकर के प्रति प्रत्ययप्रवाह के लिए भावप्रतिमानरूप कल्पित प्रतिरूप को ही प्रथमोपास्य बनाना पड़ता है। भारतीय धर्म का बहुत बड़ा विभाग इस भावप्रतिमानविधा पर ही अवलम्बित है। साकार की वास्तविक प्रतिकृति प्रतिकृति है, निराकारभावों की कल्पित प्रतिकृति भावप्रतिमान है, जिसे भावमयी प्रतीमा भी कहा जा सकता है। अपनी रुचि के अनुसार मनोऽनुगत मनोऽभिलषित यथेच्छ भौतिक द्रव्य को निराकार परमोपास्य की प्रतिमा मान लेना ही भावप्रतिमान है।

१८२-श्रीवासुदेवकृष्ण से अनुप्राणिता उपासना के रहस्यात्मक चतुर्विध प्रकारों का सिंहावलोकनात्मक संस्मरण, पूर्णावतार वासुदेव कृष्ण की सगुणब्रह्मरूपता एवं तन्निबन्धना रहस्यपूर्ण परमोपास्यभावात्मिका उपासना का तात्त्विक-स्वरूप-समन्वय—

हम जानते हैं-ईश्वर, और उसकी प्राणशक्तियाँ अमूर्त्त हैं, निराकार हैं। तथापि अपनी भावना-मात्र से यथेच्छ पाषाणादि को हम उसकी प्रतिमा मान लेते हैं। इसी सम्बन्ध में प्रसङ्गोपात्त यह स्मरण करा दिया जाता है कि, रामकृष्णादि अवतारपुरुषों के साथ चतुर्विध प्रथमोपास्यों का समन्वय किया जा सकता है। वासुदेवकृष्ण सर्वविध पाप्माओं से असंस्पृष्ट रहते हुए सूर्यादिवत् व्यापक ईश्वर के प्रतीक भी



हैं। इस प्रतीकविधा से इनके माध्यम से ईश्वरोपासना भी सम्भव है। स्वयं वासुदेवकृष्ण ईश्वर के प्रति-  
रूपशिल्पात्मक प्रतिरूपात्मक परमोपास्य हैं। कृष्णचित्र, किंवा कृष्णविग्रहरूप मानुष प्रतिरूप के माध्यम से  
प्रतिरूपोपासना का भी कृष्णसम्बन्ध में समन्वय हो रहा है। वासुदेवकृष्ण पूर्णावतारत्वेन सगुणब्रह्म हैं।  
निर्गुण ही 'अनुग्रहाय भूतानारूपेण' सगुणरूप में परिणत हुआ है। निर्गुण की प्रतिकृति सम्भव नहीं है।  
अतएव वासुदेवकृष्ण को हम इस दृष्टि से निर्गुणब्रह्म की भावमयी प्रतीमा कहेंगे। इसके माध्यम से उस  
निर्गुण परमोपास्य की उपासना की जा सकेगी। कृष्णवतार के इसी भावप्रतिमानभाव को लक्ष्य में रखते  
हुए किसी भावनामय भाग्यशाली भक्तश्रेष्ठ के द्वारा भणित हुआ है कि—

किं कस्मै कथनीयं कस्य मनः प्रत्ययो भवतु ॥

विहरति कुञ्जकुटीरे गोपवधूटी परं ब्रह्म ॥

गोधूलिधूसराङ्गो नृत्यति वेदान्तसिद्धान्तः ॥

१८३-पारमेष्ठ्य-गोसव' नामक गोलोकात्मक ब्रजधाम में विचरण करने वाले  
कृष्णात्मक परमतत्त्व की उपासना से अनुप्राणिता भावुक-भक्तों की रहस्यात्मिका-  
'किं कस्यै कथनीयं कस्य मनः-प्रत्ययो भवतु' इत्यादि सूक्ति का भावनात्मक-  
समन्वय—

गोलोक ( पारमेष्ठ्य गोसव नामक ब्रजमण्डल ) के प्रतिरूप वृन्दावन की वीथियों में विचरण-  
करने वाला अहीर का पुत्र, गोचारण के द्वारा धूलिधूसरित अङ्ग नन्द के आँगन में क्रीड़ा कर रहा है। किसी  
भावुक भक्त के सम्मुख यह दृश्य उपस्थित होता है। उनके मुख से भावना के आधार पर निकल पड़ता  
है—'नृत्यति वेदान्तसिद्धान्तः'। इस रूप में साक्षात् औपनिषद पुरुष, निर्गुणब्रह्म ही सगुण रूप से नाच  
रहा है। भावुक अपने अन्तर्जगत् में इस लोकोत्तरभावना की चर्चणा करता हुआ अपने मनोराज्य से ही  
कहता है—'किं कस्मै कथनीयं कस्य मनः प्रत्ययो भवतु'। 'निराकार साकार बन ही नहीं सकता' का उद्-  
घोष करने वाले भावनारसवञ्चित शुष्कस्थानु कभी इस भावप्रतिमान के लोकोत्तर माधुर्य का रसास्वादन  
नहीं कर सकते, यही उक्त कथन का निष्कर्ष है। एवमेव निदानात्मक प्रथमोपास्य का भी वासुदेवोपासना में  
समन्वय किया जा सकता है। चारों के इस समन्वय का पूर्व में भी दिग्दर्शन कराया जा चुका है।

१८४-सर्वजगद्व्यापिनी महामाया की अनन्त-शक्ति-विभूतियाँ, उनकी सर्वरूपता,  
तदुपासना के सम्बन्ध में अनेक विप्रतिपत्तियों का समुत्थान एवं षोडशमातृका-  
क्षेत्रपाल-वरुण-नाक्षत्रिक प्राण, आदि आदि यच्चयावत् प्राणदेवताओं से अनु-  
प्राणिता भावप्रतिमानात्मिका आवाहन-पूजनात्मिका-उपासना के रहस्यात्मक  
प्रकारों का संस्मरण—

सर्वजगद्व्यापिनी महामाया की अनन्त-विभूतियाँ हैं। तृष्णा, मोह, निद्रा, जाग्रति, तन्द्रा, मूर्च्छा,  
मृत्यु, रात्रि, अहः, विद्या, अविद्या, सब कुछ उसी की अवान्तर-शक्तियाँ हैं। तत्तद्विशेषशक्तियाँ हीं तत्त-



द्विशेष पदार्थों की प्रतिष्ठा है। शक्तिसत्ता में ही शक्तिमान् का शिवभाव सुरक्षित है। शिवशक्ति के विनिर्गम से वही 'श्व' शक्ति से आक्रान्त होजाता है। भाव, अभाव, सत्-असत्, अमूर्त्-मूर्त्, सब कुछ वही है \*। जब सब कुछ वही है, तो उसकी उपासना कैसी ?। स्तुति भी वही, जिसकी स्तुति की जाती है, वह भी वही, पुष्प भी वही, गन्ध भी वही, फिर किसका किससे अर्घ्य ?। यह सब कुछ होने पर भी शक्तिप्रतिरूपा कुलदेवियाँ अपने घरों में नियत भित्तिप्रदेश पर कुङ्कुम-सिन्दूर आदि से उन शक्तियों की भावमयी प्रति-कृतियाँ बना कर इस माध्यम से उस अमूर्त् शक्तिभाव की उपासना में सफल होजाती हैं। कर्मकाण्ड में तो पदे पदे इसी भावप्रतिमानविधा का संग्रह हुआ है। जिस यज्ञकर्म की जो प्रधान प्राणदेवता होती है, उसकी सुवर्णादि धातु से भावमयी प्रतिमा बनाकर समस्त कर्म का इसे आधार बनाया जाता है। यहाँ पर अक्षतों का मण्डल बना कर इन्हें नवग्रहादि की भावप्रतिमा माना जाता है। यवमण्डल को पितृप्राण की भावप्रतिमा माना जाता है। एवमेव षोडशमातृका, क्षेत्रपाल, वरुण, नादत्रिक प्राण, आदि यच्चावत् प्राणदेवताओं की इन भावत्मिका प्रतिमाओं में 'अमुकमावाहयामि, पूजयामि' रूप से कर्म्मतिकर्त्तव्यता पूरी की जाती है, जिसका सूत्रग्रन्थों में विस्तार से विश्लेषण हुआ है।

१८५-गणपति, रुद्र, शीतला, वटुवासिनी, मावली, पथसंरक्षिका ( पथवारी ),  
जान्धितम चतुष्पथदेवता, आदि आदि प्राणात्मिका विभूतियों की भावप्रतिमाना-  
त्मिका अत्यन्त-रहस्यपूर्णा-लोकाचारानुगता-विज्ञानसिद्धा-उपासना का तात्त्विक-  
स्वरूप-समन्वय-प्रयास—

एकादश-रुद्रशक्तियों में से प्रथम रुद्र गणपति है। प्राणात्मक ये गणपति सर्वथा अमूर्त् हैं। इनके ध्यान के लिए, ध्यानाधार के लिए पीत मिट्टी का लोष्ठ ( ढेला ) ही गणपति मान लिया जाता है। यह भी भावप्रतिमान का ही उदाहरण है। शीतला, वटुवासिनी ( अस्मत्कुलदेवी ), आदि महाशक्ति-सहचारिणी शक्तियाँ प्रान्तीय भाषा में 'मावली' नाम से प्रसिद्ध हैं। इनकी भी भारतीय उन घरों में, जहाँ पश्चिमीशिक्षा के भ्रूभावात ने प्रवेश नहीं कर पाया है—भावप्रतिमान के द्वारा आज भी उपासना होती है। रात्रिजागरण ( रतजगा-रातीजगा ) इस उपासना का मुख्य अङ्ग है। क्योंकि शक्तितत्त्वों का रात्रिगत सोम-भाव से ही सम्बन्ध है। अतएव सोमप्राणप्रधान सौम्य पितरों के लिए भी रात्रिजागरण ही मुख्य माना गया है। घर की सधवा नेत्री पट्ट पर भावप्रतिमान स्थापित कर देती है। और उपासना आरम्भ होजाती है। शीतलाशक्ति त्रणों की अधिष्ठात्री है। अतएव त्रणयुक्त पाषाण को इसकी भावमयी प्रतिमा मान लिया जाता है। पथरक्षिका शक्ति ही लोकभाषा में 'पथवारी' ( पथवती-पथवारी-पथ-वाली-पथसंरक्षिका ) कहलाई है। अपने सौम्य अपर्यायों को इस पथसंरक्षिका के आश्रय में आश्रित करने के लिए इस शक्ति की भी ग्रहदेवियाँ भावोपासना किया करती हैं। पथ में विकीर्ण दो चार पाषाणखण्ड गृह में ले आती हैं। उन्हें

\* यच्च किञ्चित् क्वचिदस्तु सदसद्वाखिलात्मिके !।

तस्य सर्वस्य या शक्तिः सा त्वं किं स्तूयसे तदा ॥

—रहस्याशास्त्रे



धोकर इन्हीं को पथरक्षिका की भावप्रतिमा मान लेती हैं। दृष्टि का आलम्बन यह भावप्रतिमानरूप याषाण-खण्ड हैं, लक्ष्मीभूत वह रक्षिका शक्ति है। यदि भारतीय उपासनातत्त्व का मर्मज्ञान अपेक्षित हो, तो कुल-देवियों के कुलाचारों पर दृष्टि डालिए। जो तत्त्व स्वाध्यायपरम्परा की विलुप्ति से आज विद्वत्-समाज के लिए भी विस्मृत हो गए हैं, उनका आप इन्हीं कुलाचारों में दर्शन कर सकेंगे। वैज्ञानिक उच्चाधिकारी इन निराकारभावों में बिना भी किसी भौतिक माध्यम के साक्षाद्रूपेण प्रत्यय को प्रवाहित करने में समर्थ हो सकते हैं। परन्तु गृहमेधियों के लिए तो अवश्य ही भावप्रतिमानादि माध्यम ही अपेक्षित हैं।

**१८६-वर्चमानयुगानुगता तर्कदृष्टि के सम्बन्ध में किञ्चिद्विषय ऋजुदृष्ट्या आवेदन-  
धृष्टता, विश्वविद्यानुगता भूमा-भूमाणिमा-अणिमा-विवर्त्तत्रयी का सोदहरण  
रहस्यात्मक समन्वय, महतोमहीयान्, तथा अणोरणीयान् ब्रह्म में महिमात्मक-  
सोपान-परम्परानुगत-विभिन्न-विवर्त्तों का वैज्ञानिक-समन्वय, एवं तन्निबन्धन  
निःसीमतम-‘अत्यनपिनद्ध’ तत्त्व —**

उदाहरण बतलाए गए, परन्तु अपने दृष्टिकोण से। क्या सर्वथा कल्पित भावप्रतिमानरूप माध्यम के समर्थन के लिए कोई ऐसा भी उदाहरण उद्धृत किया जा सकता है, जिसे वर्त्तमान युग का शिक्षित समाज भी ऋजुदृष्ट्या स्वीकार कर रहा हो?। ओमित्येतत्। विश्वविद्या से भूमा, भूमाणिमा, अणिमा, ये तीन विवर्त्त माने जा सकते हैं। उस ओर का महतोमहीयान्, अन्तिम महान्-भूमा है। इस ओर का अणोरणीयान् अन्तिम अणिमा है। उभयमध्यपतित सम्पूर्ण भाव अपेक्षया भूमाणिमोभयरूप हैं। कल्पना कीजिए, आप के आगार (कमरे) से प्रासाद महान् (बड़ा) है। प्रासाद से नगरवीथियाँ, नगरवीथियों राजमार्ग, राजमार्गों से नगर, नगर से राष्ट्र, राष्ट्र से पृथिवी बड़ी है। पृथिवी से तेहरसहस्रगुणित महान् सूर्य है। सूर्य से अनन्तगुणित महान् वह परमेष्ठी है, जिस के गर्भ में सूर्य अपना वही आकार रखता है, जो आकार महासमुद्र में एक बुद्बुद्का है। परमेष्ठी से अनन्तगुणित महान् आकाशात्मा स्वयम्भू है। ऐसे एक सहस्र स्वयम्भू-प्रजापतियों को अपने गर्भ में रखने वाला सर्वतो ज्यायान् महामहिम मायी महेश्वर (अश्वत्थ प्रजापति है), जिस का स्वरूप केवल एक महामाया नामक बलकोश के गर्भ में प्रतिष्ठित है। क्या मायी महेश्वर सब से बड़े हैं?, नहीं। जिस महामायाबल से मायी महेश्वर का उदय हुआ है, सर्वबलविशिष्ट सैकधन परात्पर के गर्भ में ऐसे ऐसे अनन्त मायाबल प्रतिष्ठित हैं। अतः निःसीम महान् तो इस परात्पर को ही माना जायगा, जिस ने महामहिम असंख्य मायी महेश्वरों को अपने गर्भ में प्रतिष्ठित रख रक्खा है, एवं जो मायातीत परात्पर विज्ञानभाषा में ‘परमेश्वर’ नाम से, एवं जिस की अमितशक्ति ‘परा पराणां परमा त्वमेव’—‘परमेश्वरी’ नाम से प्रसिद्ध है। माया ही सीमा है। अतएव मायी महेश्वर को महामहिम (विश्वापेक्षया सब से महान्) मानते हुए भी इसे महतोमहीयान् नहीं कहा जा सकता। मायामय विश्वापेक्षया महेश्वर महान् है, इस महान् से भी महान् अमायी-मायातीत परमेश्वर ही है, अतः इसे ही ‘महतः-महेश्वरादपि-महीयान्’ निबन्धन से ‘महतोमहीयान्’ नाम से व्यवहृत करना अन्वर्थ बनता है। इसी आत्यन्तिक अन्तिम महान् को-‘अत्यनपिनद्ध’ कहा गया है।



१८७-सीमित, तथा असीमित-भावों के सम्बन्ध में प्रतीच्य दृष्टिकोण का प्रासङ्गिक-

संस्मरण, एवं उमका भारतीय-दृष्टिकोण के साथ अंशतः समतुलन-प्रयास--

सीमितभाव का नाम पिनद्ध है, एवं असीम को अनपिनद्ध कहा जाता है। पारस्परिक अपेक्षा से पिनद्ध (सीमावद्ध) पृथिव्यादि अनपिनद्ध भी माने जा सकते हैं। इन आपेक्षिक पिनद्धरूप अनपिनद्ध भावों से उस परात्पर को पृथक् रूप से सूचित करने के लिए ही उसे 'अत्यनपिनद्ध' कहा गया है। साधारण आपेक्षिक असीम नहीं, अपितु असाधारण असीम, निरपेक्ष असीम, असीमों का भी असीम, अन्तिम असीम ही 'अति' शब्द से अभिनीत हुआ है। 'यत् सीमावद्धं, तत्-तत् पिनद्धम्। न पिनद्धं-अनपिनद्धम्। तत्प्राप्तिक्रियातिष्ठयत् तत् अत्यनपिनद्धम्' ही इस का निर्वाचन है। पाश्चात्य विज्ञान में अत्यनपिनद्ध (अनलिमिटेड) के लिए-'इन्डैफिनेट' (INDEFINITE), 'अनडिकाइन्ड' (INDEFIN-ED), वाउन्डलैस (BOICLESS) इत्यादि शब्द प्रयुक्त हुए हैं।

१८८-'प्रधि' भावानुगता-'परिधि' से अनुप्राणित वयोनाध-छन्द-पृष्ठ-परिणाह-साम-उदच-आदि भाव, एवं अत्यनपिनद्ध-भावानुबन्धी मूर्त्त-अमूर्त्त-समन्वयात्मक-विचार-विमर्श—

सीमित पदार्थों का सीमाभाव 'प्रधि' कहलाया है, जो 'प्रधि' शब्द 'परिधि' नाम से भी प्रसिद्ध है। इसी को वैदिक परिभाषा-में 'वयोनाध, छन्द, पृष्ठ, परिणाह, सास, उदच, आदि नामों से भी व्यवहृत किया जाता है। पृष्ठ का आयतन ही विष्कम्भ (व्यास) कहलाया है। पृष्ठ-व्यास ही वर्तमान विज्ञान में 'सर्किल'....., 'डायमिटर'.....नामों से प्रसिद्ध है। जो पदार्थ सीमित होते हैं, उन्हीं में पृष्ठ और होता है। निःसीम तत्त्वों का न कोई पृष्ठ होता, न व्यास होता। प्रतिकृतिभाव पृष्ठ, और व्यासभागों से सम्बन्ध रखता है। अतएव व्यासपृष्ठ से शून्य असीमभावों की व्यासपृष्ठात्मिका प्रतिकृति बनाना सर्वथा असम्भव है। फलतः महतोमहीयान् की कोई भी प्रतिकृति नहीं बनाई जा सकती।

१८९-अवरकक्षानुगत-प्रासङ्गिक-सामान्य-दृष्टिकोण, महतोमहीयान् मायी महेश्वर से उपक्रान्त-सावेक्ष अणिमा महिमा-भावों की उदाहरणात्मिका सोपानपरम्परा, एवं-'अणोरणीयान्-महतोमहीयान्' इत्यादि रहस्य-पूर्णा श्रुति का तात्त्विक-स्वरूप-समन्वय-प्रयास—

अब अवरकक्षा की ओर दृष्टिपात कीजिए। परमसामान्यलक्षण, महतोमहीयान् से छोटा मायी महेश्वर। इन से छोटा स्वयम्भू, स्वयम्भू से छोटा परमेष्ठी, इन से छोटा सूर्य, सूर्य से छोटा राष्ट्र, राष्ट्र से जनपद, जनपद से नगर, नगर से राजमार्ग, राजमार्गों से वीथियाँ, वीथियों से प्रासाद, प्रासाद से आगार, आगार से इष्टका, इष्टकाओं से उन के स्थूल अणु, त्रारंणु, परमाणु, सर्वान्त में शून्य पर विश्राम मानना पड़ेगा। शून्य ही वह परम सूक्ष्म, अन्तिम अणु होगा, जिससे सूक्ष्म और कोई न होगा। यही अन्तिम, सीमातीत अणु 'अणोरणं यान्' कहलएगा। जिसप्रकार महतोमहीयान्-तत्त्व व्यास-पृष्ठमय्यादा से असंस्पृष्ट रहता हुआ प्रतिकृतिमय्यादा से बहिर्भूत है, एवमेव अणोरणीयान् शून्यरूप यह तत्त्व भी पृष्ठ-व्यास-सम्बन्ध से अतीत रहता हुआ



प्रतिकृतिभाव से अतीत रहता हुआ प्रतिकृतिभाव से एकान्तत असंपृष्ट है। जैसे परममहान् सीमातीत है, एवमेव परमविशेषरूप यह शून्य भी सर्वथा अत्यनपिनद्ध है, जिसे वर्तमान विज्ञान “पार्टिकल” ( PARTICLE ) एन् ऐटम् ( ANATOM ) किंवा ‘माईन्यूट् पार्ट आफ् मैटर’ ( MINUTE PART OF MATTER ) इत्यादि शब्दों से व्यवहृत किया करता है। परमसामान्यरूप महतोमहीयान् ही भूमा है, परमविशेषरूप अणोरणीयान् ही अणिमा है, दोनों के गर्भ में भुक्त यच्चायात् सविशेषभाव ही अपेक्षया भूमाणिमा हैं। भूमाणिमात्मक सविशेषभावों की अपेक्षा दोनों परमरूप अरूप हैं, निर्विशेष हैं, अतएव अनिर्वचनीय, अचिन्त्य, अप्रतर्क्य, अनिर्द्देश्य हैं। दोनों तत्त्वतः अभिन्न हैं। जो परमसामान्यरूप भूमा है, वही परमविशेषरूप अणिमा है। सीमातीत दोनों एक ही वस्तुतत्त्व है। ‘अणोरणीयान्, महतोमहीयान्—आत्मा सर्वत्र समरूप से व्याप्त है, जिस का ‘अणोरणीयान् महतोमहीयान्मात्मस्य जन्तोर्निहितो गुहायाम्’ इत्यादि शब्दों से अभिनय हुआ है। निम्न लिखित औपनिषद वचन भी इस की इसी पूर्णलक्षणा सर्वव्याप्ति, एवं अभिन्नता का समर्थन कर रहे हैं—

१-पूर्णमदः पूर्णमिदं पूर्णात् पूर्णमुदच्यते ।

पूर्णास्य पूर्णमादाय पूर्णमेवावशिष्यते ॥

२-यदेवेह-तदमुत्र, यदमुत्र-तदन्विह ।

मृत्योः सह मृत्युमाप्नोति य इह नानेव पश्यति ॥

४--‘योऽसौ--सोऽहम्, योऽहं--सोऽसौ ॥

१-परमसामान्यः-महतोमहीयान्-व्यासपृष्ठशून्यः-भूमा — निर्विशेषः

२-सामान्यविशेषाः-उभयात्मकाः-व्यासपृष्ठात्मकाः-भूमाणिमानः--सविशेषाः

३-परमविशेषः--अणोरणीयान्-व्यासपृष्ठशून्या-अणिमा — निर्विशेषः

\* \* \*

१६०-आत्मतत्त्वानुगता विश्वविद्या से अनुप्राणिता विवर्त्तनी, शून्यविन्दुरूपा हृद्-विन्दु, तदत्यनपिनद्धता का रहस्यात्मक-स्पष्टीकरण, एवं उपासनानुगत-भाव-प्रतिमान का सर्वात्मना-समर्थन—

आत्मतत्त्वानुगता विश्वविद्या के उक्त तीनों विवर्त्तों में से परमसामान्यरूप भूमाविवर्त्त ( १ ), एवं परमविशेषरूप अणिमाविवर्त्त ( २ ), दोनों विवर्त्त व्यासपृष्ठमर्द्यादातीत बनते हुए अपिण्ड हैं, निराकार हैं, निर्विशेष हैं, अतएव वाङ्मनस-पथातीत हैं, अतएव अनिर्वचनीय हैं, यह वर्त्तमान वैज्ञानिक भी स्वीकार करते हैं। वे अपने अन्तर्जगत् में यह अनुभव करते हैं कि, न तो भूमा की ही प्रतिकृति बनाई जा सकती, न शून्य विन्दुरूप अणिमा की ही प्रतिमा बनाई जा सकती। यह सब कुछ अनुभव करते हुए भी वे शिङ्खण-काल में कृष्णपट्ट पर विन्दु का आकार बनाकर उस ओर सङ्केत किया करते हैं कि-‘देखो ! यह शून्यविन्दु है।



विद्यार्थी की दृष्टि इस कल्पित बिन्दु पर रहती है, भावना सीमातीत शून्यबिन्दु पर रहती है। पिण्डबिन्दु लक्ष्य है, शून्यबिन्दु लक्ष्य है। लक्ष्य सर्वथा कल्पित है, असत् है, असत्य है। लक्ष्य सत् है, सत्य है। एवमेव भावमयी कल्पित-प्रतिमा असत् है, लक्ष्मीभूत ईश्वर सत् है। जैसे असत्-रूप पिण्डबिन्दु से सत्-रूप-शून्यबिन्दु की ओर विद्यार्थी का ध्यान आकर्षित होजाता है, एवमेव असत्-भावमय प्रतिमानरूप प्रथमोपास्य के द्वारा उपासक की भावना सत्-प्रतिमेय की ओर प्रवाहित होजाती है। इसी भावप्रतिमानरूप असत्-माध्यम को लक्ष्य बनाकर आचार्यों ने कहा है—

उपायाः शिष्यमाणां बालानामुपलालनाः ।

असत्ये वर्त्मनि स्थित्वा ततः सत्यां समीहते ॥

—भर्तृहरिः—वाक्यपदीये

१६१—ईश्वरप्रजापति, एवं तदभिन्ना प्राणशक्तियों से अनुप्राणिता भावप्रतिमानविधा की विज्ञानसिद्धा उपादेयता की गतार्थता का समन्वय-प्रयास—

जैसे आप शून्यबिन्दु को निराकार नीरूप वाङ्मनसपथातीत मानते हैं, एवमेव हम भी ईश्वर, और उस की प्राणात्मिका शक्तियों को निराकार-नीरूप-अनिर्वचनीय ही मान रहे हैं। जैसे आप पिण्डबिन्दु को उस की प्रतिकृति नहीं मानते, एवमेव भावमयी प्रतिमा को हम भी उसकी प्रतिकृति नहीं कह रहे। जिसप्रकार आप अपनी कल्पित पिण्डबिन्दु को उस निराकार-शून्यबिन्दु के ज्ञान का साधक मानते हैं, एवमेव हम की भावमयी प्रतिमा को उन निराकारतत्त्वों के बोध का साधनमात्र मान रहे हैं। यदि आप की पिण्डबिन्दु से आप को शून्यबिन्दु का परिज्ञान होजाता है, तो हमारी इस भावमयी कल्पित-प्रतिमा के द्वारा हम भी अवश्य ही उन अमूर्त शक्तियों के प्रति प्रत्यथनिष्ठा प्राप्त कर सकते हैं। इसप्रकार भारतीय भाव-प्रतिमानविधा की प्रामाणिकता, तथा उपादेयता का उत्तर आप ही के उदाहरण से भलीभाँति गतार्थ बन रहा है।

१६२—भारतीय वेदभक्त वर्गविशेष की वेदप्रामाणिकता का अभिनिवेश, तन्मूला भावप्रतिमानविधा की अवैदिकता का उद्घोष, निराकारोपासनानुगत साकार-भावप्रतिमान के सम्बन्ध में तदात्यन्तिक अभिनिवेश, तन्निराकरण-प्रयास, एवं तत्सम्बन्ध में अत्यन्त रहस्य-पूर्ण निगम-अनुगमात्मिका परिभाषाओं का प्राप्त-ज्ञिक-स्वरूप-विश्लेषण, एवं—‘चतुष्टयं वा इदं सर्वम्’ इत्यादि अनुगमवचन से अनुप्राणित विभिन्न उदाहरणों का दिग्दर्शन, तथा तदनुगत-भावप्रतिमान के वैदिक-उदाहरण का संस्मरण—

यह तो हुआ प्रतीच्य वैज्ञानिकों का समाधान। अब भारतवर्ष में ही एक वर्गविशेष ऐसा भी है, जो वेदप्रामाणिकता का अभिनिवेश रखता हुआ भी भावप्रतिमानविधा की अवैदिकता घोषित कर रहा है। क्योंकि



उम चक्षुष्मान् को वेद में ऐसा उदाहरण नहीं मिला, जिसके आधार पर वह निराकारोपासना-प्रकार में साकार-भावप्रतिमान को स्वीकार करसके। इस अभिनिविष्ट वर्ग के समाधान के लिए इसी सम्बन्ध में 'पुरुषविज्ञाना-नुगत' एक उदाहरण और उपस्थित कर दिया जाता है। अनुगमवचन, निगमवचन, मेद से श्रौत पारिभा-षिक वचन दो भागों में विभक्त माने गए हैं। अनुगमवचन जहाँ संख्यासमतुलन से सम्बद्ध हैं, वहाँ निगम-वचन तत्त्वसे सम्बद्ध माने गए हैं। 'इन्द्रः सर्वा देवताः'- 'यज्ञो वै विष्णुः'- 'यद्वै किञ्च प्राणि, स प्रजा-पतिः' इत्यादि वचन इन्द्र, विष्णु, प्रजापतिरूप तत्त्वविशेषभावों से सम्बन्ध रखते हुए निगमात्मक वचन हैं। एवं-द्वयं वा इदं न तृतीयमस्ति'- 'षोडशकलं वा इदं सर्वम्'- 'त्रिवृद्धा इदं सर्वम्'- 'पाङ्क्तो वै यज्ञः'- 'चतुष्टयं वा इदं सर्वम्' इत्यादि वचन २, १६, ३, ५, ४ आदि संख्यासमतुलन से सम्बन्ध रखते हुए अनुगमा-त्मक वचन हैं। संख्यासमन्वय से इनके अनेक अर्थ होजाते हैं। इसी आधार पर 'नियतविषयप्रतिपति-पादकत्वं निगमत्वम्'- 'संख्यानुगतविषयप्रतिपादकत्वमनुगमत्वम्' दोनों के ये लक्षण किए जासकते हैं। उदाहरण के लिए 'चतुष्टयं वा इदं सर्वम्' को ही लक्ष्य बनाइए। आत्मा, जाया, प्रजा, वित्त, रूपा भूतात्मचतुष्टयी के साथ भी 'चतुष्टयम्' का समन्वय है। 'परात्पर, पुरुष, यज्ञ, विराट्'-रूप प्रजापति के साथ भी 'चतुष्टयम्' का समन्वय है। पृथिवी, अन्तरिक्षं, द्यौः, आपः-रूपा लोकचतुष्टयी के साथ भी इसका समन्वय है। 'विश्वातीत-विश्वेश्वर-विश्व-विश्वप्रजा-रूपा विश्वचतुष्टयी के साथ भी इसका समन्वय है। ऋग्-यजुः-साम-अथर्व-रूपा संहिता-चतुष्टयी के साथ भी इसका समन्वय है। होता-अध्वर्यु-उद्गाता-ब्रह्मा रूपा ऋत्विक् चतुष्टयी के साथ भी इसका समन्वय है। 'परा-पश्यन्ती-मध्यमा-वैखरी' रूप वाग्विवर्त्त के साथ भी इसका समन्वय है। इसप्रकार चतुःसंख्यात्मक जितने भी सर्वभाव है, उन सबका इस अनुगमवचन से ग्रहण किया जासकता है। प्रकृत में इस अनुगमवचन से हमें पुरुषविधानुगता उस पुरुषचतुष्टयी का ही ग्रहण करना है, उस चतुष्टयी के चारों विवर्त्त 'शरीरपुरुष, महापुरुष, वेदपुरुष, छन्दःपुरुष, नामों से प्रसिद्ध हैं। जीवप्रजापति (अध्यात्मसंस्था) शरीरपुरुष है। ईश्वरप्रजापति (अधिदैवतसंस्था) महापुरुष है। दोनों के मध्य में दोनों पुरुषों के स्वरूपसम्पादक छन्दः, वेदपुरुष नामक दोनों पुरुष प्रतिष्ठित हैं। जीवात्मक शरीर-पुरुष का प्रधानतः छन्दपुरुष से सम्बन्ध है, एवं ईश्वरात्मक महापुरुष का प्रधानतः वेदपुरुष से सम्बन्ध है। दूसरे शब्दों में-छन्दपुरुष शरीरपुरुष की प्रतिष्ठा है, एवं वेदपुरुष महापुरुष की प्रतिष्ठा है। इसी पुरुष-चतुष्टयी के द्वारा हमें भावप्रतिमानविधा के वैदिक उदाहरण की मीमांसा करनी है।

१६३-जड़ और चेतन-द्रव्यों के सम्बन्ध में इन्द्रियाभाव, तथा इन्द्रियाभिव्यक्तिमूलक पारिभाषिक दृष्टिकोण का तात्त्विक समन्वय, एवं-'सेन्द्रियं चेतनद्रव्यं, निरिन्द्रियमचेतनम्' वचन का स्पष्टीकरण, और सर्वव्यापक चिदात्मेश्वर से अनु-प्राणिता-ईशावास्यमिदं सर्वम्' इत्यादि उपनिषत्-श्रुति का संस्मरण, तथा सुप्रसिद्धा चतुर्विधा पुरुषसंस्था का प्रासङ्गिक दिग्दर्शन—

जिह्वा लोकभाषा में 'जड़' कहा माना जाता है, वे भी 'ईशास्यमिदं सर्वम्' इत्यादिरूप से वेदभाषा में आत्मसम्पत्ति से युक्त माने गए हैं। आत्मसत्ता ही पिण्डसत्ता का अन्यतम कारण है, फिर वह पिण्ड चेतन-विध हो, अथवा तो अचेतनविध। पुरुष, पशु, पक्षी, आदि चेतनद्रव्य, एवं पाषाण-लोष्टादि-अचेतनद्रव्य,



दोनों ही आत्मसम्पत्ति से समानरूप से युक्त हैं। दोनों के स्वरूप में अन्तर केवल यही है कि, चेतन द्रव्यों में इन्द्रियों का विकास है, अचेतनद्रव्यों में इन्द्रियों का अभाव है। जिसप्रकार टटावरण से वेष्टित घट के गर्भ में प्रतिष्ठित दीपप्रभा बहिर्मुख नहीं बन सकती, एवमेव इन्द्रियछिद्राभावात्मक अचेतनद्रव्यों के गर्भ में प्रतिष्ठित भी आत्मज्योति बहिर्मुख नहीं बन सकती। एतावता ही इन्हें अचेतन कह दिया जाता है। पुरुषादि में इन्द्रिय द्वार हैं। अतएव जिसप्रकार सच्छिद्र घट के गर्भ में प्रतिष्ठित दीपप्रभा बहिर्मुख बन जाती है, एवमेव 'पराञ्चि खानि व्यतृणत्' सम्पत्ति से युक्त (इन्द्रियविवरयुक्त) पुरुषादि के गर्भ में प्रतिष्ठित आत्मज्योति बहिर्मुख बन रही है। आत्मा की सत्ता, एवं आत्मा का अभाव जड़-चेतन का व्यवस्थापक नहीं है। आत्मदृष्टि से तो सभी चेतन हैं। केवल इन्द्रियमत्ता-इन्द्रियाभाव ही चेतन अचेतन के व्यवस्थापक हैं, जैसाकि 'सेन्द्रियं चेतनद्रव्यं, निरिन्द्रियमचेतनम्' (चरकसंहिता) इत्यादि वचन से भी प्रमाणित है। इसी व्यवस्था के आधार पर कहा जासकता है कि, पुरुष-पशु-पक्षी-आदि सेन्द्रिय जीवों की भाँति घट-पट-मट-पुस्तक पाषाण-लोष्ठ-आदि आदि जड़शब्देनाग्नीययान यच्चावत् अचेतन पदार्थ भी आत्मवान् हैं। यदि इनमें भी इन्द्रियविवर होते, तो 'ईश्वरः सर्वभूतानां हृद्देशेऽजुन ! तिष्ठति' वाला हृदयस्थ चिदात्मा चेतनपदार्थों की भाँति अवश्य ही प्रस्फुटित होपड़ता। बलचितियों के आवरण से आज वह आत्मत्त्व अभिभूत होगया है, आवृत बन रहा है। तत्त्वतः जैसे हम अपने आपको 'जीवात्मा' कहते हैं, तथैव यच्चावत् पदार्थों को भी इसी उपाधि से युक्त माना जासकता है। चक्षुरिन्द्रिय के द्वारा दृष्ट चेतन-अचेतन पदार्थ ही पहिला 'शरीरपुरुष' विभाग है। शब्दशास्त्र की दृष्टि से पहिले पुरुषसंस्थाओं का समन्वय कीजिए। क्योंकि भावप्रतिमान के उदाहरण में वाङ्मय प्रपञ्च अधिक समीप पड़ रहा है।

**१६४-शब्दविज्ञानात्मक वेदमय वाक्प्रपञ्च के आधार पर 'वेदपुस्तक' की उपस्थिति, तन्निबन्धन पुस्तकात्मक-शरीरपुरुष, तत्प्रतिष्ठात्मक 'छन्दःपुरुष', एवं 'ग्रन्थ', तथा 'पुस्तक' शब्दानुगत अक्षरसमाम्नाय-निबन्धन-अत्यन्त रहस्यपूर्ण तार्किक विभेद का स्वरूप-समन्वय-प्रयास, और वागिन्द्रिय से उच्चरित आकाश में विलीन अतीन्द्रिय-वाक् प्रपञ्च का 'ग्रन्थत्त्व' संस्थापन —**

ज्ञान-विज्ञानात्मक वेदमय वाक्प्रपञ्च को लक्ष्य बनाते हुए वेदपुस्तक हमारे सम्मुख उपस्थित होजाती है। यह वेदपुस्तक ही पहिला 'शरीरपुरुष' है। वर्तमान में पुस्तक, और ग्रन्थ अभिन्नार्थ माने जा रहे हैं। परन्तु तत्त्वतः दोनों विभिन्न पदार्थ हैं। पुस्तक शरीरपुरुष है, ग्रन्थ छन्दःपुरुष है। "अग्निमीले पुरोहितम्" ऋक्संहिता के इस प्रथममन्त्र के 'अकार' क्षर से आरम्भ कर सर्वान्त के 'समानी व आकृति' इस मन्त्र के अन्त के 'ति' काराक्षर (सुसहास-ति) पर्यन्त व्याप्त अक्षरसमाम्नायात्मक जो वाङ्मय प्रपञ्च है, वही 'ग्रन्थ' कहलाता है। इस अक्षरसमाम्नायरूप ग्रन्थ का आधारभूत भौतिक पिण्ड ही पुस्तक कहलाता है। लेखनी के द्वारा मसीपात्र से लिखी गई लिपि, और तद्युक्त पत्रों (कागजों) की समष्टि ही पुस्तक है। यह लिपि जिस अक्षरसमाम्नाय की है, वह सामान्या ही ग्रन्थ है। जिसे (पुस्तक को) लोक में 'ग्रन्थ' कहा जाता है, वह वस्तुतः ग्रन्थ की पुस्तक है, न कि ग्रन्थ। ग्रन्थ का वागिन्द्रिय से सम्बन्ध है, पुस्तक का चक्षुरिन्द्रिय से सम्बन्ध है। ग्रन्थ पढ़ा जाता है, पुस्तक देखी जाती है। 'अग्निमीले पुरोहितं होतारं रत्नधातमम्।



यज्ञस्य देवमृत्विजम्' इत्यादिरूप जो वाङ्मय मन्त्र आप अपने मुख (वागिन्द्रिय) से बोल रहे हैं, उस का लिपि-पत्रादिरूप पुस्तक से क्या सम्बन्ध ?। उच्चारण के साथ साथ ही यह उच्चरित शब्दप्रपञ्च स्वप्नमवरूपा आकाशात्मिका वाक् में, किंवा वाङ्मय शब्दगुणक आकाश के गर्भ में विलीन होता जाता है। वागिन्द्रिय से उच्चरित आकाश में विलीन, अतीन्द्रिय यह वाक्प्रपञ्च ही ग्रन्थ है।

**१६५-वेद के तात्त्विक स्वरूप का संस्मरण, विद्यापुस्तकात्मक वेदग्रन्थ, पुस्तक, और ग्रन्थ के सम्बन्ध में विभिन्न द्विविध दृष्टिकोणों का प्रासङ्गिक-समतुलन, वेदग्रन्थ की भावमयी प्रतिमा और वेदपुस्तक, एवं निराकार-नित्य-अपौरुषेय शब्दब्रह्मात्मक वेदग्रन्थ की उपासना के लिए मध्यस्थ साकार-अनित्य-पौरुषेय-वेदपुस्तक का समाश्रय, तथा लिपिभावानुबन्धी एक प्रासङ्गिक पारिभाषिक दृष्टिकोण का रहस्यात्मक-स्पष्टीकरण-प्रयास—**

गीताविज्ञानभाष्यभूमिका-द्वितीयखण्ड-कर्मयोगपरीक्षात्मक 'ख' विभाग के-**'वेदस्वरूपदिगदर्न'** नामक परिच्छेद में वेद के तात्त्विक स्वरूप का विश्लेषण हुआ है-( २२३ पृ० से २५२ पृष्ठ पर्यन्त )। तत्परिच्छेद में हमने एक विशेष दृष्टिकोण के आधार पर वेद को **'विद्यापुस्तक'** कहा था (देखिए २२६ पृ० ४ पंक्ति)। प्रकृत में एक विशेष दृष्टिकोण के आधार पर उस पूर्वमान्यता का भी हम विरोध कह सकते हैं। पुस्तक को वेदशास्त्र मानना अशुद्ध है, पुस्तक वेदशास्त्र नहीं है, पुस्तक वेद की पुस्तक है, यह पूर्वसिद्धान्त था। परन्तु आज हम कह रहे हैं-पुस्तक भी वेद की नहीं है। हम कह सकते हैं, ऋक्-यजुः-सामाथर्व नामक पुस्तकें वेद की पुस्तकें नहीं, अपितु वाङ्मय छन्दःपुरुष की पुस्तकें हैं, ग्रन्थ की पुस्तकें हैं। वेद की पुस्तकें नहीं हैं, वेदग्रन्थों की पुस्तकें हैं। वेद की प्रतिकृति ग्रन्थों की भावमयी प्रतिमा पुस्तकें हैं।

**१६६-उपासना की सिद्धि के लिए अनिवार्यरूपेण अपेक्षित-भावप्रतिमान, पुस्तकात्मिका लिपि, किंवा लिपिरूप पुस्तक की चिह्नमय्यादा का समतुलन, एवं शून्यबिन्दु की भावप्रतिमानरूपा पिण्डबिन्दु का काल्पनिकत्व—**

इस सम्बन्ध में प्रश्न किया जा सकता है कि, यदि पुस्तकें छन्दः-पुरुषरूप वाङ्मय प्रपञ्च (ग्रन्थ) से विभिन्न हैं, तो उसदशा में छन्दःपुरुष पुस्तक की अपेक्षा क्यों रखता है ?। प्रश्न का तात्पर्य यही है कि, पुस्तक के द्वारा ही वाङ्मय प्रपञ्च हमें उपलब्ध होता है। यदि वाङ्मय प्रपञ्च सर्वथा विभिन्न है, तो उस की बिना पुस्तक के माध्यम के भी उपलब्धि होनी चाहिए। होती नहीं। ऐसी दशा में वाङ्मय प्रपञ्चरूप ग्रन्थ को पुस्तक से विभिन्न किस आधार पर माना गया ?। प्रश्न का उत्तर स्पष्ट है। निराकार शक्तिभावों की उपासना के लिए जैसे साकार-मूर्त-भावप्रतिमानों की अपेक्षा रहती है, एवमेव अतीन्द्रिय शब्दप्रपञ्च के बोध के लिए अवश्य-मेव साकार-मूर्त-भावप्रतिमानरूप मध्यालम्बन अपेक्षित है। पुस्तकात्मक लिपिभाव उस ग्रन्थात्मक वाग्भाव की भावप्रतिमा है, एतावता ही ग्रन्थपरिज्ञान (अक्षरसमाभ्याय-परिज्ञान) के लिए इन भावाप्रतिमा-रूप पुस्तकों की अपेक्षा रहती है। पुस्तकात्मिका लिपि, किंवा लिपिरूप पुस्तक कल्पित चिह्नमात्र हैं। वस्तुतः



इन चिह्नों का उस शब्दप्रपञ्च से उसीप्रकार कोई सम्बन्ध नहीं है, जैसे पिरण्ड-चिन्दु का इन्द्रियातीत शून्य-चिन्दु से कोई सम्बन्ध नहीं है।

**१६७-वागिन्द्रिय से विनिःसृत वाङ्मय प्रपञ्च की वास्तविक-प्रतिमा का अभाव, विविध भाषाभिन्नों की विभिन्न लिपियाँ, तन्निबन्धना लिपियों का काल्पनिकत्व, एवं समानाकाराकारित्वाभावमूल वास्तविक तथ्य का स्वरूपोद्घाटन—**

वागिन्द्रिय से विनिःसृत वाङ्मय प्रपञ्च की वास्तविक प्रतिमा तो बन ही नहीं सकती। कारण प्रत्यक्षानुभूत है। उपदेशक सामान्य से उपदेश करता है। विविध भाषाभिन्न गुप्तचर उपदेशाक्षरों को लिपिवद्ध करते जाते हैं। इंगलिश, उर्दू, हिन्दी, गुजराती, मराठी, तेलगू, पञ्जाबी, बंगला, आदि भाषाओं में उपदेश का संकलन होता है। सब लिपियाँ आकार-प्रकार-सन्निवेश में परस्पर विभिन्न हैं। यही इस का प्रत्यक्ष प्रमाण है कि, लिपि शब्दों की प्रतिकृति नहीं है, केवल कल्पित-भावनामय-चिह्न हैं। यदि लिपि अक्षरसामान्य की वास्तविक प्रतिकृति (तस्वीर) होती, तो विश्व की यच्चायावत् भाषाओं की लिपियाँ समानाकाराकारित होतीं।

**१६८-आलम्बनमूला लिपि, प्रतिकृतिरूपा आलम्बनता का अभाव, भावप्रतिमानरूप कल्पित आधार का समन्वय, अक्षरसामान्यरूप छन्दःपुरुष से सम्बद्धा शरीर-पुरुषात्मिका लिपिरूपा भावप्रतिमा का दिग्दर्शन, शब्दतत्त्व की-‘न ह्यशब्द-मिवास्ति’ मूला सर्वव्यापकता, शब्दब्रह्मानुगत परा-पर्यन्ती-मध्यमा-वैखरी-मूलक चतुर्धा विभक्त वाग्विवर्त्त का संस्मरण, एवं प्रत्यय-मात्र की शब्दानुविद्धता का तात्त्विक स्वरूप-समन्वय—**

लिपि आलम्बन अवश्य है, परन्तु प्रतिकृतिरूप आलम्बन नहीं है। अपितु भाव-प्रतिमानरूप (कल्पित) आधारमात्र है। यही स्थिति प्रतिलिपिरूप भावप्रतिमान के सम्बन्ध में समझिए। भावप्रतिमानात्मिका लिपि (पुस्तक) की एक लेखक प्रतिलिपि (नकल) बनाता है। यह प्रतिलिपि किस की है?, क्या पुस्तक (लिपि) की प्रतिलिपि है?, नहीं। क्यों?, वही पूर्वोत्तर। यदि प्रतिलिपि लिपिरूप पुस्तक की ही होती, तो प्रतिलिपि भी सब की समान ही होती। परन्तु देखते हैं, लिपिचिह्नों से विपरीत चिह्नों वाली विभिन्न किसी भी लिपि में मूलप्रति की जासकती है। अतएव मानना पड़ता है कि, प्रतिलिपिरूप भावप्रतिमान भी अक्षरसामान्यरूप छन्दःपुरुष से ही सम्बन्ध रखता है। तात्पर्य—मूलपुस्तक हो, अथवा प्रतिलिपिरूप पुस्तकें, सब छन्दःपुरुष के ही भावप्रतिमान हैं। पुस्तक की प्रतिलिपि में शब्दोच्चारण नहीं होता। अतएव प्रश्न होसकता है कि, प्रतिलिपियों का वागिन्द्रियानुगत छन्दःपुरुष (शब्दात्मक ग्रन्थ) से क्या सम्बन्ध?। पुस्तक की प्रतिलिपि करते समय लेखक की दृष्टि ही प्रधान रहती है, यह तो निर्विवाद है। यह भी सत्य है कि, उसे इसी प्रतिलिपिकरण में वैखरी-वाक् के उच्चारण नकी अपेक्षा नहीं होती। परन्तु यह भी निर्विवाद सत्य है कि, कोई भी प्रत्यय (ज्ञान) शब्दशून्य नहीं — ‘न ह्यशब्दमिवास्ति’ (उपनिषत्)।



ओष्ठपुटों को सर्वथा निष्क्रिय रखता हुआ लेखक मननपूर्वक प्रतिलिपिकर्म कर रहा है। इस व्यापार के साथ साथ ही उस के अन्तर्जगत् में पश्यन्ती, मध्यमा, नामक सूक्ष्म वागुच्चारण प्रवाहित है। मनोयोगपूर्वक ही उपांशुरूपेण वाचनकर्म सम्भव है। यदि मनोयोगात्मक ज्ञान है, तो सूक्ष्म शब्दोच्चारण भी अवश्य है। इसप्रकार प्रतिलिपियों का भी वागिन्द्रियानुगत सुसूक्ष्म छन्दःपुरुष (शब्दप्रपञ्च) के साथ अवश्य ही सम्बन्ध मान जासकता है। प्रत्ययमात्र की इस शब्दानुविद्धता का ही स्पष्टीकरण करते हुए आचार्यों ने कहा है—

न सोऽस्ति प्रत्ययो लोके यः शब्दानुगमादृते ।

अनुविद्धमिव ज्ञानं सर्वं शब्दे भासते ॥

—भर्तृहरिः (वाक्यपदीये)

१६६—अक्षरसमाम्नायरूप, वाक्प्रपञ्चलक्षण ग्रन्थ की छन्दःपुरुषता, एवं तदन्द्रियातीतता, ‘अग्निमीले पुरोहितम्’ इत्यादि वाङ्मय शब्द को रूपान्तर में परिणति का सोदाहरण समन्वय, ग्रन्थात्मक छन्दःपुरुष का निराकारत्व, साकारभावापन्न-भूतात्मक पुस्तक का शरीरपुरुषात्मक भावप्रतिमानत्व, और छन्दःपुरुष को लक्ष्यरूपता का, तथा शरीरपुरुष की लक्षकरूपता का पारिभाषिक-समन्वय-प्रयास—

निष्कर्ष यही निकला कि, अक्षरसमाम्नायरूप वाङ्मय प्रपञ्च (ग्रन्थ) छन्दःपुरुष है, यह इन्द्रियातीत है। एवं लिपि-प्रतिलिपि-पत्रादि समष्टि की समष्टिरूप पुस्तक शरीरपुरुष है। इन दोनों में छन्दःपुरुष बदलता रहता है। संस्कृत वाङ्मयग्रन्थ को नागरी वाङ्मयग्रन्थरूप में परिणत किया जासकता है। ‘अग्निमीले पुरोहितम्’ इस वाङ्मय शब्द को—‘देवताओं के पुरोहित अग्नि की स्तुति करता हूँ’ इस रूप में परिणत किया जासकता है। जिस की प्रतिलिपि की जाती है, जिस का स्वरूप परिवर्तनशील है, वह अक्षरसमाम्नाय ही छन्दःपुरुष है। पत्र-लिपिविशिष्ट दृष्टविषयक भौतिक पदार्थ पुस्तक है, यही शरीरपुरुष है। पुस्तकोपहित वागिन्द्रियविषयक अतीन्द्रिय वाङ्मय पदार्थ ग्रन्थ है, यही छन्दःपुरुष है। इसप्रकार ग्रन्थ, और पुस्तक का पार्थक्य भलीभाँति सिद्ध होजा है। ग्रन्थात्मक छन्दःपुरुष निराकार है। इस का परिज्ञान साकार भूतात्मिका पुस्तकरूपा लिपि के बिना सम्भव नहीं है। अतएव विभिन्न देशीय व्यक्तियों ने अपनी अपनी अपनी प्रकृति के अनुरूप उस निराकार शब्दप्रपञ्च की चिह्नविशेषात्मक पुस्तकें बना रक्की हैं। लिपिरूप यह चिह्न ही भावप्रतिमान है, यही लक्षक है। वाङ्मय प्रपञ्च लक्ष्य है। दूसरे शब्दों में छन्दःपुरुष लक्ष्य है, शरीरपुरुष लक्षक है।



२००-क्रमप्राप्त वेदपुरुष, और महापुरुष का संस्मरण, 'एतरेयब्राह्मण' नामक शरीर-पुरुषात्मक 'पुस्तक' का संस्मरण, उसकी विविधाकारों में परिणति, एवं छन्दःपुरुषों से प्रतीयमान विज्ञानात्मक वेदपुरुष की तात्त्विक-स्थिति की अपरिर्त्तनीयता का स्पष्टीकरण—

अत्र शेष रहजाते हैं—वेदपुरुष, और महापुरुष । शरीरपुरुषाधारेण प्रतिष्ठित छन्दःपुरुष से जो ज्ञान होता है, वही 'वेदपुरुष' है । शब्दजन्य विज्ञान ही वेदपुरुष है । शब्द का साधक भावप्रतिमानरूप से यदि लिप्यात्मक पुस्तक है, तो शब्दज्ञानात्मक वेदपुरुष का साधक ग्रन्थात्मक शब्द है । एतरेयब्राह्मण नामक पुस्तक का 'अग्नि वै देवानामवमः, विष्णुः परमः, तदन्तरेण सर्वा अन्या देवताः' ( ऐ० ब्रा० १।१।१। ) यह लिपिभाव वागिन्द्रियग्राह्य ग्रन्थावयवरूप 'अग्नि वै०' इत्यादि अक्षरसमाम्नायात्मक शब्द का संकेतग्राहक बना । एवं 'अग्नि वै देवानाम्०' इत्यादि शब्द 'अग्नि प्राणदेवताओं में प्रथम है, विष्णु अन्तिम हैं, शेष ३१ प्राणदेवता दोनों के मध्य में है' इस आधिदैविक प्राणदेव-विज्ञान का जनक बना । 'अग्निवै देवानाम्०' इत्याकारक छन्दःपुरुष 'अग्निर्देवेषु प्रथमः, विष्णुरन्तिमः'—'अग्नि नु प्रथम स्थान छे, अने विष्णु परम गणाववामां आन्या छे'—'अग्नि प्रथम स्थानाचा देवता आहे०' इत्यादिरूप से विविधाकारों ( भाषाओं ) में परिणत होसकता है । परन्तु विविध छन्दःपुरुषों से प्रतीयमान विज्ञानात्मक वेदपुरुष ( तात्त्विकी स्थिति ) नहीं बदलता ।

२०१-वर्णरूप, तथा आकाररूप-भेद से 'रूप' के द्विविध-महिमा-विवर्त्त, तत्प्रवर्त्तक च्छष्टाप्राण, तथा इन्द्रप्राण, तदनुगता—'च्छष्टा रूपाणि पिंशतु'—'इन्द्रो रूपाणि कनिकृदचरत्' इत्यादि श्रुतियों का संस्मरण, एवं वेदतत्त्व की विज्ञानघनता, अनादिता, नित्यता, तथा अपौरुषेयता का रहस्यात्मक-समन्वय-प्रयास—

रूपात्मक तत्त्व वर्णरूप, आकाररूप भेद से दो भागों में विभक्त है । इनमें त्वष्टा आकाररूप के, इन्द्र वर्णरूप के अधिष्ठाता हैं । 'त्वष्टा और इन्द्र तत्त्व रूपात्मक हैं' यह नित्यविज्ञान है । यही वेदपुरुष है । यह सर्वथा अपरिवर्त्तनीय है । परन्तु इस नित्यविज्ञानात्मक वेदपुरुष का साधक 'त्वष्टा रूपाणि पिंशतु'—'इन्द्रो रूपाणि कनिकृदचरत्' इत्याकारक शब्दात्मक छन्दःपुरुषः संस्कृत, ग्रीक, लेटिन, गुजराती, मराठी, तेलगू, कन्नड़, बँगला, नागरी, आदि आदि नानाछन्दों ( भाषाओं ) में परिणत होसकता है । छन्द का स्वरूप बदला जासकता है, परन्तु मौलिक विज्ञान ब्रह्मरूप वेदपुरुष नहीं बदला जासकता । यही विज्ञानात्मक ( तत्त्वात्मक ) वेदपुरुष की अनादिता, नित्यता, एवं अपौरुषेयता है । वेद-तत्त्व नित्यविज्ञानघन है । इसका निर्वाचन छन्दःपुरुष पर ही अवलम्बित है । बिना छन्द के वेद अनुपपन्न है । छन्द प्रथम-स्थानीय है, वेद अनन्तर-स्थानीय है—व्यवहारदृष्ट्या ।



२०२-वेदपुरुष के संसाधक छन्दःपुरुष का संस्मरण, छन्दःपुरुष की अलौकिका का समन्वय, प्राकृतिक-नित्य-वेदानुगत-अपौरुषेय-छन्दो, एवं कृत्रिम-अनित्य-लौकिक अपौरुषेय छन्दा का प्रासङ्गिक दिग्दर्शन, प्राकृतिक-नित्य-अपौरुषेय-छन्दपुरुष का वेदत्व संस्थापन, एवं स्वायम्भुवी वाक् से अभिन्न प्राकृतिक-छन्दःपुरुष का वेदपुरुष के साथ अभिन्नत्व-संस्थापन —

वेदपुरुष का साधक छन्दःपुरुष दो भागों में विभक्त माना गया है । नित्यविज्ञान का जैसा स्वरूप अवयव-संस्थान है, तदनु रूप अपना अवयव-संस्थान रखने वाला, नित्यविज्ञान के स्वरूप से समतुलित छन्दःपुरुष अलौकिक छन्दःपुरुष है । इसमें पुरुषप्रयत्न अनपेक्षित है । अतएव इसे प्राकृतिक छन्द ( सहज-भाषा ) कह सकते हैं । एवं नित्यविज्ञान से कोई सम्बन्ध न रखने वाला, कृत्रिम-लौकिक ज्ञान, लौकिक व्यवहारों का बोध कराने वाला पुरुषप्रयत्नसाध्य लौकिकछन्द कृत्रिमछन्द [ देशभाषा ] है । कृत्रिमछन्द अनित्या वाक् है, प्राकृतिकछन्द नित्या स्वायम्भुवीवाक् है । स्वायम्भुवी वाग्रूप यह प्राकृतिक छन्दःपुरुष ही विज्ञानात्मक वेदपुरुष से अभिन्न माना गया है । अतएव लौकिक छन्दःपुरुषापेक्षया यह अलौकिक छन्दोऽनुगता नित्यावाक् 'मन्त्रवाक्' नाम से व्यवहृत हुई है । इसी अमेद के आधार पर इस छन्द, और तल्लक्ष्यभूत विज्ञानात्मक वेदपुरुष को अभिन्न मान लिया गया है । उपनिषदविज्ञानभाष्यभूमिका-तृतीयाखण्ड में इन सब विषयों का विशद वैज्ञानिक विवेचन हुआ है । अतः इस अप्रासङ्गिक विषय को छोड़ा जाता है ।

२०३-छन्दपुरुष से लक्ष्यभूत नित्यविज्ञानात्मक वेदपुरुष के आधिदैविक-आध्यात्मिक-आधिभौतिक-भेदेनिबन्धन-नक्षत्रविज्ञान-ग्रहविज्ञान-देवविज्ञान-ऋषिविज्ञान-पितृविज्ञान-आदि आदि खण्ड-खण्डात्मक विभिन्न महिमा-विवर्त्तों का प्रासङ्गिक-संस्मरण, एवं-‘नित्यं विज्ञानमानन्दं ब्रह्म’ रूप वेदपुरुषानुगत ‘महापुरुष’ का तात्त्विक-स्वरूप-समन्वय—

छन्दःपुरुष से लक्ष्यभूत नित्यविज्ञानात्मक वेदपुरुष के आधिदैविक, आध्यात्मिक, आधिभौतिक विज्ञान, नक्षत्रविज्ञान, ग्रहविज्ञान, देवविज्ञान, ऋषिविज्ञान, पितृविज्ञान, आदि भेद से खण्डखण्डात्मक अनेक विवर्त्त हैं । इन सब खण्डविज्ञानों का एकायतनरूप विश्वेश्वर ही ‘महापुरुष’ नामक चौथा पुरुष है । वेदात्मक विज्ञान ही-‘नित्यं विज्ञानमानन्दं ब्रह्म’ लक्षण अव्ययविज्ञान का लक्षक है, स्वयं छन्दःपुरुष इसका लक्ष्य है । अक्षरसमाम्नायात्मक शब्दप्रपञ्च छन्दःपुरुष है, यह वेदपुरुष का लक्षक है, स्वयं वेदपुरुष इसका लक्ष्य है । नित्यविज्ञानतत्त्व वेदपुरुष है, यह महापुरुष का लक्षक है, स्वयं महापुरुष इस वेदपुरुष का लक्ष्य है । एवं अनन्तविज्ञानात्मक महामापी अव्ययेश्वर महापुरुष है, जिसे कि वेदैकवेद्य माना गया है । यही अन्तिम लक्ष्य है—



सर्वस्य चाहं हृदि सन्निविष्टो मत्तः स्मृतिर्ज्ञानमपोहनं च ॥  
वेदैश्च सर्वैरहमेव वेद्यो वेदान्तकृद्वेदविदेव चाहम् ॥

—गीता १५।१५।

- १-शरीरपुरुषः [ लिपिभावाः—पुस्तकानि—पुस्तकम् ] लक्ष्यो दृष्टेः लक्षकश्छन्दःपुरुषस्य } —उपक्रमः  
२-छन्दःपुरुषः [ शब्दभावाः—ग्रन्थाः—शब्दः ] लक्ष्यः शरीरपुरुषस्य, लक्षको वेदपुरुषस्य }  
३-वेदपुरुषः [ विज्ञानभावाः—विज्ञानम् ] लक्ष्यश्छन्दःपुरुषस्य, लक्षको महापुरुषस्य }  
४-महापुरुषः [ आत्मभावः—ईश्वरः ] लक्ष्य एव विज्ञानानाम् } —उपसंहारः

\* \* \*

२०४-छन्दःपुरुष, और शरीरपुरुष का अविनाभाव, निराकार-विज्ञानात्मक-लक्ष्यों का साक्षात्-रूपेण लक्षक-छन्दपुरुष, शरीरपुरुष-विशिष्ट छन्दःपुरुष का अशरीर विज्ञानात्मक वेदपुरुष का लक्षकत्व, एवं निराकार तथा साकार भावों से अनु-प्रणिता दृष्टि-बुद्धि-भाव-निबन्धना तात्त्विक-स्थिति का स्वरूप समन्वय-प्रयास—

छन्दःपुरुष बिना शरीरपुरुष के नहीं रह सकता। यद्यपि निराकार विज्ञान-लक्ष्यों का साक्षात् लक्षक छन्दः-पुरुष ही है। तथापि छन्दःपुरुष की लक्षकता क्योंकि शरीरपुरुष (लेखलक्षित पत्राद्युपनिषद् पुस्तक) पर ही अवलम्बित है, अतएव पत्राद्युपनिषद् विज्ञानग्रन्थों को, शरीरपुरुषविशिष्ट छन्दःपुरुष को ही अशरीर विज्ञानों [ विज्ञानरूप वेदपुरुष ] का लक्षक कहेंगे। भारतीय भावप्रतिमानविधा पर आक्षेप करने वाले वेद-भक्तों से क्या यह प्रश्न नहीं किया जा सकता कि, निराकार तत्त्वों के परिज्ञान के लिए पत्राद्युपनिषद् साकार विज्ञानग्रन्थों के अतिरिक्त क्या उनके समीप अन्य कोई साधन विद्यमान है?। 'नहीं' के अतिरिक्त वे इस का कोई उत्तर नहीं दे सकते। विवश होकर उन्हें निराकार विज्ञान के परिज्ञान के लिए इन भावप्रतिमानरूप साकारभावों को ही प्रथमोपास्य बनाना पड़ता है। और मानना पड़ता है कि, अनाकार-ज्ञानोपयुक्त साकार में समर्पिता जो दृष्टि है, वह बुद्धिभाव का निराकार समर्पण के प्रति अवश्यमेव कारण बन जाती है।

२०५-अरण्योसीयान्-सीमातीत अत्यनपिनद्ध-शून्यविन्दु का ज्ञानीय-जगत् में समावेश, अन्तःकरणचैतन्यावच्छिन्ना-तत्रैवावस्थिता-भावप्रतिमा को स्तोकविन्दु के द्वारा बाह्य-भौतिक-स्वरूप प्रदान, एवं विभिन्न भावप्रतिमानों के माध्यम से उपासना-तत्त्व का स्वरूप-समन्वय, एवं भावप्रतिमानविधा के द्वारा अर्वाचीन-वेदभक्तों का समाधान-प्रयास—

अरण्योसीयान्, सीमातीत, अत्यनपिनद्ध, शून्य-विन्दु निराकार बनती हुई भी हमारे ज्ञानीय जगत् में आजाती है। हमारा प्रत्यय (बुद्धि-ज्ञान) उस असीम निराकार भी वस्तु की स्वरूपकल्पना कर डालता है। उस



अन्तःकरणचैतन्यावच्छिन्ना, तत्रैवास्थिता भावप्रतिमा को हम स्तोकबिन्दु के द्वारा बाह्यभौतिक स्वरूप प्रदान कर उसके माध्यम से सामान्य अधिकारियों का ध्यान भी उस ओर अवश्य ही आकर्षित कर सकते हैं। स्तोकबिन्दु हमारी भावमयी प्रतिमा है, हमारे प्रत्यय ने इसे उस शून्यबिन्दु की प्रतिमा मान लिया है। तत्त्वतः यह उसकी प्रतिमा नहीं है। एवमेव लेखलक्षित, पत्राद्युपनिबद्ध विज्ञानग्रन्थ उस विज्ञानतत्त्व की वास्तविक प्रतिकृति नहीं है। केवल कल्पित भावप्रतिमान है। बिना इस भावमयी प्रतिमा का आश्रय लिए उस निराकार विज्ञान के साथ बुद्धि का योग करा देना कठिन ही नहीं, अपितु असम्भव है। हमने कहा था, योगि-राज बिना भावप्रतिमान के भी योगदृष्ट्या वहाँ पहुँच सकते हैं। वस्तुतस्तु योगजट्टि में भी परावाग्रूप भावप्रतिमान अवश्य ही अपेक्षित रहता है। क्या इस वैदिक उदाहरण के आधार पर भावप्रतिमानविधा की प्रामाणिकता का समर्थन नहीं किया जा सकता ?। किया जा सकता है, और अवश्य ही किया जा सकता है।

**२०६-शून्यबिन्दु से सम्बद्ध स्तोकबिन्दुरूप उदाहरण की सार्वजनिकता, तथा बोधा-  
नुगतता, 'अनन्ता वै वेदाः' श्रुति से अनुप्राणिता वेदों की 'अनन्तता' का  
रहस्यात्मक-पारिभाषिक-समन्वय, वेदपुस्तकों का संख्यानुगत सादि-सान्तत्त्व, एवं  
वेदतत्त्व का संख्यातीत-अनादि-अनन्तत्त्व, और वेदतत्त्व की अनन्तता का पारि-  
भाषिक-समन्वय-प्रयास—**

शून्यबिन्दु से सम्बद्ध स्तोकबिन्दुरूप उदाहरण सार्वजनीन, साथ ही सुबोध भी है। परन्तु विज्ञाना-त्मक वेदपुरुष, एवं छन्दःपुरुष से सम्बन्ध रखने वाला उक्त उदाहरण काचित्क-मर्यादा के साथ साथ दुरधिगम्य भी बना हुआ। अतएव इसके सम्बन्ध में थोड़ा स्पष्टीकरण और अपेक्षित होजाता है। कुछ एक अतीत शताब्दियों से साधारणवर्ग की कौन कहे, स्वयं द्विद्वत् समाज में भी यह धारणा पुष्पित-पल्लवित होती आरही है कि, उपलब्ध वेदपुस्तकें ही वेद है, यही अपौरुषेय है। 'वेदपुस्तक वेद नहीं है, नाहीं वेद का इन पुस्तकों से तत्त्वानुरूप कोई सम्बन्ध ही है,' इस कथन पर आज विश्वास कराना भी कठिन होरहा है। 'सर्वजगद्व्यापक ईश्वरप्रजापति के निःश्वासभूत खण्ड-खण्डात्मक अनन्तानन्त तत्त्वरूप विज्ञानभावों का ही नाम वेद है, जो तत्त्वमर्यादा से सर्वथा अतीन्द्रिय है। यदि पुस्तक का नाम वेद होता, तो-'अनन्ता वै वेदाः' यह न कहा जाता। वेदपुस्तकें ११३१ संख्या में परिगणित हैं। यदि प्रतिनंहितानुगत ब्राह्मण, आरण्यक, उपनिषत्-पुस्तकों की इतनी इतनी ही संख्याओं का समन्वय और कर दिया जाता है, तो सम्भूय वेदपुस्तकों की अन्तिम अवधि ४५२४ (चार हजार पान्चौ चौबीस) इस संख्यापर विश्राम कर लेती है। वेद को अनन्त बतलाना इन सान्त संख्यात्मक वेदपुस्तकों की दृष्टि से कथमपि समन्वित नहीं होसकता। विज्ञानात्मक तत्त्व प्राणानन्त्यभेद से वस्तुतः अनन्त हैं। अतएव तत्त्वात्मक वेद के सम्बन्ध में 'अनन्ता वै वेदाः' का सर्वोत्तम समन्वय सम्भव है।



२०७-वेदतत्त्व-जिज्ञासु महर्षि भरद्वाज की इन्द्रानुगता औपासनीकी-निष्ठा, इन्द्र के द्वारा ऋषि को दीर्घायुः-प्रदान, एवं वेदानन्तता की आधारभूता सावित्राग्नि-विद्या का स्वरूप-स्पष्टीकरण, तथा तन्निबन्धन रहस्यपूर्ण वेदवचनों का माङ्ग-लिक-संस्मरण—

वेदतत्त्व-जिज्ञासु महर्षि भरद्वाज ने वेदजन्य यज्ञ के अधिपति अभिमानी-लक्षण इन्द्र की उपासना आरम्भ की। उपासनया तुष्ट इन्द्र के 'वरं वृणीहि' आश्वासन पर भरद्वाजने तीन आयुर्भोगकाल की याच्ना की। तथास्तु कह कर इन्द्र अन्तर्हित होगए। भरद्वाज वेदशास्त्राध्याय में निमग्न होगए। भरद्वाज की तृतीय आयु का भी उपसंहार काल आपहुँचा, परन्तु जिज्ञासा शान्त नहीं हुई। जीर्णकाय भरद्वाज के समीप अन्तिम दशा में पुनः इन्द्र पहुँचे। और कहने लगे भरद्वाज ! यदि तुझे और आयुःप्रदान की जाय, तो तुम किस काय्य में उसका उसका उपयोग करोगे ? भरद्वाजने उत्तर दिया—वेदजिज्ञासा पूर्ण करूँगा। वेदतत्त्व के आनन्द की ओर ध्यान देते हुए इन्द्र ने भरद्वाज का ध्यान तीन पर्वतों की ओर आकर्षित किया, ओर कहा कि, भरद्वाज ! ये तीनों पर्वत ऋग्-यजुः-साममय हैं। अपनी गत आयु के १०० वर्षों में तुम इस वेद-राशि में से केवल मुट्ठीभर वेद ले पाए हो। अतः स्वाध्याय के द्वारा तुम वेदतत्त्व के आनन्द का पार पा-जाओगे, यह असम्भव है। यदि तुम वेद का तात्त्विक स्वरूप जानना चाहते हो, 'सावित्राग्निविद्या' पर अपना अधिकार करो। यही 'सर्ववेदविद्या' है। यह कह कर इन्द्र ने अनुग्रह कर सावित्राग्नि का रहस्य बत-ला दिया। इस रहस्य के आधार पर भरद्वाज वेदतत्त्वपरिज्ञान में सफल होगए। अन्त में वेदधन सावित्राग्नि-मय आदित्य के साथ सायुज्यभाव को प्राप्त होगए। निम्न लिखित श्रुति इसी आख्यान का स्मरण करा रही है—

“भरद्वाजो ह त्रिभिरायुभिर्ब्रह्मचर्यमुवास । तं ह जीर्णि स्थविरं शयानं इन्द्रोप-  
व्रज्य-उचाव, 'भरद्वाज ! यत्ते चतुर्थमायुर्दद्यां, किमेमेन कुर्या' इति । 'ब्रह्मचर्य-  
मेवैनेन चरेय' मिति होवाच । तं ह त्रीन् गिरिरूपानविज्ञातानिव दर्शयाञ्चकार ।  
तेषां हैकैकमस्मान् मुष्टिमाददे । स होवाच-भरद्वाजेत्यामन्य-वेदा वा एते ।  
अनन्ता वै वेदाः । एतद्वा एतैस्त्रिभिरायुभिर्नन्वोचथाः । अथ त इतरदनूक्तमेव ।  
एहि, इमं विद्धि । अयं वै सर्वविद्येति । तस्मैहेतमग्निं सावित्रमुवाच । तं स  
विदिच्चा, अमृतो भूत्वा, स्वर्गलोकमियाय, आदित्यस्य सायुज्यम्” —

—तै० ब्रा० ३ काण्ड । १० प्रपाठक । ११ अनुवाक । ३, ४, ५ कण्डिका \* ।

\* सावित्राग्निमय अनन्तवेद के अविज्ञेय इतिवृत्त का वैज्ञानिक विवेचन उ० भू० ६ तृतीय खण्ड में देखना चाहिए ।



२०८—गायत्रीमात्रिकवेदावच्छिन्न सौरप्राणाग्नि का सावित्राग्निमयच, सूर्यानुगता महदुक्थ-महाव्रत-पुरुष-निबन्धना ऋक्-यजुः-सामान्तिका-त्रयीविद्या का स्वरूप-संस्मरण, एवं छन्दःपुरुष के द्वारा इत्थंभूत वेदपुरुष का तात्त्विक-स्वरूप-समन्वय—

गायत्रीमात्रिक-वेदावच्छिन्न सौर प्राणाग्नि ही वह सावित्राग्नि है, जिसके सूर्याग्निपिण्डरूप महदुक्थ, सौररश्मिगण्डलरूप महाव्रत, पिण्ड—मण्डलान्तर्गत प्राणरूप पुरुष, ये तीन विवर्त माने गए हैं। महदुक्थ—रूप पिण्ड ऋक्समुद्र है, महाव्रतरूप मण्डल सामसमुद्र है, पुरुषरूप प्राण यजुःसमुद्र है। इसप्रकार सौर सावित्राग्नि त्रयीवेदरूप से तपति, जिसका निम्नलिखित छन्दःपुरुष के द्वारा अभिनय हुआ है—

“यदेतन्मण्डलं तपति, तन्महदुक्थं, ता ऋचः, स ऋचां लोकः। अथ यदेतदर्चि-दीप्यते, तन्महाव्रतं, तानि सामानि, स साम्नां लोकः। अथ य एष एतस्मिन् मण्डले पुरुषः, सोऽग्निः, तानि यजूंषि, स यजुषां लोकः। सैषा त्रय्येव विद्या तपति। त्रयी वा एषा विद्या तपति” — शत० ब्रा० ०।५।१।१,२, ३)।

२०९—सावित्राग्निमय तत्त्वात्मक वेद का स्वरूप-समन्वय, अपौरुषेय-वेदतत्त्व का स्वरूप-स्पष्टीकरण, अशरीरात्मक-नित्य-विज्ञान का वेदत्व-संस्थापन, ग्रन्थात्मक छन्दः-पुरुष का समन्वय, अनन्तविज्ञानराशिभूत वेदैकवेद्य महापुरुष, एवं—‘महापुरुष’ स्वरूपानुगता विभिन्ना परिभाषाओं का रहस्यात्मक स्पष्टीकरण, और प्रकान्ता पुरुषचतुष्टयी के संकल्पनात्मक तात्त्विक स्वरूप का समन्वय-प्रयास, और तत्सम्बन्ध में महर्षि-‘बाध्व’ के रहस्यपूर्ण श्रौत-उद्गार—

उक्त निदर्शनों में जिसे अनन्तवेद कहा है, जिस सावित्राग्नि को वेदग्रन्थ कहा है, निश्चयेन वही तत्त्वात्मक वेद है, जिसकी वेदपुस्तकें केवल भावप्रतिमान ही मानी जा सकती हैं। विश्वास कीजिए ! वेद पुस्तकें नहीं हैं, अपितु ये तो तत्त्वात्मक वेद के भावप्रतिमानमात्र हैं। अशरीर नित्य विज्ञान ही वेद है, वही अपौरुषेय है। वही वेदपुरुष है, जिससे विज्ञानधन महापुरुष लब्ध हुआ है। इस अशरीर विज्ञानरूप वेदपुरुष का लक्षक है—वाङ्मय प्रपञ्च, जिसे ग्रन्थ कहते हैं, वही छन्दःपुरुष है। वेदग्रन्थ एक ही होगा, पुस्तकें सहस्रों हो सकती हैं। पुस्तकें हमारी कहला सकती हैं, ग्रन्थ नहीं। ग्रन्थ है उन ऋषियों का, जिन्होंने आर्षदृष्टि से नित्यविज्ञान का परिशीलन कर तद्द्वारा तदनुरूप सहजभाषामय वाक्प्रपञ्च का—बुद्धिपूर्वक संकलन किया \*। वही ग्रन्थ पौरुषेय-वेदशास्त्र कहलाया। पौरुषेय वेदशास्त्र का भाषान्तररूप से परिवर्तन सम्भव है। परन्तु शास्त्र के द्वारा

\*—“बुद्धिपूर्वा वाक्यकृतिर्वेदे”।

—वैशेषिकदर्शने



लक्ष्मीभूत विज्ञानात्मक वेदपुरुष ( तत्त्वात्मक अपौरुषेयवेद ) शाश्वत है, अपरिवर्त्तनीय है । इसप्रकार वेद-तत्त्वात्मक अनन्त विज्ञानों की राशिरूप वेदैकवेद्य महापुरुष, तत्त्वविज्ञानात्मक वेदपुरुष, ग्रन्थात्मक छन्दः-पुरुष, पत्राद्युपनिषद् वेदपुस्तकरूप शरीरपुरुष, भेद से वाग्ब्रह्म के चार विवर्त्त होजाते हैं, जिनका महर्षि बाध्वने सम्बत्सरविद्या के द्वारा स्पष्टीकरण किया है । सौरसम्बत्सरप्रजापति ही मध्यस्थ बनता हुआ अक्षरप्रधान ओङ्कार है । अमृतताव्यय, मर्त्यक्षर, दोनों का संग्राहक सम्बत्सर ही हिरण्यगर्भविद्यानुसार विश्वेश्वररूप महापुरुष है । आदित्य ( सावित्राग्नि ) ही इसका रस ( प्रतिष्ठा ) है । ऋग्-यजुः-सामात्मक तत्त्वात्मक वेद ही वेदपुरुष है । स्वायम्भुव प्राणात्मक ब्रह्मा ही इस वेदपुरुष का रस है । अक्षरसमाम्नाय ही छन्दःपुरुष हैं । अकार ही इसका रस है । देहाभिमानी भूतात्मा ( भौतिक पिण्डावच्छिन्न-वैश्वानर-तैजस-प्राज्ञा-रूप भूतात्मा ) ही शरीर-पुरुष है । छन्दःपुरुष के भेद से इस शरीरपुरुष का विभेद होजाता है । संसृज्जीवों का ( शरीरपुरुषों का ) रस प्राज्ञ है, अन्तःसंज्ञों का रस तैजस है, असंज्ञों का रस वैश्वानर है । एवमेव तीनों शरीरपुरुषों के छन्दः-पुरुषों में भी अन्तर हैं । इसी पुरुषचतुष्टयी का दिग्दर्शन कराते हुए भगवान् ऐतरेय कहते हैं—

‘चत्वार-पुरुषाः-इति बाध्वः-शरीरपुरुषः, छन्दःपुरुषः, वेदपुरुषः, महापुरुषः, इति ।  
(१)-‘शरीरपुरुष’ इति यमवोचाम-स एवायं दैहिक आत्मा, तस्य योऽयमशरीरः  
प्रज्ञात्मा-स रसः । (२)-‘छन्दःपुरुष’ इति यमवोचाम-अक्षरसमाम्नाय एव ।  
तस्यैतस्य-अकारो रसः । (३)-‘वेदपुरुष’ इति यमवोचाम-येन वेदान् वेद-ऋग्वेदं,  
यजुर्वेदं, सामवेदम् । तस्यैतस्य ब्रह्मा रसः । ‘महापुरुष’ इति यमवोचाम-सम्बत्सर  
एव-प्रध्वंसयन्नन्यानि भूतानि, ऐक्या भावयन्नन्यानि । तस्यैतस्य-आदित्यो रसः \* ।  
एतामनुविधं संहितां संधीयमानां मन्ये, इति ह स्माऽऽह बाध्वः’ ।

—ऐ० आरण्यक ३।२।३।

२१०-उदाहरण के माध्यम से वस्तुस्थिति का स्वरूप-समन्वय, शरीरपुरुषरूप-भावप्रतिमान का कल्पनामात्रत्व, नित्य-विज्ञानात्मक-वेदपुरुष का स्वरूप-समन्वय, प्राणात्मिका शक्तियों का निराकारत्व, तत्सम्बन्ध में भूतात्मिका मूर्तप्रतिमाओं का अत्यन्ताभाव, एवं भावमयी-प्रतिमाओं की कल्पना से अनुप्राणित प्रथमोपास्य के स्वरूप-विश्लेषण का उपराम—

उदाहरण का समन्वय कीजिए । शरीरपुरुषरूप ( पुस्तकरूप ) भावप्रतिमान सर्वथा कल्पित है । इससे चक्षुरिन्द्रियातीत छन्दःपुरुषरूप ( ग्रन्थरूप ) परमोपास्य लक्ष्य बन जाता है । नित्यविज्ञानात्मक वेद-पुरुष ( तत्त्वात्मक अपौरुषेय वेद ) अशरीर, अनिन्द्रिय, निराकार है । शब्दरूप भावप्रतिमान के द्वारा इस पर लक्ष्य चला जाता है । महापुरुषरूप अव्ययेश्वर सर्वथा निराकार है । विज्ञानरूप भावप्रतिमान के द्वारा इस पर लक्ष्य चला जाता है । एवमेव ईश्वर और उसकी प्राणात्मिका शक्तियाँ भी निराकार हैं । अतएव



यद्यपि इनकी भूतात्मिका मूर्त्तप्रतिमा नहीं बन सकती। तथापि उपासना-लक्ष्य-सिद्धि के लिए ज्ञानीय प्रतिमा के आधार पर यत्किञ्चित् भौतिक द्रव्य को उस नीरूप की भावमयी प्रतिमा मान लिया जाता है। यही भाव-प्रतिमानरूप तृतीय प्रथमोपास्य का सन्निहित विश्लेषण है।

**२११-निष्कामरूप प्रथमोपास्य का प्रामाञ्जिक-संस्मरण, आहाय्यारोपविधानुगता प्रत्ययालम्बनता का सिंहावलोकनात्मक संस्मरण, निदानविधा से अनुप्राणित पुराणशास्त्र के असदाख्यानो की स्वरूप-प्रतिष्ठा का समन्वय, एवं श्रौत-स्मार्त्त-धर्मों से अनुगत महान्-उत्तरदायित्व के संवाहक-‘निदान’ के पारिभाषिक स्वरूप-समन्वय का प्रयास—**

अब प्रस्तुत परिच्छेद में क्रमप्राप्त चौथे ‘निदानरूप प्रथमोपास्य’ की ओर पाठकों का ध्यान आकर्षित किया जा रहा है। प्रतीक, प्रतिरूप, भाव, विध प्रथमोपास्यों का क्षेत्र सीमित है। परन्तु निदानलक्षण प्रथमोपास्य का क्षेत्र बहुविस्तृत है। न केवल भारतीय-शास्त्रों में ही, अहितु विश्व की यच्चयावत् सभ्यताओं में इस निदानभाव का व्यवहारदृष्ट्या समन्वय हुआ है। व्यवहारमूलक कर्मकाण्ड (लौकिककर्म) का सञ्चालन अधिकांश में निदान पर ही अवलम्बित है। पूर्वप्रकरणान्तर्गत ‘आहाय्यारोपमूला प्रत्ययालम्बनता, और उपासना’ नामक परिच्छेद में जिस आहाय्यारोपविधा का स्पष्टीकरण किया गया है, जिस विधा की उपनिषत् ‘अन्वत्रान्यत्रभावना’ है, वही आहाय्यारोपविधा निदान-विधा है। वहीं इस विधा के यज्ञकर्मनुगत कुछ एक उदाहरणों का भी दिग्दर्शन करा दिया गया है। अतएव प्रस्तुत निदानविधा के अवलोकन से पहिले विषयसङ्गति की दृष्टि से तत्परिच्छेद पर एकबार दृष्टि डाल लेनी लेनी चाहिए। इसी निदानविधा के आधार पर पुराणशास्त्र के तत्त्वप्रतिपादक ‘असदाख्यान’ प्रतिष्ठित हैं। रहस्य, गाथा, कुम्ब्या, निगद, आदि पारिभाषिक शास्त्रों की विलुप्ति के साथ साथ आज दुर्भाग्य से निदानशास्त्र भी विलुप्त है। इस शास्त्र के विस्मृत होजाने से ही परमोपयोगी पौराणिक असदाख्यान-प्रकरण, एवं तत्सम्बन्ध से सम्पूर्ण पुराणशास्त्र ही आज शिञ्चित कहे जाने वाले नवीन समाज की दृष्टि में, तथा वेदभिमानी विद्वत्समन्वयों की दृष्टि में अनुपादेय बन रहा है, अथवा तो बनता जा रहा है। इसके अतिरिक्त अनुष्ठेय-श्रौत-स्मार्त्त-धर्मों का उत्तरदायित्व भी अधिकांश में इसी निदानविधा पर अवलम्बित है। अतएव ‘फलमुखगौरवस्यादुष्टत्त्वम्’ न्याय से इस विधा के सम्बन्ध में विशेष वक्तव्य अपेक्षित होजाता है।

**२१२-आधिकारणतामूलक कोशानुगत निदान का वैदिकी निदानविधा से आत्यन्तिक पार्थक्य, ‘संकेतविधा’ के आधार पर प्रतिष्ठिता निदानविधा का स्वरूप-स्पष्टीकरण, एवं निदानविधा की उपयोगिता—**

कोशग्रन्थों में आधिकारणतारूप जो अर्थ ‘निदान’ शब्द का हुआ है, ‘निदानविधा’ रूप निदान शब्द से उस अर्थ का कोई सम्बन्ध नहीं है। अपितु ‘निदान’ शब्द वैदिक साहित्य का अपना प्रातिस्विक पारिभाषिक शब्द है। जिस अभिप्राय से वैदिक साहित्य में निदान शब्द प्रयुक्त हुआ है, संस्कृत-साहित्य में



उस भाव से अनुगत निदान शब्द का अभावप्राय ही माना जाएगा \* । किसी अतीन्द्रिय तत्त्व की ओर लक्ष्य आकर्षित करने के लिए किसी भी सेन्द्रिय भौतिक पदार्थ को उस अतीन्द्रिय तत्त्व का प्रतिनिधि मान लेना ही निदान है । इसी को हम 'संकेतविधा' भी कह सकते हैं । इसी के आधार पर अहि-फण, कमलादि संकेतों के अनुसार लोक में एक संकेतभाषा भी प्रचलित है - । 'अमुक भौतिक पदार्थ को अमुक तत्त्व का सूचक समझो' यही निदान है । ऐहलौकिक व्यवहारकाण्ड, पारलौकिक परमार्थकाण्ड, दोनों में ही इस निदानभाव का उपयोग होता है ।

### २१३-लौकिक-विभिन्न-उदाहरणों के द्वारा 'निदान' के पारिभाषिक तथ्य का स्वरूप-विश्लेषण, एवं पारिभाषिक-लौकिक-निदानभावों के आधार पर व्यवहारजगत् का यथानुरूप-सञ्चालन—

पहिले लौकिक उदाहरणों का समन्वय कीजिए । शोक का निदान कृष्णवस्त्र है, आपत्ति का निदान रक्तवस्त्र है, शान्ति ( निरुपद्रवता ) का निदान हरितवस्त्र, एवं दूर्वा है, कीर्ति का निदान श्वेतवस्त्र है, कर्मसहयोगी का निदान दक्षिणभुजा है । सभी का यत्रतत्र उपयोग हो रहा है । शोक से ज्ञान प्रकाश मन्द होजाता है, चिज्जोति का स्वाभाविक विकास शोकजनित सन्तापानि से आवृत होजाता है । इधर कृष्णवस्त्र भी प्रकाश का पान कर जाता है । इसी समानता के आधार पर कृष्णवस्त्र को अतीन्द्रिय शोक का निदान मान लिया गया है । अतएव शोकावसरों पर कृष्णवस्त्र धारण करने की परीपाटी प्रचलित है । पाश्चात्य देश भी ऐसे अवसरों पर भुजबन्धस्थान में काली पट्टी लगाया करते हैं । आपत्ति में प्राणभय रहता है, रक्तयात की आशङ्का रहती है । अतएव रक्तवस्त्र को आपत्ति का निदान मान लिया गया है । ट्रेनों के गाड़ों का लालभण्डा-प्रदर्शन भी इस का उदाहरण माना जासकता है । पर्याप्त वृष्टि होने पर वृक्षादि में हरियाली आजाती है, रूढ़ता जाती रहती है, सर्वत्र शान्ति का साम्राज्य होजाता है । अतएव हरितवस्त्र, और दूर्वा को शान्ति का निदान मान लिया गया है । गाड़ों की हरी भण्डा इसी निरुपद्रवता की सूचिका है । भारतीय माङ्गलिक पुत्रजन्मादि अवसरों पर हरी बँधाई भी इसी आधार पर है । प्रतिष्ठित मनुष्य में कीर्तिभाव राशमिव चारों ओर व्याप्त होजाता है । कीर्ति से मनुष्य प्रकाशित होजाता है । प्रकाश का रूप शुक्ल है । इसी सादृश्य से श्वेतवस्त्र को कीर्ति का निदान माना लिया गया है । जिसप्रकार हमारे शारीरिक कर्म में हमारा दहिना हाथ प्रधान रहता है, एवमेव कर्मसहयोगी भी हमारे व्यापारादि कर्म में प्रधान सहायक बना रहता है । इसी आधार पर कर्मसहयोगी का नैदानिकरूप दक्षिणहस्त मान लिया गया है । इसप्रकार लोकव्यवहारों में इस निदानभाव के आधार पर अनेक व्यावहारिक कर्म सञ्चालित हैं ।

### \* 'निदानं त्वादिकारणम्'—अमरकोशे

—अहि-फण-कमल-चक्र-टङ्कार, तरु-पल्लव-यौवन-शृङ्गार ।

अक्षर-चुटुकी-अंगुली मात, राम करे लक्ष्मण से बात ॥



२१४-आगमशास्त्र से अनुप्राणित निदानभावों के रहस्यपूर्ण कतिपय शास्त्रीय-उदाहरणों का संकलनात्मक पारिभाषिक समन्वय, एवं निदानभावों से अनुप्राणिता पारिभाषिकी तत्त्वसम्मत अनुरूपता का दिग्दर्शन—

अब कुछ एक आगम-शास्त्रीय उदाहरणों की भी मीमांसा कर लीजिए । 'अभयमुद्रा' शान्ति-लक्षण, परोरजाप्राणात्मक, प्रतिष्ठारूप, प्राजापत्य प्राण का निदान है । 'टङ्क' आग्नेय ताप का, 'शूल' वायव्यप्राण का, 'वज्र' ऐन्द्रताप का, 'रज्जुपाश' वायुहेतिका, 'खड्ग' चान्द्रहेति का, 'अङ्कुश' दिश्यहेति का 'घन्टा' ध्वन्यात्मक शब्द का, 'नाग' सञ्चरनाडियों का, 'अग्निज्वाला' ज्योतिर्भाव का निदान है । इन दसों नैदानिक आयुधों का पञ्चवक्त्र सम्प्रसदाशिव की नैदानिकप्रतिमा के साथ सम्बन्ध है, जिस का विशद वैज्ञानिक विवेचन 'उपासनालक्षण-निर्वचनप्रकरणान्तर्गत' 'नवमलक्षण-निर्वचन' नामक परिच्छेद में किया जानुका है । एवमेव पृथिवी का निदान कमल है, मोहनशक्ति का निदान 'सुरा' है, लक्ष्मी का निदान गज है, विजय का निदान ध्वजा है, संहारशक्ति का निदान छिन्नमस्तक है । एवं इन सम्पूर्ण निदानभावों का आधार निदान से लक्ष्मीभूत तत्त्वों के स्वरूप की अनुरूपता ही है ।

२१५-अवर्गमित रुद्रवायु के द्वारा आपः-फेन-मृत्-सिकता-शर्करा-अश्मा-अयः-हिरण्यमृ-रूपेण-अष्टपर्व्वर्यात्मक भूपिण्ड की स्वरूप-निष्पत्ति का वैज्ञानिक-समन्वय, 'आपो वै पुष्करपर्णम्' मूलक-भूपिण्डात्मक कमल, कमल की रहस्यपूर्ण नैदानिकता का समन्वय, लक्ष्मी के आधारभूत कमल के नैदानिकभाव का स्पष्टीकरण, सुरा, और मोहशक्ति से समतुलित निदानसम्बन्ध, एवं आगमशास्त्र से अनुप्राणित विभिन्न द्रव्यों के अनुरूप-निदान-भावों का प्रासङ्गिक-स्वरूप-समन्वय-प्रयास—

पानी में रुद्रवायु के प्रवेश से घनता उत्पन्न होजाती है । वायु के प्रदेश से उत्पन्न बुद्बुद् में वायु, और अप् दोनों का समावेश है । यदि नियत आपेक्षिक समय तक वायु को बहिर्विनिगम का मार्ग नहीं मिलता, तो बुद्बुदावच्छिन्न अच् वायु प्रतिमूर्च्छित होजाते हैं । यही मूर्च्छितरूप 'फेन' है । घन पानी 'आपः' नाम की प्रथमावस्था थी, फेन उत्तरावस्था है । आगे जाकर इसी व्यापार के तारतम्य से मृत्, सिकता, शर्करा, अश्मा, अयः, हिरण्यम्-इन उत्तरभावों के जन्म से अष्टावयव भूपिण्ड का स्वरूप निम्माण होजाता है । इन आठ पर्व्वों में से पहिला 'आपः' नामक पर्व्व ही भूपिण्ड का मौलिकरूप है । इसी आधार पर 'अद्भ्यः पृथिवी' ( तै० उपनिषत् ) यह सिद्धान्त स्थापित हुआ है । यह आपः नाम की प्रथम व्याहृति ही पृथ्वीपुर-निम्माण की मूलप्रतिष्ठा होने के कारण 'पूष्कर' नामक से प्रसिद्ध है । पूष्कर ही परोक्षप्रिय देवताओं की परोक्षभाषा में 'पुष्कर' नाम से व्यवहृत हुआ है । पानी से ही इस पुष्कररूप 'आपः' व्याहृति का जन्म हुआ है । साथ ही 'आपः' यह प्रथमव्याहृति ही पुष्कर है, अतएव इस का 'आपो वै पुष्करपर्णम्' ( शत० ६।४।२।२। ) यह लक्षण किया जाता है । कमलपुष्प पानी में उत्पन्न होता है ।



पानी ही इस की उसीप्रकार मूलप्रतिष्ठा है, जैसे भूपिण्ड की मूलप्रतिष्ठा पानी है \* । इस अनुरूपता के आधार पर कमल को पृथिवी का निदान मान लिया गया है । भौतिक सम्पत्ति लक्ष्मी है । इस की प्रतिष्ठा भूपिण्ड है । इसी रहस्य को निदान के द्वारा व्यक्त करने लिए लक्ष्मी की नैदानिक प्रतिमा को कमल पर प्रतिष्ठित किया जाता है । कितनी एक देवप्रतिमाओं के हाथ में कमलपुष्प रहता है । इस निदानरहस्यवेत्ता यही सूचित करना चाहते हैं कि, इस देवता का पार्थिव विवर्त्त पर पूर्णाधिकार है । योगमायाजनित मोह से पुरुष की स्वाभाविकी त्रिविकशक्ति नष्ट होजाती है ÷ । इधर सुरा का भी यही गुण है । अतएव सुरा को मोहशक्ति का निदान मान लिया गया है । भगवती की प्रतिमा के हाथ में सुरापात्र है । इस स्थिति से सत्सम्प्रदायाचार्य यह सूचित कर रहे हैं कि, इस महामायाने अपनी मोहनशक्ति से समस्त विश्व को उन्मत्त बना रक्खा है x । लक्ष्मीविलास के आधार पर ही गज-अश्व-सेवक-आदि बाह्य परिग्रहों का संग्रह होता है । इधर लक्ष्मीतत्त्व का वारुण समुद्र से सम्बन्ध है, गजप्राण की प्रतिष्ठा भी वही वारुण प्राण है । अतएव गज को लक्ष्मी का निदान मान लिया गया है । लोक में भी सम्पत्तिशाली के सम्बन्ध में-‘अमुक के द्वार पर हाथी झूमते हैं, किंवदन्ती प्रचलित है । विजेता राजा ही अपने राष्ट्र में ध्वजा फहराने में समर्थ होता है । अतएव ध्वजा को विजय का निदान मान लिया गया है । रुद्राणी भगवती सहार की अधिष्ठात्री है । अतएव छिन्नमस्तक को संहारशक्ति का निदान मान लिया गया है । जगन्माता के हाथ में प्रतिष्ठित नरमुण्ड भी जगन्माता की संहारशक्ति की ओर ही संकेत कर रहा है ।

२१६-निगमशास्त्रानुप्राणित निदानभावात्मक उदाहरणों का संस्मरण, सुप्रसिद्ध ‘स्तसम्बयजुर्हरण’ नामक याज्ञिक-कर्म से अनुप्राणित ‘स्तम्बयजु’ के साथ सुप्रसिद्ध-‘अररु’ नामक असुरप्राण के निदानभावात्मक सम्बन्ध का समतुलन, एवं तत्र वाजिश्रुति का संस्मरण—

क्रमप्राप्त निगमशास्त्रोक्त निदानभावों के कुछ एक उदाहरणों का भी समन्वय कर लीजिए । वेदिके निर्माण से पहिले एक ‘स्तम्बयजुर्हरण’ नामक कर्म विहित है । शतपथहिन्दीविज्ञानभाष्य में इस कर्म की वैज्ञानिक उपपत्ति का विश्लेषण हुआ है, जिस का निष्कर्ष यही है कि, पारमेष्ठ्य असुरप्राण का नैदानिक

\* ‘इन्द्रो वृत्रं हत्वा नास्तृपीति मन्यमानोऽपः प्राविशत् । ता अब्रवीत् विभेमि नै, पुरं मे कुरुतेति । स योऽपां रस आसीत्, तमूर्ध्ना समुदौहन् । तामस्मै पुरमकुर्वन्, तस्मात् पूष्करम् । पूष्करं ह वै तत्-‘पुष्कर’ मित्याचक्षते परोक्षम् ॥’

—शत० ७।४।१।१३।

÷ ज्ञानिनामपि चेतांसि देवी भगवती हि सा ।

बलादाकृष्य मोहाय माहामाया प्रयच्छति ॥

(रहस्य)

x-पीत्वा मोहमयीं प्रमादमदिरामुन्मत्तभूतं जगत् ।



रूप स्तम्बयजुः है । कुशमुष्टि 'स्तम्ब' है । इस की उत्पत्ति वेन नामक पारमेष्ठ्य अपतृत्व के हुई है । आप्य प्राणविशेष का ही नाम 'अरु' है । इसे निकाल कर वेदिप्रदेश को विशुद्ध देवभावपन्न बनाने के लिए कल्पित वेदिप्रदेश पर स्तम्ब रख दिया जाता है । अनन्तर मन्त्र बोलता हुआ ऋत्विक् 'स्म्य' नामक यज्ञायुध से इस पर प्रहार कर उसे उत्कर में फँक देता है । ऐसा करता हुआ यह स्तम्बरूप नैदानिक असुर को ही यज्ञसीमा से बहिः प्रक्षिप्त करता है । वही स्तम्बयजुर्हरणकर्म कहलाया है । इस प्रहारकर्म का साधक मन्त्र 'स्तम्बयजुः' है । तत् सम्बन्ध में यह स्तम्ब भी स्तम्बयजु कहलाने लगा है । इसप्रकार स्पष्ट ही स्तम्बयजुः-स्वरूप कुशमुष्टि को असुर का निदान मानना निदानविधा की प्रामाणिकता का समर्थक बन रहा है, जैसा कि, निम्नलिखित वचन से स्पष्ट है—

“सोऽग्निरुत्तरतः पर्येत । अथेमऽइत उपसमरुन्धन् ।

तान्त्सरुद्धय एभश्च लोकैरभिन्यदधुः, यदु चेमां-

“लोकानति चतुर्थं । ततः पुनर्न समजिहत । तदेतन्निदानेन-यत् स्तम्बयजुः” ।

—शत० १२।२।१।२।

२१७-अग्निसमिन्धनकर्म से अनुप्राणित पञ्चदशविध-सामिधेनी-मन्त्रों से अनुगता 'धाय्या' ऋचाओं से अनुगत निदानसम्बन्ध का रहस्यात्मक स्वरूप-समन्वय, एवं तदनुगत संख्या-समतुलनात्मक निदानभाव के माध्यम से गायत्रिसम्पत्ति के समावेश का रहस्यात्मक स्पष्टीकरण, और तत्सम्बन्ध में भगवान् याज्ञवल्क्य के उद्गार —

सुप्रसिद्ध अग्निसमिन्धनकर्म में ११ सामिधेनी ऋचाओं का सम्बन्ध माना है । इन ग्यारह ऋच मन्त्रों में से 'प्र वो वाता अभिद्यवः' इत्यादि प्रथममन्त्र का, एवं 'आजु होता दुवस्यत०' इत्यादि ११ वें मन्त्र का त्रिस्त्रिवार अनुवचन विहित है । फलतः ११, के स्थान में १५ मन्त्र होजाते हैं । सप्तदश-सामिधेनी-पक्ष में 'पृथुपाजा अमर्त्यो०'—‘तं संवाधो यतस्तुच’ इत्यादि 'धाय्या' नामक दो ऋचाओं का सम्बन्ध और किया जाता है । इन दोनों मन्त्रों का प्रकृत ११ मन्त्रों में कहाँ सन्निवेश करना चाहिए ? प्रश्न के उत्तर में एक पक्ष का यह मत उद्धृत हुआ कि, 'वृषणं त्वा वयं०' इस सातवीं ऋचा, एवं 'अग्निं दूतं वृणीमहे०' इस आठवीं ऋचा के मध्य में दोनों का सन्निवेश करना चाहिए । भगवान् याज्ञवल्क्य इस पक्ष का खण्डन करते हुए कहते हैं कि, ऐसा करने से 'अग्निं दूतं वृणीमहे०' इत्यादि मन्त्र आठवाँ न रहकर १० वाँ होजायगा, फलस्वरूप निदानभावानुगता अपेक्षित गायत्रिसम्पत् की प्राप्ति नहीं होसकेगी । अतः 'अग्निं दूतं०' इत्यादि का तो आठवाँ ही स्थान रखना चाहिए । एवं इन आगन्तुक धाय्या नामक दोनों ऋचाओं का इस से आगे ही सन्निवेश करना चाहिए । गायत्रीछन्द से छन्दित पार्थिव गायत्राग्नि अष्टावयव है । 'अग्निं दूतं०' इत्यादि मन्त्र क्योंकि आठवीं संख्या से सम्बन्ध रखता है । अतएव संख्यात्मक निदानभाव के द्वारा इसे गायत्रिसम्पत्ति का अनुरूप मान लिया गया है । इसप्रकार संख्या के द्वारा निदान भाव का समावेश होरहा है, जो निम्न लिखित वचन से प्रमाणित है—



“तां वा अष्टमीमनुब्रूयात् । गायत्री वा एषा निदानेन ।

अष्टाक्षरा वै गायत्री । तस्मादष्टमीमनुब्रूयात् ॥

—शत० १।४।३।३६

२१८—यूपात्मक यजमान की नैदानिकता, उपांशुसवनात्मक आदित्य की नैदानिकता, आग्नीध्र की अग्निरूपा नैदानिकता, तानूनप्त्रकर्म की नैदानिकता, सोमक्रयणी की वाग्वरूपा नैदानिकता, इत्यादिरूपेण वैदिक निदानभावों का उमाहरणविधि से रहस्यात्मक-समन्वय-प्रयास—

एवमेव ‘यजमानो वाऽएष निदानेन, यद्यपूः’ ( शत० ३।७।१।११ ) इत्यादि रूप से काष्ठयूप को यज्ञकर्त्ता यजमान का निदान माना गया है । ‘स य एष उपांशुसवनः, स विवस्वानादित्यो निदानेन’ ( शत० ३।१।६।७ ) इत्यादि रूप से उपांशुसवनरूप ग्रह को विवस्वानादित्य का निदान माना गया है । ‘अग्निर्वाऽएष निदानेन, यदाग्नीध्रः’ ( शत० ४।४।२।१८ ) इत्यादिरूप से आग्नीध्र नामक ऋत्विक् को अग्नि का निदान माना गया है । ‘तदेतत् तानूनप्त्रं निदानेन’ ( शत० ३।४।२।१८ ) इत्यादि रूप से आतिथ्येष्टि को देवप्राणसमष्टिरूप तानूनप्त्रकर्म का निदान माना गया है । एवमेव—‘वाग्वै सोमक्रयणी निदानेन’ ( शत० ३।२।४।१० )—‘सैषा निदानेन यदिडा’ ( शत० १।८।१।११ )—‘अत्राग्निर्गायत्री, स निदानेन’ ( शत० १।८।२।१५ )—एत द्वौ चतुर्होतृणां निदानम् । य एवं वेद निदानवान् भवति’ ( तै० ब्रा० २।२।१।१६ ) इत्यादिरूप से शतशः स्थलों में निदान शब्द के संकेतभावोत्पत्तिक, आहार्यारोपात्मक अर्थ का ही संग्रह हुआ है । स्वयं मूलसंहिता में भी इसी अर्थ में निदान शब्द प्रयुक्त हुआ है, जैसाकि—“उदुस्त्रियाणामसृजन्निदानम्” [ ऋक्सं० ६।३।२।३ ]—‘तासां निचिक्वुः कवयो निदानम्’ ( ऋक्सं० १०।११।४।२ )—‘कासीत् प्रमा, प्रतिमा, किं निदानम्’ [ ऋक्सं० १०।१३।०।३ ] इत्यादि वचनों से प्रमाणित है ।

२१९—संकेतविधा से अनुप्राणिता निदानविधा का आहार्यारोयविधा-रूप समन्वय, कर्मकाण्ड-उपासनाकाण्ड-तथा पौराणिक-असदारूयान-विभागों से अनुगत नैदानिकभावों का समन्वय-प्रयास, पुराणशास्त्र के अष्टविध आख्यानो का नाम-संस्मरण, अत्यन्त रहस्यपूर्ण-‘असदारूयानों’ का पारिभाषिक स्वरूप-समन्वय, ‘एतद् सौपर्णमाख्यानमाख्यानविदं-आचक्षते’ इत्यादि वचनानुगता पुराणशास्त्र की अनादिता, निगमागमरूप वैदिक-आख्यानवचनों के आधार पर सुव्यवस्थित वैदिक-तत्त्ववाद, एवं “पुराणसंहिता” नाम से प्रसिद्धा पुराणपुरुष-भगवान् वेद-व्यास की महती कृति का पावन-संस्मरण—

तत्त्ववाद परिशीलन करने वाले विद्वानोंने बतलाया है कि, अहोरात्रवत् परस्पर असमानधर्मा दो पदार्थों का जिस संकेतविधा से सम्बन्ध मान लिया जाता है, वही विधा ‘निधानविधा’ कहलाई है, जिसे



वर्तमान भाषा में आहार्यारोपविधा कहा जाता है। लोकव्यवहार के अतिरिक्त शास्त्रीय व्यवहारों में, विशेषतः यज्ञिय कर्मकाण्ड, एवं उपासनाकाण्ड में, तथा पौराणिक असदाख्यानप्रकरणों में निदानविधा का विशेष उपयोग हुआ है। पौराणिक आख्यान आध्यात्मिक, आधिभौतिक, आधिदैविक, एवं आध्यात्मिकाधिभौतिक, आध्यात्मिकाधिदैविक, आधिभौतिकाधिदैविक, आध्यात्मिकाभौतिकाधिदैविक, असदाख्यान-भेद से आठ भागों में विभक्त माने गए हैं, जिनका 'पुराणरहस्या' दि स्वतन्त्र निबन्धों में विस्तार से प्रतिपादन हुआ है। इन आठों में से 'असदाख्यान' नामक आठवें आख्यान प्रकरण का स्वरूप प्रधानतः निदानविधा पर ही अवलम्बित है। पुराण वेदशास्त्र का ही उपबृंहितरूप है। वेदशास्त्र में जिस तत्त्ववाद का संक्षेप से तत्त्वभाषा में निरूपण हुआ है, पुराण ने उसी तत्त्ववाद का विस्तार से कथा-भाषा में विश्लेषण किया है। इसी आधार पर- 'इतिहासपुराणाभ्यां वेदं समुपबृंहयेत्' यह सूक्ति प्रसिद्ध है। स्त्री, शूद्र, द्विजबन्धु-वर्ग आदि सामान्य समाज वेदतत्त्व समझने में असमर्थ हैं। इस तत्त्वज्ञान से सामान्य समाज सर्वथा ही वञ्चित न रह जाय, इसी उद्देश्य से भगवान् बादरायण ने आख्यान, उपख्यान, गाथा, कल्पशुद्धि आदिरूप पुराणसंहिता का संकलन किया है, जिसका मूलाधार- 'एतद्ध सौपर्णमाख्यानमाख्यानविद् आचक्षते' [ ऐतरेयब्राह्मण ] इत्यादि वैदिक आख्यान ही माने गए हैं। ये वैदिक आख्यान ही वेदशास्त्र की प्रतिष्ठा हैं। इन्हीं निगमांशुगमरूप वैदिक आख्यानवचनों के आधार पर वैदिकतत्त्ववाद का विस्तार हुआ है। इसी दृष्टि से वैदिक आख्यानवचनों को हम तत्त्वप्रतिपादक उपलब्ध वेदशास्त्र से भी पुरातन कह सकते हैं। क्योंकि व्यास ने इन्हीं पुरातन वचनों के आधार पर उस पुराणसंहिता का शिलान्यास किया था, जो आज अनुपलब्ध है, अतएव पुराणशास्त्र [ पुराणसंहितारूपा व्यासकृति ] वेद से भी पुरातन माना गया है ÷।

**२२०-इतिहास के आधार पर राष्ट्रीयप्रजा की सांस्कृतिक-जीवनपद्धति की स्वरूप-प्रतिष्ठा, अतीतइतिहास के माध्यम से राष्ट्रनिर्माण का स्वरूप-समन्वय, राष्ट्र की मौलिक-सम्पत्ति का स्वरूप-दिग्दर्शन, एवं नितान्त उपयोगी राष्ट्रीय इतिहास की सुप्रतिष्ठा से अनुप्राणित ज्योतिषचक्र, तथा भुवनकोश-नामक-द्विविध महान् आधारस्तम्भों का अनुगमन —**

अतीत इतिहास ही राष्ट्रीयप्रजा के भविष्य का निर्माण करता है। अतएव यह सिद्ध विषय है कि, विजेता राष्ट्र विजित राष्ट्रों के मौलिक उस पुरातन इतिहास पर ही सर्वप्रथम आक्रमण करते हैं, जो पुरातन इतिहास विजितराष्ट्र के आत्माभिमानोदय का कारण बन जाया करता है। इतिहास ही राष्ट्रनिर्माण की प्रधान

**\*-आख्यानैश्चाप्युपाख्यानैर्गाथाभिः कल्पशुद्धिभिः ।**

**पुराणसंहितां चक्रे भगवान् बादरायणः ॥**

**÷-पुराणं सर्वशास्त्राणां प्रथमं ब्रह्मणा स्मृतम् ।**

**अनन्तरञ्च वक्त्रेभ्यो वेदास्तस्य विनिर्गताः ॥**



सामग्री है। क्योंकि उसी में उस की संस्कृति, सभ्यता, आदर्श, सब कुछ निहित रहता है। किसी भी राष्ट्र को निर्बल बना कर उस पर अनन्यसत्ता प्रतिष्ठित करने का एकमात्र साधन है—उस राष्ट्र की स्मृति में से उस के पुरातन इतिहास को बहिः निकाल फेंकना, जिसका वर्तमान भारतराष्ट्र एक प्रमुख उदाहरण माना जा सकता है। जबतक राष्ट्र के प्रजाकोश में अपना इतिहास सुरक्षित रहता है, तबतक वह किसी भी अन्य राष्ट्र से सर्वात्मना पददलित नहीं किया जा सकता। अतएव आवश्यक है कि, राष्ट्र अपनी इस मौलिक सम्पत्ति को आततायियों की दृष्टि से सदा बचाता रहे। राष्ट्रवादी ऋषियों के सामने यह समस्या उपस्थित हुई। उन्होंने यह अनुभव किया कि, पुस्तकों में लिखा इतिहास चिरस्थायी नहीं रह सकता। प्रथम तो कालपुरुष उसे कालान्तर में जीर्ण—शीर्ण कर देता है, अथवा तो भूतलिप्साकामुक आततायी उसे नष्ट कर देते हैं। इस मौलिकी—आक्रमणबाधा से इतिहास को बचाने के लिए किसी ऐसे साधन को इतिहास का आधार बनाया जाना चाहिए, जिसे मानवीय बल नष्ट न कर सके। इसी लक्ष्य से दूरदर्शी महर्षियोंने 'ज्योतिषचक्र, और भुवनकोश, इन दो स्थानों को इतिहास का आधार बनाया। एवं इस कार्य में पूर्वोक्ता निदानविधा को मुख्य स्थान प्रदान किया।

**२२१-परमोपयोगी, उपयोगी, एवं सामान्य-भेद से ऐतिह्यवृत्तों का त्रिधा वर्गीकरण, तथा उपयोगिता के भेद से त्रिविध इतिवृत्तों का प्रकृति के त्रिविध संस्थानों के साथ समतुलनात्मक-समन्वय, और इतिहास-भावों के संरक्षण के महान् राज-पथ का रहस्यात्मक-आश्चर्यप्रद-स्वरूप-स्पष्टीकरण —**

परमोपयोगी, उपयोगी, सामान्य, भेद से ऐतिह्यवृत्तों का तीन प्रकार से वर्गीकरण किया गया। एवं इस उपादेयता के तारतम्य से नक्षत्रसंस्था, पर्वत, नदनदियाँ, ये तीन आधार माने गए। परमोपयोगी इतिहासों का सम्बन्ध ज्योतिषचक्रात्मिका नक्षत्रसंस्था से किया गया, उपयोगी इतिहासों का सम्बन्ध पर्वतों के साथ, एवं सामान्य इतिहासों का सम्बन्ध नदनदियों के साथ जोड़ा गया। इतर भौतिक द्रव्यापेक्ष्या नदनदियाँ अधिक समय ठहरती हैं, इनकी अपेक्षा पर्वत, सर्वापेक्ष्या [ प्रलयपर्यन्त ] नक्षत्रसंस्था। इहीं तीनों प्राकृतिक पत्रों पर प्रज्ञानात्मिका लेखिनी से ऋषियों के द्वारा तत्त्वपूर्ण भारतीय इतिहास अङ्कित किया गया, जो पुस्तकों की भाँति न तो जलायाही जा सकता, न नष्ट ही किया जा सकता। इसे परम्परया राष्ट्रप्रजा के स्मृतिपटल पर अङ्कित करने के लिए 'कथा-वाचन' क्रम को प्रधानता दी गई। रोचक अलङ्कारपूर्ण पुराणकथाएँ घर-घर में व्यवस्थित कर दी गईं। और इसप्रकार जो फल महामहा विश्वविद्यालयों के शिक्षण से भी दुर्लभ था, वह इस चक्रपरम्परा से भारतीय सन्तति की शिरा-स्नायु-धमनियों में थोड़े से प्रयास से चलते फिरते ही प्रवाहित कर दिया गया।

**२२२-नक्षत्रानुबन्धिनी परमोपयोगिनी निदानविधा से अनुप्राणित-‘प्रजापतिवै स्वां दुहितरमभ्यध्यायत्’ इत्यादि श्रुतिमूलक रहस्यपूर्ण उदाहरण का पारिभाषिक-स्वरूप-समन्वय-प्रयास, एवं तत्सम्बन्ध में महर्षि महीदास ऐतरेय —**

नक्षत्रिकी निदानविधा के उदाहरणों पर दृष्टि डालिए। यदि वेदप्रामाण्य का ही पक्षपात है, तो पहिले वैदिक उदाहरण ही लीजिए। पशुपति नाम से प्रसिद्ध 'लुब्धक' नक्षत्र, रोहिणी, मृगशीर्ष, त्रिकाण्ड,



अभिज्ञित्, आदि नक्षत्रों के आधार पर सुप्रसिद्ध प्राजापत्य-आख्यान का निदानविद्या के आधार पर निर्माण हुआ है, जिसका वैज्ञानिक रहस्य निबन्धान्तर में द्रष्टव्य है। 'प्रजापतिर्वै स्वां दुहिरसरमभ्यध्याय-यत्-दिवं वा, उपसं वेत्यन्ये' [ शत० ब्राह्मणे ] इत्यादि रूप से शतपथ में इस कल्पित नाक्षत्रिक आख्यान का प्रतिपादन हुआ है, जिस का तैत्तिरीयने निम्नलिखित शब्दों में स्पष्टीकरण किया है—

“प्रजापतिर्वैस्वां दुहिरसरमभ्यध्यायत् । तामृश्यो भूत्वा रोहितं भूतामभ्यैत् । तं देवा अपश्यन्-अकृतं वै प्रजापतिः करोति । ते तमैच्छन्-य एनमारिष्यति, एतमन्योऽन्य-स्मिन्नाविन्दन् । तेषां या एव घोस्तमास्तन्व आसन्, ता एकधा समभरन् । ताः सम्भृताः-एष देवोऽभवत् । तदस्यैतद्-भूतवन्नाम । \* \* \* । तदस्यैतत् पशुमन्नाम । तमभ्यध्या-यत्य-अविध्यत् । स विद्ध ऊर्ध्व उदप्रपतत् । तमेतं मृग इत्याचक्षते । य उ एव मृग-व्याधः, स उ एव सः । या रोहित्, सा रोहिणी । या उ एवेषुस्त्रिकाण्डा, सा उ एवेषुस्त्रिकाण्डा ।” \*

—ऐ० ब्रा० १३।१०

२२३-अग्नि-मरुत्-वैश्वानर-आदित्य-भृगु-वरुण-अङ्गिरा-बृहस्पति-कृष्णपशु-रक्तमृत्तिका-गौर-गवय-उष्ट्र-गर्दभ-अरुणपशु-आदि आदि प्राणविध, तथा प्राणीविध-सृष्टितत्त्व-प्रतिपादक नैदानिक-भावों का रहस्यात्मक संस्मरण, एवं-‘त्यजति न मृगव्याध-रमभः’ का दिग्दर्शन—

अग्नि, मरुत्, वैश्वानर, आदित्य, भृगु, वरुण, अङ्गिरा, बृहस्पति, कृष्णपशु, रक्तमृत्तिका, गौर, गवय, उष्ट्र, गर्दभ, अरुणपशु, इत्यादि प्राणविध, एवं प्राणीविध सृष्टितत्त्वप्रतिपादक उक्त आख्यान का नैदानिकरहस्य वास्तव में अद्भुत है। तत्तन्नाक्षत्रनिदानेन भूतभावन पशुपति भगवान् की भूतसृष्टि का ही उक्त असदाख्यान के द्वारा निरूपण हुआ है। ‘त्यजति न मृगव्याधरमभः’ [महिम्नस्तोत्रे] रूप से भक्त-राज पुष्पदन्तने भी इसी स्थिति का स्पष्टीकरण किया है।

२२४-नाक्षत्रिक-ध्रुवाख्यान से अनुप्राणित सुप्रसिद्ध ‘असदाख्यान’ का नैदानिक-स्वरूप-समन्वय, अगस्त्य ऋषि से अनुगत समुद्रपानात्मक आख्यान का संस्मरण, एवं त्रिशङ्कु-विश्वामित्रानुगत आख्यान से अनुप्राणिता दृष्टि—

एवमेव नाक्षत्रिक ध्रुवाख्यान भी सुप्रसिद्ध है। आज न ध्रुव है, न उत्तानपाद है, न सूर्यचि है, न सुनीति है। परन्तु आकाशस्थ जिन ध्रुव-उत्तानपादादि नक्षत्रों पर निदान के द्वारा ऐतिहासिक चरित्र

\*-शतपथभाष्यादि में इन आख्यानों का विशद वैज्ञानिक विवेचन किया जानुका है। यहाँ विस्तार आवश्यकता से अधिक हो रहा है। अतः केवल वचनमात्र ही उद्धृत कर देना पर्याप्त समझा गया है।



डाला गया गया है, वह आज भी सुरक्षित है। अगस्त्यनक्षत्र के द्वारा पीत समुद्र-कथानक के निदान बने हुए अगस्त्य ऋषि आज भी हमें अगस्त्यप्राण का तात्त्विक रहस्य बतला रहे हैं। पूर्वकपालावच्छिन्न मित्र, पश्चिनरुपाजावच्छिन्न वरुण, मध्यरेखात्मिका उर्वशी, इन के समन्वय से उत्पन्न दक्षिणस्थ अगस्त्यप्राण, उत्तराकाशस्थ वसिष्ठप्राण, मध्यस्थ मत्स्यप्राण आज भी मातृपितृभक्त स्वनामधन्य श्रवण के पावन चरित्र का स्मारक बना हुआ है। न आज विश्वामित्र है, न विशङ्कु है। तथापि इन के चरित्र का हम उस समय प्रत्यक्षरूप से अनुभव करने लगते हैं, जब कि दक्षिणाकाशस्थ नैदानिक विशङ्कु आदि पर हमारी इष्टि जाती है।

**२२५—महर्षि-विश्वामित्र की कन्या कौशिकी से अनुगत इतिवृत्त, पौराणिक-असदाख्यानो की काल्पनिकता, तदनुगता महती उपयोगिता, एवं रहस्यपूर्ण तत्त्ववादों के समन्वय में मध्यस्थभूत नैदानिक-भावों की अनिवार्य आघश्यकता का स्पष्टीकरण, तथा शास्त्रीय-परिभाषा के माध्यम से 'निदान' के स्वरूप-लक्षण का समन्वय—**

प्रसिद्ध है, कि एकवार विश्वामित्र ने स्वपुत्री कौशिकी को किसी अपराध पर शाप दे डाला कि, तु जलरूप में परिणत होजा। अवश्य ही अवमान से से अवमानित व्यक्ति पानी पानी होजाता है। इस सामान्य इतिहास का नैदानिकरूप एक नदी मान ली गई। आज भी वह नदी हमें उस इतिहास का स्मरण करा रही है। अलमतिपल्लवितेन। इसीप्रकार पौराणिक यन्त्रयावत् असदाख्यान इसी त्रिविधा निदानविधा पर अवलम्बित हैं। हम जानते हैं, पुराण का यह असदाख्यान—प्रकरण सर्वथा कल्पित है, आरोपित है। तथापि इस के द्वारा जिन तत्त्वों का, जि न इतिवृत्तों का हमें बोध होरहा है, उस उपयोगी दृष्टिकोण की ओर से भी गजनिमीलिका नहीं की जासकती। ऋषि स्वयं इस का काल्पनिकत्व स्वीकार कर रहे हैं। तभी तो इन्हें 'असदाख्यान' कहा जाता है। ये मिथ्याज्ञानकथाएँ हैं। मिथ्याज्ञान ही वर्तमान भाषानुसार 'माइथालॉजी'..... है। एतावता विगड़ क्या गया। कौन वैज्ञानिक यह प्रतिज्ञा कर सकता है कि, बिना इस निदानभाव को मध्यस्थ बनाए वह अपने शिक्षणकर्म में सफलता प्राप्त कर सकता है। फिर भारतीय निदानविधा का ही यह असामयिक उपहास क्यों ?। प्रश्न का उत्तरदायित्व उन्हीं विज्ञानधुरीणों पर— जो भारतीय निदानविधा का उपहास करते हुए स्वयं पदे पदे उसी विधा का आश्रय ले रहे हैं—छोड़ते हैं, शास्त्रीय परिभाषा के अनुसार निदान का निम्नलिखित लक्षण किया जासकता है—

**“साधर्म्यविशेषाभावेऽपि यादृच्छिकस्य कस्यचिदर्थस्याहाय्यारोविधया सङ्केत-मुत्पाद्य स तद्वत्पदं निदानचम्” ।**



२२६-सत्त्व-कीर्ति-मोक्ष-यश, आदि भावों के रहस्यपूर्ण काल्पनिक-नैदानिक-स्वरूपों का समन्वय-प्रयास, भारपरिमाणानुबन्धी विविध नैदानिक-भाव, भातिसिद्ध विभिन्न-भावों की नैदानिकता, लोकव्यवहारानुगता संकेतविधा से अनुप्राणित नैदानिक-स्वरूप का समन्वय, एवं प्रतीक-प्रतिरूप-भावप्रतिमान-लक्षण-प्रथमोपास्यवत् 'निदान' की प्रथमोपास्यता का दिग्दर्शन—

सत्त्व, कीर्ति, मोक्ष, यश, आदि का निदान शुक्लवर्ण, रज, रक्तपात, अनुराग, क्रोध, आदि का निदान रक्तवर्ण, तम, शोक, अपकीर्ति, आदि का निदान कृष्णवर्ण, राज्य का निदान छत्र-चामर, शासन का निदान दण्ड, इसप्रकार सङ्केतों के द्वारा अनकथा इस निदानभाव का समन्वय किया जासकता है। इतने रूपयों का एक पौण्ड, इतनी छटाँक का एक सेर, इतने सेर का एक मन, इत्यादि लौकिक व्यवहार इसी निदानविधा पर अवलम्बित हैं। पौण्ड, सेर, मन, सब कल्पित सङ्केत हैं। अतएव इन में यादृच्छिक परिवर्तन होता रहता है। कहीं ४० सेर का मन है, तो कहीं ३० सेर का, तो कहीं ५० सेर का। रूपयों का अशर्फी से कोई सम्बन्ध नहीं है। फिर भी 'इतने रूपयों की एक अशर्फी' यह व्यवहार प्रचलित है। भातिसिद्ध ऐसे ऐसे यच्चावत् व्यवहार इसी निदानात्मक संकेत पर अवलम्बित हैं। अङ्गुली के इधर उधर घुमाने से गमनागमन का कोई सम्बन्ध नहीं है। परन्तु अङ्गुली-रचना-विशेषरूप संकेतों से सङ्केतित स्थानों की ओर गमनागमन का बोध होजाता है। जिसप्रकार लोकव्यवहारों में अन्य वस्तु में अन्य का सङ्केत कर तद्द्वारा अन्य की ओर भावनाबुद्धि आकर्षित कर ली जाती है, तथैव उपासना-काण्ड में भी संकेतविधा से कल्पित प्रतिमादि के द्वारा अन्य प्रतिमेय अतीन्द्रिय उपास्य की ओर उपासक की भावनाबुद्धि अवश्यमेव आकर्षित होजाती है। इसप्रकार प्रतीक, प्रतिरूप, भावप्रतिमान-लक्षण प्रथमोपास्यों की भाँति निदान भी प्रथमोपास्य बन जाता है।

२२७-भावमयी प्रतिमा से अनुगता कल्पना, एवं निदानानुगता कल्पना, अन्यत्रान्यत्र-भावनात्मक निदान की रूपा रेखा, अन्यानपेक्ष भावप्रतिमानरूप प्रथमोपास्य, तथा अन्यापेक्ष निदानप्रतिमानरूप प्रथमोपास्य की विभिन्नता का समन्वय, एवं तदनुगत निरपेक्ष-सापेक्ष-भावों का पारिभाषिक-समन्वय-प्रयास—

भावमयी प्रतिमा में भी कल्पना है, एवं निदान में भी कल्पना ही है। दोनों के साथ ही 'अन्य-त्रान्यभावना' लक्षण का समसम्बन्ध है। एवं इस दृष्टि से दोनों ही प्रकार समान से प्रतीत हो रहे हैं। परन्तु वस्तुतः दोनों के स्वरूप में पर्याप्त विभिन्नता है। भावप्रतिमानरूप प्रथमोपास्य जहाँ अन्यानपेक्ष है, वहाँ निदानप्रतिमानरूप प्रथमोपास्य अन्यसापेक्ष है। भावोपासना-प्रकार में गृहीत मध्यस्थ प्रथमोपास्य अपने भाव की प्रतिकृति (नकल) है। अन्तर्जगत् में आध्यात्मिक ज्ञान के द्वारा कल्पित उपास्याकार भावमयी प्रतिमा है, इसे ही उपासक यादृच्छिक भौतिक पदार्थ के साथ सम्बद्ध कर देता है। पिण्डबिन्दु (स्तोकबिन्दु) को हमने भावप्रतिमानरूप प्रथमोपास्य का उदाहरण बतलाया है। यह बिन्दु हमने बनाई है। जैसा स्वरूप हमारे भाव में आया, उसे हमने ही बाह्यरूप प्रदान किया है। अपूर्व शिल्प की



नकल नहीं हुई है। अन्य की भावना मानते हुए भी इस सम्बन्ध में यह कहा जा सकता है कि, अन्य में अन्य की भावना नहीं है। अपितु भावनाबुद्धि से कल्पित बाह्य यादृच्छिक भौतिक पदार्थयुक्त स्व-भावमयी प्रतिमा में ही उपास्य की भावना है। अतएव कहा जा सकता है कि, भावप्रतिमान अन्यनिरपेक्ष है।

२२८-निदानप्रतिमानानुगत ईश्वरीय अपूर्वशिल्प की सापेक्षता, कमल-श्वेत-रक्त-कृष्ण आदि वर्णों की प्राकृतिक-शिल्परूपता, प्रकृतिसिद्ध शिल्पो में पृथिव्यादि का आरोप, स्तोकबिन्दु के निदान से अनुगत शून्यबिन्दु का नैदानिक समन्वय, एवं सामान्य-अधिकारी-वर्ग से अनुगता उपासना की स्वरूप-संसिद्धि से अनुगत निदानात्मक काल्पनिक प्रकारों की सर्वोत्तमा साधनरूपता का समन्वय-प्रयास—

उधर निदानप्रतिमान में ईश्वरीय अपूर्व शिल्प के आश्रय की अपेक्षा रहती है। कमल, श्वेत-रक्त-कृष्णादिवर्ण प्राकृतिक शिल्प हैं। इन प्रकृतिसिद्ध शिल्पों में पृथिव्यादि का आरोप किया जाता है। दूसरा सब से बड़ा अन्तर, भावप्रतिमानविधा में भावप्रतिमान के प्रति अनुराग नहीं रहता, वह केवल दृष्टि का आलम्बन बनता है। स्तोकबिन्दु पर दृष्टि पड़ते ही शून्यबिन्दुरूप भाव पर बुद्धि चली जाती है। परन्तु निदान-प्रतिमानविधा में निदानप्रतिमान के प्रति भी अनुराग रहता है। उस पर दृष्टि स्थिर बनानी पड़ती है। यही दोनों विधाओं में महान् अन्तर है। निदानरूप माध्यमिक में आलम्बित मन निदान के द्वारा लक्ष्मीभूत अतीन्द्रिय उपास्य की ओर शनैः शनैः आकर्षित होजाता है। सामान्य अधिकारियों के लिए उपासना-सिद्धयर्थ यही काल्पनिक प्रकार सर्वोत्तम साधन है।

२२९-भावनामात्रानुगत तारतम्य, तदनुगता चतुर्विधा विधाओं का स्वरूप-समन्वय, शालग्रामशिला के साथ ईश्वरीय विज्ञानभाव का समतुलन, प्रतीकोपासना की साधकता, तं यथा यथोपासते, तथैव भवति' इत्यादि छान्दोग्यश्रुतिमूलक रहस्य का स्पष्टीकरण, विधाचतुष्टयी का प्रतीकोपासना में अन्तर्भाव, निदान-शब्दानुगत विविध-प्रश्नों का समन्वय-प्रयास, एवं निदानक्षेत्रभूत निगमागम-शास्त्र के प्रासङ्गिक-स्वरूप-समन्वय का उपक्रम—

केवल भावनामात्र का तारतम्य है। भावनामात्र के तारतम्य से एक ही प्रतिमान के साथ चारों विधाओं का समन्वय किया जा सकता है। यदि मध्यस्थ-प्रथमोपास्यरूप शालग्राम-प्रतिमा के साथ विज्ञानभाव का सम्बन्ध है, 'सर्वस्वत्वदं ब्रह्म' भावना-पूर्वक इस में आदित्यादिवत् प्रतीक-भावना है, तो यही प्रतीकोपासना का साधक है। यदि इस के उत्पत्तिसृष्ट विश्व के आधार पर इस में प्रतिरूपभावना है, तो यही प्रतिरूपोपासना का साधन है। यदि इसे अपने मात्रात्मक भाव का प्रतिरूप माना जाता है, तो यही भाव-प्रतिमोपासना का साधक बन जाता है। यदि इस व्यापक उपास्य का नैदानिक रूप मानने की भावना है, तो



यही निदानोपासना का भी साधक बन सकता है। उपासनाकाण्ड का सर्वस्व—‘तं यथा यथोपासते, तथैव भवति’ सिद्धान्तानुसार केवल उपासक के भावजगत् के आधार पर ही प्रतिष्ठित है। वस्तुतस्तु तत्त्व-दृष्ट्या इन चारों ही विधाओं का व्यासाभिमत ‘प्रतीकोपासना’ में अन्तर्भाव होता है, जैसा कि आगे के परिच्छेदों में स्पष्ट किया जाने वाला है। प्रक्रान्त निदानविधा की ओर ही अभी पाठकों का ध्यान आकर्षित करना है। ‘निदान’ का शब्दार्थ क्या है? निदान को किस दृष्टि से प्रथमोपास्य माना गया? इत्यादि रूपरेखात्मक प्रश्नों के समाधान की चेष्टा की गई। अब निदानक्षेत्रभूत निगमागमशास्त्र-स्वरूप की ओर ही पाठकों का ध्यान आकर्षित किया जाता है।

२३०—विचारकक्षा के परपारगामी-विदितवेदितव्य-अधिगतयाथातथ्य-महामहिमशाली-महामहर्षियों के प्रज्ञानात्मक तप से अनुप्राणित ‘शास्त्र’ के सुप्रसिद्ध ‘निगम’ तथा ‘आगम’ नामक महिमा-विवर्त्तों का संस्मरण, एवं—‘अथो वागेवेदं सर्वम्’ ‘वाचीमा विश्वा भुवनान्यर्पिता’ इत्यादि श्रुतियों से अनुप्राणित-वाङ्मय शब्द-ब्रह्म की सर्वमूलप्रभवात्मिका सर्वव्यापकता का तात्त्विक-स्वरूप-दिग्दर्शन, तथा शब्दब्रह्म से अभिन्न परब्रह्म के सुप्रसिद्ध कालब्रह्म, और ‘यज्ञब्रह्म’ नामक द्विविध महिमा-विवर्त्तों का प्रासङ्गिक संस्मरण—

विचारकक्षा के परपारगामी, विदितवेदितव्य, अधिगतयाथातथ्य, महामहिमशाली, महामहर्षियों ने वाङ्मय प्रपञ्च का निगम, आगम, भेद से शास्त्रों में संग्रह किया है। महापुरुषार्थित वेदपुरुष के शरीररूप छन्दःपुरुष का ही नाम ‘शब्दब्रह्म’ है। प्रकृतिसिद्ध यह नित्यशब्दब्रह्म अपने पञ्चपर्वीयक भौतिक विश्व में हिरण्यगर्भविधा की अपेक्षा से निगमवाक्, आगमवाक्, भेद से दो ही विवर्त्तभावों में परिणत हो रहा है। अतएव ऋषियोंने अपनी बुद्धिपूर्वा वाक् का इन दो भागों में ही संकलन किया है। ‘वाचीमा विश्वा भुवना-न्यर्पिता’ (तै० ब्र० २।८।८।४) — ‘अथो वागेवेदं सर्वम्’ (ऐ० आ० १।१।६।) इत्यादि श्रौत-सिद्धान्तों के अनुसार ऋक्-सामरूप वयोनाषात्मक छन्दों से छन्दित वयोरूप यजुः के जूरूप (आकाशरूप) नित्या ब्रह्ममयी वाक्तत्त्व से प्रादुर्भूत शब्दब्रह्म से कोई भी स्थान वञ्चित नहीं है। सर्वोदिलक्षण आकाशभूत तादात्म्य शब्द से, वायुभूत ध्वन्यात्मक शब्द से, तेजो (अग्नि) भूत अनुकृतिशब्द से, जलभूत प्रपातशब्द से, पृथिवीभूत संयोगज-विभाजक, शब्दज शब्द से युक्त है। इसप्रकार ‘न ह्यशब्दमिवास्ति’ (उपनिषत्) श्रौतनिषद् सिद्धान्त सर्वात्मना चरितार्थ हो रहा है। सर्वव्यापक यही शब्दब्रह्म तत्त्वात्मक परब्रह्म का वाचक माना गया है। तत्त्वात्मक परब्रह्म के भी दो ही विवर्त्त हैं, इसलिए भी शब्दात्मक शास्त्र के दो विवर्त्त हुए हैं। परब्रह्म के वे दोनों विवर्त्त काल, यज्ञ, नामों से प्रसिद्ध हैं, जिन का दो शब्दों में विश्लेषण कर देना अप्रासङ्गिक नहीं माना जायगा।



३३१-आनन्दगर्भित-विज्ञानधन-मनोरूप प्राणात्मक-वाङ्मय-पञ्चकल-अव्ययपुरुषात्मक आलम्बन के आधार पर ब्रह्मगर्भित-विष्णुधन-इन्द्ररूप-अग्न्यात्मक-सोममय-पञ्चकल-अक्षरपुरुषात्मक निमित्त के द्वारा प्राणगर्भित-अवधन-वाङ्मय-अन्नादात्मक-अन्नमय-पञ्चकल-क्षरपुरुषात्मक उपादान से वाङ्मय विश्व की प्रसूति, त्रिपुरुष-पुरुषात्मक 'षोडशीप्रजापति' नामक मायी-महेश्वर का संस्मरण, तथा अव्ययेश्वर की सर्वेश्वरता का प्रासङ्गिक-स्वरूप-समन्वय-प्रयास—

सम्पूर्ण विश्व आनन्द-गर्भित-विज्ञानधन-मनोरूप-प्राणात्मक-वाङ्मय पञ्चकल अव्ययपुरुष से ही ब्रह्मगर्भित-विष्णुधन-इन्द्ररूप-अग्न्यात्मक-सोममय पञ्चकल अक्षरपुरुषात्मक निमित्त के द्वारा प्राणगर्भित-अवधन-वाङ्मय-अन्नादात्मक-अन्नमय पञ्चकल क्षरपुरुषात्मक उपादान से ही उत्पन्न हुआ है। दूसरे शब्दों में अव्यय-अक्षर-क्षरात्मक, त्रिपुरुष-पुरुषरूप, षोडशीप्रजापति ही मायी महेश्वर है। है। एवं यही अव्ययदृष्ट्या विश्वात्मन, अक्षरदृष्ट्या विश्वकर्ता, क्षरदृष्ट्या विश्वरूप में परिणत हो रहा है। अव्यय ही क्षरात्मना सर्वजगत्प्रभव है, अव्यय ही अक्षरात्मना सर्वजगत्प्रतिष्ठा है, एवं अव्यय ही स्वात्मना सर्वजगत्परायण है \*। निम्न लिखित वचन षोडशी प्रजापतिलक्षण अव्ययेश्वर की इसी सर्वेश्वरता का समर्थन कर रहे हैं—

१-गतिर्भर्ता प्रभुः साक्षी निवासः शरणं सुहृत् ।

प्रभवः प्रलयस्थानं निधानं बीजमव्ययम् ॥

२-मत्तः परतरं नान्यत् किञ्चिदस्ति धनञ्जय ! ।

मयि सर्वमिदं प्रोतं सूत्रे मणिगणा इव ॥

—गीता

३३२-सर्वजगत्-प्रभव-प्रतिष्ठा-परायण-मूर्ति, अध्ययाक्षरात्मक्षरत्वेन त्रिपुरुषपुरुषात्मक, सर्वेश्वरलक्षण, अव्ययपुरुष के महिमामय 'कालपुरुष'-यज्ञपुरुष नामक द्विविध पुरुषविवर्तों का रहस्यात्मक-पारिभाषिक-समन्वय, तदनुबन्धी-कालपुरुषानुगत-आयमशास्त्र, एवं यज्ञपुरुषानुगत 'निगमशास्त्र' नामक द्विविध शास्त्रों का पारिभाषिक-स्वरूप-संस्मरण—

सर्वजगत्-प्रभव-प्रतिष्ठा-परायण-मूर्ति, अध्ययाक्षरात्मक्षरत्वेन त्रिपुरुषपुरुषात्मक, सर्वेश्वरलक्षण इसी अव्ययेश्वर के कालपुरुष, यज्ञपुरुष, भेदेन दो विवर्त माने गए हैं। वही अपने मुक्तिसाक्षीरूप से कालपुरुष

\*-गताः कलाः पञ्चदश प्रतिष्ठा देवाश्च सर्वे प्रति देवतासु ।

कर्माणि विज्ञानमयश्च आत्मा, परेऽव्यये सर्वा एकी भवन्ति ॥

—मुण्डक ३।२ ७।



है, एवं वही अपने सृष्टिसाक्षीरूप से यज्ञपुरुष है । मुक्तिसाक्षीरूप ज्ञानप्रधान महेश्वर नाम से, एवं सृष्टि-साक्षीरूप कर्मप्रधान विष्णु नाम से पक्षिष्ठ है । कालपुरुषात्मक महेश्वरतत्त्व का प्रतिपादक शास्त्र आगम-शास्त्र है, यज्ञपुरुषात्मक विष्णुतत्त्व का प्रतिपादक शास्त्र निगमशास्त्र है । इस दृष्टि से भी भारतीय शास्त्र के ये दोनों शास्त्रविवर्त्त विज्ञानानुमोदित बन रहे हैं । सृष्टिकर्म में सृष्टिसाक्षी यज्ञपुरुष ( विष्णु ) प्रधान है, मुक्तिसाक्षी कालपुरुष ( महेश्वर ) सहयोगी है । एवं मुक्तिकर्म में मुक्तिसाक्षी कालपुरुष प्रधान है, सृष्टिसाक्षी यज्ञपुरुष सहयोगी है । इसप्रकार उभयवर्त्ति वह विश्वेश्वर अपने इन कालयज्ञरूपों से सर्वत्र व्याप्त हो रहा है । इस उभयविध विश्वेश्वर-प्रजापति का स्वरूप-निरूपण करने वाला शब्दप्रपञ्च ही 'शास्त्र' कहलाया है । शास्त्र के सम्मुख क्योंकि निरूपणीय प्रजापति के काल, यज्ञ, रूप दो विवर्त्त हैं । अतएव विश्वेश्वर-प्रजापति के प्रतिपादक एक ही शास्त्र के कालशास्त्र, यज्ञशास्त्र, ये दो विवर्त्त किए गए । कालपुरुष-निरूपक शास्त्र कालशास्त्र है, यही आगमशास्त्र है । यज्ञपुरुष निरूपक शास्त्र यज्ञशास्त्र है । यही निगमशास्त्र है । इसप्रकार भारतीय शास्त्र आगम, निगम, भेद से द्विधा-विभक्त हो रहा है ।

**३३३-षड्विध कल्प, चतुर्दशविध सिद्धान्त, अष्टादशविधा संहिता, अष्टविध जामल, दशविध यामल, चतुःषष्टिविध तन्त्र, अष्टादशविध पुराण, अष्टादशविध उप-पुराण-समव्यात्मक-छन्दःपुरुषात्मक-कालपुरुषानुगत आगमशास्त्र का पावन-संस्मरण, एवं संहिता-ब्राह्मण-आरण्यक-उपनिषद्-भेदेन ४५२४ संख्या में विभक्त-षडङ्गोपेत-यज्ञपुरुषानुगत निगमशास्त्र का समन्वय-प्रयास—**

६-कल्प, १४-सिद्धान्त, १८-संहिता, ८-जामल, १०-यामल, ६४-तन्त्र, १८-पुराण, १८-उपपुराण, इन १५६ ( एकसौ छप्पन ) शरीरपुरुषात्मिका पुस्तकों से सम्बन्ध रखने वाला अक्षरसामान्यात्मक छन्दःपुरुष ही आगमशास्त्र ( आगमग्रन्थ ) है । इन में से यदि ३६ पुराणों को गौण मान लिया जाता है, तो आगमशास्त्र की मुख्य पुस्तके १२० ( एकसौ बीस ) ही रह जाती हैं । २१-ऋक्संहिता, १०१-यजुःसंहिता, ६-अथर्वसंहिता, १०० सामंहिता, सम्भूय ११३१ ( ग्यारहसौ इकतीस ) मन्त्रवेद पुस्तके, ११३१ ही ब्राह्मण-पुस्तके, ११३१ ही आरण्यक पुस्तके, ११३१ ही उपनिषद्-पुस्तके, सम्भूय ३३६३ ( तीनहजार तीन सौ तिरावें ) ब्राह्मणवेद पुस्तके, सम्भूय मन्त्रब्राह्मणात्मक वेद की ४५२४ ( चारहजार पान्सौ चौबीस ) पुस्तके-श्रौतसूत्र-गृह्यसूत्र-सामयाचारिकसूत्र ( मन्वादिधर्म पुस्तके, तदनुगत निबन्ध पुस्तके )-की समष्टिरूप कल्प, शिक्षा, छन्द, निरुक्त, व्याकरण, ये सब वेदाङ्गपुस्तके, सब की समष्टि से सम्बन्ध रखने वाला अक्षरसामान्यात्मक छन्दःपुरुष ही निगमशास्त्र ( निगमग्रन्थ ) है । इन में शिक्षादि षडङ्ग निगम नहीं हैं, अपितु निगमप्रवेशाधिकार-योग्यता प्रवर्त्तकत्वेन निगमाङ्ग हैं । निगम शब्द से प्रधानतया मन्त्रब्राह्मणात्मक वेदशास्त्र का सी ग्रहण हुआ है, जिस की ४५२४ पुस्तके हैं । षडङ्गों से मनःप्राणवाङ्मय भूतात्मा का-दोषमार्जन, हीनाङ्गपूर्ति, अतिशयाधानरूप संस्कार किया जाता है । तदनन्तर ही निगमाधिकार प्राप्त होता है ।



२३४-पितुरनुगत शुक्रदोष, मातुरनुगत शोणितदोष, प्रकृत्यनुगत ग्रहदोष, नाडीदोष, स्वप्राक्तन-कर्मानुगत-काम-कर्म-अविद्या-दोष, देशदोष, कालदोष, आदि आदि विभिन्न दोषों से आक्रान्त सांस्कारिक भूतात्मा का असंस्कृतरूप से आविर्भाव, एवं तद्विशोधन के लिए अपेक्षित संस्कारों का संस्मरण, तथा मनःप्राण-वाङ्मय-औपपातिक-भूतात्मा के दोषों के संस्कारक-शास्त्रविवर्त्त का रहस्यात्मक-संस्मरण—

पितुरनुगत शुक्रदोष, मातुरनुगत शोणितदोष, प्रकृत्यनुगत ग्रहदोष, नाडीदोष, स्वप्राक्तनकर्मानुगत-काम-कर्म-अविद्यादोष, देशदोष, कालदोष, आदि आदि अनेक प्राकृतिक-आगन्तुक दोषों से मनःप्राणवाङ्-मय भूतात्मा असंस्कृतरूप से ही जन्म लेता है। इस असंस्कृत भूतात्मा को शुद्धसत्त्वानुगामी बनाने के लिए ही श्रौत-स्मार्त्त संस्कार विहित हैं, जिन का 'कर्मयोगपरीक्षा-ना' विभाग में औपपत्तिक निरूपण किया जा चुका है। इन संस्कारों से सुसंस्कृत भूतात्मा स्वस्वरूप से विकसित होजाता है। अनन्तर अतिशयाधानरूप वेदाङ्गसंस्कारों का अनुगमन किया जाता है। यज्ञोपवीत संस्कारानन्तर इसी संस्कार से भूतात्मा में वेदवेदाङ्गाति-शयग्रहण की योग्यता ( अधिकार ) उत्पन्न होती है। शिक्षा, निरुक्त, छन्द, व्याकरण, ये चारों अङ्गशास्त्र भूतात्मा के वाक्पर्व का संस्कार करते हुए इस में अतिशयाधान करते हैं। एवं ज्योतिषशास्त्र मनःपर्व को सुसंस्कृत बनाता हुआ इस में अतिशयाधान करता है। श्रौत-स्मार्त्तादि कल्पशास्त्र प्राणपर्व का संस्कारक बनता हुआ इस में अतिशयाधान करता है। इस प्रकार वेदाङ्गषट्क से आत्मा के मनः-प्राण-वाङ्मय तीनों पर्वों में जब अतिशय का आधान होजाता है, तो तदनन्तर ही मन्त्रब्राह्मणात्मक निगम-शास्त्र के रहस्यज्ञान की योग्यता का भूतात्मा में उदय होता है। एवं उभयविध भारतीय शास्त्र की यही सन्धिप्त परिगणना है।

२३५-शब्दब्रह्मानुगत-काल, यज्ञ, स्वरूपों के आधार पर अभिव्यक्त आगम-निगम-शास्त्रों का सिंहावलोकनात्मक समन्वय, उभयविध शब्दब्रह्म से अनुप्राणित 'नाद-श्रुति-स्वर-वर्ण-ध्वनि' नामक पञ्चविध महिमा-विवर्त्तों का संस्मरण, अमृत-अमृत्यमृत्यु-मृत्यु-रूप त्रिःसंस्थात्मक वाङ्मय विश्व का तात्त्विक स्वरूप-दिग्दर्शन, 'इन्द्रो ह वै षोडशी' का पारिभाषिक समन्वय, एवं आगम-निगम-शास्त्र के स्वरूप-विश्लेषण के सम्बन्ध में अपेक्षिता स्वरवाक्प्रधाना-सर्ववाग्-रूपा-सम्बत्सरावच्छिन्ना-सौर-संस्था का दिग्दर्शन—

विषय-स्पष्टीकरण के लिए थोड़े विस्तारक्रम का अनुगमन कीजिए। कहा गया है कि, शब्दब्रह्म के दो विवर्त्तों के आधार पर, इससे अतिरिक्त प्रतिपाद्य प्रजापति के काल-यज्ञात्मक दो स्वरूपों के आधार पर शब्दशास्त्र आगम-निगम-भेद से दो भागों में विभक्त हुआ है। थोड़ी देर के लिए काल-यज्ञ-विवर्त्तों को छोड़ दीजिए, केवल उभयविध शब्दब्रह्म-विवर्त्त को ही लक्ष्य बनाइए। सर्वत्र समानरूप से व्याप्त शब्दब्रह्म के नाद, श्रुति, स्वर, वर्ण, ध्वनि, ये पाँच विवर्त्त माने गए हैं, एवं इन पाँचों वाग्-विवर्त्तों का क्रमशः



आकाशात्मक स्वयम्भू, वाय्वात्मक परमेष्ठी, तेजोमय सूर्य, आपोमय चन्द्रमा, मृण्यय भूपिण्ड, इन पाँच विश्वपर्वों से सम्बन्ध है, जैसाकि पूर्व के 'प्राणवोपासना' नामक परिच्छेद में विस्तार से बतलाया जा चुका है। वहीं यह भी स्पष्ट किया जा चुका है कि नाद, श्रुति का एक विभाग है, स्वर का एक विभाग है, वर्ण, ध्वनि का एक विभाग है। इसप्रकार पाँच के तीन ही विवर्त रह जाते हैं। नादश्रुतिवाक् परवाक् है, इसका अमृतप्रधान-अव्ययानुगत-स्वयम्भू-परमेष्ठी-युग्म से सम्बन्ध है। स्वरवाक् पश्यन्ती-मध्यमावाक् है, इसका अमृतमृत्यु-प्रधान-अक्षरानुगत-सूर्य से सम्बन्ध है। वर्ण-ध्वनिवाक् वैखरीवाक् है, इसका मृत्युप्रधान-क्षरानुगत-चन्द्रमा-पृथिवी-युग्म से सम्बन्ध है। मध्यस्था स्वरवाक् से परागनुवर्त्तिनी परावाक् (अव्ययवाक्), अर्वागनुवर्त्तिनी वैखरीवाक् (क्षरवाक्) दोनों संगृहीत हैं। अतएव इस मध्यस्था सौरी-स्वरवाक् को-जो-सौर इन्द्रप्राण सम्बन्ध से 'ऐन्द्रोवाक्' भी कहलाई है-हम सर्ववाग्रूपा वाक् कह सकते हैं। यही उभयानुगृहीता, अतएव सर्वरूपा स्वरवाक् प्रकृत के निगमागम-भावों को मूलप्रतिष्ठा बन रही है। षोडशीपुरुषलक्षण प्रजापति का यहाँ (इस मध्यस्थ सौर-अक्षरसंस्था में) पूर्ण विकास है। अतएव 'इन्द्रो ह वै षोडशी' (श्रुति)-'सूर्य आत्मा जगतस्तस्थुषश्च' [श्रुति] इत्यादि रूप से सौर हिरण्यगर्भप्रजापति को भी षोडशी, आत्मा, आदि पुरुषानुगत विश्वेश्वरोपाधियों से युक्त मान लिया जाता है। यही वह सम्बत्सर-प्रजापति है, जिसका भगवान् ऐतरेयने महापुरुष, वेदपुरुष, छन्दःपुरुष, शरीरपुरुष, इन चार भागों से विश्लेषण किया है, जिसका कि पूर्व के 'भावप्रतिमानप्रथमोपास्य' परिच्छेद में विस्तार से निरूपण किया जा चुका है। इसी आधार पर यह भी कहा जा सकता है कि, षोडशीपुरुष से सम्बन्ध रखने वाले काल, यज्ञ, नामक पूर्वोक्त दोनों प्राजापत्य विवर्तों का भी इसी सम्बत्सरा विष्ठाता हिरण्यगर्भ-सौरप्रजापति के साथ समतुलन किया जा सकता है। आगम-निगम-शास्त्र के तात्त्विक स्वरूप विश्लेषण के लिए हमें इसी स्वरवाक् प्रधाना, सर्ववाग्रूपा-सम्बत्सरावच्छिन्ना-सौरसंस्था को प्रधान लक्ष्य बनाना है।

१	१-स्वयम्भूः-नादः	}	-अव्ययानुगता-परावाक्	}	-सर्ववाग्रूपो हिरण्यगर्भः-सम्बत्सरप्रजापतिः षोडशी-निगमागमप्रवर्तकः
	२-परमेष्ठी-श्रुतिः				
२	१-सूर्यः-स्वरः	}	-अक्षरानुगता-पश्यन्ती, मध्यमा		
	२-चन्द्रमाः-वर्णः				
३	१-चन्द्रमाः-वर्णः	}	-क्षरानुगता वैखरीवाक्		
	२-पृथिवी-ध्वनिः				



२३६-ब्राह्म-प्राजापत्य-ऐन्द्र-पैत्र्य-गन्धर्व-यक्ष-राक्षस-पिशाच-भेदभिन्न अष्टविध सत्त्व-विशालसर्ग, कृमि-कीट-पक्षी-पशु-मनुष्य-भेदभिन्न पञ्चविध रजोविशालसर्ग, स्तम्बा-दिरूप तमोविशालसर्ग की समष्टिरूप-चतुर्दशविध-सुप्रसिद्ध भूतसर्ग की प्रतिष्ठा रूप सम्बत्सर-प्रजापति का संस्मरण, 'यथाग्निगर्भा पृथिवी, तथा द्यौरिन्द्रेण गर्भिणी' श्रुतिका पारिभाषिक समन्वय, द्यावापृथिव्यनुगत सुप्रसिद्ध त्रैलोक्य का तत्त्वात्मक-पारिभाषिक-दिग्दर्शन, अन्न, और अन्नाद के रहस्यात्मक सम्बन्ध का स्वरूप-विश्लेषण-प्रयास, एवं त्रिःस्थाने लोकद्वयी की प्रधानता का पारिभाषिक समन्वय—

ब्राह्म, प्राजापत्य, ऐन्द्र, पैत्र्य, गन्धर्व, यक्ष, राक्षस, पिशाच, इन आठ श्रेणियों में विभक्त अष्टविध सत्त्वविशालसर्ग ( जीव ), कृमि-कीट-पक्षी-पशु-मनुष्य-इन पाँच भागों में विभक्त पञ्चविध रजोविशालसर्ग, स्तम्ब ( ओषधि-वनस्पति ) रूप तमोविशाल सर्ग, सम्भूय इस चतुर्दशविध भूतसर्ग की मूलप्रतिष्ठा सम्बत्सरप्रजापति ही माने गए हैं। यह सम्बत्सरप्रजापति 'द्यावाभूमि जनयन्' एकदेव है। स्वयं सूर्यसंस्था द्युलोक है, सौर सम्बत्सरगर्भे प्रतिष्ठिता, तत्प्रवर्ग्यभूता, अतएव तदभिन्ना पार्थिवसंस्था पृथिवीलोक है। द्युलोक सौर इन्द्रप्राणप्रधान है, पृथिवीलोक पार्थिव अन्नादाग्निप्रधान है। इसी आधार पर—'यथाग्निगर्भा पृथिवी, तथाद्यौरिन्द्रेण गर्भिणी' ( शत० १४।६।७।२० ) यह निगमवचन प्रतिष्ठित है। यद्यपि सम्बत्सरमण्डल में द्यु-पृथिवी से अतिरिक्त तीसरा अन्तरिक्षलोक और है। इसी आधार पर लोक-त्रयी से अनुगता प्रजात्रयी प्रसिद्ध भी है। भूव्याहृत्यात्मक पृथिवीलोक में अग्नि का साम्राज्य है। यही भरताग्नि मानवप्रजा ( अण्डज, पिण्डज, स्वेदज, उद्भिज, भेदभिन्ना चतुर्विधा मनु-प्रजा ) की मूलप्रतिष्ठा है। भुवः-व्याहृत्यात्मक अन्तरिक्षलोक में ( वायुवत् ) चन्द्रमा का साम्राज्य है। यही चान्द्रसोम पितरप्रजा की मूलप्रतिष्ठा है। स्वः-व्याहृत्यात्मक द्युलोक में सौरइन्द्र ( मघवा ) का साम्राज्य है। यही सौरइन्द्रप्राण देवप्राण की प्रतिष्ठा है। इति आधार पर तीनों लोक क्रमशः मनुष्यलोक, पितृलोक, देवलोक, नामों से प्रसिद्ध भी हुए हैं \*। तीनों ही लोक—'वागिति पृथिवी' ( जै० उ० ४।२२।११ )—'वाग्ध-चन्द्रमा भूचोपरिष्ठात्तस्थौ' ( शत० ८।१।२।७ )—'सा या सा वाक्, असौ स आदित्यः' ( शत० १०।५।१।४ ) इत्यादि के अनुसार वाङ्मय शब्दब्रह्म से भी युक्त है। तथापि तीनों में प्रधानता द्यु-पृथिवी, इन दो लोकों की ही मानी गई है। इसी आधार पर त्रैलोक्यरूप सम्बत्सरमण्डल के लिए 'द्यावापृथिवी' शब्द ही प्रसिद्ध है ÷। द्युलोकस्थ सौर अग्नि सावित्र है, पार्थिव अग्नि गायत्र है। दोनों ही स्थानों में अग्नि भी है, इन्द्र भी है। अन्तर यही है कि, सूर्यसंस्था में इन्द्र प्रधान है, भूसंस्था में अग्नि प्रधान है। सावित्राग्निगर्भित इन्द्र द्युलोक का अधिष्ठाता है, वासवेन्द्रगर्भित गायत्राग्नि पृथिवीलोक का अधिष्ठता है। दूसरे शब्दों में—भूत-

\*—'त्रयो वाव लोकाः-मनुष्यलोकः, पितृलोकः, देवलोकः,' । [ शत० १४।४।३।२४ ] ।

÷—'द्यावापृथिवी वै रोदसी' ] शत० ६।४।२।२। ] ।



गर्भित देव द्युलोक का, एवं देवगर्भित भूत पृथिवी का अधिष्ठाता है। मध्यस्थ चान्द्रसोम दोनों अन्नादा-  
गिन्यों से परिगृहीत रहता हुआ इनका अन्न बन रहा है X। अन्नाद से पृथक् रह कर ही अन्न स्वतन्त्ररूप  
से व्यवहार में आता है। जब अन्न अन्नाद से उद्यतः परिगृहीत होजाता है, तो उस अवस्था में अन्नाद-  
गर्भित अन्न की स्वतन्त्र सत्ता का उच्छेद होजाता है, फलतः अन्नाद (अत्ता) ग्रहण से ही अन्न (आद्य)  
का ग्रहण होजाता है \*। इसी आधार पर तीन के स्थान में दो लोकों का ही प्राधान्य मान लिया गया है।

२३७-द्यु, तथा पृथिवी का अग्निमयश्च, आग्नेयी-वाक्, और ऐन्द्री वाक् का  
स्वरूप-समन्वय, तथा स्वरवाङ्मयी बृहती ऐन्द्रीवाक्, वर्णवाङ्मयी आनुष्टुभी  
आग्नेयी वाक् का प्रासङ्गिक-रूप-विश्लेषण—

द्युलोक, पृथिवीलोक, दोनों ही लोक अग्निमय हैं। 'तस्य वा एतस्याग्नेवर्गोपनिषत्'  
(शत० १०।५।१।१) के अनुसार दोनों ही अग्नि 'वाक्' हैं। सावित्राग्निमय सौरी वाक् में इन्द्रप्राण का  
प्राधान्य है, अतएव इसे 'ऐन्द्रीवाक्' कहा जाता है। गायत्राग्निमयी पार्थिवी वाक् में अग्निप्राण का प्राधान्य  
है, अतएव इसे 'आग्नेयी वाक्' कहा जाता है। ऐन्द्रीवाक् दिव्यवाक् है, यही स्वरवाक् है। यही 'बृहती'-  
'गौरिवीता' आदि नामों से व्यवहृत हुई है। आग्नेयीवाक् लौकिकी वाक् है, यही ध्वनिगर्भिता वर्णवाक् है।  
क-च-ट-त-पादिरूपा यही वर्णवाक् 'अनुष्टुप्' वाक् है, बृहतीवाङ्मय सौर इन्द्रप्राण से चर्चुर्यमाणा  
मानी गई है ÷।

२३८-स्वरवाक् की विकासभूमि स्वरात्मिका ऐन्द्रीवाक्, वर्णवाक् की विकासभूमि  
वर्णात्मिका आग्नेयीवाक्, अर्थब्रह्म की समानधारा से समतुलित शब्दब्रह्म का  
संस्मरण, एवं आगम, तथा निगम-शास्त्रद्वयी के प्रमुख-प्रवक्तृक हिरण्यगर्भ  
प्रजापति का स्वरूप-दिग्दर्शन—

सौरी ऐन्द्रीवाक् से अ-आ-इ-ई-आदिरूपा स्वरवाक् का विकास हुआ है। पार्थिवी आग्नेयी वाक्  
से ककारादिरूपा वर्णवाक् का विकास हुआ है। 'स्वरोऽक्षरम्' = इत्यादि प्रातिशाख्य-सिद्धान्तानुसार स्वर

X-“द्यावा पृथिव्योर्वा एष गर्भः, यत् सोमो राजा” [ ऐ० ब्रा० १।२६। ]

“एष वै सोमो राजा देवानामन्नं, यश्चन्द्रमाः” [ शत० १।६।४।५। ]।

\*-“द्वय वाऽइदं-अत्ता चैव, आद्यञ्च। तद्यदा-उभयं समागच्छति, अन्नैवाख्यायते-  
नाद्यम्। स वै यः सोऽत्ता, अग्निरेव सः”

—शत० १०।६।२।१२।

÷-“वीमत्सूनां सयुजं हंसमाहुरपां दिव्यानां सख्ये चरन्तम्।

अनुष्टुभमनु चर्चुर्यमाणमिन्द्रं निचिकयुः कवयो ममीषा ॥

—ऋक् सं० १०।२४।६।

= “स्वरोऽक्षरम्। सहाद्यैर्व्यञ्जनैः। उत्तरैश्चावसितैः”

( शुक्लयजुःप्रातिशाख्य १।६६, १००, १०१, सू० )।



अक्षर है, अविनाशी है। अर्थसृष्टि में जैसे भौतिक त्तरकूट की प्रतिष्ठा अक्षर है x, एवमेव अर्थब्रह्म की समानधारा से \* समतुलित तद्वाचक शब्दब्रह्म-विवर्त में भी त्तररूप वर्णों की प्रतिष्ठा अक्षररूप स्वर-तत्त्व ही बनता है। अर्थब्रह्मविवर्त से जैसे अक्षररूप सूर्यसत्ता का परित्याग कर त्तरात्मिका पृथिवी स्वस्वरूप से प्रतिष्ठित नहीं रह सकती, एवमेव सूर्यवाङ्मय मूलक-तद् रूप-स्वरतत्त्व को आलम्बन बनाए बिना पृथिवी-मूला वर्णागणि भी स्वस्वरूप में प्रतिष्ठित नहीं रह सकती। बिना स्वराधार के व्यञ्जन का उच्चारण सर्वथा असम्भव है। सम्बत्सरात्मक, अमृत-मृत्युमयी-सम्पत् से युक्त, विश्वमध्यस्थ, अक्षरप्रधान, द्यावापृथिव्य, अतएव स्वर-वर्णावाङ्मय यह हिरण्यगर्भप्रजापति ही आगम-निगम-द्वयी का प्रवर्तक बन रहा है। पहिले क्रमप्राप्त इस के निगमरूप का ही समन्वय कीजिए।

**२३६-व्यक्त-विश्व की अभिव्यक्ति के प्रथम-प्रवर्तक-हिरण्यगर्भ-प्रजापति, तदनुगता रहस्यपूर्ण सोपानन्यायानुगता एक परम्परा का दिग्दर्शन, पुरञ्जनानुगता सृष्टि-क्रमधारा का स्वरूप-समन्वय, तत्त्वात्मक नित्य अग्निवेद, और सोमवेद का स्वरूप-स्पष्टीकरण, एवं पृथिव्यनुगत 'यज्ञमात्रिक' नाम भौतिक वेद, और शब्द-ब्रह्मलक्षण-तन्मात्रारूप-स्वायम्भूववेद के द्वाग सर्वजगत्-प्रवृत्ति का परिलेख के माध्यम से स्वरूप-समन्वय-प्रयास—**

व्यक्त विश्व के व्यक्तीभाव के प्रथमरूप हिरण्यगर्भ ही माने गए हैं ÷। यह हिरण्यगर्भ-प्रजापति प्रथीमय है। इस सम्बन्ध में एक परम्परा को विशेषरूप से लक्ष्य में रखना चाहिए। सूर्य से ऊपर परमेष्ठी है, परमेष्ठी से ऊपर स्वयम्भू है, सूर्य से नीचे चन्द्रमा है, चन्द्रमा से नीचे ( दृष्टिक्रमापेक्षया ) पृथिवी है। इन पाँचों ही विश्वपुरों का निर्माण शब्दतन्मात्रा नामक जिस गुणभूत से हुआ है, वही वेदतत्त्व है। इसी को 'पुरञ्जन' कहा जाता है, जो वेद, लोक, देव, पशु, भूत, रूप से पाँच भागों में विभक्त होकर उन पुरों का जनक बनता है। स्वायम्भुव पुरञ्जन वेद है। यही ब्रह्मनिःश्वसित नामक अपौरुषेय सत्याग्निमय वेद है। इस सत्याग्नि-लक्षणा वेदत्रयी के प्राणमय मण्डल का ही नाम अव्यक्त स्वयम्भू है। स्वयम्भू-प्रजापति इसी वेदप्रतिष्ठा पर प्रतिष्ठित होकर—'एकोऽहं ब्रह्मस्य' यह कामना करते हैं। इसी कामना से इन के

x—"क्षरः सर्वाणि भूतानि, कूटस्थोऽक्षर उच्यते "

—गीता

\*—" द्वे वाव ब्रह्मणो रूपे शब्दब्रह्म परं च यत् ।

शाब्दे ब्रह्मणि निष्णातः परं ब्रह्माधिगच्छति ॥

÷-हिरण्यगर्भः समवर्त्ताग्रे भूतस्य जातः पतिरेक आसीत् ।

स दाधार पृथिवीं द्यामुत्तेमां कस्मै देवाय हविषा विधेम ॥

—ऋक्संहितायाम्



अपौरुषेय वेद के यजुर्भाग का जूरूप वाग्भाग द्रुत होकर लोकरूप में परिणत होता है। यही आपोरूप लोकपुरञ्जन आपोमय परमेष्ठी-पिण्ड का स्वरूप-समर्पक बनता है। यही आपोवेद है, जिसे ब्रह्माग्निरूप त्रयीवेद के स्वेदरूप होने से गोपथ ने 'सुवेद' नाम से व्यवहृत किया है ( देखिए गौ० पू० १।१। )। 'तत्सृष्ट्वा-तदेवानुप्राविशत्' न्याय से वह त्रयीमय प्रजापति स्व-यजुर्वाक् से आपोमय अथर्व को उत्पन्न कर इसके गर्भ में प्रविष्ट होजाता है। यही उस स्वायम्भुव त्रयीवेद का द्वितीयावतार है, जो 'गायत्रीमात्रिक' नाम से प्रसिद्ध है। इस गायत्रीमात्रिक-वेदत्रयी से प्रवर्ग्य के द्वारा भूपिण्ड की प्रतिष्ठारूप जिस भूताग्निलक्षण पार्थिव वेद का आविर्भाव होता है, वही पार्थिव वेद 'यज्ञमात्रिक' नाम से व्यवहृत हुआ है। सूर्य, और पृथिवी, इन दोनों के मध्य में आपोमय अथर्व का प्रवर्ग्यरूप चन्द्रमा प्रतिष्ठित है। गायत्रीमात्रिक वेदतत्त्व ही देवात्मक पुरञ्जन है, जिस से सूर्यपुर का निर्माण हुआ है। अथर्वात्मक सोम ही पशुरूप पुरञ्जन है, जिस से चान्द्रपुर का स्वरूप सम्पन्न हुआ है। यज्ञमात्रिक वेद ही भूतरूप पुरञ्जन है, जिस से पार्थिवसंस्था की म्वरूप-निष्पत्ति हुई है। इसप्रकार शब्दब्रह्मलक्षण-तन्मात्रा-रूप स्वायम्भुववेद ही पुरञ्जन के द्वारा सम्पूर्ण विश्व का प्रभव बना है \*, जिस के तीन विवर्त त्रयीवेदात्मक है, अग्निवेदात्मक हैं। एवं दो विवर्त अथर्ववेदात्मक है, सोमवेदात्मक है, जैसा कि परिलेख से स्पष्ट है—

- |   |                    |
|---|--------------------|
| ( १ )—सत्याग्निः—वेदपुरञ्जनात्मकः स्वयम्भूः (अग्निः)—ब्रह्मनिःश्वासतः | } अमृतवेदः         |
| ( २ )—ब्रह्मणस्पतिः—लोकपुरञ्जनात्मकः परमेष्ठीः ( सोमः )—अथर्ववेदः     |                    |
| ( ३ )—वेदाग्निः—देवपुरञ्जनात्मकः सूर्यः (अग्निः)—गायत्रीमात्रिकवेदः   | } उभयवेदः सर्ववेदः |
| ( ४ )—भास्वरसोमः—पशुपुरञ्जनात्मकश्चन्द्रः ( सोमः )—अथर्ववेदः          |                    |
| ( ५ )—भूताग्निः—भूतपुरञ्जनात्मिका पृथिवी (अग्निः)—यज्ञमात्रिकवेदः     | } मर्त्यवेदः       |

\* \* \*

\*—सर्वेषां तु स नामानि कर्मणि च पृथक् पृथक् ।

वेदशब्देभ्य एवादौ पृथक् संस्थाश्च निर्म्ममे ॥

—मनुः



२४०-सत्ता-चेतना-आनन्द-मूर्ति-ब्रह्म के निःश्वासभूत तात्त्विक-अपौरुषेय वेद का कलात्मक-विकास, विद्यते-वेत्ति-विन्दति-रूप सत्ता-चेतना-आनन्दात्मक रहस्यात्मक अपौरुषेय-अकृतक-नित्यवेद का संस्मरण, एवं-‘सैषा त्रयीविद्या तपति’-‘त्रयीमयाय त्रिगुणात्मने नमः’ वचनमूला वेदविद्या का रहस्यात्मक समन्वय-प्रयास, और तदनुबन्धी ‘निगम’ शब्द का संस्मरण—

सत्ता, चेतना, आनन्द, मूर्ति, ब्रह्म के निःश्वासभूत तात्त्विक-वेद का उक्त तीनों विवर्तों में विकास हुआ है। आनन्दकला का विकास अमृतदवेसंस्था से, चेतना का विकास उभयवेदसंस्था से, एवं सत्ता का विकास मर्त्यवेदसंस्था से सम्बन्ध रखता है। ‘विद्यते-इति वेदः’-यह सत्ताभाव का, ‘वेत्ति-इति वेदः’ यह चिद्भाव का, एवं ‘विन्दति-इति वेदः’ यह उपलब्धिरूप रसात्मक शान्तानन्दभाव का संग्राहक बना हुआ है। पार्थिवप्रजा के सच्चिदानन्दलक्षण आत्मब्रह्म का विकास मध्यस्थ सूर्य पर अवलम्बित है। सूर्य ही स्वयंयति से अस्तित्व का बोधक है, यही अपने प्रज्ञात्मक धिषणाभाग से ज्ञान का उद्बोधक है, एवं यही आत्मानन्द की प्रतिष्ठा है। इसप्रकार सूर्यवेद से तीनों का संग्रह हो रहा है। अतएव निगमागम-मीमांसा में हम इस गायत्रीमात्रिक सौर वेद को ही प्रधान मान रहे हैं। सूर्यविम्ब ऋग्वेद है, सौर अर्चिर्ममण्डल सामवेद है, मूर्ति-मण्डल से परिच्छिन्न गतिधर्मा सौर सात्रित्राग्नि यजुः है। इसी आधार पर ‘सैषा त्रयी विद्या तपति’ ( शत० १०।५।२।२ )-‘त्रयीमयाय त्रिगुणात्मने नमः’-इत्यादि श्रौत-स्मार्त-सिद्धान्त प्रतिष्ठित हैं। उक्त लक्षण वेदतत्त्व सर्वथा नित्य है, स्वयं प्रादुर्भूत है, ब्रह्म के मुख से स्वयं विनिर्गत है। अतएव ‘स्वयं निर्गतः’ निर्वचन से परोक्षप्रिय विद्वानों ने इसे ‘निगम’ नाम से व्यवहृत किया है। यही विश्वविद्या का निगमविद्यात्मक पहिला पर्व है।

२४१-आगमविद्या का प्रासङ्गिक-संस्मरण, सूर्य के विभिन्न उपग्रह, सूर्य के चारों ओर परिभ्रममाण उपग्रह, सूर्यवाग्रूपा निगमविद्या से आगता पार्थिवी-वाग्रूपा ‘आगतभावापन्ना’ आगमविद्या का संस्मरण, एवं निगम-आगम-शास्त्रानुबन्धी प्रासङ्गिक-प्रश्न का समाधान-प्रयास—

दूसरी है-आगमविद्या। शनि, मङ्गल, देवसेना, बृहस्पति, शुक्र, बुध, पृथिवी, आदि गोलक सूर्य के उपग्रह माने गए हैं। परिभ्रममाण सूर्य के ही प्रवर्ग्यरूप सूर्य से पृथक् होकर सूर्य के चारों ओर परिक्रमा लगा रहे हैं। इन में पृथिवी ही हमारा प्रधान लक्ष्य है। पार्थिवी वाक् ही पार्थिवीविद्या है। पार्थिव शब्दब्रह्म है। यह सूर्यवाक् का ही ( निगमवाक् का ही ) अंश है। अतएव पृथिवीविद्या ‘निगमात्-आगता’ निर्वचन से ‘आगमविद्या’ कहलाई है। सूर्यविद्यावत् यह स्वयं निर्गत नहीं है, अपितु निर्गतरूप निगम से आगत है, अतएव इस ब्रह्मविवर्त को ‘अनुगम’ कहना सर्वथा अन्वर्थ्य बनता है। इसप्रकार प्राकृतिक ब्रह्म के मध्यविवर्तभूत सौरब्रह्माण्ड के चौः, पृथिवी-रूप दो विवर्त हो जाते हैं। एवं ये ही दोनों क्रमशः निगमपुरुष, आगमपुरुष, कहलाए हैं। निगमपुरुष ही यज्ञपुरुष है, आगमपुरुष ही कालपुरुष है। इन्हीं



दोनों पुरुषों का निरूपण करने वाली शास्त्रद्वयी क्रमशः निगमशास्त्र, आगमशास्त्र, नाम से प्रसिद्ध हुई है। भारतीय शास्त्र के दो विभाग क्यों माने गए ?, प्रश्न की यह संक्षिप्त-उपपत्ति है।

**२४२-उदात्त-अनुदात्त-स्वरितादि-छन्दोमर्यादाओं से पिनद्धा मन्त्रात्मिका-सौरी-निगम-वाक् की मर्यादा का तात्त्विक-स्वरूप-समन्वय, एवं वर्णात्मिका-पार्थिवी-आगमरूपा वाक् से अनुगत-‘जप’ मात्रानुगत रहस्य का समन्वय, और हृदयमूला हिरण्य-गर्भविद्या के आधार पर विश्वस्वरूप-विश्लेषणात्मिका निगमविद्या, तथा पादमूला शक्तिविद्यात्मिका पार्थिवी-विद्या के आधार विश्वविज्ञान-समन्वयाधिष्ठात्री आगमविद्या—**

बतलाया गया है कि, सौरीवाक् स्वरवाक् है, यही निगमशास्त्र की मूलप्रतिष्ठा है। अतएव निगममन्त्रानुगत सूर्यकाण्ड में मन्त्रप्रयोक्ता को उदात्त-अनुदात्त-स्वरितादि स्वरप्रयोगों में पूर्ण अवधान रखना पड़ता है। स्वर के सामान्य से दोष से कर्म न केवल निरर्थक ही बन जाता, अपितु अभ्युदय के स्थान में अनिष्ट का ही जनक बन जाता है +। पार्थिवीवाक् वर्णवाक् है, यही आगमशास्त्र की मूलप्रतिष्ठा है। अतएव केवल शब्दावृत्त ( जप ) मात्र से सिद्धि होजाती है। निगमात्मिका सूर्यविद्या में सौर ब्रह्माण्ड का ही निरूपण हो, किंवा आगमात्मिका पृथिवीविद्या में पार्थिव विवर्त्त का ही विश्लेषण हो, यह तात्पर्य नहीं है। अपितु दोनों में विश्वविद्या का विश्लेषण हुआ है। लक्ष्यभेदमात्र है। निगमशास्त्र जहाँ हृन्मूला हिरण्यगर्भविद्या को आधार बनाकर सूर्य के द्वारा स्थितिमूलक सम्पूर्ण-विश्वविज्ञान का विश्लेषण करता है, वहाँ आगमशास्त्र पादमूला शक्तिविद्या को आधार बनाकर पृथिवी के द्वारा विश्वविज्ञान का विश्लेषण कर रहा है।

**१४३-सूर्यमूलक-निगमशास्त्रात्मक-पितृशास्त्र, पृथिवीमूलक-आगमशास्त्रात्मक-मातृ-शास्त्र, रसात्मक शुक्राधिष्ठाता निगमात्मक सौर-शिवपुरुष, शुक्राधिष्ठात्री-आगमात्मिका पार्थिवी-शक्ति, एवं शक्तिरूप आगमशास्त्र के द्वारा शिवरूप निगमशास्त्र की प्रतिष्ठानुगति का रहस्यात्मक-समन्वय—**

सूर्यमूलक निगमशास्त्र को हम पितृशास्त्र कह सकते हैं, एवं पृथिवी-मूलक-आगमशास्त्र को मातृशास्त्र कहा जासकता है। कारण यही है कि, सूर्योपलब्धित ध्रु लोक निगम-परिभाषानुसार पिता है, एवं अग्न्युपलब्धित पृथिवीलोक माता है \*। पिता सूर्य का रस शुक्र बन बनता है, इस की माता पृथिवी में

—दुष्टः शब्दः स्वरतो वर्णतो वा मिथ्याप्रयुक्तो न तमर्थमाह ।

स वाग् वज्रो यजमानं हिनस्ति यथेन्द्रशत्रुः स्वरतोऽपराधात् ॥

\*-द्यौष्पितः पृथिवि मातरध्रुगग्ने आतर्वसवो मृडता नः ।

विश्व आदित्या अदिते सजोषा अस्मभ्यं शर्म बहुलं वि यन्त ॥

—ऋक्सं० ६।५१।५।



आहुति होती है। इहीं दम्पती के रसों से अस्मदादि चतुर्दशविध भूतसर्ग का निर्माण हुआ है। अतएव अवश्य ही द्युलोक से उपलब्धित सूर्य को पिता, एवं पृथिवी को माता कहा जा सकता है। पिता (सूर्य) पुरुष है, रेतोवर्षक है, रेतोधा है। माता (पृथिवी) प्रकृति है, योनि है, रेतस् संग्राहिका है। अतएव सूर्यविद्यात्मक निगमशास्त्र को पुरुषशास्त्र, एवं पृथिवी-विद्यात्मक आगमशास्त्र को प्रकृतिशास्त्र भी कहा जा सकता है। अतएव वेदशास्त्र 'वेदपुरुष' कहलाया है। बिना आगम के निगम अप्रतिष्ठित है। जैसा कि, अनुपद में ही स्पष्ट होने वाला है। अतएव वेदपुरुष को 'वेदविद्या' इस विद्यारूप-प्रकृतिभाव से भी व्यवहृत किया जाता है। अब दो शब्दों में इस प्रश्न की भी मीमांस कर लीजिए कि, आगमशास्त्र कैसे निगमशास्त्र की प्रतिष्ठा है ?।

२४४-ताम्र-अरुण-वभ्रु-आदि विविधरूपाक्रान्त-सुमङ्गलमूर्ति सौर हिरण्यगर्भ-प्रजापति का साक्षात्-रुद्रत्व, एकाकी क्षत्ररुद्र, तथा अनन्तविध-विट्-रुद्रों का प्रासङ्गिक-संस्मरण, यज्ञानुबन्धी रुद्र का शिवशरीरत्व, एवं यज्ञसम्बन्धविच्युति से अनुप्राणित रुद्र का घोरशरीरत्व, और आध्यात्मिक-संस्था का संस्मरण—

+ ताम्र, अरुण, वभ्रु, आदि विविध रूपों से प्रतीयमान, सुमङ्गल सूर्य अपने स्वाभाविक सावित्राग्नि-स्वरूप से साक्षात् रुद्र है। सूर्यत्रिम्ब से परितः विनिर्गत सूर्यरश्मियाँ इस सूर्यरुद्र की विभूतियाँ हैं। एकाकी सूर्यरुद्र को लक्ष्य बनाकर जहाँ ऋषि रुद्र को ÷ एकाकी मान रहे हैं, जहाँ रश्मिरूप इस के = आनन्द को लक्ष्य बनाकर सहस्र रूप मान रहे हैं। एकाकी सूर्यरुद्र-क्षत्ररुद्र है, रश्मिरूप रुद्र इस क्षत्ररुद्र के आश्रय में रहते हुए विट्-रुद्र (प्रजात्मकवरुद्र) नाम से प्रसिद्ध हो रहे हैं ०। विट्-रूप अनन्त रुद्रों

+ असौ यस्ताम्रो अरुण उत वभ्रुः सुमङ्गलः ।

ये चैनं रुद्रा अभितो दिक्षु श्रिताः सदस्रशोऽवैषां हेड ईमहे ॥

—यजुःसं० १:१३।

÷-एको रुद्रो न द्वितीयाय तस्थुर्य इमाल्लोकान् ईशत ईशनीभिः ।

प्रत्यङ् जनांस्तिष्ठति सञ्चुकोचान्तकाले संसृज्य विश्वा भुवनानि गोपाः॥

—श्वे०उ०३।२।

=-'असंख्याताः सहस्राणि ये रुद्राः' (यजुःसं० १६:५४।)

०-"स एष क्षत्रं देवः, यः स शतशीर्षा, समभवन् ।

त्रिंश इमऽइतरे, ये विप्रुड्भ्यः समभवन् ॥

—शत० ब्रा० ६।१।१।१५।



के शास्ता क्षत्ररूप सवित्राग्निमय सूर्यरुद्र भगवान् के घोरशरीर, शिवशरीर, ये दो स्वरूप माने गए हैं O । यज्ञपुरुष के सम्बन्ध से वही रुद्र शिवशरीरी है, यज्ञसम्बन्ध की विद्युति में वही रुद्र घोरशरीरी है । शिवशरीर संसार का रक्षक है X, घोरशरीर संसार का विनाशक है । अध्यात्मसंस्था में स्थिति के भेद से दोनों स्वरूपों का साक्षात्कार किया जा सकता है ।

२४५- अन्नादमूर्त्ति रुद्राग्नि, 'अन्नाद' शब्द के पारिभाषिक अर्थ का समन्वय, प्रज्वलित भूताग्नि के उदाहरण-माध्यम से आध्यात्मिक-वैश्वानराग्नि-मूर्त्ति-प्रचण्डरूपेण धोध्यमान रुद्र के तात्त्विक-स्वरूप का स्पष्टीकरण, शिवशक्ति-तत्त्वानुगत अग्नि, और सोम के रहस्यात्मक-पारिभाषिक-सम्बन्ध का दिग्दर्शन, एवं-‘शान्तदेवत्य’-‘शान्तरुद्रिय’-भावों से अनुप्राणित-परोक्षभावनिबन्धन-‘शतरुद्रिय’-भाव का समन्वय-प्रयास—

रुद्राग्नि अन्नाद है, अन्नाहुति ग्रहण करना इस का स्वाभाविक धर्म है । अतएव ‘अन्नमत्तीति’ निर्वचन से यह ‘अन्नाद’ कहलाए हैं । भूताग्नि को देखिए न । जबतक इस में काष्ठादि अन्न आहुत होता रहता है, तबतक अग्नि प्रज्वलित रहता है, स्वस्वरूप से सुरक्षित रहता है । अग्नि का इन्धन ( प्रज्वल ) क्योंकि काष्ठाद्याहुति पर निर्भर है, अतएव इन्धनसाधकत्वात् काष्ठादि इन्धन ( ईंधन ) नाम से व्यवहृत हुए हैं । यही स्थिति शारीराग्नि की है । केश, लोम, नखाग्र-भागों को छोड़ कर सर्वाङ्गशरीर में प्राणापान-व्यान के उपांशुसवनरूप संघर्ष से उत्पन्न, ताप-शब्दात्मक वैश्वानर अग्नि प्रज्वलित हो रहा है, जो अपने उक्थरूप से उदर के दक्षिण भाग में प्रतिष्ठित रहता हुआ याज्ञिक परिभाषा में दक्षिणाग्नि, एवं लोकभाषा में जाठराग्नि नाम से प्रसिद्ध होता हुआ चतुर्विध अन्न का परिपाक किया करता है \* । शरीर के जिस प्रदेश का स्पर्श किया जाता है, वहीं ऊष्मा उपलब्ध होती है, यही इस अग्नि के प्रत्यक्ष दर्शन है । नासा, कर्ण, मुखविवर, आदि अवरुद्ध करने पर जो नाद सुनाई पड़ाई पड़ता है, वही इस की श्रुति है । इस अन्नादाग्नि की स्वरूपरक्षा के लिए प्रातः सायं भोजन करना अनिवार्य है । जबतक यह अन्नाहुति होती रहती है,

O-“अग्निर्वा रुद्रः । तस्यैते द्वे तन्वौ, घोरान्या च, शिवान्या च” ।

X-या ते रुद्र ! शिवा तनूरघोरा पापकाशिनी ।

तया नस्तन्वा शन्तमया गिरिशन्ताभिचाकशीहि ॥

—यजुःसं० १६।२।

\*-अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्यन्नं चतुर्विधम् ॥

—गी० १५।१४।



तबतक शारीराग्नि शान्त रहता है, शरीर स्वस्थ रहता है । आहुत अन्न सोमात्मक है । सोम का अग्नि में आहुत होना ही यज्ञ है । स्नेहनधर्मा सोम शान्ततत्त्व है, तेजोधर्मा अग्नि उग्रतत्त्व है । शान्त सोमाहुति से उग्राग्नि शान्त होजाता है । यही इस का शिवत्त्व है । यदि अन्नाहुति अवरुद्ध होजाती है, तो रुद्राग्नि अपने उग्ररूप से विकसित होता हुआ पहिले तो रसासृङ्मासादि शरीर के धातुओं को अपना अन्न बनाता है । एवं इन के यातयाम होने पर किसी भी अन्नसम्बन्ध के न रहने से अन्ततोगत्वा विशुद्ध घोररूप में परिणत होता हुआ स्वयं भी उत्क्रान्त होजाता है । निष्कर्षतः अन्नाहुतिरूप यज्ञसम्बन्ध से रुद्रतनू शिवभाव में परिणत होकर पालन करती है, एवं अन्नाभाव में वही घोरतनूरूप में परिणत होकर नाश का कारण बन जाती है । हम प्रतिदिन जो अन्नादान करते हैं, उस से उग्ररुद्र शान्त रहते हैं । इसी आधार पर वैज्ञानिकोंने इस रुद्रान्न को 'शान्तदेवत्य' एवं 'शान्तरुद्रिय' ( जिस अन्न से रुद्रदेवता शान्त होते हैं, वह अन्न ) नाम से व्यवहृत किया है । परोक्षप्रिय देवताओं की परोक्षभाषा में यही 'शान्तरुद्रिय' शब्द 'शतरुद्रिय' नाम से व्यवहृत हुआ है X ।

२४६-माता के गर्भाशय से अनुप्राणित चित्याग्निमूर्ति गर्भ की नवमासात्मिका रुद्राग्निचिति का रहस्यात्मक संस्मरण, रुद्रनप्रवर्चक आध्यात्मिक रुद्रदेवता, शान्तरुद्रियान्न के द्वारा रुद्र की शिवरूप में परिणति, एवं आध्यात्मिक रुद्र की विभूतियों का माङ्गलिक-संस्मरण—

माता के गर्भाशय में अग्नि की क्रमिक-चिति से क्रमशः प्रवृद्ध होने वाला चित्याग्निरूप गर्भ नौ मास के अनन्तर जब पूर्णभाव को प्राप्त होजाता है, तो सर्वात्मना समृद्ध रुद्राग्नि के आघात से, एवयामस्त की नोदना से ÷ वह गर्भाशय से जननेन्द्रिय के द्वारा भूमिष्ठ होजाता है । यही रुद्रजन्म है । इस के इस पूर्णरूप को देखते ही सम्पूर्ण इन्द्रियदेवता भयत्रस्त होजाते हैं । शिशु अपने स्वाभाविकरूप से रुद्रन करने लगता

X—"अत्रैष सर्वोऽग्निः संस्कृतः । स एषोऽत्र रुद्रो देवता । स एषोऽत्र दीप्यमानोऽतिष्ठदन्नमिच्छमानः । तस्माद्देवा अविभयुः-यद्वै नोऽयं न हिंस्यादिति । तेऽब्रुवन्-अन्नमस्मै सम्भराम, तेनैनं शमयाम इति । तस्माऽएतदन्नं समभरन्-'शान्त-देवत्यम्' । तेनैनमशमयन् । तद्यदेतं देवमेतेनाशमयन्, तस्माच्छान्तदेवत्यम् । शान्त-देवत्यं ह वै तच्छतरुद्रियमित्याचक्षे परोक्षम् । परोऽक्षकामा हि देवाः" ।

—शत० ६।१।१।१,२,

—“एयया मरुता-एतवै करोति । तेनेदं सर्वमेतवै कृतम्” ।

—ऐ० ब्रा० २२।१०।



है = । इन्द्रियदेवता अपनी स्वरूपरक्षा के लिए इस में अन्नाहुति देते हैं । उत्पन्न शिशुरूप चित्याग्निमय रुद्र इस अन्न से शान्त होजाता है । दूसरे शब्दों में अन्न के आहुत होते ही रुद्राग्निसन्ताप से रोता हुआ शिशु चुप होजाता है । इस आध्यात्मिक रुद्र की ११ विभक्तियाँ मानी गई हैं, जिन का अन्यत्र पूर्व प्रकरण में निरूपण हो चुका है

**२४७-आध्यात्मिक-रुद्र-स्वरूप-माध्यम से आधिदैविक-रुद्रस्वरूप का समतुलनात्मक-समन्वय-प्रयास, सौररुद्र के द्वारा रसादान, तन्निबन्धन आददानात्मक-आदित्य-स्वरूप का समन्वय, सोम-रमाहुति से सौररुद्र की शिवस्वरूप में परिणति, सोमाभावे सूर्यरुद्र का विश्वसंहारकत्व, महदक्षरूपा सोमात्मिका ब्रह्मस्वरूप-व्याख्यात्री चिच्छक्तिरूपा उमा-हैमवती का पावन-रांस्मरण, एवं प्रासङ्गिक शक्ति-विज्ञान के स्वरूप-विश्लेषक औपनिषद-वचन का संस्मरण—**

अब इन दोनों स्वरूपों का आधिदैविक रुद्रतत्त्व के साथ समन्वय कीजिए । कहा गया है कि, अग्नि-त्वेन सूर्य साक्षाद्रुद्र, है, प्राणियों को सन्तप्त करने वाला है । परन्तु पार्थिव ओषधि-वनस्पतिरूप सोमान्न, पार्थिव जलगर्भित सोमान्न, पार्थिव प्राणिशरीरावच्छिन्न सोमान्न ( रसान्न ), इन त्रिविधभावापन्न पार्थिव रसों की इस में अजस्वरूप से आहुति होती रहती है । पार्थिव रसों का स्वरश्मियों से आदान करता हुआ ही सूर्य 'आदित्य' ( आददान ) कहलाया है । इस सोमरसाहुति से सौराग्नि शिव ( शान्त ) मूर्ति बन रहे हैं । पूर्वकथनानुसार पृथिवी माता है, शक्ति है, प्रकृति है । सूर्य पिता है, शक्तिमान् है, पुरुष है, शिव है । जबतक सूर्यशिव के साथ पार्थिवी सोमशक्ति का यज्ञात्मक सम्बन्ध सुरक्षित है, तभीतक सूर्यरुद्र शिव है । जिस दिन यह आहुतिरूप यज्ञसम्बन्ध उच्छिन्न होजायगा, सूर्य अपने स्वाभाविक रुद्ररूप से घोरशरीरी बन कर सम्पूर्ण रोदसी-ब्रह्माण्ड को भस्मसात् कर देगा । सौर तेज हिरण्यमय है । इस की सत्ता सोम पर ही अवलम्बित है । सोम में प्रविष्ट महदक्षरूपा चिच्छक्ति ही इस हिरण्यमय सौरतेज से संयुक्त होकर 'हैमवती उमा' कहलाई है । वाल्लभ इसे ही 'भगवच्छक्ति' कहा करते ह । यही अद्वैतवादियों की 'माया' है । वैष्णवोपासकों की 'राधा' है । रामानुजसम्प्रदायवादियों की 'लक्ष्मी' है । एवं वैज्ञानिकों की 'हैमवती उमा' है । 'मम योनिर्महद्ब्रह्म तस्मिन् गर्भं दधाम्पसम्' ( श्रीमद्भगवद्गीता ) के अनुसार पारमेष्ठ्य महत्-सोम ही चिदात्मलक्षण अव्ययपुरुष की प्रतिष्ठा है । वह महत्सोम सौरमण्डल में भुक्त होकर हैमवती चिच्छक्ति से युक्त होजाता है । अतएव 'उमासहितस्तत्त्वविशेषः' निर्वचन से पारमेष्ठ्य शीघ्र-चिद्ग्राहक-चिन्मय वह तत्त्व 'सोमः' कहलाया है । यही उमा ब्राह्मणग्रन्थों में विषयभेद से 'अम्बा, अम्बिका, माता, जनि, धारा, जाया, आपः, इत्यादि विविध नामों से व्यवहृत हुई है । सौर इन्द्र शिव है,

= प्राणा वै रुद्राः । प्राणा हीदं सर्वं रोदयन्ति" ( जै उ० ४।२।६। ) - "कतमे रुद्रा इति ? । दशमे पुरुषे प्राणाः, आत्मैकादशः । ते यदस्मान्मर्त्याच्छरीरादुत्क्रामन्ति, अथ-रोदयन्ति । तद्यद्रोदयन्ति, तस्माद् रुद्राः" ( शत० ११।६।३।७। ) ।



इस की पार्थिव प्राज्ञ-सोमरूपा हैमवती उमा शक्ति है। सोम स्वस्वरूप से कृष्ण है। परन्तु सौर विज्ञानमण्डल में आहुत होकर दाहक सौरसावित्राग्नि के सम्बन्ध से यह प्रज्वलित होजाता है। 'त्वमातन्धोर्वन्तरिद्धम्' ( ऋक् सं० १।६१।२२। ) के अनुसार यह सोम, किंवा हैमवती उमा विशाल सौर अन्तरिक्ष में सर्वत्र व्याप्त है। यह सोममयी चिच्छक्ति उस चिद्ब्रह्म अव्ययपुरुष की शक्ति है। इन्द्रादि क्षरदेवताओं को उस चिद्ब्रह्म का बोध आकाशस्था इसी हैमवती उमा के अनुग्रह से होता है। इसी शक्तिविज्ञान को लक्ष्य में रखते हुए श्रुति ने कहा है -

“स तस्मिन्नेवाकाशे स्त्रियमाजगाम बहुशोभमानामुमां हैमवतीम् । तां होवाच-  
किमेतद्यच्चमिति ?, सा ब्रह्मेति होवाच । ब्रह्मणो वा एतद्विजये महीयध्वम् । ततो हैव  
विदाञ्चकार-ब्रह्मेति”

(केनोपनिषत् ३।२५।-४।१।)

२४८ पार्थिव-सोमतत्त्व की शक्तिरूपता, एवं सौर अग्नितत्त्व की शिवरूपता का पारिभाषिक-स्वरूप-संस्मरण, ‘मामेय-ये प्रपद्यन्ते मायमेतां तरन्ति ते’ मूलक शक्तिवाद का सर्वप्रधानतत्त्व, पुरुष सृष्टि की शिवरूपता का, तथा स्त्री-सृष्टि की शक्तिरूपता का रहस्य-पूर्ण-समन्वय-प्रयास, एवं शिव-शक्ति की सर्वव्यापकता से अनुप्राणित कतिपय आवचनों का माङ्गलिक-संस्मरण—

पार्थिव सोमतत्त्व शक्तितत्त्व है, सौर अग्नितत्त्व शिवतत्त्व है, यह पूर्वनिर्गुण से भलीभाँति सिद्ध होजाता है। सौर अग्नेरूप शिव की प्रतिष्ठा पार्थिव सोमरूप शक्तितत्त्व ही है। शक्ति ही शिव की प्रतिष्ठा है। शक्तिविनिर्गमनानन्तर शिव के स्वरूप का ही उच्छेद होजाता है। इसी आधार पर उपनिषत् ने शक्ति को ही शिवरूप चिद्ब्रह्मप्राप्ति का अन्यतम कारण माना है। ज्ञान, कर्म, उपास्ति, तीनों ही कार्यों में शक्त्याराधन सर्वप्रथम अपेक्षित है। ‘मामेय-ये प्रपद्यन्ते मायमेतां तरन्ति ते’ ( गी० ७।४ ) इत्यादिरूप से गीता भी इसी शक्तिप्राधान्यवाद का समर्थन कर रही है। युद्धकाल में विजय-प्राप्त्यर्थ भगवान् श्रीकृष्ण के आदेश से अर्जुन भी शक्ति के पिताम्बरा-स्वरूप की उपासना करके ही विजय लाभ करसका है। सौरप्राण की प्रधानता से पुरुषसृष्टि होती है, चान्द्रसोमगमित पार्थिव प्राण की प्रधानता से स्त्रीसृष्टि होती है। अतएव यच्चावत् पुरुषों को शिवस्वरूप, एवं यच्चावत् स्त्रियों का शक्तिरूप माना गया है। सम्पूर्ण विश्व शिवशक्तिमय है, जैसा कि निम्नलिखित कतिपय वचनों से प्रमाणित है।

(१)-अग्नेरमृतनिष्पत्तिरमृतेनाग्निरेधते ॥

अतएव हविः क्लृप्तमग्नीषोमात्मकं जगत् ॥१॥

ऊर्ध्वशक्तिमयः सोम अधःशक्तिमयोऽनलः ॥

ताभ्यां सम्पुटितस्तस्माच्छ्वद्विश्वमिदं जगत् ॥२॥

आधारशक्त्यावधृतः कालाग्निरयमूर्ध्वगः ॥



तथैव निम्नगः सोमः शिवशक्तिपदास्पदः ॥३॥  
शिवश्चोर्ध्वमयः शक्तिरूर्ध्वशक्तिमयः शिवः ॥  
तदित्थं शिवशक्तिभ्यां नाव्याप्तमिह किञ्चन ॥४॥

—( बृहज्जाबालोपनिषत् १ ब्रा० । ४,५,६,७ )

(२)-शिवः शक्त्या युक्तो यदि भवति शक्तः प्रभवितुम् ।  
न चेदेवं देवो न खलु कुशलः स्पन्दितुमपि ॥  
अतस्त्वामाराध्यां हरि-हर-विरिञ्चादिभिरपि ।  
प्रणन्तुं स्तोतुं वा कथमकृतपुण्यः प्रभवति ॥१॥

—श्रीशङ्करकृता-आनन्दलहरी

(३)-शङ्करः पुरुषाः सर्वे स्त्रियः सर्वा महेश्वरी ॥  
विषयी भगवानीशो विषयः परमेश्वरी ॥१॥  
मन्ता स एव विश्वात्मा मन्तव्यं तु महेश्वरी ॥  
आकाशः शङ्करो देवः पृथिवी शङ्करप्रिया ॥२॥  
शब्दजालमशेषन्तु धत्ते शर्वस्य वल्लभा ॥  
अर्थस्य रूपमखिलं धत्ते मुग्धेन्द्रशेखरः ॥३॥  
यस्य यस्थ पदार्थस्य या या शक्तिरुदाहृता ॥  
सा सा विश्वेश्वरी देवी स स देवो महेश्वरः ॥४॥  
पुंल्लिङ्गमखिलं धत्ते भगवान् पुरशासनः ॥  
स्त्रीलिङ्गं चाखिलं धत्ते देवी देवमनोरमा ॥५॥  
येयमुक्ता विभूतिर्नै प्राकृती साऽपरा मता ॥  
अप्राकृती परामन्यां गुह्यां गुह्यविदो विदुः ॥६॥  
यतो वाचो निर्वर्चन्ते अप्राप्य मनसा सह ॥  
अप्राकृती परा सैषा विभूतिः परमेष्ठिनः ॥६॥

—शिवपुराण-वायुसंहिता-उत्तरखण्ड ५ अ० ।

(४)-शक्ति-शक्तिमदुत्थं हि शाक्तं शैवमिदं जगत् ॥  
स्त्री-पुंसप्रभवं विश्वं स्त्री-पुंसात्मकमेव च ॥१॥



परमात्मा शिवः प्रोक्तः शिवा मायेति कथ्यते ॥

पुरुषः परमेशानः प्रकृतिः परमेश्वरी ॥२॥

—शिवपुराण

\* \* \*

२४६-‘आकाशः शङ्करोदेवः, पृथिवी-शङ्करप्रिया’ इत्यादि आर्षवचनानुगत-आकाशो-  
पलक्षित अधःशक्तिमय सौर-आग्नेय-शिवतत्त्व का, तथा पृथुव्यपलक्षिता ऊर्ध्व-  
शक्तिमयी-सोममयी-शक्तिरूपिणी शङ्करप्रिया का पावन संस्मरण, एवं तत्सम्बन्ध  
में रहस्यशास्त्र का आर्षवचन—

‘आकाशः शङ्करो देवः, पृथिवी शङ्करप्रिया’ इत्यादि वचनानुसार आकाशोपलक्षित अधःशक्तिमय  
सौर-अग्नि शिव है, एवं पृथिव्युपलक्षित ऊर्ध्वशक्तिमय सोम शङ्करप्रिया है। सोमप्रधानत्वैनैव इसके सम्बन्ध  
में-‘विभूतिः परमेष्ठिनः कहना अनवर्थ बन रहा है। सौरप्राणात्मक शिव ही त्रयीरूप निगम है, एवं पार्थिव-  
प्राणात्मक शक्तिरूप तत्त्व ही आगम है। इसी शक्ति से शिवस्वरूप प्रतिष्ठित है, एकमात्र इसी तत्त्वदृष्टि के  
आधार पर हमने आगम को निगम की प्रतिष्ठा बतलाया है। निम्न लिखित रहस्यवचन भी शक्तिरूप आगम  
के प्रतिष्ठाधर्म का ही समर्थन कर रहा है—

शब्दात्मिका सुविमलग्यजुषां निधानमुद्गीथरम्यपदपाठवतां च साम्नाम् ।

देवी त्रयी भगवती भवभावनाय वार्ता च सर्वजगतां परमार्त्तिहन्त्री ॥

(सप्तशती) ।

२५०-सूर्यात्मिका निगमविद्या से अनुगत शब्दात्मक निगमशास्त्र का, एवं पृथिवी-  
विद्यात्मिका आगमविद्या से अनुगत शब्दात्मक-आगमशास्त्र का ‘निदानविद्या-  
नुगत’ समन्वय-प्रयास, अत्यन्त रहस्यात्मक-पारिभाषिक-‘विद्या’ शब्द का  
संस्मरण, दशावयवा विराट्-विद्यात्मिका-सौरी-निगमरूपा वेदविद्या के साथ  
दशपर्वात्मिका-सुप्रसिद्धा-‘दशमहाविद्या’ रूपा पार्थिवी-आगमविद्या का समतुलन-  
प्रयास—

सूर्यात्मिका निगमविद्या से सम्बन्ध रखने वाले निगमशास्त्र, एवं पृथिव्यात्मिका आगमविद्या से  
सम्बन्ध रखने वाले आगमशास्त्र, दोनों ही प्रस्तुत ‘निदानविद्या’ के क्षेत्र बन रहे हैं। दोनों ही शास्त्रों में पदे  
पदे निदानभावों का आश्रय लिया गया है। इनमें निगमक्षेत्रानुगत निदानभावों में से कुछ एक उदाहरण  
पूर्व परिच्छेद में बतलाए जा चुके हैं। अब आगमक्षेत्र से सम्बन्ध रखने वाले उदाहरणों में से कुछ एक  
उदाहरणों का स्पष्टीकरण और अपेक्षित है। आगमशास्त्र क्योंकि शक्तिशास्त्र है, अतएव आगमप्रतिष्ठाभूता



शक्ति 'विद्या' इस स्त्री-अभिधा से प्रसिद्ध हुई है। इसी 'विद्या' अभिधा के आधार पर आगमोक्ता सृष्टिविधा 'महाविद्या' कहलाई है। निगम-आगममूला महाविद्या की मूलभूता निगममूला सृष्टिविद्या के क्योंकि दस पर्व हैं। अतएव इसके भी अवान्तर १० ही शक्तिविवर्त्त होजाते हैं। अतएव यह महाविद्या 'दशमहाविद्या' नाम से प्रसिद्ध होगी है, जिसके दशविध औपासनिकरूप निदानभाव के आधार पर ही प्रतिष्ठित हैं। इन्हीं का उदाहरणविधा से प्रकृत में विश्लेषण करना है। उदाहरण-प्रदर्शन से पहिले दो शब्दों में 'विद्या' शब्द के रहस्यार्थ का भी समन्वयआवश्यक होजाता है। उसी की ओर पाठकों का ध्यान आकर्षित किया जा रहा है।

\*

\*

\*

\*

२५१-निगमात्-आगता-पार्थिवी-विद्या से अनुप्राणिता आगमविद्या, 'विद्यासि सा भगवती' का पारिभाषिक-समन्वय, कालपुरुषानुगता निगुणा शक्ति, एवं यज्ञपुरुषानुगता सगुणा शक्ति का पारिभाषिक-समन्वय, एवं निगमागम-भावों के 'विद्या' स्वरूपानुगत पारिभाषिक-स्वरूपों का विश्लेषणोपक्रम--

बतलाया गया है कि, आगम का आगमन निगम से हुआ है। यही कारण है कि, आगमशास्त्र के यच्चावत् सिद्धान्त निगम-सिद्धान्तों के मूलस्वरूप पर ही प्रतिष्ठित हैं। जिसप्रकार निगमाचार्यों ने निगम-शास्त्र के लिए 'सैषा त्रयी 'विद्या' रूप से 'विद्या' शब्द का प्रयोग किया है, एवमेव आगमाचार्यों की ओर से आगमशास्त्र के लिए भी 'विद्यासिसा भगवती' इत्यादि \* रूप से विद्या-शब्द ही प्रयुक्त हुआ है। जिसकी यह विद्या है, वही निगमागमपुरुष है। निगमपुरुष, आगमपुरुष, भेद से एक ही पुरुष द्विधा विभक्त है, जिन्हें प्रकरणारम्भ में हमने यज्ञपुरुष, कालपुरुष, इन नामों से व्यवहृत किया है। यज्ञपुरुष, और उसकी शक्ति सगुणविवर्त्त है। कालपुरुष, और उसकी शक्ति निगुणविवर्त्त है। सगुणविवर्त्त की उत्थानभूमि सूर्य माना गया है, निगुणविवर्त्त का आरम्भ प्रतिसंचरापेक्ष्या पृथिवी मानी गया है। इन दोनों पुरुषविवर्त्तों की विद्या ही निगमागमविद्या है। अतएव निगमागमविद्या-स्वरूप-ज्ञान से पहिले तदाधारभूत, किंवा तन्मय निगमापुरुष के तात्त्विक स्वरूप का संक्षेप से विश्लेषण कर देना आवश्यक होगा।

शक्तिः स्वाभाविकी तस्य विद्या विश्वविलक्षणा ॥

एकानेकस्वरूपेण भाति भानोरिव प्रभा ॥

( शि० प्र० । वा० सं० । ७ अ० ) ।

\* या मुक्तिहेतुरविचिन्त्यमहा ता च-अभ्यस्यसे सुनियतेन्द्रियतत्त्वसारैः ॥

मोक्षार्थिभिर्मुनिभिरस्तसमस्तदोषैर्विद्यासि सा भगवती परमा हि देवी ॥

( सप्तशती ) ।



२५२-‘असद्वा इदमग्र आसीत्’ इत्यादि ब्राह्मणश्रुति-मूलक-‘नासदासीन्नो सदासीत्तदानीम्’ इत्यादि मन्त्र का रहस्यात्मक-पारिभाषिक-संस्मरण, एवं तदनुबन्धी-सत्-असत्-भावों के लोकोत्तर स्वरूपों का समन्वय-प्रयास—

जब कुछ न था, तो क्या था ?, वैज्ञानिकों के सम्मुख यह प्रश्न उपस्थित हुआ । तत्त्वानुशीलन के द्वारा इस प्रश्न के उत्तर में वे ‘असद्वा इदमग्र आसीत्’ ( तै० उ० २।७ ) इस निष्कर्ष पर पहुँचे । जिज्ञासुवर्ग का इस उत्तर से समाधान नहीं हो सका । अतएव अपने इस निष्कर्ष की उल्लेख यह व्याख्या करनी पड़ी कि—‘असदेवेदमग्र आसीत् । तत् सदासीत् । तत् समभवत् । तदाण्डं निरवर्त्तत’ (ताण्ड्य म० ब्रा० छं० उ० १६।) जब इस व्याख्या से भी सर्वात्मना सन्तोष नहीं हुआ, तो अन्त में उनकी ओर से निम्नलिखित समाधान उपस्थित हुआ—

‘नैव वा इयमग्रेऽसदासीत्, नैव सदासीत् । आसीदिव वा इसमग्रे नैवासीत् ।

तस्मादेतद्विषयान्भ्यनूक्त— ( शत० १०।४।१। ) ।

नासदासीन्नो सदासीत् तदानीं नासीद्रजो नो व्योमा परो यत् ॥

किमापरीवः कुह कस्य शर्मन्-अम्भः किमासीद् गहनं गभीरम् ॥१॥

न मृत्युरासीदमृतं न तर्हि न रात्र्या अह्न आसीत् प्रकेतः ।

आनीदवातं स्वधया तदेकं तस्माद्धान्यन्नः पर किञ्चनास ॥२॥

—ऋक्सं० १०।१२६।१, २, ।

२५३-श्रौत-समाधान के तात्पर्यार्थ का समन्वय-प्रयास, एवं-‘आसीदिव वा इदमग्रे-नैवासीत्’ इत्यादि श्रुति से अनुप्राणिता पारिभाषिकी स्थिति का स्पष्टीकरण-प्रयास—

प्रश्न था—‘जब कुछ न था, तो क्या था ?’ । उत्तर मिला ‘यह सब पुरोऽवस्थित प्रपञ्च उस समय असत् था’ । उत्तर से यह भ्रान्ति सम्भव है कि, प्रलयानन्तर विश्वाभावमात्र रह जाता है । अतः उस समय सबका अभाव ही था । भ्रान्ति का कारण यही है कि, असत् शब्द अभावार्थ का भी वाचक माना गया है । उत्तरश्रुति में पठित ‘असत्’ का अर्थ ‘अभाव’ न मान लिया जाय, इस भ्रान्ति के निराकरण के लिए श्रुति को अपने ही उत्तर की यह व्याख्या करनी पड़ी कि,—“इस सब प्रपञ्च से पहिले ‘असत्’ था, यह ठीक है । परन्तु यर असत् सद्रूप था । उस सद्रूप असत् से ही इस ब्रह्माण्ड का विकास हुआ है” । व्याख्या का तात्पर्य यही है कि, असत् से अभावार्थ का ग्रहण नहीं करना चाहिए । क्योंकि जो स्वयं असत् (अभावरूप) होगा, वह सद्रिश्वा का कारण कैसे बन सकेगा—‘कथमसतः सजायेत’ । अतः उस असत् से किसी सद्भाव का ही ग्रहण न्यायप्राप्त है । व्याख्या से भ्रान्ति का निराकरण तो होगया । परन्तु एक अन्य समस्या उपस्थित होगई । हम अपने व्यवहारकाण्ड में अभाव के लिए तो ‘असत्’ शब्द का व्यवहार करते हैं, एवं नाम-रूप-कर्ममय सत्तासिद्ध पदार्थों के लिए ‘सत्’ शब्द का प्रयोग करते हैं । प्रश्न यह है कि,—जब नाम रूप कर्ममय सद्-



रूप जगत् न था, तो क्या था'। यदि इसका उत्तर 'सत्' ही होगा, तो प्रश्न ज्यों का त्यों सुरक्षित रह जायगा। प्रश्न का सीधासा तात्पर्य तो यही है कि, जब कुछ भी भावात्मक पदार्थ न था, तो क्या था। इसी समस्या का निराकरण करने के लिए सर्वान्त में श्रुति के द्वारा 'नैव वा इदमग्रेऽसदासीत्, नैव सदासीत्' इत्यादि समाधान उपस्थित हुआ।

**२५४-श्रौत-समाधानानुगत तात्पर्य का स्पष्टीकरण, सर्वसाधारण की मान्यता से अनुप्राणित 'असत्', एवं 'सत्'-शब्दों के पारिभाषिक-श्रौतार्थ का समन्वय, तथा श्रुति के द्वारा वस्तुस्थिति का स्वरूपाभिनय—**

समाधान का तात्पर्य यही है कि, जिसे (अभाव को) सर्वसाधारण 'असत्' कहते हैं, सृष्टिपूर्वभावी असत् वैसा (अभावरूप) असत् न था। साथ ही जिसे (नामरूप-कर्मात्मक भावात्मक सत् पदार्थ को) 'सत्' कहते हैं, सृष्टिपूर्वभावी सत् वैसा (नामरूपात्मक भावरूप) सत् भी न था। अपितु व्यावहारिक अभावरूप असत्, और नामरूपात्मक सत्, दोनों से वह विलक्षण था। वह विलक्षणतत्त्व अभावात्मक नहीं है, इसलिए तो उसके सम्बन्ध में 'आसीदिव इदमग्रे' कहा जा सकता है। साथ ही वह नामरूपात्मक सद् रूप नहीं है। अतः 'नेवासीत्' भी कहा जा सकता है। वह नामरूपात्मक सत् नहीं है, केवल इस अभिप्राय से तो उसे 'असत्' कहना अन्वर्थ बन जाता है। एवं वह अभावात्मक असत् नहीं है, अतः उसे 'सत्' कहना चरितार्थ हो जाता है। इसी स्थिति का श्रुति ने—'आसीदिव वा इदमग्रे (तत्सदासीत्)—नेवासीत् (तदसदासीत्)' इन शब्दों में अभिनय किया है।

**२५५-सृष्टिगर्भानुगत-सत्, असत्, रजः, व्योम, अपर, अग्निः, मृत्यु, अमृत, अहः, रात्रि, नामक सुप्रसिद्ध दशविध कारणों का नाम-संस्मरण, तदनुगत सृष्टि-कारणातानुगत 'दशवाद', तन्मूला विराट्प्राजापत्या सम्पत्ति, विश्वकारणता के सम्बन्ध में सापेक्ष-निरपेक्ष-भावानुबन्धिनी कारणताओं का समन्वय, एवं—'तस्माद्धान्यन्न परः किञ्चनास' लक्षण अचिन्त्य-कारण का दिग्दर्शन—**

निष्कर्ष यही है कि, सृष्टिगर्भ में सत्, असत्, रजः, व्योम, अपर, अग्निः, मृत्यु, अमृत, अहः, रात्रि, नामक दशविध कारण प्रतिष्ठित हैं, जिस दसों सृष्टिवादों का गीताभूमिका-कर्मयोगपरीक्षात्मक 'ख' विभाग के 'ब्रह्मकर्मपरीक्षा' प्रकरण में विस्तार से वैज्ञानिक विवेचन किया जानुका है। 'कुछ न था, तो क्या था?' यही प्रश्न कारणता से सम्बन्ध रखता है। दूसरे शब्दों में 'कार्यात्मक विश्व का मूल कारण क्या है?' यही प्रश्न का तात्पर्य है। यह कारणता सापेक्ष, निरपेक्ष, भेद से दो भागों में विभक्त है। सृष्टिगर्भ में प्रतिष्ठित परस्परापेक्षिक कारणताओं को वैज्ञानिकों ने सद्वाद, असद्वाद, रजोवाद, व्योमवाद, आवरणवाद, आदि दस भागों में विभक्त माना है। अतएव सृष्टिगर्भभुक्त कारणता—वाद 'विराट्वाद' नाम से व्यवहृत हुआ है, जैसा कि आगे स्पष्ट होने वाला है। अवश्य ही अपेक्षेया १० ही सृष्टि के कारण हैं। परन्तु इन सापेक्ष सदसदादि कारणों को सृष्टि का मूलकारण नहीं माना जा सकता। क्योंकि आपेक्षिक कारण जहाँ अनेक



होते हैं, वहाँ निरपेक्ष मूलकारण एक ही होसकता है। वह एक ही आदिकारण माना जासकता है, वही सृष्टि का निदान माना जासकता है। वह एक ही आदिकारण माना जासकता है, वही सृष्टि का निदान माना जासकता है। वही उक्त प्रश्न का लक्ष्य है, जिस का सोपाधिक सृष्टिगर्भीभूत, अतएव तत्त्वतः सृष्टिरूप (कार्यरूप) दसों ही सापेक्ष कारणों से कोई सम्बन्ध नहीं है। अपितु वह इन सब सविशेषों का निर्विशेषरूप एक सब से विलक्षण, अतएव अचिन्त्य है—‘तस्माद्धान्यन्न परः किञ्चनास’।

**२५६—शब्दानुगता विशेषभावनिवन्धना ‘गति’, अन्यार्थों के व्यावर्त्तिक शब्द, अतद्व्यावृत्त-अचिन्त्य-मूल-तत्त्व, मूलतत्त्व के स्वरूप-निर्वचन से अनुगता महती समस्या, समस्या के समाधान-प्रयास में ‘मूर्द्धा’ रूप वैज्ञानिक-मस्तिष्कों का पतनात्मक पराभव, तत्सम्बन्धे ‘अद्धा’ वृत्तिका अत्यन्ताभाव, एवं सर्वादिभूत अचिन्त्य-कारण की अचिन्त्यावस्था का महर्षि के द्वारा रहस्यात्मिका भाषा में दिग्दर्शन-प्रयास—**

शब्द की गति विशेषभावों से ही सम्बद्धा मानी गई है। अतएव तत्तत्त्वों के वाचक तत्तद्विशेष शब्द अन्यार्थों के व्यावर्त्तिक माने गए हैं। वह निर्विशेष सर्वव्यापक है, अतएव व्यावर्त्तिक विशेष शब्द की गति उस के सम्बन्ध में एकान्ततः अवरुद्ध है। ‘यतो वाचो निवर्त्तन्ते अप्राप्य-मनसा सह’—‘अतद्-व्यावृत्त्या यं चकितमभिवृत्ते श्रुतिरपि’ इत्यादि के अनुसार उस वाङ्मनसपथातीत, अतएव अनिर्वचनीय मूलकारण का—‘नैव वा इदमग्रेऽसदासीत्, नैव सदासीत्। आसीदिव वा इदमग्रे नेवासीत्, नासदासीत्, नो सदासीत्’ इस तटस्था-असम्बद्धभाषा के अतिरिक्त और किन शब्दों में निर्वचन किया जासकता है ?। विज्ञानबुद्धि कार्यस्वरूप के आधार पर तटस्थ लक्षण के द्वारा तटस्थरूप से उस अविशेष-अनिर्वचनीय का अनुमानमात्र लगा सकती है। ज्ञेय का ही तो ज्ञाता ‘इदमित्थमेव’ रूप से स्वरूप-लक्षण कर सकता है। जहाँ ज्ञेय-ज्ञाता-सब कुछ भेदवाद बहिष्कृत है, वहाँ इदमित्थरूप ‘अद्धा’ (स्पष्ट) भाव से व्योम्नरूप उस का निर्वचन किया जासकता है। मूलकारणरूप अखण्डतत्त्व से कैसे, किस साधन से, कब, क्यों, यह सृष्टि उत्पन्न होगई ?, ये सभी प्रश्न अनर्द्धा हैं, अनतिप्रश्न हैं। इन के सम्बन्ध में मूर्द्धा का (विज्ञानशक्ति का) सर्वथा पतन है। और तो और, इस सम्बन्ध में तो यह भी निःसंकोच कहा जासकता है कि, स्वयं उस परमाकाशरूप अखण्ड सर्वाध्यक्ष-मूलकारण को भी अपने इस सृष्टिकारणता का परिज्ञान है, अथवा नहीं, यह भी संदिग्ध है। यह इसलिए अनुमान लगाया जासकता है कि, मूलकारण अखण्ड है, उस की आंशिक शक्ति से जीवात्मा ज्ञाता बनता है, ज्ञानमय ज्ञाता बना करता है। यह ज्ञानधन है, अतएव उसे ‘ज्ञाता’ श्रेणि में मान लिया जाय ?। जब वह ज्ञाता नहीं, तो उसके सम्बन्धमें भी—‘वह जानता ही होगा’ इस निःसंदिग्ध वाक्य का प्रयोग कैसे किया जासकता है ?। मूलकारणरूप ब्रह्म की इसी अचिन्त्यावस्था का बड़े ही सुन्दर शब्दों में अभिनय करते हुए ऋषि कहते हैं—



को अद्वा वेद, क इह प्रवोचत्, कुत आजाता, कुत इयं विसृष्टिः ॥

अर्वा देवा विसर्जनेनाथा, को वेद यत आबभूव ॥१॥

इयं विसृष्टिर्यत आ बभूव यदि वा दधे यदि वा न ॥

योऽस्याध्यक्षः परमे व्योमन्तसो अङ्ग ! वेद, यदि वा न न वेद ॥२॥

—ऋक सं० १०।१२६।६,७।

२५७-सहजभावेन समुत्थिता सृष्टि के मूलकारण की जिज्ञासा से अनुगत विविध अचिन्त्य प्रश्न, अनुमानैकगम्या परिस्थिति, आनुमानिकी तटस्था दृष्टि से कारणता का स्वरूपान्वेषण-प्रयास, दृष्टिकोण-भेद-निबन्धन अमृत, और मृत्यु-तत्त्वों का संस्मरण, अहोरात्रवत्, एवं तमःप्रकाशवत् अत्यन्त विरुद्ध भी दोनों तत्त्वों का एकत्र सहावस्थान, कारणगुणों के आधार पर कार्यगुणों का समन्वय, महतोमहीयान् आश्चर्य का निर्विरोध-समतुलन, एवं बलभातियों की विभिन्नता पर भी सन्नैक्य-मूलक अद्वैतवाद की अञ्जुणता का दिग्दर्शन—

सृष्टि-के मूल कारण की जिज्ञासा हुई, उत्तर भी मिला, परन्तु अनेक समस्याओं से युक्त, अस्तव्यस्त सा, धुंधलासा। यदि वह व्यापक है, तो सृष्टिकामना का उस से क्या सम्बन्ध ?, क्योंकि कामना अप्राप्त वस्तु की प्राप्ति से ही सम्बन्ध रखती है। साथ ही कामनारूप अर्क का उत्थान मन से होता है, मन की प्रतिष्ठा हृदय ( केन्द्र ) माना गया है। केन्द्र सीमाभावेन सम्बन्ध रखता है। जो व्यापक है, असीम है, उस में केन्द्र का अभाव स्वतः सिद्ध है, केन्द्राभावेन मन का अभाव, तदभावे कैसे उसे मूलकारण मान लिया गया ?, ये सभी समस्याएँ क्या अचिन्त्य नहीं हैं ?, और क्या इन अचिन्त्य समस्याओं के रहते 'अद्वा' रूप से उसे सृष्टि का कारण माना जा सकता है ?। अद्धारूप से तो नहीं, परन्तु अनद्धारूप से अवश्य ही अचिन्त्य-भावों का भी ऋषिदृष्टि के आधार पर अनुमान अवश्य लगाया जा सकता है। एवं इसी आनुमानिकी तटस्थदृष्टि के द्वारा हम उसे कारण मानने में कोई संकोच नहीं करते। इस अनुमान के सम्बन्ध में वैज्ञानिक महर्षियों ने हमारे सम्मुख कार्यात्मिक विश्व से सम्बन्ध रखने वाले दो तत्त्वों का स्वरूप उपस्थित करते हुए हमें बता लाया है कि, विश्व में समष्टि, व्यष्टिरूप से तुम सर्वत्र कार्यात्मिक अमृत, मृत्यु, इन दो तत्त्वों का प्रत्यक्ष कर रहे हो। प्रत्येक पदार्थ एक दृष्टिकोण से (नामरूपकर्म्यात्मिका दृष्टि से) बदलता हुआ भी 'अस्ति' लक्षणा सत्तादृष्टि से सर्वथा अपरिवर्त्तनशील बना हुआ है। नामरूपकर्म बदलते रहते हैं, अस्तित्व नहीं बदलता। जो बदल रहा है, वही मृत्यु है। बदलते हुए के साथ रहता हुआ भी जो नहीं बदल रहा, वही अमृत है। दोनों एक दूसरे में उसी प्रकार ओतप्रोत हैं, जैसे हिलती हुई अङ्गुली की क्रिया में अङ्गुली, एवं अङ्गुली में क्रिया ओतप्रोत है। दोनों ही तत्त्व अहोरात्रवत्, किंवा तमः प्रकाशवत् परस्पर अत्यन्त विरुद्ध, किन्तु दोनों का एक ही बिन्दु में समन्वय। कैसा आश्चर्य ?। आश्चर्य की कोई बात नहीं है। परस्पर विरुद्ध पाँचों भूतों का एक ही शरीर में तो समन्वय हो रहा है। इसीलिए तो--'नहि ध्वान्तमीदृक्-न यत्र प्रकाशः',



प्रकाशो न तादृक्-न यत्रान्धकारः' यह सिद्धान्त प्रतिष्ठित है। कारणगुण ही तो कार्यगुणों के आरम्भक बनते हैं। जब कि कार्यात्मक विश्व में हम दो विरुद्ध भावों का साक्षात्कार कर रहे हैं, तो मानना पड़ेगा कि, कारणब्रह्म भी अवश्य ही इन दो विरुद्ध भावों से युक्त है। वही कारणद्वयी विज्ञानभाषा में 'रस-बल'-नाम से व्यवहृत हुई है। रस अमृत का मूल है, एव बल मृत्यु का मूल है। सत्त्वैक्य से बलभातियाँ अद्वैत पर कोई आक्रमण नहीं कर सकती।

२५८-दिग्देशकालावच्छिन्न बलों से समन्वित दिग्देशकालातीत मूलकारण से अनुगता 'परात्परात्मिका' निःसीमता का पारिभाषिक समन्वय, सीमाभावप्रवर्त्तक-माया' बल का निर्वचनात्मक-स्पष्टीकरण, मायाबलानुगत-रसरूप-परात्पर की समनस्कता, तथा काममयता का दिग्दर्शन, एवं ऋग्वेदीया श्रुति का सस्मरण—

दिग्देशकालावच्छिन्न यच्चावत् बलों को अपने गर्भ में रखने वाला दिग्देशकालानवच्छिन्न वही मूल-कारणरूप अकारण 'परात्पर' नाम से प्रसिद्ध हुआ है। निःसीमत्व जहाँ इस का स्वभाव है, वहाँ सीमत्व बल का स्वभाव है। सीमाभावात्मक वही विशेष बल 'माया' कहलाया है। सीमाप्रवर्त्तक मायाबल के उदय-तिरोभाव का ही नाम सृष्टि-लय है। अतः इस मायोपाधिक सीमित परात्पर को ही हम मूलकारण मान सकते हैं। विशुद्ध रसदृष्ट्या अवश्य ही वह परात्पर असीमित, अतएव अकेन्द्र, अतएव अमनस्क, अतएव अकाम रहता हुआ अकारणरूप मूलकारण है। परन्तु मायाबलदृष्ट्या तदवच्छिन्न वही सीमित परात्पर सकेन्द्र बनता हुआ समनस्क है, अतएव सकाम है। एवं वही सकाम परात्पर कारणरूप मूलकारण है। मायाबलानुगत रसरूप परात्पर की इसी समनस्कता, एवं काममयता का दिग्दर्शन कराते हुए ऋषिने कहा है—

कामस्तदग्रे समवर्त्तताधि मनसो रेतः प्रथमं यदासीत् ॥

सतो बन्धुमसति निरविन्दन् हृदि प्रतीप्या कवयो मनीषा ॥

—ऋक् सं० १०।१२६।४।

२५९-निष्काम-निर्विशेष-परात्परब्रह्म की 'परात्पररूपता', एवं सकाम-सविशेष-परात्पर-ब्रह्म की 'पुरुषरूपता' का पारिभाषिक-समन्वय, अचिन्त्य-निःसीम-परात्पर के आधार पर चिन्त्य-ससीम-अव्ययपुरुष का संस्मरण, एवं अव्ययपुरुष-निबन्धन-निगमागम-प्रतिष्ठारूप-काल, तथा यज्ञ-नामक सुप्रसिद्ध महिमा-विवर्त्तों का रहस्यात्मक-दिग्दर्शन—

निष्काम निर्विशेष वही परात्पर 'परात्पर' है, सकाम-सविशेष वही परात्पर 'पुरुष' है, जिस का भौतिक रूप मनोमय माना गया है। इसी के लिए 'परात्परं पुरुषमुपैति दिव्यम्' यह कहा जाता है। मायाबलदृष्ट्या उसे देखिए, कारणता का स्पष्टीकरण होजायगा। विशुद्ध रसदृष्ट्या उसे देखिए, अचिन्त्यभाव का



स्पष्टीकरण हो जायगा। तत्त्व वही है, दृष्टिकोणमात्र में अन्तर है। अस्तु, छोड़िए अचिन्त्य के इन अचिन्त्य भावों को। जो मायोपाधिक पुरुष चिन्त्य है, उसी की मीमांसा कीजिए। चिन्त्य मायोपाधिक 'पुरुष' नामक परात्पर ही विज्ञानभाषा में 'अव्यय' कहलाया है। मनोमय यह अव्ययपुरुष ही अपने प्रकृतिभावों के समन्वय से काल, और यज्ञ, इन दो भावों में परिणत होता हुआ निगम, और आगमपुरुष-नामों से प्रसिद्ध हो रहा है। इन्हीं दोनों पुरुष-विवर्तों का दो शब्दों में विश्लेषण अपेक्षित है।

**२६०-विजिज्ञास्य निगमागम-स्वरूप, तदुपशमनकर्त्री निगमागमपुरुषविद्या, तद्विषयिणी विद्या से अनुगत तद्विषयक-बोध, एवं बोधानुगत-पारिभाषिक-‘स्वरूपज्ञान’ का समन्वय, और पुरुषविद्यात्मिका रहस्यपूर्णा ‘प्रकृति’ के-‘प्र’-‘कृति’ भावों का पारिभाषिक-स्पष्टीकरण, तथा-पुरुषविद्या-प्रकृतिविद्या-विकृतिविद्या-निबन्धना विद्या-त्रयी का प्रासङ्गिक-संस्मरण—**

निगमागमपुरुष का स्वरूप विजिज्ञास्य है। यह जिज्ञासा पूरी होती है—निगमागमपुरुषविद्या से। तद्विषयिणी विद्या ही तद्विषय-बोध का कारण मानी गई है। अतएव पुरुषविषय-बोध के लिए भी पुरुष-विद्या का ज्ञान प्रथम अपेक्षित माना जायगा। पुरुषविद्या का स्वरूपज्ञान ही तो पुरुषस्वरूपज्ञान है। है। अतः पुरुषस्वरूप-जिज्ञासा के उत्तर में पुरुष की विद्या की ओर ही पाठकों का ध्यान आकर्षित किया जाता है। पुरुषविद्या विज्ञानभाषा में 'प्रकृति' नाम से व्यवहृत हुई है। कार्य्यात्मक विश्व 'कृति' है, कृति की प्रथमावस्था ही 'प्र' है। यह 'प्र-कृति' (कृतेः प्रागवस्था) ही प्रकृति है। दूसरे शब्दों में—कार्य्यविश्व की कारणभूता विद्या ही 'प्रकृति' है। विश्वविद्या, किंवा कार्य्यविद्या विकृतिविद्या है। कारण-विद्या प्रकृतिविद्या है। विकृतिविद्या से प्रजापति का स्वरूप-ज्ञान होता है, एवं प्रकृतिविद्या से पुरुषस्वरूप का बोध होता है।

**२६१-सीमाभावानुगता प्रवृत्ति से अनुगत परात्परब्रह्म की सीमारूपता, सीमाभाव-प्रवर्तक सुप्रसिद्ध 'हृदयबल', तत्र प्रतिष्ठित मनोमय-अव्ययपुरुष, कामनामयी चिति के द्वारा पुरुष की 'चिदात्म-स्वरूप में परिणति, चिति, और चेतना शब्दों का पारिभाषिक-स्पष्टीकरण, एवं चेतना-लक्षणा प्रकृति के स्थिति-गति-आगति-नामक त्रिविध-महिमा-विवर्तों का संस्मरण—**

सीमाभाव की प्रवृत्ति से असीम परात्पर का मायावच्छिन्न प्रदेश सीमित होजाता है, यह कहा गया है। इस सीमा से तदवच्छिन्न परात्पर-मण्डल में 'हृदयबल' नामक एक अपूर्व बल का विकास होजाता है। यह 'हृ-द-य' रूप हृदयबल ही तात्त्विक प्रकृतिभाव है। यहाँ मनोमय अव्ययपुरुष प्रतिष्ठित है। मनोमय पुरुष, और हृदयबलरूपा प्रकृति, दोनों का उदय समकालिक है, अतएव दोनों ही अनादि हैं \*। मनोमय

**\*-प्रकृति, पुरुषं चैव विद्वचनादी उभावपि ॥**

—गीता



अव्ययपुरुष के कोश में इस समय सीमावच्छिन्न रस, और बल, ये दो भाव हैं। इस द्विर्भावापन्न मनोमय पुरुष से उत्पन्न अर्करूप काम ( कामना ) का उदय होता है, जिस काम का 'एकोऽहं बहुस्याम्' शब्दों से अभिनय किया जाता है। हृदयबलरूपा प्रकृति ही मनोमय पुरुष के कामभाव को सफल बनाती है। माया-वच्छिन्न रस-बल की केन्द्रावच्छिन्न रसबलात्मक पुरुष में चिति करना इसी प्रकृति का काम है, अतएव यह स्वयं भी 'चिति' नाम से व्यवहृत हुई है X। विज्ञानभाषा में 'चेतयते, चिनोति या सा' निर्वचन से यही प्रकृति 'चेतना' कहलाई है। मायामण्डलभुक्त रस बल की केन्द्रस्थ मन पर चिति ( सञ्चिति-सञ्चय-चुनाव ) करना इसी का काम है। इस चेतना, किंवा चितिलक्षण-चितिप्रवर्तिका प्रकृति के द्वारा होने वाली रसबलचिति से ही वह मनोमय पुरुष पञ्चचितिरूप में परिणत होता हुआ आगे जाकर-'चिदात्मा' नाम से प्रसिद्ध होता है। इस चेतना ( प्रकृति ) के स्थिति-गति-आगति-ये तीन विवर्त्त होजाते हैं, जैसा कि आगे जाकर स्पष्ट होने वाला है।

**५६२-चिदात्मा की स्वरूपाधिष्ठात्री प्रकृति के सम्बन्ध में एक प्रासङ्गिक प्रश्न, एवं तत्समाधानानुगत सर्वज्ञ-सर्ववित्-ज्ञानमय-तपोमूर्त्ति-तत्त्वविशेष का पारिभाषिक समन्वय, तथा तन्निबन्धन प्रतिष्ठात्मक 'ब्रह्मा', ज्योतिरूप-इन्द्र, यज्ञात्मक विष्णु-का रहस्यात्मक-स्पष्टीकरण—**

प्रकृति किस रूप में परिणत होकर चिदात्मा की स्वरूप-निष्पत्ति का कारण बनती है? यह एक प्रश्न है। इस प्रश्न का समाधान करते हुए ऋषिने कहा है कि,--'जो सर्वज्ञ है, सर्ववित् है, जिस का तप ( कर्म ) ज्ञानमय है, उस ( मूलकारणरूपा प्रकृति ) से सर्वप्रथम ब्रह्म, नामरूप, अन्न, इन तीन भावों का उदय होता है +। प्रतिष्ठा तत्त्व ही ब्रह्म है, ज्योतिर्भाव ही नामरूप है, यज्ञभाव ही अन्न है। सम्पूर्ण कृतिभावों का इन्हीं तीनों प्रकृतिभावों में अन्तर्भाव है। यह त्रयी ही प्रकृति का प्राथमिक विकास है। प्रतिष्ठात्मक ब्रह्म ही 'ब्रह्मा' है। ज्योतिर्लक्षण नामरूपात्मक तत्त्व ही 'इन्द्र' है। एवं यज्ञात्मक अन्न ही विष्णु, अग्नि, सोम है। कार्यरूप पदार्थों में प्रत्यक्षरूपेण अनुभूत स्थिति, अस्तित्व, ठहराव ही प्रतिष्ठा-लक्षण ब्रह्मा है। यही तत्त्व सृष्टि का मूलाधार बनता है। स्थिरभाव में ही सृष्टिप्रक्रिया का सञ्चालन होता है। गति-भावापन्ना सृष्टिप्रक्रिया इसी स्थितिभाव पर प्रतिष्ठित है। बीज को भूगर्भ में प्रतिष्ठित कीजिए, तभी अङ्कुर-सृष्टि ( अङ्ग रोद्गम ) होगी। गर्भाशयप्रतिष्ठा में प्रतिष्ठित शुक्र ही प्रजासृष्टि का कारण बन सकेगा। उत्पन्न

**X-चितिरूपेण या कृत्स्नमेतद्व्याप्य स्थिता जगत् ।**

**नमस्तस्यै नमस्तस्यै नमस्तस्यै नमो नमः ॥**

—सप्तशती

**+ यः सर्वज्ञः सर्वविद्यस्य ज्ञानमयं तपः ।**

**तस्मादेतद् ब्रह्म, नामरूप-मन्नं च जायते ॥**

—मुण्डकोपनिषत् १।१।४।



होने वाली वस्तुओं में उत्पत्तिरूपा क्रिया का आधारभूत प्रतिष्ठाब्रह्म ही प्रथम उद्भूत होता है । वस्तुमात्र में क्रथम जन्मधारण करने वाला, एवं वस्तुमात्र का आधारभूत यही ब्रह्मा-रूप, किंवा ब्रह्मरूप प्रतिष्ठा तत्त्व है \* ।

२६३-प्रतिष्ठातृत्व का स्वरूप-विश्लेषक-‘गतिभाव’, तदनुगता-तद्रूपा-स्थिति-गति-द्वयी, तत्समष्टिरूप अनेजत्-एजत्-पुरुष, गति, और स्थिति-तत्त्वों से अनुप्राणिता निरपेक्षा-सापेक्षा-परिस्थितियों का पारिभाषिक समन्वय, गतिसमुच्चयात्मिका स्थिति का पारिभाषिक-स्वरूप-विश्लेषण, एवं-‘तस्मादेतद्ब्रह्म’ इत्यादि वाक्य-सन्दर्भ से अनुप्राणित प्रतिष्ठात्मकब्रह्मतत्त्व का समन्वय-प्रयास—

उक्त प्रतिष्ठातृत्व का विश्लेषण करते हुए वैज्ञानिकोंने ‘गतिभाव’ की ओर ही हमारा ध्यान आकर्षित किया है । पुरुषानुगता प्रकृतिविद्या से सम्बन्ध रखने वाले तत्त्ववाद को स्थिति, गति, भेद से दो भागों में विभक्त माना जासकता है । निरपेक्ष स्थितितत्त्व मायावच्छिन्न मनोमय अव्ययपुरुष है, सापेक्ष गतितत्त्व हृदयबलरूपा प्रकृति है । स्थितिलक्षणा पुरुष निष्क्रिय है, गतिलक्षणा प्रकृति क्रियामयी है । पुरुषदृष्ट्या वही ‘अनेजत्’ है, प्रकृतिदृष्ट्या वही ‘एजत्’ है, मनसोऽपि जवीय है × । सापेक्षगतिरूपा प्रकृति का यह सापेक्ष गतिभाव ही सापेक्षस्थिति (जो निरपेक्षस्थिति से सर्वथा विभिन्न तत्त्व है), सापेक्षगति, सापेक्षआगति, सापेक्षस्थितिगर्भिता सापेक्षगति, सापेक्षस्थितिगर्भिता आगति, इन पांच भावों में परिणत होरहा है । गतिरूपा एक ही प्रकृति का पञ्चधा विकास होरहा है । गतिसमुच्चय का ही नाम सापेक्षस्थिति है । सर्वतोदिग्गति, अथवा विरुद्धदिग्द्विगति का समन्वितरूप ही सापेक्षस्थिति है । पुरुषात्मिका निरपेक्ष स्थिति जहां इन्द्रियातीता है, वहां यह गतिसमुच्चयरूपा प्रकृतिरूपा सापेक्षस्थिति इन्द्रियगम्या है । समानबलोपेत मल्लों के द्वारा आकर्षित स्थूलरज्जु (रस्सा) विरुद्धदिग्द्विगति की मूर्च्छा से स्थिर होजाता है । जितने भी पदार्थ ठहरे हुए प्रतीत होरहे हैं , विश्वास कीजिए ! एककालावच्छेदेन वे पूर्व-पश्चिम-उत्तर-दक्षिण-अधः-ऊर्ध्व-सब ओर जा रहे हैं । इन सब विरुद्धदिग्गतियों का पदार्थकेन्द्र में समन्वय होरहा है । अतएव सब गतियाँ एक दूसरी दिग्गति से मूर्च्छित होकर सर्वतोदिगनुमागी पदार्थ की स्थिरता कारण बन रही है । यही ‘तस्मादेतद् ब्रह्म’ रूपा पहिली स्थिति है, जिसे त्रास्विकोंने ‘ब्रह्मा’ नाम से व्यवहृत किया है ।

\*-“ब्रह्म वै सर्वस्थ प्रथमजम् । ब्रह्म वै सर्वस्थ प्रतिष्ठा”

शत० ६।१।१।७।

×-अनेजदेकं, मनसो जवीयो नैनद्देवा आप्नुवन् पूर्वमर्षत् ॥

—इंशोपनिषत् ।



२६४—क्रमप्राप्त-ज्योतिर्लक्षण द्वितीय-महिमा-विवर्त्त का संस्मरण, बलकृति-भावापन्न इन्द्रतत्त्व का ज्योतिर्मयत्त्व, नामरूपकर्म-त्रयी से अनुप्राणित-ज्योतिर्भाव, 'गति' की इन्द्रानुगता प्रातिस्विक-सम्पत्ति का पारिभाषिक-समन्वय, एवं-‘विसर्गः कर्म-संज्ञितः’ इत्यादि गीतासिद्धान्त से अनुप्राणित-नामरूपात्मक-ज्योतिर्मय-सापेक्ष-गतितत्त्व का दिग्दर्शन—

दूसरा विवर्त्त ज्योतिर्लक्षण नामरूप-विवर्त्त है। नाम-रूप-भाव कर्म का भी उपलक्षण है। वस्तुतः तीनों में कर्म ही प्रधान है, जो कि कर्म 'बलकृति' नाम से व्यवहृत हुआ। एवं जिस को इन्द्रात्मक माना गया है ÷। प्रत्येक वस्तु में पहिले उस की गतिसमुच्चयरूपा स्थितिलक्षणा प्रतिष्ठा का उदय होता है। उस प्रतिष्ठा के आधार पर नाम-रूप-कर्म का उदय होता है, तीनों की समष्टि से पदार्थ की स्वरूप-निष्पत्ति होजाती है। इस त्रयी के बिना वस्तु अस्त है, अन्वकार में है। नामरूपकर्म ही वस्तुभाव (ज्ञान) का कारण बनते हैं, अतएव इस भातिरूप नामरूपकर्मसमष्टि को अवश्य ही ज्योति कहा जासकता है। ज्योति ही इन्द्र है। यही सापेक्ष-गतिभाव है, गति ही तो इन्द्र का प्रातिस्विक स्वरूप है। हृदय से परिधि ओर गमन ही गति है, यही विसर्गभाव है। एवं-‘विसर्गः कर्मसंज्ञितः’ (गीता) के अनुसार नामरूप-गमित यही विसर्गरात्रिमा गति रूप कर्म है। यही 'नामरूपम्' वाला दूसरा सापेक्षगतिभाव है \*।

२६५—यज्ञात्मक तृतीय-महिमा-विवर्त्त का संस्मरण, स्वरूपसम्पत्ति के रक्षात्मक यज्ञ से अनुप्राणित सप्तविध अन्नों का संस्मरण, विष्णुप्राण की अशनाया से आकर्षित अन्न की आहुति के द्वारा यज्ञ की स्वरूप-निष्पत्ति, एवं-‘विष्णु-सोम-अग्नि’ भावत्रयी से अनुप्राणिता यज्ञात्मिका प्रकृति का दिग्दर्शन—

तीसरा विवर्त्त यज्ञलक्षण-अन्न है। ज्योतिर्लक्षण नामरूपकर्मात्मक इन्द्र के द्वारा प्रतिष्ठालक्षण ब्रह्म के आधार पर वस्तुस्वरूप सम्पन्न होगया। स्वरूपसम्पत्त्यनन्तर-इसमें स्वरूपरक्षात्मक-अन्नादान-विसर्वात्मक यज्ञ का आरम्भ होजाता है। जड़-चेतनोभयविध नामरूपकर्मात्मक यच्चावत् पदार्थ निरन्तर सातों अन्नों में से किसी न किसी अन्न की आहुति लेते रहते हैं (खाते रहते हैं)। जो तत्त्व हृदय में प्रतिष्ठित होकर अशनायसूत्ररूप

÷—‘या च का च बलकृतिरिन्द्रकर्मैव तत्’

—यास्कनिरुक्ते।

\* ज्योतिर्लक्षण नाम-रूप-कर्म को अनेक दृष्टियों से इन्द्रात्मक माना जासकता है। 'स यस्म आकाशः, इन्द्र एव सः' (जै० उ० ब्रा० १।२८।२।) के अनुसार इन्द्रतत्त्व आकाशात्मक है, एवं 'ज्योतिरिन्द्रः' के अनुसार यही ज्योतिर्भाव है। 'बलकृतिरिन्द्रकर्म' (या० नि०) के अनुसार ज्योतिर्लक्षण आकाशात्मक इन्द्र ही बलात्मक कर्म है, एवं 'आकाशो वै नामरूपयोर्निर्बहिता' के अनुसार यही आकाशात्मक इन्द्र नाम-रूपात्मक है। इसप्रकार इन्द्र का नाम-रूपकर्ममयत्त्व भलीभाँति सिद्ध होजाता है।



में परिणत होकर अज्ञानदान करता है, वही सापेक्ष-आगति तत्त्व है, जो विज्ञानभाषा में 'विष्णु' कहलाया है । जो तत्त्व आहुत होता है, वही स्थितिगर्भिता सापेक्ष-आगति है, वही 'सोम' है । एवं जिस में यह सोमान्न आहुत होता है, वही स्थितिगर्भिता सापेक्षगति है, यही 'अग्नि' है । इसप्रकार अज्ञाकर्षिणी गति, अज्ञात्मिका गति, आहुतिग्राहिका गति, भेद से इन तीनों के विष्णु-सोम-अग्नि, ये तीन विवर्त्त होजाते हैं । अन्न खींचने वाला, अन्न, एवं जिस में अन्नाहुति होती है वह, तीन गतियों के समन्वय से ही अन्न-यज्ञ का स्वरूप निष्पन्न होता है । इस में विष्णु-सोम-अग्नि, तीनों का अन्तर्भाव है । यही उस प्रकृति का तीसरा विवर्त्त है ।

**२६६-गतिलक्षणा प्रकृति के ही पञ्चधा विभक्त-महिमा-विवर्त्तों के आधार पर पञ्चकल-प्राकृतभावों की अभिव्यक्ति, एवं प्रकृति के अन्तर्यामी, तथा सूत्रात्मा-नामक सुप्रसिद्ध महिमा-विवर्त्तों का पारिमाणिक-समन्वय—**

वही गतिलक्षणा प्रकृति गतिसमुच्चय में स्थितिलक्षण ब्रह्म है, विशुद्धगतिभाव में वही गतिलक्षण इन्द्र है, विशुद्ध आगतिभाव में वही विष्णु है । स्थितिगर्भित गतिभाव में वही अग्नि है, एवं स्थितिगर्भित आगतिभाव में वही सोम है । इसप्रकार गत्यात्मक एक ही प्रकृतिभाव पाँच भागों में परिणत हो रहा है । इन पाँचों के अन्तर्यामी, सूत्रात्मा, ये दो विवर्त्त होजाते हैं । ब्रह्मा-विष्णु-इन्द्र, तीनों की समष्टि अन्तर्यामी है, यही हृदय में प्रतिष्ठित रहता है । इन्द्र, अग्नि, सोम, तीनों की समष्टि सूत्रात्मा है, यह पृष्ठ में प्रतिष्ठित रहता है । यही पञ्चावयव गतितत्त्व प्रकृति है, जिसे निरपेक्षस्थितिरूप मनोमयपुरुष को चित्ति के द्वारा चिदात्मा बनाना है । प्रकृति-विवर्त्त को थोड़े समय के लिए यहीं छोड़कर पुरुषविवर्त्त की ओर ध्यान आकर्षित कीजिए ।

**२६७-रस-बलो-भयमूर्त्ति मनोमय उक्थात्मक पुरुष के अर्क से अनुप्राणिता कामना, तन्निबन्धना रसकामना, और बलकामना, सुमुक्षानुगता अन्तश्चिति से अनुप्राणिता रसचिति, तथा सिसृक्षानुगता बहिश्चिति से अनुगता बलचिति का रहस्यात्मक-स्वरूप-समन्वय, रस-बल-निबन्धन-तारतम्य से सम्बद्धा प्रकृति के महिमाय-आनन्दचिति, विज्ञानचिति, मनश्चिति, प्राणचिति, वाक्चिति-नामक महिमा-विवर्त्तोंका स्वरूप-दिग्दर्शन, तन्निबन्धनपञ्चकोशात्मक चिदात्मब्रह्म का संस्मरण, एवं तदनुगत अकर्तृत्व से अनुप्राणित-‘न करोति न लिप्यते’ इत्यादि आर्ष-वचन का समन्वय-प्रयास—**

रसबलोभयमूर्त्ति मनोमय पुरुष उक्थ ( चिन्त्र ) है । इस से निकले वाले अर्क ( रश्मियाँ ) ही इसकी कामना है । यह कामना रसकामना, बलकामना, भेद से द्विधा विभक्त है । बलगर्भिता रसप्रधाना कामना रसकामना है, इसे ही 'सुमुक्षा' कहते हैं । रसगर्भिता बलप्रधाना कामना बलकामना है, यही 'सिसृक्षा'



कहलाई है। रसप्रधाना मुमुक्षा से पञ्चपर्वीत्मिका प्रकृति के ब्रह्मा-विष्णु-इन्द्रात्मक अन्तर्यामी-भाग से मनोमय पुरुष पर बलगर्भित रस की चिति होती है, वही 'अन्तश्चिति' कहलाई है। बलप्रधाना सिस्त्वा से प्रकृति के इन्द्र-अग्नि-सोमात्मक सूत्रात्मक-भाग से पुरुष पर रसगर्भित बल की चिति होती है, यही बहिश्चिति है। दोनों चितियों के प्रथमा-द्वितीया, भेद से दो दो विवर्त्त होजाते हैं। पहिली रसचिति में बल निर्बल अवश्य होजाता है, परन्तु उस का आत्यन्तिक अभिभव नहीं होता, यही प्रथमा रसचिति (जिसे बलानुगता रसचिति भी कह सकते हैं) है। यही विज्ञानभाषा में 'विज्ञानचिति' नाम की अन्तश्चिति कहलाई है। विज्ञान में रसोद्रेक अवश्य है, परन्तु बलात्मिका क्रिया की भी प्रतिच्छाया का समावेश है। विज्ञानात्मिका प्रथमा चिति पर पुनः उसी मुमुक्षा से द्वितीया रसचिति होती है। इस में बल का आत्यन्तिक अभिभव होजाता है। बल रससमुद्र के गर्भ में अपीत होजाता है। यही आनन्दचिति नाम की अन्तश्चिति है। यही अवस्था बहिश्चिति की समझिए। प्रथमा बलचिति है, जो 'प्राणचिति' कहलाई है। द्वितीया-बलचिति में रस का आत्यन्तिक अभिभव है, रस बलचिति में अपीत होजाता है। यही 'वाक्चिति' कहलाई है। इसप्रकार रस-बल के तारतम्य से, मुमुक्षा-सिस्त्वा के आधार पर रस-बलात्मिका प्रकृति के द्वारा वह मनोमय निष्कल पुरुष पञ्चकल बनता हुआ चिदात्मा बन जाता है। यही पुरुषोत्तम नामक अव्यय पुरुष है। इस की उक्त पाँचों कलाओं में से अन्त की वाक् कला ही उपनिषदों में 'अन्न' नाम से व्यवहृत हुई है। यही तैत्तिरीय उपनिषत् का पञ्चकोशब्रह्म है। पञ्चकोश शब्द इस की शक्तिघनता का ही समर्थन कर रहा है। यह आनन्दादि रूप है, शक्तिघन 'सामान्ये सामान्यभावः' न्यायानुसार आनन्द में आनन्द नहीं, विज्ञान में विज्ञान नहीं, मन में मन नहीं, प्राण में प्राण, एवं वाक् में वाक् नहीं। अतएव इसे अप्राण-अमना कहा जाता है \*। अप्राण-अमन में क्रिया नहीं, अतएव यह स्वस्वरूप से कर्तृत्व-करणादि धर्मों से असंस्पृष्ट रहता हुआ विश्वविद्या के बहिर्भूत है। न वह करता है, न लिप्त होता है- 'न करोति, न लिप्यते' (गीता)। निम्न लिखित श्रुति इसी स्मात्त सिद्धान्त की प्रामाणिकता व्यक्त कर रही है—

न तस्य काव्यं करणं च विद्यते न तत्समश्चाभ्यधिकश्च श्रूयते ।

पराऽस्य शक्तिर्विविधैव श्रूयते स्वाभाविकी ज्ञानबलक्रिया च ॥

—श्वेत० उपनिषत् ।

\* दिव्यो ह्यमूर्तः पुरुषः स बाह्याभ्यन्तरो ह्यजः ।

अप्राणो ह्यमनाः शुभो ह्यक्षरात् परतः परः ॥

—मुण्डक २।१।२।



२६८-शक्तिघन-कोशब्रह्म की पारिभाषिकी निर्द्वर्म्मकता, 'निष्क्रिय' भाव का समन्वय, योषा-वृषा-त्मिका रयि-प्राण से अनुगता-रासायनिक-संयोग-निबन्धना सृष्टिमर्थ्यादा से असंस्पृष्ट 'पुरुष' तत्त्व, पुरुषविद्यात्मिका प्रकृति, एवं तत्संक्षिप्त-स्वरूप-दिग्दर्शन का उपराम, और परिलेखों के माध्यम से पुरुष, तथा प्रकृति-निबन्धन-महिमा-विवर्त्तों का स्वरूप-समन्वय-प्रयास—

इसी शक्तिघनता के कारण हम इसे निर्धर्मक कहते हैं। अव्यय पुरुष है, चेतन है, चिदात्मा है। ज्ञानमूर्ति है, अतएव निष्क्रिय है, अतएव च क्रियासापेक्ष सक्रिय विश्वनिर्माणप्रक्रिया से बहिर्भूत है। सृष्टि संसृष्टि है, योषा-वृषा नामक रयि-प्राण के रासायनिक संयोग से सम्बन्ध रखती है। संसर्ग व्यापार है, व्यापार क्रिया है, क्रिया गति है, इस का उस निरपेक्ष स्थितिरूप अव्यय पुरुष में अभाव है, अतएव वह अकर्ता है। पञ्चकल अव्यय में गतिरूपा प्राणकला भी विद्यमान है। परन्तु केवल क्रिया ही तो स्वव्यापार-सञ्चालन में समर्थ नहीं होती। क्रिया क्रियावान् कर सकता है। अव्यय क्रियावान् नहीं, क्रियारूप है। जो क्रियावान् होगा, जो ज्ञानवान् होगा, जो वाङ्मय होगा, वही सृष्टिकर्ता माना जायगा। जिस भाग्यशाली में अव्ययशक्तियों का समावेश होगा, वही विश्वनिर्माण में समर्थ होगा। वही भाग्यशालिनी पूर्व में 'प्रकृति' नाम से व्यवहृत हुई है। यही प्रकृति उस पुरुष की विद्या है, यही पुरुष, और उसकी विद्या का संक्षिप्त-स्वरूप-दिग्दर्शन है। जो परिलेखों में स्पष्ट हो रहा है।

**पुरुषः (निरपेक्षस्थितिलक्षणः) —**

१-आनन्दचित्तिः (बलगर्भिता रसात्मिका)-आनन्दः

२-विज्ञानचित्तिः (बलानुगता रसात्मिका)-विज्ञानम्

} अन्तश्चित्तिः-सुमुक्षानुगता

\*-मनोमयः पुरुषः (रसबलयोः साम्यावस्था)-मनः

} चिदात्मा अव्ययपुरुषः पञ्चकलः (चित्)

१-प्राणाचित्तिः (रसानुगता बलात्मिका) प्राणः

२-वाक्चित्तिः (रसगर्भिता बलात्मिका) वाक्

} बहिःचित्तिः-सिद्धानुगता



## प्रकृति:—(सापेक्षगतिलक्षणा)—

१-सर्वतोदिगगति: (स्थिति:)-ब्रह्मा	} ब्रह्मन्द्रे विष्णुलक्षणा:-अन्तर्यामी-रसप्रधान:	} चेतना
२-विशुद्धा आगति: (आगति:)-विष्णु:		
३-विशुद्धा गति: (गति:)-इन्द्र:		
४-स्थितिगर्भिता आगति: (संकोच:)-सोम:	} इन्द्राग्नि-सोमलक्षणा: सूत्रात्मा-बलप्रधान:	}
५-स्थितिगर्भिता गति: (विकास:)-अग्नि:		
	(बहिर्निश्चिते: प्रवर्तक: सिद्धान्तानुगत:)	

\* \* \*

२६६-‘तस्माद्ब्रह्मण्यन्न परः किञ्चनास’ सिद्धान्त-मूलक-मायातीत-अखण्ड-रस-बल-वृत्ता का स्वरूप-समन्वय, तथा रस-बल-की अपेक्षा-भेदनिबन्धना विभिन्ना चित्तियों का पारिभाषिक-दिग्दर्शन, और पूर्व-पूर्व-संस्था, तथा उत्तर-उत्तर-संस्था-स्थिति का समन्वय-प्रयास—

‘तस्माद्ब्रह्मण्यन्न परः किञ्चनास’ सिद्धान्त का स्मरण कीजिए । मायातीत अखण्ड परात्पर भी रस-बल-मूर्ति, मायावच्छिन्न मनोमय निष्कल अव्यय भी रसबलमूर्ति, पञ्चचित्तियुक्ता गतिलक्षणा प्रकृति भी रसबलमयी । इसप्रकार अवतक जिसने भी विवर्त बतलाए गए हैं, सब रसबलात्मक बनते हुए ‘एकं वा इदं विबभूव सर्वम्’ इस अद्वैतवाद का ही समर्थन कर रहे हैं । रसाधारेण होने वाली बलचित्तियों के, बलग्रन्थियों के तारतम्य से ही तो वह एक नानाभावों में परिणत हो रहा है । अपेक्षया इन बल-रस भावों की व्यवस्था ही विज्ञानशास्त्र की मूलप्रतिष्ठा है । परात्परापेक्षया निष्कल मनोमय अव्यय बलरूप है । इसी की पाँचों कलाओं में आनन्द रस है, तो वाक् बल है । प्रकृत्यपेक्षा पञ्चकल पुरुष रस है, तो पञ्चकल-प्रकृतिभाव बल है । आगे के विवर्तों की अपेक्षा प्रकृति रस है, तो वे विवर्त बल हैं । इसप्रकार उत्तरोत्तर होने वाली निबिड़-बल-ग्रन्थियों की अपेक्षा पूर्व पूर्व संस्थाएँ उत्तरोत्तरापेक्षया रसात्मिका हैं । एवं उत्तरोत्तर-संस्था पूर्व पूर्व संस्थापेक्षया बलात्मिका हैं । इसी समन्वय-व्यवस्था को आलम्बन बनाकर हमें प्रकृति-पुरुष के समन्वय की मीमांसा करनी है ।



२७०-पञ्चकलात्मिका प्रकृति की अपेक्षा-भेद-निबन्धना रसवत्ता, तथा बलवत्ता का समन्वय, अमृत-मृत्यु-भावापेक्षया प्रकृति के अमृत-मृत्यु-स्वरूपों का रहस्यात्मक-पारिभाषिक-संकलन, एवं रसात्मक अमृतत्व, तथा बलात्मक अमृतत्व से अनुगता अव्यय-अक्षर-निबन्धना सर्वव्याप्ति का समन्वय, और तन्निबन्धना रहस्यपूर्ण निगमागम-विद्याओं का समन्वय-प्रयास, एवं तालिकाओं के माध्यम से अमृत-मर्त्य-भावों के महिमात्मक-विस्तार का दिग्दर्शन—

पञ्चकलान्विता प्रकृति पुरुषापेक्षया जहाँ बलप्रधाना है, वहाँ अग्रिम विवर्त्तपेक्षया रसप्रधाना है। अतएव इसे भी पुरुषवत् रस-बलात्मिका ही माना जायगा। रसप्रधाना प्रकृति इसी का अमृतरूप है, बलप्रधाना प्रकृति इसी का मर्त्यरूप है। अमृता प्रकृति, किंवा प्रकृतिका अमृतरूप पुरुष से समन्वित है। मर्त्या प्रकृति, किंवा प्रकृतिका मर्त्यरूप विश्व से समन्वित है। अतएव अमृताप्रकृति को पुरुषविद्या कहा जायगा, एवं मर्त्याप्रकृति को विश्वविद्या कहा जायगा। इसप्रकार पुरुषशक्तिरूपा एक ही प्रकृति-रस-बल के तारतम्य से अमृतविद्या, मर्त्यविद्या, नाम से व्यवहृत होने लगेगी। जिसप्रकार प्रकृति के ये दो विवर्त्त हैं, एवमेव पुरुष के भी ये ही दो विवर्त्त माने जायेंगे। आनन्द, विज्ञान, मनोरूप पुरुष रस-प्रधान बनता हुआ अमृतपुरुष कहलाएगा। मनः-प्राणवागरूप पुरुष बलप्रधान बनता हुआ मर्त्यपुरुष कहलाएगा। अमृतविद्यात्मिका अमृता प्रकृति का सहयोगी आनन्दविज्ञानमनोरूप अमृतपुरुष माना जायगा, मर्त्यविद्यात्मिका मर्त्याप्रकृति का सहयोगी मनः प्राणवाङ् रूप मर्त्यपुरुष माना जायगा। और इसप्रकार एक ही पुरुष-प्रकृतिद्वन्द्व के दो द्वन्द्व होजायेंगे। दोनों संस्थाओं में दोनों गौरुरूप से सहयोगी रहे हैं। अमृतपुरुष, अमृतप्रकृति मुक्तिकर्म में प्रधान रहेंगे, यहाँ मर्त्य-पुरुष-मर्त्यप्रकृति का सहयोगमात्र रहेगा। एवमेव सृष्टिकर्म में मर्त्यपुरुष, मर्त्यप्रकृति प्रधान रहेंगे, एवं अमृतपुरुषप्रकृति का सहयोगमात्र रहेगा। अमृतपुरुष यद्यपि त्रिकल माना जाएगा, तथापि सहयोगी मर्त्य-पुरुष की तीनों कलाओं के समन्वय से वह भी पञ्चकल ही माना जायगा। एवमेव मर्त्यपुरुष भी अमृत-पुरुषत्रयी के समन्वय से पञ्चकल ही कहा जायगा। यही व्यवस्था प्रकृतितन्त्र में रहेगी। ब्रह्मा-विष्णु-इन्द्र-प्रधाना अमृताप्रकृति भी इन्द्र-अग्नि-सोम-प्रधाना मर्त्याप्रकृति के समन्वय से पञ्चकल ही मानी जायगी। एवं इन्द्राग्नि-सोमात्मिका मर्त्याप्रकृति भी ब्रह्मेन्द्रविष्णुरूपा अमृताप्रकृति के समन्वय से पञ्चकलोपेता ही कही जायगी। अन्तर केवल प्रधानता अप्रधानता में होगा, एवं यही वह सुरूद्ध तार्त्विक भेद होगा, जिसको आधार बनाकर वैज्ञानिकोंने निगमागमपुरुष, एवं निगमागमविद्याओं का समन्वय किया है। आगे के परिलेखों-से अबतक की सम्पूर्ण स्थिति का भलीभाँति स्पष्टीकरण होजाता है।



## अमृतपुरुषः—

- १-आनन्दः }  
२-विज्ञानम् } —आनन्दः (१)  
३-मनः } —विज्ञानम् (२)  
४-प्राणः } —मनः (३)  
५-वाक् }

—मनःप्राणवाग्रूपमर्त्यपुरुषगर्भितः, आनन्दविज्ञानमनोरूपः—पुरुषः  
“अमृतम्” (मुक्तिसाक्षी-पुरुषः)

## मर्त्यपुरुषः—

- १-आनन्दः }  
२-विज्ञानम् } —मनः (१)  
३-मनः } —प्राणः (२)  
४-प्राणः } —वाक् (३)  
५-वाक् }

—आनन्दविज्ञानमनोरूपामृतपुरुषगर्भितः, मनःप्राणवाग्रूपः—पुरुषः  
“मृत्युः” (सृष्टिसाक्षीपुरुषः)

## अमृता-प्रकृतिः ( अमृता-विद्या )—

- १-ब्रह्मा }  
२-विष्णुः } —ब्रह्मा (१)  
३-इन्द्रः } —विष्णुः (२)  
४-सोमः } —इन्द्रः (३)  
५-अग्निः }

—इन्द्राग्निःसोमगर्भिता ब्रह्मेन्द्रविष्णुप्रधाना-प्रकृतिः

“अमृतम्” (मुक्तिसाक्षिणोऽर्वाङ्मनी)



## मर्त्या-प्रकृतिः (मर्त्या-विद्या) —

१-ब्रह्मा	}	—इन्द्रः (१)	} — ब्रह्मो न्द्रविष्णुगर्भिता-इन्द्राग्निः सोमप्रधाना-प्रकृति. 'मृत्युः' (सृष्टिसाक्षिणोऽर्द्धाङ्गिनी) ।	
२-विष्णुः				
३-इन्द्रः	}	—सोमः (२)		
४-सोमः				
५-अग्निः	}	—अग्निः (३)		

\* \* \*

## समतुलनम् —

१-आनन्दः—	ब्रह्मा	१-मनः—	इन्द्रः
२-विज्ञानम्—	विष्णुः	२-प्राणः—	सोमः
३-मनः—	इन्द्रः	३-वाक्—	अग्निः
अमृतः पुरुषः १	अमृता प्रकृतिः २	मर्त्यः पुरुषः १	मर्त्याप्रकृतिः २
“अमृतं चैव मृत्युश्च सदसच्चाहमर्जुन”			



२७१-मुक्तिमात्री आनन्द-विज्ञान-मनः-प्रधान-पुरुष का मायातीत-निर्विशेष-परात्पर से समतुलन, सृष्टिसाक्षी मनःप्राणवाक्-प्रधान-पुरुष, एवं तदनुगता प्रकृति, तथा ब्रह्म के परात्पररूप निर्गुणविवर्त, और पुरुषरूप सगुणविवर्त का संस्मरण, एवं परात्पर, तथा पुरुष-ब्रह्म-निबन्धन आगम-निगम-पुरुषों से अनुगता आगम-निगम-विद्याओं का स्वरूप-समन्वय—

मुक्तिमात्री आनन्द-विज्ञान-मनः-प्रधान पुरुष मायातीत निर्विशेष परात्पर से समतुलित होता हुआ तद्-रूप ही है। सृष्टिसाक्षी मनःप्राणवाक्-प्रधान पुरुष ही पुरुष है, अमृतमर्त्यभावापन्ना प्रकृति ही प्रकृति है। परात्पर-पुरुष निर्गुण है, इसी के लिए 'न करोति न लिप्यते' यह कहा जाता है \*। इसके अतिरिक्त—'मयाध्यक्षेण प्रकृतिः सृजते सचराचरम्' (गीता....) से सम्बन्ध रखने वाला प्रकृति से समन्वित पुरुष सृष्टिसाक्षित्वेन सृष्टि का मूलकारण बना हुआ है, यही सगुणब्रह्म है, जिसे हम परिभाषानुसार 'परपुरुष' कहेंगे। वह निर्गुण इस सगुण परपुरुष से भी परे है, अतएव उसे 'परात्-सगुण-अव्ययात्-अपि-परः' निर्वचन से 'परा-त्परः' कहना अन्वर्थ बनता है। परात्परपुरुष परात्परवत् अखण्ड है, दिग्देशकालानवच्छिन्न है। 'अव्यय' शब्द के वास्तविक लक्षण ÷ का समन्वय इसी के साथ हो रहा है। यही निर्गुणपरात्परपुरुष आगमपुरुष है। एवं दूसरा सगुण परपुरुष निगमपुरुष है। आगमपुरुष की विद्या ही 'आगमविद्या' है, एवं निगमपुरुष की विद्या ही निगमविद्या है।

२७२-रहस्यपूर्ण गुप्त सङ्केत से अनुप्राणिता आगमशास्त्र-निबन्धना पारिभाषिकी स्थिति का दिग्दर्शन, आगम का निगम-प्रतिष्ठाच्च, एवं तत्कारण-मीमांसा, त्रिगुणात्मिका निगमविद्या, एवं गुणातीता आगमविद्या का संस्मरण, तथा आगम-निगम-विद्याओं के विभिन्न उपक्रमों के आधार पर स्वरूप स्थिति का समन्वय—

एक रहस्यपूर्ण गुप्त सङ्केत। सर्वसामान्य की दृष्टि में आगमशास्त्रापेक्षया निगमशास्त्र प्रधान है। निगम जबकि स्वयं निर्गत है, और आगम जबकि निगम से आगत बनता हुआ निगमूलक है, तो निगमशास्त्र की प्रधानता का इस दृष्टिकोण से समादर भी किया जा सकता है। परन्तु तत्त्वतः आगम ही निगम की प्रति-

\*-अनादिचान्निर्गुणत्वात्परमात्मायमव्ययः।

शरीरस्थोऽपि कौन्तेय ! न करोति लिप्यते ॥

—गीता

÷-सदृशं त्रिषु लिङ्गेषु सर्वासु च विभक्तिषु।

वचनेषु च सर्वेषु यन्न व्येति तदव्ययम् ॥

—गोपथब्राह्मणे



छटा है, एवं निगमापेक्षया आगमशास्त्र ही प्रधान है। कारण यही है कि, आगमविद्या जहाँ महामायात्मिका बनती हुई गुणातीता है, वहाँ निगमविद्या योगमायात्मिका बनती हुई गुणमयी है। इसी रहस्य का भगवान् ने भी—‘त्रैगुण्यविषया वेदा निस्त्रैगुण्यो भवार्जुन !’—‘तावान् सर्वस्य वेदस्य ब्राह्मणस्य विजानतः’—‘व्यवसायात्मिका बुद्धिः समाधौ न विधीयते’ इत्यादि शब्दों में विश्लेषण किया है।

**२७३-आगम-निगम-विद्याओं के उपक्रम-स्मानों से अनुगता स्थिति का दिग्दर्शन, प्रणवोङ्कारात्मिका आगमविद्या का, एवं उद्गाभोङ्कारात्मिका निगमविद्या का भेदात्मक दृष्टिकोण, त्रिगुणभावग्रहग्रस्त निगमासक्त मानव, एवं त्रिगुणातीता महामाया के उपासक आगमनिष्ठ मानव, तथा निगमानुगता ‘विद्या’, और आगमानुगत-‘महाविद्या’ शब्दों के पारिभाषिक-समन्वय का प्रयास—**

आगमरहस्य का उपक्रमस्थान क्योंकि पृथिवी माना गया है, एतावता ही सूर्योपक्रमभूत निगम-रहस्य की प्रधानता मान्य हैतुतः तत्त्वदृष्ट्या प्रणवोङ्कारात्मिका आगमविद्या उद्गाभोङ्कारात्मिका निगमविद्या की अपेक्षया सर्वात्मना प्रधान है। इसी आधार पर पूर्व में हमने आगम को निगम की प्रतिष्ठा बतलाया है। परात्परपुरुष जब परपुरुषापेक्षया प्रधान है, तो उसका रहस्य शिक्षण भले ही पृथिवी को उपक्रम माने, परन्तु एतावता ही उसकी प्रधानता का अपलाप नहीं किया जा सकता। त्रिगुणभावपन्न व्यक्तियों के लिए यह रहस्य जहाँ रहस्य बना रहता है, वहाँ गुणातीता महामाया के उपासक रहस्यवेत्ता सत्सम्प्रदायाचार्यों के लिए यही रहस्य वास्तविक रहस्य है। यही कारण है कि निगमविद्या जहाँ केवल ‘विद्या’ शब्द से व्यवहृत हुई है, वहाँ आगमविद्या ‘महाविद्या’ नाम से प्रसिद्ध हुई है। क्या इस सम्बन्ध में निगमशास्त्र का भी समर्थन प्राप्त किया जा सकता है? अश्वरथ। इसी समर्थन के लिए आगे प्राकृतिक विवर्त्त की ओर पुनः पाठकों का ध्यान आकर्षित किया जाता है।

**२७४-आनन्द-विज्ञान-मनोमयी अमृताविद्या, मनःप्राणवाङ्मयी मर्त्याविद्या, तदनुगत सृष्टिविद्यात्मक-पारिभाषिक-दृष्टिकोण, सगुण-निर्गुण-ब्रह्मानुगत विद्याविवर्त्तों का रहस्यात्मक समन्वय-प्रयास, मुक्तिसाक्षी-सृष्टिसाक्षी-पुरुष के महिमाविवर्त्तों का संस्मरण, प्रकृति-पुरुष-समन्वयात्मक तथ्य का संस्मरण, उभयात्म-विवर्त्तों का सृष्टिकृत्त्व, एवं प्रकृति के प्रति सृष्टिकृत्त्व का संस्थापन—**

कहा गया है कि, आनन्द-विज्ञान-मनोमयी विद्या अमृता विद्या है, एवं मनःप्राणवाङ्मयी विद्या-मर्त्या विद्या है। सृष्टिदशा में अमृता विद्या का भी विश्लेषण मनःप्राण-वाग्वारूप से ही किया जायगा। क्योंकि सृष्टिदशा में अमृता विद्या की उपलब्धि का द्वार मर्त्या विद्या (अविद्या-कर्म) ही मानी गई है। एवमेव सृष्टिदशा में इसका सम्बन्ध उभयपुरुषों में से सगुण-परपुरुष नामक मनःप्राणवाग्वारूप अव्यय के साथ ही माना जायगा। क्योंकि पुरुष का यही रूप सृष्टिसाक्षी है। इसी स्थिति का दूसरे शब्दों में समन्वय कर-



लीजिए। अमृता विद्या अमृतपुरुषानुगामिनी बनती हुई, मुक्तिसाक्षिणी बनती हुई आनन्दविज्ञानमनोमयी है। एवं वही मर्त्यपुरुषानुगामिनी बनती हुई, सृष्टिसाक्षिणी बनती हुई मनःप्राणवाङ्मयी है। अतएव मुक्तिदर्शा-में उसका अमृतरूप से विचार होगा, एवं सृष्टिक्रम में उसी का मर्त्यविद्या से समन्वय किया जायगा। आनन्द-विज्ञान-अन्तर्मनोगर्भित मनःप्राण-वाङ्मय शक्तिरूप अव्ययपुरुष सृष्टिसाक्षी है, मनःप्राण-वाङ्मयी विद्या सृष्टिकर्त्री है। 'तत्त्व समन्वयात्' (वेदान्तसूत्र) सिद्धान्तानुसार दोनों के समन्वय से ही सृष्टि का निर्माण हुआ है। अतः यद्यपि दोनों को ही सृष्टिकर्त्ता माना जा सकता है। तथापि कर्तृत्व धर्म का विकास प्रकृति में ही है। अतः पुष्करपलाशवन्त्रिलेप-चित्-पुरुष से अनुग्रहीता प्रकृति ही कर्त्री मान ली गई है, जिस तत्त्व का वैज्ञानिकों ने आगे के शब्दों में विश्लेषण किया है।

**२७५-अनन्त-ज्ञान-क्रिया-अर्थ-मय तत्त्वविशेष की 'अक्षरब्रह्म' रूपता का संस्मरण, अक्षरब्रह्म की पारिभाषिकी मनःप्राणवाङ्मय-रूपता, तदनुगत अक्षरब्रह्म, और उसके सर्वज्ञ-सर्वशक्तिमान्-सर्ववित्-नामक मनोमय-प्राणमय-वाङ्मय-विवर्त्तों का समन्वय, शक्तित्रयी से अनुप्राणित शक्तिमान् अक्षरब्रह्म, अक्षरब्रह्म की रहस्य-पूर्णा-अव्ययपुरुष-निबन्धना सच्चिदानन्दरूपता का दिग्दर्शन, तथा सर्वमूर्त्ति सर्वात्मक अक्षरब्रह्म के काम तपः-श्रम-अनुबन्धों के द्वारा सम्पन्ना सृष्टिविद्या का संस्मरण—**

अनन्त ज्ञान-क्रिया-अर्थमय-तत्त्वविशेष ही विज्ञानभाषा में 'अक्षरब्रह्म' कहलाया है। यह अक्षर-तत्त्व मनःप्राण-वाङ्मय है। मनोरूपत्वेन ज्ञानशक्तिधन, प्राणरूपत्वेन क्रियाशक्तिधन, एवं वाङ्मयत्वेन अर्थ-शक्तिधन बने हुए मनःप्राणवाङ्मय सगुण अव्यय पुरुष के मनोरूप ज्ञान से यह अक्षर ज्ञानमय बनता हुआ सर्वज्ञ है, प्राणरूपा क्रिया से क्रियामय बनता हुआ सर्वशक्तिमान् है, एवं वाङ्मय अर्थ से यही अर्थमय बनता हुआ सर्ववित् है। ज्ञानोक्त मन, क्रियोक्त प्राण, अर्थोक्त वाक्, तीनों उक्तभावों से निकले हुए अर्करूपों से अनुग्रहीत अक्षरब्रह्म ज्ञानवान् है, क्रियावान् है, अर्थवान् है। उसकी शक्तित्रयी से यह शक्तिमान् बना हुआ है। यदि आनन्द-विज्ञान-शक्तियों का समावेश और मान लिया जाता है, तो यही अक्षरब्रह्म सच्चिदानन्दब्रह्म बन जाता है। आनन्द आनन्द है, विज्ञान चित् है, मनः-प्राण-वाक्समष्टि 'सत्' है। सत्-चित्-आनन्द की समष्टि ही सच्चिदानन्दधन अव्ययब्रह्म है, तद्वान् अक्षर भी सच्चिदानन्दवान् ही है। स्मरण कीजिए ! हमने प्रकृति को गतिरूप बतलाया है। गति क्रियाभाव है। इसका रहस्य यही है कि, मनोरूप ज्ञान का विकास स्वयं अव्यय में रहता है, अतएव वह ज्ञानात्मा कहलाया है। वाङ्मय अर्थ का विकास प्रकृति के मर्त्यक्षरभाग में हुआ है, अतएव वह क्षरब्रह्म भूतात्मा कहलाया है। प्राणरूपा अव्ययक्रिया का विकास अक्षररूपा प्रकृति में हुआ है, अतः यह अक्षरब्रह्म 'कर्मात्मा' कहलाया है। ज्ञानात्मा अव्यय भी निष्क्रिय है, भूतात्मा क्षर भी निष्क्रिय है। सक्रिय है मध्यस्थ कर्मात्मा अक्षर। क्रियाघिष्ठाता अक्षर ही

—'प्रकृतिः कर्त्री, पुरुषस्तु पुष्करपलाशवन्त्रिलेपः, किन्तु चेतनः'

—प्राधानिकशास्त्रे



अव्यय की ज्ञानमात्रा से सर्वज्ञ, क्षर की अर्थमात्रा से सर्ववित् बनता हुआ अपने मनोमय-प्राणमय-बाह्यमय भावों से क्रमशः काम-तपः श्रम के द्वारा सृष्टिनिर्माण में समर्थ होता है। अतः हम इस अव्यक्त-अक्षरद्वय को ही क्षरविश्व का मूलकारण मानते हैं, जैसा कि निम्नलिखित उपनिषद्ग्रन्थ से स्पष्ट है—

यथा सुदीप्तात् पावकाद्विस्फुल्लिङ्गाः सहस्रशः प्रभवन्ते सरूपाः ।

तथाऽक्षराद्विविधाः सौम्य ! भावाः प्रजायन्ते तत्र चैवापियन्ति ॥

—मुण्डकोपनिषद्

२७६-कुम्भकार-नामक सुप्रसिद्ध-प्रजापति की एजदनेजद्रूपा स्थिर-चल-चक्रानुगता-मध्यस्थ कीलक, दण्ड-सूत्र-चीवरादि-साधन-परिग्रह-समन्विता-घटनिर्माण-प्रक्रिया के साथ उख्यघटात्मक विश्वनिर्माता ईश्वर-प्रजापति की सृष्टिप्रक्रियाओं का समतुलन, एवं-‘कारणसमुदायस्यैव कार्यं प्रति कारणत्वम्’ न्याय का संस्मरण—

जैसे एक प्रजापति ( कुम्भकार-कुम्हार ) भृष्ट पर बैठकर समुदायरूप से सर्वथा गतिशून्य (अनेजत्), किन्तु अवयवरूप से सर्वथा गतिशील ( मनसोऽपि जवीयः ) बने हुए काष्ठमय वस्तुल चक्र के मध्यस्थित कीलक पर आर्द्र मृत्शिष्ट रखता हुआ दण्ड-सूत्र-चीवरादि साधनों से घट निर्माण किया करता है, ठीक इसी भाँति अक्षरप्रजापतिरूप कुम्भकार आनन्द-विज्ञान-मनोरूप मुक्तिसाक्षी निर्गुण अव्ययब्रह्मरूप धरातल पर बैठकर मनः-प्राण-वाग्रूप सृष्टिसाक्षी-सगुण-अव्ययरूप अनेजदेजल्लक्षण चक्र पर क्षररूप मिट्टी को पारमेष्ठ्य अप्रतत्त्वरूप पानी से आर्द्र कर इसे उस अव्ययचक्र पर रखता हुआ स्वनियतिरूप दण्ड, ऋत-सत्यरूप सूत्र, त्रयस्त्रिंशत्तन्तुमय वषट्काररूप चीवरादि साधनों से त्रिलोकीरूप उखा (घट) का निर्माण किया करता है। त्रिभुवन-विधाता उस अक्षरप्रजापति में, और बुध्न ( पैदा ), उदर, मुखरूप त्रैलोक्यप्रति-कृतिरूप मृगमय घट का निर्माण करने वाले मनुष्यप्रजापति ( कुम्भकार ) में निरन्तर स्पर्धा होती रहती है \* । जो सृष्टिनिर्माणक्रम घटसृष्टि का है, वही क्रम ईश्वरसृष्टि में व्यवस्थित है। इसी रहस्य को निदानविद्या के आधार पर व्यक्त करने के लिए ऋषि ने कुम्भकार को ‘प्रजापति’ रूप नैदानिक संज्ञा प्रदान की है। इसी सृष्टि व्यवस्था के आधार पर हमें इस निष्कर्ष पर भी पहुँचना पड़ रहा है कि, सृष्टि में आलम्बन, निमित्त, उपादान, ये तीन कारण अपेक्षित हैं। इसी आधार पर-‘कारणसमुदायस्यैव कार्यं प्रति कारणत्वम्’ यह न्याय प्रतिष्ठित है।

\* घटानां निर्मातुस्त्रिभुवनविधातुश्च कलहः ।



२७७-सृष्टि के आलम्बन-निमित्त-तथा उपादान-नामक तीन कारणों का समन्वय, क्षरपुरुष की-‘ब्रह्मरूपता’, अपर-अवर-भावों का पारिभाषिक-समन्वय, पर-परावर-भावों का संस्मरण, सर्वधर्मोपपन्न ब्रह्म के पारिभाषिक स्वरूप का दिग्दर्शन, एवं मध्यस्थ ब्रह्म की सर्वव्याप्ति का दिग्दर्शन प्रयास, और तत्सम्बन्ध में ऋषिवचनों का संस्मरण—

मनःप्राणवाग्रूप, किन्तु (अक्षरापेक्षया) मनःप्रधान अव्ययपुरुष सृष्टि का आलम्बनकारण है। मनःप्राणवाङ्मय, किन्तु (स्वापेक्षया) प्राणमय अक्षरपुरुष सृष्टि का निमित्तकारण है। मनःप्राणवाङ्मय, किन्तु (स्वापेक्षया) वाङ्मय क्षरपुरुष सृष्टि का उपादानकारण है। उपादानकारण ही संकेतभाषा में ‘ब्रह्म’ कहलाया है। अतएव क्षरतत्त्व ‘ब्रह्म’ नाम से व्यवहृत हुआ है, जो व्यवहार ‘ब्रह्माक्षरसमुद्भवम्’ से प्रमाणित है। अक्षर से ही ब्रह्मरूप क्षर का उद्भव हुआ है। यही ‘अवरब्रह्म’ अपरब्रह्म नामों से भी प्रसिद्ध है। मध्यस्थ अक्षरब्रह्म अव्ययापेक्षया अवर, क्षरापेक्षया पर बनता हुआ ‘परावरब्रह्म’ कहलाया है। व्यक्त क्षरब्रह्म, अव्यक्त अक्षरब्रह्म, इन दोनों व्यक्ताव्यक्तों से अतीत अव्ययब्रह्म (सगुण अव्यय) ही ‘पर’ कहलाया है। मध्यस्थ परापर अक्षर उस ओर की सगुणाव्ययलक्षणा परसम्पत्ति से युक्त है, इस ओर की सविकार क्षरलक्षणा अवरसम्पत्ति से युक्त है। दूसरे शब्दों में इसमें ‘ब्रह्म’ नामक क्षरका, ‘पर’ नामक अव्ययका दोनों का, समन्वय है। अतएव इसे हम ‘पर’ भी कह सकते हैं। ब्रह्म भी कह सकते हैं। निष्कर्षतः इसमें सर्व-समन्वय है। अतएव व्यासपरिभाषानुसार इसे ‘सर्वधर्मोपपन्न’ कहा जा सकता है। इसके तात्त्विक स्वरूप-बोध से सबकुछ ज्ञात होजाता है। मध्यस्थ अक्षर की इसी सर्वव्याप्ति का दिग्दर्शन करते हुए ऋषि कहते हैं—

१-एतद्व्येवाक्षरं ब्रह्म (परात्मकम्) —

एतद्व्येवाक्षरं परम् (अव्ययात्मकम्) —

एतद्व्येवाक्षरं ज्ञात्वा ।

यो यदिच्छति, तस्य तत् ॥

—कठोपनिषदि १।२।१३।

२-भिद्यते हृदयग्रन्थिच्छिद्यन्ते सर्वसंशयाः ।

क्षीयन्ते चास्य कर्माणि तस्मिन् दृष्टे परावरे ॥

—मुण्डकोपनिषदि २।२।८।



२७८-ज्ञानधन अव्यय, एवं अर्थमय क्षर से समन्वित मध्यस्थ परावरमूर्ति अक्षरब्रह्म का सृष्टिकर्त्तृत्व, ज्ञान-क्रिया-अर्थ-शक्तित्रयी से समन्वित सृष्टिकर्त्ता-ब्रह्म, इत्थंभूत अक्षरब्रह्म की सृष्टिधारा से अनुगत ब्रह्म-नामरूप-अन्न तत्त्व प्रतिष्ठा-ज्योतिः-यज्ञ-नामक-सृष्टिविवर्त्तों का सिंहावलोकनात्मक संस्मरण, एवं परब्रह्मात्मक अक्षर ब्रह्म के पञ्चकला-विवर्त्तों के साथ शब्दब्रह्म के पाँच कला-विवर्त्तों का समतुलन, तथा शब्दार्थ के उत्पत्तिसृष्टि (नित्य) सम्बन्ध का संस्मरण—

ज्ञानधन अव्यय, एवं अर्थमय क्षर से समन्वित मध्यस्थ-परावर-अक्षरब्रह्म ही सृष्टिकर्त्ता है, यह सिद्ध हो चुका । यद्यपि अक्षर ज्ञान-क्रिया-अर्थ तीनों से युक्त है । तथापि क्रिया, एवं अर्थभावों का पूर्णविकास क्योंकि विश्व में ही होता है । सृष्टि से पहिले तो ज्ञानभाव ही अभिव्यक्त रहता है । अतएव अक्षर का तपोरूप कर्म (क्रिया) ज्ञानमय ही मान लिया गया है । इसप्रकार अव्ययमन से सर्वज्ञ, क्षरवाक् से सर्ववित्, एवं स्वस्वरूप से सर्वशक्तिमान् बनता हुआ अक्षर अपने ज्ञानमय तप से सर्वप्रथम ब्रह्मरूप प्रतिष्ठा, नामरूपात्मिका ज्योति, अन्नरूप यज्ञ, इन तीन विवर्त्तभावों में परिणत हो रहा है, जिन तीनों विवर्त्तों का पूर्व में विश्लेषण किया जा चुका है । ब्रह्म-नामरूप-अन्न-भावों से अक्षर पञ्चकल बना हुआ है । इसी के लिए 'यदक्षरं पञ्चविधं समेति युजो युक्ता अभियत्त संवहन्ति' \* यह कहा जाता है । एक ही अक्षर गतितारतम्य से पञ्चाक्षर बना हुआ है । जिसप्रकार शब्दसृष्टि की मूलप्रतिष्ठा 'अ-इ-उ-ऋ-लृ' ये पाँच स्वरात्मक अक्षर माने गए हैं, एवमेव अर्थसृष्टि की मूलप्रतिष्ठा 'ब्रह्मा' (अ), विष्णु (इ), इन्द्र (उ), अग्नि (ऋ), सोम (लृ), ये पाँच अक्षरात्मक स्वर माने गए हैं । जो क्रम शब्दसृष्टि का है, वही क्रम अर्थसृष्टि का है । शब्दब्रह्म का परिज्ञान अर्थब्रह्म परिज्ञान के लिए पर्याप्त है । शब्द, और अर्थ का अभिन्न सम्बन्ध है । उत्पन्नसृष्टि नहीं, अपितु उत्पत्तिसृष्टि सम्बन्ध है ÷ ।

❁-सत्यस्य सत्यमनु यत्र युज्यते, तत्र (अव्य ) देवाः सर्व एकी भवन्ति ॥

—उपनिषदि

÷-“औत्पत्तिकस्तु शब्दस्यार्थेनसम्बन्धस्तस्मिन्पुनरेवोऽव्यतिरेकश्चार्थेऽनुपलब्धेतत्प्रमाणं वादरायणस्यानेपक्षत्वात्” ।

—पूर्वमीमांसासूत्र



२७६-सृष्टिकर्ता ब्रह्मा सृष्टिपालक विष्णु, सृष्टिसंहारक रुद्रात्मक इन्द्र, अग्नीषोम की उपादानकारणता, त्रिमूर्ति, और द्विमूर्ति का समन्वय, रुद्र का रुद्रत्व, और शिवत्व, इन्द्रात्मक सूर्य की प्रधानता, निगमशास्त्र के पञ्चदेवतावाद के साथ पुराणशास्त्र के सुप्रसिद्ध त्रिदेवतावाद का पारिभाषिक-निर्विरोध-समन्वय, एवं सर्वधर्मोपपन्न अक्षरब्रह्म की प्रथमा 'गुणसृष्टि' का प्रासङ्गिक-संस्मरण—

ब्रह्मा सृष्टिकर्ता हैं, विष्णु पालक हैं, इन्द्र (रुद्र) संहारक हैं। अग्नीषोम उपादान हैं। जबतक त्रिमूर्ति (ब्रह्म-इन्द्र-विष्णु) के साथ द्विमूर्ति (अग्नीषोमात्मक यज्ञ) का सम्बन्ध रहता है, तबतक इन्द्र (रुद्र) शिव बने रहते हैं। अग्नीषोमात्मक यज्ञ के उच्छिन्न होजाने पर वही इन्द्र घोररूप में परिणत होकर विश्व का संहार कर डालते हैं। बारह प्रकार के आदित्य-प्राणों में से शासक, अतिष्ठावा, व्यापक, अमृतरूप, अन्यतम प्राण ही 'इन्द्र' है। अतएव द्वादशादित्य-धन सूर्य को धाता, भग, पूषा, मित्र, वरुण, अर्यया, अंशु, विवस्वान्, त्वष्टा, सविता, विष्णु, इन में से किसी नाम से प्रधानतया व्यवहृत न कर 'इन्द्र' नाम से ही व्यवहृत किया जाता है। सूर्यात्मक 'इन्द्र, अग्नि, सोम (चन्द्रमा)' तीनों ज्योतिर्मय पदार्थ हैं। इन्हीं तीनों ज्योतियों से विश्व प्रकाशित है। इन्हीं तीनों की समष्टि शिव है। अन्नयज्ञ के आधार पर ही शिवस्वरूप प्रतिष्ठित है, जैसाकि पूर्व में बतलाया जा चुका है। अग्नीषोम के समन्वय का ही नाम यज्ञ है। पुराणशास्त्र ब्रह्मा, विष्णु, शिव, इस त्रित्व विज्ञान को प्रधान मानता है। एवं निगमशास्त्र ब्रह्मादि-पञ्चाक्षर-विज्ञान को प्रधानता दे रहा है। निरूपणीया शैलीमात्र में भेद है, वस्तुतत्त्व अभिन्न है। पुराण-इन्द्र, अग्नि, सोम, इस भेद को उन्मुग्ध मान कर तीनों की समष्टि का शिव स्वरूप से संग्रह कर रहा है। वेद तीनों का उद्बुद्धरूप से प्रतिपादन कर रहा है। यही सर्वधर्मोपपन्न अक्षरब्रह्म का प्रथमसृष्टि-विवर्त है, जिसे 'गुणसृष्टि' कहा जाता है।

१-ब्रह्माक्षरः	}	ब्रह्म (प्रतिष्ठासृष्टिः)	}	
२-इन्द्राक्षरः		नामरूपम् (ज्योतिःसृष्टिः)		
३-विष्णवक्षरः	}	अक्षरप्रजापतिः	}	
४-अग्न्याक्षरः				अन्नञ्च जायते (यज्ञसृष्टिः)
५-सोमाक्षरः				

\* \* \*



२८०-रसबलात्मक-पञ्चकल-अक्षरब्रह्म की 'प्रकृति' रूपता का समन्वय, अव्ययपुरुष की परा, और अपरा नाम की प्रकृतिद्वयी का पारिभाषिक-स्वरूप-समन्वय, परा, और अपरा प्रकृति के महिमामय विस्तार से अनुप्राणिता गुणसृष्टि, तथा विकारसृष्टि का संस्मरण, तन्निवन्धन विकारक्षर-पञ्चक, पञ्चात्मिका विकारक्षर-कलाओं का स्वरूप-परिचय, एवं वैकारिक विश्व-निवन्धन-‘विश्वसृष्ट’ का स्वरूप-दिग्दर्शन—

रसबलात्मक, पञ्चकल यही अक्षरब्रह्म पूर्व में ‘प्रकृति’ नाम से व्यवहृत हुआ है। इसी प्रकृति के अमृत, मर्त्य, भेदेन विवर्त्तों का पूर्व में विश्लेषण हुआ है। अमृताप्रकृति अक्षर है, यह सर्वथा विपरिणामी है। यही गुणसृष्टि की अधिष्ठात्री है, यही उस निगुण-अव्ययेश्वर की (आगमपुरुष की) पराप्रकृति है। मर्त्याप्रकृति आत्मक्षर है, यह सर्वथा विपरिणामी है, यही \* विकारसृष्टि की अधिष्ठात्री है, यही उस सगुण-अव्यय की (निगमपुरुष की) अपराप्रकृति है। यही विश्व का उपायान कारण है। ब्रह्मादि जो पाँचकलाएँ अक्षरात्मिका पराप्रकृति की हैं, वे ही पाँचों कलाएँ क्षरात्मिका इस अपराप्रकृति की हैं। अव्ययाधारेण अक्षर के द्वारा क्षर की इन ब्रह्मादि पाँचों कलाओं से क्रमशः ‘प्राणः-आपः-वाक्-अन्नं-अन्नादः’-नाम की पाँच विकार कलाएँ उत्पन्न होती हैं, यही पहिली विकारसृष्टि है। ये ही विकारक्षर वैकारिकीसृष्टि के उपादान बनते हैं। अतएव इहँ वैकारिक विश्व की अपेक्षा ‘विश्वसृष्ट’ कहा जाता है।

२८१-दर्शनशास्त्रानुगता सुप्रसिद्धा पञ्चीकरणप्रक्रिया से अनुप्राणित पारिभाषिक तथ्य, एवं विश्वसृष्ट की ‘पञ्चजन’ रूप में परिणति, वैशेष्यात्तु तद्वादस्तद्वादः’ मूलक विशेष-व्यवहार का पारिभाषिक समन्वय, ‘पञ्चजन’ व्यवहार का पारिभाषिक-दृष्टिकोण, एवं पञ्चजनों के द्वारा अभिव्यक्त पञ्चविध ‘पुरञ्जन-विवर्त्त’ का संस्मरण—

दर्शनशास्त्रानुगता सुप्रसिद्धा पञ्चीकरणप्रक्रियारूप इन पाँचों विश्वसृष्टों (विकारक्षरों) के सर्वहुतयज्ञ से पञ्चात्मक ‘पञ्चजन’ उत्पन्न होते हैं। आधे में प्राण नामक विश्वसृष्ट, आधे में आपः-वागादि चारों विश्वसृष्ट, इस क्रम से प्राणादि पाँचों विश्वसृष्टों की पाँचों में आहुति होने से जो पञ्चीकृत प्राणादि उत्पन्न होते हैं, वे ही ‘पञ्चजन’ कहलाए हैं। ‘वैशेष्यात्तु तद्वादस्तद्वादः’ न्याय से इन के नाम भी अपञ्चीकृत विश्वसृष्टों की भाँति ‘प्राणः-आपः-आदि ही रहते हैं। इन पाँचों पञ्चजनों से आगे जाकर क्रमशः वेद, लोक, देव, पशु, भूत, ये पाँच पुरञ्जन उत्पन्न होते हैं। इहँ से ब्रह्मपुर-रूप विश्व का स्वरूप निष्पन्न होने वाला है, अतएव

\*-विकारांश्च गुणांश्चैतान् विद्धि प्रकृति-सम्भवान् ।

—गीता



इन्हें 'पुरञ्जन' कहना अन्वर्थ बनता है । इन पाँचों पुरञ्जनों में सब का मूलाधार पञ्चीकृत-प्राणात्मक वेद नाम का ही पुरञ्जन है । इसी आधार पर-'वेदशब्देभ्य एवादौ पृथक् संस्थाश्च निर्म्ममे' सिद्धान्त प्रतिष्ठित है ।

२८२-वेद-लोक-देव-भूत-पशु-नामक सुप्रसिद्ध पञ्चविध पुरञ्जनों के पञ्चीकरण से अभिव्यक्त स्वयम्भू-परमेष्ठी-सूर्य-चन्द्रमा-भूपिण्ड-नामक पञ्चविध पुरभावों का पारिभाषिक-स्वरूप-समन्वय, 'तत्सृष्ट्वा तदेवानुप्राविशत्' न्यायानुगत विश्वप्रविष्ट विश्वात्मा, 'विश्वम्' शब्द का पारिभाषिक-निर्वचन, चतुःसंस्थ विश्व, एवं चतुःसंस्थ विश्वात्मा से अनुगता निदानभाव-निबन्धना गायत्र-सम्पत्ति का रहस्यात्मक-समन्वय, तथा तत्सम्बन्ध में ऋषि-वचनों का संस्मरण—

इहीं पाँचों पुरञ्जनों से क्रमशः 'स्वयम्भू, परमेष्ठी, सूर्य, चन्द्रमा, पृथिवी' इन पाँच पुरों का प्रादुर्भाव हुआ है । इसप्रकार अपने क्षरभाग से विश्वसृष्ट्, पञ्चजन, पुरञ्जन क्रम से इन पाँच पुरों को उत्पन्न कर 'तत्सृष्ट्वा तदेवानुप्राविशत्' सिद्धान्तानुसार अव्यय-क्षरानुगृहीत अक्षरब्रह्म इन में प्रविष्ट होजाता है । अतएव 'विश्वस्मिन्नात्मा' निर्वचन से इस पुरसमष्टि को 'विश्वम्' कहा जाता है । आनन्दविज्ञानमनः-प्राणवाग्मेदभिन्न पञ्चकल अव्यय, अमृत ब्रह्मादिमेदाभिन्न पञ्चकल अक्षर, मर्त्यब्रह्मादिमेदभिन्न पञ्चकल आत्मक्षर, निष्कल परात्पर, इन षोडशकल चारों आत्मपर्वों की समष्टि ही षोडशकल प्रजापति है, यही विश्वात्मा है । प्रजापति के विपरिणामी क्षरभाग से उत्पन्न विश्वसृष्ट्, पञ्चजन, पुरञ्जन, पुर, इन चारों की समष्टि ही उस विश्वात्मा का शरीररूप विश्व है । चतुःसंस्थ विश्वात्मा, चतुःसंस्थ विश्व, ये आठों ही पर्व उस एक ही मध्यस्थ अक्षरब्रह्म का वैभव है । इसी के ये आठ विवर्त्त हैं । इसी आधार पर नैदानिकोंने इस सर्वप्रपञ्च को 'गायत्री' माना है । गायत्रीछन्द अष्टाक्षर है, सर्वप्रपञ्च भी अष्टाक्षर है । यही इस निदान का रहस्य है । निम्न लिखित मन्त्रश्रुतियाँ इसी प्राजापत्य-विज्ञान का स्पष्टीकरण कर रहीं हैं—

१-प्रजापते ! न त्वदेतात्यन्यो विश्वा जातानि परिता बभूव ॥

यत् कामास्ते जुहुमस्तन्नो अस्तु वयं स्याम पतयो रयीणाम् ॥

—ऋक् सं० १०।१२।१।१०।

२-यस्मान्न जातः परो अन्यो अस्ति य आविवेश भुवनानि विश्वा ।

प्रजापतिः प्रजया संराणस्त्रीणि ज्योतीषि सचते स षोडशी ॥

—यजुः सं० ८।३६।



विश्वविवर्त को बलविवर्त कहा जा सकता है। रस ज्ञानप्रधान है। अतएव रसप्रधान आत्मा को ज्ञानात्मा कहा जा सकता है, एवं बलप्रधान विश्व को उस ज्ञानात्मा का कर्म माना जा सकता है विश्वाभावदशा में ज्ञानमूर्ति वह आत्मा, किंवा आत्मालक्षण ज्ञान निरुपाधिक है, विश्व में संश्लिष्ट होता हुआ वही ज्ञानात्मा सोपाधिक बनता हुआ 'आत्मन्वी' है। इस विश्वोपाधि के सम्बन्ध से ही वह आत्मज्ञान नानाभावों में परिणत हो रहा है। विश्वोपाध्यवच्छिन्न वही ज्ञानात्मा विश्वविद्या है, विश्वोपाधि से विरहित-अतएव निरस्त-समस्त-भेद-युक्त विशुद्ध ज्ञानरूपात्मक वही ज्ञानात्मा 'आत्मविद्या' \* है। विश्वोपाध्यवच्छिन्ना असांख्यभावापन्ना उस विश्वविद्या को वैज्ञानिकों ने 'वेद, ब्रह्म, विद्या' इन तीन भागों में विभक्त माना है। एक ही सौर प्रकाश हरित, रक्त, नील, आदि विविध वर्णों के आंशों के भेद से सोपाधिक बनता हुआ जैसे भिन्न भिन्न वर्णों में परिणत हो जाता है, एवमेव वह ज्ञानधन अक्षरप्रजापति विश्वानुगत वेद, ब्रह्म, विद्या, इन तीन उपाधियों से संश्लिष्ट होकर त्रिधा विभक्त हो जाता है। निगमशास्त्र में 'त्रयं ब्रह्म'—'त्रयी विद्या'—'त्रयो वेदाः' इत्यादि रूप से ब्रह्म-विद्या-वेद, तीनों को अभिन्नार्थक माना जा रहा है। परमार्थदृष्टि की अपेक्षा हैं भी तीनों अभिन्न हीं। क्यों कि, वही ज्ञान ब्रह्म बना है, वही विद्या बना है, एवं वही वेदरूप में परिणत हुआ है। परन्तु विश्वदृष्ट्या ( उपाधिदृष्ट्या ) तीनों को भिन्न ही माना जायगा। वेद, विद्या, ब्रह्म, तीनों अवश्य वही हैं। परन्तु वेद विद्या नहीं हैं, विद्या वेद नहीं हैं, वेद ब्रह्म नहीं हैं, विद्या ब्रह्म नहीं हैं। विश्वसृष्टि में समष्ट्या व्यष्ट्या, उभयथा इहौ तीनों सोपाधिक ज्ञानविवर्तों का साम्राज्य है। शब्दब्रह्म वेदतत्त्व है, एवं संस्कारब्रह्म विद्यातत्त्व है।

**२८५ वेद-विद्या-ब्रह्मात्मक ईश्वर-प्रजापति के अंशरूप जीव-के माध्यम से स्थिति का समतुलन, मानवीय-उदाहरणों के माध्यमों से वेद-विद्या-ब्रह्म-शब्दत्रयी के पारिभाषिक-अर्थों का समन्वय-प्रयास, एवं पदार्थावच्छिन्न-पदार्थाकारा-कारित-आध्यात्मिक-ज्ञान का पारिभाषिक-ब्रह्मत्व—**

उदाहरण के लिए वेद-विद्या-ब्रह्मात्मक ईश्वरप्रजापति के अंशरूप, अतएव वेद-विद्या-ब्रह्मात्मक आप अपने आपके ज्ञान को ही लक्ष्य बनाइए, तीनों भेदों का स्पष्टीकरण होजायगा। राम, कृष्ण, देवदत्त, घट, पट, मट, आदि विविध प्रकार के शब्द आप सुनते रहते हैं। इसके अतिरिक्त गो, हस्ती, अश्व, मनुष्य, पक्षी, वन, सागर, पर्वतादि विविध प्रकार के भौतिक पदार्थों को आप देखते भी रहते हैं। शब्दों के सुनने से भी आप को ज्ञान होता है, एवं पदार्थों के अवलोकन से भी ज्ञान होता है। 'गो' शब्द सुनने से आप का ज्ञान गोशब्दाकाराकारित हो जाता है। गोपशु के देखने से आप का ज्ञान गो-पश्वकाकाराकारित बन जाता है। इसप्रकार शब्दश्रवण, विषयदर्शन, भेद से आप का आध्यात्मिक ज्ञान दो भागों में विभक्त हो जाता है। इन में शब्दावच्छिन्न शब्दाकाराकारित आध्यात्मिक ज्ञान ही 'वेद' है। एवं पदार्थावच्छिन्न पदार्थाकाराकारित आध्यात्मिक ज्ञान ही 'ब्रह्म' है।

\* प्रत्यस्ताशेषभेदं यत् सत्तामात्रमगोचरम् ।

वचसामात्मसंवेद्यं तज् ज्ञानं ब्रह्म संज्ञितम् ॥



२८३-‘आत्म-स्वरूप-षोडशी-प्रजापति’ से अनुगत परात्पर-अव्यय-अक्षर-आत्मक्षर-नामक चतुर्विध महिमा-विवर्त्तों के विभूति-मय विस्तार से, तथा आत्मेश्वर के शरीरात्मक पुररूप-‘विश्व’ से अनुगत विश्वसृष्टि पञ्चजन, पुरञ्जन-पुर-नामक चतुर्विध-महिमा-मय विस्तारों से अनुगता स्थिति का परिलेख के माध्यम से स्पष्टीकरण-प्रयास—

षोडशीप्रजापतिः-आत्मा				विश्वम्			
१	२	३	४	१	२	२	४
परात्परः	अव्ययः	अक्षरः	आत्मक्षरः	विश्वसृष्टि	पञ्चजनः	पुरञ्जनः	पुरम्
१	२	३	४	५	६	७	८
निष्कलः-निपुणव्ययः	१-आनन्दः	अमृतब्रह्मा	मर्त्यब्रह्मा	शुद्धप्राणः	पञ्चीकृतप्राणः	वेदाः	स्वयम्भूः
	२-विज्ञानम्	,, विष्णुः	,, विष्णुः	,, आपः	,, आपः	लोकाः	परमेष्ठीः
	३-मनः	,, इन्द्रः	,, इन्द्रः	,, वाक्	,, वाक्	देवाः	सूर्यः
	४-प्राणः	,, सोमः	,, सोमः	,, अन्नम्	,, अन्नम्	पशवः	चन्द्रमाः
	५-वाक्	,, अग्निः	,, अग्निः	,, अन्नादः	,, अन्नादः	भूतानि	पृथिवी

२८४-रसानुबन्धी चतुःसंस्थ विश्वप्रविष्ट ‘विश्वात्मा’, एवं बलानुबन्धी चतुःसंस्थ आत्मानुगृहीत-‘विश्व’, रसप्रधान ज्ञानात्मा, एवं बलप्रधान तत्कर्मरूप विश्व, सोपाधिक ज्ञानात्मा से अनुप्राणित-‘आत्मन्वी’, विश्वोपाध्यवच्छिन्ना विश्वविद्या के उपाधि-भेद निबन्धन-‘वेद, ब्रह्म, विद्या’ नामक सुप्रसिद्ध तीन महिमा-विवर्त्तों का संस्मरण, ‘त्रयं ब्रह्म-त्रयी विद्या-त्रयो वेदाः’ मूलक अभिन्न अर्थों का पारिभाषिक-समन्वय, तथा शब्दात्मक वेदतत्त्व, संस्कारात्मक विद्यातत्त्व का पारिभाषिक-संस्मरण—

रस-बल के पूर्वप्रतिपादित अपेक्षित तारतम्य के अनुसार उक्ता द्विधा विभक्ता प्रानापत्यसंस्था के भी षोडशीप्रजापतिरूप आत्मविवर्त्त को रसविवर्त्त माना जासकता है, एवं चतुःसंस्थ



२८६-शब्दावच्छिन्न ज्ञान, तथा विषयावच्छिन्न ज्ञान के आधार पर अभिव्यक्त-विशेष-ज्ञानात्मक-सांस्कारिकज्ञान का विद्यारूपेण पारिभाषिक-समन्वय, तन्निबन्धन अनुभवाहित-संस्कारसत्ता-निबन्धना विश्वसत्ता, विश्वस्वरूप सम्पादिका संस्कारात्मिका-विद्या, विद्यात्मक अन्तर्जगत्, और तन्निबन्धन ईश्वरीय, तथा जैव-जगद्विवर्त्तों का दिग्दर्शन, एवं संस्कारावच्छिन्न विद्यातत्त्व, शब्दावच्छिन्न-वेदतत्त्व, तथा विषयावच्छिन्न वेद-भावों का स्वरूप-समन्वय—

उक्त दोनों ज्ञानों से अतिरिक्त एक तीसरा चिरस्थायी ज्ञान और उत्पन्न होता है। शब्द सुनने से, एवं विषय देखने से जो तात्कालिक ज्ञान उत्पन्न होता है, वही 'सामान्यज्ञान' कहलाया है। यही सामान्यज्ञान आगे जाकर विशेषज्ञानरूप में परिणत होजाता है। यही विशेषज्ञान 'संस्कार' नाम से प्रसिद्ध है। शब्द, और विषय (पदार्थ), दोनों ही तात्कालिक सामान्य ज्ञानोत्पादन के अव्यवहितोत्तरक्षण में ही विलीन होजाते हैं। इनसे उत्पन्न शब्दश्रवणात्मक, तथा विषयदर्शनात्मक सामान्यज्ञान अनुभव के द्वारा (बुद्धयनुगत प्रज्ञान मन की प्रवणता के द्वारा, अवधान के द्वारा) आगे जाकर विशेषभावापन्न बनता हुआ आत्मा में (विज्ञानसम्पत्ति-वृत्त प्रज्ञानमनःपहल में) खचित होजाता है। यही ज्ञान दार्शनिक भाषा में—'अनुभवाहित-संस्कार' नाम से प्रसिद्ध हुआ है। विज्ञानभाषा में यही विशेष ज्ञान 'विद्या' कहलाया है। यही व्यवहारमार्ग की मूलप्रतिष्ठा बनता है। जबतक आत्मा में संस्कारात्मिका विद्या है, तभीतक अध्यात्मसंस्था स्वस्वरूप से प्रतिष्ठित है। संस्काराभाव में आप विश्वातीत हैं, मुक्त हैं। विश्वसत्ता संस्कारसत्ता पर ही अवलम्बित है। अतएव शब्दात्मक वेद, विषयात्मक ब्रह्म, दोनों की अपेक्षा हम संस्काररूपा विद्या को ही प्रधानरूप से विश्वस्वरूप-सम्पादिका मान सकते हैं। उस आत्मज्ञान पर बलचिति के तारतम्य से संस्कार-पुट लगने से ही विश्व की स्वरूप-निष्पत्ति हुई है। जैसे हमारा अन्तर्जगत् हमारा संस्कार है, एवमेव महाविश्वात्मक उसका अन्तर्जगत् उसका संस्कार है। अतएव उसके महाविश्व को हम अवश्य ही 'विद्या' प्रधान कह सकते हैं। इसप्रकार संस्कारावच्छिन्न बनता हुआ वही विद्या है, शब्दावच्छिन्न बनता हुआ वही वेद है, एवं विषयावच्छिन्न बनता हुआ वही ब्रह्म है।

२८७-संस्कारात्मिका सृष्टि से अनुप्राणित—'चितिभाव', तदनुप्राणिता अन्तश्चिति, और बहिश्चिति, प्रकृतिरूपा-विद्या, एवं तदनुबन्धिनी पारिभाषिकी निगमागम-विद्याओं से अनुप्राणित निगमागमशास्त्र का दिग्दर्शनात्मक-समन्वय-प्रयास—

सृष्टि संस्कारात्मिका है, यह पूर्वनिरूपण से भलिभाँति सिद्ध होजाता है। संस्कार का अर्थ है चिति-भाव। यह चितिभाव प्रकृति के द्वारा ही सम्पन्न होता है, जैसाकि पूर्व के अन्तश्चिति-बहिश्चिति-प्रकरण में स्पष्ट किया जाचुका है। चिति ही प्रकृति है, प्रकृति ही चिति है, यही संस्कार है, संस्कार ही विद्या है। अतएव इस प्रकृति को हम अवश्य ही 'विद्या' नाम से व्यवहृत कर सकते हैं। यह प्रकृतिरूपा विद्या उस निगमागम-धुरूप की विद्या है। इसी निगमागमविद्या के आधार पर निदानविद्या प्रतिष्ठित हुई है, जिसके समन्वय के



लिए निगमागमपुरुष, और उसकी विद्या के तार्त्विक स्वरूप का विश्लेषण किया गया है। पारिभाषिक निगमागमपुरुष, और उसकी विद्या से सम्बन्ध रखने वाली परिभाषाओं का दिग्दर्शन कराया गया। अब इस पारिभाषिक प्रकरण का समन्वय कीजिए।

**२८८-आनन्द-विज्ञान-मनोरूप-निष्कल-निर्गुण-परात्पर से समतुलित 'परात्परपुरुष' नामक अव्यय पुरुष की आगमपुरुषरूपता का पारिभाषिक समन्वय, तन्निबन्धना 'महाविद्या', एवं सोमात्मिका परा-पराणां-परमा-शक्ति, और तन्निबन्धन प्रकृतिपुरुषात्मक-प्रथम-युगम-**

आनन्द-विज्ञान-मनोरूप निष्कल निर्गुण-परात्पर-समतुलित, अतएव 'परात्परपुरुष' नाम से प्रसिद्ध अव्ययपुरुष आगमपुरुष है, एवं 'पराप्रकृति' नाम से प्रसिद्ध अक्षरतत्त्व इस पुरुष की 'पराविद्या' है, यही महामायात्मिका आगमविद्या है, जो अनन्त योगमायाओं को अपने गर्भ में रखने के कारण रहस्यपरिभाषा में 'महाविद्या' कहलाई है, जिसका रहस्यवेत्ताओं ने पृथिवी से उपक्रम माना है, जो सोमात्मिका है परा-पराणां-परमा है \*। यही पुरुष-प्रकृति का प्रथम युगम है।

**२८९-माहेश्वरी विद्या के आदि-सम्प्रदाय-प्रवर्त्तक भगवान् ब्रह्मा, एवं ब्रह्मा से अनुगता सत्सम्प्रदाय की आचार्य-परम्परा का पावन-संस्मरण, अक्षर-सम्बन्धेन अक्षरविद्यात्वं, आत्मसम्बन्धेन आत्मविद्यात्वं, निर्गुणाव्ययब्रह्मत्वेन ब्रह्मविद्यात्वं, एवं-अध्यात्मविद्या-विद्यानाम्' रूपेण आत्मविद्या को सर्वज्येष्ठत्व-श्रेष्ठत्व-संस्थापन-**

भगवान् ब्रह्मा इस माहेश्वरी विद्या के आदिसम्प्रदाय प्रवर्त्तक हैं। ब्रह्मा के द्वारा यह पराविद्या सर्वप्रथम इनके ज्येष्ठ-औरस-पुत्र अथर्वा में प्रतिष्ठित हुई है। अथर्वा के द्वारा महर्षि अङ्गिरा से इसका सम्बन्ध हुआ है। अङ्गिरा के द्वारा अस्मद्गोत्र-प्रवर्द्धक भगवान् भरद्वाज सत्यवाह महर्षि इसके अधिकारी बने हैं। भरद्वाज के द्वारा यह महर्षि अङ्गिरस् में प्रतिष्ठित हुई है। अङ्गिरा के द्वारा यह महाशाल शौनक में अवतीर्ण हुई है। इसप्रकार यह विद्या-ऋषिसम्प्रदाय में सुगुप्तरूप से प्रचलित रही है, जिसका सम्यक् परिज्ञान एकमात्र सत्सम्प्रदायपरम्परा पर ही अवलम्बित है। केवल ग्रन्थ-सङ्केत के आधार पर इसका तात्त्विक बोध नहीं प्राप्त किया जा सकता। शौनकवत् विधिवत् उपसन्न [दीक्षित] ही इस रहस्य के, एवं रहस्योपासना के अधिकारी माने गए हैं। यही महाविद्या अक्षर-सम्बन्धेन अक्षरविद्या, आत्मसम्बन्धेन आत्मविद्या, निर्गुणअव्ययब्रह्मत्वेन ब्रह्मविद्या, आदि विविध नामों से व्यवहृत हुई है। 'अध्यात्मविद्या-विद्यानाम्' रूप से स्वयं भगवान् ने भी इसी आत्मविद्या का ज्येष्ठत्व-श्रेष्ठत्व स्वीकार किया है।

**\*-सौम्या सौम्यतराशेष-सौम्येभ्यस्त्वतिसुन्दरी।**

**परा पराणां परमा त्वमेव परमेश्वरी।।**

—सप्तशती



२६०-मनःप्राणवाग्रूप-सगुण-परपुरुष-नामक अव्यय-पुरुष की निगमपुरुषता, तदनुगता अपराप्रकृति, तन्निबन्धना अपराविद्या, तदभिन्ना त्रिगुणात्मिका निगम-विद्या, तत्सम्बद्ध खण्ड-खण्डात्मिका विविध-विद्याविवर्त्त एवं तद्रूप विश्वविद्यात्मक-विद्याविवर्त्तो का श्रौत-वचनों के माध्यम से पारिभाषिक-समन्वय—

मनः-प्राण-वाग्रूप-सकल-सगुण-‘परपुरुष’ नाम से प्रसिद्ध अव्ययपुरुष ही निगमपुरुष है। एवं ‘अपराप्रकृति’ नाम से प्रसिद्ध क्षरतत्त्व [आत्मक्षरतत्त्व] ही इस पुरुष की अपराविद्या है, यही त्रिगुणात्मिका योगमायामयी निगमविद्या है, जो महाविद्या के गर्भ में रहने के कारण ‘विद्या’ नाम से ही व्यवहृत हुई है। योगमाया त्रिगुणभाव के सन्तनन के कारण खण्ड-खण्डात्मिका बन रही है। अतएव इसके द्वारा आत्म-विकास आवृत हो रहा है \*। इसी आवरण-धर्मप्रवृत्ति से यह क्षरात्मिका विद्या अविद्या कहलाई है। ऋक्-यजुः-साम-अथर्व-शिक्षा-कल्प-व्याकरण-निरुक्त-छन्द-ज्योतिष, आदि खण्डविद्यात्मक विवर्त्त इसी अविद्यात्मिका अपराविद्याके विस्तार हैं। यही विद्या क्षरसम्बन्धेन क्षरविद्या, विश्वसम्बन्धेन विश्वविद्या, सगुणाव्यय-सम्बन्धेन सगुणविद्या, इत्यादि विविध नामों से व्यवहृत हुई है। निम्न लिखित उपनिषच्छ्रुति इहों दोनों निगमागमविद्याओं का विस्पष्ट शब्दों में विश्लेषण कर रही है—

१-ब्रह्मा देवानां प्रथमः सम्बभूव विश्वस्य कर्ता भुवनस्य गोप्ता ।

स ब्रह्मविद्यां सर्वविद्याप्रतिष्ठा मथर्वाय ज्येष्ठपुत्राय प्राह ॥

२-अथर्वणे यां प्रवदेत ब्रह्मा, अथर्वा तां पुरोवाचाङ्गिरसे ब्रह्मविद्याम् ।

स भारद्वाजाय सत्यवाहाय प्राह, भारद्वाजोऽङ्गिरसे परावराम् ॥

३-शौनको ह वै महाशालोऽङ्गिरसं विधिवदुपसन्नः पप्रच्छ—

‘कस्मिन् भगवो विज्ञाते सर्वमिदं विज्ञातं भवति’ ? इति ।

४-तस्मै स होवाच-‘द्वे विद्ये वेदितव्ये’-इति हस्म यद् ब्रह्मविदो वदन्ति-

परा चैव, अपरा च ।

५-तत्र-‘अपरा’-ऋग्वेदो, यजुर्वेदः, सामवेदो, अथर्ववेदः शिक्षा-कल्पो-

व्याकरणं-निरुक्तं-छन्दो-ज्योतिष’ मिति ।

‘अथ-‘परा’-यया तदक्षरमधिगम्यते’ ॥

\* नाहं प्रकाशः सर्वस्य योगमाया-समावृतः ।



६-यत्-तत्-अद्रे श्यं, अग्राह्यं, अगोत्रं, अवर्णं अचक्षुःश्रोत्रं तदपाणिपादं,

नित्यं, विभुं, सर्वगतं सुमुत्तमम् ( एवं विधमक्षरमाहुः )-

तदव्ययं-तद्भूतयोनिं ( क्षरं ) परिपश्यन्ति धीराः”

७-यः सर्वज्ञः सर्ववित्, यस्य ज्ञानमयं तपः ।

तस्मादेतद् ब्रह्म-नामरूप-मन्नं च जायते ॥

—मुण्डकोपनिषत् १।१।१-६,६, ।

२६१-अक्षररूपा प्रकृति के अमृत, तथा मर्त्य-भावापन्न-अक्षर, एवं क्षर-विवर्त्तों का संस्मरण, अमृताक्षररूपा-अक्षरविद्या, एवं मर्त्याक्षररूपा क्षरविद्या का पारिभाषिक-समन्वय, तथा भगवान् श्वेताश्वतर के द्वारा विद्या-अविद्यात्मक आगम-निगम-विवर्त्तों का स्वरूप-संस्मरण—

बतलाया गया है कि, अक्षररूपा प्रकृति ही अपने अमृतभाग से अक्षर है, मर्त्यभाग से क्षर है। वही अव्यक्तभावात्मना अक्षर है, व्यक्तभावात्मना क्षर है। इस दृष्टि से दोनों ही विवर्त्तों को हम ‘अक्षर’ नाम से भी व्यवहृत कर सकते हैं। अमृताक्षररूपा अक्षर ही विद्या, है, मर्त्याक्षररूप क्षर ही अविद्यात्मिका (आवरणात्मिका-विश्वविद्यात्मिका) विद्या है। इन दोनों विद्या-अविद्या-विवर्त्तों का ईश वही उभयविध निगमागम-पुरुष है। भगवान् श्वेताश्वतरने इसी रहस्य का निम्न लिखित शब्दों में विश्लेषण किया है—

द्वे अक्षरे ब्रह्मपरे त्वनन्ते विद्याविद्ये निहिते यत्र गूढे ।

क्षरं त्वविद्या, ह्यमृतं तु विद्या, विद्याविद्ये ईशते यस्तु सोऽन्यः ॥

—श्वेताश्वतरोपनिषत् ५ अ१ १ मं०।

चतुष्टयं वा इदं सर्वमित्याहुराचार्याः—

(१) १-अनन्दविज्ञानरूपः परात्परपुरुषः-आगमपुरुषः ( महामायी महेश्वरः )

(२) २-अनन्दविज्ञानमयः अक्षरः—आगमविद्या ( पराविद्या-आत्मविद्या )

(३) १-मनः प्राणवाग्रूपः-परपुरुषः-निगमपुरुषः ( योगमायी विष्णुः )

(४) २-मनः प्राणवाङ्मयः-क्षरः—निगमविद्या ( अपराविद्या-विश्वविद्या )



२६२-सूर्य-चन्द्र-अग्नि-ओषधि-वनस्पति-कृमि-कीट-पशु-पक्षी-पुरुष-धातु-उपधातु-रस-उपरस-विष-उपविष-भुवनकोश-दगार्गल-परिमर-पर्यङ्क-दहरपुण्डरीक-उक्थ-साम-पृष्ठ-स्तोम-वषट्कार-देव-ऋषि-गन्धर्व-आदि खण्ड-विद्यात्मिका-निगमविद्या का संस्मरण, एवं एवं तत्प्रतिष्ठारूपा-आगमविद्यात्मिका 'महाविद्या' का पारिभाषिक समन्वय, और महाविद्यानुगत-विराट्-संख्यानुप्राणित-निदानभाव का संस्मरण—

सूर्य, चन्द्र, अग्नि, ओषधि, वनस्पति, कृमि, कीट, पशु, पक्षी, पुरुष, धातु, उपधातु, रस, उपरस, विष, उपविष, भुवनकोश, दगार्गल, परिमर, पर्यङ्क, दहरपुण्डरीक, उक्थ, साम, पृष्ठ, स्तोम, वषट्कार, देव, ऋषि, पितर, गन्धर्व, आदि आदि विद्याएँ खण्ड-खण्ड विद्याएँ हैं, इन सबकी निरूपिका विद्या ही खण्ड-विद्यात्मिका निगमविद्या है। यही विश्वविद्या है। इस विश्वविद्या को अपने गर्भ में रखने वाली, अपने अवान्तर मुख्य दस विवर्तों में परिणत रखने वाली, सर्वविद्यात्मिका विद्या ही आगमविद्या है। इसी आधार पर यह 'महाविद्या' कहलाई है। महाविद्या के वे अवान्तर १० सौ विवर्त नैदानिक-दशावय-विराट्-विद्यारूपा विश्वविद्या से समतुलित है। अतएव प्रसङ्गोपात् विराट्-संख्या (दससंख्या) या वैश्व-निक इतिवृत्त भी अप्रसङ्गिक नहीं माना जायगा। उसी की ओर पाठकों का ध्यान आकर्षित किया जा रहा है—

२६३-ज्योतिष्चक्रानुगत-नक्षत्रमण्डल, महीधर, तथा नद-नदियों से अनुप्राणित त्रिविध नैदानिक-भावां का सिंहावलोकनात्मक संस्मरण, एवं चतुर्थी-संख्या-विद्या से अनुप्राणिता सम्पत्संग्रह-मूला निदानभावनिवन्धना स्थिति का संख्योदाहरण-माध्यम-से पारिभाषिक-स्वरूप-समन्वय-प्रयास—

ज्योतिष्चक्रानुगत नक्षत्रमण्डल, पर्व, नद-नदियाँ, इन तीनों के अतिरिक्त संख्या-तत्त्व भी निदान-विद्या का मुख्य अवलम्ब माना गया है। शतशः याज्ञिक-सम्पत्तियों का संख्यानुगत निदानभाव के द्वारा ही संग्रह हुआ है। यदि गृहीत तत्त्व दो हैं, तो द्विसंख्या के द्वारा अन्न अन्नाद का ग्रहण है। यदि ३ हैं, तो त्रिपर्वा आत्मा संगृहीत है। ५ संख्या से पांक्त यज्ञसम्पत् का परिग्रहण है। ६ संख्या से षड्विध स्तोमसम्पत्ति संग्राह्य बन जाती है। ७ संख्या से सप्तहोतुः-सम्पत्ति का ग्रहण कर लिया जाता है। ८ संख्याक पदार्थों के द्वारा गायत्रिसम्पत्ति का समावेश कर लिया जाता है। एवमेव ९-१०-११-१२-१३-१४-१५-१६-१७-आदि आदि संख्याओं के आधार पर तत्त्व-संख्यानुगत संख्येय पदार्थों को तत्त्व-संख्यानुगत नवाहयज्ञ, विराट्-यज्ञ, एकादशरुद्र, द्वादशादित्य, (मलिम्लुच-सम्बन्धेन) त्रयोदशमासात्मक सम्बत्सर, चतुर्दशविध भूतसर्ग, पञ्चदश-पर्वात्मिका वज्रशक्ति, षोडशकल प्रजापति, सप्तदशस्तोमावच्छिन्न उद्गीथप्रजापति, आदि आदि सम्पत्तियों का संग्रह कर लिया जाता है। तदनुगत संख्या का समावेश होते ही तत्काज ऋषि संख्यानुगता नैदानिकी सम्पत्ति की घोषणा कर देते हैं, जैसा कि निम्न लिखित कतिपय उदाहरणों से प्रमाणित है—



- १-‘एक एव भवति (कपालः) । एकमिव हि शिरः’ । (शत० ६।३।१।५।)
- २-‘द्वयोः प्रणयन्ति, तस्माद्द्वाम्भ्यामेति’ (शत० ११।५।२।६।)
- ३-‘त्रिभिः पवित्रैः पावयन्ति । त्रयो वा इमे लोकाः’ (शत० १२।५।१।६।)
- ४-‘तेषां वै चतुर्णां मन्थन्ति । तस्माच्चतुर्भिर्ह्ययुते’ (शत० ११।५।२।५।)
- ५-‘यच्छन्तां पञ्च’ इति । पञ्च वा इमा अङ्गुलयः । पाङ्क्तौ वे यज्ञः ।  
‘तद्यज्ञमेवैतदत्र दधाति’ (शत० ११।५।१।६।) ।
- ६-‘स पितृभ्यः सोमवद्भ्यः षट्कपालं पुरोडाशं निर्वपति । षड्वा ऋतवः ।  
(शत० २।६।१।४।)
- ७-‘सप्तकपालाः (भवन्ति) । शीषण्येव तत् सप्त प्राणान्दधाति’  
(शत० ६।३।१।५।)
- ८-‘तां वा अष्टमीमनुब्रूयात् । गायत्री वा एषा निदानेन । अष्टाक्षरा वै गायत्री’  
(शत० १।४।१।३।६।)
- ९-‘ता वा एता नव व्याहृतयो भवन्ति । नवमे पुरुषे प्राणाः’ (शत० १।५।१।५।)
- १०-‘द्वन्द्वं पात्राण्युदाहरति । तद्वशः, दशाक्षरा वै विराट् । विराड्वै यज्ञः’  
(शत० १।१।१।२।२।)
- ११-‘ते वाऽतः एकादश प्रयाजा भवन्ति । दश वा प्राणाः, आत्मैकादशः’  
(शत० ३।७।४।३।)
- १२-‘द्वादश दद्यात् । द्वादश वै मासाः सम्बत्सरस्य । सम्बत्सरो वै यज्ञप्रजापतिः ।  
‘स यावानेव यज्ञः, यावत्यस्य मात्रा, तावतीभिर्दक्षयति’ (शत० २।२।१।४।)
- इत्यादि \*

२६४-प्रकृति-पुरुष-समन्वयात्मिका-विश्वरचना का संस्मरण, आगमपुरुष, तन्निबन्धना-  
अक्षरात्मिका पराप्रकृति, तत्समष्टिरूप कालपुरुष, एवं-निगम पुरुष, तन्निबन्धना-  
क्षरात्मिका अपराप्रकृति, तत्समष्टिरूप यज्ञपुरुष, तथा काल-यज्ञ-रूप निरवेच्छिन्न-  
निर्गुण-सावच्छिन्न-सगुण-महिमा-विवर्त्तों का पारिभाषिक-समन्वय-प्रयास—

पूर्व परिच्छेद में प्रकृति-पुरुष के समन्वय से विश्वरचना बतलाई गई है । आगमपुरुष, और उस की अक्षररूपा विद्यात्मिका पराप्रकृति, दोनों की समष्टि ‘कालपुरुष’ विवर्त्त है । निगमपुरुष, और उस की

\* इसी संस्थानुगत निदान के आधार पर ‘पिता-पुत्रौ न गच्छेताम्’-‘नव, नार्यो न गच्छन्तु’, ‘न गच्छेद् भ्रातरद्वयम्, इत्यादि शकुन-सिद्धान्त-प्रतिष्ठित हैं ।



क्षररूपा अविद्यात्मिका अपराप्रकृति, दोनों की समष्टि 'यज्ञपुरुष' विवर्त है। परात्पर-समतुलित, अतएव 'परात्परपुरुष' नाम से प्रसिद्ध निर्गुणव्ययरूप कालपुरुष अनादि है, सर्वव्यापक है। 'परमपुरुष' नाम से प्रसिद्ध सगुणव्ययरूप यज्ञपुरुष सादि है, परिच्छिन्न है। व्यापक कालपुरुष का ही यत्किञ्चित् प्रदेश परिच्छिन्न होकर त्रिगुणात्मक बनता हुआ 'यज्ञपुरुष' कहलाने लगा है। दोनों में कालपुरुष ही सृष्टि का प्रधान आधार माना गया है। स्वयं यज्ञपुरुष भी इस कालपुरुष को आधार बना कर ही मर्त्यविश्व के निर्माण में समर्थ हुआ है।

**२६५-वस्तुत्पत्ति के समन्ध में जिज्ञासात्मक सहज प्रश्न, प्रश्न-समाधान से अनुप्राणित-  
'समय' नाम्ना प्रसिद्ध 'कालपुरुष' के पारिभाषिक-स्वरूप का संस्मरण, एवं  
उत्पत्ति-स्थिति-संहार-त्रयी के अधिष्ठाता कालपुरुष का महिमामय-विस्तार—**

यदि किसी से यह प्रश्न किया जाता है कि—'अमुक वस्तु कब उत्पन्न होगी?, अमुक कार्य कब सिद्ध होगा?, तो उत्तर मिलता है—'समय पर'। यह 'समय' वही कालपुरुष है, जिस की समुपस्थिति से ही यज्ञपुरुष का स्वरूप सम्पन्न होता है। बिना कालपुरुष के प्रकृति-पुरुष का समन्वय सम्भव नहीं, बिना उभय समन्वय के यज्ञपुरुषसिद्धि सम्भव नहीं, एवं बिना यज्ञपुरुषसिद्धि के विश्वोत्पादन सम्भव नहीं। यही क्यों, उभयसमन्वय-प्रवर्तकत्वेन यह कालपुरुष ही प्रभव है, समन्वयरक्षकत्वेन यही प्रतिष्ठा है। समन्वयविधातकत्वेन यही परायण है। समय पर ही वस्तु उत्पन्न होती है, समय पर ही उत्पन्न वस्तु ठहरती है, समय पर ही प्रतिष्ठित वस्तु समय में ही विलीन होजाती है। समय ही सम्भूति का अधिष्ठाता है, समय ही विनाश का प्रवर्तक है +।

**२६६-'समय' शब्द से सुपरिचित सुप्रसिद्ध-'कालपुरुष' का कालदण्डात्मक-नियति-  
र्भावात्मक-दण्डचक्रों का स्वरूप-संस्मरण, एवं कालचक्र से अनुप्राणित अव्यर्थ-  
प्राकृतिक-दण्ड की शरणीकरणीयता से अनुप्राणित रहस्यात्मक-उद्बोधन-सूत्र का  
प्रासङ्गिक-समन्वय—**

समय ही सृष्टि का आधार है, समय ही प्रलय का प्रवर्तक है। प्रबलनिरोध से भी समयालुगत सृष्टि-कर्म का अवरोध नहीं किया जासकता; एवं प्रयास करने पर भी समयक्षापेक्ष ध्वंस नहीं रोका जासकता।

**\*-तत् स्वयं योगसंसिद्धः-कालेनात्मनि दिन्दति'**

—गीता

**+कालोऽस्मि लोकक्षयकृत् प्रवृद्धो लोकान् समाहृत् मिह प्रवृत्तः ।**

**ऋतेऽपि त्वां न भविष्यन्ति सर्वे येऽवस्थिताः प्रत्यनीकेषु योधाः ॥**

—गी० ११।३२।।



जिसे जव होना होता है, वह उस समय होकर ही रहता है। जिसे जव बिगड़ना होता है, वह उस समय बिगड़ ही जाता है। अनन्त-विश्वाधिष्ठाता यह कालपुरुष नियतिरूप दण्ड धारण करता हुआ सब पर शासन कर रहा है। सप्तलोक, चतुर्दशभुवन, यच्चायावत् विश्वचक्र, सब उसा के दण्ड से स्व स्व कर्म में नियत हैं। इस दण्ड से कोई भी अपने आप को नहीं बचा सकता। अपने आप को नीतिकुशल, सुचतुर मानने का अभिमान करने वाले, भूतसाधनों से सुसजित शक्तिशाली भी कालपुरुष के द्वारा क्षणमात्र में कुचल दिए जाते हैं। हम समाजिक दण्ड से अपने चातुर्यद्वारा ब्राण पा सकते हैं, वाक्चातुर्य से हम अपने आप को साधु पुरुष सिद्ध कर सकते हैं, राजतन्त्र को धोका दिया जा सकता है। परन्तु विश्वास कीजिए! कालदण्ड से ब्राण पाना असम्भव है। जो व्यक्ति इस दण्ड का उत्तरदायित्व अपने कन्धों पर ले लेते हैं, उन का दण्डविधान तो अपेक्षाकृत फिर भी सरल होजाता है। परन्तु लोकव्यवहारशून्य अस्मत्-सदृश, लोकभाषा में 'मूर्ख' कहला वाले जो व्यक्ति समस्त भार प्रकृति पर ही डाल देते हैं, उन की वञ्चना करने वाले वञ्चकों को तो कालपुरुषात्मिका प्रकृति स्वयं ही अपनी अनुरूपता में दण्ड दे डालती है। और वह दण्ड मानवीय-दण्ड से कहीं भयानक होता है। अतएव हमें प्रतिशोध की भावना से सदा बचते ही रहना चाहिए। प्रतिशोध-भावना से आत्मा राग-द्वेषावरणों से युक्त होजाता है। उधर सब कुछ उत्तरदायित्व प्रकृति पर डाल देने से स्वयं का स्वरूप भी अन्तर्गण बचा रहता है, एवं उसे कालदण्ड से दण्डित भी होना पड़ता है। अवश्य ही हमें इस दण्ड की अव्यर्थशक्ति-शासन को लक्ष्य में रखते हुए सदा सन्मार्ग का ही अनुगमन करना चाहिए।

**२६७ परात्पर-रूप महाकाल के उदर में भुक्त असंख्य विश्वचक्र, काल, और परात्पर की अभिन्नता का समन्वय, तदनुबन्धी अमृत-मृत्यु-भाव, तद्रूप-रसबल की स्वरूपदिशा, तदनुप्राणित अनिर्वचनीय सम्बन्ध, तन्निबन्धन सत्-असत्-नैव सत्-असत्-लक्षण-विलक्षण-सम्बन्ध, एवं सर्वाधिष्ठात्री पराप्रकृतिरूपा महामाया का माङ्गलिक संस्मरण, और तत्सम्बन्ध में ब्राह्मणश्रुति—**

परात्पररूप इस महाकाल के उदर में अनन्त विश्वचक्र बभ्रम्यमाण हैं। मन्त्रसंहिताओं में 'काल' नाम से प्रसिद्ध यह पुरुष उपनिषदों में 'परात्पर' नाम से व्यवहृत हुआ है— सर्वमृत्युगर्भित, सर्वबलविशिष्ट रसैकधन अमृततत्त्व ही परात्पर है। अमृतरस सत् है, मर्त्यबल असत् है। 'अन्तरं मृत्योरमृतं मृत्या-वमृतं माहितम्—(शत० १०।१।२।)—तदन्तरस्य सर्वस्य तदु सर्वस्य बाह्यतः ( ईशोपनिषत् ) इत्याद्यनुसार दोनों दोनों में श्रोतप्रोत हैं। रस बल में श्रोत है, बल रस में प्रोत है। एक ( रस ) निरञ्जन, निर्गुण, शान्त, शाश्वत, अभय, पूर्ण, मृत्युलक्षण है, तो दूसरा ( बल ) सञ्जन, सगुण, अशान्त, सभय, स्खलक्षण है। तमःप्रकाशवत् परस्परान्तविरुद्ध भी दोनों दोनों से अविनाशित हैं। दोनों में कौन आधार है, कौन आधेय है? यह अनतिप्रश्न है, असमाधेय प्रश्न है। अङ्गुली में किया है, अथवा किया में अङ्गुली है, प्रश्न का समाधान असम्भव है। दोनों दोनों में हैं। अतएव तत्सम्बन्ध में आधारेयभाव की कल्पना व्यर्थ है। दोनों में एक ( रस ) सत् ही है, उसका कभी विनाश नहीं होता। दूसरा ( बल ) सर्वथा असत् ही है, विनाश ( मृत्यु ) ही उसका स्वरूप है। परन्तु क्योंकि, यह मृत्यु अमृत के गर्भ में रहता है, अतएव यह स्वयं मृत्युभय से अतिक्रान्त है। एवमेव जो इस अमृतसम्पत्ति से युक्त होजाते हैं, वे भी मृत्युभय से



सन्तस्या कर जाते हैं। वह केवल सत् नहीं है, इसीलिए तो उसे सत् नहीं कहा जासकता। केवल असत् नहीं है, इसीलिए उसे असत् भी नहीं कहा जासकता। सत्-असत् का परस्पर विरोध है, इसीलिए उसे 'सदसत्' भी नहीं कहा जासकता। यही विलक्षण स्वरूप इस की पराप्रकृतिरूप महामाया का है। पुरुष-प्रकृतियुग्म के इसी विलक्षण अचिन्त्य स्वरूप का निम्न लिखित श्रुति-स्मृतियों से स्पष्टीकरण हुआ है—

नैव वा इदमग्रेऽसदासीत्, नैव सदासीत् । आसीदिव वा इदमग्रे नैवासीत् ।

तस्मादेतद्विष्णोभ्यनूक्तं—'नासदासीन्नो सदासीत्तदानीम्' इति”

—शत० १०।४।१।

न सती सा, ना सती सा, नोभयात्मा विरोधतः ।

काचिद्विलक्षणा माया वस्तुभूता सनातनी \* ।

२६८—सदसन्मूर्ति विलक्षण कालपुरुष, दिग्देशकालातीत अनन्त-रसभाव, एवं दिग्देशकाल-सीमित असंख्य-बलभाव, नित्या शान्ति से समन्विता नित्या अशान्ति का समन्वय, अमृतापेक्षया अभिन्नसत्ता का, एवं मृत्युवलापेक्षया भेदवाद का निर्विरोध-समन्वय, तथा एजत्-अनेजत्-धर्मावच्छिन्न-उभय-समष्टिरूप-विलक्षण तत्त्व का स्वरूप-विश्लेषण-प्रयास, और तत्सम्बन्ध में उपनिषद्भूति का संस्मरण—

सदसन्मूर्ति यही विलक्षण तत्त्व कालपुरुष है, यही परात्परपुरुष है। इस असीम परात्पर में प्रतिक्षण-विलक्षण मायाबलों का आविर्भाव होता रहता है। जैसे दिग्देशकाल से अनन्त, किन्तु संख्या में एक महासमुद्र में दिग्देशकाल से अनन्त, किन्तु संख्या में अनन्त बुदबुद आविर्भूत-तिरोभूत होते रहते हैं, एवमेव दिग्देशकाल से अनन्त, किन्तु संख्या से एक उस स्वरूप अमृतसमुद्र में दिग्देशकाल से शान्त, किन्तु संख्या में अनन्त सीमाभावोत्पादक असंख्य मायाबल उस में, प्रतिक्षण आविर्भूत होते रहते हैं, प्रतिक्षण उदरते जाते हैं, एवं प्रतिक्षण तिरोभूत होते जाते हैं। शान्त रससमुद्र-इत अशान्त बलतरङ्गों से नित्य युक्त रहता हुआ भी अपने आपूर्यमाण धर्म से नित्य शान्त बनता हुआ अचलप्रतिष्ठ है। नित्य-अशान्ति-गमिता-नित्य शान्ति ही उस का स्वरूप है। शान्त अमृततत्त्वापेक्षया वह सर्वथा कम्परहित

\* स्वतुप्रकृतिरिष्यते ( पाठान्तर )

—आपूर्यमाणमचलप्रतिष्ठं समुद्रमापः प्रविशन्ति कामाः ।

तद्वत् कामा यं प्रविशन्ति सर्वे स शान्तिर्माप्नोति न कामकामी ॥

—गीता १।७०।



वसन्तः, ऋतुः, अनेजत् है। अशान्तः मृत्युतत्त्वापेक्षया कश्चिद्रूप है। अभिन्नसत्ता-दृष्ट्या अनेजत् रस, एजत् बल की समष्टिरूप वह एक है। निम्न लिखित वचनों के द्वारा उसके इसी अचिन्त्य विलक्षण स्वरूप का विश्लेषण हो रहा है—

अनेजदेकं मनसो जवीयो नैनददेवा आप्नुवन् पूर्वमर्षत् ।

तद्भावतोऽन्यानत्येति तिष्ठत् तस्मिन्नपो मातरिश्वा दधाति ॥

तदेजति ( बलदृष्ट्या ), तन्नैजति ( रसदृष्ट्या ) ।

तदूरे ( बलापेक्षया ), तद्वन्तिके ( रसापेक्षया ) ।

तदन्तरस्य ( रसभावेन ), तदुःसर्वस्य बाह्यतः ( बलभावेन )

—इशोपनिषत्

२६६-मायाबल के विचित्र-भावों का प्रासङ्गिक संस्मरण, माया के द्वारा काल की यज्ञ-रूप में परिणति, मायानिवन्धन विश्वातीत-विश्वचर-विश्वरूप-त्रयी का दिगदर्शन, परात्पर के यत्किञ्चित् प्रदेश के द्वारा कामना के माध्यम से विश्वस्वरूप की अभिव्यक्ति, एवं महाकाल और महाकाली का महाप्राङ्गलिक-संस्मरण—

जो मायाबल उस असीम परात्पर को सीमित बनाता हुई उसे पुरुषरूप में परिणत कर डालता है, जिस के प्रभाव से उस विश्वातीत को विश्वचर, और विश्वस्वरूप बनना पड़ता है, जो मायाशक्ति ( बल ) कालपुरुष को यज्ञपुरुषरूप में परिणत कर डालती है, उसी माहामाया का नाम 'प्रकृति' है, जिस का पूर्व में अक्षर के द्वारा विश्लेषण हुआ है। इसी के समन्वयरूप अनुग्रह से कालपुरुष ( परात्पर ) अपने यत्-किञ्चित्-प्रदेश से सीमित बनकर—'कामस्तदग्रे समवर्त्तताधि मनसो रेतः प्रथमं यदासीत्' इत्यादि ऋग्वर्णनानुसार कामना-चक्र का अनुगामी बनता हुआ 'कामेश्वरशिवरूप' में परिणत होजाता है। एक एक माया से एक एक विश्वचक्र का प्रादुर्भाव होता है। उस के प्रतिरोम में ( रोम-रोम में ) एक एक ब्रह्माण्ड गर्भीभूत है। यही माहामाया उस कालपुरुष ही महाशक्ति 'महाकाली' है। महाकाली के गर्भ में शिशुवत् प्रतिष्ठित महाकाल के अनन्तरूप का यही संचिप्त स्वरूप-विश्लेषण है।

३००-आगमशास्त्रोक्त महाकाल, और लुद्रकालात्मक विवरणों का संस्मरण, अखण्ड-काल, और खण्डकाल-विवरणों के पारिभाषिक-स्वरूपों का समन्वय-प्रयास, एवं अथर्ववेदीय-कालसूक्त के द्वारा कालपुरुष के महिमामय स्वरूप का यशोवर्णन—

आगमशास्त्रानुगत उक्तलक्षण कालपुरुष। 'महाकाल-लुद्रकाल' भेद से दो विवरण-भावों में परिणत रहता है। सम्पूर्ण विश्वप्रपञ्च को अपने गर्भ में भुक्त रखने वाला अनाद्यनन्त-अखण्डकाल ही महाकाल है। इस अखण्डकाल के गर्भ में प्रतिष्ठित यज्ञपुरुषानुगत युग, सम्वत्सर, अयन, ऋतु, मास, अहोरात्र महीरा, घटिका, होरा, कला, विकला, इदानीं, एतर्हि, निमेष, प्राण, आदि खण्ड-खण्डात्मक कालपर्व-लुद्रकाल हैं। महाकाल का सम्बन्ध माहामाया से है, लुद्रकाल की प्रतिष्ठा (स्वरूपसम्पादिका) गुणमयी योगमाया है—



अनन्त लुप्तकालों का शासन करने वाले महामायावाञ्छित महाकाल का उक्त स्वरूप निम्नलिखित कतिपय मन्त्रों से मलीभाति स्पष्ट हो रहा है—

१-सप्त चक्रान् वहति काल एष सप्तास्य नाभीरमृतं न्वत्तः ।

स इमा विश्वा भुवनान्यजत् कालः स ईयते प्रथमो नु देवः ॥

२-स एव सं भुवनान्यामरत् स एव सं भुवनानि पर्यैत् ।

पिता सन्नभवत् पुत्र एषां तस्माद्वै नान्यत् परमस्ति तेजः ॥

३-कालोमूँ दिवमजनयत् काल इमाः पृथिवीरुत ।

काले ह भूतं भव्यं चेपितं ह वि तिष्ठते ॥

४-कालो भूतिमसृजत् काले तपति सूर्यः ।

कालो ह विश्वा भूतानि काले चक्षुर्विपश्यति ॥

५-काले मन-काले प्राणः काले नाम ( वाक् ) समाहितम् ।

कालेन सर्वानन्दन्त्यागतेन प्रजा इमाः ॥

६-काले तपः काले ज्येष्ठं काले ब्रह्म समाहितम् ।

कालो ह सर्वस्येश्वरो यः पितासीत् प्रजापतेः ॥ (यज्ञपुरुषस्य) ।

७-तेनपितं तेन जातं तद् तस्मिन् प्रतिष्ठितम् ( स्वे महिम्नि प्रतिष्ठितम् ) ।

कालो ह ब्रह्म ( स्वयम्भूः ) भूत्वा विभक्तिं परमेष्ठिनम् ॥

८-कालः प्रजा असृजत् कालो अग्रे प्रजापतिम् ।

स्वयम्भूः कश्यपः कालात् तपः कालादजायत ॥

९-कालादापः समभवन् कालाद् ब्रह्म, तपो, दिशः ।

कालेनोदेति सूर्यः काले निविशते पुनः ॥

१०-कालेन वातः पवते कालेन पृथिवी मही ।

द्योर्मही काल आहिता ॥

११-कालो ह भूतं भव्यं च पुत्रो अजनयत् पुरा ।

कालाद्वचः समभवद् यजुः कालादजायत ॥ \* ।

\* महिमामण्डल सामवेद है, यही महिमालक्षण परमाकाश है। 'योऽस्याध्यक्षः परमे व्योमन्' के अनुसार कालपुरुष परमाकाशरूप साममण्डल से समतुलित है। अतएव साम का कालपुरुष के स्वरूप में अन्तर्भाव मानते हुए श्रुति ने कालपुरुष से केवल अक्, यजुः, का ही आविर्भाव बतलाया है।



१२-कालो यज्ञं समैरयद्देवेभ्यो भागमक्षितम् ।

काले गन्धर्वाप्सरसः काले लोकाः प्रतिष्ठिताः ॥

१३-कालेयमङ्गिरादेवोथर्वा चाधितिष्ठतः ।

इमं च लोकं, परमं च लोकं पुण्यांश्च लोकान्, विधतीश्च पुण्याः ।

सर्वाल्लोकानभिजित्य ब्रह्मणा कालः स ईयते परमो नु देवः ॥

—अथर्वसंहिता १६ काण्डा ६ अन्नवाक ५३, ५४ सूक्त १०

३०१-‘इमं च लोकं परमं च लोकम्’ इत्यादि अथर्वश्रुति के द्वारा उपवर्णित काल-पुरुष के सूत्ररूप का रहस्यात्मक-समन्वय, प्राणवायुनिबन्धन सूत्रात्मा के सोपाधिक महिमाभावों का संस्मरण, सूत्रात्मा-साम्बसदाशिव, एवं रुद्र नामकी कालविभूति-त्रयी का स्वरूप-दिग्दर्शन, तथा कालत्रयी से अनुप्राणित विभिन्न त्रयीविवर्तों का रहस्यात्मक समन्वय-प्रयास, और ब्राह्मणश्रुति से अनुप्राणित सूत्रात्मा—

संहितोपवर्णित यही कालपुरुष ब्राह्मण-विज्ञानपरिभाषा में यज्ञपुरुषानुगति के सम्बन्ध से-‘सूत्र’ नाम से व्यवहृत हुआ है। ‘इमं च लोकं परमं च लोकम्’ इत्यादिरूपेण पूर्वमन्त्र से प्रतिपादित कालात्मक सूत्र ही सर्वलोक को एक सूत्र में बद्ध रखने वाला प्रतिष्ठातृत्व है। प्राणवायु ही इस सूत्रात्मक काल-पुरुष का सोपाधिक रूप है ÷। रहस्य यही है कि, वह कालापुरुष विश्वात्मक सर्वहुतयज्ञ में अपने सोपाधिकरूपों से प्रतिष्ठित रहता है। सम्पूर्ण विश्व संयती, क्रन्दसी, इन तीनों त्रैलोक्य भावों में वितत है। स्वयम्भू, परमेष्ठी, सूर्य, तीनों इन तीनों त्रैलोक्यात्मिका त्रिलोकियों के अतिष्ठावा हैं। इन में स्वयम्भू-से अनुगत संयती-त्रैलोक्य में कालपुरुष का सोपाधिकरूप ‘सूत्रात्मा’ प्रधान बन रहा है। पारमेष्ठ्य क्रन्दसी-त्रैलोक्य में इसी का दूसरा सोपाधिकरूप आपोमय ‘साम्बसदाशिव’ विवर्त प्रधान बना हुआ है। एवं सौर-रोदसी त्रैलोक्य में इसी का सोपाधिक अग्निमयरूप ‘रुद्र’ प्रधान बन रहा है। इस दृष्टि से कालपुरुष के ही सूत्र, शिव, रुद्र, ये तीन सोपाधिक विवर्त मान लिए गए हैं। सूत्रात्मक कालपुरुष प्रकृति-पुरुष-समन्वय के द्वारा यज्ञपुरुषरूप में परिणत होते हुए सृष्टि के प्रभव हैं। शिवात्मक कालपुरुष अन्न-अन्नाद के समन्वय के द्वारा सृष्टि की प्रतिष्ठा बन रहे हैं। एवं रुद्रात्मक कालपुरुष विशुद्ध अग्निरूप के द्वारा सृष्टि के परायण बन जाते हैं। यही कालपुरुष की सर्वात्मकता का संक्षिप्त विश्लेषण है।

\*-‘दिग्देशकालस्वरूपमीमासा’ नामक सहस्र-पृष्ठात्मक निबन्ध में ही इन अथर्वमन्त्रों की वैज्ञानिक-व्याख्या देखनी चाहिए—

÷ वेद वाऽअहं गौतम ! तत्सूत्रम् । वायुर्वै गौतम ! तत्सूत्रम् । वायुना वै गौतम !

सूत्रेण-अयं च लोकः, परश्च लोकः, सर्वाणि च भूतानि ‘संहृद्धानि’ ।

—शत० १४।६।७।५, ६।



३०२-अनुपाख्य-अनिरुक्त-निरुक्त-भाव-भेदनिवन्धन-विविध-तमोभावों का स्वरूप-दिग्दर्शन, तम से तम के आवरण का रहस्यात्मक समन्वय, एवं सत्सम्बन्ध में ऋग्वेदीया मन्त्रश्रुति का संस्मरण—

अनुपाख्य, अनिरुक्त, निरुक्त, भेद से 'तमः' पदार्थ तीन भावों में विभक्त माना गया है। काला-रँग, कोयला, डामर, आदि वे तमोभाव-जिन का हम स्पर्श कर सकते हैं, देख सकते हैं-निर्वचन कर सकते हैं, 'निरुक्ततम' कहलाए हैं। रात्रि का अन्धकार, आँख मीचने पर प्रतीति होने वाला अन्धकार, आदि तमोभाव 'अनिरुक्ततम' हैं। इन का हम चक्षुर्इन्द्रिय से प्रत्यक्ष तो अवश्य कर लेते हैं, किन्तु इन का शब्द के द्वारा निर्वचन नहीं होसकता। निरुक्तभाव विश्वसत्ता है, अहःकाल है, सृष्टि है। अनिरुक्तभाव रात्रिकाल है, प्रलय है। अहोरात्र, दोनों ही विश्व है। विश्वाभावात्मक, किन्तु विशुद्ध सत्तात्मक तमोभाव ही तीसरा इन्द्रियातीत-अनिर्वचनीय अनुपाख्यतम है। यह अनुपाख्यतम प्रलयदशा में रात्रिरूप अनिरुक्त तम में आवृत रहता है। अनिरुक्ततम से आवृत अनुपाख्य तम की इसी लयावस्था का दिग्दर्शन कराते हुए ऋषि कहते हैं—

तम आसीत्तमसा गूतहमग्रेऽप्रकेतं सलज्जं सर्वसा इदम् ।

तुच्छयेनाभ्यपिहितं यदासीत्-तपस्तस्तन्महिना जायतैकम् ॥

—ऋक्सं० १०।१२६।

३०३-विश्वातीत-अनुपाख्यतमोरूप महाकाल के द्वारा तदाधार पर यज्ञपुरुष की अभिव्यक्ति, अकाम-सकाम-भावों का रहस्यात्मक स्वरूप-विश्लेषण, केन्द्र और अकेन्द्रभाव का समतुलन, हृत्प्रतिष्ठ काममय ईश्वरीय मन, और उसका कामरेत—

यह विश्वातीत अनुपाख्यतम ही पाठकों का सुपरिचित कालपुरुष है। अब इस काल-पुरुष से उत्पन्न होने वाले यज्ञपुरुष के स्वरूप की भी दो शब्दों में मीमांसा कर लीजिए। द्रव्यात्मक-सदभावपन्न विश्वभाव से अतीत रहता हुआ असत् नाम से, एवं तत्त्वतः सन्नाम से, अनुभूत सदसत् से विलक्षण कालपुरुष माहामाया से युक्त होजाता है, यह कहा गया है। अपरिमित में किसी भी वस्तु का अभाव नहीं। वह तो सर्वाप्तकाम बनता हुआ निष्काम है। उस व्यापक में सब कुछ विद्यमान है, अतएव उस में कामना का अभाव है। अप्राप्तवस्तु की प्राप्ति के लिए ही तो कामना होती है। इसप्रकार जो कालपुरुष मायातीत बनता हुआ निष्काम बना रहता है, उसी का मायावच्छिन्न प्रदेश सीमाभाव में परिणत होकर अनाप्तकाम बनता हुआ आप्तकाम बन जाता है। इस मायाबलोदय के अव्यवहितोत्तरक्षण में ही उस मायासीमित में हृदयबल (केन्द्रशक्ति) उत्पन्न होजाता है। केन्द्रस्थ वही रसबलात्मक कालपुरुष कामनामय बनता हुआ 'मन' नाम धारण कर लेता है। कामना मन का ही व्यापार है। उक्त मन से त्रिनिर्गत अकंभाव ही कामभाव है। एवं 'हृत्प्रतिष्ठं यदजिरं जविष्ठं तन्मै मनः शिवसंकल्पमस्तु' (यजुःसंहितायाम्) के अनुसार मन हृदय में ही प्रतिष्ठित रहता है। सर्वप्रथम इस मनोमय कालपुरुष से विश्व के रेतोभूत (उपादानकारणभूत शुक्र) कामभाव का ही उदय होता है, जैसा कि--'कामस्तदग्रे समवर्त्ताताधि मनसो हेतुः प्रथमं यदासीत्' इत्यादि रूप से पूर्व में अनेकधा स्पष्ट किया जाचुका है।



३०४-अव्ययपुरुष की मनोमयी कामना से हृदयरूपा अक्षरप्रकृति के द्वारा पुरुष की पञ्चचितिलक्षणा चिदात्मरूपता में परिणति, तद्द्वारा क्षरमाध्यम से विश्वसृष्टि-पञ्चजनादि का प्रादुर्भाव, सर्वमूलप्रतिष्ठात्मक 'वेदपुरञ्जन' के दशावयवों के तात्त्विक स्वरूप-का संस्मरण, एवं पुरुषभाव-निबन्धन 'यज्जू' रूप 'यजुर्वेद' का पारिभाषिक-समन्वय-प्रयास—

उसकी इस मनोमयी कामना से पहिले हृदयरूप अक्षर के द्वारा (प्रकृति के द्वारा) वह स्वयं पञ्चचिति-रूप में परिणत होता हुआ पञ्चकल चिदात्मा बनता है। अनन्तर अक्षर के द्वारा क्षरभाग से पूर्वप्रदर्शित क्रमानुसार उसी कामना से विश्वसृष्टि, इन से पञ्चजन उत्पन्न होते हैं। पञ्चजनों से सर्वप्रथम 'वेद' नामका पुरञ्जन प्रादुर्भूत होता है। यही वेदपुरञ्जन कालपुरुष को यज्ञपुरुष-स्वरूप में परिणत करता है, अतः इसी की ओर विशेषरूप से पाठकों का ध्यान आकर्षित करना है। ऋक्, यजुः, साम, अथर्व, मेद से तत्त्वात्मक वेदपुरञ्जन चतुर्धा विभक्त माना गया है। त्रयीवेद अग्निवेद है, अथर्ववेद सोमवेद है। त्रयीब्रह्म स्वायम्भुव ब्रह्म है, अथर्ववेद पारमेष्ठ्य सुब्रह्म है। ब्रह्मवेद आग्नेय बनता हुआ पुरुषवेद है, सुब्रह्मवेद सौम्य बनता हुआ स्त्रीवेद है। त्रयीब्रह्म के मध्य में प्रतिष्ठित यजुर्वेद के 'यत्-जूः' ये दो भाग हैं। गतितत्त्व यत् है, स्थितितत्त्व जूः है। स्थितिप्रकृतिक जूभाव ही आकाश है \*, गतिप्रकृतिक यत्-भाव ही वायु है। आकाश वाक् है, वायु प्राण है। प्राण वाक्, किंवा स्थिति-गति, रूप यत्-जूः की समष्टि ही 'यज्जूर्वेद' है, यही परोक्षप्रिय देवताओं की परोक्षभाषा में 'यजुर्वेद' कहलाया है +।

३०५-ऋक्सामावच्छिन्न प्राणात्मक गतिलक्षण यजुर्मूर्ति प्रजापति के काम-तपः—

श्रम-नामक सृष्टि के सामान्य अनुबन्धों का प्रासङ्गिक-संस्मरण, एवं ब्रह्म, तथा सुब्रह्म नामक पारिभाषिक अग्निवेद, और सामवेद का पारिभाषिक स्वरूप-दिग्दर्शन—

ऋक्-सामावच्छिन्न प्राणरूप यत् प्रजापति ( गतिलक्षण प्रकृतिरूप अक्षरप्रजापति ) के मनोमय काम, प्राणमय तप (कृति), वाङ्मय श्रम, इन तीनों सृष्ट्यनुबन्धों के व्यापार से वह स्थितिरूप जूलक्षण वाग्भाग अपने यत्किञ्चित् प्रदेश से सर्वप्रथम अव्यय रूप में परिणत होजाता है। जूभाग से सर्वप्रथम अपतत्त्व ही उत्पन्न

\* 'जूराकाशे सहस्रत्यां पिशाच्यां यवने स्त्रियाम्' ।

+ 'अयं वाव यजुर्योऽयंपवते । एष हि यज्ञेवेदं सर्वं जनयति । एतं यन्तमिदमनु प्रजायते । तस्माद्वायुरेव यजुः । अयमेवाकाशो जूः-यदिदमन्तरिक्षम् । एतं द्याकाशमनु जवते । तदेतद्यजुर्वायुश्च, अन्तरिक्षश्च, यश्च जूश्च । तस्माद्यजुरेव एव । यदेष ह्येति । तदेतद्यजुर्ऋक्सामयोः प्रतिष्ठितम् । ऋक्सामे वहतः"

—( शत १०।३।५।१,२, ) ।



होता है :- । त्रयीब्रह्म के वागरूप जूभाग से उत्पन्न इसी अप्रतत्त्व का नाम अथर्ववेद है । यजुः-रूप स्वायम्भुव ब्रह्म का स्वेदरूप यह अप्रतत्त्व ही अथर्वरूप सुब्रह्म है X । इसप्रकार ऋक्, साम, यजु, जू, भेद से त्रयीवेद (अग्निवेद) चतुष्कल बन जाता है । दूसरा आपोवेद भृग्वज्जिरा के सम्बन्ध से षट्कल बन जाता है ।

३०६-‘तत्सृष्ट्वा तदेवानुप्राविशत्’ सिद्धान्त का संस्मरण, आपोमण्डल के गर्भ में प्रविष्ट त्रयीब्रह्मरूप अग्निवेद, गतिभावापन्न आग्नेय विकासधर्म, एवं स्थितिभावापन्न सौम्यधर्म की अभिव्यक्ति, स्नेह-तेजोमयी भृगुत्रयी, तथा अज्जिरात्रयी का पारि-भाषिक-स्वरूप-समन्वय, एवं मातरिश्वा-वायु की प्रेरणा से अनेजदेजल्लक्षण प्रजापति से अनुप्राणिता षड्ब्रह्म-द्विब्रह्मानुगता यज्ञानुगता आहुति का रहस्यात्मक-दिग्दर्शन—

‘तत्सृष्ट्वा तदेवानुप्राविशत्’ सिद्धान्तानुसार अपने यजुरात्मक वाग्विभाग से अथर्वरूप अप्रतत्त्व को उत्पन्न कर वह त्रयीब्रह्म इस आपोमण्डल के गर्भ में प्रविष्ट होजाता है । गर्भाभूत त्रयीब्रह्म के यद्वरूप गतिभाव से अप्र-तत्त्व में विकासधर्म का, एवं जूरूप स्थितिभाव से संकोचधर्म का उदय होजाता है । गत्यनुगत विकास-धर्मावच्छिन्न अप्रतत्त्व ही तेजोलक्षण अज्जिरा है । एवं स्थित्यनुगत संकोचधर्मावच्छिन्न अप्रतत्त्व ही स्नेह-लक्षण भृगु है । इसप्रकार स्वप्रभवभूत यजु के स्थिति-गतिलक्षण जू-यजु-भाग ही अप्रतत्त्व के स्नेह-तेजो-भावों के प्रवर्तक बन जाते हैं । घन-तरल-विरल, इन तीन अवस्थाओं के भेद से स्थित्यनुगहीत स्नेहलक्षण

:- “सोऽयं पुरुषः प्रजापतिरकामयत्-भूयान्त्स्यां, प्रजायेयेति । सोऽश्राम्यत्, स तपो-ऽतप्यत् । स श्रान्तस्तेपानो ब्रह्मैव प्रथममसृजत्-त्रयीमेव विद्याम् । सैवास्मै प्रतिष्ठा-भवत् । तस्यां प्रतिष्ठायां प्रतिष्ठितोऽतप्यत् । सोऽपोसृजत् वाच एव लोकात् । वागे-वास्य सासृज्यत् । सेदं सर्वमाप्नोत्, यदिदं किञ्च । यदाप्नोत्, तस्मादापः । यदवृणोत्, तस्माद्वाः”

—( शत ६।१।१।५६ )

X-“ब्रह्म वा इदमग्र आसीत्-स्वयन्त्वेकमेव । तदैक्षत्-महद्वै यज्ञं, तदेकमेवास्मि । हन्ताहं मदेव मन्मात्रं द्वितीयं देवं निर्म्ममे-इति । तदभ्यश्राम्यत्, अभ्यतपत्, समतपत् । तस्य श्रान्तस्य ततस्य संतप्तस्य ललाटे स्नेहो यत्-आद्र्यमाजायत् तेना-नन्दत् । तमब्रवीत्-महद्वै यज्ञं, सुवेदमविदमह इति । तं वा एतं सुवेदं सन्तं स्वेद इत्याचक्षते परोक्षेण” ।

—( गो० ब्रा० पू० १।१। ) ।



संकोचधर्मा भृगु के आगे जाकर 'आपः, वायुः, सोमः' ये तीन विवर्त्त होजाते हैं ० । एवमेव गत्यनुगृहीत तेजोलक्षण विकासधर्मा अङ्गिरा के भी 'अग्निः-यमः, आदित्यः' ये तीन विवर्त्त होजाते हैं ।

**३०७-ब्रह्म-सुब्रह्मात्मक विवर्त्त के तेजः-स्नेहोऽनुबन्धी षट्-विवर्त्त, षट्कल आपोमय अथर्ववेद का संस्मरण, एवं सृष्टिमूलभूत 'प्रथमयज्ञ'—**

इसप्रकारब्रह्म से उत्पन्न सुब्रह्म के भृगु, अङ्गिरा नामक दोनों स्नेह-तेजोभावों के षड्विवर्त्त होजाते हैं । यही षट्कल आपोषेद, किंवा अथर्व वेद है । भृग्वङ्गिरोमय आपोवेद सोमात्मक रेत है, स्थितिगतिरूप यजुर्वेद योनिर्लक्षण रेतोऽगृहीता है । मातरिश्वा नामक पिण्डप्रवर्त्तक वायुविशेष के द्वारा इस षडब्रह्मरूप सोम की उस द्विब्रह्म में आहुति होती है, जो द्विब्रह्म आने स्थितिलक्षण जूभाग से अनेजत् हैं, एवं गतिलक्षण यत् भाग से मनसो-ऽपि जवीय है । यही सृष्टिका मूलभूत प्रथमयज्ञ है ।

**३०८-षड्ब्रह्म-द्विब्रह्म-समन्वय-मूलक यज्ञ का स्वरूप-लक्षण, त्रयीब्रह्मात्मक अग्नि, अथर्वब्रह्मात्मक सोम, उभयसमन्वयात्मिका अन्तर्ग्यामप्रक्रिया की यज्ञरूपता, यज्ञानुगत सुप्रसिद्ध आग्नेय पुरुषभाव, एवं सौम्य-स्त्रीभाव, तन्निबन्धन योषा-वृषात्मक-रयि-प्राणात्मक-स्त्री-पुम्भावों से अनुगत दाम्पत्य से अभिव्यक्त दशकल 'विराट्' का जन्म, और तत्सम्बन्ध में राजर्षि मनु—**

'अग्नौ सोमाहुतिर्यज्ञः' ही यज्ञपुरुष का स्वरूपलक्षण है । त्रयीब्रह्म अग्नि है, अथर्वब्रह्म सोम है । किंवा यजुः अग्नि है, आपः सोम है । इस आपः सोम का उस एजदनेजल्लक्षण यजुरग्नि में आधान होता है \* । अतएव इस प्रक्रिया को अवश्य ही 'यज्ञ' कहा जासकता है । स्थितिभावानुगता स्नेहलक्षणा भृगुत्रयी भी आपोमयी है, एवं गतिभावानुगता तेजोलक्षणा अङ्गिरा-त्रयी भी आपोमयी है । + इस षट्कल आपोब्रह्म

०- 'वायुरापश्चन्द्रमाः-इत्येते भृगवः'

—[ गो० पू० २।८ ] ।

\*-अनेजदेकं मनसो जवीयो नैनद्देवा आप्नुवन् पूर्वमर्षत् ।

तद्वावतो अन्यानत्येति तिष्ठत्तस्मिन्नपो मातरिश्वा दधाति ॥

—[ ईशोपनिषत् ] ।

+-(१) 'ता आपः सृष्ट्वा अन्वैक्षत-ताभ्यः श्रान्ताभ्यः-यद्रेत आसीत्-तदभृज्यत । यद-भृज्यत-तस्माद् भृगुः समभवत् । तद् भृगोर्भृगुचम्' ॥

—( गो० पू० १।३१ ) ।



को हम सौम्य होने से स्त्री कह सकते हैं, चतुष्कल अग्निकवच को अग्निस्त्वेन पुरुष कहा जा सकता है। एक ही त्रयीब्रह्म अपने वाग्रूप जूभाग से अर्द्धप्रदेश से त्रयीपुरुषरूप में परिणत रहता है, एवं वही वाक् के शेष अर्द्धभाग से पूर्वकथनानुसार आपोलक्षण स्त्रीरूप में परिणत होजाता है। अपने योषावृषात्मक, किंवा रयि-प्राणात्मक इहो स्त्री-पुम्भावों के दाम्पत्य से दशकल जो तत्त्व उत्पन्न होता है, वही 'विराट्' कहलाया है, जैसाकि भगवान् मनुने कहा है—

द्विधा कृत्वात्मनो देहमर्द्धेन पुरुषोऽभवत् ।

अर्द्धेन नारी, तस्यां स विराजमसृजत् प्रभुः ॥

—[ मनुः १।३२ ] ।

३०६-विराट्प्रजापति की सुप्रसिद्धा नैगमिकी पारिभाषिकी दशकलाओं का नाम-संस्मरण, 'दशाक्षरा वै विराट्' मूलक 'विराट्छन्द', कालप्रजापति के आधार पर यज्ञप्रजापतिरूप विराट्प्रजापति का आविर्भाव, एवं 'सहयज्ञाः प्रजाः सृष्ट्वा पुरोवाच प्रजापतिः' इत्यादि स्मार्त्ती उपनिषत् का संस्मरण—

\*ऋक्, \*साम, \*यजुः, \*आपः, \*वायुः, \*सोमः, \*अग्निः, \*यमः, \*आदित्यः, इन दस पर्वों के भेद से विराट्प्रजापति दशकल है। अक्षरप्रजापति ही वेद के द्वारा उत्पन्न यज्ञ से इस दशावयवरूप में परिणत हुआ है। इसी आधार पर 'दशाक्षरा वै विराट्' ( शत० १।१।२। ) यह निगम प्रतिष्ठित हुआ है। अग्नीषोमरूप ब्रह्म ( चतुष्कल त्रयीवेद ), एवं सुब्रह्म ( षट्कल अथर्ववेद ) के समन्वय से उत्पन्न इस विराट् पुरुष को अवश्य ही 'यज्ञपुरुष' कहा जा सकता है। उस कालपुरुष का अवयवभूत—'तं मां वित्तास्य सर्वस्य स्रष्टारं द्विजसत्तमाः' ( मनुः १।३३ ) के अनुसार सृष्टिकर्त्ता दशाक्षर विराट्पुरुष ही यज्ञपुरुष है। इसी से सम्पूर्ण प्रजा उत्पन्न होती है, जैसाकि—'सह यज्ञाः प्रजाः सृष्ट्वा पुरोवाच प्रजापतिः' ( गीता— ) इत्यादि स्मार्त्ती उपनिषत् से भी प्रमाणित है। अतएव इसे हम 'प्रजापति' कह सकते हैं, जिसका उद्भव—'कालो अग्रे प्रजापतिम्' ( अथर्व सं० १६।६ ) इत्याद्यनुसार कालपुरुष से ही माना गया है।

(२) "तस्य भ्रान्तस्य सर्वेभ्योऽङ्गैर्भ्यो रसोऽक्षरत् । सोऽङ्गरसोऽभवत् । तं वा एत-  
मङ्गरसं सन्तं 'अङ्गिरा' इत्याक्षते परोक्षेण" ।

—( गो०पू० १।७ )

(३) आपो भृग्वङ्गिरोरूपमापो भृग्वङ्गिरोमयम् ।

सर्वमापोमयं भूतं सर्वं भृग्वङ्गिरोमयम् ।

अन्तरैते त्रयो वेदा भृगुनङ्गिरसोऽनुगाः ॥

—( गो० पू० २।३६ ) ।



३१०-कालपुरुषाधार पर प्रतिष्ठित यज्ञात्मक विराट्पुरुष के महाविराट् नामक सुप्रसिद्ध द्विविध महिमा-विवर्त्तों का पारिभाषिक-समन्वय, प्राजापत्या विश्वविद्या से अनुप्राणित विराड्विद्या, दशहोता, दशाहयज्ञ, आदि पारिभाषिक शब्दों का दिग्दर्शन, एवं काल-यज्ञ-विवर्त्तद्वयी के स्वरूपोपबृंहक सुप्रसिद्ध 'विष्णुपुराण' का नाम-संस्मरण—

कालपुरुषवत् यह यज्ञपुरुष भी 'महाविराट्, क्षुद्रविराट्' भेद से दो विवर्त्तभावों में परिणत रहता है। समष्ट्यात्मक, महाविश्वात्मक, महायज्ञ ( सर्वहुतयज्ञलक्षण आधिदैविक ईश्वरयज्ञ ) महाविराट् है। एवं ईश्वरयज्ञरूप महाविराट् के गर्भ में प्रतिष्ठित व्यष्टिरूप अल्पयज्ञ ( विश्वदानी-यज्ञलक्षण आध्यात्मिक-यज्ञ ) क्षुद्रविराट् है। महाविराट् महाकाल से अनुगृहीत है, क्षुद्रविराट् क्षुद्रकाल से सम्बद्ध है। विश्व का प्रत्येक पदार्थ क्षुद्रविराटरूप यज्ञपुरुष है, अग्नीषोमात्मक है। इसका प्रभव समष्टिरूप महाविराट् ही यशेश्वर है, यह भी ब्रह्म-सुब्रह्म के समन्वय से दशावयव ही है। अतएव इस प्राजापत्या विश्वविद्या को पूर्वोक्त निगम-विद्या ( क्षरविद्या ) के आधार पर हम अवश्य ही दशावयव मान सकते हैं। यही विद्या इसी दशपर्व सम्बन्ध से विराड्विद्या, दशहोता, दशाहयज्ञ, इत्यादि विवध नामों से व्यवहृत हुई है। 'विष्णुपुराण' के उपक्रम में ही पुरुष के कालात्मक, यज्ञात्मक, दोनों स्वरूपों का विस्तार से उपबृंहण हुआ है। अतः विशेष जिज्ञासा रखने वालों के लिए वही प्रकरण द्रष्टव्य है।

३११-यज्ञपुरुषात्मक निगमपुरुष, तद्विद्यात्मिका निगमविद्या, तदभिन्न निगमपुरुषात्मक विराट्पुरुष के दश पर्व, एवं निगमपुरुषात्मक विराट्पुरुष की दशावयवता के समर्थक कतिपय आर्ष-वचनों का प्रासङ्गिक-संस्मरण—

यज्ञपुरुष ही निगमपुरुष है, इसकी विद्या ही निगमविद्या है। यज्ञपुरुषात्मक निगमपुरुष ( विराट्-पुरुष ] दशावयव है, अतएव इस विद्या को [ निगमविद्या को ] भी अवश्य ही दशावयव माना जा सकता है। विराड्विद्या ही तो निगमविद्या है। वेदविद्या ही तो निगमविद्या है। ऋक्-सामादि दशपर्वविद्या ही तो वेदविद्या है। इसप्रकार ऋक् सामादि पूर्वोक्त दशावयवों से दशाक्षरा बनती हुई यही निगमविद्या क्षरात्मक विश्व की प्रतिष्ठा बनी हुई है। निम्नलिखित निगमानुगमवचन निगमविद्या [ विश्वविद्या ] के साथ ही निगमपुरुष [ विराट्पुरुष ] के इसी दशावयवत्व का समर्थन कर रहे हैं—

१-‘यज्ञो वै दशहोता’ ( तै० ब्रा० २।२।१।६। )।

२-‘विराड् वा एषा समृद्धा, यद्दशाहानि’ ( ताण्ड्यम० ब्रा० ( ४।८।६। )।

३-‘विराड् वै यज्ञः’ ( शत० १।१।१। )।

४-‘दशाक्षरा वै विराट्’ ( शत० १।१।१। )।

५-‘यज्ञ उ वै प्रजापतिः’ ( कौ० ब्रा० १०।१। )।

६-‘प्रजापतिवै दशहोता’ ( तै० ब्रा० २।२।१।६। )।



- ७ 'अन्तो वा एष यज्ञस्य, दशहोता' (तै० ब्रा० २।२।६।१।) ।  
 ८- 'प्रतिष्ठा दशममहः' (कौ० ब्रा० २७।२।) ।  
 ९- 'एतद्वै कृत्स्नमन्नाद्यं, यद्विराट्' (कौ० ब्रा० १४।२।) ।  
 १०- 'सर्वदेवत्यं वा एतच्छन्दो, यद्विराट्' (शत० १३।४।१।१३।) ।

३१२-पारिभाषिकी, अतएव रहस्यपूर्णा समस्या से पाठकों का संक्षोभ, तन्निराकरण-प्रयास, एवं आगमनिगम-पुरुषों से अनुप्राणिता आगमनिगम-विद्याओं की पारिभाषिकी समस्या के निराकरण के सम्बन्ध में किञ्चिदिव विशेष-निवेदन-नोपक्रम—

सचमुच पाठकों के लिए यह एक समस्या ही मानी जायगी कि—हमने विषयारम्भ करते हुए निगम विद्या को सूर्यात्मिका, तथा आगमविद्या को पृथिव्यात्मिका बतलाया है। आगे चलकर हमने यहाँ तक कहने का साहस कर डाला है कि, परात्परपुरुषविद्या आगमविद्या है, परपुरुषविद्या निगमविद्या है। कहाँ सूर्योपग्रहभूता पृथिवी, एवं कहाँ मायातीत परात्पर। एवं कहाँ सूर्य, और कहाँ पुरुष?। अवश्य ही पूर्व में इस समस्या के निराकरण का यद्यपि भरसक प्रयत्न हुआ है। तथापि अद्यावधि सर्वात्मना सन्तोष नहीं कराया जा सका है। क्योंकि इस समस्या के निराकरण का बहुत कुछ उत्तरदायित्व 'विराड्विद्या' पर ही अबलम्बित है। अतएव प्रसङ्गोपात्त समस्यानिराकरण के सम्बन्ध में भी दो शब्द कह देना अप्रस्तुत नहीं माना जायगा।

३१३-तात्त्विकी, पारिभाषिकी स्थिति का स्वरूप-दिग्दर्शन, निगमागमपुरुषों का, तथा तन्निबन्धना निगमागमविद्याओं का रहस्यात्मक-स्वरूप-समन्वय, सूर्यमूला निगमविद्या, तथा पृथिविमूला आगमविद्या के माध्यम से समस्या-निराकरण-प्रयास, आगम-निगम-विद्याओं से अनुप्राणित पारम्परिक-अपेक्षित-आधारधेय-भावों का पारिभाषिक दिग्दर्शन, एवं तन्निबन्धन ऋषि-दृष्ट शिक्षणक्रम का संस्मरण—

तत्त्व तो यही है कि, परत्परपुरुष कालपुरुष है, अक्षरप्रकृति इस की विद्या है। यही पुरुष आगम-पुरुष है, एवं इस का पराप्रकृतिरूप अक्षर ही पराविद्या नाम्नी आगमविद्या है। एवमेव परपुरुष ही यज्ञपुरुष है, क्षरप्रकृति ही इस की विद्या है। यह पुरुष निगमपुरुष है, एवं इस का अपराप्रकृतिरूप क्षर ही-अपराविद्या नाम्नी निगमविद्या है। इस तत्त्व का परिज्ञान उस पुरुष के लिए अपेक्षित है, जो सूर्यानुगता रोदसी-त्रिलोकी के गर्भ में (द्युपलक्षित सौर रस, पृथिव्युलक्षित पार्थिवरस, दोनों के समन्वय से उत्पन्न होकर) प्रतिष्ठित है। इस के पिता सूर्य हैं, माता पृथिवी है। इस के सीमित ज्ञान में निगमागमविद्या-संस्कार का आधान करने के लिए ऋषियोंने इस के प्रभवभूत, साथ ही अनुभूत बावापृथिवी-पर्व को ही लक्ष्य बनाकर



निगमागमविद्याओं का विश्लेषण किया है। पृथिवी सोमात्मिका है, सूर्य अग्न्यात्मक है। सोमात्मिका विद्या शक्तिविद्या है, यही आगमविद्या है। इसी दृष्टि से तो ऋषियोंने आगमविद्या का लक्ष्य पृथिवी मान लिया है। अग्न्यात्मिका सूर्यविद्या पुरुषविद्या है, यही निगमविद्या है। इसी दृष्टि से निगमविद्या का लक्ष्य सूर्य मान लिया गया है। तत्त्वदृष्टि से जहाँ आगम निगम का आधार है, यहाँ इस शिक्षणदृष्टि से निगम से आगम का (सूर्य से पृथिवी का) आविर्भाव हुआ है। और इस दृष्टिकोणभेद से समस्या का सर्वात्मना निराकरण हो रहा है।

३१४-‘अन्तरैते त्रयो वेदा भृगूनङ्गिरसोऽनुगाः’ इत्यादि सुप्रसिद्ध गोपथ-वचन के आधार पर ब्रह्म-सुब्रह्म से अनुप्राणित ‘अप्यय’ (विलयन) का स्वरूप-दिग्दर्शन, समन्वयात्मक-स्त्रीपुम्भावात्मक-दाम्पत्य, तद्द्वारा विराट्पुत्र की प्रसूति, ‘अर्द्धेन नारी-तस्यां स-विराजमसृजत् प्रभुः’ का पारिभाषिक समन्वय, एवं आपो वा इवमग्रे सलिलमेवास’ मूलक सलिल की मूलप्रतिष्ठा का प्रासङ्गिक-समन्वय-प्रयास-

‘अन्तरैते त्रयो वेदा भृगूनङ्गिरसोऽनुगाः’ इस गोपथवचन को लक्ष्य बनाइए। तीनों वेद भृगु-अङ्गिरोरूप आपोमय मण्डल के गर्भ में प्रतिष्ठित हैं। स्वायम्भुव ब्रह्मवेद चतुष्कल है, पारमेष्ठ्य सुब्रह्म वेद षट्कल है, दोनों का समन्वय हुआ। इससे फलितार्थ यही निकला कि, दोनों के समन्वय से ब्रह्म-सुब्रह्मात्मक एक अपूर्व तीसरा रूप प्रादुर्भूत होगया, वही-‘अर्द्धेन नारी-तस्यां स विराजमसृजत् प्रभुः’ के अनुसार दशावयव विराट् कहलाया, यही यज्ञात्मक दशहोता विराट् प्रजापति कहलाया। इस उभयसमन्वयात्मक विराट् का क्या परिचय?, उत्तर यही सहस्रांशु सूर्य है। ‘सैषा त्रयी विद्या पति’ के अनुसार यही त्रयीवेद है। त्रयीवेदघन यही सूर्य-यज्ञ के द्वारा आगे की प्रजाका प्रभव बनता है। पारमेष्ठ्य अप् के गर्भ में त्रयीवेद प्रतिष्ठित हुआ। ‘आपो वा इदमग्रे सलिसमेवास’ (शतपथब्राह्मण) के अनुसार ब्रह्मवेद (त्रयीवेद) के प्रवेश से पहिले आपः सलिल (सरित्-इरा-यस्थ-तत् सरिरं-तदेव सलिलम्) था, ऋतात्मक-था, प्रतिष्ठा-लक्षण सत्य से विरहित था। स्वायम्भुवप्रतिष्ठालक्षण वेद से यह प्रतिष्ठामय बना। इस स्वायम्भुवी वेदप्रतिष्ठा के आधार पर जो वेदप्रतिष्ठा आपोमय ऋत परमेष्ठी \* के गर्भ में प्रतिष्ठित हुई थी कर्म आरब्ध हुआ।

\*-ऋतमेव परमेष्ठी ऋतं नात्येति किञ्चन।

ऋते समुद्र आहित ऋते भूमिरियं श्रिता ॥

—गोपथब्राह्मणे



३१५-अवगर्भ में प्रतिष्ठित त्रयीब्रह्मात्मिका प्रतिष्ठा के आधार पर प्रतष्ठित तेजः-  
स्नेह-गुणक-विकास-संकोच-धर्मा-भृगु-अङ्गिरा के तपःकर्म की अभिव्यक्ति  
का संस्मरण, आपोमय पारमेष्ठ्य समुद्र के गर्भ में अग्निकणों का क्रमिक  
सञ्चय, तद्द्वारा सूर्य-प्रजापतिरूप हिरण्ययाण्ड का आविर्भाव, तन्मूलक  
सम्बत्सर की अभिव्यक्ति, एवं स्वयम्भू-परमेष्ठी-सूर्यविराट्-भावों की क्रमिक  
अभिव्यक्ति से अनुप्राणित विराट्जन्म-महोत्सव का राजर्षि मनु के द्वारा  
स्पष्टीकरण—

भृग्वङ्गिरो का तपःकर्म आरम्भ हुआ। अङ्गिरोऽग्नि के अग्नि-यम-आदित्य, त्रिविध ऋता-  
त्मक कण प्रतिष्ठात्मक हृदय में सञ्चित होने लगे, भार्गव सोम इस का उत्तेजक बना। इसप्रकार होने  
वाली इस अङ्गिरात्रयी की चिति से आपोमय परमेष्ठीके गर्भ में उसी स्वायम्भुव वेद-प्रतिष्ठा के आधार पर  
अग्निपिण्डात्मक सत्य-सूर्य का प्रादुर्भाव होगया। 'अप एव ससर्जदौ' वाला आपः परमेष्ठी था, 'तासु  
बीजमवासृजत्' वाला बीज अङ्गिरोऽग्नि बना। 'तदण्डमभवद्धैमं सहस्रांशु समप्रभम्' वाला हिरण्यया-  
ग्निघन सूर्य-प्रादुर्भूत होगया। इसप्रकार स्वायम्भुव चतुष्कल ब्रह्म (ऋक्-यजुः-सामरूपा प्रतिष्ठा),  
एवं षट्कल सुब्रह्म, दोनों पति-पत्नियों के समन्वित रूपात्मक सर्वहुत नामक 'ब्रह्मयज्ञ' से दशावयवमूर्ति,  
अग्नि-यम-आदित्यकृतमूर्ति सूर्य का प्रादुर्भाव होगया। यही विराड्यज्ञ कहलाया, यही हिरण्यगर्भ सत्य-  
प्रजापति कहलाया। यही स्थितिमूला सृष्टि का आधार बना। इस भाँति सर्वप्रथम-स्वयम्भू, तदनन्तर  
परमेष्ठी, तदनन्तर सूर्य, इसक्रम से प्रकृतिने विराट्-जन्ममहोत्सव मनाने में सफलता प्राप्त की। निम्न-  
लिखित मानवीय वचन इसी उत्सव का विश्लेषण कर रहे हैं—



प्रकृतिः	१-आसीदिदं तमोभूतमप्रज्ञातमलक्षणम् । अप्रतर्क्यमनिर्दृश्यं प्रसुप्तमिव सर्वतः ॥
स्वयम्भूः	२-ततः स्वयम्भूर्भगवानव्यक्तो व्यञ्जयन्निदम् । महाभूतादि, वृचौजाः, प्रादीरासीचामोनुदः ॥
(पतिः)	३-योऽसावतीन्द्रियग्राह्यः सूक्ष्मोऽव्यक्तः सनातनः । सर्वभूतमयोऽचिन्त्यः स एव स्वयमुद्भवौ ॥
त्रयीवेदः ब्रह्म	४-सोऽभिध्याय शरीरात् स्वात-सिसृक्षुर्विविधाः प्रजाः । अप एव ससर्जदौ..... .....तासु बीजमवासृजत् ॥
परमेश्वरी (पत्नी)	५-तदगडमभवद्धैमं सहस्रांशुसमप्रभम् । तस्मिञ्जज्ञे स्वयं ब्रह्मा सर्वलोकपितामहः ( स्वयम्भूः ) ॥
-अथर्वः- सुब्रह्म	६-आपो नारा इति प्रोक्ता आपो वै नरसूनुवः । ता यदस्यायनं पूर्वं तेन नारायणः (सूर्यनारायणः) स्मृतः ॥
सूर्यः	७-यचत् कारणमव्यक्तं नित्यं सदसदात्मकम् । तद्विसृष्टः स पुरुषो ( यज्ञपुरुषोविराट् ) लोके ब्रह्मोति कीर्त्यते ॥
(विराट्)	
दशकलो (विराट्)	

—मनुस्मृतौ

३१६-ब्रह्म-सुब्रह्मात्मक-सर्वहुत-यज्ञ से उत्पन्न (अभिव्यक्त) विराडयज्ञ से पुन यज्ञधारा की अभिव्यक्ति, यज्ञस्वरूपानुगत गार्हपत्याग्नि-दक्षिणाग्नि-आहवनीयाग्नि-नामक त्रेताग्नि का प्रासङ्गिक-संस्मरण, विराडयज्ञ की पुरुषरूपता का दिग्दर्शन, तद्द्वारा पौरुषेय-वेद की अभिव्यक्ति का रहस्यात्मक-पारिभाषिक-समन्वय, 'ब्रह्मनिःश्वसित' नामक अपौरुषेय स्वायम्भुव वेद, तथा 'गायत्रीमात्रिक' नामक पौरुषेय सौरवेद के पार्थक्य का स्वरूप-दिग्दर्शन, एवं पौरुषेयवेद के द्वारा अभिव्यक्त-द्यावाभूमी, रोदसी-तत्प्रजा, वर्णावर्णसृष्टि, आदि क्रमामिव्यक्तियों का संस्मरण, और तत्सम्बन्ध में राजर्षि मनु—

ब्रह्म-सुब्रह्मात्मक सर्वहुतयज्ञ से उत्पन्न विराडयज्ञने क्या किया ?, प्रश्न का उत्तर वही यज्ञ है । यज्ञसे यज्ञ, यज्ञ से पुनः यज्ञः, इसप्रकार की यज्ञपरम्परा ही तो सृष्टिकर्म का प्रथम धर्म माना गया है \* । यज्ञ

\*-“यज्ञेन यज्ञमयजन्त देवास्तामि धर्माणि प्रथमान्यासन्”

—यजुःसंहितायाम्



का स्वरूप है वितानभाव । गार्हपत्याग्नि दक्षिणाग्नि, आहवनीयाग्नि, इस त्रेताग्निवितान से ही वितानयज्ञ का स्वरूप सम्पन्न होता है । यह वितानभाव जिस प्रतिष्ठा की अपेक्षा रखता है, वह प्रतिष्ठाब्रह्म ही त्रयीवेद है । स्वायम्भुववेद प्रतिष्ठा का उपयोग तो विराट्पुरुषस्वरूपनिर्माण में होगया । अब विराड्यज्ञ को अन्य यज्ञसिद्धि के लिए अन्य त्रयीवेद की अपेक्षा हुई । फलतः अग्नि-वायु-आदित्यात्मक विराट् पुरुष ने अग्नि से ऋक्, वायु से यजुः, आदित्य से सामतत्त्व अभिव्यक्त किए । स्वायम्भुव वेद जहाँ स्वयम्भू ब्रह्म का निःश्वास होने से अपौरुषयविध 'ब्रह्मनिःश्वासित' था, वहाँ यह सौर वेद सौर-गायत्रीतेजः सम्बन्ध से गायत्रीमात्रिक वेद कहलाया, एवं विराट् पुरुष से उत्पन्न होने के कारण यह 'पौरुषेय' माना गया । इस पौरुषेय-वेदत्रयी के आधार पर त्रेताग्निरूप यज्ञ ( सम्बत्सरयज्ञ ) का स्वरूप निर्माण हुआ, इस के आधार ध्रु-और भूमि, इन रोदसीत्रैलोक्य, और तत्प्रजा ( वर्ण-अवर्ण-सृष्टि ) का प्रादुर्भाव हुआ । विराट्पुरुषरूप सौर यज्ञपुरुष के इसी उत्तरकर्म का स्पष्टीकरण करते हुए भगवान् मनु ने आगे जाकर कहा है—

१-अग्नि-वायु-रविभ्यस्तु-त्रयंब्रह्म सनातनम् ।

दुदोह यज्ञसिद्धयर्थमृग् यजुः सामलक्षणम् ॥

—मनुः१।२३।

२-कर्मात्मनां च देवानां सोऽसृजत् प्राणिनां प्रभुः ।

साध्यानां च गणं सूक्तं यज्ञं चैव सनातनम् ॥

—मनुः१।२२।

३-तस्मिन्नण्डे स भगवानुषित्वा परिवत्सरम् ।

स्वयमेवात्मनो ध्यानाचदण्डमकरोद् द्विधा ॥

—मनुः१।२१।

४-ताभ्यां स शकलाभ्यां दिव भूमिं च निर्म्ममे ।

मध्ये व्योम दिशश्चाष्टावपां स्थानं च शाश्वतम् ॥

—मनुः१।१३।

५-सर्वेषां तु स नामानि कर्माणि च पृथक् पृथक् ।

वेदशब्देभ्य एवादौ पृथक् संस्थाश्च निर्म्ममे ॥

—मनुः१।२१।



३१७-सौर-पौरुषेय-गायत्रीमात्रिक-वेद की दशावयवता का पारिभाषिक-समन्वय, सौर पुरुषानुगत-सुप्रसिद्ध-मरीचि-अत्रि-अङ्गिरा-पुलस्त्य-पुलह-आदि दशविध-विराट्सम्पत्ति-प्रवर्त्तक ऋषिप्राणों का प्रासङ्गिक-संस्मरण, विराट्भावानिवन्धन-विष्वद्वृत्तात्मक-‘बृहतीछन्द’, तनिवन्धन दशाक्षर-विराट्भाव के संख्यानुगता रहस्यपूर्ण व्यूहन का प्रासङ्गिक संस्मरण—

सौर गायत्रीमात्रिकवेद भी स्वयं विराट्पुरुषवत् दशावयव ही माना गया है। कारण-सौर वेदप्राण का मरीचि, अत्रि, अङ्गिरा, पुलस्त्य, पुलह, क्रतु, प्रचेता, वसिष्ठ, भृगु, नारद, इन दस ऋषिप्राणों के रूप में विकास होता है \*। इसप्रकार अपने मूलप्रभव ब्रह्मप्रभव ब्रह्मसुब्रह्म की दश कलाओं से भी यह विराट्पुरुष दशावयव है, एवं स्वयं भी अपने दशर्षिप्राण के सम्बन्ध में विराट्पुरुष दशावयव है। दशावयव यह विराट् वास्तव में विराट् है। इस का यह विराट् भाव १०-२०-३०-४०-इन चार संख्याओं में विभक्त होकर सम्बत्सरत्रैलोक्य में व्याप्त हो रहा है। जिस बृहतीछन्द ( विष्वद्वृत्त ) पर विराट्पुरुष (सूर्य) प्रतिष्ठित है, वह नवाक्षरछन्द माना गया है। एक एक अक्षर एक एक विराट् ( दशावयव ) है। कुलतः नौ अक्षर के १० विराट् होजाते हैं। इन दस विराट्भावों से वह नवाक्षरपाद ६० भागों में विभक्त होजाता है। सौरमण्डल में ऐसे ऐसे चार पाद प्रतिष्ठित हैं। ये ही चारो विराट्पूर्व दशिनी, विशिनी, त्रिंशिनी, चत्वारिंशिनी नामों से प्रसिद्ध हुए हैं। इन में से चत्वारिंशिनी विराट् के सम्बन्ध में ही—‘एषा वै परमा विराट्-यच्चत्वारिंशिनी’ ( श्रुतिः ) यह निगम व्यवहृत हुआ है। इस के अतिरिक्त दश-दशानां-दश (१००)-पुनः-दशानां दश (१०००) क्रम से भी सर्वत्र इस विराट् वेद का ही व्यूहन हुआ है, जिसका वैज्ञानिक विवेचन उपनिषद्भूमिकादि अन्य निबन्धों में हुआ है।

\* १-तपस्तप्त्वासृजयं तु स स्वयं पुरुषो विराट् ।

तं मां विशास्य सर्वस्य स्रष्टारं द्विजसत्तमाः ॥

२-अहं प्रजाः सिसृक्षस्तु तपस्तप्त्वा सुदुश्चरम् ।

पतीन् प्रजानामसृजं महर्षीनादितो दश ॥ ३४

३-मरीच्यत्र्यङ्गिरसौ पुलस्त्यं पुलहं क्रतुम् ।

प्रचेतसं वसिष्ठं च भृगुं नारदमेव च ॥ ३५

—मनुः१।३२।



३१८-विश्वमध्यस्थ सूर्य का विश्वविद्या-प्रतिष्ठात्त्व, सौरप्राण-निबन्धन मनु, अग्नि, प्रजापति, इन्द्र, प्राण, शाश्वतब्रह्म, आदि पारिभाषिक शब्दों के रहस्यार्थ का दिग्दर्शन, कालपुरुषाधारेण सम्बत्सरयज्ञात्मक विराट्पुरुष का निगमविद्या-प्रवर्तकत्त्व, एवं दशावयवानुगत प्रासङ्गिक प्रश्न का विश्लेषणात्मक उपराम—

मध्यस्थ सूर्य ही उभय-समन्वय के द्वारा विश्वविद्या की प्रतिष्ठा बना हुआ है। इसे हृदयावच्छेदेन 'मनु' कहा जा सकता है, सावित्राग्न्यवच्छेदेन 'अग्नि' कहा जा सकता है, प्रजाप्रवर्तकत्वेन 'प्रजापति' कहा जा सकता है, मधवाप्राणत्वेन 'इन्द्र' कहा जा सकता है, गतिभावत्वेन 'प्राण' माना जा सकता है, एवं इन क्षरभावों से अविनाभूत अक्षरावच्छिन्न अव्ययत्वेन इसे ही 'शाश्वतब्रह्म' भी माना जा सकता है +। इसप्रकार कालपुरुषाधारेण ब्रह्म-सुब्रह्मरूप सर्वहुत नामक दशावयव यज्ञ से उत्पन्न यही सौर-सम्बत्सरयज्ञ विश्वविद्या का प्रवर्तक बना हुआ है। सर्वहुतयज्ञावच्छिन्न यही दशावयव विराट्पुरुष यज्ञपुरुष है, यही निगमपुरुष है, इसकी विश्वविद्या ही निगमविद्या है। निगमविद्या दशावयवा क्यों मानी गई ?, प्रश्न का यही संक्षिप्त तात्त्विक विश्लेषण है।

३१९-'न्यूनाद्वै प्रजाः प्रजायन्ते' इत्यादि निगममूलक सृष्टिसन्तान-प्रवर्तक-'न्यूनविराट्' का सृष्टिप्रभवत्त्व, स्त्री-पुम्भावानुगत आग्नेय-सौम्य-द्वन्द्व-भाव का पारिभाषिक समन्वय, छन्दोऽनुगता निचृत्, तथा भूऋक्-मर्यादा से अनुप्राणित-'न वै एकेनाक्षरेण छन्दांसि वियन्ति, न द्वाभ्याम्' निगम का समन्वय, एवं विराट् के ६ पदों का संस्मरण—

'न्यूनाद्वै इमाः प्रजाः प्रजायन्ते' ( शतपथ ब्रा० सं० ) इत्यादि श्रौत-सिद्धान्तानुसार न्यूनविराट् ही सृष्टिकर्म का प्रभव बनती है। पुरुष-पुरुष का संयोग विस्फोटक है। स्त्री स्त्री का संयोग निरर्थक है। जनक है एकमात्र स्त्रीपुरुष का दाम्पत्यभाव। सौम्या स्त्री भोग्या है, आग्नेयपुरुष भोक्ता है, अन्नाद है। अन्नादात्मक पुरुष प्रबल है, अन्नात्मिका स्त्री न्यून है। अतएव उभयात्मक दाम्पत्य भी न्यून है। यही न्यूनदाम्पत्य-भाव प्रजोत्पादक बनता है। तात्पर्य, दशाक्षर पूर्णविराट् से सृष्टि सम्भव नहीं है। अपितु न्यूनविराट् ही सृष्टि की जननी है। अतएव 'न वा एकेनाक्षरेण छन्दांसि वियन्ति, न द्वाभ्याम्' यह सिद्धान्त प्रतिष्ठित हुआ है। एक, अथवा दो अक्षर से न्यून छन्द 'निचृत्' कहलाया है, एवं १, अथवा २ अक्षरों से अधिक छन्द 'भूऋक्' कहलाया है। इसी आधार पर वैज्ञानिकोंने न्यूनात्मिका निचृद्विराट् ( नवाक्षराविराट् ) को ही

+—एतमेके वदन्त्यग्नि मनुमन्ये प्रजापतिम् ।

इन्द्रमेके परे प्राणमपरे ब्रह्मशाश्वतम् ॥

—मनुः—



सृष्टि का प्रवर्तक माना है। त्रयीब्रह्म के चारों पर्वों में से यत्-जू नामक दोनों पर्व 'यज्जू' रूप एकपर्व है। तभी तो इसे 'त्रयी' कहना अन्वर्थ बनता है। उधर सुब्रह्म षट्पर्वी है। इसप्रकार सम्भूय विराट् के ६ पर्व ही शेष रहजाते हैं।

३२०-सष्टिपूर्वदशानुगत 'शून्यभाव', तदनुबन्धी 'पूर्णभाव', प्रस्तुतिमिव सर्वतः रूप अचिन्त्य पूर्ण तत्त्व, तद्रूपा शून्यभाव-निबन्धना पूर्णसंख्या, तदाधारेण वितायमाना नव संख्यानुगता विराट्-म्पत्ति, नवसंख्या की रहस्यात्मिका नव-नव-भावानुगता-मर्यादा का पारिभाषिक समन्वय, शून्यरूप-पूर्णपुरुषात्मक कालपुरुष के आधार पर विराट् विश्व का वितान, एवं श्रुति के द्वारा तद-यशोवर्णन—

सृष्टि से पहिले जो कुछ था, वह शून्य था, शून्याकार था, इसका तात्पर्य पूर्ण था। इसीलिए तो ज्योतिः परिभाषा में शून्य का अर्थ पूर्ण किया जाता है। यह उस ब्रह्माक्षर का पहिला अव्यक्त-अप्रतर्क्य-अनिर्देश्य-प्रस्तुतिमिव सर्वतः रूप है। इसी से नवान्तरविराट् का प्रादुर्भाव होता है। सम्पूर्ण विश्व में नवान्तरविराट् का ही साम्राज्य है। शून्यबिन्दु ही संख्या की मूलप्रतिष्ठा है, उपक्रम है। यहाँ से १, २, ३, ४, ५, ६, ७, ८, ९, इन नव संख्याओं का विकास होता है। ९ पर यह विकास समाप्त है। ओर ओर परार्ध-परम परार्ध पर्यन्त जो भी संख्याएँ सुनी जाती हैं, वे सब नवसंख्या के ही व्यूहनमात्र हैं। शून्य के साथ १ के सम्बन्ध से वही १० है। पुनः ११-१२-१३-इत्यादि क्रम से १९ पर समाप्ति है। अनन्तर शून्य का २ से सम्बन्ध होजाता है, यही २० है। इसकी २९ पर समाप्ति है। इसीप्रकार ३९-४९-५९-६९-७९-८९-९९-इत्यादि क्रम से सर्वत्र ९ संख्या का ही साम्राज्य है। ९ संख्या सर्वत्र नवीनभावापन्ना है, अतएव इसे 'नव' (नवीन) शब्द से व्यवहृत करना अन्वर्थ बन रहा है। यही इस संख्या का पूर्णत्व है। यही कारण है कि, ९ संख्या के अतिरिक्त १-२-३-आदि किसी अन्य संख्या का सङ्कलन-फल समान नहीं निकलता। ९ में से १ संख्या पृथक् कीजिए, ८ का सम्बन्ध कीजिए, १+८ रूप से १८ होजायेंगे। इसीप्रकार २ में ७ के ३ में ६ के, ४-में ५ के, ५-में ४ के, ६ में ३ के, ७ में २ के, ८ में १ के सम्बन्ध से क्रमशः २७, ३६, ४५, ५४, ६३, ७२, ८१, यह निष्कर्ष निकलेगा। अन्त में वही शून्य, और वही ९, यही ९०। ९-९-१८ हैं, १+८, ९ हैं। ९ मिलाने से २७ है, २+७-९ हैं। और ९ मिलाने से ३६ हैं, ३+६-९ हैं। यही क्रम अन्तपर्यन्त समझिए। अन्ततोगत्वा ९ ही शेष रहजाते हैं। उस शून्यरूप पूर्णपुरुष के (कालात्मक परात्पर-पुरुषलक्षण आगमपुरुष के) गर्भ में नवान्तर विराट्पुरुष प्रतिष्ठित होरहा है। उसी पूर्णपुरुष को दशम 'प्रतिष्ठा' नामक अहः बतलाया गया है। इसी पूर्णेश्वर कालपुरुष का निरूपण करती हुई श्रुति करती है—



यस्मात् परं नापरमस्ति किञ्चित्—

यस्मान्नाणीयो न ज्यायोऽस्ति कश्चित् ।

वृक्ष इव स्तब्धो दिवि तिष्ठत्येक—

स्तेनेदं पूर्णं पुरुषेण सर्वम् ॥

—श्रुतिः

३२१—दशसंख्यात्मक-पूर्णविराट् के १-६-विभागात्मक द्विविध महिमाविवर्त्त, सापेक्ष-एकत्त्व, तथा निरपेक्ष एकत्त्व का समतुलन, तन्निबन्धन रस-बलानुगत अमृत-मृत्यु-समन्वय, सत्तासिद्ध निरपेक्षभाव, एवं भातिसिद्ध सापेक्षभाव का स्वरूप-दिग्दर्शन, तथा नवाक्षर-विराट् के व्यापक साम्राज्य का संस्मरण—

१० संख्याविवर्त्त में ६-१, ये दो विभाग समझिए । १ संख्या निरपेक्ष-एकत्वमूला संख्यातीता शून्यसंख्या है । शेष ६ संख्याओं का एक स्वतन्त्र विभाग है । इसका आरम्भ भी १-२-३-इत्यादि रूप से ही हुआ है । परन्तु इस नवसंख्या-समष्टि से सम्बन्ध रखने वाली १ संख्या सापेक्ष एकत्व से सम्बद्ध है । पूर्ण परात्पर संख्या में एक है, दिग्देशकाल से अनन्त है, इस व्यवहार से सम्बन्ध रखने वाली १ संख्या निरपेक्षा-द्वित्वादि संख्यानपेक्षा-सत्तासिद्धा शून्यसंख्या ही का ही ग्रहण हुआ है । नवसंख्यानुगता एक संख्या जहाँ भातिसिद्धा बनती हुई द्वित्वादिसापेक्षा मर्त्या संख्या है, वहाँ पूर्णपुरुषात्मिका एक संख्या सत्तासिद्धा बनती हुई द्वित्वादिसंख्यानिरपेक्षा अमृता संख्या है । इस दशावयव-अमृतमृत्युलक्षण सदसत् के समन्वितरूप का ही नाम विराट् पुरुषात्मक यज्ञपुरुष है । निम्न लिखित परिलेख से उक्त विराट्संख्या-समतुलन का मलीभाँति स्पष्टीकरण होजाता है । परिलेख में पाठक देखेंगे कि, सर्वत्र नवाक्षरा विराट्संख्या का ही साम्राज्य है



३२२—सर्वसंख्या-प्रतिष्ठात्मक-शून्यबिन्दुभाव से अनुप्राणित, नवाक्षर-विराट्छन्दो-  
ऽनुगत, परात्परपुरुषात्मक-कालपुरुषानुबन्धी विराट्पुरुष की नव-नव-भावात्मिका  
संख्या के नवात्मक वितानभाव का परिलेख के माध्यम से स्पष्टीकरण-प्रयास—

○ शून्यगिन्दुः सर्वसंख्याप्रतिष्ठा—पूर्णः परात्परपुरुषः कालः

१—८—	१८	१+८—	८
२—७—	२७	२+७	८
३—६—	३६	३+६	८
४—५—	४५	४+५	८
५—४—	५४	५+४	८
६—३—	६३	६+३	८
७—२—	७२	७+२	८
८—१—	८१	८+१	८
८—०—	८०	८+०	८

विराट्-पुरुषः--निगमपुरुषो यज्ञपुरुषः

४८६	४५+३६	८१	
१+८	४+५	३+६	८+१
१८-८	८	८	८
८ + ८ + ८ + ८			
३६			
३+६-८			

$  \begin{array}{r}  875 \\  84 \\  35 \\  51 \\  \hline  945  \end{array}  $	$  \begin{array}{r}  875 \\  84 \\  \hline  939 \\  943+9 \\  \hline  9  \end{array}  $	$  \begin{array}{r}  875 \\  51 \\  \hline  936 \\  945+6 \\  \hline  951 \\  955 \\  \hline  9  \end{array}  $
---	---	---

$--६+६+६-२७।२+७--६$   
 तदित्थं सर्वं नवनवाभवत्



३२३-दशावयव-विराट्-पुरुष की निगमरूपता, तदभिन्ना निगमविद्या, निगमविद्यानुगत खण्ड-खण्डात्मिका-विद्याओं की दशसंख्या-निबन्धना विराड्-रूपता, वैश्वानर-विद्या-उद्गीथविद्या-पर्यङ्कविद्या-आदि अवान्तर-विद्यासमष्टिरूपा 'महाविद्या', एवं आगमविद्यात्मिका 'महाविद्या' को निरूढता का पारिभाषिक-समन्वय—

दशावयव विराट् ही निगमपुरुष है, इसकी विद्या ही निगमविद्या है। यही वेदविद्या है। निगमान्तर्भूता जितनी भी खण्ड खण्ड विद्याएँ हैं, उनका इस दशावयव-विराड्-विद्या में, किंवा विराड्-विद्यात्मिका महाविद्या के दस पवों में से किसी न किसी में अन्तर्भाव हो रहा है। वे ही निगमानुगता महाविद्यात्मिका दश विद्याएँ क्रमशः 'प्रजापतिविद्या (समष्टिविद्या), 'ऋग्विद्या, 'यजुर्विद्या, 'सामविद्या, 'आपोविद्या, 'वायु-विद्या, 'सोमविद्या, 'आदित्यविद्या, 'यमविद्या, 'अग्निविद्या, इन नामों से व्यवहृत की जा सकती हैं। यह ठीक है कि, वैश्वानरविद्या-उद्गीथविद्या-पर्यङ्कविद्या-भार्गवी वारुणीविद्या, आदि आदि खण्ड-खण्डात्मिका निगमविद्याओं की अपेक्षा उक्ता दशविद्यात्मिका निगमविद्या भी 'महाविद्या' कहला सकती है। परन्तु तत्त्वतः 'महान्' शब्द के अधिकारी महामायावच्छिन्न परात्पर पुरुषरूप ही माने गए हैं। अतः कालात्मक आगम-पुरुष की दशावयव आगमविद्या ही 'महाविद्या' नाम की अधिकारिणी मानी जायगी।

३२४-'विद्या' शब्दानुगत एक प्रासङ्गिक प्रश्न, और तन्निराकरण, सञ्चर-प्रतिसञ्चर-भावनिवन्धन सर्ग-लय-भावों से अनुप्राणिता विद्या का तारतम्य, सञ्चरभावानुगत-विज्ञानपक्ष, तथा प्रतिसञ्चरभावानुगत ज्ञानपक्ष का पारिभाषिक-समन्वय, एवं सञ्चर-प्रतिसञ्चर-भावनिवन्धन कर्म-ज्ञान-पथों का रहस्यात्मक स्पष्टीकरण-प्रयास—

जब एक ही विद्या से काम चल सकता था, तो ऋषियों की ओर से दो शास्त्रों का आविर्भाव क्यों हुआ?, यह भी एक समस्या है। इस समस्या का उत्तर सञ्चर-प्रतिसञ्चर-विद्याएँ हैं। एक ब्रह्म को मूल मान कर विश्वविज्ञान का विश्लेषण करना सञ्चरविद्या है, यही सृष्टि है, सर्ग है, कर्मपथ है। एवं अनेक विश्वपवों के द्वारा एक ब्रह्म का तात्त्विक विश्लेषण करना प्रतिसञ्चरविद्या है, यही प्रतिसृष्टि है, प्रतिसर्ग है, ज्ञानपथ है। कर्मपथ बन्धनात्मक है, ज्ञानपथ मुक्तिलक्षण है। त्रिगुणात्मिका योगमाया बन्धनात्मक कर्मपथ की प्रतिष्ठा है, गुणातीता महामाया मुक्तिलक्षण ज्ञानपथ की प्रतिष्ठा है। निगमशास्त्र जहाँ कर्मपथ को प्रधानता देता है, वहाँ आगमशास्त्र शक्त्युपासना के द्वारा ज्ञानपथ का प्रवर्तक बन रहा है। यद्यपि दोनों ही शास्त्रों में दोनों पथों का विश्लेषण हुआ है। तथापि एक में कर्मात्मक चरभाव प्रधान है, एवं एक में ज्ञानात्मक अचरभाव का प्राधान्य है।



३२५-‘महद्ब्रह्मैकमक्षरम्’ लक्षण महद्भावापन्न अक्षर, तदभिन्ना पराप्रकृतिरूपा आगमविद्या के पारिभाषिक-‘महाविद्यातत्त्व’ का पारिभाषिक समन्वय, एवं आगमाचार्यों के द्वारा भी निगमवत् विश्वविद्या का स्वरूप-वितानात्मक-समन्वय—

‘महद्ब्रह्मैकमक्षरम्’ के अनुसार अक्षर महान् है, अतएव तदनुगता पराप्रकृतिरूपा आगमानुगता आगमविद्या अवश्य ही महाविद्या कहलासकती है। बिना विश्वविज्ञान के ब्रह्मज्ञान असम्भव है। अतएव आगमाचार्यों ने निगमवत् आगमशास्त्र में विश्वविद्या का भी शिव-शक्तिरूप से विश्लेषण करका अनिवार्य समझा है।

३२६-आगमशास्त्रानुगता विराट्भावनिबन्धना महाविद्याओं के महाकालो-उग्रतारा-पोडशी-भुवनेश्वरी-छिन्नमस्ता-भैरवी, धूमावती, वल्गामुखी, (प्रचलितव्यवहार में वगलामुखी), मातङ्गी, कमला, नामक दशविध माङ्गलिकरूपों का संस्मरण, एवं तदभिन्न नवविध महाकाल-अक्षोभ्य-पञ्चवक्त्रशिव-त्र्यम्बक-कवन्ध-दक्षिणामूर्तिशिव-एकवक्त्रमहारुद्र, मतङ्ग, सदाशिवविष्णु, नामक आगमपुरुषों का पावन संस्मरण, एवं प्रसङ्गोपात्त महाविद्याविभूति का स्वरूप-दिग्दर्शनोपक्रम—

आगमानुगता वे ही दसों महाविद्याएँ क्रमशः <sup>१</sup>महाकालो, <sup>२</sup>उग्रतारा, <sup>३</sup>पोडशी, <sup>४</sup>भुवनेश्वरी, <sup>५</sup>छिन्नमस्ता, <sup>६</sup>भैरवी, <sup>७</sup>धूमावती, <sup>८</sup>वल्गामुखी, <sup>९</sup>मातङ्गी, <sup>१०</sup>कमला, इन नामों से प्रसिद्ध हुई हैं। एवं इन दसों प्रकृतिविद्या (आगमविद्याओं) के आगमपुरुष क्रमशः <sup>१</sup>महाकाल, <sup>२</sup>अक्षोभ्य, <sup>३</sup>पञ्चवक्त्रशिव, <sup>४</sup>त्र्यम्बक, <sup>५</sup>कवन्ध, <sup>६</sup>दक्षिणामूर्तिशिव, <sup>७</sup>एकवक्त्रमहारुद्र, <sup>८</sup>मतङ्ग, <sup>९</sup>सदाशिवविष्णु, X इन नामों से व्यवहृत हुए हैं। महाविद्यानुगत इन दसों विवर्तों का स्वरूप उपासकों की सिद्धि के लिए विशुद्ध निदान-विद्या के आधार पर कल्पित हुआ है। एक ओर निगमविद्या रखिए, दूसरी ओर आगमविद्या, और दोनों का समतुलन कीजिए। निदानानुगत किसी अपूर्व तत्त्व की ओर आपका ध्यान आकर्षित होगा, इसी निवेदन पर-‘उभयपुरुषविद्यानुगत विराट् संख्यारहस्य’ को विश्राम देते हुए सर्वस्वभूता जगन्माता महाविद्या के नैदानिक दिव्य स्वरूपों की ओर पाठकों का ध्यान आकर्षित किया जा रहा है।

\*

\*

\*

महाविद्यानुगत निदानरहस्य-❀—

(१)-महाकालपुरुष, और उसकी महाविद्या महाकाली  
(आद्या दक्षिणकालिका)

X-धूमावती विधवा है। एकाकिनी है। अतः ६ ही पुरुष रहजाते हैं।

\*-‘भारतीय-सांस्कृतिक-आयोजनों की रूपरेखा’ नामक सहस्र पृष्ठात्मक स्वतन्त्र-निबन्ध में विशद-वैज्ञानिक-व्याख्या के माध्यम से इन दसों महाविद्याओं का क्योंकि स्पष्टीकरण होचुका है, अतः यहाँ संक्षेप से सूत्ररूपेणैव इनका दिग्दर्शन करा देना पर्याप्त मान लिया गया है।



३२७-परात्परपुरुषात्मक महाकालपुरुष, एवं तन्महाशक्ति महाकाली का संस्मरण, शक्ति, तथा शक्तिमान् का अभेद, अर्द्धनारीश्वर-शिव के रहस्यात्मक स्वरूप-का संस्मरण, शिव, और शक्ति से अनुगत भेदवाद का निराकरण-प्रयास, एवं तत्सम्बन्ध में आगमशास्त्रीय-आर्षवचनों का संस्मरण—

परात्परपुरुष नाम से प्रसिद्ध विश्वातीत 'महाकालपुरुष' की महाशक्ति ही 'महाकाली' है। शक्ति शक्तिमान् से अभिन्न है। अतएव निगमानुगत अद्वैतसिद्धान्त इस आगमविद्या में भी अनुगण बना रह जाता है। अग्नि की दाहकशक्ति जैसे अग्नि से अभिन्न है, प्रकाशशक्ति जैसे सूर्य से अभिन्न है, आप्यायन-शक्ति जैसे चन्द्रमा से अभिन्न है, तथैव चिदात्मा की चितिलक्षणा चिच्छक्ति भी चिदात्मा से अभिन्न है। एक ही तत्त्व शिव-शक्तिरूप में परिणत हो रहा है। वही अपने अर्द्धभाग से शिव है, नर है। एवं अपने अर्द्धभाग से शक्ति है, नारी है। यही 'अर्द्धनारीश्वर' की उपासना का मूलरहस्य है। शक्ति-शक्तिमान् में स्त्रीपुंभाव का भेद मानना अनुचित है। निम्न लिखित वचन इसी भेदनिराकरण का समर्थन कर रहे हैं—

१-सा च ब्रह्मस्वरूपा च नित्या सा च सनातनी ।

यथात्मा च तथा शक्तिर्यथाग्नौ दाहिका स्थिता ॥

२-अतएव हि योगीन्द्रैः स्त्री-पुंभेदो न मन्यते ।

सर्वं ब्रह्ममयं ब्रह्मन् ! शश्वत् सदपि नारद ॥

—दे० भा० ६।१।१०-११

३-अहमेवास पूर्वं तु नान्यत् किञ्चिन्नगाधिप ! ।

तदात्मरूपं चित्संवित् परब्रह्मैकनामकम् ॥

४-तस्य काचित् स्वतः सिद्धा शक्तिर्मयिति विश्रुता ।

पावकस्योष्णतेवेयमुष्णाशोरिव दीधितिः ॥

५-स्वशक्तेश्च समायोगादहं बीजात्मतां गतः ।

—दे० भा० ७।३२।३।

६-मन्माया शक्तिसंक्लृप्तं जगत् सर्वं चराचरम् ।

सापि मत्तः पृथङ् माया नास्त्येव परमार्थतः ॥

—दे० भा० ७।३३।५।

\*

\*

\*



३२८-सदसद्भावानुगत पूर्व प्रश्न का संस्मरण, अनुपाख्यतमोरूप-अज्ञात-अप्रतर्क्य-अनिर्देश्य-अनिर्वचनीय-काल' नामक 'समय' तत्त्व, तच्छक्ति महाकाली, महाकाली का प्रथमभावनिवन्धन-‘आद्या’ स्वरूप, कलनभावनिवन्धन कालतत्त्व का पारिभाषिक स्वरूप-समन्वय, एवं ‘करालं महाकालकालं-कृपालुम्’ लक्षण महा-काल’ का पावन-संस्मरण—

स्मरण कीजिए ! उस पूर्व प्रश्न का जिसका हमने-‘जब यह दृश्यमान प्रपञ्च न था, तो क्या था ?’ इन शब्दों में अभिनय किया था। प्रश्न विश्वविद्या से सम्बन्ध नहीं रख रहा। अपितु विश्वातीत परात्पर-विद्या से सम्बन्ध रख रहा है। उस समय तक क्या था ?, इस प्रश्न का उत्तर ‘समयमात्र था’ यही बन सकता है। वही अज्ञात-अप्रतर्क्य-अनिर्देश्य-अनिर्वचनीय-समयतत्त्व-जो हमारे विश्वात्मक-भातिमूलक-ज्ञानपथ से एकान्ततः अतीत रहता हुआ तमोरूप है—ही कालपुरुष है, एवं इस की रसगर्भिता (कालपुरुष-गर्भिता) महाशक्ति ही महाकाली है। यही विश्वविद्याओं की मूलप्रतिष्ठा है। इस का स्थान प्रथम है, अतएव यह ‘प्रथमा’ कहलाई है। यही सर्वादितत्त्व है, अतएव यह ‘आद्या’ नाम से प्रसिद्ध हुई है। ‘अयं परमेष्ठी, अयं सूर्यः, इत्यादि रूप से विश्वपथों का कलन (संख्यान-विभक्तीकरण) जिस अधिभक्त-अकल-अखण्ड-परात्परतत्त्व के आधार पर प्रतिष्ठित है, वही तत्त्व ‘कालयति सर्वाणि भूतानि’ निर्वचन से ‘कालः’ नाम से व्यवहृत हुआ है। ज्ञण-दण्ड-मूर्हर्त्ता-प्रहर-अहः-रात्रि-पक्ष-मास-अयन-वत्सर-युगादि खण्डकाल सोपाधिक काल हैं। ये वस जिस निरुपाधिक महदन्तर (महाकाली) से नित्ययुक्त महा तत्त्व के गर्भ में भुक्त है, वही ‘महाँश्वासौ कालश्च’ निर्वचनानुसार ‘महाकाल’ है-‘करालं महाकालकालं कृपालुम्’।

३२९-कालपुरुष की व्यक्तरूपात्मिका योगमायानुबन्धिनी यज्ञपुरुषरूपता का दिग्दर्शन, रुद्रभावनिवन्धन अतीतकाल, शिवभावनिवन्धन वर्त्तमानकाल, सूत्रभावनिवन्धन भविष्यत्काल का स्पष्टीकरण, रुद्रात्मक उष्णकाल, शिवात्मक वर्षाकाल, सूत्रा-त्मक शीतकाल का दिग्दर्शन, रोदसीत्रैलोक्याधिष्ठाता रुद्रकाल, क्रन्दसीत्रैलोक्या-धिष्ठाता-शिवकाल, संयतीत्रैलोक्याधिष्ठाता सूत्रकाल, एवं कर्मयोगप्रवर्त्तक रुद्र-काल, भक्तियोगप्रवर्त्तक शिवकाल, ज्ञानयोगप्रवर्त्तक सूत्रकाल, और विनाश-पालन-उत्पत्ति-त्रयी की अधिष्ठात्री रुद्र-शिव-सूत्र-कालत्रयी का पावन-संस्मरण—

यही काल योगमायानुगत यज्ञपुरुष द्वारा विश्व में भुक्त होकर ज्ञादि भेदों में परिणत हो रहा है \*। अनादि निधन यही महाकाल विश्व में अपने रुद्ररूप से अतीतकाल का, शिवरूप से वर्त्तमान-काल का, एवं सूत्ररूप से भविष्यत् का प्रवर्त्तक बनता है। रुद्र उष्णकाल का, शिव वर्षाकाल का, एवं सूत्र शीतकाल का प्रवर्त्तक बनता

(१) \*—जन्यानां जनकः कालो जगतामाश्रयो मतः (महाकालः)

परापरचवधी-हेतुः क्षणादिः स्थादुपाधितः (खण्डकालः)।



है। शिव प्रातः सवन का, शिवमाध्यन्दिनसवनका, सूत्र सायं सवनका प्रवर्त्तक बनता है। रुद्र रोदसी-त्रैलोक्य का, शिव क्रन्दसी-त्रैलोक्य का, सूत्र संयती त्रैलोक्य का प्रवर्त्तक बनता है। रुद्र कर्मयोग का, शिव मक्तियोग का, सूत्र ज्ञानयोग का प्रवर्त्तक बनता है। रुद्र विनाश का, शिव पालन का, सूत्र उत्पत्ति का प्रवर्त्तक बनता है।

३३०-निरुपाधिक महाकालपुरुष के सोपाधिक तीन महिमामय-विवर्त्तभावों का सम-  
न्वय-प्रयास, स्वायम्भुव सूत्रकाल, पारमेष्ठ्य शिवकाल, तथा सौर रुद्रकाल-  
का पारिभाषिक-स्पष्टीकरण, महाकाल की कलनकर्त्री महाकाली, महाकाली के  
गर्भ में शिशुवत् प्रतिप्रतिष्ठित सोपाधिक कालपुरुष, उपास्य-देवतानुबन्धी  
नैदानिक ध्यानभाव का तात्पर्यार्थ-समन्वय, एवं उपास्य-महाकाल के नैदानिक  
ध्यानमन्त्र का पावन-संस्मरण—

इसप्रकार वही महाकाल अपने इन तीन सोपाधिक कालात्मक रुद्र ( कालरुद्र ), कालात्मक शिव,  
कालात्मक सूत्र, तीनों सौर-पारमेष्ठ्य-स्वायम्भुव रूपों से सर्वप्रपञ्च का सर्वस्व बन रहा है X। सर्वजगधार

x- अनादिनिधनः कालो रुद्रः सङ्कर्षणः स्मृतः ॥

कलनात् सर्वभूतानां स कालः परिकीर्त्तितः ॥१॥

कालः कल्यते लोकं कालः कल्यते जगत् ॥

कालः कल्यते विश्वं तेन कालोऽभिधीयते ॥२॥

कालस्य वशगाः सर्वे देवर्षिसिद्धकिन्नराः ॥

कालो हि भगवान् देवः स साक्षात् परमेश्वरः । (परात्परः) ॥३॥

येनोत्पत्तिश्च जायेत येन वै कल्यते कला ॥

सोऽन्तवच्च भवेत् कालो जगदुत्पत्तिकारकः ॥४॥

कालः सृजति भूतानि कालः संहरते प्रजाः ॥

कालः सुप्तेषु नागर्चिं कालो हि दुरतिक्रमः ॥५॥

त्रिकालात् परतो ज्ञेय आगन्तुर्गतचेष्टकः ॥

तथा वर्षाहिमोष्णाख्याश्रयः काला इमे मताः ॥६॥

तथा त्रयोऽन्नेऽपि ज्ञेया उद्यन्-मध्या-स्तरूपिणः ॥

सूक्ष्मोऽपि सर्वगः स वै व्यक्ताव्यक्ततरः परः ॥७॥

सर्गपालनसंहर्त्ता स कालः सर्वतः समः ॥

कालेन कल्यते विश्वं तेन कालोऽभिधीयते ॥८॥



महाकाल को भी जिस ( महाकाल ) ने संख्येय बना डाला, वही महाकालकलिनी पराशक्ति 'महाकाल-मपि कलयति या सा' निर्वचन से 'महाकाली' कहलाई है ÷ । महाकाली के गर्भ में प्रतिष्ठित इस महाकालपुरुष का स्वरूप यद्यपि अचिन्त्य है, अनिवर्चनीय है । तथापि उपासकों के अभ्युदय के लिए उन अचिन्त्यभावों की चिन्तव-निरुक्त-भौतिक पदार्थों के माध्य से आकारकल्पना करली गई है । जिस तत्व का जैसा स्वरूप है, तदनुरूप ही उसकी नैदानिकी प्रतिमा का निर्माण हुआ है । प्रत्येक देवता की उपासना के आरम्भ में 'अथ ध्यानम्' यह आदेश प्रतिष्ठित रहता है । ऋषि आदेश कर रहे हैं कि, जिस तत्व की तुम उपासना करने चले हो, पहिले उस का ध्यान करलो, नैदानिक स्वरूप को आत्मपटल पर खचित करलो । यदि महाकाल की उपासना अपेक्षित है, तो निम्नलिखित ध्यान का अनुगमन करो !

महाकालः-तत् कालारभटी विजृम्भणपरित्रासादिवभ्रश्यता —

परात्परः वामाद्धेन तदेकशेषकरणं विभ्रद्रपुमैरवम् ।

तुल्यं चास्थिभुजङ्गभूषणमसौ भोगीन्द्रकङ्कालकै—

विभ्राणः परमेश्वरो विजयते कल्पान्तमम्मर्मान्तिकः ॥

३३१-सृष्टिविनाशोन्मुख-विश्वान्तर्गत-कालरुद्र की संहारचेष्टाएँ, और तद्रूप-  
'ताण्डवनृत्य', विश्वविनाशक-ताण्डवनृत्य से भी घोरघोरतम भयानक महा-  
कालपुरुष का विश्वाभावनिबन्धन प्रचण्डतम-'कालारभटी' नामक ध्वंसनृत्य,  
कल्पान्तक्षोभात्मिका विनाशलीला, एवं तत्रावस्थित परमेश्वर-साम्राज्य—

सृष्टिविनाशोन्मुख विश्वान्तर्गत कालरुद्र की संहारचेष्टाओं का नैदानिकरूप सुप्रसिद्ध 'ताण्डवनृत्य' है । इसी नृत्य के द्वारा वे विश्वविनाश करने में समर्थ होते हैं । जब विश्व का आन्त्यन्तिक विनाश होजाता है, तो इस कल्पान्तरूप महाप्रलयकाल में उनकी एक दूसरी नाट्यलीला आरम्भ होजाती है, जो ताण्डवनृत्य से भी भयानक है । वही नाट्यलीला 'कालारभटीलीला' नाम से प्रसिद्ध हुई है । इस कल्पान्तक्षोभात्मिका विनाशलीला से इनकी सहधर्मिणी मायाशक्ति भी एकरूपिणी बन जाती है । मायात्रल उस दशा में उस रस-समुद्र में विलीन होजाता है । केवल रसैकधन निर्विशेष परमेश्वर का ही साम्राज्य रह जाता है ।

(३) ÷-कलनात् सर्वभूतानां महाकालः प्रकीर्तितः ॥

महाकालस्य कलनात् त्वमाद्या कालिका परा ॥



३३२-महाप्रलयावस्था के नैदानिक भावों का माङ्गलिक संस्मरण, आगमशास्त्रानुगत पारिभाषिक नैदानिक-भावों से अनुप्राणित कल्पित-प्रथमोपास्यरूप 'माध्यम' का पारिभाषिक-स्वरूप-समन्वय, सेन्द्रिय नैदानिकभाव, एवं अतीन्द्रिय उपास्य के पार्थक्य का समतुलन, तथा अव्यक्त-अतीन्द्रिय-उपास्य-देवता की संसिद्धि से अनुप्राणित व्यक्त-सेन्द्रिय-उपासना-माध्यमों का समन्वय-प्रयास, और तत्समन्वय में आगमाचार्यों के आर्षवचन—

अस्थि, सर्प, कङ्काल, आदि इसी महाप्रलयावस्था के नैदानिकरूप हैं। किसी प्रज्वलित श्मशानक्षेत्र पर दृष्टि डालिए, जहाँ अस्थि-नरकङ्काल-कपाल-भयानक सर्प, आदि व्याप्त हों, चिताएँ साँय साँय कर प्रज्वलित हो रही हों। निश्चयेन आप अनुभाव करेंगे कि, विविध भोगपूर्ण विश्व यहाँ एकाकार बन गया है। आपकी बुद्धि-प्रज्ञा-कुण्ठित होजायगी, प्रलयकाल का वह दुर्द्धर्ष दृश्य आपके सम्मुख उपस्थित होजायगा। इसी दृश्य से आप उस सर्वभुक् महाकाल के अतीन्द्रिय स्वरूप का अंशतः अनुमान लगा सकेंगे, जिसका 'ध्यानश्लोक' में विश्लेषण हुआ है \*। आगमशास्त्र जानता है कि, बिना कल्पित-माध्यम-प्रथमोपास्य के उस अतीन्द्रिय परमोपास्य का ध्यान सम्भव नहीं है। वह यह भी जान रहा है कि, शुक्ल-कृष्ण-रक्तादि वर्णात्मिका प्रति-माएँ, उनके विविधाकारप्रकार सभी कल्पित हैं, इनका उन अतीन्द्रिय तत्त्वों से कोई सम्बन्ध नहीं है। यह सब समझ कर भी उसे उपासक की ध्यान-स्थिरता के लिए इस काल्पनिक निदानभाव का आश्रय लेना पड़ता है। वह उन योगियों के सूक्ष्म-अरूपात्मक-योगदृष्ट्यात्मक-अव्यक्त ध्यान का समर्थन करता हुआ भी अस्मदादि साधारणों के लिए स्थूल-रूपात्मक-चक्षुर्दृष्ट्यात्मक-व्यक्तध्यान अनिवार्य मानता है, जैसाकि उसी के शब्दों से स्पष्ट है—

(१) ध्यानं तु द्विविधं प्रोक्तं स्वरूपा-रूपभेदतः ॥

स्वरूपं तव यद्ध्यानमवाङ्मनसगोचरम् ॥१॥

मनसो धारणार्थाय शीघ्रं स्वाभीष्टसिद्धये ॥

सूक्ष्मध्यानप्रबोधाय स्थूलध्यानं वदामि ते ॥२॥

\*-महाकालं यजेद्देव्या दक्षिणे धूम्रवर्णकम् ॥

विभ्रतं दण्डखट्वाङ्गौ दंष्ट्राभीममुखं शिशुम् ॥१॥

व्याघ्रचर्मवृत्तकटिं तुन्दिलं रक्तवाससम् ॥

त्रिनेत्रमूर्ध्नि केशञ्च मुण्डमालाविभूषितम् ॥२॥

जटाभारलसच्चन्द्रमुखं खण्डमुखं ज्वलन्निभम् ॥



अरूपायाः कालिकायाः कालमातुर्महाद्युतेः ॥

गुण-क्रियानुसारेण क्रियते रूपकल्पना ॥३॥

—मार्कण्डेयपुराण-सदाशिवोक्तिः ८५ अ० ।

(२) उपासकानां कार्याय पुरैव कथितं प्रिये ! ॥

गुणक्रियानुसारेण रूपं देव्याः प्रकल्पितम् ॥१॥

श्वेतपीतादिको वर्णो यथा कृष्णे विलीयते ॥

प्रविशन्ति तथा काल्यां सर्वभूतानि शैलजे ! ॥२॥

अतस्तस्याः कालशक्तिर्निर्गुणाया निराकृतेः ॥

हितायाः प्राप्तयोगानां वर्णः कृष्णो निरूप्यते ॥३॥

—मार्कण्डेयपुराणे

३३३-महाविद्यात्मिका महाशक्तिरूपिणी महाकाली के संस्मरणीय नैदानिक-भाव, अनुमेय महाकाल-निबन्धन-नैदानिक-भाव, 'विद्याराज्ञी' नामक पारिभाषिक शब्द का समन्वय-प्रयास, एवं जगन्माता आद्या भगवती के मङ्गलमय-पायनतम-नैदानिक-ध्यान का संस्मरण-प्रयास—

प्रकृत में महाविद्यात्मिका शक्ति से सम्बन्ध रखने वाला निदान ही हमारा मुख्य लक्ष्य है। अतः प्रकृत्यनुगत पुरुषभावों के निदानों का विश्लेषण न कर शक्ति-निदानों का ही दिग्दर्शन कराया जायगा। इसी आधार पर पाठक शिवानुगत निदानभावों का भी भौलीभूति अनुमान लगा सकेंगे। महाकालपुरुष की महाशक्तिरूपा महाकाली पूर्णात्मिका-शून्यात्मिका आदिविद्या \* है, यह कहा गया है। यही इतर ६ महा-विद्याओं की प्रतिष्ठा है, अतएव इसे 'विद्याराज्ञी' × भी कहा जाता है। ध्यान कीजिए जगन्माता के मङ्गल-मय स्वरूप का—

सद्यश्छिन्नशिरः कृपाणमभयं हस्तैर्वरं विभ्रतीं ।

घोरास्यां शिरसां स्रजा सुरुचिरामुन्मुक्तकेशावलोम् ॥

सृक्कासृक्प्रवहां श्मशाननिरुयां श्रुत्योः शशालङ्कृतिम् ।

श्यामाङ्गीकृतमेखलां शवकरैर्देवीं भजे कालिकाम् ॥

—मन्त्रमहोदधि ३ तरङ्ग, ६ श्लो०

\* कलनात् सर्वभूतानां महाकालः प्रकीर्तितः ॥

महाकालस्य कलनात् त्वमाद्या कालिका परा ॥

कालत्वादादिभूतत्वादाद्या कालीतिगीयते ॥

× देखिए-मन्त्रमहोदधिः-३ तरङ्ग, ५ श्लो० ।



### ३३४-महाकाली के नैदानिक-ध्यानमन्त्र से अनुप्राणित अक्षरार्थ का समन्वय—

“चतुर्भुजा इस जगन्माता के एक [ वाम ] हाथ में तत्काल का कटा हुआ नरमुण्ड है, एक [ दक्षिण ] हाथ में कृपाण है, एक [ वाम ] हाथ में अभय [ मुद्रा ] है, एक [ वाम ] हाथ में वर है। मुख [ मुखविवर ] महाभयानक है। नरमुण्डों की माला गले में सुशोभित है। शिर के बाल बिखरे हुए हैं। दोनों जवाड़ों से रुधिर बह रहा है। श्मशान में विहार कर रहीं हैं। दोनों कानों में शव [ मुर्दे ] के कर्णालङ्कार सुशोभित हैं। वर्ण घोरकृष्ण है। शव के हाथों की मेखला [ काञ्ची ] कटिभाग में सुशोभित है। एवंविधा महाकाली की भाग्यशाली उपासक उपासना कर रहे हैं।

३३५-शवारूढा-महाभीमा-घोरदंष्ट्रा-हसन्मुखी-चतुर्भुजा-खड्ग-मुण्डमाल-वर-अभय-मुद्रा-धारिणी, ललज्जिह्वा, दिगम्बरा, श्मशानालय-वासिनी-एवंविधा नैदानिकभावसमन्विता महाकाली के नैदानिक-भावों का भाङ्गलिक-संस्मरण—

शवारूढां महाभीमां घोरदंष्ट्रां हसन्मुखीम् ॥

चतुर्भुजां खड्गमुण्डवराभयकरां शिवाम् ॥१॥

मुण्डमालाधरां देवीं ललज्जिह्वां दिगम्बराम् ॥

एवं सञ्चिन्तयेत्कालीं श्मशानालयवासिनीम् ॥२॥

—शाक्तप्रमोद-कालीन्त्र

वह महाकाली शवशरीर ( मुर्दे ) पर खड़ी है, शरीराकृति भयानक है, दंष्ट्रा अतितीक्ष्ण, अतएव घोर है, एवंविधा वह आदिमाया अट्टाट्टहास कर रही है। चार उसके हाथ हैं, चारों में क्रमशः नरमुण्ड, अभयमुद्रा, वर, खड्ग, ये चार आयुध प्रतिष्ठित हैं। जिह्वा बाहिर निकल रही है। श्मशान ही इसकी आवास-भूमि है” यही महाकाली के ध्यानमन्त्रों का अक्षरार्थ है। अब उस रहस्यार्थ की मीमांसा कीजिए, जो निदान-भाव पर प्रतिष्ठित है।

३३६-महाप्रलयात्मिका महाकालरात्रिरूपा-विश्वाभावात्मिका अनुपाख्यतमोमयी-महाकाली के तम से आवृत-तमोरूप का दिव्य-संस्मरण सप्तवर्णजीवितभावनिवन्धन शुक्लवर्ण का, एवं सप्तवर्णमूर्च्छितभावनिवन्धन कृष्णवर्ण का वैज्ञानिक-स्वरूप-समन्वय, अनुपाख्यतमोमयी महाकाली की कृष्णरूपता, एवं तत्र अपीत-निमज्जित विश्वसर्ग का दिग्दर्शन—

(१) महाप्रलयात्मिका महाकालरात्रिरूपा महाकाली विश्वाभावात्मिका बनी हुई है। इसका विश्वातीत-लक्षण यह स्वरूप अनुपाख्यातम है, जिसका ‘तम आसीत्तमागूलमग्रे’ इत्यादि रूप से पूर्व में दिग्दर्शन कराया जा चुका है। इसी अनुपाख्य, विश्वाभावरूप तमोभाव की ओर उपासक का ध्यान आकर्षित करने के लिए निरुक्ततम (कृष्णवर्ण) इसके शरीर का निदान माना गया है। पीत, हरित, नीलादि सातों वर्ण यदि एक बिन्दु में स्वस्वरूप को सुरक्षित रखते हुए समन्वित होजाते हैं, तो श्वेतवर्ण का प्रादुर्भाव होजाता है। हृदयानुगत



जीवित-सप्तवर्णराशि का ही नाम 'श्वेतवर्ण' है। इस वर्ण में अन्यवर्ण अपीत नहीं होसकता। क्योंकि जो भी वर्ण इसमें आना चाहेगा, वह पहिले से ही इसमें जीवित है। 'श्वः-इतो धावति' ही श्वेत शब्द का निर्वचन है, जिसका तात्पर्य्य यही है कि, इस पर सप्तवर्णात्मिका सौररश्मियाँ प्रतिफलन-सम्बन्ध से वापस लौट जाती हैं। ये ही सातों वर्ण यदि हृद्विन्दु में मूर्च्छित होजाते हैं, तो कृष्णवर्ण का विकास होता है। सातों वर्णों की मूर्च्छितावस्था का ही नाम 'कृष्ण' है। 'कर्पति अन्यान् वर्णान्' ही इसका निर्वचन है। इसमें सौरवर्ण को अपीत करने का धर्म है। तो जिसप्रकार हरित-पीत-रक्तादि यच्च यावत् वर्ण कृष्णवर्ण में विलीन होजाते हैं, एवमेव उस शून्यात्मिका त्रिन्दुरूपा महामाया में विश्व के यच्चयावत् नाम-रूप-कर्म अपीत होजाते हैं। इसी सम-तुलन के आधार पर जगन्माता के बाह्यरूप का निदान कृष्णवर्ण मान लिया गया है। इससे हमें यही शिक्षा मिल रही है कि, रूपज्योतिर्मय सम्पूर्ण विश्व इस अनुपाख्य-तमोरूपा महाकाली के गर्भ में अपीत है।

**३३७-शक्तियुक्त विश्व की शिवरूपता का, तथा शक्तिशून्य विश्व की 'श्व' (श्वान) भावनिबन्धना शवरूपता का दिगदर्शन, विश्वस्वरूपसंहारिणी महाकालरात्रि, और आद्या भगवती, एवं शवात्मक विश्व के नैदानिक-स्वरूप का पारिभाषिक-समन्वय—**

[२] शक्तियुक्त विश्व शक्तिमान् बनता हुआ 'शिव' है। शक्ति निकल जाने पर वह उसीप्रकार 'श्व' है, जैसे आत्मनिष्क्रान्त्यनन्तर शरीर शव है। विश्वातीत-परात्परपुरुषरूप महाकाल की महाशक्ति महाकाली का विकास विश्व से पहिले है। यही विश्वसंहारकारिणी कालरात्रि है। सृष्टिकाल इसकी प्रतिष्ठा नहीं है, अपितु प्रलयकाल इसकी प्रतिष्ठा है। दूसरे शब्दों में-शक्तिमान् विश्व उसकी प्रतिष्ठा नहीं है, अपितु शक्तिशून्य, अतएव शवरूप विश्व उसकी प्रतिष्ठा है। प्रलयावस्था में सम्पूर्ण विश्व शवरूप से निपतित है। उसी पर यह प्रतिष्ठित है। इसी रहस्य का विश्लेषण करने के लिए शक्तिशून्य शवात्मक विश्व का निदान शव [ मुर्दा ] माना गया।

**३३८-अनुपाख्यतमो-लक्षणा संहारकारिणी-लयाधिष्ठात्री महाकाली से अनुप्राणित घोरघोरतम भयावह आकार का संस्मरण, एवं तन्निबन्धन-भीमाकृतिरूप नैदानिक-भाव का तात्त्विक-स्वरूप-समन्वय—**

[३]-अनुपाख्यतमोलक्षणा महाकाली संहारकारिणी है, लयाधिष्ठात्री है, यही उसका भयावह आकार है। शत्रुसंहारकर्ता योद्धा की आकृति महाभयावहा बन जाती है। सौम्यप्रकृतिक मनुष्य तो उस पर दृष्टिनिक्षेप भी नहीं कर सकता। प्रलयरात्रिरूपा संहारकारिणी शक्ति के उसी अनुमानिक भयानकरूप का निदान भयानक आकृति माना गया है।

**३३९-शत्रुसैन्यविध्वंसक समर्थ-प्रचण्ड-योद्धा का सर्वविनाशानुगत अट्टाट्टहास, शक्तिशून्यविश्व के शवरूप पर नर्तन करने वाली महाकाली, एवं "हास्य" भावानुबन्धी नैदानिक-भाव का स्वरूप-समन्वय—**

(४)-शत्रुपक्ष का खांस कर योद्धा अट्टाट्टहास करता है। उसका वह हास्य भीषणता लिए होता है। अनुपाख्यदशा में महाकाली इसी भाव से समतुलित है, अतएव उसके लिए 'हसन्मुखीम्'



कहना अन्वर्थ बनता है। अपिच निर्बल मनुष्य के आक्रमणों को विफल कर सबल मनुष्य उसकी इस दगनीय दशा का उपहास किया करता है। आज वही दशा इस शक्तिशून्य विश्व की है। जो विश्व, एवं विश्वप्रजा अपने आपको सर्वोत्तम मान रहे थे, आज वे उससे सर्वथा पराभूत हैं। 'हास्य' इस स्थिति का भी निदान बन रहा है।

**३४०-वर्चुलवृत्त से अनुप्राणिता षड्भान्तरभाव-निबन्धना चार भुजाएँ, इन्द्रोपलक्षित चित्रानक्षत्र, पूषोपलक्षित रेवतीनक्षत्र, तार्क्ष्योपलक्षित श्रवणनक्षत्र, बृहस्पत्युपलक्षित लुब्धकबन्धुनक्षत्र, एवं आकाशानुबन्धी खस्वस्तिक का पारिभाषिक-स्वरूप-समन्वय, तथा 'चतुर्भुजाम्' रूप नैदानिक भाव का स्वरूप-समन्वय—**

(५)—प्रत्येक वर्चुलवृत्त में ३६० अंश माने गए हैं। इसमें ६०-६० के क्रम से चार पर्व होते हैं। ये ही उस पूर्णवृत्त की चार भुजा हैं। इन्हीं को विज्ञानभाषा में 'खस्वस्तिक' कहा जाता है। खगोलीय वे ही चारों स्वस्तिक इन्द्रोपलक्षित चित्रानक्षत्र, पूषोपलक्षित रेवतीनक्षत्र, तार्क्ष्योपलक्षित श्रवणनक्षत्र, एवं बृहस्पत्युपलक्षित लुब्धकबन्धुनक्षत्र, इन षड्भान्तरीय चार नक्षत्रों से सम्बद्ध हैं। चित्रा से श्रवण नक्षत्र ठीक षड्भान्तर पर (१८० अंश पर) है। एवमेव रेवती से लुब्धक भी इतने ही अन्तर पर है। यही ज्योतिषचक्रात्मक सम्बत्सरावच्छिन्न यज्ञपुरुष की खगोलीय चार भुजा हैं, जिनका निम्न लिखित यजुर्मन्त्र से विश्लेषण हुआ है—

**स्वस्ति न इन्द्रो वृद्धश्रवाः, स्वस्ति न पूषा विश्ववेदाः।**

**स्वस्ति न स्तार्क्ष्योऽरिष्टनेमिः, स्वस्ति नो बृहस्पतिर्दधातु ॥**

—यजुःसंहितायाम्

शून्यात्मिका महामाया इसी वृत्तभावात्मक सीमाभाव से युक्त है। अनन्ताकाशलक्षण परमाकाशरूप महा अवकाश में चतुर्द्धा व्याप्त होकर ही यह विश्वसंहारकर्म का सञ्चालन कर रही है। हस्त उसके इस संहारकर्म का निदान है, चतुर्द्धा प्रसार का निदान चतुर्भुजा है।

**३४१-नाशकर्म से तटस्थ उक्थरूपिणी महाकाली, एवं नाशकर्मणि सततजागरूका अर्करूपा महाकाली की अवान्तर-चामुण्डा, भैरवी, डाकिनी, शाकिनी, पिशाचिनी-आदि विभिन्ना शक्तियाँ, एवं तन्मैदानिक-रूपात्मक 'खड्ग' का पारिभाषिक-स्वरूप-समन्वय-और 'छिन्नमस्तक' के नैदानिक-भाव का दिग्दर्शन—**

(६) महाकाली स्वयं नाश नहीं करती। अपितु उस उक्थात्मिका शक्तिपुञ्जरूपा घनशक्ति से विनिर्गता चामुण्डा, भैरवी, डाकिनी, शाकिनी, पिशाचिनी, आदि अर्कात्मिका शक्तियाँ ही संहारकर्म का निमित्त बनती हैं। इन साधनभूता संहारिणी शक्तियों का निदान ही खड्ग है। (७)-साधन-शक्तियों से विनष्टभाव का निदान ही छिन्नमस्तक है।



३४२ महाकाली के सौम्य, तथा उग्र-नामक द्विविध महिमाविवर्त्त, दक्षिण-वाम-भागानुगता-उग्र-सौम्य-रूपों का समतुलनात्मक समन्वय, एवं अभयरूपानुबन्धी शान्त-घोर-भावात्मक द्विविध नैदानिक-स्वरूपों का पारिभाषिक-समन्वय—

(८)-महाकाली के सौम्य, उग्र, दो विवर्त्त माने गए हैं। सौम्य-रूप विश्वापेक्षया सोमप्रधान है, उग्ररूप अग्निप्रधान है। शरीर में अग्नितत्त्व दक्षिणभाग में प्रधान है, सोमतत्त्व वामभाग में प्रधान है। सोमानुगता वही महाकाली विश्व के लिए अभयस्थान है, वरप्रदात्री है। अग्न्यनुगता वही महाकाली विश्व के लिए भयस्थान है, मृत्युस्थान है। सौम्या महाकाली शिवानुगता है, उग्रा महाकाली रुद्रानुगता है। एक ही महाकाली में दोनों रूपों का समन्वय हो रहा है। उग्ररूप या निदान दक्षिण दोनों हाथों के खड्ग, और छिन्नमस्तक हैं, तो सौम्यरूप का निदान वाम दोनों हाथों की अभयमुद्रा, और वरमुद्रा हैं। वह संहारकर्त्री है, भयावहा है, घोररूपा है, सभी कुछ है। परन्तु विश्वास कीजिए, अभयपदप्राप्ति, एवं अभीष्टवरप्राप्ति भी उसी की उपासना पर निर्भर है। विश्वसुख क्षणिक है, अतएव शून्य है, अतएव अपूर्ण है, अतएव दुःखैकसार है। परम-शाश्वत-पूर्ण सुख (शान्तानन्द) एकमात्र उसी की आराधना पर अवलम्बित है। परमशिवरूपा तो वही है।

३४३-सर्वाधारभूत तत्त्व, विश्व की जीवितावस्था, तथा शवावस्था, एवं परायणभाव-निबन्धन निदानभाव का माध्यम-‘मुण्डमाल’—

(९)-जीवितदशा में जो सबका आधार थी, प्रलयकाल में भी वही सब का आधार है। ध्वस्त विश्व के निर्जीव प्राणियों का निर्जीव भाग भी उसी पर प्रतिष्ठित है। उस व्यापक तत्त्व से कैसे कोई बहिर्भूत रह सकता है। इसी परायणभाव का निदान मुण्डमाल है।

३४४-तमोगुणप्रधान विश्व से पराशक्तिरूपा परज्योति का आवरण, विश्वगर्भ में प्रविष्टा पराशक्ति, सोपाधिक विश्व की वस्त्र-रूपता, एवं निरूपाधिका विश्वातीता पराशक्ति के दिगम्बरस्वरूप नग्नत्व के नैदानिक-भाव का पारिभाषिक स्वरूप-समन्वय—

(१०)-तमोगुण-प्रधान विश्व से वह पराशक्ति आवृत होजाती है। ‘तत्सृष्ट्वा तद्देवानु-प्राविशत्’ के अनुसार विश्वनिर्माण कर वह शक्ति विश्वगर्भ में प्रविष्ट होजाती है। इस के इस सोपाधिकरूप का वस्त्र विश्व ही है। परन्तु विश्वविनाशानन्तर वह स्वस्वरूप से विकसित होपड़ती है। उस स्थिति में आवरण का ऐकान्तिक अभाव है। इसी निरावरणभाव का निदान ‘नग्नत्व’ है

३४५-महाशक्ति के पूर्ण विकासकाल से अनुप्राणित महाप्रलयकाल, तन्निबन्धन अनुपाख्यतम, एवं तदनुबन्धी ‘श्मशानवासिच’ रूप नैदानिक-भाव का पारिभाषिक-समन्वय—

(११)-महाशक्ति का पूर्ण विकास काल है-विश्व का प्रलयकाल। सम्पूर्ण विश्व जब श्मशानरूप में परिणत होजाता है, तभी उस अनुपाख्य-तमोमयी शक्ति का विकास होता है। ‘श्मशाननिवासिच’ इसी अवस्था का निदान है।



३४६-महाकाली के रसानुबन्धी-ऊर्ध्वभावानुगत अमृतरूप का, तथा बलानुबन्धी-अधोभावानुगत मर्त्यरूप का तात्त्विक-स्वरूप-दिग्दर्शन, ऊर्ध्वज्ञानुगत उत्तमाङ्ग से अनुप्राणित विभिन्न नैदानिक-भावों का रहस्यात्मक स्वरूप-समन्वय—

(१२)-इसके ज्ञानप्रधान अमृतरूप, कर्मप्रधान मर्त्यरूप, ये दो रूप माने गए हैं। ज्ञानात्मक अमृतरूप इस का ऊर्ध्वज्ञ है, कर्मात्मक मर्त्यरूप अधःशरीर है। कटि से ऊपर का अङ्ग उत्तमाङ्ग कहलाया है, नीचे का भाग अधोभाग कहलाया है। कर्मप्रसार हस्तसापेक्ष है। अतएव इसके अधोभागानुगत कर्म का निदान कटिदेशानुगता हस्तमालात्मिका मेखला माना गया है।

३४७-विश्वोत्पादक वाग्विवर्त्त, एवं महाशक्ति, महाशक्ति के वाङ्मय विवर्त्त से अभिव्यक्ता पञ्चतन्मात्रा, वाङ्मय विश्व की प्रलयकालानुबन्धिनी शवरूपता का संस्मरण, एवं तदनुगत शवात्मक कर्णालङ्कारों के पारिभाषिक-नैदानिक-स्वरूप-का समन्वय-प्रयास—

(१३)-सम्पूर्ण विश्व की उत्पत्ति का मूलकारण उसी महाशक्ति का वाग्विवर्त्त है। यही वाक् शब्दतन्त्रमात्रा के द्वारा शेष तन्मात्राओं की प्रवर्त्तिका बनती हुई तद्द्वारा गुणागुणभूत में परिणत होती हुई पञ्चभूतरूप में परिणत हुई है। संहारकाल में यह वाङ्मय विश्व शक्तिशून्य बन कर शवरूप में परिणत उसी-श्रुतिरूपा मूलवाक् में विलीन होजाता है। इसी का निदान शवात्मक कर्णालङ्कार है। कर्ण (कान) श्रुतिवाक् का निदान है, शवालङ्कार शक्तिशून्य वाङ्मय विश्व का निदान है। इन्हीं सब तत्त्वों के आधार पर तत्त्वज्ञानों के द्वारा अचिन्त्या-अप्रमेया-निर्गुणा-महाकाली के चिन्त्य-प्रमेय-सगुण-स्वरूप की कल्पना हुई है।

३४८-महाप्रलयकाल की अर्द्धरात्रि, और महाकाली, तदनुगता महामाता, तन्निबन्धना रात्रिकालानुगता विभाजनव्यवस्था, महदक्षर-सम्बन्धानुगता महाकाली के चतुरशीति-पितृप्राणानुगत महान् से अनुप्राणित चतुरशीति (८४) महिमामय-स्वरूपों का पावन संस्मरण, एवं तन्निबन्धा संस्मरणीया 'दक्षिणकालिका'—

महाप्रलयकाल की अर्द्धरात्रि (मध्यरात्रि) इस महाकाली का पूर्ण विकासकाल है। इस अर्द्धरात्रि से आरम्भ कर प्रातःकाल पर्यन्त सूर्योदय (सूर्योत्पत्ति) से पहिले पहिले भी यद्यपि प्रभुत्व इसी का रहता है, तथापि अद्यतनमर्यादा से इस के इस रूप को सृष्ट्यन्मुख मान लिया जाता है। कारण-मध्यरात्रि के अनन्तर ही उदयक्रिया आरम्भ होजाती है। जगन्माता ब्रह्ममयी तारा (द्वितीया) ही वस्तुतः सृष्टि का प्रधान उपक्रम है। परन्तु मध्यरात्र्युत्तरवर्त्तिनी महाकाली ही अपने महदक्षरधर्म से सृष्ट्यन्मुखा बन जाती है। अतः वहीं से सृष्टि का उपक्रम मान लिया जाता है। सूर्योत्पत्त्यनुगता तारा, एवं मध्यरात्र्यनुगता महाकाली, दोनों के मध्य में (अर्द्धरात्रि से सूर्योदय पर्यन्त) प्रतिष्ठित जो महाकाली है, वही महदक्षरसम्बन्ध से 'कङ्काली, चामुण्डा, चण्डिका, दशवक्त्रा, जया, विजया, अपराजिता, विलासिनी, महाकालरता, दीप्ता, नीला, घना, उग्रप्रभा, इत्यादिरूप से ८४ विवर्त्तभावों में परिणत होजाती है। चिद्गर्भाधिष्ठाता महदक्षर ही



सृष्टिका आलम्बन है। सौम्य-चतुरशीतिकल पितृप्राण-समन्वय से यह महद्योनिभाव आरम्भ में चतुरशीतिकल बनते हुए मूर्तिसम्पादक एकविंशतिधा विभक्त ऋक् के व्यूहन से चतुर्धा विभक्त होकर ( २१-२१-२१-२१-लक्ष ) चतुरशीतिलक्ष ( ८४०००००० ) विवर्तभावों में परिणत होजाते हैं। इन सब महाकाली-तत्त्वों के स्वरूप की उसी निदान के आधार पर तत्तत्स्वरूपानुगत कल्पना हुई है। इन चतुरशीति ( ८४ ) उग्र-शक्तियों के अतिरिक्त जो मध्यरात्र्यनुगता महाकाली है, वही 'दक्षिणकालिका' कहलाई है।

**३४६-शक्तिशून्य विश्व की नैदानिकता का संस्मरण, तन्निबन्धन अत्ता, और आद्य-भाव, तदनुगत चित्य-चितेनिधेयात्मक-मर्त्य-अमृत-भावों का स्वरूप-समतुलन, एवं तन्निबन्धन पारिभाषिक आत्मभाव—**

एक प्रासङ्गिक विश्लेषण और। पूर्व में हमने शिव की शक्तिशून्य विश्वका निदान बतलाया है, एवं छिन्नमस्तक को संहारशक्ति का निदान माना गया है। अतएव इन के सम्बन्ध में दो शब्दों में निगमानुगत निदानभाव का भी समन्वय कर लेना चाहिए। 'द्वयं वा इदं, न तृतीयमस्ति, अत्ता चैवाद्यश्च' निगमानुसार विश्वप्रपञ्च को अत्ता, आद्यरूप से दो भागों में विभक्त किया जासकता है। आत्मा अत्ता है, भोक्ता है। पशु आद्य है, भोग्य है। आत्मा अमृत है, पशु मर्त्य है। मर्त्य पशु सदा अमृतात्मा का वशवर्त्ती बना रहता है। अमृतात्मा अमृतप्राण है, मर्त्यपशु मर्त्यभूत है। अमृतप्राण चितेनिधेयाग्नि है, मर्त्यभूत चित्स्याग्नि है। पिण्डमात्र चित्याग्निमय हैं, जिनका हम स्पर्श करते हैं। यही चित्याग्निपिण्ड भौतिक शरीर है। इसके केन्द्र में स्वप्रतिष्ठा से प्रतिष्ठित रहता हुआ वह चितेनिधेय-प्राणग्नि पिण्ड पर शासन करता हुआ पिण्ड के चारों ओर व्याप्त होजाता है। यह प्राणग्निमण्डल-लक्ष्मण महिमा-मण्डल ही निगमपरिभाषा में 'साम' कहलाया है। साममण्डलावच्छिन्न यह अमृताग्नि ही उस चित्याग्नि-पिण्डरूप शरीर का आत्मा है।

**३५०-अमृतात्मरूप-पिण्डावच्छिन्न-आत्मन्वी का प्रजापतित्व, तत्सर्वव्याप्ति, प्रजापति की सप्तपुरुषात्मकता, सप्तविध अमृत-मर्त्य-भेदभिन्न चितेनिधेय प्राण, तथा चित्य भूत, एवं प्राणतत्त्व की ऋषिरूपता का पारिभाषिक समन्वय-प्रयास—**

अमृतात्मरूप-पिण्डावच्छिन्न यही आत्मा आत्मन्वी बनता हुआ 'प्रजापति' है। एवं-'प्रजापति-स्त्वेवेदं सर्वं यदिदं किञ्च' के अनुसार उक्त दृष्टिकोण से प्रत्येक पदार्थ-पिण्ड-महिमारूप शरीर-आत्मभावों में परिणत रहते हुए 'प्रजापति' हैं। इसी को यज्ञपरिभाषा में-'सप्तपुरुषपुरुषात्मक' कहा गया है। चार आत्मा, दो पद्म, एक पुच्छ, इन सात मर्त्य-चित्य-प्राणों की समष्टि सप्तपुरुषपुरुषात्मक चित्य शरीर है। इन सातों के अमृत-चितेनिधेय-प्राणों की समष्टि सप्तपुरुषपुरुषात्मक आत्मा है। यह अमृतप्राण ही निगमभाषा में 'ऋषि' नाम से व्यवहृत हुआ है। यही सृष्टि का मूलारम्भण बनता है; वेदपुरञ्जनात्मिका त्रयीविद्या के ऋक्सामात्मक वयोनाथों से नद्ध वयोरूप यजू की जूरूपा आकाशात्मिका प्रतिष्ठा में प्रतिष्ठित गतिप्रकृतिक यत्-रूप प्राण ही सुप्रसिद्ध स्वायम्भुव प्राण है, यही ऋषि नामक प्राण है।



३५१-एकर्षि-सप्तर्षि-दशर्षि-द्वयर्षि, त्र्यर्षि-आदि भेद से ऋषिप्राणों के अनेक महिमा-विवर्त्तो का दिग्दर्शन, 'सप्तर्षिप्राण' के रासायनिक सम्मिश्रणात्मक 'यज्ञ' से वागारम्भणद्रव्य के माध्यम से अपतत्त्व का प्रादुर्भाव, महाकाल-तथा महाकाली के समन्वितरूपों से अनुप्राणित पारमेष्ठ्य-मण्डल का स्वरूप-दिग्दर्शन, ततः देवप्राणात्मक चितिसृष्टि-प्रवर्त्तक सूर्यनारायण की अभिव्यक्ति, एवं तत्र राजर्षि मनु के उद्गार—

इन प्राणों की एकर्षि, सप्तर्षि, दशर्षि, द्वयर्षि, त्र्यर्षि, आदि अनेक जातियाँ हैं। इन में सप्तर्षिप्राण ही सप्तव्याहृत्यात्मक विश्व का मूलारम्भण बनता है। सप्तपुरुषपुरुषात्मक इसी ऋषि नामक सप्तर्षिप्राण से रासायनिक सम्मिश्रण के द्वारा वागाधारेण सर्वप्रथम अपतत्त्व उत्पन्न होता है, यही आपोमय परमेष्ठी है। दूसरे शब्दों में महाकालपुरुष महाकाली से समन्वित होकर इस प्राणसप्त के द्वारा पानी का उत्पादक बनता है। पारमेष्ठ्य प्राण ही 'पितर' है। इस आपोमय पितृ-प्राण-धन परमेष्ठी के गर्भ में पितरप्राणों के रासायनिक सम्मिश्रण से सूर्यात्मक देवप्राण का विकास होता है। देवप्राणात्मक सूर्य से आगे की स्थिर-चर-सृष्टि का विकास होता है। निम्न लिखित मानवीय वचन इसी प्राणसृष्टि का विश्लेषण कर रहे हैं—

तेषामिदं तु सप्तानां पुरुषाणां महौजसाम् ॥

सूक्ष्माभ्यो मूर्त्तिमात्राभ्यः सम्भवत्यव्ययाव्यम् ॥१॥

—मनुः १।१६।

सोऽभिधाय शरीरात् स्वात् मिसृक्षुर्विधाः प्रजाः ॥

अप एव ससर्जादौ तासु बीजमवासृजत् ॥२॥

—मनुः १।८।

ऋषिभ्यः पितरो जाताः पितृभ्यो देव-मानवाः ।

देवेभ्यश्च जगत् सर्वं चरं स्थाएवनुपूर्वशः ॥

—मनुः ३।२०१।

३५२-सप्तपुरुषपुरुषात्मक मर्त्यपुरुष, तथा अमृतपुरुष की समष्टि से अभिव्यक्त आत्मन्वी-प्रजापति की स्वरूप-निष्पत्ति का दिग्दर्शन, उदाहरणधिया अध्यात्मसंस्था से अनुप्राणित आत्मन्वी-प्रजापति के सप्तविध चित्य-पुरुषों का, तथा तत्प्रतिष्ठारूप सप्तरसात्मक-चित्तेनिधेय पुरुषलक्षण श्रीरूप-शिरोभाव का तात्त्विक-स्वरूप-समन्वय, एवं तत्र ब्राह्मणश्रुति के द्वारा स्पष्टीकरण—

वक्तव्य यही है कि, सप्तपुरुषपुरुषात्मक मर्त्यपुरुष, एवं अमृतपुरुष की समष्टि से ही आत्मन्वी प्रजापति की स्वरूपनिष्पत्ति हुई है। उदाहरणार्थ अध्यात्मसंस्था को लक्ष्य बनाइए। मूलग्रन्थि (गुदस्थान) से कण्ठरन्ध्र पर्यन्त वितत मध्याङ्ग (घड़) के हृदयबिन्दु के आधार से समतुलित ४ विभाग मानिए। इन में



चार आत्मप्राण प्रतिष्ठित हैं। दक्षिण हस्त-पाद दक्षिणपक्षप्राण हैं, वामहस्तपाद वामपक्षप्राण हैं, त्रिकास्थि से सम्बद्ध प्रतिष्ठात्मक प्राण पुच्छ है। इन सातों मर्त्यप्राणों के रस से शिरोभाग का निर्माण हुआ है। सारभूत रस भाग ही 'श्रीः' है। तदवच्छिन्न भाग ही 'शिरः' है। अतएव आगमपरिभाषा में मस्तक को 'श्रीः' नाम से भी व्यवहृत किया जाता है, जो कि व्यवहार निम्न लिखित निगमव्यवहार के आधार पर प्रतिष्ठित है—

“असद्वा इदमग्र आसीत्। तदाहुः किं तदसदासीदिति ?, ऋषयो वाव तदग्रेऽसदासीत्। तदाहुः—के ते ऋषय इति ?, प्राणा वा ऋषयः। \* \*। स वै सप्त पुरुषो भवति। सप्तपुरुषो ह्ययं पुरुषः—यच्चचार आत्मा, त्रयः—पक्ष पुच्छानि। अथ यश्चित्तेऽग्निर्निधीयते, यैवेतेषां तप्तानां पुरुषाणां श्रीः, यो रसः, तमुद्हन्ति। तदस्यैतच्छिरः”।

—शत० ६।१।१।

३५३-मर्त्य-सप्तप्राणात्मक पिण्ड, अमृत-सप्तप्राणात्मक शिरोभाग, तत्समष्टि की विश्वरूपता, प्रलयदशानुगत तद्विच्छेद, अमृतप्राण का ऊर्ध्वभाग में विलयन, मर्त्यभूत की शवरूपाता, तदुपरि महाकाली का नर्चन, एवं छिन्नमस्तक, तथा श्रीरूप-अमृत-भागों के निदानभागों का रहस्यात्मक-समन्वय-प्रयास—

मर्त्य-सप्तप्राणात्मक पिण्ड, एवं अमृत-सप्तप्राणात्मक शिरोभाग, इन दोनों अमृत-मृत्युभागों की समष्टि ही विश्व है। प्रलयदशा में दोनों का विच्छेद होजाता है। अमृतप्राण महाशक्ति के ऊर्ध्वभाग में (अमृतरूप में) विलीन होजाता है, मर्त्यभागात्मक विश्व शवरूप में परिणत होता हुआ अधोनिपतित रह जाता है। महाकाली के इसी उभयप्राणतत्त्व-विश्लेषण के लिए भी इस के नैदानिक कल्पितरूप में शव पर इसे प्रतिष्ठित माना जाता है, जो कि शव चित्यमर्त्यप्राण का निदान है। एवं छिन्नमस्तक इसके दक्षिण हस्त में प्रतिष्ठित माना जाता है, जोकि श्रीः-रूप अमृतप्राण का निदान है।

३५४-नैदानिक-माध्यमों का अनन्यनिष्ठा से अनुगमन, एवं तत् द्वारा ही उपास्य की उपासना में उपासक की सफलता, विभिन्न नैदानिक-स्वरूपों के द्वारा उपास्य का सत्त्वर सान्निध्य, एवं आगमीया नैदानिकी उपासना के 'वामपथ्य' पर अज्ञानों के आक्षेप, तथा तन्निराकरण-प्रयास, और रहस्यात्मिका आगमीया नैदानिकी उपासना से अनुप्राणिता महामाया आद्या भगवती दक्षिणकालिका के नैदानिक-मङ्गलमय-ध्यानमन्त्रों का पावन-संस्मरण—

तत्तदनुरूप भौतिक द्रव्यों के द्वारा निदानविद्या से कल्पित जगन्माता की उपासना में उपासक तभी सफल होसकता है, जब कि वह अपनी चर्याओं में तदनुरूप भागों का अनुगामी बना रहता है। कालीमनु (कालीमन्त्र) तो उस का प्रत्यक्ष स्वरूप ही है। अतएव श्मशान, शव, पुण्ड्रमाल, आदि परिग्रहों की अनुगतिपूर्वक यदि इस मनु (मन्त्र) का अनुगमन किया जाता है, तो तद्भावनाभावित तत्त्व (परमोपास्य) सत्त्वर



ही सन्निकट होजता है । अज्ञान जिसे 'वामपथ' कह कर उपेक्षा की दृष्टि से देखते हैं, वह वामपथ कैसा रहस्य पूर्ण है ? प्रश्न के उत्तर के भी वे अधिकारी नहीं हैं । अवश्य ही तत्त्ववादविलुप्ति से आगमोपासना वर्त्तमान में अपने तात्त्विक स्वरूप से विदूर होचुकी है । परन्तु एतावता ही उपासनामार्ग की अवहेलना नहीं की जासकती । आज भी गुप्तरूप से जो कहीं ऐसे रहस्योपासक विद्यमान हैं, उन के पावन चरणों में हमारे शतशः प्रमाण हैं । हम हृदय से कामना करते हैं कि, वे हमें यह आशीर्वाद प्रदान करें कि, उपासना के सर्वथा अनधिकारी होते हुए भी हम उन के अनुग्रह से जगन्माता महामाया आद्या दक्षिणकालिका के निम्न लिखित नैदानिक ध्यान का अर्हर्निश पारायणमात्र करने की शक्ति प्राप्त कर सकें—

करालवदनां घोरां मुक्तकेशीं चतुर्भुजाम् ॥

कालिकां दक्षिणां दिव्यां मुण्डमालाविभूषिताम् ॥२॥

मद्यच्छिन्नशिरःखड्ग-वामाधोर्ध्वकराम्बुजाम् ॥

अभयं वरदञ्चैव दक्षिणोर्ध्वाधःपाणिकाम् ॥२॥

महामेघप्रभां श्यामां तथा चैव दिगम्बरीम् ॥

कण्ठावसक्तमुण्डालीगलद्रुधिरचर्चिताम् ॥३॥

कर्णावतंसताकीतशवयुग्मभयानकाम् ॥

घोरद्रुष्टां करालास्यां पीनोन्नतपयोधराम् ॥४॥

शवानां करसंधातैः कृतकाञ्चीं हसन्मुखीम् ॥

सृक्कद्वयगलद्रक्तधाराविस्फुरिताननाम् ॥५॥

घोररावां महारौद्रीं श्मशानालयवासिनीम् ॥

बालार्कमण्डलाकारलोचनत्रितयान्विताम् \* ॥६॥

दन्तुरां दक्षिणव्यापिमुक्तालम्बिकचोच्चयाम् ॥

शवरूपमहादेवहृदयोपरि संस्थिताम् ॥७॥

\*-नित्यायाः कालरूपाया अव्ययायाः शिवात्मनः ॥

अमृतत्वात् ललाटेऽस्या शशिचिह्नं निरूपितम् ॥१॥

शशि-सूर्या-ग्नि भिर्नित्यैरखिलं कालिकं जगत् ॥

सम्पश्यति यतस्तस्मात् कल्पितं नयनत्रयम् ॥ २॥

—मार्कण्डेयपुराणे ।



शिवाभिर्घोरैरावभिश्चतुर्दिक्षु समन्विताम् ॥

महाकालेन च समं विपरीतरतातुराम् ॥८॥

सुखप्रसन्नवदनां स्मेराननसरोरुहाम् ॥

एवं सञ्चितयेत् कालीं सर्वकामार्थसिद्धिदाम् ॥९॥

—तन्त्रसारधृतकालतन्त्रे

३५५-परा पराणां-परमा-आद्या कालरात्रिरूपा-महाकालानुगता-महाकाली से अनुप्राणित नैदानिक-ध्यानात्मक-स्वरूप-विश्लेषण का उपराम, एवं तद्द्वारा निदानलक्षण-प्रथमोपास्य-प्रकरण का अवसान, तथा प्रथमा महाविद्या-महाकाली के स्वरूपेतिवृत्त की उपरति —

परा-पराणां-परमा-आद्या-कालरात्रिरूपा-महाकालानुगता-महाकाली से सम्बन्ध रखने वाले नैदानिक स्वरूप का यही स्वाधिकार-बहिर्भूत संचिप्त विश्लेषणामात्र है। इसी आद्या का आगे जाकर तारा-षोडशी-भुवनेश्वरी अदिरूप से नवधा विकास हुआ है। उन सब का तात्त्विक विश्लेषण स्वतन्त्रग्रन्थ सापेक्ष है, जो अन्य निबन्धों से गतार्थ है। विशेष जिज्ञासा रखने वालों को वे ही निबन्ध देखने चाहिए। प्रकृत में पूर्णा शक्ति की पूर्णमहिमा (दशमहिमा) के अनुरोध से दो शब्दों में शेष ६ रूपों के नैदानिक ध्यानों का दिग्दर्शन करा प्रस्तुत-‘निदानलक्षण-प्रथमोपास्य’ प्रकरण समाप्त किया जा रहा है।

इति-‘महाकाली’-स्वरूप-दिग्दर्शनम्

—१—

—\*

(२)-अक्षोभ्यपुरुष, और उसकी महाविद्या तारा  
(द्वितीया-तारा-ब्रह्ममयी)

३५६-अक्षोभ्यपुरुषानुगता महाविद्या द्वितीया ‘तारा’ भगवती का स्वरूप संस्मरण, ‘तारा’ शब्द के विभिन्न निर्वचनार्थों का समन्वय, महाकाली से अनन्तरभावी तारातत्त्व के परम्परासिद्ध प्राकृतिक स्वरूप का दिग्दर्शन, तदनुगता नैगमिकी दृष्टि का समन्वय, विश्वमध्यस्थ अक्षोभ्यपुरुषात्मक हिरण्यगर्भ-सौर-प्रजापति, एवं तदभिन्ना महाशक्ति तारा का संस्मरण, तथा मन्त्रश्रुति के द्वारा हिरण्यगर्भात्मक अक्षोभ्यपुरुष का यशोवर्णन —

‘तरति यामवलम्ब्य संसारसागरादुपासकः’-‘तारयति या उपासकम्’-‘तीर्णो भवति या-मवलम्ब्य’ इत्यादि निर्वचनानुसार सूर्यमूला पराविद्या ही ‘तारा’ नाम से प्रसिद्ध हुई है। इस महाविद्या



का अक्षोभ्य-हिरण्यगर्भपुरुष से सम्बन्ध है। महाप्रलयात्मिका महाकालरात्रि के मध्यरात्रि के १२ वादन से आरम्भ कर सूर्योत्पत्तिरूप सूर्योदय से पहिले पहिले षड्वादन पर्यन्त चतुरशीति-भेदमिन्ना महाकाली का साम्राज्य बतलाया गया है। तदनन्तर जिस महाशक्ति की विश्व में सर्वप्रथम अभिव्यक्ति होता है, वही विश्वा-पेक्षया आद्या, किन्तु महाकाली-रूपा आद्या की अपेक्षा द्वितीया महाविद्या 'तारा' कहलाई है। हिरण्यगर्भ-विद्यानुसार निगमशास्त्र ने सम्पूर्णा ( पञ्चावयव ) विश्व की स्थिति का आधार सूर्य माना है। सौरमण्डल हिरण्यरेता सावित्राग्निमय होने से हिरण्यमण्डल कहलाया है, जिस सौरमण्डल का 'हिरण्ययेन सविता-रथेनादेवो याति भुवनानि पश्यन्' ( यजुः संहिता )--'तदण्डमभवद्भूमं हिरण्यांशु सम-प्रभम्' ( मनुस्मृतिः ) इत्यादि श्रुति-स्मृतियों से निरूपण हुआ है। इस हिरण्यमण्डल ( आग्नेयी सौर-संस्था ) के \* केन्द्र में सौर ब्रह्मतत्त्व प्रतिष्ठित है, अतएव इसे 'हिरण्यगर्भ' कहना अन्वर्थ बनता है। स्वयम्भू, परमेष्ठी-रूपा अमृतासृष्टि के, चन्द्रमा-पृथिवी-रूपा मर्त्यासृष्टि के विभाजक, एवं सञ्चालक, भूः-भुवः-स्वः रूपा रोदसी त्रिलोकी के, एवं तत् प्रजा के निम्माता-अधिष्ठाता इहो भगवान् हिरण्यगर्भप्रजापति का विश्वकेन्द्र में सर्वप्रथम प्रादुर्भाव होता है, जैसाकि निम्न लिखित तथ्य से स्पष्ट है—

**हिरण्यगर्भः समवर्चताम्रे भूतस्य जातः पतिरेक आसीत् ।**

**स दाधार पृथिवीं द्यामुतेमां कस्मै देवाय हविषा विधेम ॥**

—यजुःसंहितायाम्

**३५७-विश्वाधिष्ठाता हिरण्यगर्भपुरुष की महाशक्ति तारा, अनुपाख्यतमोरूपा महाकाली के गर्भ में समुद्भूता 'ताराप्रकाश' वत् समतुलित भागवती 'तारा' के आगमीय स्वरूप का नैगमिक-पारिभाषिक तत्त्व के साथ समन्वय, एवं तारा, और अक्षोभ्यपुरुष का माङ्गलिक संस्मरण—**

जिसप्रकार विश्वातीत महाकालपुरुष की महाशक्ति महाकाली थी, तथैव इस विश्वाधिष्ठाता हिरण्यगर्भपुरुष की महाशक्ति 'तारा' नाम से प्रसिद्ध हुई है। निविडान्वकार में दीपविम्ब तारा-सदृश प्रकाशित रहता है। उस महातमोलक्षणा अनुपाख्य तमोरूपा महाकाली के गर्भ में उत्पन्न इस सूर्य की यही स्थिति है। अतएव निगमशास्त्र में-सूर्य 'नक्षत्र' ( तारा ) नाम से व्यवहृत हुआ है +। अतएव भी इनकी शक्ति 'तारा' नाम से व्यवहृत हुई है। ताराशक्तिमय सौरहिरण्यगर्भ पुरुष ही आगमशास्त्र में 'अक्षोभ्यापुरुष' कहलाया है।

**\*—"आदित्यो वै विश्वस्य हृदयम्"**

—( शत० ६।१।२।४० ) ।

**+—"तेषामेष उद्यन्नेव वीर्यं क्षत्रमादत्त ।**

**तस्मादु सूर्यनक्षत्रे-एव स्यात्" ।**

—( शत० २।१।१।१७ )



३५८-पृथिवी ( भूपिण्ड )-चन्द्रमा-सूर्य-परमेष्ठी-नामक विश्वपिण्डों के परिभ्रमण के द्वारा सर्वाधारभूत स्थिर-स्वयम्भू का दिग्दर्शन, विश्वमध्यस्थ हिरण्यगर्भ-प्रजापतिरूप अक्षोभ्यपुरुषात्मक सौरपुरुष का सापेक्ष स्थिरत्व, हृत्प्रतिष्ठ सौर-पुरुष का अकम्पनात्मक-अक्षुब्ध-स्थितिभावापन्न स्वरूप, और तन्निबन्धन अक्षोभ्य-पुरुष—

वैदिक-सिद्धान्तानुसार चन्द्रमा पृथिवी के चारों ओर, पृथिवी सूर्य के, सूर्य परमेष्ठी के, एवं परमेष्ठी स्वयम्भू के चारों ओर परिक्रमा लगा रहा है। स्वयम्भू एकान्ततः स्थिर है। परन्तु पार्थिव-विवर्त्ता-पेक्षया सूर्य भी स्थिर माना गया है। खगोलीय विष्वद्वृत्त-नामक 'बृहतीछन्द' के केन्द्र में क्षोभरहित बनकर स्थिररूप से भगवान् सहस्रदीधिति तप रहे हैं ÷। अपनी हृन्मूला इसी प्रतिष्ठा के कारण इसे क्षोभरहित माना जा सकता है। सम्पूर्णा पिण्डसंस्था में हृदय ही कम्परहित रहता है। सौरपुरुष क्योंकि स्वयं हृदयरूप ( अक्षररूप ) बनता हुआ भी क्षोभरहित है, साथ ही विश्व के हृदय में भी प्रतिष्ठित है, बृहती के केन्द्र में भी प्रतिष्ठित है। इन तीन तीन प्रतिष्ठात्रयों के कारण अवश्य ही इसे क्षोभरहित माना जा सकता है।

३५९-आगमशास्त्रीय 'अक्षोभ्य', तथा 'तारा' शब्द का नैगमिक-पारिभाषिक-समन्वय, सृष्ट्युपक्रमभूता तारा महाशक्ति, तन्महिमामय 'त्रिजटा'--'उग्रतारा'--'लीला-सरस्वती' नामक त्रिविध विभूतिरूपों का माङ्गलिक-संस्मरण, सौरतत्त्वानुगता गायत्रीशक्ति, और 'त्रिजटा' का रहस्यात्मक समतुलन, तथा श्रीशङ्करप्रिय 'त्रिजटावृत्त' (विल्ववृत्त) का माङ्गलिक-संस्मरण—

अतएव आगमशास्त्र का इसे "अक्षोभ्य" नाम से व्यवहृत करना, एवं इसके नक्षत्र-धर्म की अपेक्षा इसकी शक्ति को 'तारा' नाम से व्यवहृत करना सर्वात्मना निगमानुगत बन रहा है। महाकाली जहाँ सृष्टि से पूर्वावस्था है, वहाँ तारा सृष्टि का उपक्रम है। यही शक्ति त्रिजटा, + उग्रतारा,

÷—"सूर्यो बृहतीमध्युदस्तपति" ।

—श्रुतिः

"नैवोदेता, नास्तमेता, मध्ये एकल एव स्थाता" ।

—छान्दोग्योपनिषत्

नैवास्तमनमकस्य नोदयः सर्वदा सतः ।

उदयास्तमनं चैव दर्शनादर्शनं रवेः ॥

४-लीलया वाक्प्रदाचेति तेन लालासरस्वती ।

तारकत्वात् सदा तारा मुखमोक्षप्रदायिनी ॥

उग्रापत्तारिणी यस्मात्-उग्रतारा प्रकीर्त्तिता ॥



लीलासरस्वती, भेद से तीन विवर्तभावों में परिणत मानी गई है। सौरवेद 'गायत्रीमात्रिक' कहलाया है, इसी आधार पर—'गावत्री वेदमातरम्' कहा जाता है। सौरतत्त्वानुगता गायत्रीशक्ति ही त्रिजटा है (देखिए देवीभागवत १२।६।७२)। इसी गायत्रीशक्तिरूपा त्रिजटा से त्रित्ववृत्त सम्पन्न हुआ है, अतएव यह वृत्त भी त्रिजटा नाम से व्यवहृत हुआ है, जो श्रीशङ्करप्रिय माना गया है।

**३६०—सूर्यरुद्र के शिवशरीर, तथा घोरशरीर का संस्मरण, भृगुज्जिरा के तमोरूप संवर्ष से चित्याग्निपरमाणुओं का आधिर्भाव, श्वेतवराह के द्वारा तत्कणों का केन्द्र में चितिरूप संघात, तत्पुञ्ज की 'सूर्यरूपता' का समन्वय, सूर्यपुरुषानुगत उग्र-शान्त-विवर्त्त, उग्रभावनिबन्धना सौरीशक्ति का 'ताराच', एवं—एकजटा, वैतालभैरवी, महाकाली, रुद्राणी, उग्रा, भीमा, घोरा, भ्रामरी, महारात्रि, भैरवी, आदि योगिनी-शक्तियों का पावन-संस्मरण, तथा सौर-हिरण्यगर्भात्मक-अक्षोभ्य-पुरुष के नैदानिक-भाव का दिग्दर्शन—**

पूर्वपरिच्छेदों में हमने सूर्यरुद्र के शिवशरीर, घोरशरीर, इन दो स्वरूपों का विश्लेषण किया है। आपोमय पारमेष्ठ्य समुद्र के गर्भ में भृगु-अज्जिरा के तमोरूप संवर्ष से चित्याग्निपरमाणु उत्पन्न हुए। 'श्वेतवराह' नाम से प्रसिद्ध प्राजापत्य वायु के द्वारा इनका केन्द्र में संघात आरम्भ हुआ। होते होते यह परमाणुसंघ कालान्तर में पिण्डरूप में परिणत होता हुआ प्रज्वलित होपड़ा। यही अग्निःपुञ्ज सूर्य कहलाया। उत्पन्न होते ही इसने अनेच्छा की। पारमेष्ठ्यसोमाम्ना आहुत हुआ, उग्ररुद्र की उग्रता शान्त होगई, रुद्र शिवस्वरूप में परिणत होगए। इसप्रकार अन्नसम्बन्धापेक्षया उसी सूर्यपुरुष के उग्र, शान्त, दो विवर्त्त होजाते हैं। उग्रस्वरूपात्मक अक्षोभ्य की शक्ति 'उग्रतारा' कहलाई है। महाकाली जहाँ महाप्रलय की अधिष्ठात्री है, वहाँ उग्रतारा सूर्यप्रलयोलङ्घित खण्डप्रलय की अधिष्ठात्री है। यही 'एकजटा'—'वैतालभैरवी' है। महाकाली, रुद्राणी, उग्रा, भीमा, घोरा, भ्रामरी, महारात्रि, भैरवी, ये आठ इसी की योगिनी-शक्तियाँ मानी गई हैं (कालिकाप्रमाण, ६० अध्याय)। इसका स्वरूप महाकाली के स्वरूप से ही समतुलित माना गया है \*। सौर-हिरण्यगर्भात्मक-अक्षोभ्यपुरुष के नैदानिक-ध्यान का आगे के शब्दों में विश्लेषण हुआ है—

**\*-चतुर्भुजां कृष्णवर्णां मुण्डमाला-विभूषिताम् ।**

**खड्गदक्षिणपाणिभ्यां विभ्रतीन्दीवरं च्चवः ॥१॥**

**कर्त्रीञ्च खर्परञ्चैव क्रमाद्वामेन विभ्रतीम् ॥**

**खं लिखन्तीं जटामेकां विभ्रतीं शिरसा स्वयम् ॥२॥**

**मुण्डमालाधरां शीर्षे ग्रीवायामपि सर्वदा ॥**

**वक्षसा नागहारन्तु विभ्रतीं रक्तलोचनाम् ॥३॥**



अक्षोभ्य-पुरुष-व्याख्यामुद्राक्षमाला-कलशसुलिखिते बाहुभिर्वा मपादं—

त्रिभ्राणो जानुमूढ नपदतलनिहितापस्मृतिर्द्रुमाधः ।

सौवर्णे योगपीठे लिपिमयकमले सूरविष्टस्त्रिनत्रः—

क्षीराभश्चन्द्रमौलिर्वितरतु विबुधां शुद्धबुद्धिं शिवो वः ॥३॥

३६१-स्थाणुपुरुष से अभिन्ना, 'रुद्रपत्नी' नाम से प्रसिद्धा, अक्षोभ्य-पुरुषात्मिका भगवती 'तारा' नाम की महाविद्या के उग्र-शान्त-महिमा-विवर्त-भेदभिन्न-द्विविध आगमीय-ध्यानमन्त्रों का माङ्गलिक-संस्मरण—

स्थाणुपुरुष से अभिन्न, रुद्रपत्नी नाम से प्रसिद्धा, अक्षोभ्यपुरुषात्मिका इसी तारा का निम्न लिखित ध्यान उपासकों के सम्मुख उपस्थित हो रहा है—

तारा— विश्वव्यापकवारिमध्यविलसच्छेवताम्बुजन्मस्थितां—

कर्त्री-खड्ग-कपाल-नील-नलिनैराजत्करां नीलभाम् ।

काञ्ची-कुण्डल-हार-कङ्कणलसत् केयूरमञ्जीरता—

माप्तैर्नागपरैर्विभूषिततनूमारक्तनेत्रत्रयाम् ॥१॥

पिङ्गोग्रैकजटां ललतसुरसनां दंष्ट्राकरालाननां—

चर्म द्वैपिवरं कटौ विदधतीं श्वेतास्थिपट्टालिकां ।

अक्षोभ्येण विराजमानशिरसं स्मेराननाम्भोरुहां—

तारां शवहृदासनां दृढकुचामम्बां त्रिलोक्याः स्मरेत् ॥२॥

—मन्त्रोदधि

\* \* \*

कृष्णवस्त्रधरां कट्यां व्याघ्राजिनसमन्विताम् ।

वामपादं शवहृदि संस्थाप्य दक्षिणं पदम् ॥४॥

विन्यस्य सिंहपृष्ठे तु लेलिहाना शवं स्वयम् ।

साङ्गहासा महाघोरा रावयुक्तातिभीषणा ॥५॥

चिन्त्योग्रतारा सततं भक्तिमद्भिः सुखेप्सुभिः ॥

\*-वेदान्तेषु यमाहुरेकपुरुषं व्याप्य स्थितं रोदसी—

यस्मिन्नीश्वर इत्यनन्यविषयः शब्दो यथार्थान्नरः ।

अन्तर्यश्च सुमुक्तुभिर्नियमितः प्राणादिभिर्मृग्यते—

स स्थाणुस्थिरभक्तियोगमुलभो निःश्रेयसायास्तु वः ॥



उग्रतारा- प्रत्यालीढपदार्पिताङ्घ्रिशवहृद्घोराद्रहासा परा-

खड्गेन्दीवरकृत् खर्परभुजाकूङ्कारबीजोद्भवा ।

खर्वा नीलविशालपिङ्गलजटाजूटैकनागैर्युता-

जाड्यं न्यस्य कपालकृत् जगतां हन्त्युग्रतारा स्वयम् ॥१॥

—शाक्ततन्त्रे

प्रत्यालीढपदां घोरां मुण्डमालविभूषिताम् ॥

खर्वा लम्बोदरीं भीमां व्याघ्रचर्मावृतां कटौ ॥२॥

नवयौवनसम्पन्नां पञ्चमुद्राविभूषिताम् ॥

चतुर्भुजां ललज्जिह्वां महाभीमां वरप्रदाम् ॥३॥

खड्गकृत् समायुक्तसव्येतरभुजद्वयाम् ॥

कपालोत्पलसंयुक्तसव्यपाणियुगान्विताम् ॥४॥

बालार्कमण्डलाकारलोचनत्रयभूषिताम् ॥

ज्वलच्चितामध्यगतां घोरदंष्ट्रां करालिनीम् ॥५॥

सविशस्मेरवदनां स्त्र्यलङ्कारभूषिताम् ॥

विश्वव्यापकतोयान्तेः श्वेतपद्मोपरिस्थिताम् ॥६॥

शक्तिभिः स्मेरवदनां स्मेरमौक्तिकभूषणाम् ॥

रत्नपादुकयोर्न्यस्तपादाम्बुजयुगां स्मरेत् ॥७॥

\* \* \*

३६२-नीलकान्तियुता, काञ्चीकुण्डलादि-आभूषण-समलङ्कृता, कर्त्री-खड्ग-कपाल-नीलकमल-सुशोभिता, नेत्रत्रयेण प्रज्वलिता, दंष्ट्रा-मुख-भाग से महाविस्तृता, अक्षोभ्य पुरुष-समन्विता, मन्दहासपरायणा शिव-शान्त-स्वरूपिणी भगवती 'तारा' के नैदानिक-ध्यान का अक्षरार्थ-समन्वय—

तारा, तथा उग्रतारा-शक्तियों के उक्त द्विविध ध्यानों में थोड़ासा ही विभेद है। क्योंकि तत्स्वतः दोनों स्वरूप उसी सौर अक्षोभ्यपुरुष से युक्त रहते हुए अमिन्न हैं। ताराध्यान का अक्षरार्थ यही है कि—“सम्पूर्ण-विश्व में व्याप्त पानी के मध्य में श्वेतकमल पर वह तारा विराजमान है। चारों हाथों में क्रमशः कर्त्री (कैची), खड्ग, कपाल, नीलकमल सुशोभित हैं। शरीर नीलकान्तियुत है। काञ्ची कुण्डलादि आभूषणों से अलङ्कृत है। सर्वाङ्गशरीर नागपाशों से वेष्टित है। तीनों नेत्र प्रज्वलित हैं। पीतवर्ण का जटाजूट मस्तक पर सुशोभित है। सुस्वादानुगता जिह्वा ललन् है। दंष्ट्रा, एवं मुख महा विस्तृत है। गजचर्म



कटि में सुशोभित है। श्वेत अस्थि की पट्टालिका ( कटिबन्धन ) धारण किए हुए है। अक्षोभ्यपुरुष आपके मस्तक पर विराजमान हैं। श्वेतकमलारुढा यह भगवती मन्दहास कर रही हैं। शव के हृदय को आसन बना रक्खा है। त्रैलोक्य की अधिष्ठात्री ऐसी तारा माता का सदा स्मरण करते रहना चाहिए।

\*

\*

\*

३६३-कूंकार-बीजसमन्विता, शवशरीर के हृदय पर समीचीना, रूक्षा-लम्बोदरी-भया-  
वहा-व्यार्धचर्मसंवेष्टिता-पञ्चमुद्रा-समन्विता-चतुर्भुजा-ललज्जिह्वा-कपाल-कमल-  
समन्विता-बालसूर्यमण्डलाकारसदृशा-त्रिलोचना-कालरूपिणी धोरा-अशान्त-  
स्वरूपिणी भगवती 'उग्रतारा' के नैदानिक-ध्यान का अक्षरार्थ-समन्वय—

उग्रताराध्यान का अक्षरार्थ है—“शवशरीर के हृत्प्रदेश पर खड़ी हुई जगन्माता भयानक अट्टट्टहास कर रही हैं। खड्ग, कमल, कर्त्री, खप्पर, चारों भुजाओं में सुशोभित हैं। ‘क्रूङ्कार’ बीज उत्पत्तिक्षेत्र है। सर्वथा रूक्षा, नील-पिङ्गलवर्णयुत उस विशाल जटाजूट से युक्त है, जिसमें सर्प लिपटे हुए हैं। एवंविधा वह उग्रतारा जड़ता का विनाश कर रही हैं (१)। पैरों से शवशरीर के हृदय में प्रतिष्ठिता ( खड़ी हुई ), मुण्डमाला धारण किए हुए, रूक्षा, लम्बोदरी, डरावनी, कटिप्रदेश में व्याघ्र चर्म लगाए, नवयुवती, पाँच-मुद्राओं से युक्त, चतुर्भुज, जीम लपलपाती हुई, महाभयावहा भी वरप्रदान करने वाली, वाम हाथों में खड्ग-कर्त्री, दक्षिणहाथों में कपाल-कमल धारण किए हुए, बालसूर्यमण्डलाकारसदृशा, त्रिलोचना, जलती हुई चिता के मध्य में खड़ी हुई, भयानक दाढ़ वाली, कालरूपिणी, अभिनिवेशपूर्वक हास्य करती हुई, आभूषणविभूषिता, जलमध्य में श्वेतकमल पर विराजमाना, अपनी अवान्तरशक्तियों से कीड़ा के द्वारा मन्दहासा बनी हुई, मुक्तालङ्कारभूषणा, रत्नजटित पादुकाओं से सुशोभित चरणकमलयुक्ता ऐसी जगन्माता उग्रतारा का सदा संस्मरण करते रहना चाहिए।

३६४-आपोमय-पारमेष्ठ्य-समुद्र के गर्भ में प्रतिष्ठित अक्षोभ्यपुरुषात्मक सौर-हिरण्य-  
गर्भ-पुरुष से अनुप्राणित सुप्रसिद्ध-‘नवाहयज्ञ’ का संस्मरण, स्तोमात्मिका अह-  
र्गणविद्या से अनुप्राणित सप्तदश-अहर्गणतः पञ्चविंशति-अहर्गणपर्यन्त परि-  
व्याप्त नव अहर्गणात्मक नवाहयज्ञ का स्वरूप-समन्वय, १७-२१-२५-स्तोमा-  
नुबन्धी ब्रह्म-विष्णु-इन्द्र-नामक त्रिविष्टप-स्वर्ग, १८ तः-२४ पर्यन्त सप्त-  
देवस्वर्ग, श्वेतद्वीप-निवासी भगवान् सूर्यनारायण, एवं नैगमिकतत्त्वाधारेण  
‘विश्वव्यापकतोयान्ते-श्वेतपद्मोपरिस्थिताम्’ इत्यादि आगमीय वचन का रहस्या-  
त्मक-समन्वय-प्रयास—

बतलाया गया है कि, आपोमय पारमेष्ठ्य समुद्र के गर्भ में ही अक्षोभ्य नामक सौर-हिरण्यगर्भ-पुरुष प्रतिष्ठित है। इस समुद्र के गर्भ में प्रतिष्ठित सूर्यमूलक यज्ञविशेष ही ‘नवाहयज्ञ’ कहलाया है। स्तोमात्मिका अहर्गणविद्या के अनुसार १७ वें अहर्गण से आरम्भ कर २५ वें अहर्गण पर्यन्त ६ अहर्गणों की व्याप्ति में जो अग्नीषोमात्मक सौरयज्ञ हो रहा है, वही ‘नवाहयज्ञ’ कहलाया है। सप्तदेवस्वर्ग, त्रिविष्टपस्वर्ग, दोनों इसी



नवाहयज्ञमण्डल में प्रतिष्ठित है। १७ अहर्गण ब्रह्मविष्ट है, २१ वां विष्णुविष्ट है, यही नाकस्वर्ग कहलाया है। २५ वां अहर्गण इन्द्रविष्ट है, यही 'महाव्रत' नामक 'अविवाक्यमहः' है। ब्राह्मणपरिभाषा में यही 'कामप्र'-'अशोकमहिम' कहलाया है। पुराणपरिभाषा में यही 'अपनुमार्' कहलाया है। १८, १९, २०, २१, २२, २३, २४, ये सात 'सप्त देवस्वर्ग' माने गए हैं। नवाहयज्ञात्मक इस मण्डल में कभी अन्वकार प्रविष्ट नहीं होता। अतएव सत्यनारायण नाम से प्रसिद्ध सूर्य भगवान् की यह आवासभूमि 'श्वेतद्वीप' कहलाई है। नवाहयज्ञात्मक यह ज्योतिर्मय-श्वेतद्वीप उस पारमेष्ठ्य समुद्र के मध्य में प्रतिष्ठित श्वेतकमल है। ज्योतिर्लक्षण इस श्वेतपद्म (नवाहयज्ञ) के केन्द्र में (२१ वें अहर्गण में) सूर्य प्रतिष्ठित है। इसी की शक्ति तो तारा है। इसी रहस्य का—'विश्वव्यापकवारिमध्यविलसच्छेवताम्बु-जन्मस्थिताम्—'विश्वव्यापकतोयान्ते-श्वेतपद्मोपरिस्थिताम्' इत्यादि निदानभावों से विश्लेषण हुआ है।

३६५-सूर्योत्पत्तिः प्राक् सर्वव्याप्त आपः-साम्राज्य, आपः-तत्त्व की सलिलरूपता, आपोमय रात्रितत्त्व, रात्रिनिबन्धन तारातत्त्व, त्रैलोक्य की अभिव्यक्ति का अभाव, एवं प्रसुप्तमिव-भाव का संस्मरण—

जबतक सूर्य उत्पन्न नहीं होता, तबतक सर्वत्र अप्रतत्त्व का साम्राज्य रहता है। पानी विभक्तिभाव का अवरोधक है। एकाकारता का सम्पादन इसी अप्रतत्त्व का धर्म है। जलप्रलय में सूर्य-चन्द्रमा-पृथिवी-आदि विभक्त विश्वावयव जलगर्भ में लीन होते हुए अविभक्त बन जाते हैं। 'आपो वा इदमग्रे सतिलमेवास' से इसी स्थिति का स्पष्टीकरण हुआ है। जिसप्रकार जलप्रलयदशा में पदार्थों का विभक्तिभाव विलुप्त होजाता है, एवमेव रात्रि में भी यही स्थिति होजाती है। कारण-रात्रि भी वरुण-सम्बन्ध से आपोमयी ही मानी गई है। अविभक्तभाव में न सूर्य है, न पृथिवी है, न द्यौ है। किसी का भी व्यक्तीभाव नहीं है।

३६६-महाकाली के अमृतरूप से अनुगृहीत प्रथमविवर्च, अमृत-मृत्युरूप से अनुगृहीत द्वितीय-विवर्च, एवं मृत्युरूप से अनुगृहीत तृतीय-विवर्च का दिग्दर्शन, अमृत-मृत्यु के विभाजक-विश्वखण्डद्वय-प्रवर्त्तक (अभिव्यञ्जक) भगवान् अक्षोभ्य-पुरुष, एवं-ताभ्यां स शकलाभ्या दिवं भूमिं च निर्म्ममे' इत्यादि मानवीव-वचन का समन्वय-प्रयास—

महाकाली के अमृतरूप से अनुगृहीत अमृतप्रधान स्वयम्भू-परमेष्ठिरूप, मृत्युरूप से अनुगृहीत मृत्युप्रधान चन्द्रमा-पृथिवी-रूप, दोनों ही रूप सूर्योत्पत्ति से पहिले अरूपात्मक हैं, अविभक्त हैं। इन दोनों अमृत-मृत्युरूपों का दो खण्डों में विभाजन कर देना एकमात्र सूर्यपुरुषानुगता तारा पर ही अवलम्बित है। ताराशक्तिमयी सूर्योत्पत्ति से ही परम, अवमधामों का दो शकलों (खण्डों) में विभाजन हुआ है, जैसा कि—'स्वयमेवात्मनो ध्यानात्-तदखण्डमकरोद्विधा' (मनुः १।१२।१)। 'ताभ्यां स शकलाभ्यां दिवं भूमिं च निर्म्ममे' (मनुः १।१३।१) इत्यादि वचनों से प्रमाणित है।



३६७-अवारपारीण-पट का सूचीकार के द्वारा कर्त्री से वस्त्रानुरूपविधि के माध्यम से यद्वत् कर्त्तृनात्मक विभाजन, तद्वदेव ताराशक्ति के द्वारा-कर्त्री-विधा से द्यावा-भूमि का विभाजन, तदनुगत 'कर्त्री' रूप नैदानिक-भाव का पारिभाषिक-समन्वय, इन्द्रप्राणनिबन्धना रूपात्मिका ( आकाररूपात्मिका ) पृथक्-अभिव्यक्ति का मूलाधारतत्त्व-'ताराभगवती', एवं अभिव्यक्ति-रूप-खण्ड-भावों का स्वरूप-समन्वय-प्रयास—

जिसप्रकार अवारपारीण एक पट को सूचीकार (दर्जी) कर्त्री (कैंची) से विभक्त कर देता है, एवमेव उस सौरपुरुषानुगता तारा के द्वारा-'निवेशयन्नमृतं मर्त्यं च' के अनुसार उस मध्यस्थ अक्षोभ्यपुरुष (सूर्य) से अमृतमृत्युमय विश्व के दो विभाग हो रहे हैं। अपिच-पृथक् पृथक् व्यक्तिरूपेण जो अभिव्यक्तियाँ हमें प्रतीत हो रही हैं, उनकी अधिष्ठात्री भी यही ताराशक्ति है। निर्माण में भी सौर इन्द्र ही विभक्ति का जन्मदाता है। उपलब्धि में भी 'रूपं रूपं मधवा बोधवती' के अनुसार सौररश्म्यवच्छिन्ना इन्द्रात्मिका यही तारा रूपोपलब्धि का कारण बन रही है। कर्त्री-आयुध जगन्माता की इसी विभक्ति-शक्ति का निदान बन रहा है।

३६८-उग्रतारात्मक-घोरस्वरूप से अनुप्राणित 'खड्ग' नामक आयुध के नैदानिक-तथ्य का स्वरूप-दि-दर्शन, अक्षोभ्यपुरुषात्मक दिव्य-आसुग्-भाव-प्रवर्त्तक सुप्रसिद्ध अदिति-दिति-मण्डलाद्धों का स्वरूप-स्पष्टीकरण, अर्द्धाकाशानुगता रसभुक्ति, तथा तन्निबन्धन-सुप्रसिद्ध अत्ता-आद्य-भाव के पारस्परिक-समन्वय से अनुप्राणित-'यो मा ददाति-स इ देवमावत्' इत्यादि ऋद्ध-मन्त्र का संस्मरण, और भगवतीतारा के नीलकमलानुगत-'नीलकान्तियुतशरीर' के रहस्यात्मक-नैदानिक-भाव का नैगमिक (श्रौत) समन्वय—

खड्ग आयुध इसीके उग्रतारानुगत संहार का निदान है। रूधिरपूर्ण नरकपाल खगोल का निदान है। पार्थिवरस अन्ततोगत्वा खगोल में ही प्रतिष्ठित होते हैं। पूर्णखगोल में नहीं, अपितु अर्द्ध-खगोल में। सौरमण्डलात्मक खगोल के पृथिवी सम्बन्ध से अदिति, दिति, ये दो विवर्त्त माने गए हैं। सौरप्राणानुगत ज्योतिर्मय अर्द्धाकाश अदितिमण्डल है, तद्विरुद्ध पार्थिव कृष्णप्राणानुगत तमोमय अर्द्धाकाश दितिमण्डल है। पार्थिव पदार्थमात्र के रस अहर्षण के द्वारा प्रतिक्षण सौरशिमयों के द्वारा उसी अर्द्धकपाल में जाया करते हैं, एवं निधनानन्तर भी सर्वरस उसीमें विलीन होते रहते हैं। इसी अर्द्धाकाशानुगता रसभुक्ति का 'यो मा ददाति, स इ देवमावत्' से विश्लेषण हुआ है। इसी अर्द्धाकाशानुगति को सूचित करने के लिए कपाल को निदान माना गया है। पृथिवी, चन्द्रमा, ग्रह, नक्षत्र, सूर्यादि को अपने गर्भ में रखने वाली रोदसी-त्रिलोकी पारमेष्ठ्य अप्समुद्र के गर्भ में प्रतिष्ठित है। आपोमय जो भाग इस सौररश्मिमण्डल में भुक्त हो रहा है, वही नीलाकाशरूप में परिणत हो रहा है। तदवच्छिन्न नभोमण्डल में ही हिरण्य-पुरुषानुगता निगमशास्त्र में-'हैमवतीउमा' नाम से प्रसिद्धा जगन्माता तारा स्वरश्मिप्रसारशक्ति से व्याप्त है। रश्मिनिदानभूत हस्त में प्रतिष्ठित नीलकमल इसी व्याप्ति का निदान बन रहा है। यही इसका नीलकान्तियुत शरीर है।



३६६—सुप्रसिद्धा हिरण्यगर्भान्विता सौरी शक्ति के श्रीः-लक्ष्मीः-नामक द्विविध महिमा-विवर्त्तों का संस्मरण, प्राणात्मिका श्रीः, तथा भूतात्मिका लक्ष्मीः-का शब्दार्थ-समन्वय, नीलशरीर, और श्रीभाव, काञ्चीकुण्डलादि आभूषण, और लक्ष्मीभाव, पञ्चपर्वीत्मक विश्व में स्वकेन्द्रशक्त्या परिव्याप्ता भगवती तारा के ज्योतिष्चक्रात्मक नीलाकाशानुगत-शरीर का रहस्यात्मक नैदानिक-दिव्य-स्वरूप, आकाशीय वासुकी-अनन्त-कर्कोटक-आदि नाक्षत्रिक सर्पों से अनुगत सर्पाभूषणों का नैदानिक-समन्वय, पार्थिव-चान्द्र-सौर-भाव निबन्धना ज्योतिष्यी, और त्रिनेत्रात्मक नैदानिक-स्वरूप का समन्वय, सुस्वादानुगता जिह्वा से अनुगत निदानभाव, एवं 'दंष्ट्राकरालानना' का नैदानिक-स्वरूप—

अपिच-सौरीशक्तियाँ निगमशास्त्रानुसार श्री, लक्ष्मी, इन दो भागों में विभक्त मानी गई है। सौर अन्तर्यामि तेज श्री है, बहिर्यामि तेज लक्ष्मी है। सौर ज्योति श्री है, श्रीमण्डल ( ज्योतिर्मण्डल ) में भुक्त यच्चावत् भूत-भौतिक पदार्थ 'लक्ष्मी' है। नीलशरीर ( नीलकान्तिरूप शरीर ) ताराशक्ति के श्रीभाव का निदान है, काञ्चीकुण्डलादि आभूषण लक्ष्मीभाव के निदान हैं। पृथिवी, चन्द्रमा, सूर्य, तीनों रोदसीब्रह्माण्डों को धारण करने वाली त्रैलोक्यव्यापिका तारा का शरीर यही नीलकाशोपलब्धित ज्योतिष्चक्र (खगोल) है, जिसमें ग्रहोपग्रहों के कक्षावृत्त प्रतिष्ठित हैं। इन कक्षावृत्तों के अतिरिक्त अनन्त, वासुकी, आदि सर्प और प्रतिष्ठित हैं, जो 'अष्टौ नागाः' नाम से प्रसिद्ध हैं। सर्पाभूषण इन्हीं के निदान हैं। पार्थिव-आग्न, सौम्य चन्द्रमा, सूर्य, तीनों ज्योतियों का निदान नेत्रत्रयी है। सौररश्मिभुक्त सप्तरस, सप्तविष, आदि का निदान सुस्वादानुगता जिह्वा है। त्रैलोक्यरूप महा आकाश का निदान दंष्ट्राकरालानन है।

३७०—खगोलानुगत दशविध दिग्भाव, एवं कटिसंलग्न गजचर्म की नैदानिकता, त्रयस्त्रिंशदहर्गणात्मक त्रैलोक्य के वषट्कारनिबन्धन मध्यभाग के साथ 'कटि' रूपता के नैदानिकभाव का समतुलन, श्वेत-अस्थिमयी पट्टिका के साथ 'अश्मा-सोम' की नैदानिकता का समन्वय, त्रिवृत्-पञ्चदश-एकविंश-स्तोमत्रयानुगत त्रैलोक्य के साथ भगवती तारा के त्रैलोक्यव्यापक शरीर से अनुप्राणित नैदानिकभाव का दिग्दर्शन, एवं-'अक्षोभ्येण विराजमानशिरसम्' इत्यादि आगमोद्य-वचन के पारिभाषिक-अर्थ का समन्वय-प्रयास—

खगोलानुगत १० दिग्भावों का निदान कटिसंलग्न गजचर्म है। त्रयस्त्रिंशदहर्गणात्मक त्रैलोक्य (वषट्कारत्रिलोकी) का मध्यभाग १७ वाँ अहर्गण है। यही त्रैलोक्यव्यापिनी तारा का कटिप्रदेश है। यही १७ वाँ स्थान आहवनीय है। इसमें सोम आहुत हो रहा है। इस सोमाहुति से कृष्णाग्नि प्रज्वलित होकर श्वेतरूप में परिणत हो रहा है। यहीं घनतासम्पादक सौर तेज का पार्थिवतेज के साथ समन्वय होता है। कटिभागस्था श्वेतास्थिपट्टालिका इसी का निदान है। त्रिवृत्पृथिवी, पञ्चदश अन्तरिक्ष, एकविंश द्युलोक,



तीनों की समष्टिरूप त्रैलोक्य जगन्माता का शरीर है। पृथिवी पाद है, अन्तरिक्ष हृदय है, द्युलोक मस्तक है। मस्तकरूप द्युलोक (२१ विंशस्तोमात्मक) के ऊपर ही अक्षोभ्यपुरुष (सूर्यपुरुष) प्रतिष्ठित है—‘अक्षोभ्येण विराजमानशिरसम्’ का यही रहस्य है। सम्पूर्ण भौतिक विश्व बिना इस शक्ति के शव है। शवात्मक विश्व का हृदय सूर्य है। यही तारा माता उक्थरूप से प्रतिष्ठित है। शवहृदयासन इसी स्थिति का निदान है।

**३७१—भगवती ‘तारा’ के घोररूपात्मक-‘उग्रतारा’ के स्वरूप से अनुप्राणित नैदानिक-भावों का माङ्गलिक-समन्वयप्रयास, रुद्राग्नि से अनुप्राणित रूक्षशरीर की नैदानिकता, नीलपिङ्गल-हरितादि-सप्तवर्णात्मिका रश्मियाँ, विषाक्त वायव्य-ग्रहात्मक-प्राण, रश्मिपुञ्जात्मक जटाजूट, एवं ‘त्रिनाभिचक्रमजरमनर्वम्’ मूलक दीर्घवृत्तात्मक लम्बोदरत्व का नैदानिक-समन्वय —**

अब दो शब्दों में उग्रतारा के नैदानिक ध्यान का भी समन्वय कर लीजिए। शिवानुगता तारा जहाँ स्मरानना (मन्दमन्द हँसने वाली) थीं, वहाँ रुद्रानुगता उग्रतारा घोर अट्टाट्टाहास कर रही हैं, जो संहारलीला का मुख्य निदान माना गया है। सोमात्मिका शिवानुगता तारा जहाँ स्निग्ध-सौम्यगरीरा थीं, वहाँ अग्न्यात्मिका रुद्रानुगता उग्रतारा रुद्राग्निसम्बन्ध से खर्वशरीरा (रूक्षा) है। नील-पिङ्गल-हरितादि सप्तवर्णात्मिका सौर-रश्मियाँ चत्वारिंशद्-ग्रहात्मक विषाक्त वायव्य प्राणों से युक्त हैं। यह रश्मिपुञ्ज ही जटाजूट है, तत्र व्याप्त विषाक्त वायव्यप्राण ही नाग हैं। ‘नीलविशालपिङ्गलजटाजूटैकनागैर्युता’ से इसी स्थिति का स्पष्टीकरण हुआ है। सौरभगण्डलात्मक क्रान्तिवृत्त ही इसका उदर है। ‘त्रिनाभिचक्रमजरमनर्वम्’ के अनुसार वह वृत्त त्रिकेन्द्रों के सम्बन्ध से दीर्घवृत्ताकार बना हुआ है। यही ‘लम्बोदरी’ शब्द व्यक्त कर रहा है। शेष निदान तारानुगत निदानभावों से समतुलित हैं।

**३७२—‘बृहतीछन्द’ ( विश्वद्वृत्त ) पर स्थिररूप से सुप्रतिष्ठित अक्षोभ्यपुरुष से अग्निना महाशक्ति तारा के छन्द के ‘बृहद्भाव’ का तात्त्विक स्वरूप-समन्वय, प्राणः-आपः-वाक्-अन्नादः-अन्नम्-नाम से प्रसिद्धा पञ्चविधा विश्वप्रकृतियों में मध्यस्था ‘वाक्’ प्रकृति, और तच्छक्ति (वाक्-शक्ति) मयी भगवती तारा, एवं कलियुगानुगता उपास्यरूपता से अनुप्राणिता भगवती ‘तारा’ नाम की द्वितीया-महाविद्या के माङ्गलिक-नैदानिक-स्वरूप का विराम—**

अक्षोभ्यसूर्य बृहतीछन्द पर प्रतिष्ठित है। अतएव तारामनु (तारामन्त्र) का छन्द भी बृहती ही माना गया है \*। प्राणः-आपः-वाक्-अन्न-अन्नादः, इन पाँच विश्वप्रकृतियों में से मध्यस्था वाक्-

\* आद्यन्तबीजरहिता प्रोक्ता नीलसरस्वती ॥

तारा सर्वा मनोरस्य मुनिरक्षोभ्यसंज्ञकः ॥१॥

छन्दस्तु बृहतीतारा देवता परिकीर्तिता ॥

द्वितीयतुर्यं क्रमतो बीजं शक्तिश्च सिद्धिदे ॥२॥



प्रकृति का इसी वाङ्मयी मध्यस्था सूर्यानुगता तारा से सम्बन्ध है। अतएव इसे वाङ्मयी, वाक्-शक्तिप्रदात्री माना गया है +। स्वरवाक् का सूर्य से ही सम्बन्ध माना गया है। अतएव तारान्यास में भी स्वरभाव का सम्बन्ध माना गया है÷। सूर्य के द्वारा ही अधोऽवस्थिता भुक्ति, ऊर्ध्वस्थिता मुक्ति, दोनों प्राप्त होते हैं। इसी आधार पर सूर्यानुगता-महदत्तरूपा तारा को सर्वसिद्धिदा माना गया है। अव्ययानुगता महाकाली जहाँ सत्ययुग की प्रतिष्ठा थी, वहाँ अक्षरानुगता तारा कलियुग की प्रधान उपास्था मानी गई है \*। एवं यही अक्षो-भ्यपुरुष, और उसकी महाविद्या तारा का संक्षिप्त स्वरूप-विश्लेषण है।

## इति-तारास्वरूप-दिग्दर्शनम्

—२—

### ३-पञ्चवक्त्रशिव, और उसकी महाविद्या षोडशी (तृतीया-षोडशी-महाविद्या)

३७३-पञ्चवक्त्र-शिवानुगता-तृतीया-‘षोडशी’ नाम की महाविद्या का माङ्गलिक-संस्मरण, विश्वविशिष्टा महाशक्ति के षोडशी-स्वरूप का तात्त्विक-समन्वय, सौर-अक्षोभ्यपुरुषानुगत सुप्रसिद्ध अग्नियज्ञात्मक चयनयज्ञ, तन्निबन्धन चितिभाव, तद्रूपा चित्तिविद्या, तदभिन्ना-चिदात्मस्वरूप-अभिध्यञ्जिका-षोडशकलान्विता ‘षोडशी’ शक्ति का पारिभाषिक-स्वरूप दिग्दर्शन, एवं पञ्चावयवात्मक कृत्स्न-विश्व पर तत्प्रभुत्व-समन्वय —

तीसरी क्रमप्राप्ता पञ्चवक्त्रशिवानुगता ‘षोडशी’ नामकी महाविद्या है। षोडशी, भुवनेश्वरी, मैरवी, छिन्नमस्ता, आदि आगे के आठों महाविद्याविवर्तों दूसरे तारा-विवर्तों के ही विस्तार-भाव हैं, जैसाकि आगे जाकर स्पष्ट होजायगा। अपने विशुद्धरूप से (महदत्तरूप से) जो सौर-शक्ति तारा कहलाई है, वही

- + विद्यया तारपुण्या व्यापकं सप्तधा चरेत् ॥
- उग्रतारां ततो ध्यायेत् सद्यो वाक्सिद्धिदायिनीम् ॥
- ÷ त्रिवीजस्वरपूर्वन्तु रक्तं सूर्यं हृदि न्यसेत् ॥
- तथा यवगपूर्वन्तु सोमं शुक्लं भ्रुवोर्द्वयोः ॥
- \* नैव तारा समा काचिद् वता सर्वसिद्धिदा ।
- कलौ युगे ततो गोप्या वाञ्छितां सिद्धिमीप्सुना ॥



विश्वविशिष्टरूप से 'षोडशी' नाम से प्रसिद्ध हुई है। 'तारा' से जहाँ केवल रोदसीत्रिलोकी की विद्या गृहीत है, वहाँ षोडशी से त्रैलोक्यत्रिलोकीरूपा महाविश्वविद्या संगृहीत मानी गई है। घटना यों घटित हुई। आपोमय परमेष्ठी के केन्द्र में सूर्यपुरुष, और उसकी ताराशक्ति का उदय हुआ। सूर्य से पहिले भी यज्ञ अवश्य था। परन्तु वह आपोमय यज्ञ था, अतएव उसमें प्रतिष्ठा का अभाव था। पारमेष्ठ्य अङ्गिरोऽग्नि में पारमेष्ठ्य मार्गव सोम आहुत अवश्य हुआ। परन्तु इससे आयतनवृद्धि नहीं हुई। फलतः चितिरूप विश्व का विकास नहीं हो सका। आयतनवृद्धिका कारण है एकमात्र 'चितिभाव', जो यज्ञपरिभाषा में 'चयनयज्ञ'-'अग्नि यज्ञ' आदि नामों से व्यवहृत हुआ है। अग्नि में अग्नि की आहुति होना ही चितियज्ञ है। जिसप्रकार अग्नि में आहुत सोम अग्नि में विलीन होजाता है, वैसे अग्नि में आहुत अग्नि अग्नि में विलीन न होकर उस पर समान-धर्मापेक्ष्या आरुढ होजाता है। यही चितिभाव है, यही आयतनवृद्धि का एकमात्र कारण है। सम्पूर्ण विश्व का मूर्त्तरूप इसी चितियज्ञ पर प्रतिष्ठित है। चितिरूपा महाशक्ति ही षोडशी कहलाई है, जिसका पञ्चावयव कृत्स्न विश्व पर प्रभुत्व है \*।

**३७४-महदक्षररूपा सौरशक्तिधना भगवती तारा के द्वारा पञ्चचितिक अव्ययपुरुष की स्वरूपाभिव्यक्ति, तन्निबन्धना अन्तश्चिति और बहिश्चिति का स्वरूप-परिचय, अक्षरविवर्त्तानुगता तदभिन्ना पराप्रकृति, षोडशी-महाशक्ति की सोलह कलाओं का नैगमिक (श्रौत) स्वरूप-समन्व, एवं विश्वात्मा-षोडशी-प्रजापति की विश्वात्म-रूपिणी-तदभिन्ना सर्वधर्मोपपन्ना-महाशक्ति 'षोडशी' के माङ्गलिक स्वरूप-का संस्मरण—**

महदक्षररूपा सौरशक्तिधना तारा से सर्वप्रथम आनन्द-विज्ञान-मनः-प्राण-वाक्-रूप अव्ययात्मा का विकास हुआ, यही पञ्चचितिरूप चिदात्मा कहलाया, जिसकी पाँचों चितियों का अन्तश्चिति, बहिश्चितिरूप से पूर्ण परिच्छेदों में विस्तार से निरूपण किया जा चुका है। यही निरपेक्ष स्थितिलक्षण अव्ययपुरुष है। इस की पराकृतिरूपा महदक्षरप्रकृति भी पञ्चविधगति-लक्षण चितिभावों से ब्रह्मोन्मादि पञ्चकलोपेता बनी हुई है। यही अक्षरविवर्त्त है। इसका मर्त्यभाग भी पञ्चचितिक ही है, जो आत्मक्षर कहलाया है। तीनों की १५ हों कलाएँ जिस अखण्ड परात्परपुरुष पर प्रतिष्ठित हैं वही सोलहवाँ तुरीयतत्त्व है। यही प्रकृतिविशिष्ट षोडशीपुरुष है। मध्यस्था पराशक्ति अमृताचिति (अव्यय), मर्त्यचिति (क्षर), परात्पर तीनों से युक्त रहती हुई षोडशी है। इसी के द्वारा-पञ्चजन-पुरञ्जनादि चितियों के द्वारा पुररूपा विश्वचिति का स्वरूप सम्पन्न हुआ है। तात्पर्य-विश्वविशिष्ट विश्वात्मा पञ्चवक्त्रशिव है, विश्वात्मा षोडशी प्रजापति की विश्वात्मरूपिणी सर्वधर्मोपपन्ना शक्ति 'षोडशी' है।

❀-चितिरूपेण या कृत्स्नमेतद्व्याप्य स्थिता जगत् ॥

नमस्तस्यै नमस्तस्यै नमस्तस्यै नमो नमः ॥

—सप्तशती



३७५-नारायणोपनिषदुपवर्णिता प्रतिसञ्चरविद्या से अनुप्राणित 'पञ्चवक्त्रशिव', और तदभिन्ना महाशक्ति षोडशी, 'आनन्दमय-मृत्युञ्जयशिव'-विज्ञानमय-दक्षिणामूर्ति शिव'-मनोमय-कामेश्वरशिव'--प्राणमय-नीललोहिताशिव-एवं--'वाङ्मय-भूतेश' नामक पञ्चमुख आगमीय-शिवतत्त्व का नैगमिक-दृष्टिकोण के साथ-समतुलन—

नारायणोपनिषत् में प्रतिसञ्चरविद्या के द्वारा इस पञ्चवक्त्रशिव के पाँचों तात्त्विकरूपों का विश्लेषण हुआ है। वहाँ बतलाया गया है कि, अन्न से प्राण, प्राण से मन, मन से विज्ञान, एवं विज्ञान से आनन्द का विकास हुआ है। तात्पर्य, अन्न के द्वारा प्राणब्रह्म उपास्य है, प्राण के द्वारा मनोब्रह्म, तद्द्वारा विज्ञानब्रह्म, एवं विज्ञान के द्वारा आनन्दब्रह्म उपास्य है। यही ब्रह्मयोनि है। इसप्रकार यह पुरुष पञ्चधा बना हुआ है। सम्पूर्ण भूतभौतिक प्रपञ्च इसी से श्रोतप्रोत है। आनन्दमयरूप 'मृत्युञ्जयशिव' हैं। विज्ञानमयरूप 'दक्षिणामूर्ति-शिव' हैं, मनोमयरूप 'कामेश्वरशिव' हैं। प्राणमयरूप 'नीललोहितशिव' हैं। ये ही 'पशुपतिशिव' हैं। वाङ्मयशिव 'भूतेश' हैं। ये ही इन के पञ्चमुख हैं। अन्य दृष्टिकोण से भी इन पाँचों स्वरूपों का समन्वय किया जासकता है, जिस का नैदानिक रहस्य पूर्वप्रकरण में विस्तार से बतलाया जा चुका है।

३७६-अव्यक्त-स्वयम्भू, और मृत्युञ्जयशिव, व्यक्ताव्यक्त-परमेष्ठी, और दक्षिणामूर्तिशिव, व्यक्तसूर्य, और कामेश्वरशिव, भूतात्मक चन्द्रमा, और नीललोहित-शिव, महाभूतात्मिका पृथिवी, और भूतेश का पारिभाषिक-समन्वय, विश्वकेन्द्र-स्थ-ऐन्द्रपुरुष की सर्वभावान्विता षोडशकलाओं का नैगमिक-स्वरूप-दिग्दर्शन, तदनुगत-'इन्द्रो ह वै षोडशी' इत्यादि निगमसमन्वय, एवं तदभिन्ना षोडशी-महाविद्या—

स्वयम्भू, परमेष्ठी, सूर्य, चन्द्रमा, पृथिवी, पाँचो विश्वपर्वों में क्रमशः मृत्युञ्जय, दक्षिणामूर्ति, कामेश्वर, नीललोहित, एवं पशुपति-भावों का साम्राज्य है। मध्यस्थ सूर्य में पाँचों रूपों का समन्वय है। क्योंकि सौर चितियज्ञ के कारण सूर्य में ही षोडशकल चिदात्मा का पूर्ण विकास हुआ है। स्वयम्भू अव्यक्त है, अतएव यहाँ भी षोडशी का विकास अनुपपन्न है। परमेष्ठी में विलयनवृत्ति का प्राधान्य है, अतएव यहाँ भी षोडशी अन्तर्लीन ही रहता है। परन्तु तीसरे सूर्यविवर्त्त में अग्निचिति के सम्बन्ध से चिदात्मा पूर्णरूपेण विकसित होजाता है। स्वयम्भू आदि विश्वपुरों में क्रमशः ब्रह्मा, विष्णु, इन्द्र, अग्नि, सोम, इन पाँच अक्षरों की प्रधानता है। पाँचों में इन्द्रात्मक सूर्य ही षोडशीपुरुष की विकासभूमि है। अतएव सौर इन्द्र को ही षोडशी कहा गया है, जैसा कि-'इन्द्रो ह वै षोडशी' ( शत० ४।२।५।१४ ) इत्यादि निगम से स्पष्ट है।



३७७-पञ्चकल अव्यय की मनः-प्राण-वाक्-भावनिबन्धना त्रिवृद्भूतता का समन्वय, पञ्चकल-पञ्चपर्व-प्राकृतविश्व के पाँचों प्राकृत-पर्वों के साथ २-१-२-क्रम से अव्ययात्मा के तीनों त्रिवृद्भूतों का समतुलन, मध्यस्थ सूर्य के साथ विश्व-की षोडशकलान्विता सर्वरूपता का समतुलन, एवं तदनुबन्धिनी महाशक्ति 'षोडशी' नाम की महदक्षरप्रधाना विश्वव्याप्ता महाविद्या का तात्त्विक-स्वरूप-समन्वय-प्रयास—

पञ्चकल अव्यय का सृष्टिसाक्षीरूप मनः-प्राण-वाङ्मय है। स्वयम्भू में अव्ययात्मा के वाक्पर्व का विकास है, परमेष्ठी में वाक्प्राण का, तत्समतुलित चन्द्रमा में भी वाक्प्राण का, पृथिवी में वाक् का विकास है। इधर मध्यस्थ सूर्य में मनः-प्राण-वाक् तीनों का विकास है। 'स वा एष आत्मा वाङ्मयः प्राणमयो मनोमयः' के अनुसार आत्मा मनः प्राणवाङ्मय है। क्योंकि सूर्य में तीनों का विकास है। अतएव 'सूर्य आत्मा जगत्स्थस्मुषश्च' इत्यादि रूप से सूर्य को ही स्थावर-जङ्गम भावापन्न विश्व का आत्मा माना गया है। क्योंकि इस में षोडशकल पुरुष का पूर्ण विकास है, यही मध्यस्था महदक्षररूपा प्रकृति का विकास है, अतएव इस सर्वधर्मोपपन्न-भावदृष्ट्या इस पुरुष को पञ्चवक्त शिव, एवं इस की महदक्षरप्रधाना विश्वव्याप्ता महाविद्या को अवश्य ही 'षोडशी' कहा जा सकता है।

३७८-शून्य-दुःख-स्वलक्षण-भावापन्न-बलात्मक-मृत्यु-तत्त्व के विजेता पूर्ण-आनन्द-बल-लक्षण-अमृतत्व का पावन-संस्मरणा, मृत्युययी योगमाया के निग्रह से रसात्मक-आत्मानन्द का आवरण, 'भूमानन्द' का तात्त्विक-स्वरूप-समन्वय, 'अथ यदुदर-मन्तरं कुरुते-अथ-भयं भवति' इत्यादि निगमसिद्धान्त का पारिभाषिक-समन्वय, एवं आत्मानन्दकला की 'मृत्युञ्जयरूपता' का रहस्यात्मक-स्पष्टीकरण-प्रयास—

शून्यं शून्य, अतएव दुःखं, दुःखं, अतएव स्वलक्षणं स्वलक्षणां, लक्षणं बलात्मक मृत्युतत्त्व पर विजय प्राप्त करना एकमात्र रसानन्दलक्षण अमृततत्त्व का ही कार्य है, जो आनन्दः आनन्दः है, पूर्णं पूर्णं है। मृत्युरूप बल योगमाया के सहयोग से आत्मानन्दकला का आवरण बन जाता है। और वही आवरण मृत्युभय का एकमात्र मुख्य कारण माना गया है। 'रसं ह्येवायं लब्ध्वा आनन्दी भवति, रसो वै सः, यो वै भूमा तत् सुखम्' इत्यादि श्रुतियों के अनुसार रसरूपा शान्ति ही आत्मानन्द है, यही भूमानन्द है। वहाँ विच्छित्ति का अभाव है। एवं-'अथ यदुदरमन्तरं कुरुते, अथ भयं भवति' सिद्धान्तानुसार यह उदरलक्षणा विच्छित्ति ही मृत्युभय है। विज्ञान के द्वारा प्राप्त रसानन्द ही क्योंकि इस उदरविच्छित्ति का निवारक बनता हुआ मृत्यु-विजय का कारण बनता है, अतः आत्मा की इस आनन्दकला को अवश्य ही 'मृत्युञ्जय' कहा जा सकता है।



३७६-‘मृत्युञ्जय-आनन्दमूर्ति-शिवतत्त्व-को प्राप्ति का अन्यतम द्वारभूत-‘विज्ञानतत्त्व’, तद्रूपा चतुर्विधा विद्याबुद्धियाँ, तत्प्रतिबन्धिका-मृत्युप्रवर्त्तिका-आत्मानन्दा-वरणात्मिका चतुर्विधैव अविद्याबुद्धियाँ, एवं विज्ञानतत्त्वानुगत विद्याबुद्धिस्वरूप-विश्लेषक-‘धियो यो नः प्रचोदयात्’ का संस्मरण—

मृत्युञ्जय, आनन्दमूर्ति शिवतत्त्व की प्राप्ति का द्वार है ‘विज्ञानतत्त्व’ । आत्मा की दूसरी विज्ञानकला का विकास आध्यात्मिक उस विज्ञानात्मा से सम्बन्ध रखता है, जो ‘बुद्धि’ नाम से प्रसिद्ध है । धर्म-ज्ञान-वैराग्य, ऐश्वर्य, ये चार विद्याबुद्धियाँ हैं । अधर्म्म, अज्ञान, आसक्ति, अस्मिता, ये चार अविद्याबुद्धियाँ हैं । विद्याबुद्धिचतुष्टयी से आत्मानन्द की प्राप्ति होती है, अविद्याबुद्धिचतुष्टयी से विषयानुगत क्षणिक सुख का उद्रेक होता है । ‘धियो यो नः प्रचोदयात्’ के अनुसार सूर्य ही इस विद्याबुद्धि का प्रभव है । सूर्य-रश्मियों के द्वारा ही रोदसीप्रजा में इस बुद्धितत्त्व की प्रतिष्ठा हुई है ।

३८०-‘ऊर्ध्वमूलमधःशाखम्’ इत्यादि परिभाषा से अनुप्राणित केन्द्र का ऊर्ध्वभागत्त्व, तथा परिधि का अधोभागत्त्व-समन्वय, परिधिरूप दक्षिणभाग से अनुप्राणित ‘दक्षिणामूर्तिशिव’ के रहस्यात्मक मङ्गलमय स्वरूप का संस्मरण, एवं-‘तद्विज्ञानेन परिपश्यन्ति धीराः’ के द्वारा मृत्युञ्जय के स्वरूप-दर्शन का प्रयास—

‘ऊर्ध्वमूलमधःशाखम्’ परिभाषानुसार केन्द्र का नाम ऊर्ध्व है, परिधि का नाम दक्षिण है । वृत्त में केन्द्र, और परिधि, ये दो प्रधान आलम्बन हैं । केन्द्रस्थित तत्त्व उत्तर स्थित तत्त्व माना गया है । उत्तर (केन्द्र) में उक्थरूप से प्रतिष्ठित तत्त्व दक्षिण ( परिधि भाग की ओर ) में अर्करूप से व्याप्त रहता है । विज्ञानधन सूर्य विश्वकेन्द्र में प्रतिष्ठित है । सम्पूर्णा विश्व इस की परिधि है । परिधिरूप दक्षिणवृत्त में तत् केन्द्रस्थ उत्तरस्थ सौरविज्ञानतत्त्व अर्करूप से व्याप्त है । इसी आधार पर विज्ञानधन शिव ‘दक्षिणामूर्ति’ कहलाए हैं । ‘तद्विज्ञानेन परिपश्यन्ति धीराः’ के अनुसार इसी रूप से मृत्युञ्जयतत्त्व के दर्शन होते हैं ।

३८१-अव्ययात्मा की मनोमयी कामरेतोमयी केन्द्रस्था कला से अनुगत कामेश्वरशिव के माङ्गलिक स्वरूप का समन्वय-प्रयास, तदनुबन्धी पञ्चपुरों का तात्त्विक स्वरूप-समन्वय, एवं कामेश्वर भगवान् के पञ्चमहाप्रेतात्मक-आगमीय-सुप्रसिद्ध-‘पर्यङ्क’ के नैदानिक-पारिभाषिक-स्वरूप का स्पष्टीकरण-प्रयास—

अव्ययात्मा की मनोमयी कला ‘कामस्तदग्रे समवर्त्ततां हि मनसो रेतः प्रथमं यदासीत्’ के अनुसार काममयी है । आनन्दलक्षणा परमाशान्ति, एवं विज्ञानलक्षणा ज्ञानोदय, दोनों का निदान श्वेतवर्ण है । इधर काममय मन का स्वाभाविक अनुरागभावापेक्षया रक्तवर्ण निदान है । अतएव मृत्युञ्जय, तथा दक्षिणामूर्तिशिव, दोनों का वर्ण जहाँ श्वेत माना गया है, वहाँ अनुरागात्मक (रागात्मक) काममय शिव का स्वरूप रक्तवर्ण माना गया है । ये ही तीसरे ‘कामेश्वरशिव’ हैं । ब्रह्मा-विष्णु-इन्द्र-अग्नि-सोम-



पाँचों चरदेवता विश्व के पाँचों पुरों से अनुग्रहीत हैं। पाँचों इस कामेश्वर की कामना से युक्त हैं। काम तत्त्व की प्रतिष्ठा पञ्चार्वात्मक यही काममय विश्व है। अतएव कामेश्वर भगवान् को पञ्चमहाप्रैतात्मक पर्याङ्क पर प्रतिष्ठित माना गया है।

**३८२-प्राणमयी आत्मकला, और तन्निबन्धन सुप्रसिद्ध-विधरणधर्म का दिग्दर्शन, विधर्त्ता प्राण से अभिन्न नीललोहित पशुपति भगवान् के आगम-निगमानुगत-पारिभाषिक-स्वरूप का समतुलनात्मक समन्वय, त्रैलोक्य व्यापक-शिवतत्त्व के ईशान-तत्पुरुष-अघोर-वामदेव-सद्योजात-नामक सुप्रसिद्ध पञ्चविध महिमामय माङ्गलिक-स्वरूपों का माङ्गलिक संस्मरण, एवं आगमीय-ध्यानमन्त्र के माध्यम से तद्यशोवर्णन—**

प्राणमयी आत्मकला अपने स्वाभाविक-विधरणधर्म से 'पशुपतिशिव' नाम से व्यवहृत हुई है। ये ही पशुपति भगवान् 'नीललोहित' कहलाए हैं। आनन्दमय मृत्युञ्जय एकमुख हैं, विज्ञानमय दक्षिणामूर्ति, मनोमय कामेश्वर, दोनों भी एक मुख ही हैं। परन्तु प्राणमय पशुपति पञ्चमुख हैं, एवं वाङ्मय भूतेश अष्टमुख हैं। इसप्रकार पञ्चवक्त्र सर्वव्यापक शिवतत्त्व के पाँचों विवर्त्तों के भी अवान्तर अनेक विवर्त्त हो रहे हैं। प्रकृत में षोडशीपुरुष से सौरप्राणमूर्ति जिस महदक्षरतत्त्व का ग्रहण हुआ है, उस रूप के साथ प्राणमय नीललोहित पञ्चमुख शिवतत्त्व का ही प्रधान सम्बन्ध माना जायगा, जिस का सम्पूर्ण-रोदसी-त्रैलोक्य में ईशान, तत्पुरुष, अघोर-वामदेव, सद्योजात, इन रूपों से विकास हुआ है। निम्न-लिखितरूप से इसी के नैदानिक रूप का विश्लेषण हुआ है—

**मुक्तापीतपयोदमौक्तिकजपावर्यैर्मुखैः पञ्चभि-**

**स्त्यक्षैरञ्जितमीशमिन्दुमुकुटं पूर्णेन्दुकोटिप्रभम् ।**

**शूलं टङ्ककृपाणवज्रदहनान्नागेन्द्रघण्टाङ्कशान्-**

**पाशां भीतिहरं दधानममिताकल्पोज्जलाङ्गं भजे ॥ \***

\* इस स्वरूप का नैदानिक विश्लेषण पूर्वप्रकरण में किया जा चुका है—  
नारायणोपनिषत् में भी इन का विस्तार से विश्लेषण हुआ है।



३८३-पञ्चवक्त्रशिव से अनुगता षोडशकलोपेता महाविद्या की षोडशी-रूपता, सम-  
पञ्चात्मिका 'षोडशी' भगवती के व्यष्ट्यात्मक त्रिपुरीसुन्दरी, त्रिपुरभैरवी,  
पञ्चमी, नामक त्रिविध महिमा-विवर्त्त, सौर-शिवतत्त्व, और त्रिपुरसुन्दरी,  
सौर-रुद्रतत्त्व, और त्रिपुरभैरवी, सौरकेन्द्रावच्छिन्ना शक्ति, और पञ्चमी, तन्त्र-  
शास्त्रानुगता 'श्रीविद्या' का संस्मरण, महात्रिपुरसुन्दरी के कुमारी, त्रिपुरा,  
गौरी, रमा, भारती, काली, चण्डिका, दुर्गा, ललिता, आदि लीलाविग्रहों का  
पावनसंस्मरण, एवं रागः पाशः, द्वेषोऽङ्कुशः, मन-इन्दुधनुः-शब्दादितन्मात्राः  
पञ्चवाणाः-निबन्धन रहस्यात्मक आयुधों के नैदानिकभावों का पारिभाषिक  
समन्वय—

उक्त पञ्चवक्त्र शिव से अनुगता षोडशकलोपेता महाविद्या ही षोडशी है, जैसा कि पूर्व में स्पष्ट किया  
जा चुका है। इसके समष्टि, व्यष्टिभेद से दो विवर्त्त माने गए हैं। समष्टिरूप 'षोडशी' कहलाया है। व्यष्टिरूप  
त्रिपुरसुन्दरी, त्रिपुरभैरवी, पञ्चमी, इन नामों से व्यवहृत हुए हैं। सौर-शिवरूपात्मिका वही शक्ति त्रिपुर-  
सुन्दरी है, सौर रुद्ररूपात्मिका वही शक्ति त्रिपुरभैरवी है, एवं सौरकेन्द्रावच्छिन्ना वही शक्ति पञ्चमी है। तीनों रूपों  
का तन्त्रशास्त्र में विस्तार से विश्लेषण हुआ है। स्वयम्भू, परमेष्ठिरूप द्युलोक, सूर्यात्मक अन्तरिक्षलोक,  
चन्द्रमा-पृथिव्यात्मक पृथिवीलोक, तीनों पुरों की अधिष्ठात्री विश्वव्याप्ता समष्टिलक्षण महदक्षररूपा महा-  
विद्या तो षोडशी है, जो तन्त्रशास्त्र में 'श्रीविद्या' नाम से भी व्यवहृत हुई है। यही 'ललिता-कामेश्वरी  
महात्रिपुरसुन्दरी' इत्यादि नामों से प्रसिद्ध हुई है। महदक्षरात्मक मनोमय कामेश्वर भगवान् के साथ  
आपका प्रधान सम्बन्ध माना गया है। कुमारी, त्रिपुरा, गौरी, रमा, भारती, काली, चण्डिका, दुर्गा, ललिता,  
आदि आपके लीलाविग्रह माने गए हैं। 'रागः पाशः' ( भा० सूत्र ३३ )-'द्वेषोऽङ्कुशः' ( भा० २४ )-  
'मन इन्दुधनुः'-( भा० २२ )-'शब्दादितन्मात्राः पञ्चपुष्पवाणाः' ( भा० २१ ) इत्याद्यनुसार पाश,  
अङ्कुश, इन्दुधनुष, पञ्चपुष्पवाण, चारों आयुध क्रलशः मनोऽनुगत राय, द्वेष, काम, तथा पञ्चतन्मात्राओं के  
नैदानिक-स्वरूप हैं \* ।

\*-इच्छाशक्तिमयं पाशमङ्कुशं ज्ञानरूपिणम् ।

क्रियाशक्तिमये बाणधनुषी दधदुज्वलम् ॥



३८४-सूर्यात्मक हिरण्यमयपुर, चन्द्रमात्मक रजतमयपुर, पृथिव्यात्मक लौहमयपुर, तत्समष्टि की अधिष्ठात्री त्रिपुरसुन्दरी, तत्सहयोगिनी त्रिपुरभैरवी, तथा पञ्चमी, वागभवरूपा पञ्चमी का सरस्वतीरूप, त्रिपुरसुन्दरी का कामराजकच, एवं डामर-मोहन-भावनिवन्धना भगवती त्रिपुरभैरवी का माङ्गलिक-संस्मरण, तथा तन्त्रशास्त्र-सम्मत पञ्चमी-त्रिपुरसुन्दरी-त्रिपुरभैरवी-नामक महाशक्तियों के नैदानिक ध्यानों का दिग्दर्शन —

सूर्यरूप हिरण्यमय पुर, चन्द्रात्मक रजतमय पुर, पृथिव्यात्मक लौहमय पुर, तीनों पुरों से सम्बन्ध रखने वाला व्यष्टिरूप शिवात्मकरूप 'त्रिपुरसुन्दरी' है। तीनों ही पुरों से सम्बन्ध रखने वाला व्यष्टिरूप रुद्रात्मक-स्वरूप 'त्रिपुरभैरवी' है। केन्द्रानुगत वाङ्मयरूप 'पञ्चमी' है। पञ्चमी प्रथमरूप है, यही वागभवरूप है, अतएव इसका सरस्वतीरूपेण ध्यान किया जाता है। त्रिपुरसुन्दरी द्वितीयरूप है, यही कामराजक है। त्रिपुर-भैरवी तृतीयरूप है, यह डामर-मोहनात्मक है। तीनों रूपों के ध्यानों का तन्त्र में निम्न लिखितरूप से स्वरूप-विश्लेषण हुआ है—

१-पञ्चमी—तरुणशकलमिन्दोर्विभ्रती शुभ्रक्रान्तिः—

कुचभरनमिताङ्गी सन्निषण्णा सिताब्जे ॥

निजकरकमलोद्यन्लक्षिनीपुस्तकश्रीः—

सकलविभवसिद्धयै पातु वाग्देवता नः ॥१॥

सिन्दूरपुञ्जसङ्काशां त्रिनेत्रान्तु चतुर्भुजाम् ।

वामोर्ध्वे पुस्तकोदण्डं धृत्वाधःपुस्तकं तथा ॥२॥

दक्षिणोर्ध्वे पञ्चवाणानक्षमालां दधात्यधः ।

चतुर्णां कुणपानान्तु पृष्ठेऽन्यं कुणपान्तरम् ॥३॥

निधाय तस्य पृष्ठे तु समपादेन संस्थिताम् ।

जटाजूटाद्ध चन्द्रैस्तु समाबद्धशिरोरुहाम् ॥४॥

नगनां त्रिवलिभङ्गेन चारुमध्यां मनोहराम् ।

सर्वालङ्कारसम्पूर्णां सर्वाङ्गसुन्दरीं शुभाम् ॥५॥

सुक्लविणसन्दोहां सर्वलक्षणसंयुताम् ।

एवन्तु प्रथमं ध्यात्वा त्रिधात्मानञ्च चिन्तयेत् ॥६॥

\* \* \*



२-त्रिपुरसुन्दरी-वन्धूकपुष्पसङ्काशां जटाजूटेन्दुमण्डिताम् ।

सर्वलक्षणसम्पूर्णां सर्वालङ्कारभूषिताम् ॥१॥

उद्यद्रविप्रख्यवस्त्रां पद्मपर्यङ्कसंस्थिताम् ।

मुक्तारत्नावलीयुक्तां पीनोन्नतपयोधराम् ॥२॥

वलीविभङ्गचतुरामासवामोदमोदिताम् ।

नेत्राह्लादकरीं शुद्धां क्षोभिणीं जगतां तथा ॥३॥

त्रिनेत्रां योगनिद्रामीषद्वासमायुताम्

नवयौवनसन्पन्नां मृणालाभचतुर्भुजाम् ॥४॥

वामोर्ध्वे पुस्तकं धत्ते अक्षमालान्तु दक्षिणे ।

वामेनाभयदां देवीं दक्षिणाधोवरप्रदाम् ॥५॥

प्रस्रवद्रक्तसूर्याभां शिरोमालान्तु विभ्रतीम् ।

आपादलम्बिनीं कल्पद्रुममासाद्य संस्थिताम् ॥६॥

कदम्बोपवनान्तःस्थां कामान्हाकरीं शुभाम् ।

द्वितीयां त्रिपुरां ध्यायेदेवंरूपां मनोहराम् ॥७॥

३-त्रिपुरभैरवो-तृतीयं त्रिपरारूपं शणु वैतालभैरव ! ॥

जपाकुसुमसङ्काशां मुक्तकेशीं वराननाम् ॥१॥

सदाशिवां हसन्तन्तु प्रेतवद्विनिधाय वै ।

हृदये तस्य देवस्य ह्यर्द्धपद्मानासनस्थिताम् ॥२॥

रक्तोत्पलैर्मिश्रितान्तु मुण्डमालां पदानुगाम् ।

ग्रीवायां धारयन्तीं तु पीनोन्नतपयोधराम् ॥३॥

चतुर्भुजां तथा नग्नां दक्षिणोर्ध्वेऽक्षमालिनीम् ।

वरदां तदधोवामो जगन्मायां तथाभयम् ॥४॥

अधस्तु पुस्तकं धत्ते त्रिनेत्रां हसिताननाम् ॥

स्रवद्रविणभोगार्त्तां तथा सर्वाङ्गसुन्दरीम् ॥

एवंविधं । तीयन्तु रूपं ध्यायेत्तु पूजकः ॥५॥



आद्यन्तु वागभवं रूपं, द्वितीयं कामराजकम् ।

डामरं मोहनञ्च ॥१॥ परिकीर्तितम् ॥१॥

एकैकन्तु त्रिरूपाणि प्राग्विचिन्त्याथ साधकः ।

मन्त्रत्रयेण प्रत्येकं हृदि षोडशकैस्तथा ॥२॥

पूजयेदुपचारैस्तु बहिर्यद्वत् तथैव च

—कालिकापुराणे ६२ अध्याये

\* \* \*

३८५-तारा भगवती के अवान्तरूप का संस्मरण, एवं षोडशी भगवती, चितिभाव से अनुप्राणिता षोडशकलोपेता षोडशी का षोडशीच, विश्वलक्षणा-मर्त्या-क्षर-सृष्टि की आलम्बनभूता गुणत्रयोपेता योगमाया, 'त्रिनेत्रां योगनिद्राम्' का पारिभाषिक समन्वय, अव्ययानुगता सत्त्वगुणान्विता षोडशी, अक्षरानुगता रजो-गुणान्विता षोडशी, आत्मक्षरानुगता तमोगुणान्विता षोडशी, एवं रूपत्रयी के आधार पर सृष्टिध्यान स्थितिध्यान-तथा संहारध्यानों का स्वरूप-विश्लेषण-प्रयास—

बतलाया गया है कि, व्यष्टिरूपत्रयात्मिका समष्टिरूपेण षोडशीलक्षणा महाविद्या तारा का ही रूपा-न्तर है। सौर-शक्ति ही चिति के द्वारा षोडशकलोपेता बनती हुई षोडशी कहलाई है। अतएव आगमशास्त्र में इसे तारा का ही अवान्तर भेद मानते हुए इसके ध्यानादि की व्यवस्था हुई है। विश्वलक्षणा मर्त्या क्षर-सृष्टि का आलम्बन गुणत्रयोपेता योगमाया मानी गई है। अतएव पूर्वध्यानों में इसके व्यष्टिरूपों के सम्बन्ध में-'त्रिनेत्रां योगनिद्राम्' कहा गया है। अव्ययानुगता वही षोडशी सत्त्वगुणोपेता है, अक्षरानुगता वही षोडशी रजोगुणोपेता है, एवं अक्षरानुगता वही षोडशी तमोगुणानुगता है। सत्त्वात्मिका षोडशी का पञ्चमी-रूप से, रजोगुणमयी षोडशी का त्रिपुरसुन्दरीरूप से, एवं तमोगुणमयी षोडशी का त्रिपुरभैरवीरूप से विकास हुआ है। तीनों के आधार पर षोडशी के सृष्टिध्यान, स्थितिध्यान संहारध्यान, इन तीन ध्यानों का विश्लेषण हुआ है, जैसा कि निम्न लिखित वचनों से प्रमाणित है—

१-सत्त्वानुगता—श्वेताम्बराढ्यां हंसस्थां मुक्ताभरणशोभिताम् ॥

षोडशी

चतुर्वक्त्रामष्टभुजैर्दधानां कुण्डिकाम्बुजे ॥१॥

सृष्टिध्यानम्

वराभयेपाशशक्ती अक्षस्रकृष्णमालिके ॥

(पञ्चमी)

शब्दपाथोनिधौ ध्यायेत् सृष्टिध्यानमुदीरितम् ॥२॥

\* \* \*



२-रजोऽनुगता—रक्ताम्बरां रत्तसिंहासनस्थां हेमभूषिताम् ॥

षोडशी

एकवक्त्रां वेदसंख्यैर्भुजैः संविभ्रतीं क्रमात् ॥१॥

स्थितिध्यानम्

अक्षमालां पानपात्रमभयं वरमुत्तमम् ॥

(त्रिपुरसुन्दरी)

श्वेतद्वीपस्थितां ध्यायेत् स्थितिध्यानमिदं स्मृतम् ॥२॥

३-तमोऽनुगता—कृष्णाम्बराढ्यां नौसंस्थामस्थ्याभरणभूषिताम् ॥

षोडशी

नववक्त्रां भुजैरष्टादशभिर्दधतीं वरम् ॥१॥

संहारध्यानम्

अभयं परशुं दर्वीं खड्गं, पाशुपतं, हलम् ॥

(त्रिपुरभैरवी)

भिण्डि, शूलञ्च, मुसलं, कर्त्री, शक्तिं, त्रिशिर्षकम् ॥२॥

संहारास्त्रं, वज्र-पाशौ, खट्वाङ्गं गदया सह ॥

रक्ताम्भोधौ स्थिता ध्यायेत् संहारध्यानमीदृशम् ॥३॥

३८६-अव्ययनिबन्धना सत्त्वानुगता षोडशी रूपा—‘पञ्चमी’ भगवती के ध्यानमन्त्र के नैदानिक-भावों का स्वरूप—दिग्दर्शन, एवं श्वेताम्बर, और सत्त्वगुण, आपः प्रतिष्ठा, और हंस, चतुर्विधा वाक्, और चतुर्मुख, अष्टाक्षरा गायत्री, और अष्ट-भुजा, इत्यादि रूपेण विभिन्न नैदानिक-स्वरूपों का समन्वय-प्रयास—

(१)—श्वेताम्बर सत्त्वगुण का निदान है। पारमेष्ठ्य ज्योतिर्मय आपः प्रतिष्ठा का निदान ‘हंस’ है। परा, पर्यन्ती, मध्यमा, वैखरी, इस चतुर्विधा वाक्-शक्ति के निदान चार मुख हैं। अष्टाक्षरा गायत्री का निदान अष्टभुजा है। रसशक्ति, पारिवशक्ति, अभीष्टकामपूरिकाशक्ति, प्रतिष्ठाशक्ति, नियन्त्रणशक्ति, संहार-शक्ति, शब्दशक्ति, आधाराधेयशक्ति, इन आठ शक्तियों के निदान क्रमशः कुण्डिका ( कमण्डलु ), कमल, वरमुद्रा, अभयमुद्रा, पाश, शक्ति, अक्षमाला, पुष्पमाला, हैं।

३८७-अक्षरनिबन्धना-रजोऽनुगता षोडशीरूपा ‘त्रिपुरसुन्दरी’ भगवती के ध्यानमन्त्र के नैदानिक-भावों का स्वरूप—दिग्दर्शन, एवं रक्ताम्बर, और रजोगुण, रत्न-सिंहासन, और हिरण्य-सौरभ्रञ्जाण्ड, एकाकी चत्र—रुद्र, और एकवक्त्र, खगोलीय चतुःस्वस्तिक, और चतुर्भुजा, अक्षमाला, और शब्दशक्ति, पानपात्र और सम्मोहनशक्ति, हृत्प्रतिष्ठा, और अभयमुद्रा, तथा नवाहयज्ञ, और श्वेतद्वीप-भेदेन विभिन्न नैदानिक-भावों का तात्त्विक-स्वरूप-समतुलन—

(२)—रक्ताम्बर रजोगुण का निदान है। रत्नसिंहासन हिरण्य सौर ब्रह्माण्ड का निदान है। चत्र—भावापन्न एकाकी सूर्य का निदान एकवक्त्र है। खगोलीय चतुः स्वस्तिकों का निदान चार भुजा हैं। अक्ष-



माला शब्द शक्ति का निदान है। पानपात्र (मदिगपूर्णपात्र) काम-क्रोधजनक सम्मोहक रजोभाव का निदान है। सर्वकामसिद्धि का निदान वरमुद्रा है। हृत्पतिष्ठा का निदान अभयमुद्रा है। नयाहयज्ञ का निदान श्वेत-द्वीप है।

३८८-आत्मचरनिबन्धना-तमोऽनुगता षोडशीरूपा 'त्रिपुरभैरवी' भगवती के ध्यानमन्त्र के नैदानिक-भावों का स्वरूप-दिग्दर्शन, एवं कृष्णाम्बर, और तमोगुण, अर्णवसमुद्रानुगता आपोमयी शक्ति, और नौसंस्थान, अश्मासोम, और अस्थ्याभरण, चरानुबन्धी अवरकर्मात्मक यज्ञ के १८ पर्व, और १८ हाथ, आदि निदानों का पारिभाषिक-समन्वय-प्रयास—

(३)—कृष्णाम्बर तमोगुण का निदान है। रोदसी-अनुग्रहीत अर्णवसमुद्रानुगता अप्-शक्ति का निदान नौसंस्थान है। अश्मासोम का निदान अस्थ्याभरण है। नवाक्षरा बृहती का निदान नवमुख है। बृहतीछन्द के आधार पर प्रतिष्ठित अवरकर्मात्मक सौर यज्ञ के अठारह पर्वों के निदान १८ हाथ हैं। अठारह आयुध तदनुगता विभिन्न शक्तियों के निदान हैं।

३८९-मध्यस्था सूर्यविद्या का षोडशीविद्यात्त्व, एवं स्थिति का निष्कर्षात्मक समन्वय, विद्यात्मक अमृतविवर्त्त, विद्या-अविद्यात्मक अमृत-मृत्यु-विवर्त्त, अविद्यात्मक मृत्युविवर्त्त का स्वरूप-दिग्दर्शन, विद्याप्रधाना-अमृतभाव-निबन्धना सौरी शक्ति, और-‘पञ्चमी’, विद्या-अविद्या-मयी अमृत-मृत्यु-मयी-सौरी शक्ति, और-‘त्रिपुरसुन्दरी’, अविद्याप्रधाना-मृत्युभावनबन्धना सौरी शक्ति, और ‘त्रिपुरभैरवी’ का तात्त्विक-स्वरूप-समन्वय-प्रयास, एवं पञ्चवक्त्रशिवाद्धाङ्गिनी महाविद्या भागवती षोडशी के ऊर्ध्व-केन्द्र-अधो-भावनबन्धन-महिमामय-व्यष्ट्यात्मक-स्वरूपों के मङ्गलमय इतिवृत्त का उपराम—

अयं निष्कर्षः। मध्यस्था सूर्यविद्या ही इस षोडशीविद्या के द्वारा प्रतिपादित हुई है। इस सौरसंस्था के अमृत-अमृतमर्त्य-मर्त्य, ये तीन विवर्त्त माने गए हैं। अमृतविवर्त्त विद्यात्मक है, उभयविवर्त्त विद्या-अविद्यात्मक है, मर्त्यविवर्त्त अविद्यात्मक है। सूर्यपिण्ड से ऊर्ध्वस्थित सौर अर्द्धमहिमामण्डल विद्याप्रधान है, यही प्रथमा षोडशी है, जिसे हम हंसवाहना वाग्देवी (सरस्वती) कह सकते हैं। सूर्यपिण्ड उभयात्मक है, यही द्वितीया षोडशी है, जिसे हम महालक्ष्मी कह सकते हैं। सूर्यपिण्ड से अधःस्थित सौर अर्द्धमहिमामण्डल अविद्याप्रधान है, यही तृतीया षोडशी है, जिसे हम महाकाली कह सकते हैं। यही पञ्चवक्त्रशिवानुगता जगन्माता ‘षोडशी’ नाम की महाविद्या का संक्षिप्त नैदानिक स्वरूप-विश्लेषण है—



- १-ऊर्ध्वमण्डलम् (विद्या) — ब्रह्माणी — ततः-उत्पत्तिः (पञ्चमी) — स्वयम्भूः  
 २-सूर्यमण्डलम् (विद्याविद्यो) — वैष्णवी — ततः-स्थितिः (त्रिपुरसुन्दरी) — सूर्यः  
 ३-अधोमण्डलम् (अविद्या) — रुद्राणी — ततः-संहारः (त्रिपुरभैरवी) — पृथिवी

षोडशी-विश्वविद्या

सूर्यमूला

सैवानिगमानुगता

हिरण्यगर्भविद्या

## इति-‘षोडशी’-स्वरूप-दिग्दर्शनम्

३

### ४-त्र्यम्बकशिव, और उसकी महाविद्या भुवनेश्वरी (चतुर्थी-महाविद्या)

३६०-त्र्यम्बक शिव, और उसकी महाविद्या (चतुर्थी-महाविद्या) भगवती ‘भुवनेश्वरी’ का माङ्गलिक संस्मरण, तत्स्वरूप-समन्वयानुबन्धिनी पूर्वप्रतिपादिता महाविद्याओं का सिंहावलोकनात्मक-समन्वय, सृष्टि-स्थिति-लय-मूलिका सृष्टिविवर्त्तत्रयी, ब्रह्माक्षरानुगता उत्पत्तिमूला विष्णवक्षरानुगता स्थितिमूला, इन्द्राक्षरानुगता लय-मूला-सृष्टिविद्यात्रयी का पारिभाषिक-स्वरूप-दिग्दर्शन, तन्निबन्धन स्वायम्भुवी-सौरी-पार्थिवी-सृष्टित्रयी से क्रमशः अनुप्राणिता सृष्टिविद्या, एवं सृष्टित्रयी से क्रमशः अनुप्राणिता सृष्टिविद्या के विभिन्न-तात्त्विक-रहस्यपूर्ण-दृष्टिकोणों का समन्वय-प्रयात—

भुवनेश्वरी के स्वरूप-परिचय के लिए पूर्वप्रतिपादित-विद्याओं का स्मरण करना आवश्यक होगा। यह बतलाया गया है कि, दशमहाविद्याओं के द्वारा सृष्टिविद्या का प्रतिपादन हुआ है। निगमसिद्धान्तानुसार सृष्टिविद्या के सृष्टि, स्थिति, लयमूलक तीन विवर्त्त माने गए हैं। उत्पत्तिमूला सृष्टिविद्या, स्थितिमूला सृष्टि-विद्या, लयमूला सृष्टिविद्या, इन तीन भागों में विभक्त विश्वविद्या क्रमशः ब्रह्ममूला, विष्णुमूला, शिवमूला सृष्टि-विद्याएँ मानी गई हैं। इन्हीं को क्रमशः शिरोमूला, हन्मूला, पादमूला, भी कहा जा सकता है। स्वयम्भू-ब्रह्मा से सृष्टिविद्या का आरम्भ कर पृथिवी पर समाप्त करना, यही सृष्टिमूला शिरोमूला ब्रह्मानुगता सृष्टिविद्या है। सृष्टि का उपक्रम स्वयम्भू से हुआ है, उपसंहार चन्द्रमा, किंवा पृथिवी पर हुआ है। यही सृष्टिविद्या का एक दृष्टिकोण है। जिसप्रकार उत्पत्ति स्वयम्भू से हुई है, तथैव स्थिति का अघिष्ठाता मध्यस्थ



केन्द्रानुगत सूर्य है। इस से सृष्टिविद्या का आरम्भ कर उस ओर स्वयम्भू पर्यन्त, इस ओर पृथिवी पर्यन्त अवसान मानना स्थितिपूला द्वन्मूला विष्वनुगता सृष्टिविद्या है, यही सृष्टिविद्या का दूसरा दृष्टिकोण है। प्रचिसञ्चरात्मिका लयप्रक्रिया के अनुसार प्रथम स्थान पृथिवी का है। यहीं से लय आरम्भ होता है। इस लयोप-क्रमभूता पृथिवी से आरम्भ कर स्वयम्भू पर समाप्त करना लयमूला-पादमूला-शिवानुगता सृष्टिविद्या है, यही सृष्टिविद्या का तीसरा दृष्टिकोण है।

**३६१-दशमहाविद्यानुबन्धी सृष्टिविद्यात्मक विशेष-दृष्टिकोण, निगमविद्यात्मक 'कर्म-काण्ड', तथा आगमविद्यात्मक 'उपासना' का दिग्दर्शन, निगमशास्त्र-निबन्धन 'तत्त्ववाद' का स्वरूप-विश्लेषण, एवं आगमशास्त्र-निबन्धन 'नैदानिक'-स्वरूप-विश्लेषण, और निगम-आगम-शास्त्रों के प्रतिपाद्य विषयों का अद्भुत-सामञ्जस्य—**

प्रस्तुत दशमहाविद्याओं में निगमानुगता इसी विद्यात्रयी का विश्लेषण हुआ है। विषयदृष्ट्या दोनों विद्याएँ समतुलित हैं। अन्तर दोनों में यही है कि, निगमविद्या जहाँ विज्ञानभाव को मुख्य आधार बनाती हुई कर्मकाण्ड को लक्ष्य बना रही है, वहाँ ज्ञानभाव को मुख्य आधार मानने वाली आगमविद्या उपासनाकाण्ड को लक्ष्य बना रही है। यही कारण है कि, आगमोक्ता विश्वविद्याओं में जिन पुरुष-प्रकृतिभावों का विश्लेषण हुआ है, उन के (उपासक के मनःसंयम की दृष्टि से) नैदानिक ध्यानों का भी आगमशास्त्र में विश्लेषण हुआ है। निगमशास्त्र जहाँ तत्त्वदृष्ट्या स्पष्टभाषा में प्राकृतिक तत्त्वों का विश्लेषण करता है, वहाँ आगमशास्त्र उन्हीं तत्त्वों का उपास्य के नैदानिक रूपों के द्वारा तत्त्ववाद का विश्लेषण कर रहा है। इस दृष्टिकोण को सामने रखते हुए जब हम दोनों की मीमांसा करने लगते हैं, तो दोनों शास्त्रों के प्रतिपाद्य विषयों में हमें अद्भुत सामञ्जस्य उपलब्ध होता है।

**३६२-महाकाली-तारा-षोडशी-नाम की महाविद्यात्रयी का सिंहावलोकनात्मक-संस्मरण, चतुर्थी भुवनेश्वरी, शेषभूता षट्-महाविद्याएँ, एवं इनका भुवनेश्वरी के महिमा-मय-स्वरूप में रहस्यात्मक अन्तर्भाव, महाशक्ति के विभिन्न तथा प्रमुख तीन विवर्त्तों का पारिभाषिक-समन्वय, विद्यात्रयी के द्वारा सम्पूर्ण-विश्वविद्या का परिग्रहण, महामायात्मिका-महाकाली का उपक्रमात्मक स्वयम्भू-विवर्त्त, योगमायात्मिका-भुवनेश्वरी का उपक्रमात्मक-पृथिवी-विवर्त्त, एवं इत्थंभूता सृष्टिविद्या-निबन्धना रहस्यपूर्ण स्थिति से अनुप्राणिता दशमहाविद्याओं का 'विद्यात्रयी' के माध्यम-से संकलन प्रयास, तथा परिलेख के माध्यम से वस्तुस्थिति का पारिभाषिक-समन्वय—**

पूर्व में महाकाली, तारा, षोडशी, इन तीन महाविद्याओं का दिग्दर्शन कराया गया है। प्रकृत में भुवनेश्वरी का दो शब्दों में विश्लेषण करना है। शेष रह जाती हैं-छिन्नमस्ता, भैरवी, धूमावती, वल्गामुखी,



मातङ्गी, कमला, ये ६ महाविद्याएँ । ये ६ ओं महाविद्या-विवर्त्त भुवनेश्वरी में अन्तर्भूत हैं । तारा, षोडशी, दोनों का एक विवर्त्त है, महाकाली का एक स्वतन्त्र विवर्त्त है । इसप्रकार 'महाकाली', तारागर्भिता 'षोडशी', छिन्नमस्तादि षड्विद्यागर्भिता भुवनेश्वरी, ये तीन प्रधान विवर्त्त होजाते हैं । इन तीनों विवर्त्तों को हम उक्त नैगमिक-विद्यात्रयी के साथ समतुलित मान सकते हैं । महाकालीरूपा विद्या स्वयम्भूमूला सृष्टिविद्या है, षोडशीविद्या सूर्यमूला सृष्टिविद्या है, एवं भुवनेश्वरीविद्या पृथिवीमूलासृष्टिविद्या है, तीनों ही पूर्ण विद्याएँ हैं । क्योंकि तीनों से ही सम्पूर्ण विश्वविद्या संगृहीत होजाती है । महामायात्मिका महाकाली का उपक्रम स्वयम्भू है, अवसानस्थान पृथिवी है । योगमायात्मिका षोडशी का उपक्रम सूर्य है, अवसान परमधामात्मक स्वयम्भू, तथा अवमधामात्मिका पृथिवी है । योगमायात्मिका भुवनेश्वरी का उपक्रमस्थान पृथिवी है, अवसानस्थान स्वयम्भू है । इस समन्वयात्मक दृष्टिकोण को लक्ष्य बनाकर ही भुवनेश्वरी के ध्यान की मीमांसा करनी चाहिए ।

- |              |   |  |
|--------------|---|--|
| १-महाकाली    | } | स्वतन्त्रा महाकाली (१)-सृष्टिमूला विश्वविद्या (स्वयम्भू-शिरोमूला-ब्रह्मानुगता) |
| २-तारा       |   | }  |
| ३-षोडशी      | } |  |
| ४-भुवनेश्वरी |   |  |
| ५-छिन्नमस्ता |   |  |
| ६-भैरवी      |   |  |
| ७-धूमावती    |   |  |
| ८-वल्गामुखी  |   |  |
| ९-मातङ्गी    |   |  |
| १०-कमला      |   |  |



३६३-महाकाली की अभिव्यक्ति से अभिव्यक्त महाब्रह्माण्डात्मक-अण्डात्मक-(दीर्घ-वृत्तात्मक) छन्दोरूप का प्रादुर्भाव, तद्गर्भे तारारूपेण महदक्षरतत्त्व की अभिव्यक्ति, तारास्वरूप की षोडशी-स्वरूप में परिणति, विद्यात्रयी से अनुप्राणिता ऊर्ध्वभावनिबन्धना विश्वपर्वत्रयी की अव्यक्तरूपता का पारिभाषिक-समन्वय, एवं मूर्त्तरूपविकासोपक्रमभूता षोडशीमहाविद्या का संस्मरण—

महाकाली के विकास से महाब्रह्माण्ड का अण्डात्मक छन्दोरूप प्रादुर्भूत हुआ। इस के गर्भ में तारारूपेण महदक्षरतत्त्व विकसित हुआ, यही तारा नाम की महाविद्या कहलाई। महदक्षररूपिणी तारा ही आगे जाकर षोडशीचित्तिभावों की स्वरूपसम्पदिका बनती हुई 'षोडशी' नाम की महाविद्या कहलाई। षोडशकल पञ्चवक्त्रशिव, षोडशकलोपेता षोडशीमहाविद्या, इस प्रकृतिविशिष्ट षोडशीपुरुष की स्वरूप-निष्पत्ति के अनन्तर क्या हुआ?, भुवनेश्वरी महाविद्या इसी प्रश्न का पादमूला सृष्टिविद्या की अपेक्षा से समाधान कर रही है। स्वयम्भू-परमेश्वरादि व्यक्त विश्वपर्वों के अव्यक्त-अमूर्त्तरूपों को लक्ष्य बनाकर ही षोडशी महाविद्या को सूर्यात्मिका बतलाया गया है। तात्पर्य्य यही है कि, हमने महाकाली-स्वरूप से आरम्भ कर षोडशी स्वरूप पर्यन्त जिन स्वयम्भू-परमेश्वरी-सूर्यादि विश्वपर्वों का विश्लेषण किया है, उस सब का अमूर्त्त-अव्यक्त भाव से ही सम्बन्ध समझना चाहिए। षोडशी पर्यन्त षोडशी के क्षर भाग से इन पाँचों विश्वपर्वों के अमूर्त्तभावों का उदय अवश्य होजाता है। परन्तु अद्यावधि उनके मूर्त्तरूपों का विकास नहीं हुआ है। मूर्त्तरूपविकास का उपक्रम एकमात्र षोडशीमहाविद्या ही बनती है, यही निष्कर्ष है।

३६४-'षोडशी' महाविद्या-शक्ति से अभिन्न षोडशी-प्रजापति (शक्तिमान्) के काम-तपः-श्रम से अभिव्यक्त मर्त्यविकार-क्षरात्मक-विश्वसृजों का संस्मरण, तत्पञ्चीकरण-निबन्धन-पञ्च-पञ्चजन, तत्पञ्चीकरणात्मक-सर्वहुतयज्ञमूलक-पञ्च-पुरञ्जन, एवं षोडशीप्रजापति की 'भुवनसृष्टि' का रहस्यात्मक-स्वरूप-दिग्दर्शन—

षोडशी से युक्त षोडशीपुरुषप्रजापति की कामना-तपः-श्रम से इसी के मर्त्य ब्रह्मादिरूप, अतएव विपरिणामीरूप पाँच आत्मक्षरों से सर्वप्रथम प्राणादि पञ्च विकारक्षरों का (विश्वसृजों का), इन के पञ्चीकरण से पञ्चात्मक पञ्च पञ्चजनों का, इन के पञ्चीकरणरूप सर्वहुतयज्ञ से वेदादि पाँच पुरञ्जनों का विकास होता है। यहाँ आकर इन पुरञ्जनों से क्रमशः स्वयम्भू आदि पाँचों व्यक्त-मूर्त्त-भूतात्मक विश्वपुरों का जन्म होता है। यही षोडशीप्रजापति की भुवनसृष्टि कहलाई है, जिस का उपक्रम पृथिवी है, उपसंहार सत्यलोकात्मक स्वयम्भू है। जो पञ्चभुवन त्रैलोक्य-त्रिलोकी-विज्ञानानुसार भूः-भुवः-जगत्-स्वः-महः-तपः-सत्यम्, मेद से सप्तविवर्त्तभावों में परिणत माने गए हैं।



३६५-सुप्रसिद्ध नवविध भुवनों का संस्मरण, संयती क्रन्दसी-रौदशी-भावनिबन्धन लोकत्रयात्मक त्रैलोक्यों का दिग्दर्शन, भूः-भुवः-स्व-नामकी त्रिविध-महा-व्याहृतियों के माध्यम से पितृत्रयी, मातृत्रयी, एवं अन्तरिक्षत्रयी की अभिव्यक्ति पारिभाषिक समन्वय-प्रयास, तथा ऋद्धमन्त्रश्रुति के द्वारा, और परिलेख-के माध्यम से 'भुवनेश्वरी' महाविद्या के 'सप्तभुवनों' के पारिभाषिक-स्वरूप का स्पष्टीकरण--

भुवन वस्तुतः ६ हैं । ३ भुवन संयती से, ३ ही क्रन्दसी से, एवं ३ ही रौदसी से सम्बन्ध रखते हैं । तीनों त्रिलोकियों में भूः-भुवः-स्वः, इन तीनों वा उपभोग हो रहा है, जैसा कि पूर्वपरिच्छेदों में विस्तार से बतलाया जा चुका है । भूः सर्वत्र पृथिवी नाम से, माता नाम से, स्वः-सर्वत्र द्यौ नाम से, पिता नाम से प्रसिद्ध हैं । तीन त्रैलोक्य, अतएव तीन ही माता ( पृथिवी ), तीन ही पिता [ द्यौः ] हो जाते हैं । इस प्रकार नवलोकात्मक भुवन में तीन अम्बा तीन अम्बकों की सत्ता सिद्ध हो जाती है, जैसा कि निम्नलिखित मन्त्रवर्णन, और परिलेख से स्पष्ट तो जाता है --

१-तिस्रो द्यावा निहिता अन्तरस्मिन्, तिस्रो भूमिरुपराः षड्विधानाः ।

गृत्सो राजा ऋणश्चक्र एतं दिवि प्रेङ्खं \* हिरण्मयं शुभे कम् ॥

ऋक्सं० ७।८७।५।

२-तिस्रो × भूमिर्धारयन् त्रीरुत धून् त्रीणि व्रता विदथे अन्तरेषाम् ।

ऋतेनादित्या महि वो महिच्वं तदर्धमन्वरुण मित्र चारु ॥

ऋक्सं० २।२७।८।

३-तिस्रो मातृस्त्रीन् पितृन् विभ्रदेक ऊर्ध्वस्तस्थौ नेमवग्लापयन्ति ।

मन्त्रयन्ते दिवो अमुष्य पृष्ठे विश्वविदं वाचमविश्वमिन्वाम् ॥

—ऋक्संहिता १०।१।६४।१०।

\*-एवंविध विश्वात्मक भुवन का भूला ( प्रेङ्ख ) हिरण्मय सूर्य ही है, जो आकाश में इतस्ततः-दोलायमान है, जिस पर यज्ञियदेवता प्रतिष्ठित हैं ।

×-तीन भूमि, तीन द्यौ, तीन ही व्रत अन्नसोमात्मक अन्तरिक्ष, सम्भूय विश्व ६ पक्षात्मक है । इसका इन सब का आधारभूत वह विश्वातीत है, जिस के लिए-‘विभ्रदेक ऊर्ध्वस्तस्थौ नेमवग्लापयन्ति’ कहा गया है । इस दृष्टि से भी निगमानुगता विश्वविद्या १० भागों में ही विभक्त हो रही है । इस दृष्टि से भी आग-मानुगता दश-महाविद्याओं का यथानुरूप समन्वय किया जा सकता है ।



संयती	{ १) स्वः (१) ..... (६) सत्यम्... स्वयम्भूः (५) }	
ब्रह्मत्रिलोकी	{ (२) भुवः (२) ..... (६) तपः... *सूत्रम् }	आकाशः (५)
	{ (३) भूः (३) { (१) स्वः (४) ..... (५) जनत्... परमेष्ठी (४) }	
	{ (२) भुवः (५) ..... (४) महः * शिवः }	वायुः (४)
क्रन्दसी	{ (३) भूः (६) { ( ) स्वः (७) ..... (३) स्वः... सूर्याः (३) }	तेजः (३)
विष्णुत्रिलोकी	{ (२) भुवः (८) ..... (२) भुवः चन्द्रमाः (२) }	जलम् (२)
रोदसी	{ (३) भूः (६) ..... (१) भूः पृथिवी (१) }	पृथिवी (१)
रुद्रत्रिलोकी		

३६६-प्रथमा-द्वितीया-तृतीया-भेदेन मातृत्रयी का, एवं प्रथम-द्वितीय-तृतीय-भेदेन पितृत्रयी का स्वरूप-समन्वय, नवविध-खण्डभावानुगत-व्यष्ट्यात्मक-भुवन, एवं दशम-विश्वातीत-परात्परपुरुषरूप महाकाल, और तन्महाशक्ति-महाविद्या-महाकाली-का पावन-संस्मरण—

रोदसी-त्रिलोकी का पृथिवीरूप भूपर्व प्रथमा माता है। जो रोदसी का स्वर्लोक (सूर्या) है, वही क्रन्दसी-त्रैलोक्य का भूलोक है। यही दूसरा भूलोक द्वितीया माता है। जो क्रन्दसी का स्वर्लोक है, वही संयती-त्रैलोक्य का भूलोक है। यही तीसरा भूलोक तृतीया माता है। एवमेव रोदसी का सूर्यारूप स्वर्लोक प्रथम पिता है। क्रन्दसी का परमेष्ठिरूप स्वर्लोक द्वितीय पिता है। संयती का स्वयम्भूरूप स्वर्लोक तृतीय पिता है। इसप्रकार सप्तभुवनात्मक विश्व में तीन माता, तीन पिताओं की सत्ता सिद्ध होजाती है। साथ ही तीन अन्तरिक्षों की भी। इसप्रकार विश्वभुवन (सर्वभुवन) नौ भागों में विभक्त होजाते हैं। १० वाँ वह विश्वातीत तत्त्व है, जो इन नवों मूर्तरूपों का मूलाधार है। वही आगमशास्त्रानुगता महाकाली है, जो विश्वात्मिका सोपाधिकी ६ महाविद्याओं की मूलाधार मानी गई है।

३६७-षोडशीपुरुष से अभिन्ना षोडशी-महाविद्या के द्वारा-पञ्चाक्षरकलामाध्यम से नवलोकात्मक-सप्तभुवनात्मक-व्यक्त-मूर्त-विश्व का प्रादुर्भाव, तद्गर्भे तत्प्रवेश का रहस्यात्मक-दिग्दर्शन, एवं तद्गर्भावच्छिन्ना विश्वभुवनाधिष्ठात्री महाविद्या 'भुवनेश्वरी' का, तथा तदभिन्न-भुवनेश्वर का पावन-संस्मरण, और आगम-शास्त्रानुबन्धी 'व्यम्बक' का यशोवर्णन—

निवेदन इस नैगमिक स्थिति से यही करना है कि, षोडशीपुरुष से अभिन्ना षोडशी महाविद्या के द्वारा इसी की पञ्चाक्षरकलाओं से पूर्व कथनानुसार नवलोकात्मक, सप्तभुव-



नात्मक व्यक्त-मूर्त्त-विश्व का पादुर्भाव हुआ है। 'तत्सृष्ट्वा तदेवानुप्राविशत्' निगमानुसार वही षोडशी-माता इस भुवन को उत्पन्न कर इस के गर्भ में प्रविष्ट होजाती है। विश्वभुवनाधिष्ठात्री, पृथिवी से स्वयम्भू पर्यन्त, किंवा भूरूप प्रथमभुवन से सत्वरूप सप्तम भुवन पर्यन्त आधाररूपेण व्याप्ता यही महाविद्या 'भुवनेश्वरी', किंवा 'भुवनेशी' कहलाई है। यह स्वयं जहाँ भुवनेशी है, वहाँ इस से अभिन्न विश्वप्रविष्ट षोडशीपुरुष 'भुवनेश्वर' किंवा 'भुवननेश' हैं। भुवनेशी प्रकृति से अभिन्न भुवनेशपुरुष ही आगमशास्त्र में 'त्र्यम्बक' नाम से प्रसिद्ध हुए हैं।

३६८-सुप्रसिद्ध संयती-क्रन्दसी-रोदसी-नामक त्रैलोक्यों के अतिष्ठावा (अधिष्ठाता) विभिन्न त्रिविध प्राणदेवताओं का नाम-संस्मरण, तदनुगत 'तीन-अम्बक', तीन अम्बकों के अम्बकरूप 'त्र्यम्बक' की अन्वर्थता का पारिभाषिक-समन्वय, एवं तत्सम्बन्ध में यजुर्मन्त्र का दिग्दर्शन—

पूर्वोक्त तीनों त्रैलोक्यों में जिन पितृरूप तीन द्युलोकों का दिग्दर्शन कराया गया है, उन तीनों के अतिष्ठावा क्रमशः ब्रह्मा, विष्णु, रुद्र, माने गए हैं। स्वयम्भूमूलां संयती-त्रिलोकी ब्राह्मी-त्रिलोकी है, परमेष्ठीमूला क्रन्दसी-त्रिलोकी वैष्णवी-त्रिलोकी है, सूर्यमूला रोदसी त्रिलोकी रौद्री त्रिलोकी हैं। तीनों स्थानों में क्रमशः ब्रह्मा, विष्णु, रुद्र, तीन अम्बक (पिता-द्युलोकाधिष्ठाता-तदभिन्न) प्रतिष्ठित हैं। भुवनेशप्रजापति इस छोर उस छोर पर्यन्त अविच्छिन्नरूप से व्याप्त रहते हुए द्युरूप इन तीनों अम्बकों के भी अम्बक बन रहे हैं, अतएव इन्हें 'त्र्यम्बक' कहना अन्वर्थ बनता है, जैसा कि निम्न लिखित निगमवचन से भी प्रमाणित है —

\*-त्र्यम्बकं यजामहे सुगन्धिं पुष्टिवर्द्धनम् ।

उर्वारुकमिव बन्धनान्मृत्योर्मुक्षीय मामतात् ॥

ऋक्सं० ७।१६।१२।

३६९-लक्ष्मीभूत यजुर्मन्त्र के रहस्यार्थ का संस्मरण-प्रयास, पारिभाषिक-‘यजामहे’ से अनुप्राणिता त्रैलोक्यव्यापक-अग्नित्रयमूर्त्ति-एकादशविभूति-समन्वित-रुद्रदेवता का पावन-संस्मरण, तद्रूप-त्र्यम्बक, तथा-‘सुगन्धिम्’-‘पुष्टिवर्द्धनम्’ विशेषणों का रहस्यात्मक-निर्वचनार्थ-समन्वय-प्रयास —

मन्त्रवर्णन को लक्ष्य बनाइए। कहा गया है कि, छिन्नमस्तादि षट्महाविद्यागर्भिता भुवनेश्वरी के द्वारा पादमूला पृथिव्यनुगता सृष्टिविद्या का विश्लेषण हुआ है। उक्त ऋक्षमन्त्र हमारे इसी दृष्टिकोण का सर्वात्मना समर्थन कर रहा है। पहिले ‘यजामहे’ पद को ही लीजिए। श्रुति ने ‘उपास्महे’ न कह कर ‘यजामहे’ कहा है। यजन यज्ञकर्म का सूचक है। पार्थिव त्रिवृद्गनि, पञ्चदशानि, सप्तदश अग्नि ही क्रमशः गार्हपत्य, दक्षिणाग्नि, आहवनीय हैं। इन्हीं त्रेताग्नियों के आधार पर ही देवयजनरूप यज्ञकर्म प्रतिष्ठित है। इन्हीं तीनों

\*-“त्रयाणां (अम्बकानां) ब्रह्मविष्णुरुद्राणामम्बकः पिता” इति तत्र सायणाचार्या आहुः।



अग्नियों के आधार पर एकादश त्रिध रुद्रतत्त्व का विकास हुआ है। भूपिण्डावच्छिन्न मर्त्याग्नि पुराणगार्हपत्य है। त्रिवृदवच्छिन्न घनावस्थापन्न अग्नि नूतनगार्हपत्य है। पञ्चदशोऽवच्छिन्न आन्तरिक्ष तरलाग्नि अष्टविध सप्तदशस्थ दिव्याग्नि आहवनीयाग्नि है। इस प्रकार १-१-८-१-क्रम से पार्थिव रुद्राग्नि के ११ विवर्त होजाते हैं, जिनके आधार पर यच्चावात् यजनकर्म प्रतिष्ठित हैं। स्पष्ट ही 'यज्ञामहे' क्रियापद त्र्यम्बकपुरुष का पृथिवीमूलत्त्व सिद्ध कर रहा है। 'गन्धत्त्वं पृथिव्या लक्षणम्' सिद्धान्त सार्वजनीन है। इसी लिए पार्थिव त्र्यम्बक के लिए 'सुगन्धिम' कहना अन्वर्थ बनता है। पार्थिव वह प्राण, जिसके आधार पर भूतभाग पोषण प्राप्त करता है—'पूषा' कहलाया है। इसीलिए पृथिवी को भी 'पूषा' मान लिया गया है, जैसा कि—'इयं वै पूषा' इत्यादि वचन से प्रमाणित है। 'पुष्ट्वै पूषा' (तै० ब्रा० २।७।२।१।) इत्याद्यनुसार पार्थिव पूषा-प्राण ही पुष्टिका प्रवर्तक है। फलतः 'पुष्टिवर्द्धनम्' विशेषण भी त्र्यम्बक के पार्थिवोपक्रम का ही समर्थक बन रहा है।

४००—मृत्युप्रधान लोक, तथा अमृतप्रधानलोकों के अधिष्ठाता रुद्र-शिव-मूर्ति त्र्यम्बक के 'उर्वारुकमिव' भाव का रहस्यात्मक-पारिभाषिक-समन्वय, बटवृक्ष के 'उर्वारुक' नामक फलों का संस्मरण, स्वायम्भुव उदुम्बर-वृक्षानुगत ब्रह्मा, पारमेष्ठ्य अश्वत्थवृक्षानुगत विष्णु, एवं पार्थिव बटवृक्षानुगत शिव का स्वरूप-दिग्दर्शन, और यजुर्मन्त्र की त्र्यम्बक-वर्णनपरता का पारिभाषिक स्पष्टीकरण-प्रयास—

'तस्माद्यत् किञ्चावाचीनमादित्यान्-सर्वं तन्मृत्युनाप्तम्' ( शतपथब्राह्मणे ) सिद्धान्ता-नुसार सूर्य से नीचे पृथिवी और चन्द्रमा में मृत्युतत्त्व का प्राधान्य है। पृथिव्युपक्रम-स्थानीय-त्र्यम्बक शिव अवश्य ही ऊर्ध्वानुगत अमृत की भाँति इस पार्थिव मृत्युतत्त्व के भी अध्यक्ष बन रहे हैं। बटवृक्ष के फल (गूलर) ही 'उर्वारुक' (ककड़ी) कहलाए हैं। जिसप्रकार ब्रह्मा स्वायम्भुव उदुम्बर वृक्ष के, विष्णु पारमेष्ठ्य अश्वत्थ वृक्ष के अनुगामी माने गए हैं, एवमेव शिव पार्थिव-बटवृक्ष के अनुगामी माने गए हैं, जैसाकि, पूर्वप्रकरण में विस्तार से बतलाया जा चुका है। फलतः 'उर्वारुक' शब्द भी उक्त सिद्धान्त का ही समर्थन कर रहा है। उर्वारुक फल बिना छेदन-आदि के बटवृक्ष से गिरते रहते हैं। त्र्यम्बक से प्रार्थना की जा रही है कि, जैसे उर्वारुक फल मृत्युबन्धन से विमुक्त होते रहते हैं, वैसे ही आप मेरे मृत्युभाव का ही निराकरण करें, अपने मृत्युरूप से आप मेरे अमृतसम्पत्ति का अपहरण न करें। पृथिव्यनुगत पार्थिव रुद्र का समर्थन स्वयं त्र्यम्बक शब्द से भी प्राप्त हो रहा है। त्र्यम्बक नाम नेत्र का भी है। सूर्य, चन्द्रमा, अग्नि, तीन नेत्रों (ज्योतिर्भावों) के सम्बन्ध से भी इहं \* त्र्यम्बक कहना अन्वर्थ बनता है। इसप्रकार सम्पूर्ण मन्त्रवर्णन त्र्यम्बक शिव का पृथिव्युपक्रमत्त्व ही सिद्ध कर रहा है।

\*-त्रीणि, चन्द्रसूर्याग्निरूपाणि त्र्यम्बकानि नेत्राणि यस्य सः ।



४०१-सूर्य-चन्द्र-अग्नि-भेदेन नेत्रत्रयात्मक 'त्र्यम्बक' की महाशक्ति 'रुद्राणी' का 'भैरवी' रूपेण पावन-संस्मरणा, षोडशीपुरुष-निबन्धन विश्वविशिष्ट स्वरूप 'अम्बक' का भुवनेश्वरत्व, अव्ययात्मिका ज्ञानज्योति-अक्षरात्मिका-क्रियाज्योति, क्षरात्मिका अर्थज्योति (भूतज्योति) के भेद से नेत्रत्रयरूपता का समन्वय, एवं संहिता, तथा उपनिषन्मन्त्रों के द्वारा भुवनेश्वरी से युक्त-भुवनविशिष्ट-त्रिज्योति-र्मय-षोडशी के पावन-स्वरूप का नैदानिक-समन्वय-प्रयास—

सूर्यादिनेत्रयात्मक 'त्र्यम्बक' की शक्ति रुद्राणी है, जिसका 'भैरवी' रूप से आगे के विवर्तों में विष्टो-षण होनेवाला है। एवं ब्रह्मा-विष्णु-रुद्रात्मकों के अम्बकरूप विश्वभुवनप्रविष्ट त्र्यम्बक की शक्ति भुवने-श्वरी है। षोडशीपुरुष का विश्वविशिष्टरूप ही अम्बक भुवनेश्वर है। अव्ययात्मिका ज्ञानज्योति, अक्षरात्मिका क्रियाज्योति, क्षरात्मिका अर्थज्योतिरूप नेत्रत्रयसम्बन्ध से भी इसे त्र्यम्बक कहना अन्वर्थ बनता है, एवं ब्रह्मादिअम्बकत्रयी के अम्बक होने से भी। विश्वोपहित वही पुरुष षोडशी है, वही पञ्चवक्त्रशिव है। तदनुगता शक्ति षोडशी है। विश्वविशिष्ट-विश्वप्रविष्ट वही पुरुष भुवनेश्वर है, यही त्र्यम्बक शिव है। तदनुगता महाविद्या भुवनेश्वरी है। भुवनेश्वरीयुक्त भुवनाविष्ट त्रिज्योतिर्मय षोडशी के इसी भुवनेश्वररूप का निम्न लिखित मन्त्र से विश्लेषण हुआ है—

यस्मान्न जातः परो अन्यो अस्ति य आविवेश भुवनानि विश्वा ।  
प्रजापतिः प्रजया संरराणस्त्रीणि ज्योतींषि सचते स षोडशी ॥

—यजुः सं० ६।३६।

त्रोणि पदा निहिता गुहासु यस्तद्वेद स पितुः पितासत् ।  
स नो बुन्धुर्जनिता स विधाता धामानि वेद भुवनानि विश्वा ॥

—नारायणोपनिषत् ।

४०२-भूरात्मक-प्रथम-भुवन से उपक्रन्ता, तथा स्वयम्भूरूप-सत्यात्मक-अन्तिम-भुवन-पर्यन्त व्याप्ता सर्व-भुवनानुगता पृथिवी-मूला सृष्टिविद्या का-‘भुवनेश्वरीत्व’-प्रतिपादन, एवं तत्सम्बन्ध में प्रमाणभूत निगमवचन का संस्मरण—

स्पष्ट है कि, पृथिवीरूप भूरात्मक प्रथम भुवन से आरम्भ कर स्वयम्भूरूप सत्यात्मक अन्तिम भुवन पर्यन्त व्याप्ता सर्वभुवनानुगता पृथिवीमूला सृष्टिविद्या ही भुवनेश्वरी है। उक्त विवेचन से यद्यपि इस दृष्टिकोण का समर्थन होजाता है, तथापि आग्रहवादियों के आग्रह को आत्यन्तिकरूप से निर्मूल करने के लिए उनका ध्यान निम्नलिखित मन्त्र की ओर और आकर्षित कर लिया जाता है—

वाजस्य नु प्रसवे मातरम्महीमदिति नाम वचसा करामहे ।  
यस्यामिदं विश्वं भुवनमाविवेश तस्या वो देवः सविता धर्म साविषत् ॥

—यजुः सं० ६।५।



४०३-जगन्माता-भुवनेश्वरी (चतुर्थी महाविद्या) के आगमशास्त्रनिबन्धन ध्यानमन्त्र का पावन-संस्मरण, 'इन्दुकिरीटाम्'-वरदाम्-'स्मेरमुखीम्'-आदि नैदानिक-भावों के पारिभाषिक स्वरूप का रहस्यात्मक-समन्वय-प्रयास, तथा चतुर्थी-महाविद्या-भुवनेश्वरी के पावनतम स्वरूप के इतिवृत्त का उपराम—

निम्नलिखित रूप से जगन्माता इसी भुवनेश्वरी के नैदानिक ध्यान का विश्लेषण हुआ है—

उद्यदिनद्युतिमिन्दुकिरीटां तुङ्गकुचां नयनत्रययुक्ताम् ।

स्मेरमुखीं वरदाङ्कुशपाशाभीतिकरां प्रभजे भुवनेशीम् ॥

—शाक्तप्रमोद-भुवनेश्वरीतन्त्र

सर्वहृतयज्ञ ही भुवनविकास का अन्यतम कारण माना गया है। आहुतिग्राहक अग्नि नाम से, आहुतिद्रव्य सोम नाम से प्रसिद्ध है, यही सामान्य परिभाषा है। बिना यज्ञ के भुवनस्वरूप-निष्पत्ति असम्भव थी, बिना भुवन के भुवनेश्वरी उन्मुन्धा थी। शिरःस्थानीया सोमाहुति से ही भुवनोत्पत्ति हुई है, इसीसे षोडशी का भुवनेश्वरी रूप में विकास हुआ है। 'इन्दुकिरीटाम्' इस सोमाहुतिरूपा यज्ञशक्ति का निदान है। नेत्रयानुगत निदानभाव पूर्व से गतार्थ है। सम्पूर्ण प्रजा का भरण पोषण भुवनेश्वरी के द्वारा ही हो रहा है। 'वरदाम्' इसी पालनशक्ति का निदान है। जो भुवन किसी समय प्रलयगर्भ में विलीन थे, वे ही इस महा-शक्ति के अनुग्रह से आज व्यक्तरूपेण विकसित हैं। 'स्मेरमुखीम्' भाव इसी विश्वविकास का निदान है। आयुधानुगत निदान पूर्वोक्त निदानभावों से गतार्थ है।

इति-‘भुवनेश्वरी’-स्वरूप-दिग्दर्शनम्

४

५-कवन्धशिव, एवं उसकी महाविद्या छिन्नमस्ता  
( पञ्चमी महाविद्या )

४०४-निगमानुगता-सुप्रसिद्धा-‘प्रवर्ग्यविद्या’ की स्वरूप-विश्लेषिकां ‘छिन्नमस्ता’ रूपा पञ्चमी-विद्या का पावन-संस्मरण, ‘पाङ्क्तो वै यज्ञः’ मूलक-पाकयज्ञ-हविर्यज्ञ-महायज्ञ-अतियज्ञ-शिरोयज्ञ-नामक पञ्चावयव यज्ञ का पारिभाषिक स्वरूप-समन्वय, अहोरात्रानुगत अग्निहोत्र, शुक्ल-कृष्ण-पञ्चानुगता दर्शापौर्णमास, ऋचनुगत-चातुर्मास्य, अयनानुगत-पशुबन्ध, आदि यज्ञों की पारिभाषिकी हविर्यज्ञरूपता, पञ्चविध-महायज्ञों का संस्मरण, अतियज्ञों का नामदिग्दर्शन, एवं मेघयज्ञों का अतियज्ञविधा में अन्तर्भाव —

निगमानुगता सुप्रसिद्धा प्रवर्ग्यविद्या का ही प्रस्तुत महाविद्या के द्वारा विश्लेषण हुआ है। त्र्यम्बकानुगता भुवनेश्वरी के द्वारा सप्तभुवन, एवं दद्रूपा भूतप्रजा का स्वरूप-निर्माण तो होगया। परन्तु अभी इस उत्पत्त-



भुवन, एवं तत्र प्रतिष्ठित भूतप्रजा की स्वरूप-रक्षा की कोई व्यवस्था नहीं हुई । छिन्नमस्ता इसी व्यवस्था का विश्लेषण कर रही है । आगमानुगत स्वरूप विश्लेषण से पहिले दो शब्दों में इसके नैगमिक स्वरूप की भी मीमांसा कर लेनी चाहिए । 'पाङ्क्तो वै यज्ञः' श्रुति के अनुसार निगमानुगता यज्ञविद्या पाकयज्ञ, हविर्यज्ञ, महायज्ञ, अतियज्ञ, शिरोयज्ञ, भेद से पाँच भागों में विभक्त मानी गई है । यच्चावत् स्मार्त गृह्ययज्ञ पाकयज्ञ हैं, यही एकाग्नियज्ञ भी कहलाया है । अहोरात्रानुगत अग्निहोत्र, कृष्ण-शुक्लपञ्चानुगत दर्श-पूर्णा-मास, ऋत्वनुगत चातुर्मास्य, अयनानुगत पशुबन्ध, इत्यादि यज्ञ हविर्द्रव्य सम्बन्धेन-हविर्यज्ञ है । भूतयज्ञ, मनुष्ययज्ञ ( अतिथियज्ञ ), पितृयज्ञ ( श्राद्ध ), देवयज्ञ, ब्रह्मयज्ञ ( स्वाध्याय ), ये पाँच महायज्ञ हैं । सोमा-हुत्यःत्मक ग्रहयाग ( सम्बत्सरयाग ) भी महायज्ञविधा में ही अन्तर्भूत है । ब्राह्मणानुगत अग्निचयन, क्षत्रिया-नुगत राजसूय, ब्रा० वाजपेय, क्ष० अश्वमेध, चारों अतियज्ञ हैं । गोमेध, नरमेधादि अन्य मेधयज्ञों का भी इसी अतियज्ञविधा में अन्तर्भाव है ।

४०५-‘छिन्नशीर्षो वै यज्ञः’ इत्यादि निगममूलक छिन्नशीर्ष-नामक यज्ञ का संस्मरण, मस्तकविच्छिन्नयज्ञ, ‘घृङ्ङ्ङ्’ शब्दध्वनि के माध्यम से मूपकराज के द्वारा यज्ञविष्णु का शिरश्छेद, सम्राड्याग प्रवर्गयाग-धर्मयाग-महावीरोपासना-भैषज्ययज्ञ, अहर्यज्ञ, इत्यादि विविध अभिधाओं से समन्वित छिन्नशीर्षयज्ञ का पारिभाषिक-स्वरूप-समन्वय, एवं-‘चत्वारि शृङ्गा०’ इत्यादि मन्त्रश्रुति-मूलक-अग्नीषोत्मक-गायत्रीमात्रिक-वेदावच्छिन्न-सौरयज्ञ का स्वरूप-समन्वय-प्रयास—

‘छिन्नशीर्षो वै यज्ञः’ इत्यादि श्रौतासिद्धान्तानुसार उक्त चारों ही यज्ञ छिन्नशीर्ष हैं । सबका मस्तक भाग कटा हुआ है । सुप्रसिद्ध पौराणिक उस हयग्रीवोपाख्यान का, जिसमें गणपतिवाहन मूपकराज की अव्यर्था दन्त-शक्ति के अनुग्रह से उपधानीकृत धनुःप्रत्यञ्चा के ‘घृङ्ङ्ङ्’ शब्द करते हुए टूटजाने से शयान विष्णु के शिरश्छेद का विश्लेषण हुआ है-इसी छिन्नशीर्ष से सम्बन्ध है । वही ‘शिरोयाग’ कहलाया है । यह यज्ञ ब्राह्मणग्रन्थों में सम्राड्याग, प्रवर्गयाग, धर्मयाग, महावीरोपासना, भैषज्ययज्ञ, अहर्यज्ञ’ इत्यादि विविध नामों से व्यवहृत हुआ है । उदाहरण के लिए-ईश्वरीय अग्निहोत्रात्मक सूर्ययज्ञ को ही लक्ष्य बनाइए । ‘सूर्यो ह वा अग्निहोत्रम्’ ‘सूर्यो वा ज्योतिष्टोमः-गोष्टोमः-आयुष्टोमः’ इत्यादि निगम-श्रुतियों के अनुसार ब्रह्मणस्पति नामक पारमेष्ठ्य सोम, एवं सौर सावित्राग्नि, दोनों के समन्वय से ‘अग्नौ सोमाहुतिर्यज्ञः’ इस यज्ञलक्षण को चरितार्थ करता हुआ अग्नीषोमात्मक सूर्य यज्ञरूप है । निम्न लिखित श्रुति गायत्रीमात्रिक-वेदावच्छिन्न इसी त्रयीमय सौर यज्ञ का स्वरूप स्पष्ट कर रही है—

चत्वारि शृङ्गा त्रयो अस्य पादा द्वे शीर्षे सप्त हस्तासो अस्य ।

त्रिधा बद्धो वृषभो रोरवीति महो देवो मत्याँ आविवेश ॥

—गो० ब्रा० ३।७



४०६-‘चत्वारि वाक् परिमिता पदानि०’ इत्यादि अनुगम मन्त्र के अनुगमात्मक अनेक अर्थों में से एकार्थ का दिग्दर्शन, मन्त्रोपात्त यज्ञावयवों में से प्रधानरूपेण लक्ष्यभूत ब्रह्मोदन, तथा-‘प्रवर्ग्य’ नामक शिरःस्थानीय दो प्रसिद्ध-यज्ञावयवों का संस्मरण, और ब्रह्मोदन, तथा प्रवर्ग्य-शब्दों के पारिभाषिक-नैगमिक-निर्वचनात्मक अर्थों का समन्वय-प्रयास—

श्रुक्-यजुः-साम-अथर्व, चार वेद उसके चार शृङ्ग (सींग) हैं। प्रातःसवन, माध्यन्दिनसवन, सायंसवन, तीन उसके पाद हैं। ब्रह्मोदन, प्रवर्ग्य, नामक दो मस्तक हैं। गायत्री, उष्णिक्, अनुष्टुप्, बृहती, पङ्क्ति, त्रिष्टुप्, जगती, ये सात छन्द उसके सात हाथ हैं। मन्त्र, कल्प, ब्राह्मण, इन तीनों से वह मय्यादित है। ऐसा वह यज्ञवृषभ हुङ्कार कर रहा है। यही महादेव मरणधर्मा प्राणियों का आत्मा बना हुआ है \*। मन्त्रोपात्त इन यज्ञावयवों में से प्रकृत में ब्रह्मोदन, प्रवर्ग्य, रूप शिरः-स्थानीय दो भावों की ही ओर ही लक्ष्य अपेक्षित है। जिस वस्तु का आत्मा से अन्तर्ध्याम सम्बन्ध रहता है, जिसकी सत्ता से आत्मा स्वस्वरूप से प्रतिष्ठित रहता है, वही वस्तुतत्त्व ‘ब्रह्मोदन’ (आत्मा का स्वरूपरत्नक आत्मान्न) कहलाया है। यह अन्न ब्रह्म (आत्मा) की अपनी प्रातिस्विक वस्तु है। कोई भी शक्ति इसे आत्मसीमा से पृथक् नहीं कर सकती।

४०७-आत्मरूप ब्रह्म से परित्यक्त वस्तुभाव की उच्छिष्टरूपता का दिग्दर्शन, सूर्यरूप ब्रह्म, और उस के प्रवर्ग्य का स्वरूप-परिचय, प्रवर्ग्यभूत-सौरताप से पार्थिव ओषधि-वनस्पति-स्थिर-चर-प्रजा-वर्गादि का स्वरूप-निर्माण, प्रवर्ग्यताप की ‘धर्म’ रूपता, ‘धर्म’ के निरुक्तानुबन्धी विकृत-स्वरूपों का दिग्दर्शन, एवं तापोपलक्षित यच्चायावत् प्रवर्ग्य-भागों का समन्वय-प्रयास—

जो वस्तु-तत्त्व आत्मसीमा से पृथक् होकर अन्य आत्मा का अन्न बन जाता है, वही ‘प्रवर्ग्य’ कहलाया है। आत्मपरित्यक्त यह प्रवर्ग्य ही विज्ञानभाषा में ‘उच्छिष्ट’ कहलाया है। सूर्य का जो ताप सूर्य-केन्द्र से बद्ध रहता हुआ सूर्यसीमा में भुक्त होकर सूर्य का स्वरूपरत्नक बना हुआ है, वह सूर्य का ब्रह्मोदन है। परन्तु जो ताप सौरमण्डल से पृथक् होकर ओषधि, वनस्पति, पशु, पक्षी, मनुष्यादि के स्वरूप-निर्माण में उपयुक्त होजाता है, वही ताप सूर्य का प्रवर्ग्य है। धूप में पानी रख दीजिए, गरम होजायगा। सूर्य अस्त होगया, पानी अब भी गरम है। सूर्य प्रवर्ग्यरूप से अपना ताप इस पानी में छोड़ जाता है। रात्रि है, परन्तु हवा गरम चल रही है। यह उसी सूर्यताप का प्रवर्ग्य भाग है, उच्छिष्ट भाग है, धर्मभाग है। ‘धर्म’ शब्द ही निरुक्त परिभाषानुसार ‘धर्म’ बनता हुआ ‘गरम’ रूप में परिणत होरहा है। यह सौर ताप यच्चायावत् पदार्थों का उपलक्षण है।

\*-मन्त्र का अनुगम भाव से सम्बन्ध है। अतएव इसके अनेक अर्थ माने गए हैं, जिनका अन्य निबन्धों में विश्लेषण हुआ है। मन्त्र ने शृङ्ग, पाद, हस्त, आदि निदानों के द्वारा अतीन्द्रिय तत्त्वों का ही संग्रह किया है। इसप्रकार मन्त्रवर्णन निगमशास्त्रानुगता निगमविद्या का सर्वात्मना समर्थक बना हुआ है।



४०८—स्वायम्भुव-पारमेष्ठ्य-सौर-चान्द्र-पार्थिव-आदि यज्ञयावत् विश्वपर्वात्मक, विश्वयज्ञों में अभिव्याप्त ब्रह्मौदन, तथा प्रवर्ग्य का संस्मरण, ब्रह्मौदन-निबन्धन तत्पदार्थ-स्वरूपरक्षा का दिग्दर्शन, उच्छिष्टात्मक-प्रवर्ग्य-निबन्धना-तत्पदार्थ-विस्रंसन-भागपूर्ति का समन्वय, स्वायम्भुव प्रवर्ग्यभाग से परमेष्ठी का, तत्प्रवर्ग्यभाग से सूर्य का, सूर्य के ज्योतिर्गो-आयु रूपों-के प्रवर्ग्यभागों से शेष मर्त्य-विश्व का स्वरूपोद्भव, एवं-‘उच्छिष्टाज्जिरे सर्वम्’ इत्यादि अथर्ववेदीय मन्त्रभाग का समन्वय-प्रयास, तथा वस्तुमात्र की यज्ञरूपता का दिग्दर्शन, और तदनुबन्धी-ब्रह्मौदनानुगत प्रवर्ग्य भाग की ‘छिन्नशीर्षता’ का पारिभाषिक समन्वय-प्रयास —

स्वायम्भुव, पारमेष्ठ्य, सौर, चान्द्र, पार्थिव, सभी पदार्थों में ब्रह्मौदन-प्रवर्ग्य, दोनों भाव प्रतिष्ठित हैं। ब्रह्मौदन से तत्तत् पदार्थों की स्वरूप-रक्षा है, उच्छिष्ट के प्रदान से क्षतिपूर्ति है। यदि स्वयम्भू का ब्रह्मौदन रूप वांग्भाग प्रवर्ग्य नहीं बनता, तो परमेष्ठी की उत्पत्ति असम्भव भी। यदि परमेष्ठी का ब्रह्मौदनरूप अङ्गिरा प्रवर्ग्य नहीं बनता, तो सूर्योत्पत्ति असम्भव थी। यदि सौरतत्त्व सूर्य के ब्रह्मौदनरूप ज्योतिः, गोः, आयुर्भागों के प्रवर्ग्यरूप पार्थिव प्रजा को नहीं मिलते, तो इसका उद्भव असम्भव था। सम्पूर्ण विश्व, एवं विश्वप्रजा का स्वरूपनिर्माण इसी उच्छिष्टरूप प्रवर्ग्यभाव से हुआ है, जैसा कि-‘उच्छिष्टात्-ज्जिरे सर्वम्’ (अथर्व-संहिता-.....) इत्यादि वचन से प्रमाणित है। प्रत्येक वस्तु यज्ञात्मक है। इन्द्राग्निसोम की समष्टि ही यज्ञ है, यही विष्णु है। ब्रह्मौदन, प्रवर्ग्य, दोनों इस यज्ञ के मस्तक हैं। इन दोनों मस्तकों में ब्रह्मौदनरूप शिरोभाग तो उसी यज्ञविष्णु से सम्बद्ध रहता है। परन्तु प्रवर्ग्यरूप शिरोभाग रुद्रात्मक गणपतिप्राण की प्रतिष्ठारूप मूक-प्राणी का मुख्य आत्मा बनने वाले घनवायु के व्यापार से यज्ञविष्णु की सीमा से कट कर पृथक् होजाता है। अतएव इस प्रवर्ग्य को ‘छिन्नशीर्ष’ कहा जाता है।

४०९ प्रवर्ग्यरूप छिन्नशीर्ष के द्वारा भुवनेश्वरी से उत्पन्न विश्व, एवं विश्वप्रजाकी स्वरूप-रक्षा का दिग्दर्शन, सूर्य के द्वारा रोदसी त्रैलोक्य को, तथा तद्गभीभूता स्थिर-चर-प्रजा को सौर प्रवर्ग्यन्नि को ‘उपलब्धि’, एवं तद्द्रसाकर्षण के द्वारा स्वर्ग सूर्य की भी क्षतिपूर्ति का स्पष्टीकरण—

प्रवर्ग्यरूप छिन्नशीर्ष ही भुवनेश्वरी से उत्पन्न विश्व, तथा विश्वप्रजा की स्वरूपरक्षा का कारण बनता है। सभी पदार्थों में से निरन्तर स्वमात्राओं का विस्त्रंसन होता रहता है। परन्तु साथ ही अन्य पदार्थों के विस्त्रंसन (प्रवर्ग्य) रूप से इस क्षति की पूर्ति भी होती रहती है। सूर्य के द्वारा रोदसी-त्रैलोक्य, एवं उसकी प्रजा को सौरप्रवर्ग्यान्न मिलता रहता है। साथ ही रश्मियों के द्वारा वह इनके प्रवर्ग्यभागों को लेकर अपनी भी क्षति-पूर्ति करता रहता है।



४१०-विसर्गक्रियानुबन्धिनी प्रजापतिशरीरानुगता सुप्रसिद्धा विसर्ग-संन-प्रक्रिया और आदानक्रियानुबन्धी क्षति-सन्धानभाव का दिग्दर्शन, एवं आदान-विमर्ग-सापेक्ष-भाव-निबन्धन सुप्रसिद्ध-‘भैषज्ययज्ञ’ का संस्मरण, यज्ञात्मक-वस्तुमात्र की परस्पर अपेक्षामूला आदान-विसर्गात्मिका-अन्न-अन्नाद-भावात्मिका स्वाभाविकी सृष्टि-स्वरूप-रक्षणी प्रक्रिया, और तन्निबन्धन ‘भैषज्य-यज्ञ’ का संस्मरण, तथा तद्रूप-‘छिन्नशीर्षयज्ञ’ के स्वरूप-प्रतिपादक-मन्त्रवर्णन का पावन-संस्मरण—

विसर्गक्रिया से निकलते रहने वाले जैसे उस प्रजापति का शरीर प्रतिक्षण विस्त्रस्त होता रहता है, एवमेव आदानक्रिया के द्वारा आनेवाले अन्य प्रवर्ग्यभागों से प्रतिक्षण उस विस्त्रस्त भाग का सन्धान भी होता रहता है। यही प्रक्रिया भैषज्ययज्ञ है। वह अपने प्रवर्ग्य भाग से यदि हमारा सन्धान कर रहा है, तो हमारे प्रवर्ग्य भाग से उसका सन्धान भी हो रहा है। उसके प्रवर्ग्य को यदि हम खा रहे हैं, तो हमारे प्रवर्ग्यों को वह भी खारहा है। यदि हम उसके अन्न हैं, तो वह भी हमारा अन्न है। वह मुझे अपना प्रवर्ग्य देता है, साथ ही मेरा प्रवर्ग्य लेता भी है। अपने खाने वाले उसको मैं भी निरन्तर खाता रहता हूँ। वस्तुमात्र में प्रवर्ग्यादानविसर्गात्मक यह प्रवर्ग्ययज्ञ प्रतिष्ठित है। जबतक आदानविसर्गात्मक यह प्रवर्ग्ययज्ञ होता रहता है, तभीतक विश्वस्वरूपरक्षा है। इसी छिन्नशीर्ष यज्ञ का दिग्दर्शन कराते हुए ऋषि कहते हैं—

\* अहमस्मि प्रथमजा ऋतस्य पूर्व देवेभ्योऽमृतस्य नाम ।

यो मा ददाति स इ देवमावत्, अहमन्नं-अन्नप्रदन्तमस्मि ॥

—श्रुतिः

४११-महाविद्या भुवनेश्वरी भगवती के द्वारा विनिर्मित प्रत्येक पदार्थ की यज्ञात्मकता, यज्ञात्मक प्रत्येक वस्तुतत्त्व की द्विशीर्षता, एवं प्रवर्ग्यानुबन्ध से प्रत्येक वस्तुतत्त्व की छिन्नशीर्षता का पारिभाषिक-रहस्यात्मक-समन्वय, तथा तन्निबन्धन सुप्रसिद्ध ‘कवन्ध’, और-छिन्नशीर्ष, भावों से अनुप्राणिता सापेक्षभावमूला पदार्थस्वरूप संरक्षिका-यज्ञप्रक्रियात्मिका सृष्टिप्रक्रिया का संस्मरण—

भुवनेश्वरी के द्वारा विनिर्मित प्रत्येक पदार्थ यज्ञात्मक है। प्रत्येक में ब्रह्मोदन, प्रवर्ग्य, दोनों भाग प्रतिष्ठित हैं। ब्रह्मोदनात्मक पदार्थ ही यज्ञ है। यह यज्ञपुरुष प्रवर्ग्यदृष्ट्या छिन्नमस्तक है। तात्पर्य-इससे इसका शिरोरूप प्रवर्ग्यभाग पृथक् हो रहा है, होता रहता है। छिन्नशिरोरूप प्रवर्ग्यभाग अन्य पदार्थ में भुक्त होकर अन्तर्यामि-सम्बन्ध से प्रतिष्ठित होता हुआ उसका ब्रह्मोदन बन रहा है। ब्रह्मोदनरूप में परिणत इस पदार्थ-भुक्त प्रवर्ग्यात्मक छिन्नमस्तक में उस छिन्नशिर्षक, अतएव कवन्धरूप ब्रह्मोदन से यही क्रम आगे चलता रहता है। अन्य कवन्ध अन्य शिरों के स्वरूपरक्षक बने रहते हैं।

\*-ईशोपनिषद्विज्ञानभाष्य-प्रथमखण्डान्तर्गत ‘प्रवर्ग्यविद्या’ नामक प्रकरण में इस विषय का विशद वैज्ञानिक विवेचन हुआ है।



४१२-छिन्नशिरस्क-नैगमिक यज्ञपुरुष की आगमशास्त्र-निबन्धना 'कवन्धशिवरूपता' का संस्मरण, कवन्धशिव की महाशक्ति-महाविद्या 'छिन्नमस्ता' भगवती का पावन संस्मरण, छिन्नमस्ता भगवती के द्वारा ब्रह्मौदन-प्रवर्ग्य-भावननिबन्धन विश्वस्वरूप-संरक्षण, तथा विश्वविनाश का तात्त्विक स्वरूप-समन्वय, संहारकालानुगता विशुद्धा छिन्नमस्ता के निष्कैवल्य घोररूप का पावन-संस्मरण, छिन्नशीर्ष-भगवती के उग्रतम-सर्वविनाशक-प्रचण्डरूप से अनुप्राणिता 'प्रचण्डचाण्डिका' का स्वरूप-दिग्दर्शन, एवं तत्स्वरूप-रहस्यवेत्ता आगमाचार्यों के प्रति भूयोभूयः-प्रणामाञ्जलियाँ समर्पित, और माता छिन्नमस्ता के महामाङ्गलिक ध्यानमन्त्र का पावन संस्मरण—

उक्त छिन्नशिरस्क यज्ञपुरुष ही आगमशास्त्र में 'कवन्धशिव' कहलाए हैं। इस शिव की महाशक्ति ही 'छिन्नमस्ता' कहलाई है। यही छिन्नमस्ता अपने प्रवर्ग्यरूप मस्तक-स्थानीय पदार्थों में रसप्रदान से जहाँ विश्व का पालन करती है, वहाँ यही अन्त में स्वस्वरूप में उस प्रवर्ग्य की आहुति लेकर तत्पदार्थों के नाश का कारण बन जाती है। मैं छिन्नशीर्ष अवश्य हूँ। परन्तु अन्नागमनरूप शिरः सन्धानात्मक प्रवर्ग्ययाग से स्वस्वरूप से प्रतिष्ठित बन रहा हूँ। परन्तु जब यह अन्नागमन-प्रक्रिया अवरुद्ध होजायगी, तो उस समय रह जायगी केवल छिन्नमस्ता की सत्ता। उस दशा में वह सर्वात्मना हमारा शोषण कर लेगी। जो महाभाया घोडशी बन कर, भुवनेश्वरी के द्वारा भुवन-निर्माण करती है, प्रवर्ग्य के द्वारा विश्व की अन्नव्यवस्था करती है, वही अपने विशुद्ध छिन्नमस्तरूप से नाश कर डालती है। उसका यही उग्ररूप तन्त्रों में-'प्रचण्डचाण्डिका' कहलाया है। अपने हाथ में अपना ही कटा मस्तक, साथ में रक्तपान करती हुई दो सहेलियाँ कवन्ध से निकालने वाली अपनी ही रुधिर धारा का अपने ही मुख से ललजिह्वा के द्वारा पान, कैसा प्रचण्डरूप है, और इस निदान-के द्वारा कैसा है नैगमिक प्रवर्ग्यविद्या का अद्भुत विश्लेषण-'नमो नमः-आगमाचार्यैभ्यः'। नैदानिक-भावों का विश्लेषण पाठकों की तात्त्विक बुद्धि पर छोड़ते हुए प्रकृत में छिन्नमस्ता-भगवती का ध्यानमात्र ही उद्धृत कर दिया जाता है—

१-भास्वन्मण्डलमध्यगां निजशिरश्छिन्नैर्विकीर्णालकं-

स्फारास्यं प्रपिबद्गलात् स्वरुधिरं वामे करे विभ्रतीम् ।

यामासत्करतिस्मरोपरिगतां सख्यौ निजे डाकिनी-

वर्णिन्यौ परिदृश्यमोदकलितां श्रीछिन्नमस्तां भजे ॥

—मन्त्रमोहदधिः

२-प्रत्यालीढपदां सदैव दधतीं छिन्नं शिरः कर्तृकाम् ।

दिग्वस्त्रां स्वकवन्धशोणितसुधाधारां पिबन्तीं मुदाम् ॥



नागावद्वशिरोमणिं त्रिनयनां हृद्युत्पलालङ्कृतम् ।

रत्यासक्तमनोभवोपरिदृढां ध्यायेज्जवासन्निभाम् ॥

३-दत्ते चातिसिता विमुक्तचिकुरा कर्त्री तथा खर्परम् ।

हस्ताभ्यां दधती जोजुषभवा नाम्नापि सा वर्णिनी ॥

देव्याश्चिन्नकवन्धतः पतदसृग्धारां पिवन्ती मुदा ।

नागावद्वशिरोमणीर्मनुविदा ध्येया सदा सा सुरैः ॥

४-वामे कृष्णतनुस्तथैव दधती खड्गं तथा खर्परं—

प्रत्यालीढपदा कवन्धविगलद्रक्तं पिवन्ती मुदा ।

सैषा या प्रलये समस्तभुवनं भोक्तुं क्षमा तामसी—

शक्तिः सापि परात्परा भगवती नाम्ना परा डाकिनी ॥

इति-छिन्नमस्ता-स्वरूप-दिग्दर्शनम्

५

(६)-दक्षिणामूर्ति कालभैरव, और उसकी महाविद्या भैरवी  
(षष्ठी-भैरवी-महाविद्या)

४१३-पञ्चवक्त्रशिवानुगता षोडशी-महाविद्या से अनुप्राणित समष्ट्यात्मक, तथा व्यष्ट्या-  
त्मक-महिमा-विवर्त्तों का सिंहावलोकनन्यायेन संस्मरण, व्यष्टिरूपानुबन्धी-  
पञ्चमी, त्रिपुरसुन्दरी, त्रिपुरभैरवी-रूपों से अनुप्राणित सृष्टि-स्थिति-भावों का  
दिग्दर्शन, सृष्टिस्वरूपाधिष्ठात्री माता छिन्नमस्ता के माध्यम से तद्व्यष्टिरूपों का  
समतुलनप्रयास, एवं छिन्नमस्ता भगवती की पारिभाषिकी 'त्रिपुरभैरवी-रूपता'  
का दिग्दर्शन—

पञ्चवक्त्रशिवानुगता षोडशी महाविद्या का दिग्दर्शन करते हुए यह स्पष्ट किया गया है कि, इस  
षोडशी के समष्टि, व्यष्टिरूप से दो विवर्त्त हैं। समष्टिविवर्त्त व्यापक एकरूप है, व्यष्टिरूप क्रमशः पञ्चमी,  
त्रिपुरसुन्दरी, त्रिपुरभैरवी, इन तीन भागों में विभक्त है। एवं ये ही तीनों षोडशी-विवर्त्त क्रमशः सृष्टि,  
स्थिति, संहारभावों के मूलाधिष्ठान हैं। पूर्वप्रतिपादिता त्र्यम्बकशिवानुगता भुवनेश्वरी को भुवननि-



मर्मांत्री कहा गया है, अतएव इसे सृष्टि की अधिष्ठात्री माना जा सकता है। कवन्धानुगता-छिन्नमस्ता को आदान-विसर्गात्मिका बतलाते हुए इसके द्वारा सृष्टि की स्वरूपस्थिति का विश्लेषण हुआ है। अतएव इसे सृष्टिस्थिति की अधिष्ठात्री माना जा सकता है। इसके त्रिपुरसुन्दरी, और त्रिपुरमैरवी, ये दो विवर्त्त हो जाते हैं। पालनदशा में यही छिन्नमस्ता त्रिपुरसुन्दरी है, विनाशदशा में यही छिन्नमस्ता त्रिपुरमैरवी है।

४१४—महाप्रलयानुगत महाविनाश एवं खण्ड-प्रलयानुगत सामान्य विनाशभेदेन विनाश का द्विधा वर्गीकरण, महाप्रलयाधिष्ठात्री माता छिन्नमस्ता की छिन्नमस्ता-त्मकता का, तथा सामान्य-प्रलयाधिष्ठात्री माता छिन्नमस्ता के त्रिपुरभैरवी-रूपत्व का समन्वय-प्रयाम, और नित्यसंहारदशानुगता अपराडाकिनी, तथा महासंहार-दशानुगता पराडाकिनी स्वरूपों को संस्मरण, एवं अपराडाकिनी सुप्रसिद्धा माता भैरवी से अनुप्राणित दक्षिणामूर्तिकालभैरव का पावन-संस्मरण—

विनाश दो भावों में विभक्त है। महाप्रलय एकप्रकार का विनाश है, नित्यप्रलय अन्यप्रकार का विनाश है। महाप्रलयानुगता छिन्नमस्ता 'छिन्नमस्ता' कहलाई है, नित्यप्रलयानुगता छिन्नमस्ता 'मैरवी' कहलाई है। इसप्रकार छिन्नमस्तात्मिका विनाशप्रवर्तिका त्रिपुरमैरवी के ही छिन्नमस्ता, मैरवी, ये दो विवर्त होजाते हैं। छिन्नमस्ता पराडाकिनी है, मैरवी अपराडाकिनी है, दोनों की समष्टि त्रिपुरमैरवी है, यही लयाधिष्ठात्री है। इस दृष्टिकोण से भुवनेश्वरी, छिन्नमस्ता, मैरवी, इन तीनों महाविद्या-विवर्तों का षोडशी के व्यष्टिलक्षण पञ्चमी, त्रिपुरसुन्दरी, त्रिपुरमैरवी, इन पूर्वोक्त विवर्तभावों ही में अन्तर्भाव होजाता है। वही षोडशी सृष्टिदशा में पञ्चमी है, यही भुवनेश्वरी है, यही राजश्वरी है। वही षोडशी पालनदशा में त्रिपुरसुन्दरी है, यही छिन्नमस्ता का प्रवर्त्य-यज्ञात्मकरूप है। वही षोडशी महासंहारदशा में पराडाकिनीरूपा त्रिपुरमैरवी है, यही छिन्नमस्ता का यज्ञध्वंसात्मक रूप है। यही पराडाकिनी नित्यसंहारदशा में अपराडाकिनीरूपा मैरवी है। जिसका दक्षिणामूर्ति-कालमैरव से सम्बन्ध माना गया है।

षोडशी-महाविद्या-समष्टिलक्षणा—

- (१) सृष्ट्यनुगता षोडशी.....पञ्चमी.....सुवनेश्वरी (३)
- (२) स्थित्यनुगता षोडशी.....त्रिपुरसुन्दरी.....त्रिपुरसुन्दरी (२) (छिन्नमस्तायाः-शान्तं रूपम्)
- (३) महाप्रलयानुगता षोडशी.....छिन्नमस्ता-पराङाकिनी } .....छि० अत्युग्ररूपम् ।  
.....त्रिपुरभैरवी (१)
- (४) नित्यप्रलयानुगता षोडशी.....भैरवी-अपराङाकिनी } .....छि० उग्ररूपम्



४१५-छिन्नमस्ता भगवती के शान्त-शिव-रूपात्मक 'त्रिपुरसुन्दरी' नामक माङ्गलिक-महिमामय स्वरूप से विश्वप्रजा का पालन, तथा स्थिति का स्वरूप-संरक्षण, प्रति-पदार्थानुगत सृष्टि-प्रक्रियानुबन्धी-क्षणिक-नाशधर्म का समन्वय-प्रयास, तदधिष्ठात्री छिन्नमस्ता का भैरवी-रूपत्व, एवं अवसानरूप-मृत्युभाव के अधिष्ठाता 'यमदेव' का संस्मरण, तथा-**'ददाद्यमोऽवसानं पृथिव्याः'-****'यमो वै अवसानस्येष्टे'**-इत्यादि मन्त्र-ब्राह्मण-श्रुति-वचन-समन्वय-प्रयास—

छिन्नमस्ता के शान्तरूपात्मक त्रिपुरसुन्दरीरूप से विश्वप्रजा का पालन होता है, स्थिति सुरक्षित रहती है। परन्तु महाप्रलय में इसी के छिन्नमस्तात्मक अत्युग्ररूप से यज्ञप्रक्रिया के निरोध-द्वारा सर्वनाश भी होजाता है। इस अन्तिम विनाशलक्षण सर्वनाश के अतिरिक्त, हम देखते हैं, प्रत्येक पदार्थ का क्षणिक विनाश भी होता रहता है क्षणक्रियानुगत क्षणिक विनाश की अधिष्ठात्री महाशक्ति ही अत्युग्रा छिन्नमस्ता का दूसरा उग्ररूप है, यही 'भैरवी' नाम से प्रसिद्ध है। नष्ट करना रुद्र का काम है। विनाशोन्मुख यही रुद्रतत्त्व 'यम' नाम से प्रसिद्ध है। सृष्टिधर्म में होने वाली क्षणिकविनाशरूपा क्षणिकमृत्यु, एवं प्राणोत्क्रान्तिरूपा मृत्यु, दोनों के अधिष्ठाता ये ही यमरुद्र हैं, जैसाकि-**'ददाद्यमोऽवसानं पृथिव्याः'** **'यमो वै अवसानस्येष्टे'** (श्रुतिः) इत्यादि मन्त्र-ब्राह्मणश्रुतियों से प्रमाणित है।

४१६-याम्य रुद्राग्नि से अनुप्राणिता दक्षिणदिशा, तथा सोमानुगता उत्तरदिशा का संस्मरण, दक्षिणोत्तर-दिगनुगत अग्निसोम-तत्त्वों के पारिभाषिक गमनागमन का समन्वय, उभय-समन्वितरूप की पारिभाषिकी यज्ञरूपता, इत्थंभूत यज्ञ का स्थितिरक्षकत्व तदनुबन्धी शक्तितत्त्व का 'त्रिपुरसुन्दरी' भाव निबन्धन मङ्गलमय स्वरूप, एवं सोम के अभाव से तत्स्वरूप की रुद्ररूप में परिणति का समन्वय—

इस याम्य-रुद्राग्नि की सत्ता प्रधानरूपेण दक्षिणदिशा में मानी गई है। अतएव यमराज दक्षिणदिशा के दिक्पाल माने गए हैं। दक्षिण में अग्निसत्ता है, उत्तर में सोमसत्ता है। दक्षिणस्थ अग्नि निरन्तर उत्तर की ओर जाता करता है, एवं उत्तरस्थ सोम निरन्तर दक्षिण की ओर आता रहता है। दोनों का समन्वितरूप ही यज्ञ है, यही स्थितिरक्षक है। सोमसम्बन्ध से यमाग्नि अपनी रुद्रता छोड़ कर शिवभाष में परिणत रहते हैं। इनका यह शिवात्मकरूप ही छिन्नमस्ता का शान्तरूप है, जिसे हमने 'त्रिपुरसुन्दरी' कहा है। सोमसम्बन्धभाव में वही यमाग्नि विशुद्ध चोररूप में परिणत होकर रुद्र बन जाता है।



४१७-रुद्रात्मक अग्निरूप की संहारकता, तेजः-स्नेह धर्मानुबन्धी अग्नि, और सोम, तन्निबन्धन विकास, तथा संकोच-धर्म, तदनुबन्धिनी विनाशरक्षण-भावनिवन्धना स्थितिद्वयी का रहस्यात्मक समन्वय प्रयास, दक्षिणाग्निरुद्रात्मक यम का विना-शाधिष्ठातृत्व, तन्निबन्धन दक्षिणामूर्ति कालभैरव का पावन-संस्मरण, एवं तद-भिन्ना महाशक्ति-भैरवी नामकी छठी महाविद्या के महामाङ्गलिक स्वरूप का उपराम, और तद्ध्यान-मन्त्र का संस्मरण—

यही अग्निरूप संहारक है। सोम स्नेहतत्त्व है, अग्नि तेजोमय है। संकोचात्मक स्नेहधर्म सोम-धर्म है, विकासात्मक विशकलनधर्म अग्निधर्म है। विशकलन-प्रक्रिया ही वस्तुविनाश का कारण बनती है। जबतक इसमें सोम आहुत होता रहता है, तबतक छिन्नमस्तक का ( निर्गत प्रवर्यभाग का ) पुनः-संधान होता रहता है। सोमागमनावरुद्ध होजाने से अग्नि छिन्नमस्तक बनता हुआ विनाशक बन जाता है। दक्षिणाग्नि-रुद्रात्मक यम ही इस विनाश के अधिष्ठाता हैं। क्षणिकमृत्यु की दृष्टि से इन्हें 'दक्षिणामूर्ति' कहा जाता है, प्राणोत्क्रान्तिप्रवर्त्तकत्वेन इन्हें 'कालभैरव' कहा जाता है। इनकी महाशक्ति ही 'भैरवी' है। त्रिपुरसुन्दरी जिनका पालन करती है, यह भैरवी उनका नाश करती है। यही भैरवी माता का संक्षिप्त विश्लेषण है, जिसके नैदानिक ध्यान का निम्न लिखित शब्दों में विश्लेषण हुआ है।

उद्यद्भानुसहस्रकान्तिमरुणक्षौपां शिरोमालिकाम् ।

रक्तालिप्तपयोधरां जपपटीं विद्यामभीतिं वरम् ॥

हस्ताब्जैर्दधतीं त्रिनेत्रविलसद् वक्त्रारविन्दश्रियम् ।

देवीं बद्धहिमांशुरत्नमुकुटां वन्दे समन्दस्मिताम् ॥

—भैरवीतन्त्रे

इति-भैरवा-स्वरूप-दिग्दर्शनम्

(षष्ठी-भैरवी-महाविद्या)



## (७)-पुरुष-वञ्चिता, अतएव 'विधवा' नाम्ना प्रसिद्धा महाविद्या- 'धूमावती' ( सप्तमी धूमावती-महाविद्या )

—\*—

४१८-सर्वविध-भोग्य-परिग्रह-सम्भार-समन्विता माता वसुन्धरा के भोग्य-परिग्रहों से वञ्चित भाग्यहीनों के सम्बन्ध में एक रहस्य-पूर्ण-प्रश्न, एवं तत्समाधाना-  
धिष्ठात्री-पुरुषवञ्चिता, अतएव-'विधवा' नाम से सुप्रसिद्धा महाविद्या माता-  
'धूमावती' का महामाङ्गलिक-संस्मरण, एवं निगमानुगता लक्ष्मीभाव-निबन्धना  
रोहिणी, और ज्येष्ठा-नक्षत्रानुबन्धिनी रहस्यात्मिका स्थिति का स्वरूप-समन्वय-  
प्रयास —

समस्त-वसुन्धरा सर्वविध-भोग्यसामग्री से परिपूर्ण है। भोक्ता प्राणियों में इस भोग्य-सामग्री के भोग की पर्याप्त शक्ति भी है। परन्तु देखते हैं, कितने ही प्राणी इस प्राकृतिक भोग्यसम्पत्ति से वञ्चित रहते हुए दीन-हीन-दरिद्र बनते हुए भटकते फिरते हैं ? क्यों ? प्रश्न का समाधान इसी धूमावती नाम की महाविद्या से हो रहा है, जो निगमशास्त्र में निश्च्युति, एवं तदङ्गभूत ज्योतिषशास्त्र में 'ज्येष्ठा' नाम से व्यवहृत हुई है।

१४६-रुद्र-यज्ञ-वरुण-निश्च्युति-नामक चतुर्विध-प्राणदेवताओं से अनुप्राणित चतुर्विध-  
घोरघोरतम-सर्वविध रोग-शोकादि का पारिभाषिक-स्वरूप-दिग्दर्शन, एवं  
सर्वदुःख-शोक-रोगादि-मूलभूता 'धूमावती' स्वरूपिणी-निगमानुगता घोर-  
घोरतमा "निश्च्युति" के महामाङ्गलिक अभय-प्रवर्तक-पावन-स्वरूप का  
नैगमिक-संस्मरण, एवं 'घोरा वै पाप्मा निश्च्युतिः' वचन का समन्वय-  
प्रयास—

संसार में दुःख के मूलप्रवर्तक रुद्र, यम, वरुण, निश्च्युति, ये चार प्राणदेवता माने गए हैं। विविध प्रकार के ज्वर, महामारी, उन्माद, आदि आग्नेय सन्तापात्मक रोग रुद्र की कृपा पर अवलम्बित हैं। मूर्च्छा-  
अङ्गभङ्ग, कम्पन ( मिर्गी ), आदि रोग यमदेवता के प्रसाद हैं। ग्रन्थिबन्धन ( गठिया ), वातशूल,  
एब्रसी, अर्द्धाङ्ग ( लकवा ) आदि वरुणदेवता की कृपा है। एवं इन सर्वविध रोगों से कहीं भयङ्कर शोक,  
कलह, दरिद्रता, आदि रोगों की सञ्चालिका निश्च्युति देवता हैं। जीर्ण-शीर्णकन्था भिन्नक, क्षत-विक्षत  
भूगदेश, ऊपरभूमि, भग्नप्रासाद, वसुन्धा, पिपासा, रुदन, वैधव्य, पुत्रसन्ताप, इन सबका मूलकारण एक-  
मात्र निश्च्युतिदेवता ही मानी हुई है। रुद्र-वरुण-यमानुगत अन्य रोग इसके अनुग्रह से ही पुष्पित पल्लवित  
होते हैं, जिसका प्रत्यक्ष उदाहरण आज का दरिद्र भारतवर्ष है। यह अन्य दुःखप्रवर्तकों से सर्वतोऽधिक  
भयानक है। अतएव इसका-'घोरा पाप्मा वै निश्च्युतिः' ( शत० ब्रा० ) यह लक्षण किया जाता है। इसी  
के आक्रमण को शान्त करने के लिए एक वैज्ञानिक-प्रक्रिया विहित हुई है, जो 'निश्च्युति इष्टि' कहलाई है।



४२०-ज्योतिष्चक्र (खगोल) तथा भुवनकोश (भूगोल)-भावनुबन्धी षड्भान्तरानुगत खगोलीय-वृश्चिकराशिभुक्त-सुप्रसिद्ध-‘ज्येष्ठानक्षत्र’, और उसकी निष्कृति-प्राणकोशात्मकता, तत्कोशात्-‘आसुरी-कलह प्रिया’ शक्ति का सतत विनिर्गमन, नैऋतकोण में उक्थरूप से, एवं सर्वत्र अर्करूप से तद्व्याप्ति, दक्षिणदिगनुगत रुद्राग्नि, पश्चिम दिगनुगत पाशवन्धन-प्रवर्त्तक वरुणदेवता, एवं तन्मध्यस्था निष्कृतिदेवता, के द्वारा यम-वरुण-रुद्र-देवतात्रयी के आक्रमणों का उपक्रम, एवं निष्कृति-देवता की शान्ति से अनुप्राणिता स्मार्त्त-कर्मोन्वन्धिनी-‘ज्येष्ठाशान्ति’ का संस्मरण—

यह महाशक्ति यों तो सर्वत्र व्याप्त है। परन्तु ज्योतिष्चक्र, ( खगोल-आकाश ), और भुवनकोश ( भूगोल-पृथिवी ), इन दोनों ब्रह्माण्डों में से ज्येष्ठानक्षत्र, और दिशाविशेष इसकी मुख्य आवासभूमि मानी गई हैं। खगोलीय, वृश्चिकराशिभुक्त, सुप्रसिद्ध ज्येष्ठानक्षत्र ही इस निष्कृतिप्राण का कोश है। यहीं से इस ‘आसुरी-कलहप्रिया’ शक्ति का सर्वप्रथम विनिर्गम होता है। यहाँ से निकलकर यह सर्वत्र व्याप्त होती हुई दक्षिणदिशा, एवं पश्चिमदिशा, दोनों के मध्य में प्रतिष्ठित होकर यहाँ से सम्पूर्ण भूमण्डल पर अपना प्रहार किया करती है। दक्षिणदिशा में रुद्राग्नि, और तद्रूप यम प्रतिष्ठित हैं, पश्चिम दिशा में वरुणदेवता का साम्राज्य है। इन दोनों के मध्य में क्योंकि निष्कृतिदेवता का प्रभुत्व है, अतएव यह दोनों पार्श्वधर्मों से भी युक्त होजाते हैं। अतएव निष्कृति के आक्रमण से इतर ( यम, रुद्र, वरुण ) देवताओं के भी आक्रमण आरम्भ होजाते हैं। अतएव निष्कृतिप्राणघन ज्येष्ठा-नक्षत्र में जन्म होना अनिष्टकर माना गया है, जिसके लिए स्मार्त्त-कर्मों में ‘ज्येष्ठाशान्ति’ कर्म-विहित है।

४२१-ज्येष्ठानक्षत्र (अवरोहिणी-नामक) से षड् भान्तर पर अवस्थित रोहिणीनक्षत्र (आरोहिणी-नामक) का संस्मरण, तत्-शकटाकाररूपता, अवरोहिणी, तथा आरोहिणी भावों का पारिभाषिक-समन्वय, भयावहा-रूक्षा-दरिद्रभावनिबन्धना माता निष्कृति के स्वरूप-धर्मों का पावन-संस्मरण, एवं तद्रूपा महाविद्या माता-‘धूमावती’ के नैदानिक-ध्यान-मन्त्रों का स्वरूप-दिग्दर्शन—

ज्येष्ठानक्षत्र से ठीक षड्भान्तर पर रोहिणी-नक्षत्र है। शकटाकार रोहिणी-नक्षत्र से आरम्भ कर ज्येष्ठानक्षत्र से पूर्व पूर्व का अर्द्धाकाश देवाकाश कहलाया है, इसमें ‘देवश्री’ का आरोहण है, जिसका उपक्रम रोहिणी नक्षत्र है। ज्येष्ठा से आरम्भ कर रोहिणी से पूर्व पूर्व का अर्द्धाकाश असुराकाश कहलाया है, इसमें देवश्री का अवरोहण ( पतन ) है। अतएव रोहिणी लक्ष्मी कहलाई है, अवरोहिणी ( ज्येष्ठा ) अलक्ष्मी कहलाई है, यही निष्कृति हैं, यही आगमशास्त्र की धूमावती है, एवं लक्ष्मीरूपा रोहिणी ही आगमशास्त्र की १० वीं महाविद्या कमला है, जिसका आगे दिग्दर्शन कराया जाने वाला है। भयानक-रूक्ष-शरीराकृति, दरिद्रता, भग्नप्रासाद, रूक्षभोजन, रूक्षकेश, मलिनवस्त्र, आदि इसी निष्कृति की कृपा के फल हैं। इसी महाविद्या का नैदानिक स्वरूप-विश्लेषण करते हुए आगमाचार्य कहते हैं—



“१-विवर्णा चञ्चला दुष्टा दीर्घा च मलिनाम्बरा ।

विमुक्त-कुन्तला वै सा विधवा विरलद्विजा ॥

२-काकध्वजरथारूढा विलम्बितपयोधरा ।

शूर्पहस्तातिरूढाक्षा धृतहस्ता व्रानना ॥

३-प्रवृद्धघोणा तु भृशं कुटिला कुटिलेक्षणा ।

क्षुत्पिपासादिता नित्यं भयदा कलहास्पदा ॥

जपेत् कृष्णचतुर्दश्यां पुरश्चरणसिद्धये” ॥

—शाक्तप्रमोददे धूमावतीतन्त्रे

४२२-तमोमय आप्यप्राणों की असुररूपता, तथा ज्योतिर्मय आग्नेय, और ऐन्द्रप्राण के देवदेवतात्व का पारिभाषिक स्वरूप-समन्वय, वारुण चातुर्मास्य, और तन्नि-बन्धन देवदेवताओं का शयन, कार्तिककृष्णानुगता नरकचतुर्दशी, और तन्नि-बन्धना निश्चृति, तथा तदुत्तरभाविनी कमला-शक्ति का पावन-संस्मरण, तथा कमलानुबन्धिनी रोहणीरूपा लक्ष्मी के आगमनकाल का दिग्दर्शन —

ध्यान से ही माता धूमावती का नैदानिकरूप स्पष्ट है। तमोमय आप्यप्राण ‘असुर’ नाम से, एवं ज्योतिर्मय आग्नेय, तथा ऐन्द्रप्राण ‘देवदेवता’ नाम से प्रसिद्ध है। आपादशुक्ला एकादशी से वर्षाश्रुत का आरम्भ माना गया है, एवं कार्तिकशुक्ला एकादशी वर्षा की अन्तिम अवधि मानी गई है। इन चार महीनों में पृथिवी-पिण्ड-भुक्त आग्नेयप्राण, तथा सौरमण्डलभुक्त ऐन्द्रप्राण, दोनों आपोमय बने रहते हैं। अतएव चातुर्मास्य में दोनों ही देवप्राण आसुर-आप्यप्राण की प्रधानता से निर्बल बने रहते हैं। देवप्राण की स्वाभाविकी विकासशक्ति अभिभूत रहती है। अतएव यह समय देवसृष्टिकाल कहलाया है। इन चार महीनों में क्योंकि आसुरप्राण का साम्राज्य रहता है, अतएव दिव्यप्राणोपासक भारतीय इन चार महीनों में विवाह, यज्ञोपवीत, यात्रा, आदि किसी भी दिव्य कर्म का अनुगमन नहीं करता। इसी चातुर्मास्य में निश्चृति-देवता का विशेष प्रभुत्व रहता है। कार्तिककृष्णा चतुर्दशी इसकी अन्तिम अवधि मानी गई है। एकमात्र इसी आधार पर धर्माचार्यों ने इसे ‘नरकचतुर्दशी’ नाम से व्यवहृत किया है। इसी मध्यरात्रि में निश्चृति-रूपा अलक्ष्मी का तो गमन होता है, एवं रोहिणीरूपा लक्ष्मी का आगमन आरम्भ होजाता है।

४२३-कार्तिककृष्णा-अमावास्या से अनुगत कन्याराशिभुक्त सूर्य की निर्बलता का दिग्दर्शन, चान्द्र-ज्योति का अभिभव, और कार्तिकी अमावास्या, चातुर्मास्यानुगत-आग्नेय-ज्योतिर्भाविभव, ज्योतित्रयी के प्राकृतिक-अभिभव से तन्निबन्धना आत्म-ज्योति का अभिभव, तन्निरोधात्मिका दीपावली, तदनुगत अग्निक्रीडामहोत्सव (आतिशवाजी), और दीपमालामय-ज्योतिर्भाव का अनुगमन —

कार्तिक-कृष्णा अमावास्या में कन्या का सूर्य रहता है। कन्या-राशिभुक्त सूर्य नीच का सूर्य कहलाया है। इस दिन सौरप्राण मलीमस रहता है, एवं रात्रि में इसका भी अभिभव होजाता है। उधर



अमा के कारण चान्द्रज्योति का भी अभाव रहता है, एवं चार मास के जलवर्षण के कारण पार्थिवी अग्नि-ज्योति भी निर्बल बन जाती है। इसप्रकार कार्तिकी अमारात्रि में सूर्य, चन्द्र, अग्नि, तीनों ही भूतज्योतियाँ अभिभूत बन जाती हैं। अतएव भूतज्योति के आधार से विकसित होने वाली आत्मज्योति हीनवीर्य्य बन जाती है। इसी तमोभाव के निराकरण के लिए, एवं आत्मा में ज्योतिर्भाव के सभावेश के लिए, साथ ही कमलगमन के उपलक्ष में इस दिन महर्षियों ने वैधप्रकाश ( दीपमाला ), एवं अग्निक्रीड़ा ( आतिश-बाजी ) का विधान किया है।

४२४—कृष्णवस्त्रपरिधान, एवं तैलाभ्यञ्जन के द्वारा माता निष्कृति धूमावती—(अलक्ष्मी-ज्येष्ठा-अवरोहिणी) का सम्मान—सत्कार—समन्वय, कार्तिककृष्णा त्रयोदशी—चतुर्दशी—अमावास्या—तिथि—त्रयानुबन्धी देवताभिनन्दनात्मक माङ्गलिक—पर्वों का संस्मरण, अश्वत्थवृक्षनिवासी माता—धूमावती, एवं उसके कमलात्मक लक्ष्मी-स्वरूप के संस्मरण का प्रयास, तथा माता धूमावती नामकी सप्तमी—महाविद्या के पावन—स्वरूप का उपराम—

कृष्णवस्त्र—परिधान, तैलाभ्यञ्जन, आदि निष्कृति का समादर है। नूतनपात्रकय, दीपमाला, अग्निक्रीड़ा, आदि कमला का समादर है। इसप्रकार १३, १४, ३०, तीनों तिथियों में भारतीय प्रजा दोनों देवताओं का अभिनन्दन करती है। अनन्तर ही प्रतिपत्—तिथि को वर्षाधिष्ठाता इन्द्र का पूजन विहित है। पद्मपुराणान्तर्गत उत्तरखण्ड के १६१ वें अध्याय में ज्येष्ठा, कनिष्ठा, दोनों महाविद्याओं का आख्यान के द्वारा प्रतिपादन हुआ है। अश्वत्थवृक्षनिवासिनी धूमावती के उस रूप का, जो लक्ष्मीशुत विष्णु निवास से लक्ष्मीरूप बना हुआ है—स्मरण करते हुए यह माहात्म्य उपरत होता है।

इति—धूमावती—स्वरूप—दिग्दर्शनम्

—७—

—\*—

(८)—एकवक्त्ररुद्र, और उसकी महाविद्या वल्गामुखी—(वगलामुखी)  
( अष्टमी—वल्गामुखी—महाविद्या )

४२५—जन्मनक्षत्र—निग्रहेण निष्कृतिदेवतात्मिका माता—धूमावती के निबिड़पाश में आवद्ध, जन्मतः एव सर्वथा भाग्यहीन मानव के सुप्त भाग्य को उद्बुद्ध करा देने वाली अष्टमी—महाविद्या 'कृत्या' स्वरूपिणी माता—'वल्गामुखी' ( प्रचलित लोकव्यवहारे च—वगलामुखी ) का पावन—संस्मरण—

मान लीजिए, किसी पर जन्मनक्षत्र के सम्बन्ध से जन्मतः ही निष्कृतिदेवता का अनुग्रह है। फल—स्वरूप वह विश्ववैभवभोग से वञ्चित है। क्या इसके विकास का भी कोई उपाय है? क्या यह भी अपनी



भाग्यश्री को विकसित कर सकता है ? क्या यह भी बलात्कार से परसम्पत्ति को अपने अधिकार में कर निष्कृति-देवता से त्राण पा सकता है ? इत्यादि प्रश्नों का समाधान इसी महाविद्या में प्राप्त होता है, जो निगमशास्त्र में 'बल्गा-कृत्या' नाम से, एवं आगमशास्त्र में 'बल्गामुखी' नाम से प्रसिद्ध है, एवं जो उप-लब्ध-आगमग्रन्थों में 'बगलामुखी' नाम से व्यवहृत हुई है। पहिले इसके नैगमिक-स्वरूप की ही दो शब्दों में भीमांसा कर लीजिए।

**४२६—यच्चयावत् प्राणिशरीरों में अनुशयात्मक संस्काररूप से अभिव्याप्त स्वायम्भुव-सूत्रवायु से अनुगृहीत-तदभिन्न-पारमेष्ठ्य-आप्य-सोममय-अथर्वाप्राण' की स्वरूपसत्ता का दिग्दर्शन, मानस-श्रद्धासूत्र के द्वारा रक्तसम्बन्धानुगत सम्पूर्ण-सपिण्डों में अथर्वाप्राण की अभिव्याप्ति का समन्वय, एवं तदनुबन्धो संस्कारात्मक-प्रवर्ग्यरूपों की परिव्याप्ति का रहस्यात्मक-स्पष्टीकरण —**

प्रत्येक प्राणी के पाञ्चभौतिक-शरीर में स्वायम्भुव सूत्रवायु से अनुगृहीत, तदभिन्न, परमेष्ठ्य आपोमय 'अथर्वा' प्राण प्रतिष्ठित रहता है। शुक्रस्थ श्रद्धामय पितृप्राणात्मक इस अथर्वासूत्र का ८४ सन्तान-परम्पराओं में प्रसार रहता है, जैसाकि 'श्रद्धाविज्ञान' नामक ग्रन्थ में विस्तार से प्रतिपादित है। मानस श्रद्धासूत्र के द्वारा यह अथर्वासूत्र समसम्बन्धी-स्नेही-मित्र-आदि के साथ ही युक्त रहता है। उभयोग में आने वाले शय्या, आसन, वस्त्र, पात्र, प्रासाद, आदि में भी यह अनुशयरूप से प्रवर्ग्य के द्वारा व्याप्त रहता है। हम जिस मार्ग से गमन करेंगे, उस मार्ग में भी यह प्राण प्रवर्ग्यरूप से व्याप्त होता जायगा। विदूरस्थ आत्मीय-बन्धुकलेश से हमारा चित्त जिस परोक्षशक्ति से व्याकुल होपड़ता है, वही परोक्ष, अतीन्द्रिय प्राणशक्तिसूत्र अथर्वा है।

**४२७—अथर्वाप्राणात्मक-श्रद्धामय सौम्य-प्राणरूप सूत्रानुबन्ध से विदूरस्थ भी सम-सम्बन्धियों का सहज आकर्षण, ऐन्द्रीशक्ति से समन्वित 'श्वान' के द्वारा अथर्वासूत्र के माध्यम से ही ( तद्गन्धधराण द्वारा ) तस्कर के अन्वेषण में सकलता, हरिवाहन इन्द्र, और उनकी 'सरमा' नामकी शुनि, एवं तद्द्वारा बृहस्पति के गोधन का अन्वेषण —**

इस सूत्र के द्वारा सहस्रों-कोशस्थ विदूरस्थ व्यक्ति का भी आकर्षण किया जासकता है। जिसप्रकार एक प्राधुनिक के भविष्यदागमन की पहिचान हमें नहीं होती, किन्तु काक को होजाती है, एवमेव जिस अथर्वासूत्र को हम नहीं पहिचानते, उसे श्वान पहिचान लेता है। उसी शक्तिज्ञान ( ऐन्द्रीशक्ति ) के प्रभाव से कुत्ता जमीन सूँघता हुआ चोर का अन्वेषण कर लेता है। कारण-जिस मार्ग से चोर गया है, उस मार्ग में मिट्टी में उस का अथर्वाप्राण वासना-रूप से संक्रान्त होजाता है। वस्त्र, नख, केश, लोम, आदि में भी वह प्राण वासनारूप से व्याप्त रहता है। अतएव इन वस्तुओं के आधार पर भी तत्सम्बन्धी व्यक्ति पर यथेच्छ प्रयोग किए जासकते हैं। भौमस्वर्ग के अधिष्ठाता, सौराष्ट्र नामक राष्ट्रान्तर्गता 'अमरावती' नामकी राजधानी में निवास करने वाले, पुराणों में 'हरिवाहन', एवं वेद में



‘हरिवान’ नाम से प्रसिद्ध पुरुषविध भौमइन्द्र ( मनुष्य इन्द्र ) ने दिव्यगुणोपेता ‘सरमा, नाम की शुनी की सहायता से ही स्वगुरु बृहस्पति के गोधन का अपहरण करने वाले ‘पणी’ नामक असुरों का पता लगाया था । पुरायुग में भौम मनुष्यदेवता इसी अथर्वासूत्र के द्वारा यशविनाशक असुर-सपत्नों पर कृत्याप्रयोग ( मारण-मोहन, उच्चाटनादि प्रयोग ) किया करते थे ।

४२८-अथर्वप्राणस्वरूप-विश्लेषक अथर्ववेद के घोराङ्गिरा, अथर्वाङ्गिरा-नामक सुप्रसिद्ध घोरा, तथा उग्र-द्विविध-महिमा-विवर्तों का स्वरूप-समन्वय-प्रयास, ‘अथर्वा-ङ्गिरा’ मूलक अभिचारप्रयोग, तदभिन्ना वल्गामुखी, तन्निबन्धना नैगमिकी ‘वल्गाकृत्या’ का संस्मरण, तथा तदनुप्राणिता ब्राह्मणश्रुति का प्रमाणानुबन्धी संस्मरण—

अथर्ववेद के घोराङ्गिरा, अथर्वाङ्गिरा, नामक दो विवर्त माने गए हैं । इन दोनों में से घोराङ्गिरा में तो ओषधि-वनस्पति-मणि-मन्त्रादि विज्ञान है, एवं अथर्वाङ्गिरा अभिचारप्रयोग-विज्ञानात्मक है \* । अथर्वासूत्ररूपा, एकवक्त्र महारुद्रात्मिका यह शक्ति “वल्गामुखी” कहलाई है । “वल्गा-कृत्या” इसी का नैगमिक नाम है, जैसा कि निम्न लिखित ब्राह्मण-श्रुति से प्रमाणित है—

“यदा वै कृत्यामुत्खनन्ति-अथ सालसा मोघा भवति । तथा उ एवैष एतत्-यदस्मा अत्र कश्चिद् द्विषन् भ्रातृव्यः कृत्यां वल्गां” निखनति, तानेवैतदुत्-किरति” ।

—शत० ३।१।४।३।

४२९-निरुक्त क्रमसंसिद्धा वर्णव्यत्यय-भर्यादा का स्वरूप-दिग्दर्शन, निगमशास्त्रानुबन्धी ‘वल्गा’ शब्द की आगमशास्त्र में वर्णव्यत्ययनियमानुबन्ध से ‘वगला’ शब्द में परिणति, एवं तन्त्रशास्त्रानुप्राणिता-माता वल्गामुखी के नैदानिक-महामाङ्गलिक ध्यान का पावनतम-स्वरूप-संस्मरण, तथा अष्टमी महाविद्या वल्गामुखी के मङ्गलमय-स्वरूप का उपराम—

निरुक्तक्रमानुसार संस्कृतभाषा में जैसे वर्णव्यत्यय से ‘हिंसः’ शब्द ‘सिंहः’ बन जाता है, लोकभाषा में जैसे ‘मतलब’ ‘मतबल’ रूप में परिणत होजाता है, एवमेव निगमोक्त-‘वल्गा’ शब्द ‘वगला’ रूप में परिणत होगया है । निगमशास्त्र की “वल्गा” ही आगमशास्त्र की ‘वगला’ है । इस महाविद्या के द्वारा सर्वथा अशक्त भी उपासक सब कुछ प्राप्त कर सकता है, जैसा कि आगे के ध्यानवर्णन से प्रमाणित है—

\* श्रुतिरथर्वाङ्गिरसीः कुर्यादित्यविचारयन् ।

वाक् शस्त्रं वै ब्राह्मणस्य तेन हन्यादरीन् द्विजः ॥

—मनुः १।१।३३।



१-सौवर्णासनसंस्थितां त्रिनयनां पीतांशुकोल्लासिनीम् ।

हेमाभाङ्गरुचिं शशाङ्कमुकटां सच्चम्पकस्रगयुताम् ॥

हस्तैर्मुद्गरपाशवज्ररसनाः संविभ्रती भूषण-

व्याप्ताङ्गीं वगलामुखीं त्रिजगतां संस्तम्भिनीं चिन्तयेत् ॥

—मन्त्रमहोदधि १० तरङ्ग

२-वादी भूकृति, रङ्कृति क्षितिपति, वैश्वानरः शीतति,—

क्रोधो शाम्यति, दुर्जनः सुजनति, क्षिप्रानुगः खञ्जति ।

गर्वीं खर्वति सर्वविच्च जडति, त्वन्मन्त्रणायन्त्रितः—

श्रीनित्ये वगलामुखि ! प्रतिदिनं कल्याणि तुभ्यं नमः ॥

३-मध्ये सुधाञ्चिमणिमण्डपरत्नवेदी-सिंहासनोपरिगतां परिपीतवर्णाम् ।

पीताम्बराभरणमाल्यविभूषिताङ्गीं-देवीं भजामि धृतमुद्गरवैरिजिह्वाम् ॥

\* ४-जिह्वाग्रमादाय करेण देवीं, वामेन शत्रुं परिपीडयन्तीम् ।

गदाभिघातेन च दक्षिणेन, पीताम्बरां तां द्विभुजां नमामि ॥

—रुद्रयामलतन्त्र-वगलामुखीस्तोत्र

\* \* \*

इति-वगलामुखी-स्वरूप-दिग्दर्शनम्

—८—

\*

\* आगमनिगमाचार्य्य भगवान् श्रीकृष्ण के द्वारा निरूपित-अनुग्रह से विलुप्त-वैभव अर्जुन को तत्प्राप्त्यर्थं शत्रुस्तम्भनार्थं इसी वल्गामुखी-पीताम्बरा की दीक्षा मिली थी ।



## (६)—मतङ्गशिव, और उसकी सहाविद्या 'मातङ्गी' ( नवमी-मातङ्गी-महाविद्या )

४३०—छिन्नमस्ता-भैरवी-धूमावती-वल्गामुखी-मातङ्गी-कमला-नामक षड्विध-महा-विद्याविवर्त्तों का त्र्यम्बक-शिवानुगता-भुवनेश्वरी के विवर्त्त में अन्तर्भाव, कमला-शक्तिसहचारिणी-सृष्टिपालनकम्प्राधिष्ठात्री-मतङ्गशिवाद्वैजिनी-नवमी-महाविद्या-महाशक्ति-माता 'मातङ्गी' के पावन स्वरूप का संस्मरण, एवं मातङ्गी-भगवती के मर्त्यसंस्थात्मक-भूपिण्डविद्यात्मक महिमाविवर्त्त का, तथा अमृतसंस्थात्मिका मण्डलविद्यात्मिका महिमा का पारिभाषिक-समन्वय-प्रयास—

छिन्नमस्ता, भैरवी, धूमावती, वल्गामुखी, मातङ्गी, कमला, ये ६ अंश महाविद्याविवर्त्त त्र्यम्बक-शिवानुगता भुवनेश्वरी के विवर्त्त हैं। इसी आधार पर पूर्व में छिन्नमस्तादि षड्विद्या-गमिता-महाविद्या को ही भुवनेश्वरी माना गया है। सूर्यात्मिका तारागमिता षोडशी से भुवनात्मिका भुवनेश्वरी का विकास हुआ है। इसके गर्भ में छिन्नमस्ता, भैरवी, धूमावती, वल्गामुखी, इन चार विकीर्ण महाविद्याओं का विकास हुआ है। तदनन्तर पृथिव्यात्मिका मातङ्गी, और कमला का विकास हुआ। स्वयं भुवनेश्वरी पार्थिवसृष्टि की उत्पादिका बनी, छिन्नमस्ता, भैरवी, धूमावती, वल्गामुखी, चारों शक्तियाँ संहारकारिणी बनीं, एवं मातङ्गी, तथा कमला, दोनों सृष्टि की पालन करने वाली बनीं। इसप्रकार सूर्य से आरम्भ कर पृथिवी-पर्यन्त की सृष्टि-स्थिति-संहारात्मिका विश्ववेद्या का स्वरूप-विश्लेषण इन सात (७) महाविद्याओं के द्वारा हुआ। जिस पार्थिवसंस्था के साथ मातङ्गी, तथा कमला, का सम्बन्ध है, वह पार्थिवसंस्था मर्त्य, अमृत-भेद से दो भागों में विभक्त मानी गई है। आपः-फेन-मृत्-सिकता-शर्करा-अश्मा-अयः-हिरण्यम्-इन आठ व्या-वृत्तियों की चित्ति से कृतरूप, अतएव 'गायत्री' नाम से प्रसिद्ध भूपिण्ड को केन्द्र बनाकर २१ एकविंशस्थ सूर्य पर्यन्त व्याप्त होने वाली प्राणमयी पृथिवी अमृतसंस्था है। मर्त्यसंस्थात्मिका भूपिण्डविद्या ही मातङ्गीविद्या है, एवं अमृतसंस्थात्मिका मण्डलविद्या ही कमलाविद्या है।

४३१—चित्यभूपिण्डानुगत, आत्यन्तिकरूपेण सुविकसित तमोगुण, और तन्निबन्धन अज्जन, तथा आवरण-नामक प्राजापत्यविवर्त्त का संस्मरण, तत्सम्बद्धा माता मातङ्गी भगवती के-‘घनश्यामलाङ्गी’ रूप-महिमामय-स्वरूप का संस्मरण, तथा मातङ्गी के विभिन्न नैदानिक-ध्यानात्मक-विशेषणों का पारिभाषिक-समन्वय, और नवमी महाविद्या माता मातङ्गी के स्वरूप का ध्यानमन्त्रानुगत उपराम—

चित्यभूपिण्ड में तमोगुण का आत्यन्तिक विकास है, अतएव पार्थिव प्रजापति 'साञ्जन-सावरण-प्रजापति' कहलाए हैं। गुणदृष्ट्या भी भौमविवर्त्त तमोमय है, एवं रूपदृष्ट्या भी भूपिण्ड तमोमय है।



अतएव इस से सम्बद्धा मातङ्गी 'घनश्यामलाङ्गी' मानी गई है। कृष्ण भूपिण्ड ही इस मातङ्गी का शरीर है। इसी का निदान 'शशिशेखर' है। पार्थिवप्रजा पार्थिव शरीर में ही मोदमाना है। अतएव मातङ्गी को मोद-प्रवर्तिका माना गया है। तमोगुण के प्राधान्य से शरीरी प्राणी इस मातङ्गी योगमाया के द्वारा आत्मविस्मृत बना रहता है। 'सुरापानमत्ता' इसी स्थिति का निदान है। भूपिण्डानुगत मतङ्ग-शिवानुगता जगन्माता मातङ्गी के इसी नैदानिक स्वरूप का निम्न लिखित शब्दों में स्पष्टीकरण हुआ है—

१-श्यामां शुभ्रांशुमालां त्रिनयनकमलां रत्नसिंहासनस्थाम् ।

भक्ताभीष्टप्रदात्रीं, सुरनिकरकरासेव्यकञ्जडि घृयुग्माम् ॥

नीलाम्भोजांशुकान्ति निशिचरनिकररण्यदावाग्निरूपाम् ।

पाशं खड्गं चतुर्भिर्वरकमलकरैः खेटकञ्चाङ्क शङ्ख ।

मातङ्गीमावहन्तीमभिमतफलदां मोदिनीं चिन्तयामि ॥

२-घनश्यामलाङ्गीं स्थितां रत्नपीठे शुक्रस्योदितं शृण्वतीं रक्तवस्त्राम् ।

सुरापानमत्तां सरोजस्थिताडि घृ भजे वल्लकीं वादयन्तीं मतङ्गीम् ॥

३-श्यामाङ्गीं शशिशेखरां त्रिनयनां रत्नसिंहासनस्थिताम् ।

वेदैर्वाहुदण्डैरसिखेटकपाशाड कुशधराम् ।

इति-मातङ्गी-स्वरूप-दिग्दर्शनम्

—६—

(१०)-सदाशिव-विष्णु, और उसकी महाविद्या कमला  
( दशमी-कमला-महाविद्या )

४३२-भूपिण्डानुगता नवमी-मातङ्गी-भगवती का सिंहावलोकन-न्यायानुगत-संस्मरण, एवं भूमण्डलानुगता सदाशिवविष्णु की अर्द्धाङ्गिनी-महाशक्ति-भगवती 'कमला' नाम की महाविद्या का पावन-संस्मरण, माता कमला से अभिन्न त्रिविक्रममूर्ति-सदाशिवविष्णु के त्रैलोक्यात्मक-सुप्रसिद्ध-स्तोमत्रयानुबन्धी तीन विक्रमों का नैगमिक-स्वरूप-समन्वय, अग्नि-सोममय-पार्थिव-प्राणाग्नि-की यज्ञरूपता का दिग्दर्शन, तद्गुण सदाशिवविष्णु, एवं उनकी-'वामनविष्णु' नाम की अभिधा का संस्मरण—

पूर्वपरिच्छेद में कहा गया है कि, भूपिण्ड के साथ जहाँ मातङ्गी का सम्बन्ध है, वहाँ भूमण्डल के साथ कमला का सम्बन्ध है। इसी जगन्माता की दो शब्दों में स्तुति कर दशमहाविद्या-स्तम्भ उपरत किया



जाता है। भूकेन्द्र में प्रतिष्ठित प्राणरसाग्नि का ऊर्ध्वगमन हुआ। इसका प्रथमगमन त्रिवृत्स्तोम पर समाप्त हुआ, द्वितीय गमन पञ्चदशस्तोम पर समाप्त हुआ। सप्तदशस्थ सोम इस प्राणाग्नि में आहुत हुआ। इससे प्रज्वलित प्राणाग्नि एकविंशस्तोम पर्यन्त व्याप्त होगया, यही इसका तीसरा गमन हुआ। पार्थिव महिमा-मण्डल के ६-१५-२१ स्तोमप्रदेश ही कमशः पृथिवी, अन्तरिक्ष, द्यौः, ये तीन लोक हैं, तीनों पार्थिव रज हैं, यही महिमा-मण्डलात्मिका पार्थिवी स्तोमत्रिलोकी है, जो सूर्यानुगता रोदसीत्रिलोकी के गभ में प्रतिष्ठिता, किन्तु एक स्वतन्त्र त्रिलोकी है। रोदसी-त्रिलोकी जहाँ रुद्रपत्नी मानी गई है, वहाँ यह पार्थिवत्रिलोकी रूपा महापृथिवी विष्णुपत्नी मानी गई है। अग्निस्तोममय पार्थिव प्राणाग्नि ही यज्ञमूर्ति विष्णु हैं, ये ही निगम शास्त्र में 'वामनविष्णु' नाम से प्रसिद्ध हैं।

**४३३-पार्थिव त्रैलोक्य में अभिव्याप्त त्रिविक्रम-मूर्ति वामन-विष्णु, सप्तः-आप-स्तरा-त्मक-पार्थिव-समुद्र की अर्णवरूपता का समन्वय, 'समुद्रमभितः पिन्वमानम्' इत्यादि निगमवचन-का संस्मरण, एवं सर्वव्यापक-शिवात्मक-अपतत्त्व से परिवेष्टित पार्थिव विष्णु की 'सदाशिवरूपता' का पारिभाषिक-स्पष्टीकरण—**

त्रिवृद्‌रूपा पृथिवी इनका प्रथम विक्रम है, पञ्चदशात्मक अन्तरिक्ष द्वितीय विक्रम है, एवं एक-विंशरूप द्युलोक तृतीय विक्रम है। तीन विक्रमों से भूकेन्द्रस्थ आग्नेय विष्णु पार्थिव त्रैलोक्य में व्याप्त हो रहे हैं। भूपिण्ड के चारों ओर सप्तविध आपः स्तर माने गए हैं। सप्त-आपः-स्तरात्मक यही पार्थिव समुद्र 'अर्णव' कहलाया है। 'समुद्रमभितः पिन्वमानम्' के अनुसार भूपिण्ड अर्णव समुद्र से वेष्टित है। इस अभितः परिव्याप्त समुद्र से अग्निमूर्ति विष्णु सदा-शिवभाव में परिणत रहते हैं। अतएव आगम-शास्त्र में ये 'सदाशिवविष्णु' नाम से व्यवहृत हुए हैं।

**४३४-त्रैलोक्य व्यापक, 'आपो वै पुष्करपर्णम्' मूलक-सुप्रसिद्ध-पार्थिव-पद्म, पार्थिव त्रिलोकी की पुष्करपर्णरूपता ( कमलपत्रात्मकता ) का पारिभाषिक-समन्वय, तच्छक्तिरूपिणी माता भगवती 'कमला', और उसके 'कमलासना' रूप के नैदानिक-स्वरूप का समन्वय—**

यही त्रैलोक्य व्यापक अपतत्त्व 'आपो वै पुष्करपर्णम्' के अनुसार पद्म है। इसी आधार पर यह आपोमय पार्थिव-त्रिलोकी निगमशास्त्र में 'पुष्कर-पर्ण' कहलाई है। यही सदाशिवविष्णु, एवं तदभिन्ना महाशक्ति कमला की प्रतिष्ठा (आसन) है। अतएव यह कमलासना कहलाई है। यह तो हुआ कमला का आधिदैविक स्वरूप। अब दो शब्दों में इसके नास्तिक स्वरूप की भी मीमांसा कर लीजिए।



४३५-ज्येष्ठा-नामक (अवरोहिणी-नामक) सुप्रसिद्ध नक्षत्र से षड्भान्तर पर अवस्थित सुप्रसिद्ध रोहिणी-नामक (आरोहिणी-नामक) नक्षत्र की नाक्षत्रिकी-कमलारूपता का दिग्दर्शन, एवं ज्येष्ठाभिन्न-अलक्ष्मी-धूमावती-से स्पर्द्धमाना रोहिणी से अभिन्ना-लक्ष्मी-कमला-भगवती के आगमशास्त्रानुबन्धी रहस्यपूर्ण नैदानिक-ध्यानमन्त्र का पावन-संस्मरण, तथा दशमी महाविद्या के माङ्गलिक-स्वरूप का उपराम—

धूमावती-निरूपण में स्पष्ट किया गया है कि, ज्येष्ठा नक्षत्र से षड्भान्तर पर प्रतिष्ठित रोहिणी नक्षत्र ही कमला है, यही लक्ष्मी है। समस्त पार्थिवी लक्ष्मी का उक्तात्मक कोश यही रोहिणी नक्षत्र माना गया है। अतएव रोहिणी नक्षत्र में उत्पन्न शिशु सुसमृद्ध माना गया है। धूमावती का ठीक प्रतिद्वन्द्वी भाव कमला है। वह ज्येष्ठा थी, यह कनिष्ठा है। वह अवरोहिणी थी, यह रोहिणी (आरोहिणी) है। वह आसुरी थी, यह दिव्या है। वह दरिद्रा-अलक्ष्मी थी, यह सुसम्पन्ना-लक्ष्मी है। निम्नलिखित आगममन्त्रवर्णन इसी महाविद्या के नैदानिक स्वरूप का विश्लेषण कर रहा है—

कान्त्या काञ्चनसन्निभा हिमगिरिप्रख्यैश्चतुर्भिर्गजैः

हस्तोत्क्षिप्तहिरण्मयामृतघटैरासिच्यमानां श्रियम् ।

विभ्राणा वरमञ्जयुग्ममभयं हस्तैः किरीटोज्ज्वलाम्-

क्षौमावद्धनितम्बविम्बवलितां वन्देऽरविन्दस्थिताम् ॥

—शाक्तप्रमोदे कमलातन्त्रे

इति-कमला-स्वरूप-दिग्दर्शनम्

—१०—

—\*—

४३६-दशमहाविद्या-समष्टि का गुणत्रयभेद के आधार पर निगमाचार्यों के द्वारा त्रिधा वर्गीकरण, पञ्चाययव-विश्व के शिरः-हृदय-चरण-मूलक सुप्रसिद्ध तीन प्रमुख संस्थान, तन्निबन्धना-उत्पत्ति-मूला-विश्वविद्या प्रथमा, स्थितिमूला विश्वविद्या द्वितीया, संहारमूला विश्वविद्या-तृतीया-भेदेन विद्यात्रयी का संस्मरण, एवं सुप्रसिद्ध त्रिशक्तिवाद का समन्वय-प्रयास—

दशमहाविद्या की निगमागमाचार्यों ने गुणत्रयभेद से तीन भागों में भी विभक्त माना है। पञ्चाययव विश्व के स्वयम्भू, सूर्य, पृथिवी, तीनों क्रमशः शिरः, हृदय पादरूप विवर्त्त हैं। स्वयम्भू आदिपर्व है, सूर्य



मध्यपर्व है, पृथिवी अग्निमपर्व है। इस दृष्टि से स्वयम्भूविद्या, सूर्यविद्या, पृथिवीविद्या, रूपेण १० महा-विद्याओं का तीन महाविद्याओं में भी अन्तर्भाव माना जा सकता है। स्वयम्भूविद्या उत्पत्तिमूला विश्वविद्या है, सूर्यविद्या स्थितिमूला विश्वविद्या है, पृथिवी-विद्या संहारमूला विश्वविद्या है। यह एक वैज्ञानिक सिद्धान्त है कि, जो जिस शक्ति का धन होता है, वह स्वयं उस शक्ति का उपयोग नहीं कर सकता। धनशक्तिरूप तत्त्व से शक्तिमात्रा का आदान कर अन्य ही उस शक्ति का उपयोग किया करता है। इसी तात्त्विक सिद्धान्त को आधार मान कर इस विशक्तिवाद का समन्वय करना चाहिए।

४३७-प्राणप्रधान-ज्ञानशक्तिधन-चित्पति-‘ब्रह्मा’, तन्निबन्धन सत्त्वगुण, आपः-प्रधान-क्रियाशक्तिधन क्रियापति-‘विष्णु’, तन्निबन्धन रजोगुण, एवं सौराग्नि-प्रधान-अर्थशक्तिधन-‘रुद्र’ तन्निबन्धन समोगुण, रुद्रभगवान् के ‘पशुपति’ स्वरूप का पारिभाषिक-समन्वय, एवं ज्ञानात्मा-ब्रह्मा, कर्मात्मा विष्णु, भूतात्मा-रुद्र-नाम की देवतात्रयी का नैगमिक-स्वरूप-समन्वय-प्रयास, और ‘त्रिमूर्ति’ का संस्मरण —

आपोमय परमेष्ठी को अपने गर्भ में प्रतिष्ठित रखने वाला स्वायम्भुव प्राणप्रधान तत्त्व ही ‘ब्रह्मा’ है, यह ज्ञानशक्तिधन है, अतएव यह ‘चित्पति’ नाम से व्यवहृत हुए हैं। ज्ञानज्योति का सत्त्वगुण से सम्बन्ध है, अतएव चित्पति ब्रह्मा सत्त्वमूर्ति माने गए हैं। आपोमय परमेष्ठी से युक्त स्वायम्भुव चित्प्राण (ज्ञानशक्ति), से तथा सोममय चन्द्रमा से युक्त पार्थिव भूत (अर्थशक्ति) से युक्त मध्यस्थ सौर शक्तिप्रधानतत्त्व ही ज्ञान-क्रियाधर्ममूर्ति, किन्तु क्रियाप्रधान (कर्मप्रधान-यज्ञप्रधान \*)। तत्त्व ही विष्णु है, यह क्रियाप्रधानात्मक यज्ञ कर्मप्रधान है, अतएव यह यज्ञपति नाम से व्यवहृत हुए हैं। सौरप्राण ही देवदेवता हैं। अतएव इस विष्णुतत्त्व को ‘देवपति’ भी कहा जा सकता है। क्रियाशक्ति रजोगुण से सम्बन्ध रखती है। अतएव यज्ञपति, किंवा देवपति विष्णु रजोमूर्ति माने गए हैं। सौर इन्द्र, चान्द्रसोम, को प्रवर्ग्य सम्बन्ध से स्वगर्भ में भुक्त रखने वाला पार्थिव अन्नादप्रधान तत्त्व ही रुद्र है। यह अर्थशक्तिधन है, अतएव ये ‘अर्थपति’ नाम से व्यवहृत हुए हैं। अर्थ ही भूत है। अतएव इन्हें भूतपति, भूतनाथ, आदि नामों से व्यवहृत करना भी अन्वर्थ बनता है। भूताग्नि ही ‘यदपश्यत्-तस्मान् पशुः’ (शत० ब्राह्मण) इत्यादि निर्वचन से पशु है। अतएव रुद्रभगवान् ‘पशुपति’ भी कहलाए हैं। अर्थशक्ति का तमोगुण से सम्बन्ध है। अतएव अर्थपति रुद्र तमोमूर्ति माने गए हैं। यही त्रिमूर्ति का तात्त्विक विश्लेषण है।

१-स्वायुम्भुवो ब्रह्मा-ज्ञानशक्तिधनः—सत्त्वमूर्तिः (चित्पतिः—शुक्लवर्णः—ज्ञानात्मा)।

२-सौरो विष्णु —क्रियाशक्तिधनः—रजोमूर्तिः (देवपतिः—रक्तवर्णः—कर्मात्मा)।

३-पार्थिवो रुद्रः—अर्थशक्तिधनः—तमोमूर्तिः (भूतपतिः—कृष्णवर्णः—भूतात्मा)।

\*

\*

\*

\*—‘यज्ञो वै श्रेष्ठतमं कर्म-श्रेष्ठतमाय कर्मणे’।



४३८--रसाधारानुगता बलग्रन्थियों से अनुप्राणित संसृष्टिलक्षण--सृष्टिस्वरूप--का स्मरण, पाप्मा--भाव का प्रवर्त्तक--'अञ्जन' नामक परिग्रह, तदनुगत--तमोगुण, एव सत्त्व-रजः--तमो-गुण--भेद--भिन्न--त्रिदेवताओं से अनुप्राणित सृष्टि--स्थिति--विनाश-भावों के सहज धाराक्रम का सहज--स्वरूप--दिग्दर्शन, एवं शक्तित्रय के अन्या-ऽन्याश्रित रहस्य-पूर्ण--धर्मों का समन्वय प्रयास—

रसाधार पर होने वाली बलग्रन्थियाँ, बलसंसृष्टियाँ ही सृष्टि का स्वरूप है। आवरण, अञ्जन, नाम के पाप्मा ही इस तमोगुण-प्रधान सृष्टि के मूल माने गए हैं। पार्थिव रुद्र इसी तमोगुण की प्रतिकृति हैं। परन्तु पूर्वोक्त सिद्धान्तानुसार तमोरूप स्वयं रुद्र अपनी इस शक्ति का उपयोग नहीं कर सकते। उपयोग करते हैं सत्त्वमूर्ति ज्ञानशक्तिघन ब्रह्मा। ज्ञानशक्तिरूप चित्पति ब्रह्मा ही रुद्रात्म, अर्थमय तमोगुण के द्वारा तमोगुण-प्रधान विश्व के निर्माता बनते हैं। अतएव सत्त्वमूर्ति स्वायम्भुव ब्रह्मा सृष्टिकर्त्ता माने गए हैं। पूर्वोक्त बलग्रन्थियों के विमोक्त का नाम ही प्रलय है, यही अक्षरग्रन्थिविमोक्त मुक्तिभाव है। सत्त्वगुण ही इस सृष्टि-लक्षण लयभाव का प्रवर्त्तक है। परन्तु सत्त्वरूप स्वयं ब्रह्मा अपनी इस शक्ति का उपयोग करने में असमर्थ हैं। उपयोग करते हैं--तमोमूर्ति--अर्थशक्तिघन रुद्र। अर्थशक्तिघन भूतपति शिव ( शिव का रुद्ररूप ) ही ब्रह्मात्मक सत्त्वगुण के द्वारा तमोगुणप्रधान विश्व के संहारक बनते हैं। अतएव तमोमूर्ति पार्थिव रुद्र सृष्टिसंहारक माने गए हैं। मध्यस्थ विष्णु दोनों शक्तियों से विश्वगमिता सम्भूति, विनाश के, स्वशक्ति से स्थिति भाव के प्रवर्त्तक बने हुए हैं।

४३९--ज्ञानशक्तियुत--चित्पति स्वायम्भुव ब्रह्मा, और उनकी महाशक्ति ब्रह्माणी ( सरस्वती ), क्रियाशक्तियुत--कर्मपति--पारमेष्ठ्य-विष्णु और उनकी महाशक्ति वैष्णवी ( लक्ष्मी ), तथा अर्थशक्तियुत--भूतपति--मौर--रुद्र, एवं उनकी महाशक्ति रुद्राणी ( काली ) का पावन संस्मरण, तथा तीनों के सृष्टिकर्त्तृत्व--पालकत्व, मुक्तिप्रदातृत्व--धर्मों का समन्वय-प्रयास, और शक्तिस्वरूप--प्रतिपादक--निगम--( श्रौत ) वचन का संस्मरण—

परमेष्ठी से युक्ता स्वायम्भुवी शक्ति ही महासरस्वती है, मौरी शक्ति ही महालक्ष्मी है, एवं पार्थिवी शक्ति ही महाकाली है। विश्वव्यापक अज पुरुष की प्रकृतिरूपा अजा विश्वोपाधिरूपा त्रिगुणात्मिका योगमाया के त्रिधा व्यवस्थित होने से तीन भावों में परिणत होरही है। ब्रह्मपत्नी सरस्वती रुद्रपत्नी महाकाली के द्वारा विश्वनिर्मात्री है। रुद्रपत्नी महाकाली ब्रह्मपत्नी महासरस्वती के द्वारा मुक्तिप्रदात्री है। विष्णुपत्नी महालक्ष्मी उभय सहयोग से विश्वपालनकर्त्री है। यही दशमहाविद्यात्मिक त्रिशक्तिवाद का संक्षिप्त विश्लेषण है, जिसका निम्नलिखित निगम वचन से समर्थन हुआ है—

अजामेकां लोहिल-शुक्ल-कृष्णां, बह्वीः प्रजाः सृजमानां सरूपाः ।

अजो ह्येको जुषमाणोऽनुशेते जहात्येनां भुक्तभोगामजोऽन्यः ,।

— श्वेताश्वतरोपनिषत् ४।५।



१-ब्रह्मा—ब्रह्माणी—महासरस्वती ( महाकाल्याः सहयोगेन सृष्टिकर्त्री सत्त्वानुगता-शुक्ला ) ।

२-विष्णुः—वैष्णवी—महालक्ष्मी ( सर्वात्मिका—पालनकर्त्री—रजोऽनुगता—रक्ता ) ।

३-रुद्रः—रुद्राणी—महाकाली ( महासरस्वत्याः सहयोगेन मुक्तिप्रदात्री—तमोऽनुगता—कृष्णा )

\*

\*

\*

( १० ) १ महाकाली } ——— पार्थिवी—महाकाली तस्यास्तु सात्त्विकी शक्ति राजजी तामसी तथा  
महालक्ष्मीः सरस्वती महाकालीतिताः स्त्रियः

( ६ ) १ तारा } ——— सौरी—महालक्ष्मी—\* —देवीभागवते १।२।२०  
( ८ ) २ षोडशी }

( ७ ) १ भुवनेश्वरी }

( ६ ) २ छिन्नमस्ता }

( ५ ) ३ मैरवी }

( ४ ) ४ धूमावती } —स्वायम्भुवी—महासरस्वती

( ३ ) ५ वल्गामुखी }

( २ ) ६ मालङ्गी }

( १ ) ७ कमला }

४४०-शक्तित्रयानुबन्धिनी-‘महारसस्वती’ के प्राणमयत्वं, तथा वाङ्मयत्वं का समन्वय, आपोमय परमेष्ठी के तात्त्विक स्वरूप का संस्मरण, तद्गर्भीभूत शब्दब्रह्म, तथा, अर्थब्रह्म का दिग्दर्शन, तथा प्राणमयी-स्वायम्भुवी वाक् के द्रवणधर्म से अभिव्यक्त शब्दार्थमूर्ति आपोमय-परमेष्ठी का पारिभाषिक-स्पष्टीकरण-प्रयास —

तीनों शक्तिस्त्रियों में से महाकाली, महालक्ष्मी, इन दोनों के नैदानिक स्वरूपों का पूर्व में दिग्दर्शन कराया जा चुका है । अब दो शब्दों में महासरस्वती के भी नैदानिक ध्यान का प्रासङ्गिक विश्लेषण कर दिया जाता है । स्वायम्भुव ब्रह्मपुरुष-लक्षण चित्पति की शक्ति को पूर्व में ‘सरस्वती’ कहा गया है । प्रकृतिदृष्ट्या यह



प्राणमयी है, आत्मदृष्ट्या वाङ्मयी है । मनःप्राणवाङ्मय अव्ययात्मा की वाक्कला का प्राधान्य अव्यक्त स्वयम्भू में है, इसलिए तो स्वयम्भू वाङ्मय है । एवं 'प्राणः-आपः-वाक्-अन्न-अनादः' इन पाँच विकारक्षरों में से प्रथम प्राणक्षर का स्वयम्भू से सम्बन्ध है, इसलिए स्वयम्भू प्राणमय है । स्वायम्भुव प्राकृत प्राण 'यत्' है, स्वायम्भुवी आत्मवाक् 'जू' है, उभयसमष्टि 'यज्जू' है । प्राणमयी यह यजुर्वाक् ही वेदवाक् है । यही सत्यावाक् है, यही मौलिक सारस्वत ब्रह्म है । इसका आगे जाकर शब्दब्रह्म, अर्थब्रह्म, रूप से द्विधा विकास होता है । प्राणमय स्वायम्भुवी वाक् ही यत्किञ्चित् प्रदेश से द्रुत होकर आपोमय परमेष्ठी के रूप में परिणत हुई है, जैसाकि पूर्व-परिच्छेदों में यत्रतत्र विस्तार से बतलाया जा चुका है ।

**४४१-स्वायम्भुवी यजुर्वाक् से उत्पन्न आपः की स्नेह-तेजोरूपता, स्नेहगुणान्विता आपोमयी भार्गवी-आम्भृणीवाक्, और लक्ष्मीतत्त्व, तेजोगुणान्विता-आपोमयी-आङ्गिरसी वाक्, और सरस्वतीतत्त्व, आम्भृणीवाग्धारात्मक अर्थब्रह्म का, तथा सरस्वतीवाग्धारात्मक शब्दब्रह्म का पावन-संस्मरण—**

स्वायम्भुवी यजुर्वाक् से उत्पन्न 'आपः' स्नेह-तेजोभावापन्न हैं । स्नेहगुणक अप्तत्त्व सोमप्रधान भृगुतत्त्व है, तेजोगुणक अप्तत्त्व अग्निप्रधान अङ्गिरातत्त्व है । भार्गवीवाक् 'आम्भृणीवाक्' है, आङ्गिरसीवाक् सरस्वतीवाक् है । इसप्रकार भृगु-अङ्गिरा के भेद से पारमेष्ठ्यरूपा स्वायम्भुवी वाक् की दो धाराएँ होजाती हैं । आम्भृणीवाग्धारा से अर्थब्रह्म का विकास होता है, एवं सरस्वतीवाग्धारा से शब्दब्रह्म का ।

**४४२-स्वायम्भुवी वाक् के योषा-वृषा-नामक दो पर्व, शब्दार्थ का रहस्यात्मक औत्पत्तिक-सम्बन्ध, 'सरस्वान्' नामक पारमेष्ठ्य-समुद्र, और तदभिन्ना महाशक्ति-सरस्वती' एवं तन्निबन्धना-सोऽपोऽसृजत वाच एव लोकात्, वागेव साऽसृज्यत' श्रुति का समन्वय, "वीणा" का नैदानिक रूप, श्वेतवस्त्र-तुषारहारादि का पारिभाषिक-समन्वय, तथा सरस्वती के नैदानिक-ध्यानमन्त्रों का संस्मरण—**

दोनों एक ही स्वायम्भुवी-वाक् के योषा-वृषात्मक दो पर्व हैं, अतएव दोनों का औत्पत्तिक सम्बन्ध माना गया है । जिसप्रकार रोदसी-समुद्र अर्णव, संयती-समुद्र नभस्वान्-कहलाया है, तथैव आङ्गिरसी सरस्वतीवाक् के सम्बन्ध से परमेष्ठ्यनुगता क्रन्दसी का समुद्र 'सरस्वान्' नाम से व्यवहृत हुआ है । सम्पूर्ण रसों का उद्गम इस आपोमय परमेष्ठी से ही हुआ है—'आपोमयाः सर्वरसाः' । जिसप्रकार नादवाक् का सम्बन्ध स्वयम्भू के परमाकाशमण्डल से है, स्वरवाक् का सम्बन्ध सूर्य से है, वर्णवाक् का सम्बन्ध पृथिवी से है, एवमेव श्रुतिवाक् का सम्बन्ध परमेष्ठी-भुक्ता सरस्वती वाक् से है । स्वायम्भुव औपनिषद पुरुष (वेदपुरुष-ब्रह्मनिःश्वसितवेद) का प्रथम इसी रूप में ( परमेष्ठीरूप में ) अवतार हुआ है—'सोऽपोऽसृजत, वाच एव लोकात् । वागेव सा सृज्यत' । अतएव सारस्वततत्त्व औपनिषद सिद्धान्त माना गया है । श्रुतिवाक् का निदान वीणा है, स्वत्वगुण के निदान श्वेतपद्म-श्वेतवस्त्र-तुषारहार-आदि हैं, जैसाकि निम्नलिखित ध्यान-वर्णनों से स्पष्ट है—



- १-या कुन्देन्दुतुषारहारधवला या शुभ्रवस्त्रावृता ।  
 या वीणावरदण्डमण्डितकरा या श्वेतपद्मासना ।  
 या ब्रह्माच्युतशङ्करप्रभृतिभिर्देवैः सदा वन्दिता ।  
 सा मां पातु सरस्वती भगवती निःशेषजाड्यापहा ॥
- २-शुक्लां ब्रह्मविचारसारपरमामाद्यां जगद्व्यापिनीं ।  
 वीणापुस्तकधारिणीमभयदां जाड्यान्धकारापहाम् ।  
 हस्ते स्काटिकमालिकां विदधतीं पद्मासने संस्थितां ।  
 वन्दे तां परमेश्वरीं भगवतीं बुद्धिप्रदां शाश्वताम् ॥
- ३-सिद्धान्तभौषनिपदं, सिद्धान्तं परमेष्ठिनः ।  
 शोणाधरमहः किञ्चित्, वीणाधरमुपास्महे ॥
- ४-तद्विव्यमव्ययं धाम सारस्वतमुपास्महे ।  
 यत् प्रसादात् प्रलीयन्ते मोहान्धतमसच्छटा ॥

## रात्रितत्त्व, और दशमहाविद्या-का प्रासङ्गिक स्वरूप-विश्लेषण—

४४३-रात्रितत्त्वानुगता 'दशमहाविद्या' से अनुप्राणित 'रात्रि' तत्त्व के पारिभाषिक-  
 रहस्यात्मक-स्वरूप का उपक्रम, ऐन्द्र-अहः, वारुणी-रात्रि का नैगमिक-स्वरूप-  
 परिचय, अहस्पति-दिनकर-सूर्यनारायण, तथा रात्रिपति-निशाकर-चन्द्रमा का  
 स्वरूप-संस्मरण—

'निदानविद्या' का परिचय कराते हुए यह स्पष्ट किया गया है कि, सूर्यमूला विद्या निगमविद्या है, एवं  
 पृथिवीमूला विद्या आगमविद्या है । सूर्य्य ज्योतिर्मय है, अहःकालाधिष्ठाता है । पृथिवी तमोमयी है, रात्रि-  
 कालाधिष्ठात्री है । अहः ऐन्द्र है, मैत्र है । रात्रि वारुणी है । अहः आग्नेय है, रात्रि सौम्या है । अग्नि पुरुष  
 है, शिव है, सोम स्त्री है, शक्ति है, प्रकृति है । आगमविद्या क्योंकि सोमात्मिका प्रकृतिविद्या है, शक्तिविद्या है,  
 अतएव इसे 'रात्रिविद्या' कहना अन्वर्थ बनता है । इसी आधार पर आगमोक्त यच्चावत् उपासनाप्रकार रात्रि  
 में ही प्रधानरूप से अनुष्ठेय, एवं विशेषफलप्रद माने गए हैं । चन्द्रमा सोममय है, सोम का रात्रि से सम्बन्ध  
 है, अतएव रात्रितत्त्व का सम्बन्ध चन्द्रमा से माना गया है, अतएव च चन्द्रमा 'निशाकर'-'निशानाथ' आदि  
 नामों से व्यवहृत हुआ है । सूर्य्य अग्निप्रधान है, अग्नि का अहः से सम्बन्ध है, अतएव अहस्तत्त्व का सम्बन्ध  
 सूर्य्य से माना गया है, अतएव च सूर्य्य 'दिनकर'-'अहस्पति' आदि नामों से प्रसिद्ध है ।



**४४४-रात्रितत्त्व-प्रवर्तक-सौम्य चन्द्रमा, अश्विन्यादि २७ नक्षत्रों का संस्मरण, नक्षत्रानुगत-भोगकाल की स्वरूप-मीमांसा, आकाश के सुप्रसिद्ध तीन खण्ड, एवं तन्निबन्धन सुप्रसिद्ध 'खण्डान्तयोग', और तन्निबन्धन-वर्त्तमानव्यवहारा-नुगत-'गण्डान्तयोग' का स्वरूप-दिग्दर्शन—**

रात्रितत्त्व-प्रवर्तक सौम्य चन्द्रमा उडुपति ( नक्षत्रपति ) माने गए हैं । खगोलसंस्था में अश्विन्यादि रेवत्यन्त २८ नक्षत्र माने गए हैं । इन में अभिजिन्नक्षत्र का उत्तराषाढ, श्रवण, दोनों के मध्य में अन्तर्भाव है, अतएव २८ के स्थान में २७ ही नक्षत्र मान लिए जाते हैं । इन २७ नक्षत्रों में मेष-वृष-मिथुनादि १२ राशियाँ भुक्त हैं । प्रत्येक नक्षत्र के चार-चार पाद हैं । चतुष्पाद नक्षत्रों में भुक्त मेषादि राशियों का समान-धारांनुगत एक विद्युत् प्रवाह नवम-नवम नक्षत्र पर विश्रान्त है । अश्विनी, मरणी, कृत्तिका का एक पाद, इस नक्षत्रस्थिति में मेषराशि भुक्त है । कृत्तिका पादत्रय, रोहिणी, मृगशिरापादद्वय पर्यन्त वृषराशि भुक्त हैं । मृगशिरापादद्वय, आर्द्रा, पुनर्वसुपादत्रय पर्यन्त मिथुनराशि भुक्त है । पुनर्वसु पादमेक, पुष्य, अश्लेषा-पर्यन्त कर्कराशि भुक्त है । तात्पर्य्य ६-६ चरणों की एक एक राशि है । एवं ३६ वें ३६ वें चरण पर नक्षत्रविद्युत् का अवसान है । अश्लेषान्ते च कर्क, ज्येष्ठान्ते च धन, रेवत्यन्ते च मीन, इस भाँति ३६-३६ चरणात्मक ६-६ नक्षत्रों के मण्डल में ४-४ राशियाँ भुक्त हैं । क्योंकि नौ नक्षत्रों में पाद-समन्वय से समान-अविच्छिन्न-विद्युत् धारा प्रवाहित रहती है, अतएव नवनक्षत्रात्मक एक स्वतन्त्र खण्ड मान लिया जाता है । फलस्वरूप २७ नक्षत्रों के, चार-चार-राशियुक्त तीन आकाश खण्ड होजाते हैं । इन खण्डों की सन्धि में विद्युत् प्रवाह विच्छिन्न है, अतएव यह योग 'खण्डान्तयोग' कहलाया है, जो वर्त्तमान ज्योतिष-परिभाषा में 'गण्डान्तयोग' कहलाया है ।

**४४५-त्रिखण्डात्मक-२७ नक्षत्रात्मक-४ राशिसमन्वित-खगोल की परिक्रमा से अनुगत सौम्यशक्तियुत-चन्द्रमा, तदनुगत ४० नवरात्र, तत्र चार नवरात्रों का प्राधान्य, तत्रापि दो नवरात्रों का प्राधान्य, तत्रापि आश्विन-पक्षीय-नवरात्रों के ही महत्त्व का संस्थापन, एवं शक्तिसञ्चयानुगत 'नवरात्र' तत्त्व के रहस्यात्मक-स्वरूप का स्पष्टीकरण-प्रयास—**

त्रिखण्डात्मक, २७ नक्षत्रात्मक, ४ राशियुक्त, खगोल की एक परिक्रमा चन्द्रमा २७ दिन में समाप्त कर लेते हैं । पूरे २७ नहीं, कुछ अधिक । एक एक नक्षत्र का भोग एक एक रात्रि में होजाता है । यही २७ रात्रिरूप एक चान्द्रमास है । ३६० अहोरात्रात्मक एक सौर सम्बत्सर में चन्द्रमा की ऐसी १२ परिक्रमा होजाती हैं । फलतः एक सौर सम्बत्सर में ६-६-के विभाग से ४० नवरात्र होजाते हैं । चन्द्रमानुगत रात्रितत्त्व की दृष्टि से ही इन नव-नव-नक्षत्रात्मक विभागों को 'नवरात्र' कहा जाता है । इन ४० नवरात्रों में उत्तरायण, दक्षिणायन, वसन्तसम्पात, शरत्सम्पात, से सम्बद्ध ४ नवरात्र प्रधान हैं, क्योंकि चारों में विशेष परिवर्तन होता है । चारों नवरात्रों में भी वसन्त, शरत् के ( चैत्र, और आश्विन के ) दो नवरात्र प्रधान हैं । क्योंकि दोनों का विष्वद्वृत्त से सम्बन्ध है, एवं विष्वद्वृत्त ही पार्थिव-प्रजा की मुख्य प्रतिष्ठा



माना गया है। दोनों में शक्तिहास स्वाभाविक है। अतएव दोनों से युक्त चैत्र, आश्विन-महीनों में शक्ति-हास के कारण रोग विशेषरूप से आक्रमण करते हैं। दोनों नवरात्रों में भी शारद-नवरात्र का इसलिए विशेष महत्त्व है कि, वर्षाकालोपरति के अनन्तर शक्ति अतिशयरूप से निर्गत होजाती है। यह समय 'यम-दंष्ट्रा' नाम से प्रसिद्ध है। इसी शक्ति के पुनःसन्धान के लिए आश्विन-नवरात्र में शक्त्युपासना प्रधान मानी गई है, जिन का तात्त्विक प्रकार निगमतत्त्व-विलुप्ति के साथ साथ आज अधिकांश में विलुप्त होगया है।

**४४६-सोमानुगत 'रात्रि'-तत्त्व, तन्निबन्धना महाविद्याएँ, एवं 'रात्रि' अभिधा का समन्वय, महाविद्यात्मिका महारात्रियों का संस्मरण, रात्रितत्त्व-निबन्धन-महारात्रि-मोहरात्रि-बोधरात्रि-कालरात्रि-दारुणरात्रि-आदि पारिभाषिक-आगमशास्त्रानु-बन्धी शब्दों का पारिभाषिक-समन्व-प्रयास, एवं परिलेख के माध्यम से रात्रिभावों के तात्त्विक-स्वरूप का स्पष्टीकरण—**

उक्त निदर्शन से प्रकृत में यही निवेदन अमीष्ट है कि, रात्रितत्त्व सोमानुगत है। सोमतत्त्व शक्त्यनुगत है। शक्तितत्त्व आगमविद्यानुगत है। अतएव आगमानुगता दशमहाविद्याएँ 'रात्रि' नाम से ही व्यवहृत हुई हैं। विश्वान्तर्गता अन्यान्य-खण्ड-खण्ड-विद्याओं की अपेक्षा यद्यपि दशों ही महा-विद्याएँ महारात्रियाँ हैं। तथापि इन के पारस्परिक अपेक्षाभाव से महारात्रि, बोधरात्रि, कालरात्रि, आदि भावों की व्यवस्था हुई है। सापेक्षाभाव-दृष्ट्या भी इस रात्रितत्त्व की विविध व्यवस्थाएँ हुई हैं। उदाहरण के लिए-शिवरात्रि कालरात्रि है। कारण स्पष्ट है। सान्तपन अग्नि ही रुद्र है, यही कालात्मक संहारकर्ता हैं। कालगुनी शिवरात्रि से ग्रीष्मऋतु का उपक्रम है, रुद्र का उपक्रम है। अतएव इसे कालरात्रि कहना अन्वर्थ बनता है। जलाभिषेक के द्वारा इस रुद्र को प्रयासपूर्वक शिव बनाया जाता है। जन्माष्टमी मोहरात्रि है। रोहिणीरूपा लक्ष्मी का इस रात्रि में प्राधान्य है। लक्ष्मी के द्वारा ही सब विमोहित हैं। दीपावली दारुणरात्रि है। निऋति ही इस का बीज है। आश्विनशुक्ल-अष्टमी मोहरात्रि है। इसी रात्रिव्यवस्था का दशमहा-विद्याओं के साथ समन्वय करना चाहिए, जैसा कि आगे के परिलेख से स्पष्ट है—



भक्तियोगपरीक्षा-उत्तरखण्ड

पूर्णविराट्	न्यूनविराट्	शक्तिः	शिवः	विद्या	रात्रिः
१	०	महाकाली	महाकालः	महाविद्या	महारात्रिः
२	१	तारा	अक्षोभ्यः	श्रीविद्या	क्रोधरात्रिः
३	२	षोडशी	पञ्चवक्त्रशिवः	सिद्धविद्या	दिव्यरात्रिः
४	३	भुवनेश्वरी	कबन्धः	विद्या	सिद्धरात्रिः
५	४	छिन्नमस्ता	त्र्यम्बकः	विद्या	वीररात्रिः
६	५	भैरवी	दक्षिणामूर्तिः	सिद्धविद्या	कालरात्रिः
७	६	धूमावती	कालभैरवः	विद्या	दारुणरात्रिः
८	७	वल्गामुखी	एकवक्त्रमहादेवः	सिद्धविद्या	वीररात्रिः
९	८	मातङ्गी	मतङ्गः	विद्या	मोहरात्रिः
१०	९	कमला	सदाशिवविष्णुः	विद्या	महारात्रिः



४४७-काली-तारा-षोडशी-भुवनेश्वरी-आदि सुप्रसिद्धा दश-महाविद्याओं के चामु-  
एडातन्त्रानुगत-समष्ट्यात्मक नामों का माङ्गलिक संस्मरण—

‘काली, ‘तारा, महाविद्या, ‘षोडशी ‘भुवनेश्वरी ॥

‘भैरवी, ‘छिन्नमस्ता च, विद्या ‘धूमावती तथा ॥१॥

‘वमला सिद्धविद्या च ‘मातङ्गी, ‘कमलात्मिका ॥

एता दश महाविद्याः सिद्धविद्याः प्रकीर्तिताः ॥२॥

—विश्वसारे

नात्र सिद्धाद्यपेक्षास्ति न नन्त्रविचारणा ॥

कालादिशोधनं नास्ति न चामित्रादिदूषणम् ॥३॥

सिद्धविद्यातया नात्र युगसेवा-परिश्रमः ॥

नास्ति किञ्चिन्महादेवि ! दुःखसाध्यं कथञ्चन ॥४॥

—चामुएडातन्त्रे

\* \* \*

४४८-सुप्रसिद्ध-‘तोडलतन्त्र’ से अनुप्राणित-दशमहाविद्याओं से क्रमशः-अनुप्राणित-  
‘महाकाल’-‘अक्षोभ्य’-‘पञ्चवक्त्रशिव’ आदि नामों से प्रसिद्ध कालादि-पुरुषों  
का समष्ट्यात्मक-नाम-संस्मरण, एवं दशमहाविद्यानुगत-नैदानिक-उदाहरणों  
के स्वरूप-विश्लेषण का उपराम—

१-शृणु चार्चवर्जि शुभगे ! ‘कालिकायाश्च’ भैरवम् ।

‘‘महाकालं’ दक्षिणाया दक्षभागे प्रपूजयेत्

२-महाकालेन वै साद्धं दक्षिणा रमते सदा ॥’’

‘‘ताराया’ दक्षिणे भागे ‘‘अक्षोभ्यं’ परिपूजयेत् ॥

३-समुद्रमथने देवि ! कालकूटं समुत्थितम् ।

सर्वे देवाः सदाराश्च महाक्षोभमवाप्नुयुः ॥

४-क्षोभादिरहितं यस्मात् पीतं हालाहलं विषम् ।

अतएव महेशानि ! अक्षोभ्यः परिकीर्तितः ॥

५-तेन साद्धं महामाया तारिणी रमते सदा’’ ॥

‘‘महात्रिपुरसुन्दर्याः (षोडश्याः)’ दक्षिणे पूजयेत् ‘‘शिवम्’ ॥



६-पञ्चवक्त्रं त्रिनेत्रञ्च प्रतिवक्त्रे सुरेश्वरि ! ।

तेन साद्धं महादेवी सदा काम-कुतूहला ॥

७-अतएव महेशानि ! पञ्चमीति प्रकीर्त्तिता ।

“श्रीमद्भुवनसुन्दर्या (भुवनेश्वर्या) दक्षिणे ‘व्यम्बक’ यजेत् ॥

८-स्वर्गे मर्त्ये च पाताले या चाद्या भुवनेश्वरी ।

एतया रमते तेन व्यम्बकस्तेन कथ्यते ॥

९-सशक्तिश्च समाख्यातः सर्वतन्त्रे प्रपूजितः ।

“भैरव्या” दक्षिणे भागे ‘दक्षिणामूर्ति’-संज्ञकम् ॥

१०-पूजयेत् परयत्नेन पञ्चवक्त्रं तमेव हि ।

“छिन्नमस्ता” दक्षिणांशे ‘कबन्धं’ पूजयेत् शिवम् ॥

११-कबन्धपूजनाद्देवि ! सर्वसिद्धीश्वरो भवेत् ॥

“धूमावती” महाविद्या विधवारूपधारिणी ॥

१२-“वगलाया” दक्षभागे ‘एकवक्त्रं’ प्रपूजयेत् ।

‘महारुद्र’ इति विख्यातं जगत्-संहारकारकम् ॥

१३-“मातङ्गी” दक्षिणांशे च “मतङ्ग” पूजयेत् विश्वम् ।

तमेव दक्षिणामूर्तिं जगदानन्दकारकम् ॥

१४-“कमलाया” दक्षिणांशे “विष्णुरूपं सदाशिवम्” ।

पूजयेत् परमेशानि ! स सिद्धो नात्र संशयः ॥”

—तोडलतन्त्र, प्रथमपटल

इति-दशमहाविद्यानुगतानि नैदानिकोदाहरणानि

समाप्तं-चेदं महाविद्यानुगतं निदानरहस्यम्



**श्री-श्रीगणपति के नैदानिक स्वरूप का संक्षिप्त-इतिवृत्त**  
 ४४६-प्रसङ्गोपात्त-रुद्र के विभूतिमय ४६ विध महिमा-विवर्तों का स्वरूप-दिग्दर्शन,  
 प्रथम-मरुद्भाव की गणपतिरूपता, तथा अन्तिम-मरुद्भाव की महावीररूपता  
 का पावन-संस्मरण, एवं-तन्मध्यस्थ अवान्तर-मरुद्भावों का समन्वय—

सूर्यानुगता रोदसी-त्रिलोकी रुद्रत्रिलोकी कहलाई है, जैसा कि पूर्व परिच्छेदों में अनेकधा स्पष्ट किया जा चुका है। आग्नेय रुद्रप्राण, सौम्य शक्तितत्त्व, दोनों के समन्वय से उत्पन्न सप्तविध यौगिक प्राण ही-‘सप्तमरुत्’ हैं। इसी आधार पर ‘मरुतो रुद्रपुत्रासः’ यह निगम प्रतिष्ठित है। इस सप्तविध मरुत्-प्राण के रासायनिक समन्वय से मौक्तिक वायु उत्पन्न होता है, जो मारुत् कहलाया है, एवं जिस का हमें स्पर्श-प्रत्यक्ष होता है। वायु के पिता मरुत् हैं, मरुत् के पिता रुद्र हैं। सप्तधा विभक्त मरुत्-प्राण सूर्यानुगता अदिति के गर्भ में प्रतिष्ठित माना गया है। अदिति के गर्भ में सुक्त मरुत्-सप्तक तत्र प्रतिष्ठित इन्द्र के द्वारा सप्तधा विभक्त होजाता है। सप्तक के सात सप्तक होजाते हैं, ये ही ४६ मरुद्गण हैं। इन में सर्वादि, नितान्त घन-भावापन्न मरुत् ही इतर ४८ सों मरुत् की मूलप्रतिष्ठा घनता हुआ ‘गणपतितत्त्व’ है, एवं सर्वान्त का नितान्त विरलभावापन्न मरुत् ही ‘महावीर’ है। भूपिण्ड में प्रथम मरुत्लक्षण गणपति प्रतिष्ठित हैं, सूर्य संस्थान्त में महावीर नामक मरुत् प्रतिष्ठित हैं। भूपिण्ड, और सूर्य के मध्य में शेष मरुत्-विरलता के तारतम्य से प्रतिष्ठित हैं।

**४५०-प्रतिष्ठाबलात्मक धृतिबल, और गणपति, तत्प्राणावच्छिन्न-भूपिण्ड का धराच-धरित्रीच-धरिणीच, विघ्नप्रवर्त्तक, तथा विघ्नकर्त्ता गणपति-प्राण के आधि-दैविक, तथा आध्यात्मिक महिमा-रूपों का स्वरूप-समन्वय-प्रयास—**

प्रत्यक्षानुभूत प्रतिष्ठाबल, धृति, ही गणपतितत्त्व है। इसी मूलप्रतिष्ठा-प्राण के सम्बन्ध से भूपिण्ड ‘धरा’-‘धरित्री’-‘धरिणी’-आदि नामों से व्यवहृत हुई है। इस प्रतिष्ठाप्राण की स्थिति में त्रैलोक्य की रक्षा की है, विच्युति में त्रैलोक्य का विनाश है। अध्यात्मसंस्था में यही गणपतितत्त्व ब्रह्मगुहाशय में प्रतिष्ठित रहता है, जो ब्रह्मगुहा ‘मूलग्रन्थि’ कहलाई है। अपानप्राणरूप प्रतिष्ठाप्राण मलरूप भूत में व्याप्त है। मलग्रन्थि ही जीवनसत्ता का कारण है, एवं मलग्रन्थिविमोक ही जीवनोत्क्रान्ति का कारण है। इसी आधार पर गणपतितत्त्व विघ्नकर्त्ता, तथा विघ्नहर्त्ता कहलाया है। आधिदैविक मरुद्गणों के साथ नौर मघवेन्द्र का घनिष्ठ सम्बन्ध है, इसी से तो मरुद्गणों का विभाजन हुआ है।



४५१-क्षत्रेन्द्र, और मरुद्गणात्मिका-प्रजा, मारुती सेना के द्वारा क्षत्रेन्द्र का असुरबल पर प्रहार, 'यद्वै वातो नाभिवाति-तत्सर्वं वरुणदैवत्यम्' मूलक निगम का पारिभाषिक-तात्त्विक-स्वरूप-दिग्दर्शन, मधवेन्द्र से अभिन्न मरुद्गण गणपतितत्त्व, एवं मन्त्रश्रुति के द्वारा तन्माङ्गलिक-संस्मरण—

इन्द्र क्षत्र है, राजा है। मरुद्गण इस की सेना है। सेनारूप मरुद्गण को आगे कर ज्योतिर्वर्धन इन्द्र-प्राण तमोमय वृत्रप्रधान आप्य प्राणात्मक असुरों पर प्रहार किया करता है। वारुण आप्यप्राण के प्रवेश से पदार्थ सड़ने लगते हैं, यही असुराक्रमण का फल है। परन्तु जब मरुद्गणों का आगमन होजाता है, तो तद्गत इन्द्र के, एवं मरुत्प्राणात्मिका वायव्या-सेना के आक्रमण (प्रवेश) से असुर नष्ट होजाते हैं। सड़ी-पूतिभावयुक्त वस्तु खुली हवा में, धूप में रख दीजिए, थोड़े ही समय में वस्तु का विशोधन होजा-यगा, असुर पलायित होजायेंगे। जहाँ मरुद्वायु का समावेश नहीं होगा, वहीं आप्य वरुण-असुर को स्वपाश से उस वस्तु को बद्ध करने का अवसर मिल जाता है। इसी आधार पर 'यद्वै वातो नाभि-वाति, तत्सर्वं वरुणदैवत्यम्' निगम प्रतिष्ठित है। तात्पर्य-मरुद्गण सदा इन्द्र के आगे आगे चलते हैं। मरुद्गणात्मिका मारुती सेना ही इन्द्र की अङ्गरक्षिका है \*। मधवेन्द्र से अभिन्न होने से ही इस प्रतिष्ठात्मक प्रथम मरुत् (गणपति) को 'गणपति' नाम से व्यवहृत किया जाता है, जैसा कि निम्न लिखित मन्त्रवर्णन से प्रमाणित है—

नि पु सीद गणपते !। गणेषु त्वामाहुर्दिप्रतमं कवीनाम् ।

न ऋते च्वत् क्रियते किञ्चनारे महामर्कं मधवश्चित्रमर्च ॥

—ऋक्सं० १०।११२.६।

४५२-अदितिपृथिव्यवच्छिन्न-त्रिवृत्स्तोमानुगत-पार्थिवप्राण की गणपतिरूपता, पार्थिव-गणपतिप्राण के वाहनरूप-घनतम-रसात्मक-प्रतिष्ठालक्षण पारिभाषिक-'मूषक-प्राण' का संस्मरण, एवं तत्प्राणकृतात्मा 'मूषकप्राणी' का दिग्दर्शन, और तदनुबन्धी नैदानिक-भाव का पारिभाषिक-समन्वय—

अदितिपृथिव्यवच्छिन्न, त्रिवृत्स्तोमानुगत, पार्थिव घनप्राण गणपति है। इस की प्रतिष्ठा चित्यपार्थिव प्राण है। भौम-घनाग्नि (चित्याग्नि) ही इस पार्थिव घनाग्नि का वाहन है। शारीरिक-मल पार्थिवघनाग्नि है, इसी पर तो अपानप्राणात्मक गणपतिप्राण की सत्ता प्रतिष्ठित मानी गई है। यही स्थिति आधिदैविक-मण्डल की समझिए। मृगमय भूपिण्ड उस गणपतिप्राण का वाहन है, प्रतिष्ठाभूमि है, जो उक्त्यरूप से भूपिण्ड में व्याप्त रहता हुआ अर्करूप से सम्पूर्ण त्रैलोक्य में व्याप्त है। 'मूषक' प्राणी इसी वाहन-प्रतिष्ठा का नैदानिकरूप है।

\*-इन्द्र आसां नेता बृहस्पतिर्दक्षिणा यज्ञः पुर एतु सोमः ।

देवसेनानामभिभञ्जतीनां जयन्तीनां मरुतो यन्त्वग्रम् ॥

—यजुःसं० १७।४०।



४५३-भूपिण्डानुगत श्लथ, और घन-स्तरों के स्वरूप का दिग्दर्शन, भूपिण्डगर्भीभूत-घनरसात्मक-‘इरारस’, और तत्स्वरूपवेत्ता-भोक्ता-तद्ग्रासभिन्न-तत्प्राणकृत-मूर्ति-मूषकप्राणी, सुप्रसिद्धा-अग्निहोत्रेष्टि के सामग्री-सम्भार से अनुप्राणित-‘आखुकरीष’ ( चूहे के बिल की मिट्टी ) के इरारसात्मक-घनप्राण के नैगमिक स्वरूप का पारिभाषिक-स्वरूप-दिग्दर्शन, एवं तन्निबन्धना प्रमाणभूता शातपथी-श्रुति का संस्मरण—

जो चित्त-घनप्राण गणपतिप्राण की प्रतिष्ठा बनता है, वही घनप्राण ‘मूषक’ (चूहे) नामक प्राणी का प्रधान भूतात्मा बनता है। मूषकप्राणी में इस घनप्राण की प्रधानता है, अतएव यह स्वल्पकाय भी प्राणी अपनी स्वल्पापि-दन्तपङ्क्ति से वज्रम कठोर वस्तु को भी श्लथभावमय बना देता है। भूपिण्ड का बाह्य स्तर श्लथ रहता है। आगन्तुक तृण-मल-आदि से भी बाह्य दृश्य-स्तर घनाग्निरस से वञ्चित रहता है। इस घनप्राणानुग्रह के अभाव से ही ऊपर की मिट्टी ठोस नहीं रहने पाती। इस बाह्य स्तर को हटा कर ज्यों ज्यों आप गहराई में पहुँचते जायँगे, त्यों त्यों मिट्टी घनभावापन्न प्राप्त होगी। यही कारण है कि, घनप्राण से कृतात्मा मूषक भूस्तर पर अपना निवास न बनाकर भूपिण्डगर्भ में, गहराई में ही आवासक्षेत्र बनाता है। क्योंकि, इसे आत्मानुकूल जीवनीय रस गहराई में ही उपलब्ध होता है। यही कारण है कि, ‘अग्निहोत्र’ नामक निगमकर्म में जहाँ अग्नि-सम्बन्धी अन्यान्य विभूतियों का संभरण किया जाता है, वहाँ इस घनाग्निरस की प्राप्ति के लिए आखुकरीष (चूहे के बिल की मिट्टी) का भी संग्रह होता है, जैसा कि श्रुति कहती है—

‘अथ-आखुकरीषं सम्भरति । आखयो (मूषकाः) ह वा अस्यै पृथिव्यै रसं (घनाग्नि-रसं) विदुः । तस्मात्तेऽत्तेऽध इमां पृथिवीं चरन्तः पीबिष्ठाः (अतिशयरूपेण पुष्टाः) । अस्यै हि रसं विदुः । ते यत्रैतस्स्यै पृथिव्यै रसं विदुः, तत् उत्किरन्ति । तदस्याऽएवैनमेतत् पृथिव्यै रसेन समर्द्धयति । तस्मादाखुकरीषं सम्भरति’ — (शत० २।१।७) ।

४५४-गणपतिप्राण की स्थितिचिन्त्युति से तद्वाहनरूप मूषकप्राण का विकम्पन, तद्विकम्पन से तदभिन्न मूषक प्राणी का विकम्पन-मरण, तन्निबन्धना महात्मसी, जनपदविध्वंसिनी-आदि आर्त्तिपरम्पराएँ, एवं तदुपशमनकर्त्ता ‘गणपतियाग’ का संस्मरण—

सिद्ध है कि, गणपतिप्राण जब भी कभी स्वस्थिति से चिन्त्युत होगा, इस का प्रथमाक्रमण इस के वाहनरूप प्रतिष्ठाप्राण पर ही होगा। फलस्वरूप इसके प्रथम लक्ष्य मूषक प्राणी ही होंगे। क्योंकि इनमें ही तो प्रतिष्ठाप्राण प्रमुखरूपेण-आत्मीयरूपेण अन्तर्ध्याम-सम्बन्ध से प्रतिष्ठित है। मूषकप्राण अस्मदादि की अपेक्षा गणपति-प्राण के सन्निकट है। अतएव विघ्नात्मिका जनपदविध्वंसिनी आदि महामारियों का प्रथम आक्रमण



मूषक-प्राणी पर ही होता है। यदि किसी राष्ट्र में, नगर में, ग्राम में, अथवा घर में अकारण मूषक मरने लगें, तो मान लीजिए, वृक्षों का गणपतिप्राण प्रतिष्ठाच्युत हो गया है, अतएव अवश्य ही तत्र कोई महासंकट आने वाला है। तत्काल रहस्यवेत्ता याज्ञिक के द्वारा 'गणपतियाग' करना चाहिए।

**४५५-मूषक-सदृश-स्वल्पकाय-प्राणी की गणपति-सदृश-स्थूलकाय-देवता की वाहन-रूपता का नैदानिक स्वरूप-समन्वय-प्रयास, मूषकप्राण, और पार्थिव-इरारसात्मक-घनप्राण की अभिन्नता का समन्वय, पीतमृत्तिका ( पीलीमिट्टी ), तथा पूँगीफल ( सुपारी ) से अनुगत गणपतिप्राण की भावात्मिका नैदानिकी प्रतिमाओं का रहस्यात्मक-स्वरूप दिग्दर्शन, एवं 'मनो वै देवा मनुष्यास्या-जानन्ति' श्रुति का संस्मरण —**

मूषक जैसा स्वल्पकाय प्राणी गणपति जैसे स्थूल देवता का वाहन क्यों माना गया ?, प्रश्न की यही संक्षिप्त उत्पत्ति है। मूषक प्रतिष्ठाप्राण का नैदानिक-कल्पित-रूप है। इसी आधार पर इसे उस पार्थिवप्राण का निदान मान लिया गया है, जो प्राण वस्तुतः गणपतिप्राण की प्रतिष्ठा है। पीतमृत्तिका में भी अन्यान्य मृत्तिकाओं की अपेक्षा घनप्राण का विशेष प्राधान्य है। पूँगीफल (सुपारी) में भी इसीकी प्रधानता है। अतएव भावप्रतिमानविधा के अनुसार पिली-मिट्टी की डली, और सुपारी को भी गणपति की भावप्रतिमा मान ली जाती है, जो कि—'मनो वै देवा मनुष्यस्याजानन्ति' सिद्धान्तानुसार अवश्यमेव फलदात्री बन जाया करती है।

**४५६-ध्यान-आवाहन-आसन-पाद्य-अर्घ्यादि-भावात्मिका निदानोपासना का 'परमोपास्य' के प्रति उपासकानुगत-प्रत्यय के प्रवाहकरण में साफल्य, सर्वादिभूत-'अथ-ध्यानम्' का समन्वय, तदनन्तरभावी--'गणपतिमावाहयामि' रूप आवाहन का समन्वय, एवं तदुत्तरभावी औपासनिक-माध्यमिक-धर्मों का संस्मरण—**

ध्यान, आवाहन, आसन, पाद्य, अर्घ्यादिभावात्मिका निदानोपासना अवश्यमेव परमोपास्य के प्रति-भावुक उपासक का प्रत्यय प्रवाहित करने में समर्थ हो जाती है। जिस प्राणदेवता का भावप्रतिमान में, अथवा निदानप्रतिमान में आवाहन अपेक्षित होता है, पहिले अपने अन्तर्जगत में उस देवता के कल्पित नैदानिक स्वरूप को खचित करना पड़ता है। अतएव आवाहन से पहिले 'अथ ध्यानम्' विहित है। अनन्तर-'गणपतिमावाहयामि' इत्यादि रूप से कल्पित भाव-निदानात्मक मध्यस्थ भूत में उस ध्यानात्मक स्वरूप का आवाहन होता है। अनन्तर आसनाद्युपचारादि का अनुगमन। गणपति का नैदानिक ध्यान प्रक्रान्त है। इसके वाहन का नैदानिक रहस्य बतलाया गया। अब दो शब्दों में स्वयं गणपति के स्वरूप का भी विश्लेषण कर लीजिए।



४५७-पुष्टिप्रवर्त्तक-पूषाप्राण, और तदभिन्न पार्थिव विवर्त्त, पोषणात्मक-पुष्टिरूप-पार्थिव-प्राण से अभिन्न गणपतितत्त्व की स्थूलरूपता के नैदानिक-भाव का समन्वय, गणपतिप्राणनिबन्धना--'खर्व्वरूपता', 'गजाननत्त्व', 'लम्बोदरत्त्व', 'पद्मत्त्व', 'नागभूषणत्त्व', 'नेत्रत्रयत्त्व', आदि-नैदानिकी-विभिन्ना-शक्तियों के रहस्यात्मक-पारिभाषिक-स्वरूपों का दिग्दर्शन, एवं आगमशास्त्रनिबन्धन-गणपतिप्राण की ध्यानमन्त्रत्रयी का महामाङ्गलिक-संस्मरण—

पूषाप्राण ही पुष्टि का प्रवर्त्तक है। यही पुष्टिभावप्रवर्त्तक पूषाप्राण पार्थिवसंस्था का मुख्य स्वरूप है। 'स्थूलतनु' इसी पार्थिव गणपतिप्राण की पूषाप्राणानुगति का निदान है। त्रैलोक्यात्मक रुद्र की त्रिलोकी में भूपिण्ड का स्थान अतिशयरूपेण खर्व्व (छोटा) है। अतएव इसे निगम में 'व्याममात्री' माना गया है। पृथिव्यनुगत इसी खर्व्वभाव का निदान 'खर्व्व' (खर्व्वकार, स्थूल किन्तु वामनतनु) है। पार्थिव इरा मादक रस है। इस रस की प्रधानता से ही हस्ती-पशु 'गज' कहलाया है--'गजति-मदेन मत्तो भवन्ति'। पार्थिव गणपतितत्त्व भी इसी मद से मत्त है। अतएव इहँ भी गजानन मान लिया गया है। 'गजानन' भाव पार्थिव इरारस का ही नैदानिकरूप है। आग्नेय-पार्थिवप्राण का नैदानिकरूप रक्तकान्ति, सिन्दूरवर्ण, आदि भाव हैं। उरु-अन्तरिक्षानुगत मरुदभाव का निदान लम्बोदर है। भूपिण्ड का निदान पद्म है। आन्तरिक्ष नाक्षत्रिक सर्पप्राणों का निदान नागभूषण है। घन-प्राण का निदान दन्ताघातानुगत-शत्रुविदारण है। अग्नि, सोम, आदित्यात्मिका पार्थिवत्रिलोक्यनुगता ज्योतिस्त्रयी का निदान नेत्रत्रयी है। निम्न लिखित ध्यानमन्त्रों से इसी नैदानिक स्वरूप का विश्लेषण हो रहा है—

१-खर्व्वं स्थूलतनुं गजेन्द्रवदनं लम्बोदरं सुन्दरं-

प्रस्यन्दन् मदगन्धलुब्धमधुपव्यालोलगण्डस्थलम् ।

दन्ताघातविदारिसारिरुधिरैः सिन्दूरशोभाकरं-

वन्दे शैलसुतासुतं गणपतिं सिद्धिप्रदं कामदम् ॥

२-सिन्दूराभं त्रिनेत्रं पृथतरजठरं हस्तपद्मैर्दधानं-

दन्तं पाशाङ्कुशोष्टान्युरकरविलसद् वीजपूराभिरामम् ।

बालेन्दुद्योतमौलिं करिपतिवदनं दानपूराद्रगण्डं-

भोगीन्द्रावद्धभूषं भजत गणपतिं रक्तवस्त्राङ्गरामम् ॥

३-उद्यद्दिनेश्वररुचिं निजहस्तपद्मैः-

पाशाङ्कुशाभववरान् दधतं गजास्यम् ।

रक्ताम्बरं सकलदुःखहरं गणेशं-

ध्यायेत् प्रसन्नमखिलाभरणाभिरामम् ॥

\* \* \*



४५८--उपासक की उपास्यानुगता उपासना से अनुप्राणिता नैदानिकी-मध्यस्थता से अनुप्राणित-प्रतिकृति,--प्रतीक,--भाव,--निदान,--भेदेन--चतुर्विध मध्यस्थ-भावों की अनिवार्यता का स्वरूप--दिग्दर्शन, एवं--'तं यथा--उपासते तथैव भवति' इत्यादि छान्दोग्यश्रुतिमूलक--पारिभाषिक तथ्य का स्पष्टीकरण--प्रयास--

सम्भवतः उक्त नैदानिक-देवस्वरूप-ध्यानों के विश्लेषण के अनन्तर उन पाठकों को पूर्ण सन्तोष होजायगा, और वे अवश्य ही स्वीकार करलेंगे कि, भारतीय उपासनाकाण्ड प्रतिकृति, प्रतीक, भाव, निदान, चारों को प्रथमोपास्य बनाकर इनके माध्यम से परमोपास्य की उपासना का समर्थक बनता हुआ अवश्यमेव तत्त्वानुगत है। उपास्यों के जो कल्पितरूप वैज्ञानिकोंने हमारे सम्मुख रखे हैं, उनके द्वारा उपासना का तो निर्वाह होता ही है, इसके साथ साथ इनके द्वारा सृष्टिविद्यानुगत अनेक तत्त्वों का भी अञ्जसा बोध होजाता है। चारों में से किसे प्रथमोपास्य बनाना, यह अधिकारी उपासक की योग्यता पर ही निर्भर है। 'तं यथा यथोपासते-तथैव भवति' ( छा० उपनिषत् ) इत्यादि औपनिषद सिद्धान्त के अनुसार उसकी जिस-भावना से उपासना की जायगी, प्रथमोपास्य तद्रूप में ही परिणत होकर प्रथमोपास्यरूप माध्यम बन जायगा।

४५९--सुप्रसिद्धा 'शालग्रामशिला' ( शालग्राममूर्ति ) से अनुप्राणित-प्रतिकृति-प्रतीक-भाव-निदान-भेदसिद्ध सुप्रसिद्ध चतुर्विध-मध्यस्थों का क्रमिक समन्वय--प्रयास, एवं उपासक के भावनाजगत् के आधार पर प्रतिष्ठित उपासनातत्त्व का पारिभाषिक-स्वरूप--दिग्दर्शन--

उदाहरण के लिए 'शालग्राम' को ही लीजिए। यद्यपि पूर्वप्रकरणान्तर्ग प्रतिकृतिविधा-निरूपण में शालग्राम नामक शिलाखण्ड को हमने अचेतन प्रतिकृतिपलक्षण प्रथमोपास्य माना है। तथापि भावानुगति की अपेक्षा से इसके साथ चारों प्रथमोपास्यों का सम्बन्ध माना जासकता है। 'ब्रह्मैवेदं सर्वम्' इस भावना से यदि शालग्राम को सर्वव्यापक ब्रह्म का अवयव मानकर इसके द्वारा व्यापक अवयवी ब्रह्मरूप परमोपास्य की उपासना की जाती है, तो यही शालग्राम ब्रह्म का प्रतीक बनता हुआ 'प्रतीक' रूप प्रथमोपास्य है। यदि शालग्रामस्वरूप-निर्माणानुगता विज्ञानदृष्टि से शालग्राम को विश्वमूर्ति हिरण्यगर्भ-प्रजापति की प्रतिकृति मानकर तद्द्वारा परमोपास्य की उपासना की जाती है, तो यही शालग्राम 'प्रतिकृति' रूप प्रथमोपास्य बन जाता है। यदि इसे सामान्य शिलाखण्ड मानकर इसमें उपास्य की भावना की जाती है, तो यही भावप्रतिमानरूप प्रथमोपास्य बन जाता है। यदि इसके कृष्णवर्ण को उस अव्यक्त तमोरूप का निदान माना जाता है, तो यही निदानरूप प्रथमोपास्य बन जाता है। तत्त्वतः उपासनातत्त्व उपासक के भावनाजगत् पर ही प्रतिष्ठित है--'जाकी रहो भावना जैसी, प्रभु मूरत देखी जिन तैसी' लोकसिद्धान्त सुप्रसिद्ध है।



४६०--अतीन्द्रिय ( इन्द्रियातीत ) परमोपास्य के प्रति अपेक्षित आत्मप्रत्यय--प्रवाह की सफलता से अनुप्राणित मध्यस्थ-इन्द्रियसापेक्ष-आलम्बन की अनिवार्यता का दिग्दर्शन, एवं सत्यवती-अङ्गवती-अन्यवती-आदि भेदभिन्ना उपासनाओं से अनुप्राणित चतुर्विध-प्रथमोपास्यों के पारिभाषिक-तथ्यों का समन्वय-प्रयास—

अवश्य ही अतीन्द्रिय परमोपास्य के प्रति आत्मप्रत्यय प्रवाहित करने के लिए, दूसरे शब्दों में अतीन्द्रिय परमोपास्य की उपासना के लिए अभ्यास काल में चारों में से किसी न किसी एक भौतिक प्रथमोपास्य को आलम्बन बनाना अनिवार्य होजाता है। प्रत्यक्षस्वरूपानुगत परोक्ष अतीन्द्रिय-परमोपास्य के प्रति अवश्य ही आकर्षित होजाता है। इन चारों प्रकारों के अतिरिक्त परमोपास्य की उपासना का अन्य कोई प्रकार नहीं है। प्रतीकरूप प्रथमोपास्य का पूर्वप्रकरण-प्रतिपादित अङ्गवती-उपासना में, प्रतीकरूप प्रथमोपास्य का सत्यवती उपासना में, एवं भावप्रतिमान, तथा निदानप्रतिमानरूप, दोनों प्रथमोपास्यों का अन्यवती उपासना में अन्तर्भाव माना जासकता है। यही उपासनानुगत चतुर्विध प्रथमोपास्यों का संक्षिप्त-स्वरूप विश्लेषण है। अब उपासना के सम्बन्ध में दो चार परिशिष्ट-भावों का दिग्दर्शन करा उपासनाकाण्ड उपरत हो रहा है।

४६१--चतुर्विध-माध्यम-भावों का प्रतीकरूप-प्रथमोपास्य में अन्तर्भाव, एवं प्रतीकोपासना की सर्वव्यापकता का पारिभाषिक-समन्वय, 'उपास्य' का स्वरूप-दिग्दर्शन, एवं महाशरीरात्मक विश्वगर्भ में भुक्त आत्मा का स्वरूप-चिन्तन—

पूर्व के विभिन्न परिच्छेदों में जिन प्रतीक, प्रतीकरूप, भाव, निदान-लक्षण चतुर्विध प्रथमोपास्यों का निरूपण हुआ है, तत्त्वतः उन चारों का प्रतीकरूप प्रथमोपास्य में ही अन्तर्भाव माना जायगा। और इसी आधार पर यह कहा जासकेगा कि, चारों में प्रतीकोपासना ही व्यापक है। कारण स्पष्ट है। उपास्य ( परमोपास्य ) ईश्वरप्रजापति की ही उपासना उपासना है। यह ईश्वरतत्त्व अपने स्वभाविक अमृत, मर्त्य भावों के सम्बन्ध से 'आत्मन्वी' बनता हुआ प्रजापति है। अमृतलक्षण आत्मा, मृत्युलक्षण शरीर, दोनों अमृत-मर्त्यभावों की समष्टि ही आत्मन्वी है। आत्मविशिष्ट शरीर ही आत्मन्वी प्रजापति है। पाञ्चभौतिक प्रत्यक्ष दृष्ट महाविश्व ईश्वरात्मा का शरीर है। इस शरीरगर्भ में व्याप्त इन्द्रियातीत आत्मतत्त्व इस महा-विश्वरूप महाशरीर का आत्मा है।

४६२--मर्त्यभावानुबन्धी-इन्द्रियसापेक्ष प्रतीकभाव, एवं अमृतभावानुबन्धी-अतीन्द्रिय उपास्यभाव का संस्मरण, तथा भगवान् व्यास के द्वारा अभिमता 'प्रतीकोपासना' से अनुगता--'ईश्वरोपासना' का संस्मरण—

हम जो कुछ आँखों से देखते हैं, वे सब इसी मर्त्य भाग के प्रतीक हैं, अथवा हैं। फलतः उस अतीन्द्रिय, अमृतप्रधान, परमोपास्यरूप ईश्वरात्मा की उपासना के लिए जिस किसी भी भौतिक पदार्थ को प्रथमोपास्यरूप मध्यालम्बन बनावेंगे, वह ईश्वर का प्रतीक ही माना जायगा। अतएव



च पूर्वप्रतिपादित चतुर्विध प्रथमोपास्यों का प्रतीकरूप प्रथमोपास्य में ही अन्तर्भाव माना जायगा। इसी आधार पर भगवान् व्यास ने ईश्वरोपासना के सम्बन्ध में 'प्रतीकोपासना' की ही प्रधानता का विश्लेषण किया है।

**४६३-अङ्गवती-उपासना के उपासनारूपत्वं, सत्यवती-उपासना के ज्ञानयोगत्वं, तथा अन्यवती उपासना के कर्मयोगत्वं का पारिभाषिक समन्वय, एवं उपासना के यच्चयावत्-विवर्त्तों के पारिभाषिक-तथ्य का समन्वय-प्रयास—**

अतएव पूर्वप्रकरण में हमने सत्यवती, अङ्गवती, अन्यवती, इन तीनों उपासनाओं में से अङ्गवती को ही ( जिसकाकि दूसरा नाम प्रतीकवती है ) शुद्ध उपासना माना है, एवं सत्यवती को ज्ञानयोग से, तथा अन्यवती को कर्मयोग से समतुलित माना है। दूसरे शब्दों में सत्यवती ज्ञानयोगात्मिका उपासना है, अन्यवती कर्मयोगात्मिका उपासना है। भक्तियोगात्मिका उपासना तो एकमात्र अङ्गवती उपासना ही है। क्योंकि अङ्गात्मक भक्तिभाव का इसी के साथ सम्बन्ध है। आगे जाकर इसी अङ्गवती के भावनाभेद से सत्यवती, अन्यवती आदि विवर्त्त होजाते हैं। इन सभी विवर्त्तों का एकमात्र तत्त्व है--'अतीन्द्रिय के प्रति मनः संयम के लिए सेन्द्रिय भावों की प्राथमिक अनुगति'।

**४६४-गुरुभावानुगता-परमोपास्यनिबन्धना उपासना से अनुप्राणित-आधिदैविक-आधिभौतिकी-स्थितियों के स्वरूप-भेद का समन्वय-प्रयास, प्रतीकोपलक्षित-शरीरविशिष्ट आत्मन्वी-गुरु की प्रथमोपास्यता का, तथा आत्मन्वी परमात्मा की परमोपास्यता का रहस्यात्मक-स्वरूप-दिग्दर्शन—**

श्रीगुरु का आत्मा ( जीवात्मा ) परमोपास्य है। गुरु का शरीर आधिभौतिक है, गुरु का आत्मा आधिदैविक है, अतीन्द्रिय है। इसकी उपासना के लिए गुरुशरीररूप आधिभौतिक पदार्थ को मध्यस्थ बनाना पड़ता है। शरीर उस विशिष्ट गुरु का प्रतीक है। प्रतीकात्मक गुरुशरीर प्रथमोपास्य है, गुरोरात्मा परमोपास्य है। यदि गुरु के द्वारा परमात्मा उपास्य है, तो प्रतीकोपलक्षित शरीरविशिष्ट गुरु प्रथमोपास्य हैं, मध्यमोपास्य हैं, एवं विशिष्ट परमात्मा परमोपास्य है। निवेदन यही करना है कि, चाहे तो गुरु के जीवात्मा को परमोपास्य मानिए, अथवा तो परमात्मा को परमोपास्य मानिए, उभयत्र इन्द्रियदृष्ट प्रत्यक्ष भौतिक द्रव्य को मध्यस्थ बनाना अनिवार्य होगा। कारण उपासना के द्वारभूत प्रज्ञानमन से पृच्छिए।

**४६५-उपासक-पुरुष की अध्यात्मसंस्था से अनुप्राणित-महानात्मा-विज्ञानात्मा-प्रज्ञानात्मा (महान्, बुद्धि, मन,) नामक ज्योतित्रयविवर्त्त का संस्मरण, एवं इन्द्रिय-सापेक्ष-प्रज्ञानमन की स्वरूपस्थिति का दिग्दर्शन—**

उपासक पुरुष की अध्यात्मसंस्था में महान्, विज्ञान, प्रज्ञान, ये तीन ज्योतिष्य प्रतिष्ठित मानीं गईं हैं। महान् अग्रगम्य है, अनुभवैकगम्य है उसे छोड़िए। शेष रहजाते हैं विज्ञान, प्रज्ञान, जिनका हम प्रत्यक्षवत् विश्लेषण कर सकते हैं। प्रज्ञान सर्वेन्द्रिय मन है, विज्ञान बुद्धि है। प्रज्ञानमन सम्पूर्ण इन्द्रियों



का अधिष्ठाता है। अन्यत्र मे मनोऽभूत-.....' (कौ० उपनिषत्) इत्यादि श्रुति के अनुसार बिना प्रज्ञानमन के सहयोग के कोई भी इन्द्रिय स्व ऐन्द्रियक विषयानुभव, एवं कर्म करने में समर्थ नहीं है। एवमेव बिना इन्द्रियों के प्रज्ञान भी स्वव्यापार-सञ्चालन में एकान्ततः असमर्थ है।

**४६६ 'राजा' पदान्वित प्रज्ञानमन, एवं प्रजोपाधि-समन्वित इन्द्रियवर्ग का अन्योऽन्या-श्रयत्त्व, इन्द्रिय-और तद्विशिष्ट प्रज्ञान मन का अप्राप्यकारित्व, तथा विज्ञानात्मा का प्राप्यकारित्व-समन्वय, एवं प्रज्ञान-सम्परिष्वक्त-विज्ञानात्मा से अनुप्राणिता-उपासना के समानप्रत्ययप्रवाहत्मक-सहज-लक्षण का स्वरूप समन्वय-प्रयास—**

प्रज्ञान राजा है, इन्द्रिय-वर्ग प्रजा है। यदि प्रजा राजाश्रित है, तो राजा भी प्रजासापेक्ष है। दोनों अन्योऽन्याश्रित हैं। इन्द्रियाँ यदि अप्राप्यकारिणी हैं, तो मन भी अप्राप्यकारी ही है। इन्द्रियाँ विषय पर जाती नहीं, अपितु विषय इन्द्रियों पर आते हैं, यही इनका अप्राप्यकारित्व है। एवमेव मन भी विषय पर जाता नहीं, अपितु इन्द्रियद्वारा वासनाभावनात्मक ऐन्द्रियक विषय मन पर आते हैं। यही इस मनका अप्राप्यकारित्व है। इन्द्रियानुगत विषय ही इस सर्वेन्द्रियाधिष्ठाता प्रज्ञान मन के विषय बनते हैं। ऐसी स्थिति में 'जैसे अतीन्द्रिय पदार्थों के साथ इन्द्रियों का सम्बन्ध नहीं होता, एवमेव इन्द्रियानुगत विषयानुगामी मन भी इन्द्रियातीत तत्त्वों का ग्रहण नहीं नहीं कर सकता' यह सिद्ध होजाता है। एवं जबतक मनका अतीन्द्रिय के साथ सम्बन्ध नहीं होजाता, तबतक समानप्रत्ययप्रवाहलक्षणा उपासना बन नहीं सकती।

**४६७-प्रज्ञानात्मक सेन्द्रिय मन, तथा विज्ञानात्मिका बुद्धि के विभिन्न पारिभाषिक-नैगमिक-धर्मों का संस्मरण, इन्द्रिय-द्वारा प्रज्ञान-मन पर भावना-वासना-रूप से खचित-विषयो का रहस्यात्मक-समन्वय, तदाधारेण बुद्धि के माध्यम से अतीन्द्रिय-उपास्य के प्रति मानसिक-प्रत्यय की समानप्रवाहता का दिग्दर्शन, एवं 'उपासनाकाण्ड' से अनुप्राणित, अनिवार्यरूपेण अपेक्षित-इन्द्रियसापेक्ष- 'मध्यस्थ' का समन्वय, तथा- 'उपासना' का स्वरूप-निष्कर्ष—**

जिसप्रकार प्रज्ञान पर विषय आते हैं, विज्ञान विषयों पर जाता है। किसी भी इन्द्रिय का सहारा न लेकर भी विज्ञान (बुद्धि) केवल शून्य में कल्पना के साम्राज्य का विस्तार किया करता है। अतएव विज्ञान को इन्द्रियानपेक्ष, अतएव च स्वतन्त्र माना जासकता है। इन्द्रिय के द्वारा भावनावासनात्मक जो विषय प्रज्ञान-मन पर खचित होजाते हैं, प्रज्ञानसम्परिष्वक्ता विज्ञानबुद्धि उस विषयावलम्बन के द्वारा अतीन्द्रियतत्त्व की ओर निश्चयेन प्रवाहित होजाती है। यही उपासना-निष्कर्ष है। विषयावलम्बन अनिवार्य, तदर्थ इन्द्रियसम्बन्ध अपेक्षित, तदर्थ साकार वस्तुसमाश्रय आवश्यक, क्योंकि निराकार अतीन्द्रिय विषयों के साथ इन्द्रियसम्बन्ध असम्भव है। फलतः जबतक दृष्टि के द्वारा भौतिक विषय आलम्बन नहीं बन जाता, तबतक उपासना नहीं बन सकती। विज्ञानबुद्धयनुगता निर्विकल्पकसमाधि के लिए प्रथम प्रज्ञानमनोऽनुगत सविकल्पकभाव का आश्रय सर्वथा अपेक्षित होजाता है।



४६८-धारणा-ध्यान-समाधि-त्रयी के एकत्र समन्वय से अनुपाणिता संयमस्थिति का स्वरूप-दिग्दर्शन, निर्विकल्प, तथा सविकल्पक-अतीन्द्रिय, सेन्द्रिय-भावों के पारस्परिक-अपेक्षाभावों का पारिभाषिक-समन्वय, एवं अतीन्द्रिय-ईश्वर की उपासना के लिए अपेक्षित सात्म्य-द्वारभूत-सविकल्पक-(भौतिक-विषययुक्त) माध्यम की अनिवार्यता का स्पष्टीकरण—

‘धारण, ध्यान, समाधि,’ तीनों का एक बिन्दु पर समन्वित होजाना ही निर्विकल्प समाधि है। निर्विकल्पक का अर्थ है—ऐन्द्रियक विषयों का एकान्ततः परित्याग। परित्याग ग्रहणसापेक्ष है। ‘निर्विकल्पक’ शब्द ही सविकल्पक भाव की अनिवार्यता सूचित कर रहा है। ग्रहण के अनन्तर ही तो परित्याग सम्भव है। सविकल्पक के आश्रय बिना सविकल्पक (सविषयक) प्रज्ञान मन सुस्थिर नहीं होसकता। मनःस्थिरता के बिना मनोऽनुगता बुद्धि में समानप्रत्ययप्रवाह प्रवाहित नहीं होसकता। समानप्रत्ययप्रवाह के बिना धारणा-ध्यान-समाधि का एकत्र संयम नहीं बन सकता। बिना संयम के निर्विकल्पक समाधि का उदय नहीं होसकता। अतएव अगत्या अतीन्द्रियेश्वरोपासना के लिए सात्म्य, द्वारभूत सविकल्पक (भौतिक-विषययुक्त) समाधि का आश्रय लेना पड़ता है। साकार-भौतिक पदार्थ को मध्यस्थ बनाए बिना उपसनानिर्वाह असम्भव होजाता है।

४६९-चतुर्विध-माध्यमों का सिंहावलोकनात्मक संस्मरण, व्याप्यभावों का क्रमशः परित्याग, तथा व्यापक-भावों का क्रमशः अनुगमन, और ‘उपासनापथ’ का समन्वय, एवं—प्रतिरूप-भावप्रतिमान-निदानप्रतिमान-नामक त्रिविध प्रथमोपास्यविवर्तों को स्वर्गर्भ में भुक्त रखने वाली प्रतीक-विधात्मिका प्रथमोपास्यविधा का समन्वयात्मक-स्पष्टीकरण—

जिस भौतिक-अनुरूप-मध्यस्थ को प्रतीक, प्रतिरूप, भाव, निदान, आदि में से किसी एक विधा के अनुसार प्रथमोपास्य बनाया जाता है, उस प्रथमोपास्य के व्याप्य-परिच्छेद भावों का क्रमशः परित्याग किया जाता है, एवं व्यापक भावों की ओर क्रम-क्रमशः अनुगमन किया जाता है। अन्ततोगत्वा यही क्रमिक-अनुगति व्याप्यभाव के आत्यन्तिक परित्याग का कारण बनती हुई उपासक के प्रत्यय के साथ प्रथमोपास्य के प्रत्यय को अभिन्न बना डालती है। यही उपासक की उपासना का चरम फल है। एवं इस चरमफल-प्राप्ति के लिए अवश्यमेव भगवान् व्यास के आदेशानुसार प्रतिरूप, भावप्रतिमान, निदानप्रतिमान, तीनों प्रथमोपास्य-विधाओं को अपने गर्भ में रखने वाली प्रतीकरूपा प्रथमोपास्यविधा का अनुगमन अनिवार्य होजाता है। प्रकरणारम्भ में उपस्थित होने वाले—‘जब प्रथमोपास्य ही प्रधान लक्ष्य है, तो प्रथमोपास्य क्यों अपेक्षित माना गया ? प्रश्न का यही संक्षिप्त समाधान है।





**४७०-उपासना—काण्डानुगता 'दृढभूमि' के स्वरूप का विश्लेषण—करने वाले—'स तु दीर्घकालनैरन्तर्यसत्कारासेवितो दृढभूमिः' इत्यादि पातञ्जलसूत्र का संस्मरण—**

पूर्व परिच्छेदों के अनुसार यह सम्यग्रूपेण सिद्ध होजाता है कि, अतीन्द्रिय-तत्त्वोपासना के लिए सेन्द्रिय-भौतिक पदार्थ को मध्यस्थ बनाना आवश्यक रूप से अपेक्षित होजाता है। मनकी स्थिरता का ही नाम उपासना है। उपासक का स्थिर मन बुद्धि के द्वारा तदभिन्न परमात्मा में लीन होजाय, यही उपासना का फल है। श्रद्धा ही इस उपासना की मूलभित्ति है, जैसाकि—'उपासनालक्षणनिर्वचन' प्रकरण में यत्रतत्र विस्तार से बतलाया जाचुका है। उपासना में किन किन नियमों की आवश्यक रूप से अपेक्षा है?, प्रश्न का समाधान करते हुए भगवान् पतञ्जलिने कहा है—

**“स तु दीर्घकालनैरन्तर्यसत्काराऽऽसेवितो दृढभूमिः”**

—पातञ्जलयोगसूत्र १।१४। समाधिपाद ।

**४७१—'अनेकजन्मसंसिद्धस्ततो याति परां गतिम्' सिद्धान्त से अनुप्राणित, पातञ्जल-सूत्रनिबन्धन—'दीर्घकाल' शब्द के पारिभाषिक-तथ्य का स्वरूप—समन्वय-प्रयास—**

(१) आलम्बनभूत प्रथमोपास्य की दो चार दिन, वर्ष, दो वर्ष उपासना करने से ही प्रत्यय प्रवाहित नहीं होसकता। अपितु इसके लिए 'दीर्घकाल' अपेक्षित है। सूत्रकार ने 'दीर्घकाल' शब्द से लम्बी अवधि की ओर तो सङ्केत किया है, परन्तु उस अवधि का निश्चितरूप नहीं बतलाया। क्यों?, का उत्तर स्पष्ट है। उपासक की आध्यात्मिक-योग्यता पर ही इस अवधि का उत्तर निर्भर है। यदि मन पर भावनावासनात्मक संस्कारपुञ्ज प्रभूतमात्रा में, साथ ही निबिडबन्धन पूर्वक प्रतिष्ठित हैं, तो उसके परिमार्जन में उतना ही अधिक समय लगेगा। यह भी सम्भव है कि, इस प्रयास में एक ही जीवन क्या, अनेक जन्म निकल जायँ। यह भी सम्भव है कि, परीक्षित की भाँति केवल सप्ताहमात्र में ही परमपद प्राप्त होजाय। और यह भी सम्भव प्रत्यक्ष ही है कि, जन्म भर कथा सुनने वाले, दोनों ही चिर अभ्यस्त रागद्वेषादि के अतिथि बने रहें। कर्मसंस्कार का तारतम्य ही इस दीर्घकाल का नियामक है। इसी जन्म में, शीघ्र भी सिद्धि प्राप्त होसकती है। अनेक जन्म भी लग सकते हैं—'अनेकजन्मसंसिद्धस्ततो याति परां गतिम्'। हाँ, इस सम्बन्ध में यह आश्वासन अवश्य मिल सकता है कि, ब्रह्मचर्य—तपः-सत्य-वेदानुपालन-श्रद्धा-उपनिषत् \* आदि साधनों से आत्मशक्ति का विकास करते हुए जो उपासक तन्मयता के साथ अभिनिवेशपूर्वक तीव्रसंयोग से आनन्दनिष्ठा के द्वारा इस अभ्यास में प्रवृत्त होजाते हैं, अवश्य ही वे स्वल्पकाल में ही उस परतत्त्व के सन्निकट पहुँच सकते हैं ÷।

\* ब्रह्मचर्यं तपः, सत्यं, वेदानां चानुपालनम् ।

श्रद्धा, चोपनिषच्चैव ब्रह्मोपायनहेतवः ॥

÷ “तीर्त्सवेगानामासन्नतमः” ( पा० यो० सू० १।२०। ) ।



**४७२-‘दीर्घकाल’ के अनिवार्य-अपेक्षाभाव के पुरक-सूत्रानुगत-नैरन्तर्य के रह-स्यात्मक-पारिभाषिक-अर्थ का समन्वय-प्रयास—**

(२) मान लीजिए, एक उपासक एक युगपर्यन्त उपासना तो करता है, दीर्घकाल का अनुगामी बन रहा है। परन्तु केवल उस दीर्घकाल से भी लक्ष्यप्राप्ति सम्भव नहीं है, जो अव्यवच्छिन्ना-धारा-सम्पत् से वञ्चित हो। आज उपासना की, प्रपञ्च में पड़कर दो चार दिन छोड़ बैठे। इसप्रकार उपासना की तो दीर्घकाल पर्यन्त, परन्तु निरन्तर, नियमपूर्वक नहीं की। परिणाम इस विच्छेद का यह होता है कि, पूर्वकाल में जो सत्त्वानुशय आत्मा में प्रतिष्ठित होता है, वह मध्यविच्छिति में होने वाले अन्य तामस संस्कारों से पुनः अभिभूत होजाता है। परिणामतः उत्तरकाल वही आरम्भ-स्थान बना रहजाता है। अतः उपासक के लिए जहाँ सञ्चित कषाय की निवृत्ति के दीर्घकाल पर्यन्त उपासनानुगमन अनिवार्य है, वहाँ मध्य-मध्य में नूतनरूप से उत्पन्न होने वाले, कषायों के लिए परिमार्जन के लिए, तथा आगन्तुक कषायों के निरोध के लिए नैरन्तर्य भी आवश्यकरूप से अपेक्षित है।

**४७३-भावनात्मिका-श्रद्धारूप-आदरभावसमन्विता-वृत्ति से वञ्चिता कर्तव्यभावना की निष्फलता का दिग्दर्शन, एवं सूत्रानुगत ‘आदर’ भाव के रहस्यात्मक-पारिभाषिक स्वरूप-का समन्वय-प्रयास—**

(३)-ऐसे भी उपासकों की कमी नहीं, जो जन्मभर, साथ ही निरन्तर बिना व्यवधान के उपासना में तो तल्लीन रहते हैं, परन्तु आत्मशान्ति से वे फिर भी वञ्चित रहते हैं। क्यों?, का उत्तर है-‘आदरभाव’। श्रद्धामय मन में जो एक प्रसादगुण होता है, वही आत्मानुयोगी बनता हुआ शान्ति का कारण बनता है। केवल कर्तव्यपालन ( ड्यूटी पूरी करदेने ) मात्र से ही शान्ति नहीं मिल सकती। जो अनुष्ठान किया जाय, उसमें श्रद्धापूर्वक उसीप्रकार प्रसादगुण की भावना का अनुगमन हो, जैसे लौकिक विनोदों में हमारा मन क्षण भर के लिए उत्साह से प्रवृत्त होजाता है। रसानुभूति से वञ्चिता मनोऽनुगति उपेक्षाभाव की प्रवर्तिका बन जाती है। इस उपेक्षायुक्त मन से बलप्रयोग पूर्वक दीर्घकाल, नैरन्तर्य का अनुगमन भले ही कर लिया जाय, परन्तु अपेक्षानुगत दार्ढ्य कथमपि उत्पन्न नहीं होसकता। उपास्यरसप्रमोदमधुरा-माधुरी की चर्वणा ही सत्कारभाव है। इसप्रकार दीर्घकाल, नैरन्तर्य, एवं सत्कारभाव से उपासक जब उपास्य की आराधना में अनन्यनिष्ठा से तत्पर होजाता है, तभी ‘दृढभूमि’ का उदय होता है। मन अतिशयरूपेण चञ्चल है। प्रज्ञात्मक प्राण ही का नाम प्रज्ञानमन है। इसमें प्रज्ञा, श्रौत प्राण, ये दो पर्व हैं। चिद्विशिष्ट सोम ‘प्रज्ञा’ है, गतिधर्मा इन्द्र ही प्राण है। दोनों अविनाभूत हैं, जैसाकि-‘प्राणोऽस्मि प्रज्ञात्मा’ इत्यादि श्रुति से प्रमाणित है। प्रज्ञानानुगत प्राणात्मक गतिधर्मा इन्द्र ही मन के चाञ्चल्य का कारण है। इसकी स्थिरता के बिना उपासना सम्भव नहीं, एवं इसकी स्थिरता इन्द्रप्राण के सम्बन्ध से सम्भव नहीं। अतएव मनोयोगरूप समस्वयोग का उपदेश सुनकर भी अर्जुन प्रश्न कर बैठता है-

**योऽयं योगस्त्वया प्रोक्तः साम्येन मधुसूदन ! ॥**

**एतस्याहं न पश्यामि चञ्चलत्वात् स्थितिं स्थिराम् ॥१॥**

**चञ्चलं हि मनः कृष्ण ! प्रमाथि बलवद्दृढम् ॥**

**तस्याहं निग्रहं मन्ये वायोरिव सुदुष्करम् ॥२॥**



४७४-प्रज्ञानमन का स्वाभाविक चाञ्चल्य, एवं तत्संयम के सम्बन्ध में एक महत्त्वपूर्ण प्रश्न का उत्थान, और-‘अभ्यासवैराग्याभ्यां तन्निरोधः’ इत्यादि-पातञ्जल-सूत्रा-धारेण प्रश्नसमाधान-प्रयास-तथा तत्सम्बन्ध में गीताचार्य भगवान् वासुदेव कृष्ण का अभिमत—

ऐसी स्थिति में ‘स तु दीर्घकालनैरन्तर्यं’ आदि नियमों का अनुगमन कैसे सम्भव है ? यह प्रश्न उपस्थित होता है। सूत्रकार ने-‘अभ्यासवैराग्याभ्यां तन्निरोधः’ ( पा० यो० सू० १।१२। ) यह समाधान किया है। वास्तव में मनःसंयम के ये दो ही उपाय हैं। देखा गया है कि, जिस बालक का मन पठन में स्थिर नहीं होता, अभिभावकों के बलप्रयोग से, प्रयास से, मधुरनियन्त्रण से उसका मन कालान्तर में उस ओर अनुगत होजाता है। मानसिक संकल्प को दृढमूल बनाकर प्राणव्यापार करना ही ‘यत्न’ ( कृति-चेष्टा ) है। यह यत्न ही अभ्यास है। एवं जो विषयसंस्कार मन की बुद्धियोगानुगता स्वाभाविकी स्थिरता के प्रतिबन्धक हैं, उनका ‘रसवर्जं रसोऽप्यस्य परं दृष्ट्वा निवर्त्तते’ ( गीता ) न्याय से निरोध करना ही वैराग्य है \*। अभ्यास-वैराग्य द्वारा ही मनश्चाञ्चल्य निवृत्त होसकता है, जिस प्रकार का अनुगमन करना वास्तव में संयम-सापेक्ष ही है। इसी उपायद्वयी का स्पष्टीकरण करते हुए भगवान् ने कहा है—

असंशयं महाबाहो ! मनो दुर्निग्रहं चलम् ॥

अभ्यासने तु कौन्तेय ! वैराग्येण च गृह्यते ॥१॥

असंयतात्मना योगो दुष्प्राप इति मे मतिः ॥

वश्यात्मना तु यतता शक्योऽवाप्तुमुपायतः ॥२॥ गी० ६।३५, ३५।

अभ्यासयोगयुक्तेन चेतसा नान्यगामिना ॥

परमं पुरुषं दिव्यं यांति पार्थानुचिन्तयन् ॥३॥ गी० ८।८।

४७५-भगवदुक्त-‘अभ्यास’ शब्द से अनुप्राणित माध्यम-प्रथमोपास्य-की अनिवार्यता का प्रासङ्गिक-समन्वय-प्रयास, मन की शान्त तथा उग्र-वृत्तियों से अनुप्राणित-औपासनिक-ध्यानों का पारिभाषिक-समन्वय, एवं मन की स्वाभाविकी रसप्रवृत्ति से अनुप्राणित सुप्रसिद्ध-‘प्रेमरस’ का माङ्गलिक-संस्मरण—

भगवदुक्त ‘अभ्यास’ शब्द ही हमारे माध्यमिक प्रथमोपास्य की अनिवार्यता का समर्थक बन रहा है। अभ्यास अवश्य ही आलम्बन-सापेक्ष है। आलम्बन अतीन्द्रिय नहीं होसकता। सेन्द्रिय मन के अभ्यास का

\*-‘तत्र स्थितौ यत्नोऽभ्यासः ।

दाष्टानुश्रविकविषयवितृष्णस्य वशीकारसंज्ञा-वैराग्यम्’ ॥

—पा० यो० सू० १।१३, १५, १।



आलम्बन इन्द्रियग्राह्य प्रत्यक्षदृष्ट भौतिक पदार्थ ही होसकता है। यह आलम्बन मन की स्वाभाविक प्रकृति के अनुरूप होना चाहिए, तभी इसकी उस पर स्थिति होसकेगी। उग्रवृत्तियुक्त मन के लिए उग्र आलम्बन अपेक्षित होगा, शान्तवृत्तियुक्त मन के लिए शान्त आलम्बन की अपेक्षा होगी। इसी प्राकृतिक विश्लेषण के आधार पर आलम्बनभूता प्रतिमाओं के उग्र, अत्युग्र, शान्त, आदि विविध रूपों की कल्पना हुई है। मन की स्वाभाविक-प्रकृति ही 'प्रेमरस' कहलाया है। इसी प्रेमरस के द्वारा मन आलम्बन में स्थिर होता है। केवल आलम्बन मनःस्थिरता का कारण नहीं बना करता। अपितु अनुरूप आलम्बन ही प्रेमानुगति-पूर्वक स्थिरभाव का प्रयोजक बनता है।

**४७६-अप्सराप्राण, तथा गन्धर्वप्राण से अभिन्न चान्द्रसौम्यप्राण, तदभिन्न ओषधियों, तथा तत्प्रसूत-सौम्यमन का स्वरूप-समन्वय-प्रयास, एवं मानस-सोमरसात्मक-प्रेमरस' के प्राकृतिक-स्वरूप का दिग्दर्शन, तथा 'श्रद्धात्मक-प्रेम' से अनुप्राणित नैगमिकी उपासना, और सन्तमतानुगत-वात्सल्यादि-प्रेम का प्रासङ्गिक-संस्मरण—**

चान्द्रसौम्यप्राण अप्सरा, एवं गन्धर्वप्राण से अनुगृहीत है। यह चान्द्रसोम ही पार्थिव ओषधियों के द्वारा मनोरूप में परिणत होता है। सात्त्विक-राजस-तामस-अन्नभेद से चान्द्ररस गुणत्रयभाव में परिणत होजाता है। जिस गुण का इसमें उद्रेक होता है, मन का प्रेमरस तद्गुणक ही बन जाता है। एवं तदनुरूप सुन्दर-भाव ही इसके लिए आकर्षक बना करते हैं। सौन्दर्य के उपासक मन की सुन्दरता की नियत परिभाषा नहीं बनाई जासकती। एक के लिए जो असुन्दर है, वही अन्य के लिए सुन्दर है। जो जिस के लिए सुन्दर हैं, वही उसके लिए अनुरूप आलम्बन हैं। कारण, अनुरूप आलम्बन के प्रति ही मनोमय प्रेमरसा प्रवाहित होता है। तात्पर्य यही है कि, मनोयोगात्मक अभ्यास का आलम्बनरूप कारण यद्यपि आधिभौतिक आलम्बन ही है, परन्तु असाधारण कारण मनोरसरूप 'प्रेम' ही है। तदनुरूप आलम्बन ही कारण बन सकता है, नान्यत्। बिना प्रेमानुगति के क्योंकि आलम्बन आलम्बन नहीं बन सकता, अतः हम 'प्रेम' को ही मनोयोग का असाधारण कारण मान सकते हैं। प्रेम ही उपासना का मुख्य आधार है। कैसा प्रेम?, इस प्रश्न के सम्बन्ध में आर्षधर्म, सन्तमत, इन दो दृष्टिकोणों से हमें दो प्रकार के उत्तर मिलते हैं। आर्षधर्म कहता है—'श्रद्धात्मक प्रेम' ही उपासना का मूल है। सन्तमत कहता है—वात्स-ल्यादिप्रेम' ही उपासना के द्वार हैं। दोनों में तत्त्वदृष्ट्या कौन श्रेयः पन्थाः है?, प्रश्न-समाधान से पहिले दो शब्दों में 'प्रेम' तत्त्व की ही स्वरूप-मीमांसा कर लीजिए।

**४७७-सोमरस से आपूर्यमाण सोमरसात्मक 'मन', मनोमय सोमरस, और 'प्रेम', शब्द का निर्वचनात्मक अर्थसमन्वय, एवं मनोऽनुगति के तारतम्य से पञ्चधा प्रवाहित मानसप्रेमात्मक रस के 'श्रद्धा वात्सल्य-स्नेह-काम-रति' नामक पञ्च महिमाविवर्त्तों का नाम-संस्मरण—**

सोमरसात्मक मन सोमरस से आपूर्यमाण है। इस रसतत्त्व का ही नाम 'प्रेम' है, यह कहा जाचुका है। जिसके द्रुत होजाने से मन द्रुत होजाता है, अनुरूप वस्तु की ओर भुक् पड़ता है, वह द्रुत होनेवाला



प्रवाहि-रस ही प्रेम है। मनका प्रकर्षण ( बलवदाग्रहरूपेण ) विषय में पहुँचने का जो हेतु है, मन को तदनु-  
रूप विषय से अभिन्न बना देने वाला जो कारण है, वही 'प्र-प्रकर्षण ईमा-गमन-हेतुः' निर्वचन से 'प्रेम'  
कहलाया है। यह प्रेमरूप मनोरस ५ प्रकार से मन को विषयो की ओर प्रवाहित करने का कारण बनता है।  
मनोऽनुगति के साथ साथ मनोरसरूप प्रेम भी पञ्चधा विभक्त होजाता है, जिसके पाँच विवर्त्त क्रमशः  
श्रद्धा, वात्सल्य, स्नेह, काम, रति नामों से व्यवहृत हुए हैं।

४७८--'अवरप्रतियोगिक', तथा-'परानुयोगिक' मानसरस का गमन, और तदवस्थारूप  
'श्रद्धा' नामक प्रथम प्रेम का तात्त्विक स्वरूप-समन्वय-प्रयास, दोषदर्शन-प्रति-  
बन्धक श्रद्धात्मक प्रेम, रागासक्ति-द्वेषासक्ति-से असंस्पृष्ट श्रद्धाप्रेम, एवं विशुद्ध  
सत्त्वानुगत श्रद्धाप्रेम की 'परप्रेमरूपता' का दिग्दर्शन—

(१) अपने व्यक्तित्व से जिसका व्यक्तित्व उच्च होता है, ( यदि व्यक्ति में मानवता का विकास है  
तो ) उस व्यक्ति के प्रति अवरकक्षा में स्थित व्यक्ति का मनोरस प्रवाहित होजाता है। यही 'अवरप्रतियोगिक  
परानुयोगिक' एक प्रकार का रसगमन है, यही स्थिति 'श्रद्धा' कहलाई है। श्रद्धालु का व्यक्तित्व श्रद्धेय के  
व्यक्तित्व से निम्न कक्षा में प्रतिष्ठित है। सेवक का स्वामी के प्रति, पत्नी का पति के प्रति, कनिष्ठ भ्राता  
का ज्येष्ठभ्राता के प्रति, प्रजा का राजा के प्रति, अल्पशिक्षितों का विद्वानों के प्रति, शिष्य का गुरु के प्रति,  
पुत्र का माता-पिता के प्रति जो रसानुगमन है, मनोऽनुगमन है, वही प्रेम 'श्रद्धा' कहलाया है। यहाँ दोषा-  
न्वेषण सर्वथा अवरुद्ध होजाता है। यदि अपने श्रद्धेय में कोई दोष होता भी है, तो श्रद्धालु के श्रद्धातिरेक  
से उसे श्रद्धेय के दोष प्रतीत नहीं होते। सहज-भाषानुसार-छोटों का बड़ों के साथ जो प्रेम है, वही 'श्रद्धा'  
प्रेम है। यह श्रद्धाप्रेम उच्छ्व-खलता-अमर्यादा से सर्वथा असंस्पृष्ट रहता है। न इस श्रद्धाप्रेम में रागा-  
सक्ति है, न द्वेषासक्ति है। है केवल आत्मसमर्पण। अतएव विशुद्धसत्त्वानुगत यह श्रद्धाप्रेम 'परप्रेम' (उत्-  
कृष्टप्रेम) माना गया है।

४७९--'परप्रतियोगिक', तथा 'अवरानुयोगिक' मानसरस की प्रवाहात्मकता से अनु-  
प्राणित द्वितीय-'वात्सल्यप्रेम' के तात्त्विक स्वरूप का समन्वय-प्रयास, दोषा-  
न्वेषणवृत्ति से समन्वित वात्सल्यप्रेम, रागात्मक, तथा मोहात्मक वात्सल्यप्रेम,  
श्रद्धाप्रेमापेक्षया वात्सल्यप्रेम के क्षेत्र में नियन्त्रण का अभाव, एवं-कुपुत्रो  
जायेत कचिदपि कुमाता न भवति' सृष्टि का माङ्गलिक-संस्मरण—

(२) अपने व्यक्तित्व से जिसका व्यक्तित्व नीचा है, उसके साथ यदि मनोरस प्रवाहित है, तो वह प्रेम  
'वात्सल्य' कहलाया है। 'परप्रतियोगिक, अवरानुयोगिक' यही स्थितिभाव 'वात्सल्यप्रेम' है। स्वामी  
का सेवक के प्रति, पति का पत्नी के प्रति, ज्येष्ठभ्राता का कनिष्ठ भ्राता के प्रति, राजा का प्रजा के प्रति,  
विद्वानों का अल्पशिक्षितों के प्रति, गुरु का शिष्य के प्रति, मातापिता का सन्तान का प्रति जो रसानुगमन है,  
मनोऽनुगमन है, वही प्रेम 'वात्सल्य' कहलाया है। यहाँ दोषान्वेषण विद्यमान है। यदि प्रेमपात्र व्यक्ति  
उत्पथ गमन करता है, तो वात्सल्यप्रेमी गुरुजन इसका नियन्त्रण करदेते हैं। सहजभाषानुसार बड़ों का छोटों



के प्रति जो प्रेम है, वही वात्सल्य है। यह वात्सल्यप्रेम रागात्मक है। अतएव इसमें मोहवृत्ति जागरूक हो-पड़ती है, जिसके ज्वलन्त उदाहरण वात्सल्यप्रेमी धृतराष्ट्र होगए हैं। वात्सल्यप्रेम विवेक पर भी श्रधात कर बैठता है। इसी दोष से कभी कभी सन्तान नियन्त्रण से बाहिर निकल जाती है। क्योंकि यह रागात्मक प्रेम है, अतएव इसे श्रद्धापेक्षया श्रवरप्रेम माना जायगा। एक बात और। श्रद्धाप्रेम ऊर्ध्वगत्यनुगत है, अतएव उसमें कठिनता होती है। अतएव सन्तान श्रद्धेय मातापिता की श्रद्धा नहीं भी कर सकती। परन्तु वात्सल्य का प्रवाह निम्नगामी है। अतएव सन्तान के दुष्ट होने पर भी मातापिता के वात्सल्य में कमी नहीं आती। 'कुपुत्रो जायेत क्वचिदपि कुमाता न भवति'। पिता की अपेक्षा माता में वात्सल्य का अधिक मात्रा में उद्रेक रहता है, माता का स्वाभाविक सौम्यभाव ही इस उद्रेक का मुख्य कारण है।

४८०--'समानप्रतियोगिक', तथा--'समानानुयोगिक' मानसरस के हृदयानुगत-समान-पथानुगत-प्रवाह से अनुप्राणित तृतीय 'स्नेह' नामक प्रेम के तात्त्विक-स्वरूप का समन्वय-प्रयास, स्नेहप्रमानुबन्धो कतिपय तथ्यों का प्रासङ्गिक-स्वरूप-दिग्दर्शन, 'अर्थ' के माध्यम से अनुप्राणित स्नेह का तमोगुणानुगतत्व, एवं पारस्परिकी-द्विनिष्ठा रसानुगति से सम्बद्ध स्नेहात्मक प्रेम का सोदाहरण-संस्मरण—

(३) जिसका व्यक्तित्व जिसके वय, शील, व्यसनादि से समतुलित हैं, उसके साथ प्रवाहित होनेवाला मनोरस ही तीसरा 'स्नेह' नामक प्रेम है। सम्भव है श्रद्धालु के श्रद्धाप्रेम का श्रद्धेय को बोध न हो। सम्भव है वात्सल्य प्रेमी की वत्सलता का भी हमें ज्ञान न हो। परन्तु स्नेह में यह बात नहीं है। यहाँ दोनों ओर से समानप्रवाह है। दोनों में से किसी की रसानुगति में यदि थोड़ा भी अन्तर आजाता है, तो स्नेह-बन्धन ढीला पड़ जाता है। 'समानप्रतियोगिक, समानानुयोगिक' ऐसा द्विनिष्ठ प्रेम ही 'स्नेह' है। यहाँ रजोगुण के साथ साथ आशिकरूप से तमोगुण का भी समन्वय रहता है। वत्सलता में क्रोध होसकता है, विच्छेद नहीं होता। परन्तु तमोगुणानुशयग्रह से स्नेहबन्धन टूट भी सकता है। विशेषकर उन मित्रों का पारस्परिक रसानुगमनरूप स्नेह तो सदा ही संशयास्पद बना रहता है, जिनके स्नेह का आलम्बन किसी भी प्रकार का अर्थ (भौतिक-लक्ष्य) बना रहता है। एक ही अर्थव्यवहार (व्यापार) के द्वारा सम्पन्न मैत्री तमोरूप अर्थ के कारण अनर्थ का भी कारण बन जाया करती है। सेवक सेवक की, पति-पत्नी की, राजा-राजा की, धनिक-धनिक की परस्पर रसानुगति ही 'स्नेह' है। इह स्नेहदृष्टि से दोनों परस्पर मित्र हैं।

४८१-चेतनोभयभावसमन्वित श्रद्धा-वात्सल्य-स्नेह-प्रेमत्रयी का संस्मरण, एवं जड़-भूत-भौतिक-परिग्रहानुगत-विशुद्ध-तमोगुणान्वित-मानपरस से अनुप्राणित चतुर्थ-  
'काम' नामक प्रेम के तात्त्विक-स्वरूप-का समन्वय-प्रयास—

(४)-श्रद्धा, वात्सल्य, स्नेह, तीनों श्रेणियों में जिसके प्रति रसानुगमन होता है वह, एवं जिसके रस का अनुगमन होता है वह, दोनों चेतन (सेन्द्रिय) प्राणी हैं। परन्तु रसानुगति का एक क्षेत्र ऐसा भी है, जिसका आधार केवल अचेतन-द्रव्य ही बना करता है। विशुद्धतमोगुणानुगता यही रसानुगति 'काम' नामक प्रेम माना गया है। पुस्तक, गृह, सम्पत्ति, वस्त्र, आदि आदि भौतिक पदार्थों को विदित नहीं है कि, उनसे कोई प्रेम कर रहा है। परन्तु प्रेम करने वाला उनके मोह में मत्त बना रहता है।



४८२--वर्तमानयुगानुगत-जड़भावानुप्राणित-मानवाभासात्मक, मानव का जड़चनि-  
बन्धन विशुद्ध 'कामकामिन्त्र', एवं काममूला जघन्य-स्वार्थमयी श्रद्धा-वात्सल्य-  
स्नेहात्मिका-प्रेमत्रयी की जड़भाव में परिणति, तन्मूलक मानव की मानवता का  
आत्यन्तिक पतन, तथा जड़भावात्मक-अर्थलिप्सु मानवाधर्मों के कामात्मक  
जड़प्रेम के भीषण-परिणामों का दिग्दर्शन—

खेद है कि, वर्तमान युग में श्रद्धादि इतर प्रेमों का स्थान इसी कामप्रेम ने छीन लिया है। अर्थकामना  
ही आज श्रद्धा की अनुगामिनी बनी हुई है। सन्त-महन्त-सिद्धपुरुषों की इसलिए आज श्रद्धालु श्रद्धापूर्वक उपासना  
कर रहे हैं कि, वे प्रसन्न होकर हमें किसी गुप्तकोश का सत्पात्र ? बना देंगे। ज्येष्ठवर्ग के लोगों का कनिष्ठों के  
प्रति होने वाला वात्सल्य भी वास्तविक वात्सल्य से आज विदूर होगया है। मित्रों का पारस्परिक स्नेह भी  
आज अर्थरूप अनर्थ को ही प्रधानता दे रहा है। इसप्रकार आज सभी कामकामी बने हुए हैं। चैतन्यभावा-  
नुगत श्रद्धादि का स्थान आज जड़वाद ने आक्रान्त कर लिया है। विद्या का उपयोग जड़-भौतिक परिग्रह  
सञ्चय में, पौरुष का उपयोग इसीलिए, व्यापार का एकमात्र लक्ष्य यही। सभी तो आज 'काम-काजी' बने  
हुए हैं। ऐसा क्यों हुआ ? प्रश्न का उत्तर सम्भवतः वे पश्चिमी राजनैतिक ही देसकेंगे, जिनके अनुग्रह से  
भारतवर्ष अर्थलिप्सु बनकर अनर्थ के बीजवपन कर रहा है।

४८३--“श्रद्धा-वात्सल्य-स्नेह-काम” नामक सुप्रसिद्ध चतुर्विध मानस-प्रेम-विवर्तों के  
सर्वसमन्वय से अनुप्राणित-सर्वप्रेमरसात्मक-सर्वधर्मोपपन्न-विलक्षणतम-पञ्चम-  
'रति' नामक मानस प्रेम के तात्त्विक-स्वरूप का समन्वय-प्रयास, सर्वसमन्वया-  
त्मक-सर्वोत्कृष्ट-रतिप्रेम की अधिष्ठात्री धर्मतः परिणीता धर्मसहचारिणी  
धर्मपत्नी, और सर्वधर्मोपपन्न-परमोपास्य-ईश्वरतत्त्व, एवं परमोपास्य के साथ  
उपासक-मानव के मनोऽनुगत श्रद्धा-वात्सल्य-स्नेह-काम-नामक चारों प्रेमविवर्तों  
का समन्वयात्मक स्पष्टीकरण —

(५) — पाँचवाँ 'रति' प्रेम सबसे विलक्षण है। जिस प्रेमानुगति में श्रद्धा, वात्सल्य, स्नेह, काम,  
चारों प्रेमों का समन्वय होजाता है, वही सर्वधर्मोपपन्न सर्वमूर्ति प्रेम 'रति' है। प्रेमरस सोमात्मक बतलाया  
गया है। स्त्री सौम्या है। अतएव रतिप्रेम की अधिष्ठात्री समस्त विश्व में एकमात्र 'स्त्री' ही बन सकती है।  
स्त्री गृहणी है, 'यत्र नार्यस्तु पूज्यन्ते' के अनुसार स्त्री का स्थान उच्च है, एवं इस दृष्टिकोण से स्त्री के  
प्रति पति की 'श्रद्धा' है। स्त्री के प्रति पति का वात्सल्यभाव भी जागरूक रहता है, अनुभव कीजिए।  
'सहधर्म चरताम्' न्याय से पत्नी पति की जीवनसंगिनी है। यही तीसरा स्नेहप्रेम है। स्त्री के शरीरावय-  
केशपाश, आभूषणादि जड़पादार्थों की ओर भी पति का रसानुगमन है, यही चौथा जड़भावात्मक 'काम'  
प्रेम है। इसप्रकार पति के लिए पत्नी चारों प्रेमभावों की अधिष्ठात्री बन रही है। इसके अतिरिक्त दूसरा  
क्षेत्र है — 'सर्वधर्मोपपन्न परमात्मतत्त्व'। इसके प्रति भी चारों का समन्वय है। श्रद्धेय तो वह है ही।  
उसके अवतारपुरुषात्मक नन्दनन्दनभाव के साथ वात्सल्यप्रेम का भी सम्बन्ध है। 'द्वा सुपर्णा सयुजा



सखायों' के अनुसार उस साक्षीभूत ईश्वरसुपर्ण के साथ भोक्ता-रूप जीवसुपर्ण का मैत्रीसम्बन्ध भी है। उसका निदान-भावप्रतिमानरूपा जड़प्रतिमाओं के साथ भी कामात्मक प्रेम है। इसप्रकार मनोऽनुगत प्रेमलक्षण रस का पञ्चधा ही वर्गीकरण किया जा सकता है।

४८४-सत्त्वानुगत 'श्रद्धाप्रेम', रजोऽनुगत 'वात्सल्यप्रेम', रजस्तमोऽनुगत 'स्नेहप्रेम', तमोऽनुगत 'कामप्रेम', तथा सर्वधर्मोपपन्न 'रतिप्रेम' का संकलनात्मक-सम-  
प्रयास—

- १-श्रद्धाभावः— अवरप्रतियोगिगं परानुयोगिकं प्रेम—सत्त्वानुगतम्
- २-वात्सल्यभावः—अवरानुयोगिकं-परप्रतियोगिकं प्रेम—रजोऽनुगतम्
- ३-स्नेहभावः—समानप्रतियोगिकं-समानानुयोगिकं प्रेम—रजस्तमोऽनुगतम्
- ४-कामभावः—जडानुयोगिकं-चेतनप्रतियोगिकं प्रेम—तमोऽनुगतम्
- ५-रतिभावः—सर्वसमन्वयात्मकं विलक्षणं प्रेम—सर्वधर्मोपपन्नम्

\* \* \*

४८५-पञ्चधा-विभक्त-मानस प्रेम का 'निष्कामप्रेम', 'सकामप्रेम'-भेद से दो महिमा-विवर्तों के द्वारा संकलन, श्रद्धात्मिका-सत्त्वगुणान्विता-उपासना, और 'पराभक्ति' एवं वात्सल्यादि शेष-प्रेमभावात्मिका रजस्तमोगुणाद्यनुगता-उपासन्त, और 'अपराभक्ति' का स्वरूप-संस्मरण, निष्कामभावात्मिका-आर्षधर्मानुगता-श्रेष्ठ-तमा-श्रद्धोपासनालक्षणा 'पराभक्ति' का ज्येष्ठत्व-श्रेष्ठत्व-प्रतिपादन, एवं सकाम-भावात्मिका-सन्तमतानुगता-प्रेमोपासना-लक्षणा अपराभक्ति का तुलनात्मक स्वरूप-दिग्दर्शन—

उक्त पाँचों प्रेमों में श्रद्धाप्रेम राग-द्वेषादि-शून्य विशुद्ध से प्रेम है। शेष चारों में तत्त्वतः मात्रातारतम्य से कामभाव का प्राधान्य है। अतएव पाँचों के 'निष्कामप्रेम, सकामप्रेम' ये दो विभाग माने जा सकते हैं। निष्कामप्रेम श्रद्धाप्रेम है, यही 'श्रद्धात्मिका-सत्त्वानुगता उपासना' है। सकामप्रेम वात्सल्यादिप्रेम है, यही गुणात्मक प्रेम है, यही 'भक्ति' है। उपासना, और भक्ति के तात्त्विक स्वरूपों में यही महान् अन्तर है। दूसरे शब्दों में श्रद्धात्मिका उपासना परोपासना है, आत्मोपासना है, पराभक्ति है, परानुरक्ति है। एवं प्रेमात्मिका गुणमयी भक्ति अपरोपासना है, विश्वोपासना है, अपराभक्ति है, अपरानुरक्ति है। कामकामानुगता प्रेमोपासना में द्वैतभाव सुरक्षित है, अतएव यह काम्य-कर्मयोग से समतुलित है। निष्कामकामा श्रद्धोपासना का फल अद्वैतसम्पत्ति है, अतएव यह ज्ञानयोग से समतुलित है। प्रेमोपासना ( अपराभक्ति ) में मन काममय बना



रहता है, किन्तु श्रद्धोपासना में उपासक उपास्याकाराकारित बन जाता है। इसप्रकार के मीमांसा-दृष्टिकोण से दोनों की तुलना में निष्कामभावत्मिका, आर्षधर्मानुगता श्रद्धोपासना का ही ज्येष्ठत्व, एवं श्रेष्ठत्व सिद्ध होता है। सन्तमतानुमता प्रेमोपासना श्रद्धोपासना की तुलना में क्या स्थान रखती है?, प्रश्न का उत्तर गतार्थ है।

४८६--सन्तमताभिनिविष्ट-साम्प्रदायिक-प्रजावर्ग की 'प्रेमोपासना' का नीरक्षीरात्मक विवेक, गुणमात्रानुगता-प्रेमाभक्ति से अनुप्राणित दोषापेक्षित्व, सोपाधिकत्व, अनात्मस्थत्व, नैकान्तिकत्व, विक्षिप्तत्व, सान्तरत्व, बन्धहेतुत्व, द्वैतभूयस्त्व, नामक सुप्रसिद्ध अष्टविध दोषों का नाम-संस्मरण—

सन्तमताभिनिविष्ट साम्प्रदायिक प्रजावर्ग वर्त्तमाने में प्रेमोपासना को प्रधानता देता हुआ परानुरक्ति-लक्षणा श्रद्धोपासना की अवहेलना कर रहा है। मानते हैं, अधिकारी के भेद से प्रेमोपासना भी यथास्थान व्यवस्थित, आवश्यक, अतएव मान्य भी है। परन्तु श्रद्धोपासना की तुलना में इसलिए इस साम्प्रदायिक उपासना का स्थान अवर ही माना जायगा कि, इसमें गुणानुगत अनेक दोषों का भी समन्वय हो रहा है। प्रेमोपासना-क्षेत्र में जहाँ गुणों पर दृष्टि रहती है, वहाँ श्रद्धोपासना में गुणों के द्वारा गुणी के प्रति आत्मप्रत्यय प्रवाहित होता है। प्रेमोपासना में : दोष ऐसे हैं, जिनके सम्पर्क से यह 'परा' न कहलाकर 'असराभक्ति' कहलाई है। वे ही आठों दोष क्रमशः इन नामों से व्यवहृत हुए हैं—

१-दोषापेक्षित्वम्

५-विक्षिप्तत्वम्

२-सोपाधिकत्वम्

६-सान्तरत्वम्

३-अनात्मस्थत्वम्

७-बन्धहेतुत्वम्

४-नैकान्तिकत्वम्

८-द्वैतभूयस्त्वम्

(१)-दोषापेक्षित्वम्—

४८७--प्रेमाभक्ति के गुणात्मक-क्षेत्र से अनुप्राणित प्रथम-(१)-'दोषापेक्षित्व' नामक दोष का दिग्दर्शनोपक्रम, श्रद्धाशून्यप्रेम की उत्पत्ति का मूलबीज 'राग', रागानु-बन्धी काम-क्रोध-लोभ-मोह-मद-मात्सर्यादि रजोगुणों का वैभव, कामत्रयी, और क्रोधत्रयी, एवं दोषानुगता-प्रेमाभक्ति की दोषपरम्पराओं का नग्न-चित्रण—

श्रद्धाशून्य प्रेम की उत्पत्ति का कारण 'राग' माना गया है। इसी राग से काम-क्रोध-लोभ-मोह-मद-मात्सर्यादि षड्रिपुवर्ग की उत्पत्ति हुई है। काम, लोभ, मोह, तीनों कामात्मक हैं। क्रोध, मद, मात्सर्य, तीनों क्रोधात्मक हैं। अनुकूल, सुखानुशायी काम काम है, यही राग है। प्रतिकूल, दुःखानुशायी काम क्रोध है, यही द्वेष है। 'काम एवः, क्रोध एवः, रजोगुणसमुद्भवः' (गीतायाम्) के अनुसार प्रकृति का गुणविशेष ही 'राग' है, एवं यही कामत्रयी, क्रोधत्रयी का जनक बनता है। सत्त्व, रज, तमोमयी त्रिगुणात्मिका योगमाया का सर्वभाग मलिनसत्त्व भाग है, यही रजोगुणात्मक राग की विकासभूमि है। राग का पिता मलिन



सत्त्व ही 'सोपाधिक सत्त्व' कहलाया है। इसका राग पर प्रभुत्व रहता है। अतएव यह सत्त्व हानिकर नहीं बनता। श्रद्धाप्रेमात्मिका पराभक्ति का इसी सोपाधिक सत्त्व से सम्बन्ध है। निरुपाधिक, त्रिगुणातीत, विशुद्ध सत्त्व तो निष्कल सत्त्व है, जिसका निर्विकल्पकसमाधि-लक्षण ज्ञानयोग के साथ ही सम्बन्ध माना गया है। उपासना का तो सोपाधिक-गुणात्मक सत्त्व से ही सम्बन्ध माना जायगा। क्योंकि, बिना उपाधि के कोई भी उपासना कृतस्वरूपा नहीं बन सकती।

**४८८-सोपाधिक सत्त्वानुगत ज्योतिर्भाव का निरुपाधिक-आत्मतत्त्व से सान्निध्य-प्रतिपादन, सत्त्वप्रकाश की अविच्छिन्ना नित्यता, तथा निरपेक्षता, एवं रजस्तमोभावों की विच्छिन्ना अनित्यता, तथा सापेक्षता का दिग्दर्शन, और राग-द्वेष-भावों से विमुक्त-सत्त्वगुणान्वित-निरपेक्ष-उपासक की सत्त्वगुणान्विता-निरपेक्षा-श्रद्धात्मिका-वास्तविकी-उपासना का स्वरूप-समन्वय-प्रयास—**

ज्योतिर्भाव सोपाधिक सत्त्व है, यह विशुद्ध-निरुपाधिक-निष्कल-आत्मसत्त्व के अतिशयरूप से सन्निकट है। अतएव तदनुग्रह से इस गुणात्मक सत्त्व को आधार बनाने वाली श्रद्धोपासना नाम की पराभक्ति अद्वैत की प्रतिच्छाया से युक्त होती हुई, ज्ञानयोग के समक्ष बनती हुई गुणातीतकोटि में प्रविष्ट होजाती है। सत्त्व को स्वर्गर्भ में भुक्त रखने वाला क्रियाभाव ही रजोगुण है। इस क्रियात्मक रजोगुण का चितिरूप-स्थूलभाव ही तमोगुण है। रजोगुण में तो फिर भी सत्त्वप्रकाश की यत्किञ्चित् प्रतिच्छाया रहती है, परन्तु रजोगुण के (क्रिया के) तमोगुण (द्रव्य) रूप में तो उस ज्योति का आत्यन्तिकरूप से अभिभव ही होजाता है। सत्त्व निरपेक्ष प्रकाश है। उसे किसी अन्य की अपेक्षा नहीं रहती। रजोमय प्रकाश को घट-पटादि विषयों की अपेक्षा रहती है। सत्त्वप्रकाश नित्य है, रजः-प्रकाश नैमित्तिक है। फलतः राग से जो प्रवृत्ति होती है, उसमें अवश्य ही किसी तमोभूत विषय की अपेक्षा रहती है। बिना विषयाश्रय के राग उद्भूत ही नहीं होता। रागोत्पत्ति जहाँ अन्यगुणसापेक्षा है, वहाँ सत्त्वप्रकाश अन्यानपेक्ष है। सत्त्वगुणप्रधान मनुष्य न किसी से राग करता, न द्वेष करता। उसका को प्राणिमात्र के साथ निष्काम-निरुपाधिक प्रेम रहता है। सब उसके लिए समान हैं—'न द्वेष्टि, न कांचति'।

**४८९-रजोगुण-प्रधान मानव का परप्रेम, और उसकी सापेक्षता, तन्निबन्धन गुणात्मक प्रेम में आसक्त व्यासक्त-मानव की 'गुणी' के प्रति आत्यन्तिक उपेक्षा, जागरूक व्यक्ति की उन्मुग्धावस्था से अनुप्राणित सुप्रसिद्ध-‘रोह’ नामक दोष, रागात्मक-मोह-मय-मान दोष से समाप्नुता गुणासक्ति-मूला प्रेमाभक्ति, और तन्निबन्धन-‘दोषापेक्षित्वम्’ नामक प्रथम-दोष का स्वरूप-विश्लेषणोपराम—**

रजोगुणप्रधान मनुष्य दूसरों से प्रेम अवश्य करता है, परन्तु इसका यह प्रेम सापेक्ष बना रहता है। मधुरभाषी शुक के साथ इसका प्रेम नहीं है, मधुर भाषण से प्रेम है। गुणभावों के साथ प्रेम है, गुण-दोष विरहित प्राणी के साथ प्रेम नहीं है। उधर तमोगुणप्रधान पुरुषार्थी गुण की भी अपेक्षा नहीं रखते।



अपितु परगुणदर्शन इहँ वृश्चिकदंशवत् व्याकुल बना देता है। तात्पर्य, सत्त्व प्रथम स्थानीय है, रज मध्य-स्थानीय है, एवं तम तृतीयस्थानीय है। सत्त्वगुण गुण है, रजोगुण, और तमोगुण, दोनों दोष हैं। राग अनु-कूलाकर्षण है, द्वेष प्रतिकूलाकर्षण है, मोह सान्ध्य है। जागरूक की उन्मुग्धावस्था ही मोह है। 'रागद्वेष-मोहः' के अनुसार तीनों दोष हैं। राग राग है, द्वेषमोह तम है। प्रेमोपासना में इसी रागात्मक दोष की अपेक्षा रहती है। यदि आत्मा में सत्त्वगुण का विकास है, तो न राग है, न द्वेष है। यदि तमोगुण का विकास है, तो दूसरों के साथ द्वेष अवश्य होसकता है, प्रेम नहीं। प्रेम तो रागगुण पर ही अवलम्बित है, जो कि राग वस्तुतः रजोगुणात्मक दोष ही है। जिनके अन्तर्जगत् में रागमात्रा परिपूर्ण रहती है, उनका बच्चों पर स्वाभाविक प्रेम होता है। रागासक्त मनुष्य जड़-चेतन, सबसे प्रेम करता है। रागात्मक दोष की अपेक्षा रखना ही 'दोषापेक्षित्वम्' नामक पहिला दोष है। अतएव तद्रूपा प्रेमामक्ति को अवश्यमेव अपराभक्ति कहा जायगा।

—१—

## २-सोपाधिकत्वम्—

४६०-रागात्मक दोष के आधार पर मनोराज्य में उत्पन्न होने वाले प्रेम के आधार-भूत-‘परगुण’ का स्वरूप-समन्वय, तन्निबन्धना राग-द्वेष-मोहान्विता महती आसक्ति, तद्रूप बन्धन-प्रवर्त्तक-सोपाधिकभाव, एवं प्रेमामक्ति के क्षेत्र से अनुप्राणित-क्रमप्राप्त-दूसरे-‘सोपाधिकत्वम्’ नामक दोष का स्वरूप-विश्लेषण—

रागात्मक दोष के आधार पर मनोराज्य में उत्पन्न होने वाले प्रेम का आधार है-परगुण। परगुण से ही सुप्तराग जाग्रत बनता है। परगुण उसी व्यक्ति में रजोगुण उद्भूत कर सकते हैं, जिनके मन में सत्त्वगुण का प्राधान्य है। परगुणों से वह शान्तिलक्षणा तृप्ति का अनुभव अवश्य करेगा, उन परगुणों का समादर अवश्य करेगा, किन्तु वह स्वयं उन परगुणों में आसक्त कभी न होगा। परगुण उपाधि है। इस परगुणरूपा उपाधि के आश्रय से ही रागात्मक प्रेम का आविर्भाव होता है। अहा! अमुक का मुख कैसा सुन्दर है, उपाधि के आश्रय से ही रागात्मक प्रेम का आविर्भाव होता है। अहा! अमुक का मुख कैसा सुन्दर है, कृष्णकी वंशीध्वनिने तो हमें मोहित कर लिया, इसप्रकार वह गुणभावों का ही दास बना रह जाता है। तात्पर्य-गुणी के गुणों के आश्रय से उत्पन्न रागात्मक प्रेम अवश्य ही सोपाधिक प्रेम है, जो एकप्रकार का क्षणिक प्रेम है। ऋग्भस्म-ताल-मृदङ्गादि जन्तक बजते रहे, नामध्वनि होती रही। जहाँ इन उपाधियोंने विश्राम लिया, सबकुल समाप्त, वही संसार-चक्र। परगुणाकर्षण से सहस्र भी परदोष पिकवत् अभिभूत होजाते हैं। पिक को देखिए न। वर्ण से कुरूप, क्रोधपूर्ण अवलोकन, काकादि सन्तति की सहजवैरिणी, स्वसन्तान की भी उपेक्षा करने वाली, अनेक दोष। केवल वाणी में मधुरता। केवल इस एक गुणाकर्षण से उसके अनेक दोष अभि-



भूत हो रहे हैं \* । तात्पर्य, उपाधि के द्वारा गुणभाव के साथ रागात्मक प्रेम में उपाधिशुक्त दोषों का भी आगमन अनिवार्य बन जाता है । यही रागात्मिका प्रेमोपासना के दूसरे 'सोपाधिकत्त्वम्' दोष का संक्षिप्त विश्लेषण है ।

— २ —

### ३-अनात्मस्थत्त्वम् —

४६१-स्वोपासनाधारभूत राग के अनुग्रह से उपाधिगुणों में आसक्त-व्यासक्त-अनात्म-भाव-प्रेमी उपासक की दयनीय-स्थिति का स्वरूप-चित्रण, उपास्यदेवता के बाह्यगुणों-वहिरङ्गधर्मों में रागानुबन्धेन आसक्त-लक्ष्यच्युत-प्रेमविभोर-उपासक की स्वरूपविस्मृति का दिग्दर्शन, एवं तन्निबन्धना बाह्य-विषयानुधावन-परायणता—

प्रेमी उपासक स्वोपासनाधारभूत रागानुग्रह से उपाधिरूप गुणों का अनुगामी तो बन ही गया, परन्तु इस के साथ-साथ ही वह अनात्मभाव में आत्मबुद्धि भी कर बैठा । प्रेमोपासक भक्त भगवान् के बाह्य लीलागुणों पर मुग्ध रहते हुए इन्हें ही उपास्य मान बैठते हैं । व्यापक आत्मतत्त्वरूप भगवान् इन गुणों से अभिभूत होजाते हैं, गुणमात्र ही उन का स्वरूप शेष रह जाता है । व्यापक आत्मभाव व्याप्य-अनात्म-गुणभावों में परिणत होजाता है । प्रेमोपासक की दृष्टि जाती है केवल गुणों पर । गुण है-सब अनात्मधर्म, जड़भाव । यही इस की प्रेमोपासना का अवसान होजाता है । गुण-चक्राक्रान्त ऐसे प्रेमी-भक्तों की दृष्टि निर्गुण-व्यापक पर पहुँच ही नहीं सकती । जहाँ रासलीला होगी, वहाँ ये दौड़ेंगे । जहाँ झूलों की झाँकी होगी, वहाँ ये अनुधावन करेंगे । इन्हें रास देखना है, रासेश्वर नहीं । झूला देखना है, झूलने वाला नहीं । मूरली की मधुरतान में ही सब कुछ खो बैठे । मोरमुकुट की लटक पर ही लट्ठ बने रह गए । और रह गए इन गुणभावों के अनुग्रह से केवल अनात्मभावों के उपासक । जिस की यह वंशध्वनि है, जिस का मुकुट है, उस अवतारपुरुष का वासुदेवात्मक व्यापक X निर्गुणाव्ययरूप कैसा है ? यह जानने का न तो गुणभक्तों को अवसर ही, न अधिकार ही । वासुदेवलक्षण कृष्णात्मा का स्वरूप सब के लिए

\*-पिकः कृष्णो नित्यं परमरुणया पश्यति दशा-

परापत्तिर्द्वेषी स्वसुतमपि नो पालयति यः ।

अथाप्येषोऽमीषां सकलजगतां वल्लभतमो-

न दोषा गणयन्ते मधुरवचसां केनचिदपि ॥

X-अनादिच्वाङ्निर्गुणत्वात् परमात्मायमव्ययः ।

शरीरस्योऽपि कौन्तेय ! न करोति न लिप्यते ॥ गीतायाम् ।



सुलभ भी तो नहीं है X। आत्मभाव से अनात्मभाव की ओर लेजाने वाली, व्यापक को परिच्छिन्न बना डालने वाली, ऐसी भक्ति दूर से ही प्रणम्य है। जड़गुणभावों की एकमात्र अनुगति कामात्मिका भक्ति है, जैसा कि कामात्मक प्रेम का स्वरूप बतलाते हुए स्पष्ट किया जा चुका है। जडात्मिका गुणोपासना से मन काममय बनता हुआ अनात्मा में स्थित होजाता है। जिस आत्मलक्ष्य के लिए उपासना विहित है, उस लक्ष्य का यहाँ एकांततः अभिभव है। यही 'अनात्मस्थत्तम' रूप तीसरा दोष है, जिस से प्रेमोपासना अवरक्तता में प्रतिष्ठित होरही है।

## ४ नैकान्तिकत्वम्—

४६२-मनोऽनुगत चाञ्चल्य की निवृत्ति के लिए अपेक्षिता उपासना, 'योगश्चित्तवृत्ति निरोधः' मूला योगात्मिका परोपासना का स्वरूप-दिग्दर्शन अव्यक्त-महान्-विज्ञान-प्रज्ञान-इन्द्रिय-आदि सोपानभावपरम्परा से अनुप्राणिता आनन्दमात्रा की तात्त्विकी उपयोगमीमांसा, एवं इन्द्रियों के द्वारा मन के बाह्यविषयानुधावन का स्वरूप-दिग्दर्शन, तथा तन्मूलक चाञ्चल्य का समन्वय—

मनःसंयम के लिए, मन की स्वाभाविक चञ्चलता के उपशम के लिए उपासना विहित है। मनः-संयमात्मिका उपासना एक प्रकार का स्थिति-इन्द्रियधारण लक्षण योग है। 'योगश्चित्तवृत्तिनिरोधः' (पा० यो० सूत्र) के अनुसार योगात्मिका श्रद्धोपासना का एकमात्र फल है-चित्तवृत्ति का निरोध। चित्त चञ्चल क्यों होता है?, इस का एकमात्र उत्तर है-एकधर्मावच्छिन्ना आत्मसम्पत्ति का वियोग, एवं गुणानुगत अनेक धर्मावच्छिन्न विषयों का योग। आनन्दघन एकरस आत्मानन्द का प्रथम अनुग्रह अव्यक्तात्मा पर होता है। अव्यक्त के द्वारा यह आनन्दमात्रा महान् में, महान् के द्वारा विज्ञान (बुद्धि) में, बुद्धि के द्वारा प्रज्ञान (मन) में, प्रज्ञान द्वारा के इन्द्रियों में, इन्द्रियों के द्वारा बाह्य विषयों में समाविष्ट होती है। इस क्रम से आत्मानन्द उत्तरोत्तर अवतीर्ण हुआ है। सिद्ध है कि, अव्यक्त, महान्, विज्ञान, प्रज्ञान, इन्द्रिय, बाह्यविषय इन ६ ओं आनन्दपात्रों के पूर्वपूर्वपवापेक्षया उत्तरोत्तर पवों में आनन्दमात्रा अल्पीयसी है। आत्मानन्दमात्रा को लेकर स्वस्वरूप से विकसित मन उसी आनन्द का इच्छुक बना रहता है। इस इच्छापूर्ति के लिए यह इन्द्रियों के द्वारा बाह्य विषयों के प्रति अनुधावन करता है।

X-वासुदेवः सर्वमिति स महात्मा सुदुर्लभः (गीतायाम्)

—यदा पञ्चावतिष्ठन्ते ज्ञानानि मनसा सह।

बुद्धिश्च न विचेष्टति तामाहुः परमां गतिम् ॥१॥

तां योगमिति मन्यन्ते स्थिरामिन्द्रियधारणाम्।

अप्रमत्तस्तदा भवति योगो हि प्रभवाप्ययौ ॥२॥

—कठोपनिषत् २।६।१०, ११, १



४६३-‘यो वै भूमा-तत्सुखम्, नाल्पे सुखमस्ति’ श्रुति से अनुप्राणित भूमामय-तृप्ति-शान्तिकर-आत्मानन्द का स्वरूप-दिग्दर्शन, मनकी आनन्दान्वेषणकर्म में सहज-प्रवृत्ति का रहस्यात्मक-पारिभाषिक-समन्वय, आनन्दान्वेषणकर्म में मनकी वहिष्मुखता, एवं तद्दुष्परिणाम-स्वरूप मन की चञ्चलता का रहस्यात्मक दिग्दर्शन, तथा एकात्मयोगनिबन्धन-निर्गुणात्मक-श्रद्धानुगत-योग के द्वारा ही मन की चञ्चलता का सम्भावित उपशम—

परन्तु होता क्या है ? उत्तर स्पष्ट है । अपने से अधिक सम्पत्ति का आगमन ही तृप्ति का कारण बनता है, जैसा कि—‘यो वै भूमा तत् सुखं, नाल्पे सुखमस्ति’ (उपनिषत्) श्रुति से प्रमाणित है । इन्द्रिय के द्वारा आनन्दमात्रा लेकर कृतरूप बाह्यविषयों में जितनी आनन्दमात्रा है, तदयन्त्रेया तो मन के सन्निकट रहने वाली इन्द्रियों में ही अधिक आनन्दमात्रा है । इन्द्रियापेक्षया बुद्धि के सन्निकट रहने वाले स्वयं मन में अधिक आनन्दमात्रा है । यदि मन की तृप्ति सम्भव है, तो स्वयं उसकी आनन्दमात्रा से अधिक आनन्दमात्रा मिलने पर । यह तभी सम्भव है, जबकि वह इन्द्रियसंघम के द्वारा अपने आपको स्वापेक्षया अधिक आनन्दयुक्त विज्ञान का अनुगमन करे । तभी इसे अमृतसम्पत्ति मिल सकती है । यदि ऐसा न कर मन इन्द्रियों के द्वारा गुणात्मक विषयों में आनन्द की खोज करने निकलेगा, तो इसे शान्ति के स्थान में अशान्ति का ही पात्र बनने पड़ेगा । किसी विषय पर इन्द्रियों के द्वारा मन गया । वहाँ इस मन को स्वतःसिद्धा स्वापेक्षया अत्यल्पानन्दमात्रा मिली । उसे छोड़ा । अन्य पर मन गया । वहाँ भी यही स्थिति । पुनः अन्यविषयानुधावन । इसप्रकार आनन्द की खोज में यह इतस्ततः भटकने लगेगा । यही मनोऽनुधावन मन का चाञ्चल्य है । एक घनानन्दमूर्ति आत्माश्रय से वञ्चित अनेक विषयों का अनुगामी मन स्थिरता खो बैठता है, चञ्चल होपड़ता है \* । एकात्मयोग ही निर्गुणात्मयोग ही इस चञ्चलता का अनन्य निवारक है ।

४६४-सगुणोपासनात्मिका प्रेमोपासना की ऐकान्तिक-नैष्ठिक-आत्मधर्म से विच्युति, विभिन्न-गुण-धर्माक्रान्त-गुणासक्त-मन का विभिन्नवृत्तियों की ओर सतत-अनुधावन, तन्मूला तत्प्रसूता मनकी विक्षिप्तता, एवं-तदनुप्राणित-‘नैकान्तिक-त्वम्’ नामक चतुर्थ दोष के पारिभाषिक-स्वरूप का समन्वय-प्रयास—

प्रेमोपासना जब गुणोपासना है, तो वहाँ एकान्तता कैसी ? गुण भी एक नहीं, अनेक हैं । कभी किसी गुणपर अनुधावन, तो कभी अन्यगुण पर । कभी वंशीध्वनि के प्रति आकर्षण, कभी माखन-चोरी पर, तो कभी रासविहार पर । एककालावच्छेदेन सब गुणों का संग्रह असम्भव है । फलतः नानात्व का उदय अनिवार्य बन जाता है । कभी उसे लिया, कभी अन्य पर दृष्टि गई, इसप्रकार इस गुणात्मिका प्रेमोपासना में आदान विसर्गात्मक-ग्रहणपरित्यागात्मक-अनेकभावानुगत-कर्मकाण्ड का समावेश होजाता है । चले ये चित्तवृत्ति

\*-पराञ्चि खानि व्यत्तन् स्वयम्भूस्तस्मात् पराङ् पश्यति नान्तरात्मन् ।

कश्चिद्धीरः प्रत्यगात्मानमैक्षदावृत्यचचुरमृतत्वमिच्छन् ॥



का निरोध करने। परिणाम निकला ठीक इसके विपरीत। ऐकात्मधर्म से वञ्चित मन नैकान्तिक बन गया, अनेक-भावों का अनुगामी बन गया। यही प्रेमोपासना का 'नैकान्तिकत्वम्' (नानात्व) रूप चौथा दोष है, जिस से यह अवरकला में प्रतिष्ठित हो रही है।

### ५-विक्षिप्तत्वम्—

४६५-गुणानुगति में आसक्त मन की एकात्मभावसम्पत्ति से विच्युति, तन्मूलक चाञ्चल्य, तन्मूला विक्षिप्तता, संकल्प-विकल्पात्मक द्वन्द्वचक्रों में सतत चङ्क्रममाण गुणासक्त-चञ्चल-मन का स्वरूप-विमोहन, एवं प्रेमोपासना के राग-मोहात्मक-क्षेत्र से अनुप्राणित क्रमप्राप्त पञ्चम-‘विक्षिप्तत्वम्’ नामक दोष का स्वरूप-दिग्दर्शन—

गुणानुगति से मन एकात्मभावसम्पत्ति से च्युत होता हुआ नैकान्तिक बना। एवं नैकान्तिकता से चञ्चल बन गया। इस नैकान्तिकी चञ्चलता का परिणाम आगे जाकर क्या होता है? इस प्रश्न का उत्तर है—विक्षिप्तता (पागलपन)। गुणानन्द ही सही, यदि वह भी मिल जाता, तो सन्तोष हो जाता। किन्तु मिलता वह भी नहीं। क्यों? उस पर स्थिति क्यों नहीं? एक गुणभाव नहीं, इसलिए। सामने जब असंख्य आकर्षक पदार्थ उपस्थित हो जाते हैं, तो मन की वृत्ति जड़ बन जाती है। इसे लूँ कि, इसे, इस संकल्प-विकल्प की चक्रधारा में फँस कर मन भौंचक्का बना रह जाता है। यही इस मन की विक्षिप्तता है। आरम्भ में उद्वेग होता है। यही उद्वेग चरमसीमा पर पहुँचता हुआ जड़ता का प्रवर्तक बन जाता है। अपना स्वरूप ही खो बैठता है। स्तम्भात्मिका जड़ता विक्षिप्तता की ही उत्तर सन्तान है। आत्मशान्तिमूला विकासरूपा स्थिरता रही एक ओर। यहाँ तो गुणानुगता समृद्धि भी नहीं मिल सकी। पागल बन बैठे। सांसारिक लोकसंग्रह भी हाथ से जाता रहा। यही प्रेमोपासना का पाँचवाँ 'विक्षिप्तत्वम्' दोष है।

### ६-सान्तरत्वम्—

४६६-‘गुणोपासना’ में आसक्त उपासक की आत्मक्षेत्र से विदूरता, भगवान्, और भक्त में गुणानुगति से उत्तरोत्तर अन्तराय, तन्निवन्धन भेदबुद्धिरूप अन्तराय, तथा प्रेमोपासना से अनुप्राणित ‘सान्तरत्व’ नामक क्रमप्राप्त ६ ठे दोष का स्वरूप-दिग्दर्शन—

गुणोपासना प्रेमोपासक को उपास्य आत्मा से अधिकाधिक दूर फँकती रहती है। उपासक, उपास्य, दोनों एक दूसरे से विदूर होते जाते हैं। गुणभाव ही मध्यस्थ वह अन्तराय है, जो अंशभूत उपासक (जीवात्मा) को अंशीरूप उपास्य (ईश्वराव्यय) से मिलने नहीं देता। ‘वे भगवान् हैं, मैं भक्त हूँ’—वे सर्वगुण-सम्पन्न हैं, ऐसे हैं, वैसे हैं, मैं अकिञ्चन हूँ’ इसप्रकार वह अपने आपको उस व्यापक आत्मसम्पत्ति से दूर करता जाता है। उपनिषत् कहती है, जिसने आत्मपार्थक्य का आश्रय लेकर अन्य-देवानुगति का आश्रय लिया, न स वेद, न स वेद। जिस उपास्य की प्राप्ति के लिए उपासनामार्ग का आश्रय लिया गया, वही उपासनामार्ग गुणभावों की प्रधानता से उपासक, और उपास्य का भेदक बन गया। भेदबुद्धिरूप व्यवधानने दोनों को पराःपरावत बना डाला। यही प्रेमोपासना का ‘सान्तरत्वम्’ रूप ६ठा दोष है।



## ७-बन्धहेतुत्वम्—

४६७-हृद्ग्रन्थिविमोकलक्षण भवबन्धन-विमोकरूप औपासनिक-फल, भवबन्धन-प्रवर्तिका गुणत्रयोपेता योगमाया, तदासक्तिरूप-रागात्मक प्रेम, तन्निबन्धना पाशरुज्जु, और 'प्रेमपाश', तथा प्रेमोपासना से अनुप्राणित-'बन्धहेतुत्वम्' नामक क्रमप्राप्त ७ वें दोष का स्वरूप-दिग्दर्शन—

हृद्ग्रन्थिविमोकलक्षण भवबन्धनविमोक ही उपासना का चरम लक्ष्य है। क्या रागोपासना से बन्धन-विमोक सम्भव है? तत्त्वद्रष्टा उत्तर देते हैं—गुणत्रयानुगता योगमाया ही भवबन्धन की मूलप्रतिष्ठा है। गुणविभूति ही वह साधन है, जिसके अनुग्रह से राग-द्वेषात्मक बन्धन की प्रवृत्ति होती है। विजातीय गुण उपासक में आसक्तिरूप बन्धन के प्रवर्तक बन जाते हैं। रागात्मक प्रेम विजातीय गुण है। अवश्य ही यह मन को गुणों में आसक्त कर देता है। इसीलिए तो यह रागात्मक प्रेम 'प्रेमपाश' नाम से व्यवहृत हुआ है। बन्धन लौकिक हो, अथवा पारलौकिक। लौकिक गुणानुबन्धन हो, अथवा भगवद्गुणानुबन्धन। बन्धनत्वेन दोनों ही बन्धन बन्धन हैं। दोनों में ही आसक्ति है। आसक्ति आत्मविकास की महा प्रतिबन्धिका है। यही रागात्मिका प्रेमोपासना में-'बन्धहेतुत्वम्' रूप सातवाँ दोष है।

## ८-द्वैतभूयस्त्वम्—

४६८-सान्तरतानुगता प्रेमोपासना से अनुप्राणिता द्वैतसम्पत्ति, स्वसत्ता की प्रतिबन्धिका परसत्ता, तदासक्त प्रजावर्ग के अद्वैतभावनिबन्धन संघटन का विच्छेद, एवं अद्वैतसम्पत्ति से वञ्चिता प्रेमोपासना के द्वारा 'उपास्यदेवता' के नाम से विभिन्न संघर्षों की प्रवृत्ति, तथा तद्द्वारा राष्ट्र का आत्मपारतन्त्र्य—

सान्तरता, एवं बन्धन के हेतुभूत गुणों के अनुग्रह से इस प्रेमोपासना के द्वारा उपासक को अन्त में प्राप्त होता है—'द्वैतफल'। पूर्वोक्त सात दोषों के कारण उपासक उपास्य से एकान्ततः पृथक् रहता हुआ अद्वैतसम्पत्ति से वञ्चित रह जाता है। विजातीय गुणभावों की मध्यस्थता में दोनों का तादात्म्य होजाना कठिन ही नहीं, अपितु असम्भव है। परसत्ता ही तो स्वसत्ता की महाप्रतिबन्धिका मानी गई है। जिसप्रकार विजातीय-विदेशी-सत्ता की उपासना से राष्ट्र का एकसूत्र विच्छिन्न होजाता है, एक-दो दल ही नहीं, अपितु राष्ट्रीय प्रजा अनेक भागों में विभक्त होकर द्वैतभूयस्त्व को चरितार्थ कर देती है, तथैव गुणानुगता प्रेमोपासना अपने नानात्व से उपासक के आत्मधरातल को भी नानाभावों में परिणत कर डालती है। यह प्रेमोपासना का ही सुः परिणाम है कि, आज भारतवर्ष में भगवान् के नाम पर भी आस्तिक प्रजा संघर्ष करती नहीं आवाती। तत्त्वोपासना की आत्यन्तिकरूप से उपेक्षा कर, केवल गुणानुगति का आश्रय लेती हुई आस्तिक प्रजा 'द्वैतभूयस्त्व' को सर्वात्मना अन्वर्थ बना रही है।



४६६-तत्त्वोपासना के अद्वैताधार से वञ्चिता गुणामक्तिमूला प्रेमोपासना के दुष्परिणामों का स्वरूप-दिग्दर्शन, तन्निबन्धन साम्प्रदायिक-कलह-परम्परा का आविर्भाव, एवं रागद्वेष-मोहादि महान् दोषों का सर्जक आज का 'प्रेममय-भक्तिमार्ग'—

तत्त्वोपासनाधारवञ्चिता प्रेमोपासना का ही यह दुष्परिणाम है कि, आज प्रत्येक सम्प्रदाय के भगवान् भी भिन्न भिन्न बन गए हैं। जो जिस सीमित भगवान् (गुण) की आराधना करता है, वह रागद्वेष का प्रतिरूप बन रहा है। किसी शैवमन्दिर में आप ऊर्ध्व तिलक लगा कर तो चले जाइए। शैवोपासक समझेंगे, उस का कोई शत्रु आगया। किसी श्रीसम्प्रदाय-मण्डल में त्रिपुण्ड्रधारी के पहुँचने भर में विलम्ब है, संघर्ष प्रतीक्षा कर रहा है। जो उपासना मानवता को रागद्वेष के कुचक्र से निकाल कर हमारे सामने समस्त मानव-समाज के भातृ भावका आदर्शोपस्थित करने वाली थी, वही आज विशुद्ध गुणानुगता बनी रहकर द्वेष की जननी बन रही है।

५००-उपासनानुगत अद्वैतक्षेत्र का संस्मरण, तत्प्रतिबन्धक विजातीय गुणों का ग्रहणकार, आत्मस्वतन्त्रता, तथा आत्मपरतन्त्रता की रहस्यात्मिका परिभाषा, तन्निबन्धन देश-स्वातन्त्र्य, और पारतन्त्र्य, का दिग्दर्शन, एवं आत्मनिर्भरतारूप-स्वावलम्बित्व की स्वरूप-दिशा का संस्मरण—

विश्वास कीजिए, भगवान् के नाम से होने वाले इस अत्याचार का भी देशपारतन्त्र में बहुत बड़ा सहयोग है। और साथ ही यह भी विश्वास कर लीजिए कि, यदि जीव, और ईश्वर के भेदवाद का उन्मूलन कर आप स्वात्मा को असपन्न प्रदेश में प्रतिष्ठित करना चाहते हैं, तो आपके लिए प्रतिबन्धनरूप विजातीय गुणों को, आत्मप्रदेश से विभिन्न देश में रहने वाले विदेशी शत्रुओं को बाहिर निकालना अनिवार्य होगा। पहिले उन की सत्ता हटानी पड़ेगा, तभी आप आत्म-राज्यरूप स्वराज्य प्राप्त कर सकेंगे। जबतक परावलम्बन है, पराश्रय है, तबतक आत्मा पर-तन्त्रानुगामी बनता हुआ 'परतन्त्र' है। पर-तन्त्रानुगता परतन्त्रता ही तो आत्मसंकोच का मूल है। आत्मसंकोच ही तो भय का प्रवर्त्तक है। भय ही तो दुःख का मूल है। परावलम्बन को छोड़कर स्वावलम्बी बनिए, आत्मनिर्भरता सम्पन्न कीजिए।

५०१-विजातीय-भावों के निष्कासन के सामयिक उपायों का दिग्दर्शन, एवं तदाधार-भूत अभ्यास, तथा वैराग्य का संस्मरण—

हम मानते हैं कि-गगद्वेषादिरूप विदेशियों की परप्रतिष्ठा आप के आत्मदेश में अभ्यास-वश आज टूटमूल बन गई है। अतएव सहसा उनका निष्कासन सम्भव नहीं है। परन्तु कोई चिन्ता नहीं। भगवत्प्रदिष्ट अभ्यास, वैराग्य, दोनों साधनों से शनैः शनैः युक्ति से प्रयास कीजिए। उन से सम्पर्क कम करते जाइए। उनके परिग्रहों की आसक्ति छोड़ते जाइए। यही अभ्यास है, यही वैराग्य है। और यही आत्मस्वातन्त्र्य का मूलप्रतिष्ठा है।



५०२-‘द्वैतभूयस्त्व’ नामक महान् दोष से सतत समाक्रान्ता प्रेमोपासना के क्षेत्र से अनुप्राणिता गुणासक्ति के भीषण-परिणामों का स्वरूप-दिग्दर्शन, एवं श्रद्धोपासना के समतुलन में प्रेमोपासना का अवरत्न, तथा कनिष्ठत्व—

प्रेमोपासना के इस द्वैतभूयस्त्व का स्पष्टीकरण करना व्यर्थ है। हम पृथक् हैं, वंशीवजाने वाले पृथक् हैं, वंशी पृथक् है, वंशी के छिद्र पृथक् हैं, तान पृथक् है, सुननेवाली श्रोत्रेन्द्रिय पृथक् है, रसास्वादन करने वाला मन पृथक् है। निदर्शन मात्र है। अथ से इतिपर्यन्त द्वैत का ही, साम्राज्य है। जबतक गुणानुगति है, तबतक द्वैतभूयस्त्व है। जबतक द्वैतभूयस्त्व है, तबतक अद्वैत की प्राप्ति सम्भव नहीं। जबतक अद्वैत नहीं, तबतक शान्तानन्द की भी प्राप्ति असम्भव। गुणोपासना करने वाले उपासक को आनन्द प्राप्त नहीं होता, यह बात तो नहीं है। अवश्य ही वह आनन्दानुभव भी करता है। गुणों से आनन्द तो मिलता है परन्तु यह स्वयं आनन्द नहीं बनता। गुणाश्रित आनन्द आगन्तुक आनन्द है। तत्सत्ता में ही उसकी चर्चणा है। परतन्त्रतानुगत यह आनन्द भी क्या आनन्द है? आनन्द की तो वास्तविक परिभाषा है-‘नित्यतृप्तो निराश्रयः’ (गीतायाम्)। द्वैतभूयस्त्वप्रवर्तिका, गुणाश्रिता रागात्मिका प्रेमोपासना इस वास्तविक आत्मानन्द-अद्वैतानन्द से सर्वथा वञ्चित है। इसप्रकार प्रेमोपासना में आठ प्रधान दोष होजाते हैं। इन आठों प्रधान दोषों पर ही सीमा समाप्त नहीं है। लोकसंग्रहपरित्याग, दासभावानुगति, हीनवीर्यता, कर्तव्यकर्मनिष्ठावञ्चकता, आदि आदि और भी अनेक दोष इसके अतिथि बने रहते हैं। इन्हीं सब कारणों से इसे ‘अपराभक्ति’ कहना अन्वर्थ बनता है। यही इस प्रेमोपासना का श्रद्धोपासनापेक्षया अवरत्न, तथा कनिष्ठत्व है।

५०३-लोकसंग्राहक-भगवान् के द्वारा लोकसंग्रह-दृष्टिमात्र माध्यम से ‘अपराभक्तिरूपा-प्रेमोपासना’ का भी संग्रहात्मक संस्मरण, किन्तु-श्रद्धोपासनात्मिका-पराभक्ति का ही महत्त्व-संस्थापन और तत्समर्थक-कतिपय आर्षवचन-एवं ‘उपासना-परिशिष्टनिर्वचनम्’ नामक चतुर्थ-प्रकरण का उपराम—

लोकसंग्राहक भगवान् ने गीताशास्त्र में अधिकारी के भेद से यद्यपि गुणात्मिका प्रेमोपासना का भी संग्रह किया है, तथापि उनकी दृष्टि में श्रद्धाप्रेमात्मिका योगलक्षणा श्रद्धोपासना ही ज्येष्ठ-श्रेष्ठ-पथ है। क्योंकि ‘यो यच्छ्रद्धः स एव सः’ के अनुसार श्रद्धोपासक श्रद्धेय के आकार से आकारित होजाता है। निम्नलिखित गीतासूक्तियाँ इसी श्रद्धोपासना के महत्त्व का समर्थन कर रही हैं—

१-अहं सर्वस्य प्रभवो मत्तः सर्वं प्रवर्तते ।

इति मत्वा भजन्ते मां बुधा भावसमन्विताः ॥

२-मच्चिता मद्गतप्राणा बोधयन्तः परस्परम् ।

कथयन्तश्च मां नित्यं तुष्यन्ति च रमन्ति च ॥



३-अनन्याश्चिन्तयन्तो मां ये जनाः पर्युपासते ।

तेषां नित्याभियुक्तानां योगक्षेमं वहाम्यहम् ॥

४-येषां च्वन्तगतं पापं जनानां पुण्यकर्मणाम् ।

ते द्वन्द्व-मोहनिर्मुक्ता भजन्ते मां दृढव्रताः ॥

५-समोऽहं सर्वभूतेषु न मे द्वेष्योऽस्ति न मे प्रियः ।

ये भजन्ति तु मां भक्त्या 'मयि ते, तेषु चाप्यहम्' ॥

६-मन्मना भव मद्भक्तो मद्याजी मां नमस्कुरु ।

मामेवैष्यसि युक्तवैवमात्मानं मत्परायणाः ॥

७-प्रयत्नाद्यतमानस्तु योगी संशुद्धकिल्बिषः ।

अनेकजन्मसंसिद्धस्ततो याति परां गतिम् ॥

८-तपस्विभ्योऽधिको योगी ज्ञानिभ्योऽपि मतोऽधिकः ।

कर्मिभ्यश्चाधिको योगी तस्माद्योगी भवार्जुन ! ॥

९-योगिनामपि सर्वेषां मद्गतेनान्तरात्मना ।

श्रद्धावान् भजते यो मां स मे युक्ततमो मतः ॥\*॥

इति-भक्तियोगपरीक्षायां-उत्तरखण्डे-

“उपासनापरिशिष्टनिर्वचनम्”

नामकं

चतुर्थ-प्रकरणं-उपरतम्

४

\*

\*-इस श्लोक का तत्त्वार्थ 'बुद्धियोगपरीक्षा-खण्ड' में देखना चाहिए ।



विनयेतिहास-संस्कृत-का-संस्कृत

॥

इन्द्रप्रभासप्रभासप्रभास-तीर्थ

"मन्त्रनिर्देशप्रभासप्रभास"

कर्म

मन्त्रप्रभासप्रभास-प्रभास

४



विनयेतिहास-संस्कृत-का-संस्कृत



श्रीः

इति-भक्तियोगपरीक्षायामुत्तरखण्डे  
“उपासनापरिशिष्टनिर्वचनम्”

नामकं

चतुर्थे-प्रकरणमुपरतम्

४





श्रीः

## भक्तियोपरीक्षा-उत्तरखण्ड का उपराम



एवं तद्द्वारा आत्मदेवता का सन्तर्पण



मार्गचक्र-आदर्शचक्र-आदर्शचक्र



उपासनायागसिद्धिनिर्वाह

वसुधैव कुटुम्बकम्



प्रमाणम् च आदर्शम् आदर्शम्



## भक्तियोगपरीक्षा-उत्तरखण्ड का उपराम,

एवं

### तद्द्वारा आत्मदेवता का सन्तर्पण—

भगवदनुग्रहरूपा अन्तर्यामी की प्रेरणा से द्विखण्डात्मक 'भक्तियोगपरीक्षा' निबन्ध विश्राम ले रहा है। ऐश्वर्य्यबुद्धियोगलक्षणा, राजविद्यानुगता, अधिदैवतसाध्य-अधिभूतसाधनात्मिका श्रद्धामावोपेता परा-भक्ति ही गीताप्रतिपादित 'भक्तियोग' है। एवं इस दृष्टिकोण से गीता को 'भक्तियोगशास्त्र' भी कहा जा सकता है। यह पराभक्ति गीता के मुख्य प्रतिपाद्य, राजर्षिविद्यानुगत वैराग्य-बुद्धियोग से समतुलित है, जो गीताशास्त्र का सर्वान्तरतम-निगूढ विषय है। अतएव इस भक्तियोगपरीक्षा का सर्वान्तरतमपरीक्षात्मक भूमिका-तृतीयखण्ड में ही क-ख-रूप से अन्तर्भाव माना गया है। इसके अनन्तर मुख्य प्रतिपाद्य 'बुद्धियोग' की ओर हमारा ध्यान आकर्षित होता है। अगले 'ग' विभाग में 'बुद्धियोगपरीक्षा' नाम से इसी तत्त्व के विश्लेषण का प्रयास किया गया है। नहीं जानते, न जानने की इच्छा ही कि, भक्तितत्त्व के सम्बन्ध में हमने इन क-ख रूप पूर्वोक्त भक्तिखण्डों में जो उद्गार प्रकट किए हैं, वर्तमान भक्तप्रजा उनसे रुष्ट होगी, अथवा लुष्ट ?। इस प्रयास में हमारा अपना हो ही क्या सकता है, जबकि हम अपनी कोई स्वतन्त्र सत्ता ही नहीं रखते। उसी अन्त-र्यामी की प्रेरणा, उसी की अध्यात्मसंस्था, उसी की लेखिनी, उसीका शब्दप्रपञ्च, वही, उसे अपनी ही भाषा में लिपिबद्ध करने वाला, वही वाचक, वही दोषान्वेषक, फिर इसकी उपादेयता-अनुपादेयता के सम्बन्ध में क्या कहा जाय, क्यों कहा जाय, और किस से कहा जाय ?। जैसा जो कुछ तद्गुरु प्रयास है, उसका उत्तर-दायित्व उसी पर छोड़ते हुए निम्न लिखिता तद्वाणी के साथ तद्वाङ्मय प्रस्तुत निबन्ध तद्भाव में ही समर्पित है—

१-नाहं वेदेन तपसा न दानेन न चेज्यया ।

शक्य एवंविधो द्रष्टुं दृष्टवानसि मां यथा ॥

२-भक्त्या त्वनन्यया शक्य अहमेवं विधोऽर्जुन ! ।

ज्ञातुं द्रष्टुं च तत्त्वेन प्रवेष्टुं च परन्तप ! ॥

३-भक्त्या मामभिजानाति यावान् यश्चास्मि तत्त्वतः ।

ततो मां तत्त्वतो ज्ञात्वा विशते तदनन्तरम् ॥

४-य इदं परमं गुह्यं मद्भक्तैष्वभिधास्यति ।

भक्तिं मयि परां कृत्वा मामेवैष्यत्यसंशयः ॥

सर्वान्तर्मे-इत्येवं श्रुति-नीति-सम्प्लवजलैर्भूयोऽभिरात्रालिते-

येषां नास्पदमादधासि हृदये ते शैलसाराशयाः ॥

किन्तु प्रस्तुतविप्रतीयविधयोऽप्युच्चैर्भवच्चिन्तकाः-

काले कारुणिक ! त्वयैव कृपया ते भावनीयाः नराः ॥



अस्माकं-तु अस्माकन्तु निमर्गसुन्दर ! चिराच्चेतो निमग्नं त्वयी-  
त्यद्वाऽऽनन्दनिधे !, तथापि तरलं नाद्यापि संतृप्यते ।  
तन्नाथ ! त्वरितं विधेहि करुणां येन त्वदेकाग्रतां-  
याते चेतसि नाप्नुवाम शतशो याम्याः पुनर्यातिनाः ॥

निष्कर्षः भोक्तारं यज्ञतपसां सर्वलोकमहेश्वरम् ।  
सुहृदं सर्वभूतानां ज्ञात्वा मां शान्तिमृच्छति ॥  
तद्बुद्धयस्तदात्मानस्तन्निष्ठास्तत्परायणाः ।  
गच्छन्त्यपुनरावृत्तिं ज्ञाननिधूतकल्मषाः ॥  
आ ब्रह्मभुवनाल्लोकाः पुनरावृत्तिनोऽर्जुन ! ।  
मामुपेत्य तु कौन्तेय ! पुनर्जन्म न विद्यते ॥  
अव्यक्तोऽक्षर इत्याहुस्तमाहुः परमां गतिम् ।  
यं प्राप्य न निवर्तन्ते तद्धाम परमं मम ॥  
ये तु सर्वाणि कर्माणि मयि संन्यस्य मत्पराः ।  
अनन्येनैव योगेन मां ध्यायन्त उपासते ॥  
तेषामहं समुद्धर्त्ता मृत्युसंसारसागरात् ।  
भवामि नचिरात् पार्थ ! मय्यावेशितचेतसाम् ।

ॐ-तत्सद्ब्रह्मणे नमः  
ॐ-शान्तिः ! शान्तिः !! शान्तिः !!!

प्रीयतामनयात्मदेवता  
समाप्तश्चायमुत्तरखण्डः-भक्तियोगपरीक्षात्मकः  
'ख'-कार विभागात्मकः  
समाप्ता चेयं भक्तियोगपरीक्षा-द्विखण्डात्मिका



ॐ  
- विष्णुनामसमिपुत्राः नाहोतीति - ती३

: अथाऽविष्णुपुत्रोऽस्मि

: नामस-ऽहोऽहोऽहो

: कल्याणमस्मिन् 'छ'



श्रीः

इति-गीताविज्ञानभाष्यभूमिकान्तर्गते-

भक्तियोगपरीक्षायाः

उत्तरखण्डः-समाप्तः

‘ख’ कारविभागात्मकः

---



